



3 1761 04413 3460



7th

6708

BEQUEATHED

TO THE

LIBRARY

OF

KNOX COLLEGE

BY

REV. ALEX. TOPP, D.D.

DISCARDED

30752

\$1.20 2 vls.

ΘΟΥΚΥΔΙΔΗΣ.

THUCYDIDIS
HISTORIA.

TOM. I.


DISCARDED

OXONII,

JOHANNES HENRICUS PARKER:

ET LONDINI, 377, STRAND.

M DCCC XLVIII.



8862
1913

PA
4452

AZ
1848

v.1

EDITORIS MONITUM.

IN hac editione textum Francisci Goeller (Lips. 8vo. 1836.) secuti sumus: capitula minora (seu *paragrapha*,) ad mentem Thomæ Arnold distinximus; cujus etiam ad exemplar notas chronologicas summis paginis affiximus. Scriptoris biographiam ex Antonii Westermann *Vitarum Scriptoribus Græcis Minoribus* præfiximus; brevem vitæ chronologiam ex Henrici Dodwell *Annalibus Thucydideis*, et Henrici Fynes Clinton *Fastis Hellenicis*. Historiæ singulorum librorum Argumenta, (quibusdam tamen resectis,) itemque Indicem Orationum, ex edit. Goelleriana desumpsimus; Tabulam Chronologicam ex edit. Haackiana. Indicem Nominum Propriorum, ope præcipue edit. Parisiensis (8vo. 1840), ipsi confecimus.

Oxonii,

Jan. 1848.

VITA THUCYDIDIS.

1. Μαρκελλίνου περὶ τοῦ Θουκυδίδου βίου καὶ τῆς ἰδέας αὐτοῦ.

Τῶν Δημοσθένους μύστας γεγεννημένους θείων λόγων 1
τε καὶ ἀγώνων, συμβουλευτικῶν τε καὶ δικανικῶν νόημά-
των μεστοὺς γενομένους καὶ ἱκανῶς ἐμφορηθέντας, ὥρα
λοιπὸν καὶ τῶν Θουκυδίδου τελετῶν ἐντὸς καταστήναι·
πολὺς γὰρ ἀνὴρ τέχναις καὶ κάλλει λόγων καὶ ἀκριβείᾳ
πραγμάτων καὶ στρατηγικαῖς συμβουλαῖς καὶ πανηγυ-
ρικοῖς ὑποθέσειν^a· ἀναγκαῖον δὲ πρῶτον εἰπεῖν τοῦ
ἀνδρὸς τὸ γένος καὶ τὸν βίον· πρὸ γὰρ τῶν λόγων ταῦτα
ἐξεταστέον τοῖς φρονούσι καλῶς. Θουκυδίδης τοίνυν ὁ 2
συγγραφεὺς Ὀλόρου μὲν προῆλθε πατρὸς, τὴν ἐπωνυ-
μίαν ἔχοντος ἀπ' Ὀλόρου τοῦ Θρακῶν βασιλέως, καὶ
μητρὸς Ἠγησιπύλης, ἀπόγονος δὲ τῶν εὐδοκιμωτάτων
στρατηγῶν, λέγω δὴ τῶν περὶ Μιλτιάδην καὶ Κίμωνα.
ὥκείωτο γὰρ ἐκ παλαιοῦ τῷ γένει πρὸς Μιλτιάδην τὸν
στρατηγὸν, τῷ δὲ Μιλτιάδῃ πρὸς Αἰακὸν τὸν Διός.
οὕτως αὐχεῖ τὸ γένος ὁ συγγραφεὺς ἄνωθεν. Καὶ τούτοις 3
Δίδυμος μαρτυρεῖ, Φερεκύδην ἐν τῇ α' τῶν ἱστοριῶν
φάσκων οὕτως λέγειν· “Φίλαιος δ' ὁ Αἴαντος οἰκεῖ ἐν

^a [Cf. inf. Suid. § 7.]

Ἀθήναις ἐκ τούτου δὲ γίγνεται Δαΐκλος, τοῦ δ' Ἐπίλυκος^b, τοῦ δ' Ἀκέστωρ, τοῦ δ' Ἀγήνωρ, τοῦ δ' Ὀλιος, τοῦ δὲ Λύκης, τοῦ δ' Ἰοφῶν^c, τοῦ δὲ Λαΐος, τοῦ δ' Ἀγαμήστωρ, τοῦ δὲ Τίσανδρος, ἐφ' οὗ ἄρχοντας ἐν Ἀθήναις*, τοῦ δὲ Μιλτιάδης, τοῦ δ' Ἰπποκλείδης, ἐφ' οὗ ἄρχοντας παναθήναια ἐτέθη*, τοῦ δὲ Μιλτιάδης, ὃς ἔκτισε Χερρόνησον.” Μαρτυρεῖ τούτοις καὶ Ἑλλάνικος ἐν τῇ ἐπιγραφομένῃ Ἀσωπίδι. Ἄλλ' οὐκ ἂν εἴποι τις, τί αὐτῷ πρὸς Θουκυδίδην; ἔστι γὰρ οὕτως τούτου 5 συγγενής. Θράκες καὶ Δόλογχοι ἐπολέμουν πρὸς Ἀψινθίους ὄντας γείτονας, τάλαιπωροῦμενοι δὲ τῷ πολέμῳ καὶ τί κακὸν οὐ πάσχοντες ἐκ τοῦ μείον ἔχειν αἰετῶν πολεμίων καταφεύγουσιν ἐπὶ τὰ τοῦ θεοῦ χρηστήρια, εἰδότες ὅτι μόνος θεὸς ἐξ ἀμηχάνων εὕρισκε πόρους^d. “Θεοῦ γὰρ ἰσχύς,” κατ' Αἰσχύλον^e, ὑπερτέρα,

“Πολλάκις δ' ἐν κακοῖσι τὸν ἀμήχανον
Κὰκ χαλεπᾶς δῦας ὑπὲρ τ' ὀμμάτων
Κρημναμενᾶν νεφελᾶν ὀρθοῖ.”

6 Κοὺκ ἐψεύσθησαν τῶν ἐλπίδων· ἐχρήσθησαν γὰρ κράτιστον ἔξειν ἡγεμόνα τοῦτον, ὃς ἂν αὐτοὺς ἀλωμένους ἐπὶ ξενίαν καλέσῃ. Τότε καὶ Κροῖσος εἶχε Λυδίαν καὶ τὰς Ἀθήνας ἢ Πεισιστρατιδῶν τυραννίς. Ἐπανιόντες οὖν ἀπὸ τοῦ χρηστηρίου περιέτυχον τῷ Μιλτιάδῃ πρὸ τῶν θυρῶν καθεζομένῳ τῆς αὐτοῦ οἰκίας, ἀχθομένων μὲν τῇ τυραννίδι, ζητοῦντι δὲ δικαίαν τῆς Ἀττικῆς ἔξοδον. 7 ταῦτα γὰρ ᾤκονόμησεν ὁ χρησμὸς αὐτοῖς. Ὁρῶν οὖν

^b Ἐπίδυκος vulg.

^d Cf. *Æsch. Prom. V.* 59.

^c Τύφων vulg.

^e *Sept. c. Theb.* 226.

αὐτοὺς πλανητῶν ἔχοντας στολὴν, συνεῖς τί δύναται πλάνη, καλεῖ τοὺς ἄνδρας ἐπὶ ξενίαν, ὑπηρετῶν τῷ χρησμῷ λανθάνων. Οἱ δ' ἥσθησαν τὸν ἡγεμόνα τὸν ἀπὸ τῶν ξενίων εἰληφότες, καὶ πάντα αὐτῷ διηγησάμενοι στρατηγὸν ἐχειροτόνησαν αὐτῶν. Οἱ μὲν οὖν τὸν θεὸν φασιν ἐρωτήσαντα ἐξελθεῖν, οἱ δ' οὐκ ἄνευ γνώμης τοῦ τυράννου τὴν ἔξοδον πεποιηκέναι, ἀλλὰ τῷ κρατοῦντι τὴν πρόσκλησιν τῶν Θρακῶν διηγησάμενον ἀπελθεῖν· ὃς καὶ προσδοὺς δύναμιν ἀπέπεμψεν, ἥσθεις ὅτι μέγα δυνάμενος ἀνὴρ ἔξεισι τῶν Ἀθηνῶν. Οὗτος οὖν ἡγούμενος ἐπλή- 8 ρωσε τὰ μεμαντευμένα, καὶ μετὰ τὴν νίκην γίγνεται καὶ Χερρονήσου οἰκιστῆς. Ἀποθανόντος δὲ τοῦ παιδὸς 9 αὐτοῦ διαδέχεται τὴν ἐν Χερρονήσῳ ἀρχὴν Στησαγόρας ὁ * * * ἀδελφὸς ὁμομήτριος. Ἀποθανόντος δὲ καὶ τού- 10 του διαδέχεται τὴν ἀρχὴν Μιλτιάδης, ὁμώνυμος μὲν τῷ πρώτῳ οἰκιστῇ, ἀδελφὸς δὲ Στησαγόρου ὁμομήτριος καὶ ὁμοπάτριος. Οὗτος οὖν, ὄντων αὐτῷ παίδων ἐξ Ἀττικῆς 11 γυναικὸς, ὅμως ἐπιθυμῶν δυναστείας λαμβάνει Θρακῶν βασιλέως Ὀλόρου θυγατέρα Ἠγησιπύλην πρὸς γάμον, ἐξ οὗ καὶ αὐτῆς γίνεται παιδίον. Κατελθόντων δ' εἰς 12 τὴν Ἑλλάδα Περσῶν συσκευασάμενος τὰ αὐτοῦ εἰς τὰς Ἀθήνας πέμπει καὶ τὰ πολλὰ τοῦ γένους ἀποστέλλει. Ἡ δὲ ναὺς ἀλίσκεται, ἐν ἧ καὶ οἱ παῖδες αὐτοῦ, ἀλλ' οὐχ οἱ ἐκ τῆς γυναικὸς τῆς Θρακικῆς· ἀφίενται δ' ὑπὸ βασιλέως, εἴ γε μὴ Ἡρόδοτος ψεύδεται¹. Μιλτιάδης δ' εἰς τὴν Ἀττικὴν ἐκ Θράκης διαφυγὼν σώζεται. Οὐκ ἀπέδρα 13 δὲ καὶ τὴν τῶν ἐχθρῶν συκοφαντίαν· ἐγκλήματα γὰρ αὐτῷ ἐπέφερον διεξιόντες τὴν τυραννίδα. Ἀποφεύγε δὲ καὶ τούτους, καὶ στρατηγὸς τοῦ πρὸς τοὺς βαρβάρους

¹ Alia is narrat, vi. 41.

- 14 πολέμου γίνεται. Ἀπὸ τούτου οὖν * * * * κατὰγεσ-
θαί φησι τὸ Θουκυδίδου γένος. Καὶ μέγιστον τεκμή-
ριον νομίζουσι τὴν πολλὴν περιουσίαν καὶ τὰ ἐπὶ Θράκης
15 κτήματα καὶ τὰ ἐν Σκαπτησύλῃ μέταλλα χρυσᾶ. Δοκεῖ
οὖν τισιν * * * * εἶναι τοῦ Μιλτιάδου ἢ θυγατρι-
δοῦς. Παρέσχε δ' ἡμῖν τὴν ἄλλως αὐτὸς ζήτησιν, μηδε-
16 μίαν μνήμην περὶ τοῦ γένους πεποιημένους. Μὴ ἀγνοῶμεν
δὲ τοῦτο, ὅτι Ὀλορος, οὐκ Ὀρολος ὁ πατὴρ αὐτῷ ἐστι,
τῆς μὲν πρώτης συλλαβῆς τὸ ῥ ἐχούσης, τῆς δὲ
δευτέρας τὸ λ. Αὕτη γὰρ ἡ γραφή, ὡς καὶ Διδύμῳ
δοκεῖ, ἡμάρτηται. Ὅτι γὰρ Ὀλορός ἐστιν, ἡ στήλη
δηλοῖ ἢ ἐπὶ τοῦ τάφου αὐτοῦ κειμένη, ἔνθα κεχάρακται
“Θουκυδίδης Ὀλόρου Ἀλιμούσιος.”
- 17 Πρὸς γὰρ ταῖς Μελιτίσι πύλαις καλουμέναις ἐστὶν ἐν
Κοίλῃ τὰ καλούμενα Κιμώνια μνήματα, ἔνθα δείκνυται
Ὀλόρου^ς καὶ Θουκυδίδου τάφος. Εὐρίσκονται δὴλον ὅτι
τοῦ Μιλτιάδου γένους ὄντες· ξένος γὰρ οὐδεὶς ἐκεῖ θάπτε-
ται. Καὶ Πολέμων δ' ἐν τῷ περὶ ἀκροπόλεως τούτοις
μαρτυρεῖ, ἔνθα καὶ Τιμόθεον υἱὸν αὐτῷ γεγενῆσθαι προσ-
18 ιστορεῖ. Ὁ δ' Ἑρμοππος καὶ ἀπὸ τῶν Πεισιστρατιδῶν
αὐτὸν λέγει τῶν τυράννων ἔλκειν τὸ γένος, διὸ καὶ διαφθο-
νεῖν αὐτόν φησιν ἐν τῇ συγγραφῇ τοῖς περὶ Ἀρμόδιον καὶ
Ἀριστογείτονα, λέγοντα ὡς οὐκ ἐγένοντο τυραννοφόνοι.
οὐ γὰρ ἐφόνευσαν τὸν τύραννον, ἀλλὰ τὸν ἀδελφὸν τοῦ
19 τυράννου Ἰππαρχον. Ἠγάγετο δὲ γυναῖκα ἀπὸ Σκαπτη-
σύλης τῆς Θράκης πλουσίαν σφόδρα καὶ μέταλλα κεκ-
20 τημένην ἐν τῇ Θράκῃ. Τοῦτον δὲ τὸν πλοῦτον λαμβά-
νων οὐκ εἰς τρυφὴν ἀνήλπισκεν, ἀλλὰ πρὸ τοῦ Πελοπον-

νησιακοῦ πολέμου τὸν πόλεμον αἰσθηθεῖς κινεῖσθαι μέλλοντα, προελόμενος συγγράψαι αὐτὸν παρείχε πολλὰ τοῖς Ἀθηναίων στρατιώταις καὶ τοῖς Λακεδαιμονίων καὶ πολλοῖς ἄλλοις, ἵνα ἀπαγγέλλοιεν αὐτῷ βουλομένῳ συγγράφειν τὰ γινόμενα κατὰ καιρὸν καὶ λεγόμενα ἐν αὐτῷ τῷ πολέμῳ. Ζητητέον δὲ διὰ τί καὶ Λακεδαιμονίοις 21 παρείχε καὶ ἄλλοις, ἐξὸν Ἀθηναίοις διδόναι μόνοις καὶ παρ' ἐκείνων μανθάνειν. Καὶ λέγομεν ὅτι οὐκ ἀσκόπως καὶ τοῖς ἄλλοις παρείχεν· σκοπὸς γὰρ ἦν αὐτῷ τὴν ἀλήθειαν τῶν πραγμάτων συγγράψαι, εἰκὸς δ' ἦν Ἀθηναίους πρὸς τὸ χρησίμου ἐαυτῶν ἀπαγγέλλοντας ψεύδεσθαι καὶ λέγειν πολλάκις ὡς ἡμεῖς ἐνικήσαμεν, οὐ νικήσαντας. Διὸ πᾶσι παρείχεν, ἐκ τῆς τῶν πολλῶν συμφωνίας θηρώμενος τὴν τῆς ἀληθείας κατάληψιν· τὸ γὰρ ἀσαφὲς ἐξελέγχεται τῇ τῶν πολλῶν συναδούσῃ συμφωνίᾳ. Ἦκουσε δὲ διδασκάλων Ἀνιξαγόρου μὲν ἐν φιλο- 22 σόφοις, (ὅθεν, φησὶν ὁ Ἀντυλλος, καὶ ἄθεος ἡρέμα ἐνομίσθη τῆς ἐκείθεν θεωρίας ἐμφορηθεῖς,) Ἀντιφῶντος δὲ ῥήτορος, δεινοῦ τὴν ῥητορικὴν ἀνδρὸς, οὗ καὶ μέμνηται ἐν τῇ η' ἢ ὡς αἰτίου τῆς καταλύσεως τῆς δημοκρατίας καὶ τῆς τῶν υ' καταστάσεως. Ὅτι δὲ μετὰ τὸν θάνατον τιμωρούμενοι τὸν Ἀντιφῶντα οἱ Ἀθηναῖοι ἔρριψαν ἔξω τῆς πόλεως τὸ σῶμα, σεσιώπηκεν ὡς διδασκάλῳ χαριζόμενος· λέγεται γὰρ ὡς ἔρριψαν αὐτοῦ τὸ σῶμα οἱ Ἀθηναῖοι ὡς αἰτίου τῆς μεταβολῆς τῆς δημοκρατίας. Οὐκ ἐπολιτεύ- 23 σατο δ' ὁ συγγραφεὺς γενόμενος ἐν ἡλικίᾳ οὐδὲ προσῆλθε τῷ βήματι, ἐστρατήγησε δ' ἀρχέκακον ἀρχὴν παραλαβὼν· ἀπὸ γὰρ ταύτης φυγαδεύεται. Περμφθεῖς¹ γὰρ ἐπ' Ἀμφίπολιν Βρασίδου φθύσαντος καὶ προλαβόντος αὐτὴν ἔσχεν

- αἰτίαν, καίτοι μὴ πάντα καταστὰς ἀνόνητος Ἀθηναίοις τῆς μὲν γὰρ ἁμαρτάνει, Ἡϊόνα δὲ τὴν ἐπὶ Στρυμόνι λαμβάνει. Ἀλλὰ καὶ οὕτως τὸ πρῶτον ἀτύχημα εἰς ἀμάρ-
- 24 **τημα μεταλαμβάνοντες** φυγιδεύουσιν αὐτόν. Γενόμενος δ' ἐν Αἰγίνῃ μετὰ τὴν φυγὴν ὡς ἂν πλουτῶν ἐδάνεισε τὰ
- 25 **πλείστα τῶν χρημάτων.** Ἀλλὰ κακείθεν μετῆλθε, καὶ διατρίβων ἐν Σκαπτῇ ὕλῃ ὑπὸ πλατάνῳ ἔγραφεν· μὴ γὰρ δὴ πειθώμεθα Τιμαίῳ^k λέγοντι ὡς φυγὼν ἔκκησεν ἐν Ἰτα-
- 26 **λίᾳ.** Ἐγραφε δ' οὐδ' οὕτως μνησικακῶν τοῖς Ἀθηναίοις, ἀλλὰ φιλαλήθης ὢν καὶ τὰ ἦθη μέτριος, εἴγ' οὔτε Κλέων παρ' αὐτῷ οὔτε Βρασίδης ὁ τῆς συμφορᾶς αἴτιος ἀπέλαυσε λαιδορίας, ὡς ἂν τοῦ συγγραφέως ὀργιζομένου.
- 27 **Καίτοι οἱ πολλοὶ τοῖς ἰδίῃσι πάθεσι συνέθεσαν τὰς ἱστορίας,** ἥκιστα μελῆσαν αὐτοῖς τῆς ἀληθείας. Ἡρόδοτος^l μὲν γὰρ ὑπεροφθεὶς ὑπὸ Κορινθίων ἀποδρᾶναί φησιν αὐτοὺς τὴν ἐν Σαλαμῖνι ναυμαχίαν, Τίμαιος^m δ' ὁ Ταυρομενίτης Τιμολέοντα ὑπερεπήνεσε τοῦ μετρίου, καθότι Ἀνδρόμαχον τὸν αὐτοῦ πατέρα οὐ κατέλυσε τῆς μοναρχίας, Φίλιστος δὲ τῷ νέῳ Διονυσίῳ τοῖς λόγοις πολεμεί, Ξενοφῶνⁿ δὲ Μένωνι λαιδορεῖται τῷ Πλάτωνος ἐταίρῳ διὰ τὸν πρὸς Πλάτωνα ζῆλον. Ὁ δὲ μέτριος καὶ
- 28 **ἐπιεικὴς τῆς ἀληθείας ἦττων.** Μὴ ἀγνοῶμεν δ' ὅτι ἐγένοντο Θουκυδίδαι πολλοὶ, οὗτός τε ὁ Ὀλόρου παῖς καὶ δεύτερος δημαγωγὸς, Μελησίον, ὃς καὶ Περικλεῖ διεπολιτεύσατο, τρίτος δὲ γένει Φαρσάλιος, οὗ μέμνηται Πολέμων^o ἐν τοῖς περὶ ἀκροπόλεως, φάσκων αὐτὸν εἶναι

^k Vid. inf. § 33. ^l viii. 94. Cf. Plut. *De Malign.* Herod. c. 39.

^m Cf. Polyb. xii. 23. 4.

ⁿ *Anab.* iii. extr. Cf. Diog. La^zrt. ii. § 50.

^o Cf. Polem. *Fragm.* p. 40. ed. Preller.

πατρὸς Μένωνος. Τέταρτος ἄλλος Θουκυδίδης ποιητὴς, τῶν δῆμων Ἀχερδοῦσιος, οὗ μέμνηται Ἀνδροτίων ^p ἐν τῇ Ἀτθίδι, λέγων εἶναι υἱὸν Ἀρίστωνος. Συνεχρόνισε 29 δ', ὡς φησι Πραξιφάνης^q ἐν τῷ περὶ ἱστορίας, Πλάτῳ τῷ κωμικῷ, Ἀγάθῳ τραγικῷ, Νικηράτῳ ἐποποιῷ καὶ Χοιρίλῳ καὶ Μελανιππίδῃ. Καὶ ἐπεὶ μὲν ἔζη Ἀρχέλαος, 30 ἄδοξος ἦν ὡς ἐπὶ πλεῖστον, ὡς αὐτὸς Πραξιφάνης δηλοῖ, ὕστερον δὲ δαιμονίως ἐθαυμάσθη. Οἱ μὲν οὖν αὐτὸν 31 ἐκεῖ λέγουσιν ἀποθανεῖν ἔνθα καὶ διέτριβε φυγὰς ὢν, καὶ φέρουσι μαρτύριον τοῦ μὴ κεῖσθαι τὸ σῶμα ἐπὶ τῆς Ἀττικῆς· ἱκρίον γὰρ ἐπὶ τοῦ τάφου κεῖσθαι, τοῦ κενοταφίου δὲ τοῦτο γνώρισμα εἶναι ἐπιχώριον καὶ νόμιμον Ἀττικὸν τῶν ἐπὶ τοιαύτῃ δυστυχίᾳ τετελευτηκότων καὶ μὴ ἐν Ἀθήναις ταφέντων. Δίδυμος δ' ἐν Ἀθήναις ἀπὸ 32 τῆς φυγῆς ἐλθόντα βιαίῳ θανάτῳ· τοῦτο δὲ φησι Ζώπυρον ἱστορεῖν. Τοὺς γὰρ Ἀθηναίους κάθοδον δεδωκέναι τοῖς φυγάσι πλὴν τῶν Πεισιστρατιδῶν μετὰ τὴν ἡτταν τὴν ἐν Σικελίᾳ· ἦκοντα οὖν αὐτὸν ἀποθανεῖν βία καὶ τεθῆναι ἐν τοῖς Κιμωνίοις μνήμασιν. Καὶ καταγινώσκειν εὐήθειαν ἔφη τῶν νομιζόντων αὐτὸν ἐκτὸς μὲν τετελευτηκέναι, ἐπὶ γῆς δὲ τῆς Ἀττικῆς τετάφθαι. * Ἡ γὰρ οὐκ ἂν ἐτέθη ἐν τοῖς πατρώοις μνήμασιν, ἢ κλέβδην τεθεῖς οὐκ ἂν ἔτυχεν οὔτε στήλης οὔτ' ἐπιγράμματος, ἢ τῷ τάφῳ προσκειμένη μηνύει τοῦ συγγραφέως τοῦνομα. Ἀλλὰ δηλὸν ὅτι κάθοδος ἐδόθη τοῖς φεύγουσιν, ὡς καὶ Φιλόχορος^r λέγει καὶ Δημήτριος ἐν τοῖς ἄρχουσιν. Ἐγὼ δὲ 33

^p Cf. Philoch. *Fragm.* p. 119. ed. Siebelis; Muelleri *Histor. Græc. Fragm.* p. 376.

^q Cf. Prelleri *Disp. de Praxiph.* p. 18, 20.

^r Cf. Philoch. *Fragm.* p. 64. ed. Siebelis; Muelleri *Histor. Græc. Fragm.* p. 402.

- Ζώπυρον ληρεῖν νομίζω λίγοντα τοῦτον. ἐν Θράκῃ τετε-
 λευτηκέναι, κὰν ἀληθεύειν νομίζῃ Κράτιππος αὐτόν. Τὸ
 δ' ἐν Ἰταλίᾳ Τίμαιον^s αὐτόν καὶ ἄλλους λέγειν κείσθαι
 34 μὴ καὶ σφόδρα καταγέλαστον ἦ. Λέγεται δ' αὐτόν τὸ
 εἶδος γεγονέναι σύννουν μὲν τὸ πρόσωπον, τὴν δὲ κεφα-
 λὴν καὶ τὰς τρίχας εἰς ὁξὺ πεφυκυίας, τὴν τε λοιπὴν ἕξιν
 προσπεφυκέναι τῇ συγγραφῇ. Παύσασθαι δὲ τὸν βίον
 ὑπὲρ τὰ ν' ἔτη, μὴ πληρώσαντα τῆς συγγραφῆς τὴν
 προθεσμίαν.
 35 Ζηλωτῆς δὲ γέγονεν ὁ Θουκυδίδης εἰς μὲν τὴν οἰκο-
 νομίαν Ὀμήρου, Πινδάρου δ' εἰς τὸ μεγαλοφυὲς καὶ
 ὑψηλὸν τοῦ χαρακτῆρος, ἀσαφῶς δὲ λέγων ἀνὴρ ἐπίτη-
 δες, ἵνα μὴ πᾶσιν εἴῃ βατὸς^u, μὴδ' εὐτελὴς φαίνεται παντὶ
 τῷ βουλομένῳ νοούμενος εὐχερῶς, ἀλλὰ τοῖς λίαν
 σοφοῖς δοκιμαζόμενος παρὰ τούτοις θαυμάζεται. Ὁ
 γὰρ τοῖς ἀρίστοις ἐπαινούμενος καὶ κεκριμένην δόξαν
 λαβὼν ἀνάγραπτον εἰς τὸν ἔπειτα χρόνον κέκτηται τὴν
 τιμὴν, οὐ κινδυνεύουσιν ἐξαλειφθῆναι τοῖς ἐπικρίνουσιν.
 36 Ἐξήλωσε δ' ἐπ' ὀλίγον, ὥς φησιν Ἀντυλλος, καὶ τὰς
 Γοργίου τοῦ Λεοντίνου παρισώσεις καὶ τὰς ἀντιθέσεις
 τῶν ὀνομάτων, εὐδοκίμουσας κατ' ἐκείνο καιροῦ παρὰ
 τοῖς Ἕλλησι, καὶ μέντοι καὶ Προδίκου τοῦ Κείου τὴν ἐπὶ
 37 τοῖς ὀνόμασιν ἀκριβολογίαν. Μάλιστα δὲ πάντων,
 ὅπερ εἵπομεν, ἐξήλωσεν Ὀμηρον καὶ τῆς περὶ τὰ ὀνό-
 ατα ἐκλογῆς καὶ τῆς περὶ τὴν σύνθεσιν ἀκριβείας, τῆς

^s Cf. Muelleri. *Histor. Græc. Fragm.* p. 223.

^t ν' (50) ex numero π' (80) corruptum videtur Dodwello (*Annal. Thuc.*), sed vid. Grauertus (*Mus. Rhen. i.* p. 187), Krügerus (*Vit. Thuc.* p. 66): totum ὑπὲρ τὰ ν' ἔτη suspectum Rittero *Ephem. Jen.* 1842. p. 344.

^u Vid. *Anthol., Pal.* ix. 583. t. ii. p. 207.

τ' ἰσχύος τῆς κατὰ τὴν ἐρμηνείαν καὶ τοῦ κάλλους καὶ 38
τοῦ τάχους. Τῶν δὲ πρὸ αὐτοῦ συγγραφέων τε καὶ ἱστο-
ρικῶν ἀψύχους ὥσπερ εἰσαγόντων τὰς συγγραφὰς καὶ
ψιλῇ μόνῃ χρησαμένων διὰ παντὸς διηγῆσαι, προσώποις
δ' οὐ περιθέντων λόγους τινὰς οὐδὲ ποιησάντων δημηγο-
ρίας, ἀλλ' Ἡροδότου μὲν ἐπιχειρήσαντος, οὐ μὴν ἐξισ-
χύσαντος, (δι' ὀλίγων γὰρ ἐποίησε λόγων ὡς πρυσωπο-
ποιῆτας μᾶλλον ἢ περ δημηγορίας,) μόνος ὁ συγγραφεὺς
ἐξευρέ τε δημηγορίας καὶ τελείως ἐποίησε μετὰ κεφα-
λαίων καὶ διαιρέσεως, ὥστε καὶ στάσει ὑποπίπτειν τὰς
δημηγορίας, ὅπερ ἐστὶ λόγων τελείων εἰκόν. Τριῶν δ' 39
ὄντων χαρακτήρων φραστικῶν, ὑψηλοῦ, ἰσχνοῦ, μέσου,
παρεῖς τοὺς ἄλλους ἐζήλωσε τὸν ὑψηλὸν ὡς ὄντα τῇ φύσει
πρόσφορον τῇ οἰκείᾳ καὶ τῷ μεγέθει πρέποντα τοῦ
τοσούτου πολέμου. Ὡν γὰρ αἱ πράξεις μεγάλαι, καὶ
τὸν περὶ αὐτῶν ἔπρεπε λόγον εἰκέναι ταῖς πράξεσιν.
Ἵνα δὲ μηδὲ τοὺς ἄλλους ἀγνοῆς χαρακτῆρας, ἴσθι ὅτι 40
μέσῳ μὲν Ἡρόδοτος ἐχρήσατο, ὃς οὔτε ὑψηλός ἐστιν οὔτ'
ἰσχνός, ἰσχνῷ δ' ὁ Ξενοφών. Διὰ γ' οὖν τὸ ὑψηλὸν ὁ 41
Θουκυδίδης καὶ ποιητικαῖς πολλάκις, ἐχρήσατο λέξεσι καὶ
μεταφοραῖς τισιν· περὶ δὲ πάσης τῆς συγγραφῆς ἐτόλμη-
σάν τινες ἀποφῆναισθαι, ὅτι αὐτὸ τὸ εἶδος τῆς συγγρα-
φῆς οὐκ ἔστι ῥητορικῆς, ἀλλὰ ποιητικῆς. Καὶ ὅτι μὲν
οὐκ ἔστι ποιητικῆς, δῆλον ἐξ ὧν οὐχ ὑποπίπτει μέτρῳ
τινί. Εἰ δέ τις ἡμῖν ἀντείποι, ὅτι οὐ πάντως ὁ πεζὸς
λόγος ῥητορικῆς ἐστίν, ὥσπερ οὐδὲ τὰ Πλάτωνος συγ-
γράμματα οὐδὲ τὰ ἱατρικὰ, λέγομεν ὅτι ἀλλ' ἡ συγ-
γραφὴ κεφαλαίοις διαιρεῖται καὶ ἐπ' εἶδος ἀνάγεται ῥητο-
ρικῆς. Κοινῶς μὲν πάντα συγγραφὴ ἐπὶ τὸ συμβουλευ- 42
τικόν, (ἄλλοι δὲ καὶ ὑπὸ τὸ πανηγυρικόν ἀνάγουσι, φάσ-

κοντες ὅτι ἐγκωμιάζει τοὺς ἀρίστους ἐν τοῖς πολέμοις γενομένους,) ἐξαιρέτως δ' ἡ Θουκυδίδου [ἐν] τοῖς τρισὶν εἵδесιν ὑποπίπτει, τῷ μὲν συμβουλευτικῷ διὰ τῶν ὅλων δημηγοριῶν πλὴν τῆς Πλαταιέων καὶ Θηβαίων ἐν τῇ γ' ^v, τῷ δὲ πανηγυρικῷ διὰ τοῦ ἐπιταφίου ^w, τῷ δὲ δικανικῷ διὰ τῆς δημηγορίας τῶν Πλαταιέων καὶ Θηβαίων, ἃς ἀνωτέρω τῶν ἄλλων ὑπεξειλόμεθα. Ὅπου γὰρ δικασταὶ κρίνουσι Λακεδαιμονίων οἱ παραγενόμενοι, καὶ κρίνεται πρὸς τὴν ἐρώτησιν ὁ Πλαταιεύς καὶ ἀπολογεῖται περὶ ὧν ἐρωτᾶται διὰ πλειόνων τοὺς λόγους ποιούμενος, καὶ ἀντιλέγει τούτοις ὁ Θηβαῖος εἰς ὀργὴν τὸν Λακεδαιμόνιον προκαλούμενος, ἢ τοῦ λόγου τάξις καὶ μέθοδος καὶ τὸ σχῆμα δικανικὸν καθαρῶς ἀποφαίνει τὸ εἶδος.

- 43 Λέγουσι δέ τινες νοθεύεσθαι τὴν ἡ' ἱστορίαν· οὐ γὰρ εἶναι Θουκυδίδου. Ἄλλ' οἱ μὲν φασὶ τῆς θυγατρὸς αὐτοῦ εἶναι, οἱ δὲ Ξενοφώντος. Πρὸς οὗς λέγομεν ὅτι τῆς μὲν θυγατρὸς ὡς οὐκ ἔστι δῆλον· οὐ γὰρ γυναικείας ἦν φύσεως τοιαύτην ἀρετὴν τε καὶ τέχνην μιμήσασθαι. ἔπειτα, εἰ τοιαύτη τις ἦν, οὐκ ἂν ἐσπούδασε λαθεῖν, οὐδ' ἂν τὴν ἡ' ἔγραψε μόνον, ἀλλὰ καὶ ἄλλα πολλὰ κατέλιπεν ἂν τὴν οἰκείαν ἐκφαίνουσα φύσιν. Ὅτι δ' οὐδὲ Ξενοφώντας ἐστίν, ὁ χαρακτήρ μονονουχὶ βοᾷ· πολὺ γὰρ τὸ μέσον ἰσχνοῦ χαρακτήρος καὶ ὑψηλοῦ. Οὐ μὲν οὐδὲ Θεο-
44 πόμπου, καθά τινες ἠξίωσαν. Τισὶ δὲ, καὶ μᾶλλον τοῖς χαριεστέροις, Θουκυδίδου μὲν εἶναι δοκεῖ, ἄλλως δ' ἀκαλῶπιστος δι' ἐκτύπων γεγραμμένη καὶ πολλῶν πλήρης ἐν κεφαλαίῳ πραγμάτων καλλωπισθῆναι καὶ λαβεῖν ἔκτασιν δυναμένων. Ἐνθεν καὶ λέγομεν ὡς ἀσθενέστερον πέφρασται ὀλίγον, καθότι ἀρρωστῶν αὐτὴν φαίνεται συν-

^v Vid. c. 53 sq.

^w Vid. ii. 35 sq.

τεθεικώς. Ἀσθενούντος δὲ σώματος βραχύ τι καὶ ὁ λογισμὸς ἀτονώτερος εἶναι φιλεῖ· μικροῦ γὰρ συμπάσχουσιν ἀλλήλοις ὃ τε λογισμὸς καὶ τὸ σῶμα. Ἀπέθανε δὲ 45 μετὰ τὸν πόλεμον τὸν Πελοποννησιακὸν ἐν τῇ Θράκῃ συγγράφων τὰ πράγματα τοῦ καὶ ἐνιαυτοῦ· κ' γὰρ καὶ ζ' κατέσχευεν ὁ πόλεμος. Τὰ δὲ τῶν ἄλλων 5' ἐτῶν πράγματα ἀναπληροῖ ὃ τε Θεόπομπος καὶ ὁ Ξενοφῶν, οἷς συνάπτει τὴν Ἑλληνικὴν ἱστορίαν. Ἰστέον δ' ὅτι στρατη- 46 γήσας ἐν Ἀμφιπόλει ὁ Θουκυδίδης καὶ δόξας ἐκεῖ βραδέως ἀφικέσθαι καὶ προλαβόντος αὐτὸν τοῦ Βρασίδου ἐφυγαδεύθη ὑπ' Ἀθηναίων, διαβάλλοντος αὐτὸν τοῦ Κλέωνος· διὸ καὶ ἀπεχθάνεται τῷ Κλέωνι^x, καὶ ὥς μεμνηότα αὐτὸν εἰσάγει πανταχοῦ καὶ κοῦφον. Καὶ ἀπελθὼν, ὥς φασιν, ἐν τῇ Θράκῃ τὸ κάλλος ἐκεῖ τῆς συγγραφῆς συνέθηκεν. Ἀφ' οὗ μὲν γὰρ ὁ πόλεμος ἤρξατο, ἐσημειοῦτο 47 τὰ λεγόμενα πάντα καὶ τὰ πραττόμενα, οὐ μὴν κάλλους ἐφρόντισε τὴν ἀρχὴν, ἀλλὰ τοῦ μόνον σῶσαι τῇ σημειώσει τὰ πράγματα· ὕστερον δὲ μετὰ τὴν ἐξορίαν ἐν Σκαπτῇ ὕλῃ τῆς Θράκης χωρίῳ διαιτώμενος συνέταξε μετὰ κάλλους ἅ 48 ἐξ ἀρχῆς μόνον ἐσημειοῦτο διὰ τὴν μνήμην. Ἔστι δὲ 49 τοῖς μύθοις ἐναντίος διὰ τὸ χαίρειν ταῖς ἀληθείαις. Οὐ γὰρ ἐπετήδευσε τοῖς ἄλλοις ταῦτ' οὐδ' ἱστορικοῖς, οἳ μύθους ἐγκατέμιξαν ταῖς ἐαυτῶν ἱστορίαις, τοῦ τερπνοῦ πλέον τῆς ἀληθείας ἀντιποιούμενοι. Ἄλλ' ἐκεῖνοι μὲν οὕτως, τῷ συγγραφεῖ δ' οὐκ ἐμέλησε πρὸς τέρψιν τῶν ἀκουόντων, ἀλλὰ πρὸς ἀκρίβειαν τῶν μανθανόντων γράφειν. Καὶ γὰρ ὠνόμασεν ἀγώνισμα^y τὴν ἐαυ-

^x Sed vid. sup. § 26.

^y κτῆμα ἐς ἀεὶ μᾶλλον ὠνόμασεν ἢ ἀγώνισμα, ex Thuc. i. 22. Portus.

τοῦ συγγραφήν. Πολλὰ γὰρ τῶν πρὸς ἡδονὴν ἀπέφυγε, τὰς παρενθήκας ἅς εἰώθασι ποιεῖν οἱ πλείονες ἀποκλίνας, 49 ὅπου γε καὶ παρ' Ἡροδότῳ καὶ ὁ δελφίς^z ἐστὶν ὁ φιλήκοος καὶ Ἀρίων ὁ κυβερνώμενος μουσικῇ, καὶ ὅλως ἢ β' τῶν ἱστοριῶν τὴν ὑπόθεσιν ψεύδεται. Ὁ δὲ συγγραφεὺς οὗτος ἂν ἀναμνησθῇ τινος περιττοῦ, διὰ μὲν τὴν ἀνάγκην λέγει, διηγεῖται δὲ μόνον εἰς γνῶσιν τῶν ἀκούοντων ἀφικνούμενος· ὃ τε γὰρ περὶ Τηρέως^a αὐτῷ λόγος πέφρασται μόνον περὶ παθῶν τῶν γυναικῶν, ἧ τε Κυκλώπων^b ἱστορία τῶν τόπων ἐμνημονεύθη χάριν, καὶ ὁ Ἀλκμαίων^c ὅτε σωφρονεῖν μνημονεύεται, ἔνθα τὰ τῆς σωφροσύνης αὐτοῦ νήσους ποιεῖ, τὰ δ' ἄλλα οὐκ 50 ἀκριβοῖ. Περὶ μὲν οὖν τοὺς μέθους τοιοῦτος, δεινὸς δ' ἡθογραφῆσαι, καὶ ἐν μὲν τοῖς μέρεσι σαφῆς, περὶ δὲ τὴν σύνταξιν ἐνίοτε διὰ τὸ ἐπιτείνον τῆς ἐρμηνείας ἄδηλος εἶναι δοκῶν. Ἐχει δὲ χαρακτῆρα ὑπέρσεμνον καὶ μέγαν. Τὸ δὲ τῆς συνθέσεως τραχύτητος ὄν μεστόν καὶ ἐμβριθὲς καὶ ὑπερβατικόν, ἐνίοτε δὲ καὶ ἀσαφές. Αἱ δὲ βραχύτητες 51 θαυμασταὶ καὶ τῶν λέξεων οἱ νόες πλείονες. Τὸ δὲ γνωμολογικὸν αὐτοῦ πάνυ ἐπαινετόν. Ἐν δὲ ταῖς ἀφηγήσεσι σφόδρα δυνατὸς, ναυμαχίας ἡμῖν καὶ πολιορκίας, νόσους τε καὶ στάσεις διηγούμενος. Πολυειδὴς δ' ἐν τοῖς σχήμασι, τὰ πολλὰ καὶ τῶν Γοργίου τοῦ Λευντίνου μιμούμενος, ταχὺς ἐν ταῖς σημασίαις, πικρὸς ἐν ταῖς αὐστηρότησιν, ἡθῶν μιμητὴς καὶ ἄριστος διαγραφεὺς. Ὅψει γοῦν παρ' αὐτῷ φρόνημα Περικλέους καὶ Κλέωνος οὐκ οἶδ' ὃ τι ἂν εἴποι τις, Ἀλκιβιάδου νεότητα, Θεμιστοκλέους πάντα, Νικίου χρηστότητα, δεισιδαιμονίαν, εὐτυχίαν

^z Vid. i. 23 sq.^b Vid. vi. 2.^a Vid. ii. 29.^c Vid. ii. 102

μέχρι Σικελίας, καὶ ἄλλα μυρία, ἃ κατὰ μέρος ἐπιθεῖν
πειρασόμεθα. Ὡς ἐπιπλείστον δὲ χρήται τῇ ἀρχαίᾳ 52
Ἀτθίδι, ἣ τὸ ξ' ἀντὶ τοῦ σ' παρείληφεν, ὅταν ξυνέγραψε
καὶ ξυμμαχία λέγῃ, καὶ τὴν δῖφθογγον τὴν αἰ' ἀντὶ τοῦ
α' γράφῃ, αἰεὶ λέγων. Καὶ ὅλως εὐρετῆς ἐστὶ καινῶν
ὀνομάτων· τὰ μὲν γάρ ἐστιν ἀρχαιότερα τῶν κατ' αὐτὸν
χρόνων, τὸ αὐτοβοεῖ^d, καὶ τὸ πολεμῃσειόντες^e, καὶ
παγχάλεπον^f, καὶ ἀμαρτάδα^f, καὶ ὕλης φακέλους^g,
τὰ δὲ ποιηταῖς μέλει, οἷον τὸ ἐπιλύγξαι^h, καὶ τὸ ἐπηλύ-
ταιⁱ, καὶ τὸ ἀνακῶς^k, καὶ τὰ τοιαῦτα, τὰ δ' ἴδια, οἷον ἀπο-
σιμῶσις^l, καὶ κωλύμη^m, καὶ ἀποτείχισιςⁿ, καὶ ὅσα
ἄλλα παρ' ἄλλοις μὲν οὐ λέλεκται, παρὰ τούτῳ δὲ κεῖται.
Μελεῖ δ' αὐτῷ καὶ ὄγκου τῶν ὀνομάτων καὶ δεινότητος 53
τῶν ἐνθυμημάτων καὶ ὥσπερ φθάσαντες εἵπομεν βραχύ-
τητος συντάξεως· τὰ γὰρ πολλὰ τῶν πραγμάτων καὶ
λέξει δεικνύται. Τέθεικε δὲ πολλάκις καὶ πάθη καὶ πράγ-
ματα ἀντ' ἀνδρῶν, ὡς τὸ ἀντίπαλον δέος^o. Ἔχει δέ
τι καὶ τοῦ πανηγυρικοῦ, ἐν οἷς ἐπιταφίους λέγει, καὶ ποι-
κίλας εἰρωνείας εἰσφέρων καὶ ἐρωτήσεις ποιούμενος καὶ
φιλοσόφοις εἶδεσι δημηγορῶν· ἐν οἷς γὰρ ἀμοιβαῖός ἐστι,
φιλοσοφεῖ. Τὴν μέντοι ιδέαν αὐτοῦ τῶν λέξεων καὶ τῶν
συνθέσεων αἰτιῶνται οἱ πλείονες, ὧν ἐστὶ Διονύσιος ὁ
'Αλικαρνασσεύς· μέμφεται γὰρ αὐτῷ ὡς πεζῇ καὶ πολιτικῇ
λέξει χρῆσθαι μὴ δυναμένῳ, οὐκ εἰδὼς ὅτι δυνάμεός ἐστι
ταῦτα πάντα περιττῆς καὶ ἔξεως πλεονεξίας.

^d Frequens est ap. Thuc.

^e Vid. i. 33.

^f Nusquam ap. Thuc. exstant.

^g Vid. ii. 77.

^h ἐπιλύγαζεσθαι vel ἐπηλ. Steph.; cf. Thuc. vi. 36.

ⁱ Vid. i. 9.

^k Vid. viii. 102.

^l ἀποσιμῶσαι, coll. Thuc. iv. 25, Hudson.

^m Vid. i. 92.

ⁿ Vid. i. 65.

^o Vid. iii. 11

- 54 Φαίνεται δ' ἐπὶ τῶν Ἡροδότου χρόνων γενόμενος, εἰ γ' ὁ μὲν Ἡρόδοτος μέμνηται τῆς Θηβαίων^ν εἰσβολῆς εἰς τὴν Πλάταιαν, περὶ ἧς ἱστορεῖ Θουκυδίδης ἐν τῇ β'. Λέγεται δέ τι καὶ τοιοῦτον, ὅτι ποτὲ τοῦ Ἡροδότου τὰς ἰδίας ἱστορίας ἐπιδεικνυμένου παρὼν τῇ ἀκροάσει Θουκυδίδης καὶ ἀκούσας ἐδάκρυσεν· ἔπειτά φασι τὸν Ἡρόδοτον τοῦτο θεασάμενον εἰπεῖν αὐτοῦ πρὸς τὸν πατέρα τὸν Ὀλορον, “ὦ Ὀλορε, ὀργᾶ ἢ φύσις τοῦ υἱοῦ σου πρὸς
55 μαθήματα.” Ἐτελεύτησε δ' ἐν τῇ Θράκῃ· καὶ οἱ μὲν λέγουσιν ὅτι ἐκεῖ ἐτάφη, ἄλλοι δὲ λέγουσιν ὅτι ἐν ταῖς Ἀθήναις ἠνέχθη αὐτοῦ τὰ ὀστᾶ κρύφα παρὰ τῶν συγγενῶν, καὶ οὕτως ἐτάφη· οὐ γὰρ ἐξῆν φανερώς θάπτειν ἐν Ἀθήναις τὸν ἐπὶ προδοσίᾳ φεύγοντα. Ἔστι δ' αὐτοῦ τάφος πλησίον τῶν πυλῶν ἐν χωρίῳ τῆς Ἀττικῆς ὃ Κοίλη καλεῖται, καθά φησιν Ἀντυλλος, ἀξιόπιστος ἀνὴρ μαρτυρῆσαι καὶ ἱστορίαν γινῶναι καὶ διδάξαι δεινός. Καὶ στήλη δέ, φησὶν, ἔστηκεν ἐν τῇ Κοίλῃ,

“Θουκυδίδης [Ὀλόρου] Ἀλιμούσιος”

- ἔχουσα ἐπίγραμμα· τινὲς δὲ προσέθηκαν καὶ τὸ “ἐνθάδε κεῖται.” Ἀλλὰ λέγομεν ὅτι νοούμενόν ἐστι τοῦτο καὶ προσυπακουόμενον· οὐδὲ γὰρ ἔκειτο ἐν τῷ ἐπιγράμματι.
56 Ἔστι δὲ τὴν ιδέαν καὶ τὸν χαρακτῆρα μεγαλοπρεπῆς, ὥς μὴδ' ἐν τοῖς οἴκοις ἀφίστασθαι τοῦ μεγαλοπρεποῦς, ἐμβριθῆς τὴν φράσιν, ἀσαφῆς τὴν διάνοιαν διὰ τὸ ὑπερβατοῖς χαίρειν, ὀλίγοις ὀνόμασι πολλὰ πράγματα δηλῶν καὶ ποικιλώτατος μὲν ἐν τοῖς τῆς λέξεως σχήμασι, κατὰ δὲ τὴν διάνοιαν τοῦναντίον ἀσχημάτιστος· οὔτε γὰρ εἰρωνείαις οὔτ' ἐπιτιμήσεσιν οὔτε ταῖς ἐκ πλαγίου ῥήσεσιν

οὐτ' ἄλλαις τισὶ πανουργίαις πρὸς τὸν ἀκροατὴν κέχρηται, τοῦ Δημοσθένους μάλιστα ἐν τούτοις ἐπιδεικνυμένου τὴν δεινότητα. Οἶμαι δ' οὐκ ἀγνοία σχηματισμοῦ τοῦ κατὰ διάνοιαν παρεῖναι τὸν Θουκυδίδην τὸ τοιοῦτον, ἀλλὰ τοῖς ὑποκειμένοις προσώποις πρέποντας καὶ ἀρμόζοντας συντιθέντα τοὺς λόγους· οὐ γὰρ ἔπρεπε Περικλεῖ καὶ Ἀρχιδάμῳ καὶ Νικίᾳ καὶ Βρασίδᾳ, ἀνθρώποις μεγαλόφροσι καὶ γενναίοις καὶ ἥρωικὴν ἔχουσι δόξαν, λόγους εἰρωνείας καὶ πανουργίας περιτιθέναι ὥς μὴ παρρησίῳ ἔχουσι φανερῶς ἐλέγχειν καὶ ἀντικρὺς μέμφεσθαι καὶ ὁτιοῦν βούλονται λέγειν. Διὰ τοῦτο τὸ ἄπλαστον καὶ ἀνηθοποίητον ἐπετήδευσε, σῶζων καὶ τούτοις τὸ προσήκον καὶ τῇ τέχνῃ δοκοῦν· τεχνίτου γὰρ ἀνδρὸς φυλάξαι τοῖς προσώποις τὴν ἐπιβάλλουσιν δόξαν καὶ τοῖς πράγμασι τὸν ἀκόλουθον κόσμον. Ἰστέον δ' ὅτι τὴν πρυγματείαν αὐτοῦ οἱ 57 μὲν κατέτεμον εἰς ἑξήκοντα ἔτη, ἄλλοι δ' ἄλλως· ὅμως δ' ἡ πλείστη καὶ ἡ κοινὴ κεκράτηκε, τὸ μέχρι τῶν ἡ' διηρῆσθαι τὴν πρυγματείαν, ὥς καὶ ἐπέκρινεν ὁ Ἀσκληπιάδης.

2. Θουκυδίδου βίος.

Θουκυδίδης Ἀθηναῖος Ὀλόρου ἦν παῖς, Θράκιον δ' 1 αὐτῷ τὸ γένος· καὶ γὰρ ὁ πατὴρ αὐτῷ Ὀλορος ἐκ Θράκης εἶχε τοῦνομα. Γέγονε δὲ τῶν Μιλτιάδου συγγενῆς· 2 αὐτίκα γοῦν ἔνθα Μιλτιάδης περὶ Κοίλην τέθαιπται, ἐνταῦθα καὶ Θουκυδίδης τέθαιπται. Ὁ δὲ Μιλτιάδης ἔγχε τοῦ Θρακῶν βασιλέως θυγατέρα Ἠγησιπύλην. Γέγονε δ' Ἀντιφῶντος τοῦ Ῥαμνουσίου μαθητῆς, δεινοῦ λέγειν καὶ ὑπόπτου γενομένου τοῖς δικαστηρίοις. Καὶ διὰ ταῦτα λέγοντος μὲν οὐκ ἠνείχοντο αὐτοῦ, γράφειν δ' ἐπεχείρησε τοὺς λόγους καὶ ἐξέδωκε τοῖς δεομένοις. Ἐμαρ-

τύρησε⁹ δ' αὐτῷ καὶ Θουκυδίδης ὁ μαθητὴς, ὅτι ᾧ ἂν
 σύμβουλος γένοιτο, ἄριστα ἐκείνος ἀπήλλαττεν εἰς τὰς
 δίκας. Ἄλλ' ὁ μὲν ἔδοξε πονηρὸς Ἀντιφῶν εἶναι καὶ
 περὶ τέλη τοῦ Πελοποννησιακοῦ πολέμου κριθεὶς προ-
 δοσίας, ὡς Λακεδαιμονίοις μὲν τὰ ἄριστα κατὰ πρεσβείαν
 παραινέσας, Ἀθηναίοις δ' ἄλυσιτελέστατα, ἐάλω. Καὶ
 σὺν αὐτῷ διεφθάρησαν Ἀρχεπτόλεμος καὶ Ὀνομακλῆς,
 ὧν καὶ κατεσκάφησαν καὶ αἱ οἰκίαι, καὶ τὸ γένος τὸ μὲν δι-
 3 εφθάρη, τὸ δ' ἄτιμον ἐγένετο. Στρατηγικὸς δ' ἀνὴρ ὁ
 Θουκυδίδης γενόμενος καὶ τὰ περὶ Θάρον πιστευθεὶς μέ-
 ταλλα πλούσιος μὲν ἦν καὶ μέγα ἐδύνατο, ἐν δὲ τῷ Πελο-
 ποννησιακῷ πολέμῳ αἰτίαν ἔσχε προδοσίας ἐκ βραδυτῆ-
 τός τε καὶ ὀλιγωρίας. Ἔτυχε μὲν γὰρ Βρασίδης τὰς
 ἐπὶ Θράκης καταλαβὼν πόλεις Ἀθηναίων, ἀφιστὰς μὲν
 Ἀθηνοῖων, Λακεδαιμονίοις δὲ προστιθείς· κἀνταῦθα δέον
 ταχέως ἀναπλεῦσαι καὶ σῶσαι μὲν τὴν Ἡϊόνα ἐγγὺς κει-
 μένην, περιποιῆσαι δὲ τὴν Ἀμφίπολιν, μέγα κτῆμα τοῖς
 Ἀθηναίοις, τὴν μὲν Ἡϊόνα ἐδυνήθη φθάσας σῶσαι, τὴν
 δ' Ἀμφίπολιν ἀπώλεσεν. Καίτοι Κλέων βοηθῶν ταῖς
 ἐπὶ Θράκης πόλεσι κατέπλευσε μὲν εἰς Ἀμφίπολιν, ἀλλ'
 ὅμως μάχης γενομένης Βρασίδης μὲν ὁ Λακεδαιμόνιος
 ἐνίκησεν αὐτὸν, Κλέων δ' ἀπέθανεν ὑπὸ Μυρκινίου πελ-
 ταστοῦ βληθείς. Οὐ μὴν ἀλλὰ καὶ ὁ Βρασίδης τῆς νίκης
 αἰσθόμενος ἀπέθανε, καὶ Ἀμφίπολις Ἀθηναίων ἀπέστη,
 Λακεδαιμονίων δ' ἐγένετο. Ἐνθα καὶ τὰ Ἀγνώμεια οἰκο-
 δομήματα καθελόντες οἱ Ἀμφιπολιταὶ Βρασίδεια ἐκάλε-
 σαν, μισήσαντες μὲν τὴν Ἀττικὴν ἀποικίαν, λακωνί-
 σαντες δὲ κἀν τούτῳ καὶ τὴν τιμὴν μεταθέντες εἰς Λακε-
 4 δαίμονα. Γενόμενος δὲ φυγὰς ὁ Θουκυδίδης ἐσχόλαζε

τῇ συγγραφῇ τοῦ Πελοποννησιακοῦ πολέμου, καὶ διὰ τοῦτο δοκεῖ πολλὰ χαρίζεσθαι μὲν Λακεδαιμονίοις, κατηγορεῖν δ' Ἀθηναίων τὴν τυραννίδα καὶ πλεονεξίαν· οὗ γὰρ καιρὸς αὐτῷ κατεπιεῖν Ἀθηναίων ἐγένετο, Κορινθίων κατηγορούντων ἢ Λακεδαιμονίων μεμφομένων ἢ Μυτιληναίων αἰτιωμένων, πολὺς ἐν τοῖς ἐγκλήμασι τοῖς Ἀττικοῖς ἐρρύη, καὶ τὰς μὲν νίκας τὰς Λακωνικὰς ἐξῆρε τῷ λόγῳ, τὰς δὲ συμφοραῖς ἠύξησε τὰς Ἀττικὰς, ὅπου καὶ τὰς ἐν Σικελίᾳ. Πέπαιται δὲ τὸ τῆς συγγραφῆς ἐν τῇ ναυμαχίᾳ τῇ 5 περὶ Κυνὸς σῆμα, τουτέστι περὶ τὸν Ἑλλησποντον, ἔνθα δοκοῦσι καὶ νενικηκέναι Ἀθηναῖοι. Τὰ δὲ μετὰ ταῦτα ἑτέροις γράφειν κατέλιπε, Ξενοφῶντι καὶ Θεοπόμπῳ· εἰσὶ δ' αἱ ἐφεξῆς μάχαι· οὔτε γὰρ τὴν δευτέραν ναυμαχίαν τὴν περὶ Κυνὸς σῆμα, ἣν Θεόπομπος εἶπεν, οὔτε τὴν περὶ Κύζικον, ἣν ἐνίκᾳ Θρασύβουλος καὶ Θηραμένης καὶ Ἀλκιβιάδης, οὔτε τὴν ἐν Ἀργινούσαις ναυμαχίαν, ἔνθα νικῶσιν Ἀθηναῖοι Λακεδαιμονίους, οὔτε τὸ κεφάλαιον τῶν κακῶν τῶν Ἀττικῶν, τὴν ἐν Αἰγὸς ποταμοῖς ναυμαχίαν, ὅπου καὶ τὰς ναῦς ἀπώλεσαν Ἀθηναῖοι καὶ τὰς ἐξῆς ἐλπιδας· καὶ γὰρ τὸ τεῖχος αὐτῶν καθηρέθη καὶ ἡ τῶν λ' τυραννὶς κατέστη καὶ πολλαῖς συμφοραῖς περιέπεσεν ἡ πόλις, ἃς ἠκρίβωσε Θεόπομπος. Ἦν δὲ τῶν πάντων κατὰ 6 γένος Ἀθήνησι δοξαζομένων ὁ Θουκυδίδης. Δεινὸς δὲ δόξους εἶναι ἐν τῷ λέγειν πρὸ τῆς συγγραφῆς προέσθη τῶν πραγμάτων. Πρώτην δὲ τῆς ἐν τῷ λέγειν δεινότητος τήνδε ἐποίησατο τὴν ἐπίδειξιν· Πυριλάμπης[†] γάρ τις τῶν πολιτῶν ἄνδρα φίλον καὶ ἐρώμενον ἴδιον διὰ τινα ζηλοτυπήσας ἐφόνευσεν, ταύτης δὲ τῆς δικῆς ἐν Ἀρείῳ πάγῳ

[†] Confundi in his Thucydidem historicum cum Thucydide Mellesio filio docent Goellerus et A. Dryander, *Comm. de Antiph.* p. 43 sq.

κινουμένης· πολλὰ τῆς ἰδίας σοφίας ἐπεδείξατο, ἀπολογίαν ποιούμενος ὑπὲρ τοῦ Πυριλάμπους, καὶ Περικλέους κατηγοροῦντος ἐνῖκα. Ὅθεν καὶ στρατηγὸν αὐτὸν ἐλομένων Ἀθηναίων ἄρχων προέστη τοῦ δήμου. Μεγαλόφρων δ' ἐν τοῖς πράγμασι γενόμενος, ἅτε φιλοχρηματῶν οὐκ εἰᾶτο πλείονα χρόνον προστατεῖν τοῦ δήμου. Πρῶτον μὲν γὰρ ὑπὸ τοῦ Ξενοκρίτου, ὡς Σύβαριν ἀποδημήσας, ὡς ἐπανῆλθεν εἰς Ἀθήνας, συγχύσεως δικαστηρίου φεύγων ἐάλω· ὕστερον δ' ἐξοστρακίζεται ἔτη ι'. φεύγων δ' ἐν Αἰγίνῃ διέτριβεν, κακεῖ λέγεται τὰς ἱστορίας αὐτὸν συντάξασθαι. Τότε δὲ τὴν φιλαργυρίαν αὐτοῦ μάλιστα φανεράν γενέσθαι· ἅπαντας γὰρ Αἰγινήτας κατατοκίζων ἀναστάτους ἐποίησεν. Μετὰ δὲ τὴν ἱστορίαν φασὶ συνετάχθαι τῷ συγγραφεῖ τὸ προοίμιον, ἐπεὶ τῶν ἐν τῷ πολέμῳ μέμνηται γεγονότων, ὥσπερ τῆς Δήλου καθάρσεως, ἣν περὶ τὸ ζ' ἔτος ἐπὶ Εὐθύνου⁵ ἄρχοντος γεγενῆσθαι φασιν. Μέμνηται δ' ἐν αὐτῷ καὶ τῆς τοῦ πολέμου τελευτῆς λέγων¹, “ ἐς τὴν τελευτὴν τοῦδε τοῦ πολέμου.” Ἀλλὰ καὶ ἐν ἀρχῇ φησι, “ κίνησις γὰρ αὕτη δὴ μεγίστη τοῖς Ἑλλησιν ἐγένετο καὶ μέρει τινὶ τῶν βαρβάρων, ὡς 9 δ' εἰπεῖν καὶ ἐπὶ πλείστον ἀνθρώπων.” Πληρώσας δὲ τὴν ἢ ἱστορίαν ἀπέθανε νόσῳ· σφάλλονται γὰρ οἱ λέγοντες μὴ Θουκυδίδου εἶναι τὴν ἢ, ἀλλ' ἐτέρου συγγραφέως.

10 Τελευτήσας δ' ἐν Ἀθήνησιν ἐτάφη πλησίον τῶν Μελιτίδων πυλῶν, ἐν χωρίῳ τῆς Ἀττικῆς ὃ προσαγορεύεται Κοίλῃ, εἴτ' αὐτὸς ἐπανελθὼν Ἀθήναζε ἐκ τῆς φυγῆς τοῦ ὀρισθέντος χρόνου πληρωθέντος καὶ τελευτήσας ἐν τῇ

⁵ Εὐθυδήμου Dodwellus in *Annal. Thuc.*, sed vid. *Ephem. Litt. Ind.* 1838. p. 358, et *Act. Soc. Gr.* 2. p. 435. [Cf. *Clint. Fast. Hellen.* ad a. 426.]

¹ Vid. i. 18.

ιδία πατρίδι, εἴτε μετακομισθέντων αὐτοῦ τῶν ὀστέων ἀπὸ Θρᾷκης, ἐκεῖ καταστρέψαντος τὸν βίον· λέγεται γὰρ ἐπ' ἀμφοτέρα. Καὶ στήλη τις ἀνέστηκεν ἐν τῇ Κοίλῃ τοῦτο ἔχουσα τὸ ἐπίγραμμα,

Θουκυδίδης Ὀλόρου Ἀλιμούσιος ἐνθάδε κείται.

3. EX SUIDA.

Θουκυδίδης Ὀλόρου Ἀθηναῖος, παῖδα δ' ἔσχε Τιμό- 1
θεον. Ἦν δ' ἀπὸ μὲν πατρὸς Μιλτιάδου τοῦ στρατηγοῦ 2
τὸ γένος ἔλκων, ἀπὸ δὲ μητρὸς Ὀλόρου τοῦ Θρακῶν
βασιλέως· μαθητὴς Ἀντιφῶντος. ἤκμαζε κατὰ τὴν πζ' 3
ὀλυμπιάδα, ἔγραψε δὲ τὸν πόλεμον τῶν Πελοποννησίων
καὶ Ἀθηναίων. Οὗτος ἤκουσεν ἔτι παῖς τυγχάνων Ἡρό- 4
δότου ἐπὶ τῆς Ὀλυμπίας τὰς ἱστορίας διερχομένου, ἃς
συνεγράψατο, καὶ κινηθεὶς ὑπὸ τινος ενθουσιασμοῦ πλή-
ρης δακρύων ἐγένετο. Καὶ ὁ Ἡρόδοτος κατανοήσας τὴν 5
αὐτοῦ φύσιν πρὸς τὸν πατέρα Θουκυδίδου Ὀλορον ἔφη,
“Μακαρίζω σε τῆς εὐτεκνίας, Ὀλορε· ὁ γὰρ σὸς υἱὸς
ὀργῶσαν ἔχει τὴν ψυχὴν πρὸς τὰ μαθήματα.” Καὶ οὐκ 6
ἐψεύσθη γε τῆς ἀποφάσεως. Οὗτος ὁ Θουκυδίδης ἀνὴρ 7
ἦν πολὺς ταῖς τέχναις καὶ κάλλει λόγων καὶ ἀκριβεῖα
πραγμάτων καὶ στρατηγικαῖς συμβουλαῖς καὶ πανηγυρι-
καῖς ὑποθέσεσιν^u.

^u Cf. sup. Marcell. *Vit. Thuc.* § 1.

FASTI THUCYDIDEI.

A. C.	OL.	
471.	77. $\frac{1}{2}$	Natus Thucydides.
456.	$\frac{80. 4}{81. 1}$	Audit Herodotum Historias suas in Olympiis recitantem. [?]
454.	81. $\frac{2}{3}$	Primum militiæ illius tirocinium.
452.	$\frac{81. 4}{82. 1}$	Primæ illius militiæ ἐν Περιπόλοις finis.
443.	84. 1.	Praxitele Arch., missus in coloniam Thuriorum in Italian.
441.	84. $\frac{5}{4}$	Ostracismus Thucydidis, si quis forte.
431.	87. $\frac{1}{2}$	Inde in patria usque ad exilium.
431.	87. 2.	Initium Belli Peloponnesiaci.
424.	89. 1.	Isarcho Arch., Στρατηγία Thucydidis Amphipolitana cæpta ineunte Hecatombæone.
423.	89. 1.	Isarcho Arch., Στρατηγίας abdicatio, mense Scirophorione exeunte: et exilii initium.
411.	92. $\frac{1}{2}$	Finis ἡλικίας στρατευσίμου Thucydidis, sive ætatis ad militiam idoneæ.
411.	92. 2.	Theopompo Arch., explicit ejus Historia.
403.	94. 2.	Restitutus patriæ post annum exilii vigesimum, et finito Bello Peloponnesiaco.
395.	96. $\frac{1}{2}$	Eruptio tertia Ætnæ, cujus meminit Thucydides, iii. 116.
391.	97. $\frac{1}{2}$	Ann. ætatis 80, quem superavit.

ARGUMENTA.

LIBRI PRIMI.

A. C. 436—32, OL. 86. 1—87. 1.^o

PROŒMIUM, c. 1—23. Profitetur scriptor, se bellum Peloponnesiacum conscribere aggressum esse, ut maxime memorabile omnium, quæ unquam gesta sint, 1. Magnitudo belli declaratur comparatione facta cum antiquo statu Græciæ, 2—19. Natura historiæ Græcæ in universum, tum præsentis operis, 20—23. Causæ belli Pelop. et quidem palam dictæ, 24—26. Res Corcyræ, 24—55. Bellum Corcyræorum et Corinthiorum, 24—31. Oratio Corcyræorum, 32—36. Oratio contra eos habita a Corinthiis, 37—43. Athenienses participes fiunt belli Corinthiorum et Corcyræorum, 44—55. Defectio Potidææ, 56—66. Lacedæmonii bellum decernunt sine consensu omnium sociorum, 67—87. Conventus sociorum Lacedæmone, 67. Oratio Corinthiorum, 68—71. Adversaria Atheniensium oratio, 72—78. Oratio Archidami, 79—85. Oratio Sthenelaïdæ, 86. Decretum concionis, 87. Vera causa belli aucta Atheniensium potentia et Lacedæmoniorum invidia fuit, 88—118. Quomodo Athenienses opibus aucti et principatum nacti sint, 89—96. Quomodo Athenienses socios perdomuerint. Digressio de rebus inter bella Persica et Peloponnesiacum gestis, 97—118. Lacedæmonii bellum decernunt consensu sociorum, 119—125. Conventus sociorum, 119. Oratio Corinthiorum, 120—124. Socii bellum gerere constituunt, 125. Criminationes mutuæ et prætextus belli, 126—139. Piaculum Cylonis, 126, 127. Piaculum Tænari et Minervæ Chalciæci, 128—133. Pansaniæ proditio et obitus 128—134. Digressio de fuga et morte Themistoclis, 135—138. Aliæ utrimque criminationes et postulationes Lacedæmoniorum, 139. Athenienses bellum decernunt, 140—146. Oratio Periclis, 140—144. Decretum Atheniensium, quo tamen commercia hostilium nationum nondum tolluntur, 145, 146.

LIBRI SECUNDI.

A. C. 431—28, OL. 87. 1—4, B. Pelop. 1—3.

THEBANI Platæas capere conantur, c. 1—6. Apparatus Lacedæmoniorum et Atheniensium, 7. Græcia alterutris accedit, 8. Utrorumque socii, 9. Prima invasio Atticæ facta per Archidamum, 10—24. Lacedæmonii incursionem in Atticam parant, 10—12. Oratio Archidami, 11. Apparatus Athe-

niensium, et (15) digressio de antiquo statu Atticæ, 13—17. Ipsa invasio, in qua Peloponnesii Acharnas usque procedentesterram vastant, 18—22. Atheniensibus classem in Peloponnesum mittentibus Peloponnesii discedunt, 23. Atheniensium de bello gerendo decreta, 24. Athenienses Peloponnesum circumnavigantes apud Methonam et Pheam escensiones faciunt, 25. Expeditio Atheniensium in fines Locrorum, 26. Æginetæ insula sua expelluntur, 27. Solis defectus, 28. Atheniensis societatem jungunt cum Sitalcæ, rege Odrysarum, 29. Athenienses Sollium et Astacum capiunt et Cephalleniam sibi conciliant, 30. Incursio Atheniensium in Megarida, 31. Atalante, ab Atheniensibus munitur, 32. Corinthii Evarchum Astacum reducant, et escensione in Cephallenia facta vincuntur, 33. Sepultura Athenis eorum, qui primi in hoc bello cæsi sunt, 34. Oratio funebris Periclis, 35—46. Pestilentia Athenis et altera incurso Peloponnesiorum, 47—54. Peloponnesii Atticam vastant, 55. Expeditio Atheniensium in Peloponnesum, 56. Tempus morbi et incursionis, 57. Expeditio Hagnonis et Cleopompi adversus Chalcidicam et Potidæam, 58. De rebus Atheniensium et Periclis administratione reipublicæ, 59—65. Athenienses cum Peloponnesiis transigunt de bello componendo et Pericli succensent, 59. Oratio Periclis, 60—64. Mulcta Periclis, reliqua vita, indoles et in urbe auctoritas, 65. Expeditio Lacedæmoniorum in Zacynthum, 66. Legati a Spartanis ad Regem missi capti trucidantur, 67. Expeditio Ambraciotarum adversus Argos Amphilochicum, 68. Athenienses naves Naupactum mittunt et in Cariam Lyciamque, ubi superantur, 69. Potidæa expugnatur, 70. Expeditio a Spartanis Platæas suscepta, 71—78. Atheniensium clades ad Spartolum, 79. Ambraciotarum et finitimorum quorundam populorum et Cnemi Spartani expeditio contra Acarnaniam, 80—82. Bellum maritimum in sinu Crissæo, 83—92. Prima pugna navalis Cnemi et Phormionis, 83, 84. Altera pugna navalis, 85—92. Oratio Brasidæ et Cnemi, 87. Oratio Phormionis, 89. Conatus Peloponnesiorum adversus Piræum et Salaminem, 93, 94. Sitalcæ Odrysæ expeditio contra Perdiccam, regem Macedoniæ, 95—101. Digressio de regno Odrysarum, 97. Et de Macedonia, 99. Res gestæ a Phormione, 102, 103.

LIBRI TERTII.

A. C. 428—25, Ol. 88. 1—3, B. Pelop. 4—6.

TERTIA incurso Peloponnesiorum in Atticam duce Archidamo, c. 1. Lesbi omnis præter Methymnam defectio, 2—6. Expeditio Atheniensium in Laconicam, contra Cæniadas et in Leucadem, 7. Mytilenæi legatos mittunt in Peloponnesum auxilia impetratum, 8—15. Oratio Mytilenæorum, 9—14. Athenienses centum navibus Isthmum præternavigant; Lacedæmonii exercitum in Lesbum mittendum parant, 16. Magnitudo navalium opum Atheniensium, sumtumque in illas expensorum, 17. Expeditio Mytilenæorum contra Methymnam et Methymnæorum contra Antis-

sam. Mytilene operibus clauditur, 18. Athenienses misso Lysicle, ut pecunias, contribuendas cogeret, vincuntur, 19. Platæenses ducenti viginti muris Peloponnesiorum superatis Athenas evadunt, 20—24. Salæthus Lacedæmonius Mytilenam intrat, 25. Quarta expeditio Peloponnesiorum in Atticam duce Cleomene, 26. Mytilenæi se dedunt Pacheti, duci Atheniensium, 27, 28. Alcidae et quadraginta navium Peloponnesiorum in Ioniam navigatio et reditus, 29—33. Paches Alcidae persecutus Notium capit et res Lesbi componit, 33—35. Mytilenæorum Athenis accusatio et damnatio, 36—50. Prius decretum Atheniensium et pœnitentia, 36. Oratio Cleonis, 37—40. Adversa oratio Diodoti, 41—48. Decretum Atheniensium et pœna Mytilenæorum, 49, 50. Atheniensium expeditio contra Minoam duce Nicia, 51. Platæensium editio et iudicium, 52—68. Platæenses dedita urbe iudicium subeunt, 52. Oratio Platæensium, 53—59. Adversa oratio Thebanorum, 60—67. Platæensium sæva damnatio, 68. Res Corcyræ, 69—85. Lacedæmonii navigationem in Corcyram parant, 69. Seditio Corcyræorum, ex qua plebs superior discedit, 70—75. Adventus Alcidae et Brasidæ, ducum Lacedæmoniorum, victoria et discessus, 76—80. Corcyræorum in inimicos sævitia, 81. Degressio de natura et causis omnium Græcorum seditionum, 82—84. Exules Corcyræorum Istonen occupant, 85. Atheniensium prima in Siciliam expeditio ducibus Lachete et Charæade, 86. Pestilentia iterum Atheniensibus ingruit, 87. Atheniensium in Sicilia expeditio contra Æoli insulas, 88. Terræ motus passim per Græciam, 89. In Sicilia Mylæ et Messana expugnantur, 90. Atheniensium expeditiones in Peloponnesum, Melum, Tanagram, Locridem, 91. Lacedæmonii Heracleam in Trachinia, condunt, 92, 93. Demosthenis Atheniensis primo in Leucadiam, deinde in Ætolos expeditio, et hic clades, 94—98. Atheniensium in Sicilia navigatio in Locridem, 99. Ætoli cum Lacedæmoniiis Eurylocho duce per Locros Ozolas contra Naupactum frustra expeditionem suscipiunt, 100—102. Atheniensium in Sicilia contra Inessam et in Locridem expeditio, 103. Deli lustratio, 104. Digressio de antiquis rebus Deli, quarum Homerus in Hymnis testis est. Ambraciotarum et Eurylochi contra Argos Amphilochium expeditio et ingens apud Olpas et Idomenen strages, 105—114. Res Siculæ, Pythodori adventus, Ætnæ eruptio, 115, 116.

LIBRI QUARTI.

A. C. 425—22, Ol. 88. 3—89. 2, B. Pelop. 7—9.

MESSANAM Syracusani et Locri ad defectionem ab Atheniensibus permovent, terram Rheginorum Locri depopulantur, C. 1. Peloponnesii in Atticam incurrunt, Athenienses navigantes in Siciliam Pylum communiunt, 2—6. Eiona, Mendæorum coloniam. Simonides Atheniensis capit, mox rursus expellitur, 7. Lacedæmonii Pylum aggressi rejiciuntur, et qui ex

illis in Sphaerteriam trajecerunt, intercipiuntur, 8—14. Oratio Demosthenis 10. Induciæ fiunt circa Pylum et incassum transactiones de pace, 15—22. Induci propter Pylum, 16. Oratio Lacedæmoniorum, 17—20. Induciæ rumpuntur; injustitia Atheniensium; de Pylo vi certatur, 23. Res in Sicilia gestæ, 24, 25. Sphaerteria post laboriosam obsidionem a Cleone et Demosthene vi capitur, 26—39. Res post captam Pylum gestæ, 40, 41. Atheniensium expeditio in Corinthiam Nicia duce, 42—45. In Corcyra exules, qui Istonem occupaverant, capiuntur et cæduntur, 46—48. Anactorium capitur ab Atheniensibus et Acarnanibus, 49. Artaphernem cum Regis literis Lacedæmonia iter facientem Athenienses comprehendunt. Obitus Artaxerxis, 50. Chii mœnia dejiciunt, 51. Mytilenæorum exules primo Rhœteum, deinde Antandrum expugnant, 52. Atheniensium expeditio Cythera, 53, 54. Lacedæmoniorum apparatus et consternatio, 55. Atheniensium Thyream adversus ibi habitantes Æginetas expeditio, 56, 57. Sicilienses pacto inter se inito Athenienses dimittunt, 58—65. Oratio Hermocratis, 59—64. Atheniensium expeditio in Megarenses, in qua Nisæam et longos muros capiunt, ipsa enim Megara Brasidas servat, 66—74. Antandrus ab Atheniensibus expugnatur. Lamachi adversæ res in Ponto, 75. Cum Hippocrate et Demosthene a Bœotis quibusdam imperio populari studentibus clam transigitur, 76, 77. Brasidæ iter in terras Thraciæ adjacentes, 78—82. Quo postquam pervenit primo contra Arrhibæum pugnat, 83, deinde in Acanthum, 84—88. Concio Brasidæ Acanthi, 85—87. Pugna ad Ielium et Delii expugnatio, 89—101. Adhortatio Pagondæ, 92. Admonitio Hippocratis, 95. Brasidas proficiscitur adversus Amphipolim, quam capit, Auso Eionem expugnandi per Thucydidem excidit, 102—108. Megarenses longos, muros evertunt; Brasidas, expeditione in Acten facta, plurima ejus oppida subjicit, 109. Brasidas in Toronen profectus tum urbem, tum Lecythum castellum expugnat, 110—116. Induciæ annuæ Lacedæmoniorum et Atheniensium, 117—119. Scione deficit ad Brasidam, de qua Lacedæmonii cum Atheniensibus discordant, 120—122. Mende quoque desciscit; apparatus utrimque, 123. Brasidæ et Perdiccæ altera contra Arrhibæum expeditio, in qua Brasidas extremum periculum incurrit, 124—128. Athenienses Mendam recipiunt, Scionen obsidione claudunt, 129—131. Perdiccæ pactum cum Atheniensibus. Ischagoras subsidia Brasidæ adducere non valet, 132. Thebani Thespleusium mœnia dejiciunt, templum Junonis Argivæ incendio deletur, 133. Mantinensium et Tegeatarum pugna in campo Laodicio, 134. Brasidas Potidæam tentat, 135.

ΘΟΥΚΥΔΙΔΟΥ

ΞΥΓΓΡΑΦΗΣ Α.

Θουκυδίδης Ἀθηναῖος ξυνέγραψε τὸν πόλεμον τῶν¹
Πελοποννησίων καὶ Ἀθηναίων, ὥς ἐπολέμησαν πρὸς ἀλ-
λήλους, ἀρξάμενος εὐθύς καθισταμένου καὶ ἐλπίσας μέ-
γαν τε ἔσεσθαι καὶ ἀξιολογώτατον τῶν προγεγενημένων,
τεκμαιρόμενος ὅτι ἀκμάζοντές τε ἦσαν ἐς αὐτὸν ἀμφό-
τεροι παρασκευῇ τῇ πάσῃ καὶ τὸ ἄλλο Ἑλληνικὸν ὄρων
ξυνιστάμενον πρὸς ἐκατέρους, τὸ μὲν εὐθύς, τὸ δὲ καὶ
διανοούμενον. κίνησις γὰρ αὕτη μεγίστη δὴ τοῖς Ἑλλη-²
σιν ἐγένετο καὶ μέρει τινὶ τῶν βαρβάρων, ὥς δὲ εἰπεῖν,
καὶ ἐπὶ πλείστον ἀνθρώπων. τὰ γὰρ πρὸ αὐτῶν καὶ τὰ³
ἔτι παλαιότερα σαφῶς μὲν εὔρεῖν διὰ χρόνου πλῆθος
ἀδύνατα ἦν· ἐκ δὲ τεκμηρίων ὧν ἐπὶ μακρότατον σκο-
ποῦντί μοι πιστεῦσαι ξυμβαίνει οὐ μεγάλα νομίζω γενέ-
σθαι οὔτε κατὰ τοὺς πολέμους οὔτε ἐς τὰ ἄλλα.

Φαίνεται γὰρ ἡ νῦν Ἑλλὰς καλουμένη οὐ πάλαι²
βεβαίως οἰκουμένη, ἀλλὰ μεταναστάσεις τε οὔσαι τὰ
πρότερα καὶ ῥαδίως ἕκαστοι τὴν ἑαυτῶν ἀπολείποντες
βιαζόμενοι ὑπὸ τινων ἀεὶ πλειόνων. τῆς γὰρ ἐμπορίας²
οὐκ οὔσης οὐδ' ἐπιμιγνύντες ἀδεῶς ἀλλήλοις οὔτε κατὰ
γῆν οὔτε διὰ θαλάσσης, νεμόμενοί τε τὰ αὐτῶν ἕκαστοι
ὅσον ἀποζῆν καὶ περιουσίαν χρημάτων οὐκ ἔχοντες οὐδὲ
γῆν φυτεύοντες, ἄδηλον ὅν ὅποτε τις ἐπελθὼν καὶ ἀτει-

χίστων ἅμα ὄντων ἄλλος ἀφαιρήσεται, τῆς τε καθ'
 ἡμέραν ἀναγκαίου τροφῆς πανταχοῦ ἂν ἡγούμενοι ἐπι-
 κρατεῖν, οὐ χαλεπῶς ἀπανίσταντο, καὶ δι' αὐτὸ οὔτε
 3 μεγέθει πόλεων ἴσχυον οὔτε τῇ ἄλλῃ παρασκευῇ. μά-
 λιστα δὲ τῆς γῆς ἡ ἀρίστη αἰεὶ τὰς μεταβολὰς τῶν
 οἰκητόρων εἶχεν, ἥ τε νῦν Θεσσαλία καλουμένη καὶ
 Βοιωτία Πελοποννήσου τε τὰ πολλὰ πλήν Ἀρκαδίας
 4 τῆς τε ἄλλης ὅσα ἦν κράτιστα. διὰ γὰρ ἀρετὴν γῆς αἵ
 τε δυνάμεις τισὶ μείζους ἐγγιγνόμεναι στάσεις ἐνεποιοῦν
 ἐξ ὧν ἐφθείροντο καὶ ἅμα ὑπὸ ἀλλοφύλων μᾶλλον ἐπε-
 5 βουλεύοντο. τὴν γοῦν Ἀττικὴν ἐκ τοῦ ἐπὶ πλείστον
 διὰ τὸ λεπτόγεων ἀστασίαστον οὖσαν ἄνθρωποι ᾤκουν
 6 οἱ αὐτοὶ αἰεὶ. καὶ παράδειγμα τόδε τοῦ λόγου οὐκ ἐλά-
 χιστόν ἐστι διὰ τὰς μετοικίας [ἐς] τὰ ἄλλα μὴ ὁμοίως
 αὐξηθῆναι· ἐκ γὰρ τῆς ἄλλης Ἑλλάδος οἱ πολέμῳ ἢ
 στάσει ἐκπίπτοντες παρ' Ἀθηναίους οἱ δυνατώτατοι ὡς
 βέβαιον ὃν ἀνεχώρουν, καὶ πολῖται γιγνόμενοι εὐθύς
 ἀπὸ παλαιοῦ μείζω ἔτι ἐποίησαν πλήθει ἀνθρώπων τὴν
 πόλιν· ὥστε καὶ ἐς Ἰωνίαν ὕστερον ὡς οὐχ ἱκανῆς
 3 οὔσης τῆς Ἀττικῆς ἀποικίας ἐξέπεμψαν. δηλοὶ δέ
 μοι καὶ τόδε τῶν παλαιῶν ἀσθένειαν οὐχ ἥκιστα· πρὸ
 γὰρ τῶν Τρωικῶν οὐδὲν φαίνεται πρότερον κοινῇ ἐργα-
 2 σαμένη ἢ Ἑλλάς, δοκεῖ δέ μοι, οὐδὲ τοῦνομα τοῦτο
 ξύμπασά πω εἶχεν, ἀλλὰ τὰ μὲν πρὸ Ἑλληνος τοῦ
 Δευκαλίωνος καὶ πάννυ οὐδὲ εἶναι ἢ ἐπὶ κλησις αὕτη,
 κατὰ ἔθνη δὲ ἄλλα τε καὶ τὸ Πελασγικὸν ἐπὶ πλεί-
 στον ἀφ' ἑαυτῶν τὴν ἐπωνυμίαν παρέχεσθαι. Ἑλληνος
 δὲ καὶ τῶν παιδῶν αὐτοῦ ἐν τῇ Φθιώτιδι ἰσχυσάντων,
 καὶ ἐπαγομένων αὐτοὺς ἐπ' ὠφελείᾳ ἐς τὰς ἄλλας πόλεις,
 καθ' ἐκάστους μὲν ἤδη τῇ ὁμιλίᾳ μᾶλλον καλεῖσθαι
 Ἑλλήνας· οὐ μέντοι πολλοῦ γε χρόνου ἡδύνατο καὶ

ἅπασιν ἐκνικῆσαι. τεκμηριοῖ δὲ μάλιστα Ὅμηρος· πολ- 3
 λῶ γὰρ ὕστερον ἔτι καὶ τῶν Τρωικῶν γενόμενος οὐδαμοῦ
 τοὺς ξύμπαντας ὠνόμασεν, οὐδ' ἄλλους ἢ τοὺς μετὰ
 Ἀχιλλέως ἐκ τῆς Φθιώτιδος, οἵπερ καὶ πρῶτοι Ἕλλη-
 νες ἦσαν, Δαναοὺς δὲ ἐν τοῖς ἔπεσι καὶ Ἀργείους καὶ
 Ἀχαιοὺς ἀνακαλεῖ. οὐ μὴν οὐδὲ βαρβάρους εἶρηκε διὰ 4
 τὸ μηδὲ Ἑλληνάς πω ὥς ἐμοὶ δοκεῖ ἀντίπαλον ἐς ἐν
 ὄνομα ἀποκεκρίσθαι. οἱ δ' οὖν ὥς ἕκαστοι Ἕλληνες 5
 κατὰ πόλεις τε ὅσοι ἀλλήλων ξυνίεσαν, καὶ ξύμπαντες
 ὕστερον κληθέντες, οὐδὲν πρὸ τῶν Τρωικῶν δι' ἀσθέ-
 νειαν καὶ ἀμιξίαν ἀλλήλων ἀθρόοι ἔπραξαν. ἀλλὰ καὶ 6
 ταύτην τὴν στρατείαν θαλάσση ἤδη πλείω χρώμενοι
 ξυνῆλθον. Μίνως γὰρ παλαιάτος ὢν ἀκοῇ ἴσμεν ναυ- 4
 τικὸν ἐκτίησατο καὶ τῆς νῦν Ἑλληνικῆς θαλάσσης ἐπὶ
 πλείστον ἐκράτησε· καὶ τῶν Κυκλάδων νήσων ἠρξέ τε
 καὶ οἰκιστὴς πρῶτος τῶν πλείστων ἐγένετο, Κᾶρας ἐξε-
 λάσας καὶ τοὺς ἑαυτοῦ παῖδας ἡγεμόνας ἐγκαταστήσας.
 τό τε ληστικὸν ὥς εἰκὸς καθήρει ἐκ τῆς θαλάσσης ἐφ'
 ὅσον ἡδύνατο τοῦ τὰς προσόδους μᾶλλον ἰέναι αὐτῶ.
 οἱ γὰρ Ἕλληνες τὸ πάλαι καὶ τῶν βαρβάρων οἱ τε ἐν 5
 τῇ ἡπείρῳ παραθαλάσσιοι καὶ ὅσοι νήσους εἶχον ἐπειδὴ
 ἠρξαντο μᾶλλον περαιουῖσθαι ναυσὶν ἐπ' ἀλλήλους,
 ἐτράποντο πρὸς ληστείαν, ἡγουμένων ἀνδρῶν οὐ τῶν
 ἀδυνατωτάτων κέρδους τοῦ σφετέρου αὐτῶν ἕνεκα καὶ
 τοῖς ἀσθενέσι τροφῆς· καὶ προσπίπτοντες πύλεσιν ὑπει-
 χίστοις καὶ κατὰ κώμας οἰκουμέναις ἤρπαζον καὶ τὸν
 πλείστον τοῦ βίου ἐντεῦθεν ἐποιοῦντο, οὐκ ἔχοντός
 πω αἰσχύνην τούτου τοῦ ἔργου, φέροντος δέ τι καὶ
 δόξης μᾶλλον· δηλοῦσι δὲ τῶν τε ἡπειρωτῶν τινες ἔτι 2
 καὶ νῦν, οἷς κόσμος καλῶς τοῦτο δρᾶν, καὶ οἱ παλαιοὶ
 τῶν ποιητῶν τὰς πύστεις τῶν καταπλεόντων πανταχοῦ

ὁμοίως ἐρωτῶντες εἰ λησταί εἰσιν, ὥς οὔτε ὧν πυνθά-
 νονται ἀπαξιούντων τὸ ἔργον οἷς τε ἐπιμελὲς εἶη εἰδέ-
 3 ναι οὐκ ὀνειδίζοντων. ἐληΐζοντο δὲ καὶ κατ' ἡπειρον
 ἀλλήλους. καὶ μέχρι τοῦδε πολλὰ τῆς Ἑλλάδος τῷ
 παλαιῷ τρόπῳ νέμεται περί τε Λοκροὺς τοὺς Ὀζόλας καὶ
 4 Αἰτωλοὺς καὶ Ἀκαρινᾶνας καὶ τὴν ταύτην ἡπειρον. τό τε
 σιδηροφορεῖσθαι τούτοις τοῖς ἡπειρώταις ἀπὸ τῆς πα-
 6 λαιᾶς ληστείας ἐμμεμένηκε. πᾶσα γὰρ ἡ Ἑλλὰς ἐσι-
 δηροφόρει διὰ τὰς ἀφράκτους τε οἰκήσεις καὶ οὐκ ἀσφα-
 λεῖς παρ' ἀλλήλους ἐφόδους, καὶ ξυνήθη τὴν δίαιταν
 2 μεθ' ὅπλων ἐποιήσαντο ὥσπερ οἱ βάρβαροι. σημεῖον
 δ' ἐστὶ ταῦτα τῆς Ἑλλάδος ἔτι οὕτω νεμόμενα τῶν
 3 ποτε καὶ ἐς πάντας ὁμοίων διαιτημάτων. ἐν τοῖς πρῶτοι
 δὲ Ἀθηναῖοι τὸν τε σίδηρον κατέθεντο καὶ ἀνειμένη
 τῇ διαίτῃ ἐς τὸ τρυφερώτερον μετέστησαν. καὶ οἱ
 πρεσβύτεροι αὐτοῖς τῶν εὐδαιμόνων διὰ τὸ ἀβροδίατον
 οὐ πολὺς χρόνος ἐπειδὴ χιτῶνάς τε λινοὺς ἐπαύσαντο
 φοροῦντες καὶ χρυσῶν τεττίγων ἐνέρσει κρωβύλον ἀνα-
 δούμενοι τῶν ἐν τῇ κεφαλῇ τριχῶν. ἀφ' οὗ καὶ Ἰώνων
 τοὺς πρεσβυτέρους κατὰ τὸ ξυγγενὲς ἐπὶ πολὺ αὕτη ἡ
 4 σκευὴ κατέσχε. μετρία δ' αὖ ἐσθῆτι καὶ ἐς τὸν νῦν τρό-
 πον πρῶτοι Λακεδαιμόνιοι ἐχρήσαντο, καὶ ἐς τὰ ἄλλα
 πρὸς τοὺς πολλοὺς οἱ τὰ μείζω κεκτημένοι ἰσοδίατοι
 5 μάλιστα κατέστησαν. ἐγυμνώθησάν τε πρῶτοι καὶ ἐς τὸ
 φανερόν ἀποδύντες λίπα μετὰ τοῦ γυμνάζεσθαι ἡλεί-
 ψαντο. τὸ δὲ πάλαι καὶ ἐν τῷ Ὀλυμπιακῷ ἀγῶνι δια-
 ζώματα ἔχοντες περὶ τὰ αἰδοῖα οἱ ἀθληταὶ ἡγωνίζοντο,
 6 καὶ οὐ πολλὰ ἔτη ἐπειδὴ πέπανται. ἔτι δὲ καὶ ἐν τοῖς
 βαρβάροις ἔστιν οἷς νῦν, καὶ μάλιστα τοῖς Ἀσιανοῖς,
 πυγμῆς καὶ πάλης ἄθλα τίθεται, καὶ διεζωσμένοι τοῦτο
 7 δρῶσι. πολλὰ δ' ἂν καὶ ἄλλα τις ἀποδείξειε τὸ πα-

λαιὸν Ἑλληνικὸν ὁμοιότροπα τῷ νῦν βαρβαρικῷ δια-
 τώμενον. τῶν δὲ πόλεων ὅσαι μὲν νεώτατα ᾠκίσθησαν 7
 καὶ ἤδη πλωιμωτέρων ὄντων, περιουσίας μᾶλλον ἔχουσαι
 χρημάτων ἐπ' αὐτοῖς τοῖς αἰγιαλοῖς τεύχεσιν ἐκτίζοντο
 καὶ τοὺς ἰσθμοὺς ἀπελάμβανον ἐμπορίας τε ἕνεκα καὶ
 τῆς πρὸς τοὺς προσοίκους ἕκαστοι ἰσχύος· αἱ δὲ πα-
 λαιαὶ διὰ τὴν ληστείαν ἐπὶ πολὺ ἀντισχοῦσαι ἀπὸ
 θαλάσσης μᾶλλον ᾠκίσθησαν, αἷ τε ἐν ταῖς νήσοις καὶ
 ἐν ταῖς ἡπείροις· ἔφερον γὰρ ἀλλήλους τε καὶ τῶν
 ἄλλων ὅσοι ὄντες οὐ θαλάσσιοι κάτω ᾠκούν· καὶ
 μέχρι τοῦδε ἔτι ἀνωκισμένοι εἰσὶ. καὶ οὐχ ἦσσαν ληστὰς 8
 ἦσαν οἱ νησιῶται Κᾱρές τε ὄντες καὶ Φοίνικες· οὗτοι
 γὰρ δὴ τὴς πλείστας τῶν νήσων ᾠκησαν. μαρτύριον 2
 δέ· Δήλου γὰρ καθαιρομένης ὑπὸ Ἀθηναίων ἐν τῷδε
 τῷ πολέμῳ καὶ τῶν θηκῶν ἀναιρεθεισῶν ὅσαι ἦσαν τῶν
 τεθνεώτων ἐν τῇ νήσῳ, ὑπὲρ ἡμισυ Κᾱρες ἐφάνησαν,
 γνωσθέντες τῇ τε σκευῇ τῶν ὅπλων ξυντεθαμμένοι καὶ
 τῷ τρόπῳ ᾧ νῦν ἔτι θάπτουσι. κατιστάντος δὲ τοῦ 3
 Μίνω ναυτικοῦ πλωιμώτερα ἐγένετο παρ' ἀλλήλους· οἱ
 γὰρ ἐκ τῶν νήσων κακοῦργοι ἀνέστησαν ὑπ' αὐτοῦ
 ὅτεπερ καὶ τὰς πολλὰς αὐτῶν κατᾠκίζε. καὶ οἱ παρὰ
 θάλασσαν ἄνθρωποι μᾶλλον ἤδη τὴν κτήσιν τῶν χρημά-
 των ποιούμενοι βεβαιότερον ᾠκούν· καὶ τινες καὶ τεῖχη
 περιεβάλλοντο, ὥς πλουσιώτεροι ἑαυτῶν γιγνόμενοι.
 ἐφιεμένοι γὰρ τῶν κερδῶν οἱ τε ἦσσους ὑπέμενον τὴν 4
 τῶν κρεισσόνων δουλείαν οἱ τε δυνατώτεροι περιουσίας
 ἔχοντες προσεποιοῦντο ὑπηκόους τὰς ἐλάσσους πόλεις.
 καὶ ἐν τούτῳ τῷ τρόπῳ μᾶλλον ἤδη ὄντες ὕστερον 5
 χρόνῳ ἐπὶ Τροίαν ἐστράτευσαν. Ἀγαμέμνων τέ μοι δοκεῖ 9
 τῶν τότε δυνάμει προὔχων καὶ οὐ τοσοῦτον τοῖς Τυν-
 δάρεω ὄρκοις κατειλημμένους τοὺς Ἑλένης μνηστήρας

- 2 ἄγων τὸν στόλον ἀγεῖραι. λέγουσι δὲ καὶ οἱ τὰ σαφέ-
 στατα Πελοποννησίῳ μνήμη παρὰ τῶν πρότερον δεδεγ-
 μένοι Πέλοπά τε πρῶτον πλήθει χρημάτων ἃ ἦλθεν ἐκ
 τῆς Ἀσίας ἔχων ἐς ἀνθρώπους ἀπόρους δύναμιν περι-
 ποιησάμενον τὴν ἐπωνυμίαν τῆς χώρας ἐπηλύτην ὄντα
 ὅμως σchein καὶ ὕστερον τοῖς ἐγγόνοις ἔτι μείζω ξυνε-
 νεχθῆναι, Εὐρυσθέως μὲν ἐν τῇ Ἀττικῇ ὑπὸ Ἡρα-
 κλειδῶν ἀποθανόντος, Ἀτρέως δὲ μητρὸς ἀδελφοῦ ὄντος
 αὐτῷ, καὶ ἐπιτρέψαντος Εὐρυσθέως ὅτ' ἐστράτευε Μυ-
 κήνας τε καὶ τὴν ἀρχὴν κατὰ τὸ οἰκεῖον Ἀτρεΐ· τυγχά-
 νειν δὲ αὐτὸν φεύγοντα τὸν πατέρα διὰ τὸν Χρυσίππου
 θάνατον· καὶ ὥς οὐκέτι ἀνεχώρησεν Εὐρυσθεὺς, βουλο-
 μένων καὶ τῶν Μυκηναίων φύβῳ τῶν Ἡρακλειδῶν καὶ
 ἅμα δυνατὸν δοκοῦντα εἶναι καὶ τὸ πλῆθος τεθεραπευ-
 κότα τῶν Μυκηναίων τε καὶ ὅσων Εὐρυσθεὺς ἦρχε τὴν
 βασιλείαν Ἀτρέα παραλαβεῖν, καὶ τῶν Περσειδῶν τοὺς
- 3 Πελοπίδας μείζους καταστῆναι. ἃ μοι δοκεῖ Ἀγαμέμνων
 παραλαβὼν καὶ ναυτικῷ [τε] ἅμα ἐπὶ πλεόν τῶν ἄλλων
 ἰσχύσας, τὴν στρατείαν οὐ χύριτι τὸ πλεῖον ἢ φόβῳ
- 4 ξυναγαγὼν ποιήσασθαι. φαίνεται γὰρ ναυσί τε πλεί-
 σταις αὐτὸς ἀφικόμενος καὶ Ἀρκάσι προσπαρασχών, ὥς
 Ὅμηρος τοῦτο δεδήλωκεν, εἴ τῳ ἱκανὸς τεκμηριῶσαι,
- 5 καὶ ἐν τοῦ σκήπτρου ἅμα τῇ παραδόσει εἶρηκεν αὐτὸν
 πολλῇσι νήσοισι καὶ Ἀργεῖ παντὶ ἀνάσσειν·
 οὐκ ἂν οὖν νήσων ἔξω τῶν περιοικίδων, αὐταὶ δὲ οὐκ
 ἂν πολλαὶ εἴησαν, ἡπειρώτης ὣν ἐκράτει, εἰ μὴ τι καὶ
- 6 ναυτικὸν εἶχεν. εἰκάζειν δὲ χρή καὶ ταύτῃ τῇ στρατείᾳ
- 10 οἷα ἦν τὰ πρὸ αὐτῆς. καὶ ὅτι μὲν Μυκῆναι μικρὸν ἦν
 ἢ εἴ τι τῶν τότε πόλισμα νῦν μὴ ἀξιόχρεων δοκεῖ
 εἶναι, οὐκ ἀκριβεῖς ἂν τις σημείῳ χρώμενος ἀπιστοίῃ μὴ
 γενέσθαι τὸν στόλον τοσοῦτον ὅσον οἱ τε ποιηταὶ εἰρή-

κασι καὶ ὁ λόγος κατεχει. Λακεδαιμονίων γὰρ εἰ ἡ 2
 πόλις ἐρημωθείη, λειφθείη δὲ τὰ τε ἱερὰ καὶ τῆς κατα-
 σκευῆς τὰ ἐδάφη, πολλὴν ἂν οἶμαι ἀπιστίαν τῆς δυνά-
 μεως προελθόντος πολλοῦ χρόνου τοῖς ἔπειτα πρὸς τὸ
 κλέος αὐτῶν εἶναι· καίτοι Πελοποννήσου τῶν πέντε τὰς
 δύο μοίρας νέμονται, τῆς τε ξυμπάσης ἡγοῦνται καὶ
 τῶν ἔξω ξυμμάχων πολλῶν· ὅμως δὲ οὔτε ξυνοικισθεί-
 σης πόλεως οὔτε ἱεροῖς καὶ κατασκευαῖς πολυτελέσι
 χρησαμένης, κατὰ κώμας δὲ τῷ παλαιῷ τῆς Ἑλλάδος
 τρόπῳ οἰκισθείσης, φαίνοιτ' ἂν ὑποδεεστέρα· Ἀθηναίων
 δὲ τὸ αὐτὸ τοῦτο παθόντων διπλασίαν ἂν τὴν δύναμιν
 εἰκάζεσθαι ἀπὸ τῆς φανερᾶς ὕψεως τῆς πόλεως ἢ ἔστιν·
 οὐκ οὐκ ἀπιστεῖν εἰκὸς, οὐδὲ τὰς ὕψεις τῶν πόλεων μᾶλ- 3
 λον σκοπεῖν ἢ τὰς δυνάμεις, νομίζειν δὲ τὴν στρατιὰν
 ἐκείνην μεγίστην μὲν γενέσθαι τῶν πρὸ αὐτῆς, λειπομέ-
 νην δὲ τῶν νῦν, τῇ Ὀμήρου αὖ ποιήσει εἴ τι χρὴ κἀν-
 ταῦθα πιστεύειν, ἣν εἰκὸς ἐπὶ τὸ μείζον μὲν ποιητὴν
 ὄντα κοσμήσαι, ὅμως δὲ φαίνεται καὶ οὕτως ἐνδεεστέρα.
 πεποίηκε γὰρ χιλίων καὶ διακοσίων νεῶν, τὰς μὲν Βοιω- 4
 τῶν εἴκοσι καὶ ἑκατὸν ἀνδρῶν, τὰς δὲ Φιλοκτῆτου πεντή-
 κοντα, δηλῶν, ὥς ἐμοὶ δοκεῖ, τὰς μεγίστας καὶ ἐλαχί-
 στας· ἄλλων γοῦν μεγέθους πέρι ἐν νεῶν καταλόγῳ οἱ κ
 ἐμνήσθη. αὐτερέται δὲ ὅτι ἦσαν καὶ μάχιμοι πάντες ἐν 5
 ταῖς Φιλοκτῆτου ναυσὶ δεδήλωκε. τοξότας γὰρ πάντας
 πεποίηκε τοὺς προσκώπους. περίνεως δὲ οὐκ εἰκὸς πολ- 6
 λούς ξυμπλεῖν ἔξω τῶν βασιλέων καὶ τῶν μάλιστα ἐν
 τέλει, ἄλλως τε καὶ μέλλοντας πέλαγος περαιώσεσθαι
 μετὰ σκευῶν πολεμικῶν, οὐδ' αὖ τὰ πλοῖα κατάφρακτα
 ἔχοντας, ἀλλὰ τῷ παλαιῷ τρόπῳ ληστικώτερον παρε-
 σκευασμένα. πρὸς τὰς μεγίστας γοῦν καὶ ἐλαχίστας 7
 ναῦς τὸ μέσον σκοποῦντι οὐ πολλοὶ φαίνονται ἐλθόντες

- 11 ὥς ἀπὸ πάσης τῆς Ἑλλάδος κοινῇ πεμπόμενοι. αἴτιον δ' ἦν οὐχ ἡ ὀλιγανθρωπία τοσοῦτον ὅσον ἡ ἀχρηματία.
- 2 τῆς γὰρ τροφῆς ἀπορία τόν τε στρατὸν ἐλάσσω ἤγαγον καὶ ὅσον ἤλπιζον αὐτόθεν πολεμοῦντα βιοτεύσειν, ἐπειδὴ δὲ ἀφικόμενοι μάχῃ ἐκράτησαν, (δῆλον δέ· τὸ γὰρ ἔρυμα τῷ στρατοπέδῳ οὐκ ἂν ἐτειχίσαντο,) φαίνονται δ' οὐδ' ἐνταῦθα πάσῃ τῇ δυνάμει χρησάμενοι, ἀλλὰ πρὸς γεωργίαν τῆς Χερσονήσου τραπόμενοι καὶ
- 3 ληστείαν τῆς τροφῆς ἀπορία. ἢ καὶ μᾶλλον οἱ Τρῶες αὐτῶν διεσπαρμένων τὰ δέκα ἔτη ἀντείχον βία, τοῖς αἰὶ
- 4 ὑπολειπομένοις ἀντίπαλοι ὄντες. περιουσίαν δὲ εἰ ἦλθον ἔχοντες τροφῆς καὶ ὄντες ἀθρόοι ἄνευ ληστείας καὶ γεωργίας ξυνεχῶς τὸν πόλεμον διέφερον, ῥαδίως ἂν μάχῃ κρατοῦντες εἶλον, οἳ γε καὶ οὐκ ἀθρόοι, ἀλλὰ
- 5 μέρει τῷ αἰὲ παρόντι ἀντείχον. πολιορκία δ' ἂν προσκαθεζόμενοι ἐν ἐλάσσονί τε χρόνῳ καὶ ἀπονώτερον τὴν
- 6 Τροίαν εἶλον. ἀλλὰ δέ· ἀχρηματίαν τά τε πρὸ τούτων ἀσθενῆ ἦν καὶ αὐτά γε δὴ ταῦτα ὀνομαστότατα τῶν πρὶν γενόμενα δηλοῦται τοῖς ἔργοις ὑποδεέστερα ὄντα τῆς φήμης καὶ τοῦ νῦν περὶ αὐτῶν διὰ τοὺς ποιητὰς
- 12 λόγου κατεσχηκότος. ἐπεὶ καὶ μετὰ τὰ Τρωικὰ ἡ Ἑλλὰς ἔτι μετανίστατό τε καὶ κατωκίζετο ὥστε μὴ ἡσυχάσασα
- 2 αἰξηθῆναι, (ἣ τε γὰρ ἀναχώρησις τῶν Ἑλλήνων ἐξ Ἰλίου χρονία γενομένη πολλὰ ἐνεόχμωσε, καὶ στάσεις ἐν ταῖς πόλεσιν ὥς ἐπὶ πολὺ ἐγίγνοντο, ἀφ' ὧν ἐκπί-
- 3 πτοντες τὰς πόλεις ἔκτιζον. Βοιωτοὶ τε γὰρ οἱ νῦν ἐξηκοστῷ ἔτει μετὰ Ἰλίου ἄλωσιν ἐξ Ἀρνης ἀναστάντες ὑπὸ Θεσσαλῶν τὴν νῦν Βοιωτίαν, πρότερον δὲ Καδμηίδα γῆν καλουμένην ἄκησαν· ἦν δὲ αὐτῶν καὶ ἀποδασμὸς πρότερον ἐν τῇ γῇ ταύτῃ, ἀφ' ὧν καὶ ἐς Ἴλιον ἐστράτευσαν· Δωριῆς τε ὀγδοηκοστῷ ἔτει ξὺν Ἡρακλεί-

δαις Πελοπόννησον ἔσχον·) μόλις τε ἐν πολλῷ χρόνῳ 4
 ἡσυχάσασα ἢ Ἑλλάς βεβαίως καὶ οὐκέτι ἀνισταμένη
 ἀποικίας ἐξέπεμπε· καὶ Ἰωνας μὲν Ἀθηναῖοι καὶ νη-
 σιωτῶν τοὺς πολλοὺς ᾤκισαν, Ἰταλίας δὲ καὶ Σικελίας
 τὸ πλεόν Πελοποννήσιοι τῆς τε ἄλλης Ἑλλάδος ἔστιν
 ἂ χωρία· πάντα δὲ ταῦτα ὕστερον τῶν Τρωικῶν 5
 ἐκτίσθη.

Δυνατωτέρας δὲ γιγνομένης τῆς Ἑλλάδος καὶ τῶν χρη- 13
 μάτων τὴν κτῆσιν ἔτι μᾶλλον ἢ πρότερον ποιουμένης τὰ
 πολλὰ τυραννίδες ἐν ταῖς πόλεσι καθίσταντο, τῶν προσ-
 ὄδων μειζόνων γιγνομένων· πρότερον δὲ ἦσαν ἐπὶ ῥητοῖς
 γέρασι πατρικαὶ βασιλεῖαι· ναυτικά τε ἐξηρτύετο ἢ
 Ἑλλάς καὶ τῆς θαλάσσης μᾶλλον ἀντείχοντο. πρῶτοι δὲ 2
 Κορίνθιοι λέγονται ἐγγύτατα τοῦ νῦν τρόπου μεταχειρί-
 σαι τὰ περὶ τὰς ναῦς καὶ τριήρεις πρῶτον ἐν Κορίνθῳ
 τῆς Ἑλλάδος ἐνναυπηγηθῆναι. φαίνεται δὲ καὶ Σαμίους 3
 Ἀμεινοκλῆς Κορίνθιος ναυπηγὸς ναῦς ποιήσας τέσσα-
 ρας. ἔτη δ' ἐστὶ μάλιστα τριακόσια ἐς τὴν τελευταίην
 τοῦδε τοῦ πολέμου ὅτε Ἀμεινοκλῆς Σαμίους ἦλθε.
 ναυμαχία τε παλαιάτη ὣν ἴσμεν γίνεται Κορινθίων 4
 πρὸς Κερκυραίους. ἔτη δὲ μάλιστα καὶ ταύτῃ ἐξήκοντα
 καὶ διακόσιά ἐστι μέχρι τοῦ αὐτοῦ χρόνου. οἰκοῦντες 5
 γὰρ τῆς πόλιν οἱ Κορίνθιοι ἐπὶ τοῦ ἰσθμοῦ αἰὶ δὴ ποτε
 ἐμπόριον εἶχον, τῶν Ἑλλήνων τὸ πάλαι κατὰ γῆν τὰ
 πλείω ἢ κατὰ θάλασσαν, τῶν τε εἰτὸς Πελοποννήσου
 καὶ τῶν ἔξω, διὰ τῆς ἐκείνων παρ' ἀλλήλους ἐπιμισγόν-
 των, χρήμασί τε δυνατοὶ ἦσαν, ὥς καὶ τοῖς παλαιοῖς
 ποιηταῖς δεδῆλωται· ἀφνειὸν γὰρ ἐπωνόμασαν τὸ χωρίον.
 ἐπειδὴ τε οἱ Ἕλληνες μᾶλλον ἐπλώιζον, τὰς ναῦς κτη-
 σάμενοι τὸ ληστικὸν καθήρουν· καὶ ἐμπόριον παρέχοντες
 ἀμφοτέρω δυνατὴν ἔσχον χρημάτων προσόδῳ τὴν πόλιν.

- 6 καὶ Ἰωσιν ὕστερον πολὺ γίγνεται ναυτικὸν ἐπὶ Κύρου
 Περσῶν πρώτου βασιλεύοντος καὶ Καμβύσου τοῦ νιέος
 αὐτοῦ, τῆς τε καθ' ἑαυτοὺς θαλάσσης Κύρῳ πολεμοῦν-
 7 τες ἐκράτησάν τινα χρόνον. καὶ Πολυκράτης Σάμου τυ-
 ραννῶν ἐπὶ Καμβύσου ναυτικῷ ἰσχύων ἄλλας τε τῶν
 νήσων ὑπηκόους ἐποίησατο, καὶ Ῥήνειαν ἐλὼν ἀνέθηκε
 8 τῷ Ἀπόλλωνι τῷ Δηλίῳ. Φωκαῆς τε Μασσαλίαν οἰκί-
 14 ζοντες Καρχηδονίους ἐνίκων ναυμαχοῦντες· δυνατώτατα
 2 γὰρ ταῦτα τῶν ναυτικῶν ἦν. φαίνεται δὲ καὶ ταῦτα
 πολλαῖς γενεαῖς ὕστερα γενόμενα τῶν Τρωικῶν τριήρεσι
 μὲν ὀλίγαις χρώμενα, πεντηκοντόροις δ' ἔτι καὶ πλοίοις
 3 μακροῖς ἐξηρτυμένα ὥσπερ ἐκείνα. ὀλίγον τε πρὸ τῶν
 Μηδικῶν καὶ τοῦ Δαρείου θανάτου, ὃς μετὰ Καμβύσῃν
 Περσῶν ἐβασίλευσε, τριήρεις περί τε Σικελίαν τοῖς
 τυράννοις ἐς πλῆθος ἐγένοντο καὶ Κερκυραίοις. ταῦτα
 γὰρ τελευταῖα πρὸ τῆς Ξέρξου στρατείας ναυτικά ἀξιό-
 4 λογα ἐν τῇ Ἑλλάδι κατέστη. Αἰγινῆται γὰρ καὶ Ἀθη-
 ναῖοι καὶ εἴ τινας ἄλλοι βραχέα ἐκέκτηντο, καὶ τούτων τὰ
 πολλὰ πεντηκοντόρους· ὧς τε ἀφ' οὗ Ἀθηναίους Θεμι-
 στοκλῆς ἔπεισεν Αἰγινῆταις πολεμοῦντας, καὶ ἅμα τοῦ
 βαρβάρου προσδοκίμου ὄντος, τὰς ναῦς ποιήσασθαι
 αἷσπερ καὶ ἐναυμάχησαν· καὶ αὗται οὕτω εἶχον διὰ
 πάσης καταστρώματα.
- 15 Τὰ μὲν οὖν ναυτικά τῶν Ἑλλήνων τοιαῦτα ἦν, τά τε
 2 παλαιὰ καὶ τὰ ὕστερον γενόμενα. ἰσχὺν δὲ περιεποιή-
 σαντο ὅμως οὐκ ἐλαχίστην οἱ προσσχόντες αὐτοῖς χρη-
 μάτων τε προσόδῳ καὶ ἄλλων ἀρχῇ. ἐπιπλέοντες γὰρ
 τὰς νήσους κατεστρέφοντο, καὶ μάλιστα ὅσοι μὴ διαρκῇ
 3 εἶχον χώραν. κατὰ γῆν δὲ πόλεμος, ὅθεν τις καὶ δύ-
 ναμις παρεγένετο, οὐδεὶς ξυνέστη· πάντες δὲ ἦσαν ὅσοι
 καὶ ἐγένοντο πρὸς ὁμόρους τοὺς σφετέρους ἐκάστοις· καὶ

ἐκδήμους στρατείας [πολὺ ἀπὸ τῆς ἐαυτῶν] ἐπ' ἄλλων καταστροφῇ οὐκ ἐξήεσαν οἱ Ἕλληνες. οὐ γὰρ ξυνεστή- 4
κεσαν πρὸς τὰς μεγίστας πόλεις ὑπήκοοι, οὐδ' αὖ αὐτοὶ ἀπὸ τῆς ἴσης κοινὰς στρατείας ἐποιοῦντο, κατ' ἀλλή-
λους δὲ μᾶλλον ὥς ἕκαστοι οἱ ἀστυγείτονες ἐπολέμουν.
μάλιστα δὲ ἐς τὸν πάλαι ποτὲ γενόμενον πόλεμον Χαλ- 5
κιδέων καὶ Ἑρετριέων, καὶ τὸ ἄλλο Ἑλληνικὸν ἐς ξυμ-
μαχίαν ἐκατέρων διέστη.

Ἐπεγένετο δὲ ἄλλοις τε ἄλλοθι κωλύματα μὴ αὖξη- 16
θῆναι, καὶ Ἴωσι προχωρησάντων ἐπὶ μέγα τῶν πραγμά-
των Κῦρος καὶ ἡ Περσικὴ ἐξουσία Κροῖσον καθελοῦσα
καὶ ὅσα ἐντὸς Ἄλνυος ποταμοῦ πρὸς θάλασσαν ἐπεστρά-
τευσε καὶ τὰς ἐν τῇ ἡπείρῳ πόλεις ἐδούλωσε, Δαρείος δὲ
ὕστερον τῷ Φοινίκῳ ναυτικῷ κρατῶν καὶ τὰς νήσους.
τύραννοι δὲ ὅσοι ἦσαν ἐν ταῖς Ἑλληνικαῖς πόλεσι, τὸ 17
ἐφ' ἐαυτῶν μόνον προορώμενοι ἕς τε τὸ σῶμα καὶ ἐς τὸ
τὸν ἴδιον οἶκον αὔξειν δι' ἀσφαλείας ὅσον ἐδύναντο μά-
λιστα τὰς πόλεις ᾤκουν, ἐπράχθη τε ἀπ' αὐτῶν οὐδὲν
ἔργον ἀξιόλογον, εἰ μὴ εἴ τι πρὸς περιοίκους τοὺς αὐτῶν
ἐκάστοις. οἱ γὰρ ἐν Σικελίᾳ ἐπὶ πλείστον ἐχώρησαν
δυνάμεως. οὕτω πανταχόθεν ἡ Ἑλλὰς ἐπὶ πολὺν χρόνον 2
κατείχετο μήτε κοινῇ φανερόν μηδὲν κατεργάζεσθαι,
κατὰ πόλεις τε ἀτολμοτέρα εἶναι.

Ἐπειδὴ δὲ οἱ τε Ἀθηναίων τύραννοι καὶ οἱ τῆς ἄλλης 18
Ἑλλάδος ἐπὶ πολὺ καὶ πρὶν τυραννευθείσης οἱ πλεί-
στοι καὶ τελευταῖοι πλὴν τῶν ἐν Σικελίᾳ ὑπὸ Λακεδαιμο-
νίων κατελύθησαν, (ἡ γὰρ Λακεδαίμων μετὰ τὴν κτίσιν
τῶν νῦν ἐνοικούντων αὐτὴν Δωριέων ἐπὶ πλείστον ὧν
ἴσμεν χρόνον στασιάσασα ὅμως ἐκ παλαιτάτου καὶ εὐνο-
μήθη καὶ αἰεὶ ἀτυράννευτος ἦν· ἔτη γὰρ ἐστὶ μάλιστα
τετρακόσια καὶ ὀλίγῳ πλείω ἐς τὴν τελευταίην τοῦδε τοῦ

πολέμον, ἀφ' οὗ Λακεδαιμόνιοι τῇ αὐτῇ πολιτείᾳ χρῶν-
 ται, καὶ δι' αὐτὸ δυνάμενοι καὶ τὰ ἐν ταῖς ἄλλαις πόλεσι
 καθίστασαν·) μετὰ δὲ τὴν τῶν τυράννων κατάλυσιν ἐκ
 τῆς Ἑλλάδος οὐ πολλοῖς ἔτεσιν ὕστερον καὶ ἡ ἐν Μαρα-
 2 θῶνι μάχῃ Μήδων πρὸς Ἀθηναίους ἐγένετο. δεκάτῳ δὲ
 ἔτει μετ' αὐτὴν αὖθις ὁ βάρβαρος τῷ μεγάλῳ στόλῳ
 3 ἐπὶ τὴν Ἑλλάδα δουλωσόμενος ἦλθε. καὶ μεγάλου κιν-
 δύνου ἐπικρεμασθέντος οἱ τε Λακεδαιμόνιοι τῶν ξυμπο-
 λεμησάντων Ἑλλήνων ἠγήσαντο δυνάμει προὔχοντες,
 καὶ οἱ Ἀθηναῖοι ἐπιόντων τῶν Μήδων διανοηθέντες
 ἐκλιπεῖν τὴν πόλιν καὶ ἀνασκευασάμενοι ἐς τὰς ναῦς
 4 ἐμβάντες ναυτικοὶ ἐγένοντο. κοινῇ τε ἀπωσάμενοι τὸν
 βάρβαρον ὕστερον οὐ πολλῷ διεκρίθησαν πρὸς τε Ἀθη-
 ναίους καὶ Λακεδαιμονίους οἱ τε ἀποστάντες βασιλέως
 5 Ἑλλήνων καὶ οἱ ξυμπολεμήσαντες. δυνάμει γὰρ ταῦτα
 μέγιστα διεφάνη· ἴσχυον γὰρ οἱ μὲν κατὰ γῆν, οἱ δὲ
 6 ἐν ναυσί. καὶ ὀλίγον μὲν χρόνον ξυνέμεινεν ἡ ὁμαιχμία,
 ἔπειτα δὲ διενεχθέντες οἱ Λακεδαιμόνιοι καὶ Ἀθηναῖοι
 ἐπολέμησαν μετὰ τῶν ξυμμάχων πρὸς ἀλλήλους· καὶ
 τῶν ἄλλων Ἑλλήνων εἰ τινὲς πού διασταίεν, πρὸς
 7 τούτους ἤδη ἐχώρουν. ὥστε ἀπὸ τῶν Μηδικῶν ἐς τόνδε
 αἰὲ τὸν πόλεμον τὰ μὲν σπενδόμενοι τὰ δὲ πολεμοῦντες
 ἢ ἀλλήλοις ἢ τοῖς ἑαυτῶν ξυμμάχοις ἀφισταμένοις εὖ
 παρεσκευάσαντο τὰ πολέμια καὶ ἐμπειρότεροι ἐγένοντο
 19 μετὰ κινδύνων τὰς μελέτας ποιούμενοι. καὶ οἱ μὲν
 Λακεδαιμόνιοι οὐχ ὑποτελεῖς ἔχοντες φόρον τοὺς ξυμ-
 μάχους ἠγοῦντο, κατ' ὀλιγαρχίαν δὲ σφίσιν αὐτοῖς μόνον
 ἐπιτηδεύειν ὅπως πολιτεύσωσι θεραπεύοντες· Ἀθηναῖοι
 δὲ ναῦς τε τῶν πόλεων τῷ χρόνῳ παραλαβόντες πλήν
 Χίων καὶ Λεσβίων καὶ χρήματα τοῖς πᾶσι τάξαντες
 2 φέρειν. καὶ ἐγένετο αὐτοῖς ἐς τόνδε τὸν πόλεμον ἡ

ἰδία παρασκευὴ μείζων ἢ ὥς τὰ κράτιστά ποτε μετὰ ἀκραιφνοῦς τῆς ξυμμαχίας ἤνθησαν.

Τὰ μὲν οὖν παλαιὰ τοιαῦτα εὖρον, χαλεπὰ ὄντα παντὶ 20
 ἐξῆς τεκμηρίῳ πιστεῦσαι. οἱ γὰρ ἄνθρωποι τὰς ἀκοὰς 2
 τῶν προγεγενημένων, καὶ ἣν ἐπιχώρια σφίσιν ἦ, ὁμοίως
 ἀβασανίστως παρ' ἀλλήλων δέχονται. Ἀθηναίων γοῦν 3
 τὸ πλῆθος Ἱππαρχον οἶονται ὑφ' Ἀρμοδίου καὶ Ἀρι-
 στογείτονος τύραννον ὄντα ἀποθανεῖν, καὶ οὐκ ἴσασιν
 ὅτι Ἱππίας μὲν πρεσβύτατος ὢν ἦρχε τῶν Πεισιστρά-
 του υἱέων, Ἱππαρχος δὲ καὶ Θεσσαλὸς ἀδελφοὶ ἦσαν
 αὐτοῦ. ὑποτοπήσαντες δὲ τι ἐκείνῃ τῇ ἡμέρᾳ καὶ παρα-
 χρῆμα Ἀρμόδιος καὶ Ἀριστογείτων ἐκ τῶν ξυνειδότην
 σφίσιν Ἱππία μεμνηῦσθαι, τοῦ μὲν ἀπέσχοντο ὥς
 προειδότες, βουλόμενοι δὲ πρὶν ξυλληφθῆναι δράσαντές
 τι καὶ κινδυνεῦσαι, τῷ Ἱππάρχῳ περιτυχόντες περὶ τὸ
 Λεωκόριον καλούμενον τὴν Παναθηναϊκὴν πομπὴν δια-
 κοσμοῦντι ἀπέκτειναν. πολλὰ δὲ καὶ ἄλλα ἔτι καὶ νῦν 4
 ὄντα καὶ οὐ χρόνῳ ἀμνηστούμενα καὶ οἱ ἄλλοι Ἕλληνες
 οὐκ ὀρθῶς οἶονται· ὥσπερ τοὺς τε Λακεδαιμονίων βασι-
 λέας μὴ μιᾷ ψήφῳ προστίθασθαι ἐκάτερον, ἀλλὰ δυοῖν·
 καὶ τὸν Πιτανάτην λόχον αὐτοῖς εἶναι, ὃς οὐδ' ἐγένετο
 πώποτε. οὕτως ἀταλαίπωρος τοῖς πολλοῖς ἡ ζήτησις 5
 τῆς ἀληθείας, καὶ ἐπὶ τὰ ἐτοῖμα μᾶλλον τρέπονται. ἐκ 21
 δὲ τῶν εἰρημένων τεκμηρίων ὅμως τοιαῦτα ἂν τις νομί-
 ζων μάλιστα ἂ διηλθον οὐχ ἁμαρτάνοι· καὶ οὔτε ὥς
 ποιηταὶ ὑμνήκασι περὶ αὐτῶν ἐπὶ τὸ μείζον κοσμοῦν-
 τεσ μᾶλλον πιστεύων, οὔτε ὥς λογογράφοι ξυνέθεσαν
 ἐπὶ τὸ προσαγωγότερον τῇ ἀκροάσει ἢ ἀληθέστερον,
 ὄντα ἀνεξέλεγκτα καὶ τὰ πολλὰ ὑπὸ χρόνου αὐτῶν
 ἀπίστως ἐπὶ τὸ μυθῶδες ἐκνευικηκότα· εὐρῆσθαι δὲ
 ἡγησάμενος ἐκ τῶν ἐπιφανεστάτων σημείων ὥς παλαιὰ

- 2 εἶναι ἀποχρώντως. καὶ ὁ πόλεμος οὗτος, καίπερ τῶν ἀνθρώπων ἐν ᾧ μὲν ἂν πολεμῶσι τὸν παρόντα αἰεὶ μέγιστον κρινόντων, παυσαμένων δὲ τὰ ἀρχαῖα μᾶλλον θαυμαζόντων, ἀπ' αὐτῶν τῶν ἔργων σκοποῦσι δηλώσει
- 22 ὅμως μείζων γεγενημένος αὐτῶν. καὶ ὅσα μὲν λόγῳ εἶπον ἕκαστοι ἢ μέλλοντες πολεμήσειν ἢ ἐν αὐτῷ ἤδη ὄντες, χαλεπὸν τὴν ἀκρίβειαν αὐτὴν τῶν λεχθέντων διαμνημονεῦσαι ἦν, ἐμοὶ τε ὧν αὐτὸς ἤκουσα καὶ τοῖς ἄλλοθεν ποθεν ἐμοὶ ἀπαγγέλλουσιν· ὥς δ' ἂν ἐδόκουν ἐμοὶ ἕκαστοι περὶ τῶν αἰεὶ παρόντων τὰ δέοντα μάλιστα εἰπεῖν, ἐχομένῳ ὅτι ἐγγύτατα τῆς ξυμπάσης γνώ-
- 2 μης τῶν ἀληθῶς λεχθέντων, οὕτως εἴρηται. τὰ δ' ἔργα τῶν πραχθέντων ἐν τῷ πολέμῳ οὐκ ἐκ τοῦ παρατυχόντος πυνθανόμενος ἠξίωσα γράφειν, οὐδ' ὥς ἐμοὶ ἐδόκει, ἀλλ' οἷς τε αὐτὸς παρῆν καὶ παρὰ τῶν ἄλλων ὅσαν
- 3 δυνατόν ἀκριβείᾳ περὶ ἐκάστου ἐπεξελθὼν. ἐπιπόνως δὲ εὐρίσκετο, διότι οἱ παρόντες τοῖς ἔργοις ἐκάστοις οὐ ταῦτα περὶ τῶν αὐτῶν ἔλεγον, ἢ ἄλλ' ὥς ἐκατέρων τις
- 4 εὐνοίας ἢ μνήμης ἔχοι. καὶ ἐς μὲν ἰκρόασιν ἴσως τὸ μὴ μυθῶδες αὐτῶν ἀτερπέστερον φανεῖται· ὅσοι δὲ βουλήσονται τῶν τε γενομένων τὸ σαφὲς σκοπεῖν καὶ τῶν μελλόντων ποτὲ αὖθις κατὰ τὸ ἀνθρώπειον τοιούτων καὶ παραπλησίων ἔσεσθαι, ὠφέλιμα κρίνειν αὐτὰ ἀρκούντως
- 5 ἔξει. κτῆμά τε ἐς αἰεὶ μᾶλλον ἢ ἀγώνισμα ἐς τὸ παραχρῆμα ἀκούειν ξύγκειται.
- 23 Τῶν δὲ πρότερον ἔργων μέγιστον ἐπράχθη τὸ Μηδικόν· καὶ τοῦτο ὅμως δυοῖν ναυμαχίαι καὶ πεζομαχίαι τα-
- 2 χεῖαν τὴν κρίσιν ἔσχε· τούτου δὲ τοῦ πολέμου μῆκός τε μέγα προὔβη παθήματά τε ξυνηνέχθη γενέσθαι ἐν
- 3 αὐτῷ τῇ Ἑλλάδι οἷα οὐχ ἕτερα ἐν ἴσῳ χρόνῳ. οὔτε γὰρ πόλεις τοσαῖδε ληφθεῖσαι ἡρημώθησαν, αἱ μὲν ὑπὸ

βαρβάρων αἱ δ' ὑπὸ σφῶν αὐτῶν ἀντιπολεμούντων, εἰσὶ δ' αἱ καὶ οἰκήτορας μετέβαλον ἀλίσκόμεναι, οὔτε φυγαὶ τοσαῖδε ἀνθρώπων καὶ φόνος, ὁ μὲν κατ' αὐτὸν τὸν πόλεμον ὁ δὲ διὰ τὸ στασιάζειν. τὰ τε πρότερον ⁴ ἀκοῇ μὲν λεγόμενα, ἔργῳ δὲ σπανιώτερον βεβαιούμενα, οὐκ ἄπιστα κατέστη, σεισμῶν τε πέρι, οἱ ἐπὶ πλείστον ἅμα μέρος γῆς καὶ ἰσχυρότατοι οἱ αὐτοὶ ἐπέσχον, ἡλίου τε ἐκλείψεις, αἱ πυκνότεραι παρὰ τὰ ἐκ τοῦ πρὶν χρόνου μνημονευόμενα ξυνέβησαν, αὐχμοὶ τε ἔστι παρ' οἷς μεγάλοι καὶ ἀπ' αὐτῶν καὶ λιμοὶ, καὶ ἡ οὐχ ἥκιστα βλάψασα καὶ μέρος τι φθείραςα ἡ λοιμώδης νόσος. ταῦτα ⁵ γὰρ πάντα μετὰ τούδε τοῦ πολέμου ἅμα ξυνεπέθετο. ἤρξαντο δὲ αὐτοῦ Ἀθηναῖοι καὶ Πελοποννήσιοι λύσαν- ⁶ τες τὰς τριακοντούτεας σπονδὰς αἱ αὐτοῖς ἐγένοντο μετὰ Εὐβοίας ἄλωσιν. διότι δὲ ἔλυσαν τὰς αἰτίας προέγραψα ⁷ πρῶτον καὶ τὰς διαφορὰς, τοῦ μή τινα ζητῆσαί ποτε ἐξ ὅτου τοσοῦτος πόλεμος τοῖς Ἑλλησι κατέστη. τὴν μὲν ⁸ γὰρ ἀληθεστάτην πρόφασιν ἀφανεστάτην δὲ λόγῳ τοὺς Ἀθηναίους ἡγοῦμαι, μεγάλους γιγνομένους καὶ φόβον παρέχοντας τοῖς Λακεδαιμονίοις, ἀναγκάσαι ἐς τὸ πολεμεῖν. αἱ δὲ ἐς τὸ φανερόν λεγόμεναι αἰτίαι αἰδ' ἦσαν ἐκατέρων ἀφ' ὧν λύσαντες τὰς σπονδὰς ἐς τὸν πόλεμον κατέστησαν.

Ἐπίδαμνός ἐστι πόλις ἐν δεξιᾷ ἐσπλέοντι τὸν Ἰόνιον ²⁴ κόλπον· προσοικοῦσι δ' αὐτὴν Ταυλάντιοι βάρβαροι, Ἰλλυρικὸν ἔθνος. ταύτην ἀπώκισαν μὲν Κερκυραῖοι, ² οἰκιστὴς δ' ἐγένετο Φάλιος Ἐρατοκλείδου Κορίνθιος γένος τῶν ἀφ' Ἡρακλέους, κατὰ δὲ τὸν παλαιὸν νόμον ἐκ τῆς μητροπόλεως κατακληθεῖς. ξυνώκισαν δὲ καὶ τῶν Κορινθίων τινὲς καὶ τοῦ ἄλλου Δωρικοῦ γένους. προελ- ³ θόντος δὲ τοῦ χρόνου ἐγένετο ἡ τῶν Ἐπίδαμνίων πόλις

μεγάλη καὶ πολυνάνθρωπος. στασιάσαντες δὲ ἐν ἀλλή-
 λοις ἔτη πολλὰ. ὥς λέγεται, ἀπὸ πολέμου τινὸς τῶν
 προσοίκων βαρβάρων, ἐφθάρησαν καὶ τῆς δυνάμεως τῆς
 4 πολλῆς ἐστερήθησαν. τὰ δὲ τελευταῖα πρὸ τοῦδε τοῦ
 πολέμου ὁ δῆμος αὐτῶν ἐξεδίωξε τοὺς δυνατοὺς, οἱ δὲ
 ἀπελθόντες μετὰ τῶν βαρβάρων ἐληίζοντο τοὺς ἐν τῇ
 5 πόλει κατὰ τε γῆν καὶ κατὰ θάλασσαν. οἱ δὲ ἐν τῇ
 πόλει ὄντες Ἐπιδάμνιοι ἐπειδὴ ἐπιέζοντο, πέμπουσιν ἐς
 τὴν Κέρκυραν πρέσβεις ὥς μητρόπολιν οὔσαν δεόμενοι
 μὴ σφᾶς περιορᾶν φθειρομένους, ἀλλὰ τοὺς τε φεύγον-
 τας ξυναλλάξαι σφίσι καὶ τὸν τῶν βαρβάρων πόλεμον
 6 καταλῦσαι. ταῦτα δὲ ἰκέται καθεζόμενοι ἐς τὸ Ἡραῖον
 7 ἐδέοντο. οἱ δὲ Κερκυραῖοι τὴν ἰκετείαν οὐκ ἐδέξαντο,
 25 ἀλλὰ ἀπράκτους ἀπέπεμψαν. γνόντες δὲ οἱ Ἐπιδάμνιοι
 οὐδεμίαν σφίσιν ἀπὸ Κερκύρας τιμωρίαν οὔσαν, ἐν
 ἀπόρῳ εἶχοντο θέσθαι τὸ παρόν· καὶ πέμψαντες ἐς
 Δελφοὺς τὸν θεὸν ἐπήρουντο εἰ παραδοίεν Κορινθίους
 τὴν πόλιν ὥς οἰκισταῖς, καὶ τιμωρίαν τινὰ πειρῶντο ἀπ'
 2 αὐτῶν ποιεῖσθαι. ὁ δ' αὐτοῖς ἀνείλε παραδοῦναι καὶ
 3 ἡγεμόνας ποιεῖσθαι. ἐλθόντες δὲ οἱ Ἐπιδάμνιοι ἐς τὴν
 Κόρινθον κατὰ τὸ μαντεῖον παρέδωκαν τὴν ἀποικίαν, τὸν
 τε οἰκιστὴν ἀποδεικνύντες σφῶν ἐκ Κορίνθου ὄντα καὶ
 τὸ χρηστήριον δηλοῦντες. ἐδέοντό τε μὴ σφᾶς περιορᾶν
 4 διαφθειρομένους, ἀλλ' ἐπαμῦναι. Κορίνθιοι δὲ κατὰ τε
 τὸ δίκαιον ὑπεδέξαντο τὴν τιμωρίαν, νομίζοντες οὐχ
 ἦσσαν ἑαυτῶν εἶναι τὴν ἀποικίαν ἢ Κερκυραίων, ἅμα
 δὲ καὶ μίσει τῶν Κερκυραίων, ὅτι αὐτῶν παρημέλουν
 ὄντες ἄποικοι· οὔτε γὰρ ἐν πανηγύρεσι ταῖς κοιναῖς
 διδόντες γέρα τὰ νομιζόμενα οὔτε Κορινθίῳ ἀνδρὶ, προ-
 καταρχόμενοι τῶν ἱερῶν, ὥσπερ αἱ ἄλλαι ἀποικίαι, περι-
 φρονούντες δὲ αὐτοὺς καὶ χρημάτων δυνάμει ὄντες κατ'

Ol. 86. 2.]

ἐκεῖνον τὸν χρόνον ὁμοῖα τοῖς Ἑλλήνων πλουσιωτάτοις
καὶ τῇ ἐς πόλεμον παρασκευῇ δυνατώτεροι, ναυτικῶ δὲ
καὶ πολὺ προέχειν ἔστιν ὅτε ἐπαιρόμενοι, καὶ κατὰ τὴν
τῶν Φαιάκων προενοίκησιν τῆς Κερκύρας κλέος ἐχόντων
τὰ περὶ τὰς ναῦς. ἥ καὶ μᾶλλον ἐξηρτύνοντο τὸ ναυτικόν 5
καὶ ἦσαν οὐκ ἀδύνατοι· τριήρεις γὰρ εἴκοσι καὶ ἑκατὸν
ὑπῆρχον αὐτοῖς, ὅτε ἤρχοντο πολεμεῖν. πάντων οὖν τού- 26
των ἐγκλήματα ἔχοντες οἱ Κορίνθιοι ἔπεμπον ἐς τὴν
Ἐπίδαμνον ἄσμενοι τὴν ὠφελείαν, οἰκήτορά τε τὸν
βουλόμενον ἵνα κελεύοντες καὶ Ἀμπρακιωτῶν καὶ
Λευκαδίων καὶ ἐαυτῶν φρουρούς. ἐπορεύθησαν δὲ περὶ 2
ἐς Ἀπολλωνίαν, Κορινθίων οὖσαν ἀποικίαν, δέει τῶν
Κερκυραίων μὴ κωλύνται ὑπ' αὐτῶν κατὰ θάλασσαν
περαιούμενοι. Κερκυραῖοι δὲ ἐπειδὴ ἦσθοντο τοὺς τε 3
οἰκήτορας καὶ φρουροὺς ἦκοντας ἐς τὴν Ἐπίδαμνον, τὴν
τε ἀποικίαν Κορινθίοις δεδομένην, ἐχαλέπαινον· καὶ
πλεύσαντες εὐθύς πέντε καὶ εἴκοσι ναυσί, καὶ ὕστερον
ἐτέρῳ στόλῳ, τοὺς τε φεύγοντας ἐκέλευον κατ' ἐπήρειαν
δέχεσθαι αὐτοὺς, ἦλθον γὰρ ἐς τὴν Κέρκυραν οἱ τῶν
Ἐπιδαμνίων φυγίδες, τάφους τε ἀποδεικνύντες καὶ ξυγ-
γένειαν, ἣν προῖσχόμενοι ἐδέοντο σφᾶς κατάγειν, τοὺς
τε φρουροὺς οὓς Κορίνθιοι ἔπεμψαν καὶ τοὺς οἰκήτορας
ἀποπέμπειν· οἱ δὲ Ἐπιδάμνιοι οὐδὲν αὐτῶν ὑπήκουσαν.
ἀλλὰ στρατεύουσιν ἐπ' αὐτοὺς οἱ Κερκυραῖοι τεσσαρά- 4
κοντα ναυσί μετὰ τῶν φυγάδων ὡς κατάξοντες καὶ τοὺς
Ἰλλυριοὺς προσλαβόντες. προσκαθεζόμενοι δὲ τὴν πόλιν
προεῖπον Ἐπιδαμνίων τε τὸν βουλόμενον καὶ τοὺς ξένους
ἀπαθεῖς ἀπιέναι· εἰ δὲ μὴ, ὡς πολεμίοις χρήσασθαι, ὡς δ' 5
οὐκ ἐπείθοντο, οἱ μὲν Κερκυραῖοι, ἔστι δὲ ἰσθμὸς τὸ
χωρίον, ἐπολιόρκουν τὴν πόλιν. Κορίνθιοι δ', ὡς αὐτοῖς 27
ἐκ τῆς Ἐπιδάμνου ἦλθον ἄγγελοι ὅτι πολιορκοῦνται,

- παρεσκευάζοντο στρατιάν, καὶ ἅμα ἀποικίαν ἐς τὴν Ἐπί-
 δαμνον ἐκήρυσσον ἐπὶ τῇ ἴσῃ καὶ ὁμοίᾳ τὸν βουλόμενον
 ἰέναι· εἰ δέ τις τὸ παραντίκα μὲν μὴ ἐθέλοι ξυμπλεῖν,
 μετέχειν δὲ βούλεται τῆς ἀποικίας, πεντήκοντα δραχ-
 2 μὰς καταθέντα Κορινθίας μένειν. ἦσαν δὲ καὶ οἱ
 3 πλείοντες πολλοὶ καὶ οἱ τὰργύριον καταβάλλοντες. ἐδεή-
 θησαν δὲ καὶ τῶν Μεγαρέων ναυσὶ σφῶς ξυμπροπέμψειν,
 εἰ ἄρα κωλύοιντο ὑπὸ Κερκυραίων πλεῖν. οἱ δὲ παρεσκευ-
 ἀζοντο αὐτοῖς ὀκτὼ ναυσὶ ξυμπλεῖν καὶ Παλῆς Κεφαλλή-
 4 νων τέσσαρσι· καὶ Ἐπιδαυρίων ἐδεήθησαν, οἱ παρέσχον
 πέντε. Ἑρμιονῆς δὲ μίαν καὶ Τροιζήνιοι δύο, Λευκάδιοι
 5 δὲ δέκα καὶ Ἀμπρακιῶται ὀκτὼ. Θηβαίους δὲ χρήματα
 ᾗτησαν καὶ Φλιασίους, Ἡλείους δὲ ναῦς τε κενὰς καὶ
 6 χρήματα. αὐτῶν δὲ Κορινθίων νῆες παρεσκευάζοντο
 τριάκοντα καὶ τρισχίλιοι ὀπλίται.
- 28 Ἐπειδὴ δὲ ἐπύθοντο οἱ Κερκυραῖοι τὴν παρασκευήν,
 ἐλθόντες ἐς Κόρινθον μετὰ Λακεδαιμονίων καὶ Σικυω-
 νίων πρέσβεων, οὓς παρέλαβον, ἐκέλευον Κορινθίους τοὺς
 ἐν Ἐπιδάμνῳ φρουροὺς τε καὶ οἰκήτορας ἀπάγειν ὥς οὐ
 2 μετὸν αὐτοῖς Ἐπιδάμνου. εἰ δέ τι ἀντιποιοῦνται, δίκας
 ᾗθελον δοῦναι ἐν Πελοποννήσῳ παρὰ πόλεσιν αἷς ἂν
 ἀμφοτέρω ξυμβῶσιν· ὁποτέρων δ' ἂν δικασθῇ εἶναι τὴν
 3 ἀποικίαν, τούτους κρατεῖν. ᾗθελον δὲ καὶ τῷ ἐν Δελφοῖς
 4 μαντεῖω ἐπιτρέψαι. πόλεμον δὲ οὐκ εἶων ποιεῖν· εἰ δὲ
 μή, καὶ αὐτοὶ ἀναγκασθήσεσθαι ἔφασαν, ἐκείνων βια-
 ζομένων. φίλου ποιείσθαι οὓς οὐ βούλονται ἐτέρους τῶν
 5 νῦν ὄντων μᾶλλον ὠφελείας ἔνεκα. οἱ δὲ Κορίνθιοι
 ἀπεκρίναντο αὐτοῖς, ἦν τὰς τε ναῦς καὶ τοὺς βαρβάρους
 ἀπὸ Ἐπιδάμνου ἀπαγάγωσι, βουλεύσεσθαι· πρότερον δ'
 οὐ καλῶς ἔχειν τοὺς μὲν πολιορκεῖσθαι, αὐτοὺς δὲ δικά-
 6 ζεσθαι. Κερκυραῖοι δὲ ἀντελεγον, ἦν καὶ ἐκείνοι τοὺς

ΟΙ. 86. 2.]

ἐν Ἐπιδάμῳ ἀπαγάγωσι, ποιήσιν ταῦτα· ἐτοῖμοι δὲ εἶναι καὶ ὥστε ἀμφοτέρους μένειν κατὰ χώραν, σπονδὰς ποιήσασθαι ἕως ἂν ἡ δίκη γένηται.

Κορίνθιοι δὲ οὐδὲν τούτων ὑπῆκουον, ἀλλ' ἐπειδὴ 29
πλήρεις αὐτοῖς ἦσαν αἱ νῆες καὶ οἱ ξύμμαχοι παρῆσαν, προπέμψαντες κήρυκα πρότερον πόλεμον προερούντα Κερκυραίοις, ἄραντες ἐβδομήκοντα ναυσὶ καὶ πέντε δις-
χιλίοις τε ὀπλίταις ἔπλεον ἐπὶ τὴν Ἐπίδαμνον Κερκυ-
ραίοις ἐναντία πολεμήσοντας. ἐστρατήγει δὲ τῶν μὲν
νεῶν Ἀριστεὺς ὁ Πελλίχου καὶ Καλλικράτης ὁ Καλλίου
καὶ Τιμάνωρ ὁ Τιμάνθους· τοῦ δὲ πεζοῦ Ἀρξέτιμος τε ὁ
Εὐρυτίμου καὶ Ἰσαρχίδας ὁ Ἰσάρχου. ἐπειδὴ δὲ ἐγέ- 2
νοντο ἐν Ἀκτίῳ τῆς Ἀνακτορίας γῆς, οὗ τὸ ἱερὸν τοῦ
Ἀπόλλωνός ἐστιν, ἐπὶ τῷ στόματι τοῦ Ἀμπρακικοῦ
κόλπου, οἱ Κερκυραῖοι κήρυκά τε προέπεμψαν αὐτοῖς
ἐν ἀκατίῳ ἀπερούντα μὴ πλεῖν ἐπὶ σφᾶς καὶ τὰς ναῦς
ἅμα ἐπλήρουν ζεύξαντές τε τὴς παλαιᾶς ὥστε πλωίμους
εἶναι καὶ τὰς ἄλλας ἐπισκευάσαντες. ὥς δὲ ὁ κήρυξ τε 3
ἀπήγγειλεν οὐδὲν εἰρηναῖον παρὰ τῶν Κορινθίων καὶ αἱ
νῆες αὐτοῖς ἐπεπλήρωντο οὔσαι ὀγδοήκοντα, τεσσαρά-
κοντα γὰρ Ἐπίδαμνον ἐπολιόρκουν, ἀνταναγόμενοι καὶ
παραταξάμενοι ἐναυμάχησαν· καὶ ἐνίκησαν οἱ Κερκυραῖοι
παρὰ πολὺ καὶ ναῦς πεντεκαίδεκα διέφθειραν τῶν Κοριν-
θίων. τῇ δὲ αὐτῇ ἡμέρᾳ αὐτοῖς ξυνέβη καὶ τοὺς τὴν
Ἐπίδαμνον πολιορκοῦντας παραστήσασθαι ὁμολογίᾳ
ὥστε τοὺς μὲν ἐπήλυδας ἀποδόσθαι, Κορινθίους δὲ
δήσαντας ἔχειν ἕως ἂν ἄλλο τι δόξῃ. μετὰ δὲ τὴν 30
ναυμαχίαν οἱ Κερκυραῖοι τροπαῖον στήσαντες ἐπὶ τῇ
Λευκίμμῃ τῆς Κερκύρας ἀκρωτηρίῳ τοὺς μὲν ἄλλους
οὓς ἔλαβον αἰχμαλώτους ἀπέκτειναν, Κορινθίους δὲ
δήσαντες εἶχον. ὕστερον δὲ ἐπειδὴ οἱ Κορίνθιοι καὶ 2

- οἱ ξύμμαχοι ἡσσημένοι ταῖς ναυσὶν ἀνεχώρησαν ἐπ' οἴκου, τῆς θαλάσσης ἀπάσης ἐκράτουν τῆς κατ' ἐκεῖνα τὰ χωρία οἱ Κερκυραῖοι, καὶ πλεύσαντες ἐς Λευκάδα τὴν Κορινθίων ἀποικίαν τῆς γῆς ἔτεμον, καὶ Κυλλήνην τὸ Ἡλείων ἐπίνειον ἐνέπρησαν, ὅτι ναῦς καὶ χρήματα
- 3 παρέσχον Κορινθίοις. τοῦ τε χρόνου τὸν πλεῖστον μετὰ τὴν ναυμαχίαν ἐκράτουν τῆς θαλάσσης καὶ τοὺς τῶν Κορινθίων ξυμμάχους ἐπιπλέοντες ἔφθειρον μέχρι οὗ Κορίνθιοι περιούντι τῷ θέρει πέμψαντες ναῦς καὶ στρατιάν, ἐπεὶ σφῶν οἱ ξύμμαχοι ἐπόνουν, ἐστρατοπεδεύοντο ἐπὶ Ἀκτίῳ καὶ περὶ τὸ Χειμέριον τῆς Θεσπρωτίδας, φυλακῆς ἔνεκα τῆς τε Λευκάδος καὶ τῶν ἄλλων πόλεων
- 4 ὅσαι σφίσι φίλῃαι ἦσαν. αὐτεστρατοπεδεύοντο δὲ καὶ οἱ Κερκυραῖοι ἐπὶ τῇ Λευκίμῃ ναυσὶ τε καὶ πεζῷ. ἐπέπλεόν τε αὐδέτεροι ἀλλήλοις, ἀλλὰ τὸ θέρος τοῦτο ἀντικαθεζόμενοι χειμῶνος ἤδη ἀνεχώρησαν ἐπ' οἴκου ἐκότεροι.
- 31 Τὸν δ' ἐνιαυτὸν πάντα τὸν μετὰ τὴν ναυμαχίαν καὶ τὸν ὕστερον αἱ Κορίνθιοι ὀργῇ φέροντες τὸν πρὸς Κερκυραίους πόλεμον ἐναυπηγοῦντο καὶ παρεσκευάζοντο τα κράτιστα νεῶν στόλον, ἔκ τε αὐτῆς Πελοποννήσου ἀγείροντες καὶ τῆς ἄλλης Ἑλλάδος ἐρέτας, μισθῷ πείθοντες.
- 2 πυνθανόμενοι δὲ οἱ Κερκυραῖοι τὴν παρασκευὴν αὐτῶν ἐφύβοῦντο, καὶ, ἦσαν γὰρ οὐδενὸς Ἑλλήνων ἔνσπονδοι οὐδὲ ἐσεγράψαντο ἑαυτοὺς οὔτε ἐς τὰς Ἀθηναίων σπονδὰς οὔτε ἐς τὰς Λακεδαιμονίων, ἔδοξεν αὐτοῖς ἐλθαῦσιν ὥς τοὺς Ἀθηναίους ξυμμάχους γενέσθαι καὶ ὠφέλειαν
- 3 τινα πειρᾶσθαι ἀπ' αὐτῶν εὐρίσκεσθαι. οἱ δὲ Κορίνθιοι πυθόμενοι ταῦτα ἦλθον καὶ αὐτοὶ ἐς τὰς Ἀθήνας πρεσβευσόμενοι, ὅπως μὴ σφίσι πρὸς τῷ Κερκυραίων ναυτικῷ τὸ Ἀττικὸν προσγενόμενον, ἐμπόδιον γένηται

ΟΙ. 86. 3-4.]

θέσθαι τὸν πόλεμον, ἢ βούλονται. καταστάσης δὲ 4
ἐκκλησίας ἐς ἀντιλογίαν ἦλθον, καὶ οἱ μὲν Κερκυραῖοι
ἔλεξαν τοιάδε.

“ Δίκαιον, ὦ Ἀθηναῖοι, τοὺς μήτε εὐεργεσίας μεγά- 32
λης μήτε ξυμμαχίας προοφειλομένης ἦκοντας παρὰ τοὺς
πέλας ἐπικουρίας, ὥσπερ καὶ ἡμεῖς νῦν δεησομένους,
ἀναδιδάξαι πρῶτον, μάλιστα μὲν ὡς καὶ ξύμφορα δέονται,
εἰ δὲ μή, ὅτι γε οὐκ ἐπιζήμια, ἔπειτα δὲ ὡς καὶ τὴν χάριν
βέβαιον ἔξουσιν· εἰ δὲ τούτων μηδὲν σαφὲς καταστή-
σουσι, μὴ ὀργίζεσθαι ἣν ἀτυχῶσι. Κερκυραῖοι δὲ μετὰ 2
τῆς ξυμμαχίας τῆς αἰτήσεως καὶ ταῦτα πιστεύοντες ἐχυρὰ
ὑμῖν παρέξεσθαι ἀπέστειλαν ἡμᾶς. τετύχηκε δὲ τὸ 3
αὐτὸ ἐπιτήδευμα πρὸς τε ὑμᾶς ἐς τὴν χρεῖαν ἡμῖν ἄλογον
καὶ ἐς τὰ ἡμέτερα αὐτῶν ἐν τῷ παρόντι ἀξύμφορον,
ξύμμαχοί τε γὰρ οὐδενός πω ἐν τῷ πρὸ τοῦ χρόνῳ ἐκούσιοι 4
γενόμενοι νῦν ἄλλων τοῦτο δεησόμενοι ἤκομεν, καὶ ἅμα
ἐς τὸν παρόντα πόλεμον Κορινθίων ἐρήμοι δι’ αὐτὸ καθέ-
σταμεν, καὶ περιέστηκεν ἡ δοκοῦσα ἡμῶν πρότερον σωφρο-
σύνη τὸ μὴ ἐν ἀλλοτρίᾳ ξυμμαχίᾳ τῇ τοῦ πέλας γνώμῃ
ξυγκινδυνεύειν νῦν ἀβουλία καὶ ἀσθένεια φαινομένη.
τὴν μὲν οὖν γενομένην ναυμαχίαν αὐτοὶ κατὰ μόνας ἀπεω- 5
σάμεθα Κορινθίους· ἐπειδὴ δὲ μείζονι παρασκευῇ ἀπὸ
Πελοποννήσου καὶ τῆς ἄλλης Ἑλλάδος ἐφ’ ἡμᾶς ὥρμηται
καὶ ἡμεῖς ἀδύνατοι ὁρῶμεν ὄντες τῇ οἰκείᾳ μόνον δυνάμει
περιγενέσθαι, καὶ ἅμα μέγας ὁ κίνδυνος εἰ ἐσόμεθα ὑπ’
αὐτοῖς, ἀνάγκη καὶ ὑμῶν καὶ ἄλλου παντὸς ἐπικουρίας δεῖ-
σθαι, καὶ ξυγγνώμῃ εἰ μὴ μετὰ κακίας, δόξης δὲ μᾶλλον
ἀμαρτίας τῇ πρότερον ἀπραγμοσύνῃ ἐναντία τολμῶμεν.
γενήσεται δὲ ὑμῖν πειθομένοις καλὴ ἢ ξυντυχία κατὰ 33
πολλὰ τῆς ἡμετέρας χρείας· πρῶτον μὲν ὅτι ἀδικουμένοις
καὶ οὐχ ἐτέροισι βλάπτουσι τὴν ἐπικουρίαν ποιήσεσθε,

ἔπειτα περὶ τῶν μεγίστων κινδυνεύοντας δεξάμενοι ὥς ἂν
 μάλιστα μετὰ ἀειμνήστου μαρτυρίου τὴν χάριν καταθεῖσθε·
 2 ναυτικόν τε κεκτήμεθα πλὴν τοῦ παρ' ὑμῖν πλείστον. καὶ
 σκέψασθε τίς εὐπραγία σπανιωτέρα ἢ τίς τοῖς πολεμίοις
 λυπηροτέρα, εἰ ἦν ὑμεῖς ἂν πρὸ πολλῶν χρημάτων καὶ
 χάριτος ἐτιμήσασθε δύναμιν ὑμῖν προσγενέσθαι, αὕτη
 πάρεστιν αὐτεπάγγελτος ἄνευ κινδύνων καὶ δαπάνης
 διδοῦσα ἑαυτήν, καὶ προσέτι φέρουσα ἐς μὲν τοὺς
 πολλοὺς ἀρετήν, οἷς δὲ ἐπαμννεῖτε χάριν, ὑμῖν δ' αὐτοῖς
 ἰσχύν· ἃ ἐν τῷ παντὶ χρόνῳ ὀλίγοις δὴ ἅμα πάντα
 ξυνέβη, καὶ ὀλίγοι ξυμμαχίας δεόμενοι οἷς ἐπικαλοῦν-
 ται ἀσφάλειαν καὶ κόσμον οὐχ ἦσσαν διδόντες ἢ
 3 ληψόμενοι παραγίγνονται. τὸν δὲ πόλεμον, δι' ὅνπερ
 χρήσιμοι ἦν εἶημεν, εἴ τις ὑμῶν μὴ οἶεται ἔσεσθαι,
 γνώμης ἀμάρτανει καὶ οὐκ αἰσθάνεται τοὺς Λακεδαιμονίους
 φόβῳ τῷ ὑμετέρῳ πολεμῶντας καὶ τοὺς Κορινθίους
 δυναμένους παρ' αὐτοῖς καὶ ὑμῖν ἐχθροὺς ὄντας καὶ προ-
 καταλαμβάνοντας ἡμᾶς νῦν ἐς τὴν ὑμετέραν ἐπιχείρησιν,
 ἵνα μὴ τῷ κοινῷ ἔχθῃ κατ' αὐτῶν μετ' ἀλλήλων στῶμεν,
 μηδὲ δυοῖν φθάσαι ἀμάρτωσιν, ἢ κακῶσαι ἡμᾶς ἢ σφᾶς
 4 αὐτοὺς βεβαιώσασθαι. ἡμέτερον δ' αὖ ἔργον προτε-
 ρῆσαι, τῶν μὲν διδόντων, ὑμῶν δὲ δεξαμένων τὴν ξυμ-
 μαχίαν, καὶ προεπιβουλεύειν αὐτοῖς μᾶλλον ἢ ἀντεπιβου-
 34 λεύειν. ἦν δὲ λέγωσιν ὥς οὐ δίκαιον τοὺς σφετέ-
 ρους ἀποίκους ὑμᾶς δέχεσθαι, μαθέτωσαν ὥς πᾶσα
 ἀποικία εὖ μὲν πάσχουσα τιμᾷ τὴν μητρόπολιν ἀδικου-
 μένη δὲ ἀλλοτριοῦται· οὐ γὰρ ἐπὶ τῷ δοῦλοι ἀλλ' ἐπὶ
 2 τῷ ὁμοίοι τοῖς λειπομένοις εἶναι ἐκπέμπονται. ὥς δὲ
 ἡδίκουν σαφές ἐστι· προκληθέντες γὰρ περὶ Ἐπιδάμνου
 ἐς κρίσιν πολέμῳ μᾶλλον ἢ τῷ ἴσῳ ἐβουλήθησαν τὰ ἐγκλή-
 3 ματα μετελθεῖν. καὶ ὑμῖν ἔστω τι τεκμήριον ἃ πρὸς

OL. 86. 4.]

ἡμᾶς τοὺς ξυγγενεῖς δρῶσιν, ὥστε ἀπάτη τε μὴ παρά-
 γεσθαι ὑπ' αὐτῶν, δεομένοις τε ἐκ τοῦ εὐθέος μὴ ὑπουρ-
 γεῖν. ὁ γὰρ ἐλαχίστας τὰς μεταμελείας ἐκ τοῦ χαρίζεσθαι
 τοῖς ἐναντίοις λαμβάνων ἀσφαλέστατος ἂν διατελοίη.
 λύσετε δὲ οὐδὲ τὰς Λακεδαιμονίων σπονδὰς δεχόμενοι 35
 ἡμᾶς μηδετέρων ὄντας ξυμμαχοῦς. εἴρηται γὰρ ἐν αὐταῖς 2
 τῶν Ἑλληνίδων πόλεων ἥτις μηδαμοῦ ξυμμαχεῖ ἐξεῖναι
 παρ' ὁποτέρους ἂν ἀρέσκηται ἐλθεῖν. καὶ δεινὸν εἰ 3
 τοῖσδε μὲν ἀπὸ τε τῶν ἐνσπόνδων ἔσται πληροῦν τὰς
 ναῦς καὶ προσέτι καὶ ἐκ τῆς ἄλλης Ἑλλάδος καὶ οὐχ
 ἥκιστα ἀπὸ τῶν ὑμετέρων ὑπηκόων, ἡμᾶς δὲ ἀπὸ τῆς προ-
 κειμένης τε ξυμμαχίας εἴρξουσιν καὶ ἀπὸ τῆς ἄλλοθεν ποθεν
 ὠφελείας, εἴτα ἐν ἀδικήματι θήσονται πεισθέντων ὑμῶν
 ἂ δεόμεθα. πολὺ δὲ ἐν πλείονι αἰτία ἡμεῖς μὴ πείσαντες 4
 ὑμᾶς ἔξομεν. ἡμᾶς μὲν γὰρ κινδυνεύοντας καὶ οὐκ ἐχθροὺς
 ὄντας ἀπώσεσθε· τῶνδε δὲ οὐχ ὅπως κωλυταὶ ἐχθρῶν
 ὄντων καὶ ἐπιόντων γενήσεσθε, ἀλλὰ καὶ ἀπὸ τῆς ὑμετέ-
 ρας ἀρχῆς δύναμιν προσλαβεῖν περιύψεσθε ἣν οὐ δίκαιον,
 ἀλλ' ἢ κακείνων κωλύειν τοὺς ἐκ τῆς ὑμετέρας μισθο-
 φόρους, ἢ καὶ ἡμῖν πέμπειν καθ' ὅτι ἂν πεισθῇτε
 ὠφελείαν, μάλιστα δὲ ἀπὸ τοῦ προφανοῦς δεξαμένους
 βοηθεῖν. πολλὰ δὲ ὥσπερ ἐν ἀρχῇ ὑπέipoμεν τὰ 5
 ξυμφέροντα ἀποδείκνυμεν· καὶ μέγιστον ὅτι οἱ τε αὐτοὶ
 πολέμιοι ἡμῖν ἦσαν, ὅπερ σαφειστάτη πίστις, καὶ οὗτοι
 οὐκ ἀσθενεῖς, ἀλλ' ἱκανοὶ τοὺς μεταστάντας βλάψαι· καὶ
 ναυτικῆς καὶ οὐκ ἡπειρώτιδος τῆς ξυμμαχίας διδομένης
 οὐχ ὁμοία ἢ ἀλλοτρίωσις· ἀλλὰ μάλιστα μὲν, εἰ δύνασθε,
 μηδένα ἄλλον ἐᾶν κεκτῆσθαι ναῦς· εἰ δὲ μὴ, ὅστις
 ἐχυρώτατος, τοῦτον φίλον ἔχειν. καὶ ὅτ' αὖτάδε ξυμφέ- 36
 ροντα μὲν δοκεῖ λέγεσθαι, φοβεῖται δὲ μὴ δι' αὐτὰ
 πειθόμενος τὰς σπονδὰς λύσῃ, γνῶτω τὸ μὲν δεδιὸς αὐτοῦ

ἰσχὺν ἔχον τοὺς ἐναντίους μᾶλλον φοβῆσον· τὸ δὲ
 θαρσοῦν μὴ δεξαμένου ἀσθενὲς ὢν πρὸς ἰσχύοντας τοὺς
 ἐχθροὺς ἀδεέστερον ἐσόμενον καὶ ἅμα οὐ περὶ τῆς
 Κερκύρας νῦν τὸ πλέον ἢ καὶ τῶν Ἀθηνῶν βου-
 λεόμενος, καὶ οὐ τὰ κράτιστα αὐταῖς προνοῶν ὅταν ἐς
 τὸν μέλλοντα καὶ ὅσον οὐ παρόντα πόλεμον τὸ αὐτίκα
 περισκοπῶν ἐνδοιάξῃ χωρίον προσλαβεῖν δὲ μετὰ μεγίσ-
 2 των καιρῶν οἰκειοῦται τε καὶ πολεμοῦται. τῆς τε γὰρ
 Ἰταλίας καὶ Σικελίας καλῶς παράπλου κείμεναι, ὥστε
 μήτε ἐκείθεν ναυτικὸν εἶναι Πελοποννησίοις ἐπελθεῖν, τό
 τε ἐνθὲνδε πρὸς τὰ κεῖ παραπέμψαι, καὶ ἐς τὰ ἄλλα
 3 ξυμφορώτατόν ἐστι. βραχυτάτῳ δ' ἂν κεφαλαίῳ, τοῖς
 τε ξύμπασι καὶ καθ' ἕκαστον, τῷ δ' ἂν μὴ προέσθαι
 ἡμᾶς μάθοιτε, τρία μὲν ὄντα λόγου ἄξια τοῖς Ἑλλησι
 ναυτικά, τὸ παρ' ὑμῖν καὶ τὸ ἡμέτερον καὶ τὸ Κορινθίων·
 τούτων δ' εἰ περιόψεσθε τὰ δύο ἐς ταῦτόν ἐλθεῖν καὶ
 Κορίνθιοι ἡμᾶς προκαταλήψονται, Κερκυραίοις τε καὶ
 Πελοποννησίοις ἅμα ναυμαχήσετε· δεξάμενοι δὲ ἡμᾶς
 ἔξετε πρὸς αὐτοὺς πλείοσι ναυσὶ ταῖς ἡμετέραις ἀγωνίζε-
 4 σθαι.” τοιαῦτα μὲν οἱ Κερκυραῖοι εἶπον· οἱ δὲ Κορίνθιοι
 μετ' αὐτοὺς τοιάδε.

37 “Ἀναγκαῖον Κερκυραίων τῶνδε οὐ μόνον περὶ τοῦ
 δέξασθαι σφᾶς τὸν λόγον ποιησαμένων, ἀλλ' ὥς καὶ
 ἡμεῖς τε ἀδικοῦμεν καὶ αὐτοὶ οὐκ εἰκότως πολεμοῦνται,
 μνησθέντας πρῶτον καὶ ἡμᾶς περὶ ἀμφοτέρων, οὕτω καὶ
 ἐπὶ τὸν ἄλλον λόγον ἵνα τὴν ἀφ' ἡμῶν τε ἀξίω-
 σιν ἀσφαλέστερον προειδῆτε καὶ τὴν τῶνδε χρεῖαν μὴ
 2 ἀλογίστως ἀπόσῃσθε. φασὶ δὲ ξυμμαχίαν διὰ τὸ
 σῶφρον οὐδενός πω δέξασθαι· τὸ δ' ἐπὶ κακουργίᾳ καὶ
 οὐκ ἀρετῇ ἐπετήδενσαν, ξύμμαχόν τε οὐδένα βουλό-
 μενοι πρὸς τὰ δίκηματα οὐδὲ μάρτυρα ἔχειν, οὔτε παρακα-

ΟΙ. 86. 4.]

λούντες αἰσχύνεσθαι. καὶ ἡ πόλις αὐτῶν ἅμα, αὐτάρκη 3
 θέσιν κειμένη, παρέχει αὐτοὺς δικαστὰς ὧν βλάπτουσί
 τινα μᾶλλον ἢ κατὰ ξυνθήκας γίνεσθαι, διὰ τὸ ἤκιστα
 ἐπὶ τοὺς πέλας ἐκπλέοντας μάλιστα τοὺς ἄλλους ἀνάγκη
 καταίροντας δέχεσθαι. κὰν τούτῳ τὸ εὐπρεπὲς ἄσπονδον, 4
 οὐχ ἵνα μὴ ξυναδικήσωσιν ἐτέροις προβέβληνται, ἀλλ'
 ὅπως κατὰ μόνας ἀδικῶσι καὶ ὅπως ἐν ᾧ μὲν ἂν κρατῶσι
 βιάζωνται, οὗ δ' ἂν λάθωσι πλέον ἔχωσιν, ἣν δέ πού τι
 προσλίβωσιν, ἀναισχυντῶσι. καίτοι εἰ ἦσαν ἄνδρες 5
 ὥσπερ φασὶν ἀγαθοί, ὅσῳ ἀληπτότεροι ἦσαν τοῖς πέλας,
 τοσῶδε φανερωτέραν ἐξῆν αὐτοῖς τὴν ἀρετὴν διδοῦσι καὶ
 δεχομένοις τὰ δίκαια δεικνύναι. ἀλλ' οὔτε πρὸς τοὺς ἄλλους 38
 οὔτε ἐς ἡμᾶς τοιοῖδε εἰσὶν, ἀποικοὶ δὲ ὄντες ὑφεστᾶσιν τε
 διὰ παντὸς καὶ νῦν πολέμοις λέγοντες ὥς οὐκ ἐπὶ τῷ
 κακῶς πάσχειν ἐκπεμφθεῖσαν. ἡμεῖς δὲ οὐδ' αὐτοὶ φάμεν 2
 ἐπὶ τῷ ὑπὸ τούτων ὑβρίζεσθαι κατοικίσαι, ἀλλ' ἐπὶ τῷ
 ἡγεμόνες τε εἶναι καὶ τὰ εἰκότα θαυμάζεσθαι. αἱ γοῦν 3
 ἄλλαι ἀποικίαι τιμῶσιν ἡμᾶς καὶ μάλιστα ὑπὸ ἀποίκων
 στεργόμεθα. καὶ δῆλον ὅτι εἰ τοῖς πλέοσιν ἀρέσκοντές
 ἐσμεν, τοῖσδ' ἂν μόνοις οὐκ ὀρθῶς ἀπαρέσκοιμεν οὐδ'
 ἐπιστρατεύομεν ἐκπρεπῶς μὴ καὶ διαφερόντως τι ἀδι-
 κούμενοι. καλὸν δ' ἦν, εἰ καὶ ἡμαρτάνομεν, τοῖσδε 4
 μὲν εἶξαι τῇ ἡμετέρᾳ ὀργῇ, ἡμῖν δὲ αἰσχρὸν βιάσασθαι
 τὴν τούτων μετριότητα. ὕβρει δὲ καὶ ἐξουσίᾳ πλούτου
 πολλὰ ἐς ἡμᾶς ἄλλα τε ἡμαρτήκασιν καὶ Ἐπίδαμον
 ἡμετέραν οὖσαν κακουμένην μὲν οὐ προσεποιοῦντο, ἐλ-
 θόντων δὲ ἡμῶν ἐπὶ τιμωρίᾳ ἐλόντες βία ἔχουσι. καί 39
 φασὶ δὴ δίκη πρότερον ἐθελῆσαι κρίνεσθαι, ἣν γε οὐ τὸν
 προὔχοντα καὶ ἐκ τοῦ ἀσφαλοῦς προκαλούμενον λέγειν
 τι δοκεῖν δεῖ, ἀλλὰ τὸν ἐς ἴσον τὰ τε ἔργα ὁμοίως καὶ
 τοὺς λόγους πρὶν διαγωνίζεσθαι καθιστάντα. οὔτοι δ' 2

- οὐ πρὶν πολιορκεῖν τὸ χωρίον, ἀλλ' ἐπειδὴ ἡγήσαντο ἡμῶς οὐ περιόψεσθαι, τότε καὶ τὸ εὐπρεπὲς τῆς δίκης 3 παρέσχοντο. καὶ δεῦρο ἤκουσιν οὐ τὰκεῖ μόνον αὐτοὶ ἀμαρτόντες, ἀλλὰ καὶ ὑμᾶς νῦν ἀξιούντες οὐ ξυμμαχεῖν ἀλλὰ ξυναδικεῖν καὶ διαφόρους ὄντας ἡμῖν δέχεσθαι σφᾶς· οὓς χρῆν ὅτε ἀσφαλέστατοι ἦσαν, τότε προσ-
 4 ιέναι καὶ μὴ ἐν ᾧ ἡμεῖς μὲν ἡδίκημεθα, οὗτοι δὲ κινδυνεύουσι, μηδ' ἐν ᾧ ὑμεῖς τῆς τε δυνάμεως αὐτῶν τότε οὐ μεταλαμβάνετε τῆς ὠφελείας νῦν μεταδώσετε, καὶ τῶν ἀμαρτημάτων ἀπογενόμενοι τῆς ἀφ' ἡμῶν αἰτίας τὸ ἴσον ἔχετε, πάλαι δὲ κοινώσαντας τὴν δύναμιν κοινὰ καὶ τὰ 4 ἀποβαίνοντα ἔχειν, [ἐγκλημάτων δὲ μόνων ἀμετόχους
 10 οὕτω τῶν μετὰ τὰς πράξεις τούτων μὴ κοινωνεῖν.] ὥς μὲν οὖν αὐτοὶ τε μετὰ προσηκόντων ἐγκλημάτων ἐρχόμεθα καὶ οἷδε βίαιοι καὶ πλεονέκται εἰσὶ δεδῆλωται.
 2 ὥς δὲ οὐκ ἂν δικαίως αὐτοὺς δέχοισθε μαθεῖν χρή. εἰ γὰρ εἴρηται ἐν ταῖς σπονδαῖς ἐξεῖναι παρ' ὁποτέρους τις τῶν ἀγράφων πόλεων βούλεται ἐλθεῖν, οὐ τοῖς ἐπὶ βλάβῃ ἐτέρων ἰοῦσιν ἢ ξυνθήκη ἐστίν, ἀλλ' ὅστις μὴ ἄλλου αὐτὸν ἀποστερῶν ἀσφαλείας δεῖται καὶ ὅστις μὴ τοῖς δεξαμένοις, εἰ σωφρονούσι, πόλεμον ἀντ' εἰρήνης ποιήσει· ὁ νῦν ὑμεῖς μὴ πειθόμενοι ἡμῖν πάθοιτε ἅν.
 3 οὐ γὰρ τοῖσδε μόνον ἐπίκουροι ἂν γένοισθε, ἀλλὰ καὶ ἡμῖν ἀντὶ ἐνσπόνδων πολέμιοι. ἀνάγκη γάρ, εἰ ἴτε μετ'
 4 αὐτῶν, καὶ ἀμύνεσθαι μὴ ἄνευ ὑμῶν τούτους. καίτοι δίκαιοί γ' ἐστὲ μάλιστα μὲν ἐκποδὼν στήναι ἀμφοτέροις. (εἰ δὲ μή, τοῦναντίον ἐπὶ τούτους μεθ' ἡμῶν ἵεναι· Κορινθίοις μὲν γε ἔνσπονδοὶ ἐστε, Κερκυραίοις δὲ οὐδὲ δι' ἀνακωχῆς πώποτε ἐγένεσθε) καὶ τὸν νόμον μὴ καθιστάναι ὥστε τοὺς ἐτέρων ἀφισταμένους δέ-
 5 χεσθαι. οὐδὲ γὰρ ἡμεῖς Σαμίων ἀποστάντων ψῆφον

OL 86. 4.]

προσεθέμεθα ἐναντίαν ὑμῖν, τῶν ἄλλων Πελοποννησίων
 δίχα ἐψηφισμένων εἰ χρή αὐτοῖς ἀμύνειν, φανερώς δὲ
 ἀντείπομεν τοῖς προσήκοιτας ξυμμάχους αὐτόν τινα
 κολάζειν. εἰ γὰρ τοὺς κακόν τι δρῶντας δεχόμενοι 6
 τιμωρήσετε, φανεῖται καὶ ἃ τῶν ὑμετέρων οὐκ ἐλάσσω
 ἡμῖν πρόσεισι, καὶ τὸν νόμον ἐφ' ὑμῖν αὐτοῖς μᾶλλον
 ἢ ἐφ' ἡμῖν θήσετε. δικαιώματα μὲν οὖν τάδε πρὸς ὑμᾶς 11
 ἔχομεν ἱκανὰ κατὰ τοὺς Ἑλλήνων νόμους, παραίνεσιν
 δὲ καὶ ἀξίωσιν χάριτος τοιάνδε ἦν οὐκ ἐχθροὶ ὄντες
 ὥστε βλάπτειν, οἷδ' αὖ φίλοι ὥστε ἐπιχρῆσθαι, ἀντιδο-
 θῆναι ἡμῖν ἐν τῷ παρόντι φαμέν χρῆναι. νεῶν γὰρ 2
 μακρῶν σπανίσαντές ποτε πρὸς τὸν Αἰγινητῶν ὑπὲρ τὰ
 Μηδικὰ πόλεμον παρὰ Κορινθίων εἴκοσι ναῦς ἐλάβετε·
 καὶ ἡ εὐεργεσία αὕτη τε καὶ ἡ ἐς Σαμίους, τὸ δι' ἡμᾶς
 Πελοποννησίου αὐτοῖς μὴ βοηθῆσαι, παρέσχευ ὑμῖν
 Αἰγινητῶν μὲν ἐπικράτησιν, Σαμίων δὲ κόλασιν, καὶ ἐν
 καιροῖς ἐγένετο τοιούτοις οἷς μάλιστα ἄνθρωποι ἐπ' ἐχ-
 θροὺς τοὺς σφετέρους ἰόντες τῶν πάντων ἀπερίοπτοί εἰσι
 παρὰ τὸ νικᾶν. φίλον τε γὰρ ἡγοῦνται τὸν ὑπουργοῦντα, 3
 ἦν καὶ πρότερον ἐχθρὸς ἦ, πολέμιόν τε τὸν ἀντιστάντα, ἦν
 καὶ τύχη φίλος ὢν, ἐπεὶ καὶ τὰ οἰκεῖα χεῖρον τίθενται
 φιλονεικίας ἔνεκα τῆς αὐτίκα. ὦν ἐνθυμηθέντες καὶ 42
 νεώτερός τις παρὰ πρεσβυτέρον αὐτὰ μαθὼν ἀξιούτω
 τοῖς ὁμοίοις ἡμᾶς ἀμύνεσθαι, καὶ μὴ νομίση δίκαια μὲν
 τάδε λέγεσθαι, ξύμφορα δὲ, εἰ πολεμήσει, ἄλλα εἶναι.
 τό τε γὰρ ξυμφέρον, ἐν ᾧ ἂν τις ἐλάχιστα ἀμαρτάνῃ, 2
 μάλιστα ἔπεται· καὶ τὸ μέλλον τοῦ κολέμον ᾧ φο-
 βούμεντες ὑμᾶς Κερκυραῖοι κελεύουσιν ἀδικεῖν ἐν ἀφανεῖ
 ἔτι κείται, καὶ οὐκ ἄξιον ἐπαρθέντας αὐτῷ φανερὰν ἐχθραν
 ἤδη καὶ οὐ μέλλονσαν πρὸς Κορινθίους κτήσασθαι, τῆς
 δὲ ὑπαρχούσης πρότερον διὰ Μεγαρέας ὑποψίας σῶφρον

ὑφελεῖν μᾶλλον. ἡ γὰρ τελευταία χάρις καιρὸν ἔχουσα,
 3 καὶ ἐλάσσων ἢ, δύναται μείζον ἐγκλημα λῦσαι. μηδ'
 ὅτι ναυτικοῦ ξυμμαχίαν μεγάλην διδύοασι, τούτῳ ἐφέλ-
 κεσθε. τὸ γὰρ μὴ ἀδικεῖν τοὺς ὁμοίους ἐχυρωτέρα
 δύναμις ἢ τῷ αὐτίκα φανερῶ ἐπαρθέντας διὰ κινδύνων
 43 τὸ πλεόν ἔχειν. ἡμεῖς δὲ περιπεπτωκότες οἷς ἐν τῇ
 Λακεδαιμόνι αὐτοὶ προείπομεν, τοὺς σφετέρους ξυμμά-
 χους αὐτόν τινα κολάζειν, νῦν παρ' ὑμῶν τὸ αὐτὸ
 ἀξιοῦμεν κομίζεσθαι, καὶ μὴ τῇ ἡμετέρα ψήφῳ ὥφε-
 2 λθέντας τῇ ὑμετέρα ἡμᾶς βλάψαι. τὸ δ' ἴσον ἀντα-
 πόδοτε, γνόντες τοῦτον ἐκεῖνον εἶναι τὸν καιρὸν ἐν ᾧ
 ὃ τε ὑπουργῶν φίλος μάλιστα καὶ ὁ ἀντιστὰς ἐχθρός.
 3 καὶ Κερκυραίους τούσδε μήτε ξυμμάχους δέχεσθε βία
 4 ἢ μῶν μήτε ἀμύνετε αὐτοῖς ἀδικοῦσι. καὶ τάδε ποι-
 οῦντες τὰ προσήκοντά τε δράσετε καὶ τὰ ἄριστα βου-
 λεύσεσθε ὑμῖν αὐτοῖς." τοιαῦτα δὲ καὶ οἱ Κορίνθιοι
 εἶπον.

44 Ἀθηναῖοι δὲ ἀκούσαντες ἀμφοτέρων, γενομένης καὶ
 δις ἐκκλησίας, τῇ μὲν προτέρα οὐχ ἦσσαν τῶν Κορινθίων
 ἀπεδέξαντο τοὺς λόγους, ἐν δὲ τῇ ὑστεραία μετέγνωσαν
 Κερκυραίοις ξυμμαχίαν μὲν μὴ ποιήσασθαι ὥστε τοὺς
 αὐτοὺς ἐχθροὺς καὶ φίλους νομίζειν, εἰ γὰρ ἐπὶ Κόρινθον
 ἐκέλευον σφίσιν οἱ Κερκυραῖοι ξυμπλεῖν, ἐλύοντ' ἂν
 αὐτοῖς αἱ πρὸς Πελοποννησίους σπονδαί, ἐπιμαχίαν δὲ
 ἐποίησαντο τῇ ἀλλήλων βοηθεῖν, εἴαν τις ἐπὶ Κέρκυραν
 2 ἦ ἢ Ἀθήνας ἢ τοὺς τούτων ξυμμάχους. ἐδόκει γὰρ
 ὁ πρὸς Πελοποννησίους πόλεμος καὶ ὥς ἔσεσθαι αὐτοῖς
 καὶ τὴν Κέρκυραν ἐβούλουντο μὴ προέσθαι τοῖς Κορινθίοις
 ναυτικὸν ἔχουσαν τοσοῦτον, ξυγκρούειν δὲ ὅτι μάλιστα
 αὐτοὺς ἀλλήλοις, ἵνα ἀσθενεστέροις οὖσιν, ἣν τι δέη,
 Κορινθίοις τε καὶ τοῖς ἄλλοις ναυτικὸν ἔχουσιν ἐς

ΟΙ. 86. 4; 87. 1.]

πόλεμον καθιστῶνται. ἅμα δὲ τῆς τε Ἰταλίας καὶ 3
Σικελίας καλῶς ἐφαίνετο αὐτοῖς ἡ νῆσος ἐν παράπλῳ
κεῖσθαι.

Τοιαύτη μὲν γνώμη οἱ Ἀθηναῖοι τοὺς Κερκυραίους 45
προσεδέξαντο, καὶ τῶν Κορινθίων ἀπελθόντων οὐ πολὺ
ὕστερον δέκα ναὺς αὐτοῖς ἀπέστειλαν βοηθούς. ἐστρα-
τήγει δὲ αὐτῶν Λακεδαιμόνιος τε ὁ Κίμωνος καὶ Διότιμος
ὁ Στρομβίχου καὶ Πρωτέας ὁ Ἐπικλέους. προεῖπον δὲ 2
αὐτοῖς μὴ ναυμαχεῖν Κορινθίοις, ἣν μὴ ἐπὶ Κέρκυραν
πλέωσι καὶ μέλλωσιν ἀποβαίνειν ἢ ἐς τῶν ἐκείνων τι
χωρίων· οὕτω δὲ κωλύειν κατὰ δύναμιν. προεῖπον δὲ 3
ταῦτα τοῦ μὴ λύειν ἔνεκα τὰς σπονδάς. αἱ μὲν δὴ 4
νῆες ἀφικνοῦνται ἐς τὴν Κέρκυραν.

Οἱ δὲ Κορίνθιοι, ἐπειδὴ αὐτοῖς παρεσκεύαστο, ἔπλεον 46
ἐπὶ τὴν Κέρκυραν ναυσὶ πεντήκοντα καὶ ἑκατόν. ἦσαν 2
δὲ Ἡλείων μὲν δέκα, Μεγαρέων δὲ δώδεκα καὶ Λευκα-
δίων δέκα, Ἀμπρακιωτῶν δὲ ἑπτὰ καὶ εἴκοσι καὶ Ἀνακ-
ταρίων μία, αὐτῶν δὲ Κορινθίων ἐνενήκοντα. στρατηγοὶ
δὲ τούτων ἦσαν μὲν καὶ κατὰ πόλεις ἐκάστων, Κορινθίων
δὲ Ξενοκλείδης ὁ Εὐθυκλέους πέμπτος αὐτός. ἐπειδὴ δὲ 3
προσέμιξαν τῇ κατὰ Κέρκυραν ἡπείρῳ ἀπὸ Λευκάδος πλέον-
τες, ὁρμίζονται ἐς Χειμέριον τῆς Θεσπρωτίδος γῆς. ἔστι 4
δὲ λιμὴν, καὶ πόλις ὑπὲρ αὐτοῦ κεῖται ἀπὸ θαλάσσης ἐν
τῇ Ἐλαιίτιδι τῆς Θεσπρωτίδος Ἐφύρα. ἐξίησι δὲ 5
παρ' αὐτὴν Ἀχερουσία λίμνη ἐς θάλασσαν. διὰ δὲ
τῆς Θεσπρωτίδος Ἀχέρων ποταμὸς ῥέων ἐσβάλλει ἐς
αὐτὴν, ἀφ' οὗ καὶ τὴν ἑπωνυμίαν ἔχει. ῥεῖ δὲ καὶ 6
Θύαμις ποταμός, ὀρίζων τὴν Θεσπρωτίδα καὶ Κεστρίνην,
ὧν ἐντὸς ἡ ἄκρα ἀνέχει τὸ Χειμέριον. οἱ μὲν οὖν
Κορίνθιοι τῆς ἡπείρου ἐνταῦθα ὁρμίζονται τε καὶ στρα-
τόπεδον ἐποιήσαντο.

- 47 Οἱ δὲ Κερκυραῖοι ὥς ἦσθοντο αὐτοὺς προσπλέοντας, πληρώσαντες δέκα καὶ ἑκατὸν ναῦς, ὧν ἦρχε Μεικιάδης καὶ Αἰσιμίδης καὶ Εὐρύβατος, ἐστρατοπεδεύσαντο ἐν μιᾷ τῶν νήσων αἱ καλοῦνται Σύβοτα· καὶ αἱ Ἀττικάι
- 2 δέκα παρήσαν. ἐπὶ δὲ τῇ Λευκίμμῃ αὐτοῖς τῷ ἀκρωτηρίῳ ὁ πεζὸς ἦν καὶ Ζακυνθίων χίλιοι ὀπλίται βεβοη-
3 θηκότες. ἦσαν δὲ καὶ τοῖς Κορινθίοις ἐν τῇ ἡπείρῳ πολλοὶ τῶν βαρβάρων παραβεβοηθηκότες. οἱ γὰρ ταύτῃ ἡπειρώται αἰεὶ ποτε αὐτοῖς φίλοι εἰσίν.
- 48 Ἐπειδὴ δὲ παρεσκεύαστο τοῖς Κορινθίοις, λαβόντες τριῶν ἡμερῶν σιτία ἀνήγοντο ὥς ἐπὶ ναυμαχίαν ἀπὸ τοῦ Χειμερίου νυκτὸς, καὶ ἅμα ἔφ' πλέοντες καθορῶσι τὰς τῶν Κερκυραίων ναῦς μετεώρους τε καὶ ἐπὶ σφᾶς
- 2 πλεοίστας. ὥς δὲ κατείδον ἀλλήλους, ἀντιπαρετάσσοντο, ἐπὶ μὲν τὸ δεξιὸν κέρας Κερκυραίων αἱ Ἀττικάι νῆες, τὸ δὲ ἄλλο αὐτοὶ ἐπέιχον τρία τέλη ποιήσαντες τῶν νεῶν,
- 3 ὧν ἦρχε τριῶν στρατηγῶν ἐκάστου εἷς. οὕτω μὲν Κερκυραῖοι ἐτάξαντο· Κορινθίοις δὲ τὸ μὲν δεξιὸν κέρας αἱ Μεγαρίδες νῆες εἶχον καὶ αἱ Ἀμπρακιώτιδες· κατὰ δὲ τὸ μέσον οἱ ἄλλοι, ξύμμαχοι ὥς ἕκαστοι· εὐώνυμον δὲ κέρας αὐτοὶ οἱ Κορίνθιοι ταῖς ἄριστα τῶν νεῶν πλεούσαις κατὰ τοὺς Ἀθηναίους καὶ τὸ δεξιὸν τῶν Κερκυραίων εἶχον.
- 49 Ἐνυμνίσαντες δὲ ἐπειδὴ τὰ σημεία ἐκατέροις ἦρθη, ἐναυμάχουν, πολλοὺς μὲν ὀπλίτας ἔχοντες ἀμφοτέροι ἐπὶ τῶν καταστρωμάτων, πολλοὺς δὲ τοξότας τε καὶ ἀκοντιστὰς τῷ παλαιῷ τρόπῳ ἀπειρότερον ἔτι παρεσκευ-
- 2 ασμένοι. ἦν τε ἡ ναυμαχία καρτερά, τῇ μὲν τέχνῃ οὐχ ὁμοίως, πεζομαχία δὲ τὸ πλεον προσφερὲς οὔσα.
- 3 ἐπειδὴ γὰρ προσβάλλοιεν ἀλλήλοις, οὐ ῥαδίως ἀπελύοντο ὑπὸ τε πλήθους καὶ ὄχλου τῶν νεῶν, καὶ μᾶλλον τι

ΟΙ. 87. 1.]

πιστεύοντες τοῖς ἐπὶ τοῦ καταστρώματος ὀπλίταις ἐς τὴν νίκην, οἱ καταστάντες ἐμάχοντο ἡσυχάζουσῶν τῶν νεῶν. διέκπλοι δ' οὐκ ἦσαν, ἀλλὰ θυμῷ καὶ ῥώμῃ τὸ πλεόν 4 ἐναυμάχουν ἢ ἐπιστήμῃ. πανταχῇ μὲν οὖν πολὺς θόρυβος 5 καὶ ταραχώδης ἦν ἡ ναυμαχία, ἐν ᾗ αἱ Ἀττικαὶ νῆες παραγιγνόμεναι τοῖς Κερκυραίοις εἴ πῃ πιέζονται, φόβον μὲν παρείχον τοῖς ἐναντίοις, μάχης δὲ οὐκ ἦρχον δεδιότες οἱ στρατηγοὶ τὴν πρόρρησιν τῶν Ἀθηναίων. μάλιστα δὲ τὸ δεξιὸν κέρας τῶν Κορινθίων ἐπόνει· οἱ 6 γὰρ Κερκυραῖοι εἴκοσι ναυσὶν αὐτοὺς τρεψάμενοι καὶ καταδιώξαντες σποράδας ἐς τὴν ἡπειρον μέχρι τοῦ στρατοπέδου πλεύσαντες αὐτῶν καὶ ἐπεκβάντες ἐνέπρησάν τε τὰς σκηνὰς ἐρήμους καὶ τὰ χρήματα διήρπασαν. ταύτῃ μὲν οὖν οἱ Κορίνθιοι καὶ οἱ ξύμμαχοι ἡσσωτό 7 τε καὶ οἱ Κερκυραῖοι ἐπεκράτουν. ἡ δὲ αὐτοῖς ἦσαν οἱ Κορίνθιοι, ἐπὶ τῷ εὐωνύμῳ, πολὺ ἐνίκων, τοῖς Κερκυραίοις τῶν εἴκοσι νεῶν ἀπὸ ἐλάσσονος πλήθους ἐκ τῆς διώξεως οὐ παρουσῶν. οἱ δ' Ἀθηναῖοι ὀρώντες 8 τοὺς Κερκυραίους πιεζομένους μᾶλλον ἢ δὴ ἀπροφασίστως ἐπεκούρουν, τὸ μὲν πρῶτον ἀπεχόμενοι ὥστε μὴ ἐμβάλλειν τινί· ἐπεὶ δὲ ἡ τροπὴ ἐγένετο λαμπρῶς καὶ ἐνέκειντο οἱ Κορίνθιοι, τότε δὴ ἔργου πᾶς εἵχετο ἢ δὴ καὶ διεκέκριτο οὐδὲν ἔτε, ἀλλὰ ξυνέπεσεν ἐς τοῦτο ἀνάγκης ὥστε ἐπιχειρῆσαι ἀλλήλοις τοὺς Κορινθίους καὶ Ἀθηναίους. τῆς 50 δὲ τροπῆς γενομένης οἱ Κορίνθιοι τὰ σκάφη μὲν οὐχ εἴλκον ἀναδούμενοι τῶν νεῶν ἅς καταδύσειαν, πρὸς δὲ τοὺς ἀνθρώπους ἐτράποντο φονεύειν διεκπλέοντες μᾶλλον ἢ ζωγρεῖν. τοὺς τε αὐτῶν φίλους οὐκ αἰσθόμενοι ὅτι ἦσσηντο οἱ ἐπὶ τῷ δεξιῷ κέρα ἀγνοοῦντες ἔκτεινον. πολλῶν γὰρ νεῶν οὐσῶν ἀμφοτέρων καὶ ἐπὶ πολὺ τῆς 2 θαλάσσης ἐπεχουσῶν, ἐπειδὴ ξυνέμιξαν ἀλλήλοις, οὐ

ῥαδίως τὴν διάγνωσιν ἐποιοῦντο ὁποῖοι ἐκράτουν ἢ ἐκρά-
 τοῦντο. ναυμαχία γὰρ αὕτη Ἑλλησι πρὸς Ἑλληνας νεῶν
 3 πλήθει μεγίστη δὴ τῶν πρὸ ἐαυτῆς γεγένηται. ἐπειδὴ
 δὲ κατεδίωξαν τοὺς Κερκυραίους οἱ Κορίνθιοι ἐς τὴν
 γῆν, πρὸς τὰ ναυάγια καὶ τοὺς νεκροὺς τοὺς σφετέρους
 ἐτράποντο, καὶ τῶν πλείστων ἐκράτησαν ὥστε προσ-
 κομίσαι πρὸς τὰ Σύβοτα, οἱ αὐτοῖς ὁ κατὰ γῆν στρα-
 τὸς τῶν βαρβάρων προσεβεβοηθήκει. ἔστι δὲ τὰ Σύβοτα
 4 τῆς Θεσπρωτίδος λιμὴν ἐρήμος. τοῦτο δὲ ποιήσαντες
 5 αὐθις ἀθροισθέντες ἐπέπλεον τοῖς Κερκυραίοις. οἱ δὲ
 ταῖς πλωίμοις καὶ ὅσαι ἦσαν λοιπαὶ μετὰ τῶν Ἀττικῶν
 νεῶν καὶ αὐτοὶ ἀντέπλεον, δείσαντες μὴ ἐς τὴν γῆν σφῶν
 6 πειρώσιν ἀποβαίνειν. ἤδη δὲ ἦν ὁψὲ καὶ ἐπεπαιώνιστο
 αὐτοῖς ὥς ἐς ἐπίπλουν, καὶ οἱ Κορίνθιοι ἐξαπίνης πρύμναν
 ἐκρούοντο κατιδόντες εἴκοσι ναῦς Ἀθηναίων προσπλευού-
 σας· ἄς ὕστερον τῶν δέκα βοηθοὺς ἐξέπεμψαν οἱ Ἀθη-
 ναῖοι δείσαντες ὅπερ ἐγένετο, μὴ νικηθῶσιν οἱ Κερκυραῖοι
 51 καὶ αἱ σφέτεραι δέκα νῆες ὀλίγαι ἀμύνειν ὦσι. ταύτας
 οὖν προῖδόντες οἱ Κορίνθιοι καὶ ὑποτοπήσαντες ἀπ’
 Ἀθηνῶν εἶναι οὐχ ὅσας ἑώρων ἀλλὰ πλείους ὑπανε-
 2 χώρουν. τοῖς δὲ Κερκυραίοις, ἐπέπλεον γὰρ μᾶλλον ἐκ
 τοῦ ἀφανοῦς, οὐχ ἑώρωντο καὶ ἐθαύμαζον τοὺς Κοριν-
 θίους πρύμναν κρουομένους, πρὶν τινες ἰδόντες εἶπον ὅτι
 νῆες ἐκεῖναι ἐπιπλέουσι· τότε δὲ καὶ αὐτοὶ ἀνεχώρουν.
 ξυνεσκόταξε γὰρ ἤδη καὶ οἱ Κορίνθιοι ἀποτραπόμενοι τὴν
 3 διάλυσιν ἐποιήσαντο. οὕτω μὲν ἡ ἀπαλλαγή ἐγένετο
 4 ἀλλήλων, καὶ ἡ ναυμαχία ἐτελεύτα ἐς νύκτα. τοῖς
 Κερκυραίοις δὲ στρατοπεδενομένοις ἐπὶ τῇ Λευκίμμῃ
 αἱ εἴκοσι νῆες αἱ ἀπὸ τῶν Ἀθηνῶν αὗται, ὧν ἦρχε
 Γλαῦκων τε ὁ Λεάγρου καὶ Ἀνδοκίδης ὁ Λεωγόρου, διὰ
 τῶν νεκρῶν καὶ ναυαγίων προσκομισθεῖσαι κατέπλεον

C1. 87. 1.]

εἰς τὸ στρατόπεδον οὐ πολλῶ ὕστερον ἢ ὥφθησαν, οἱ δὲ Κερκυραῖοι, ἦν γὰρ νύξ, ἐφοβήθησαν μὴ πολέμια ὦσιν, ἔπειτα δὲ ἔγνωσαν καὶ ὠρμίσαντο.

Τῇ δὲ ὑστεραίᾳ ἀναγόμεναι αἱ τε Ἀττικάι τριάκοντα 52
 νῆες καὶ τῶν Κερκυραίων ὅσαι πλώιμοι ἦσαν ἐπέπλευσαν
 ἐπὶ τὸν ἐν τοῖς Συβότοις λιμένα, ἐν ᾧ οἱ Κορίνθιοι ὠρμουν,
 βουλόμενοι εἰδέναι εἰ ναυμαχήσουσιν. οἱ δὲ τὰς μὲν 2
 ναῦς ἄραντες ἀπὸ τῆς γῆς καὶ παραταξάμενοι μετεώρους
 ἡσύχαζον, ναυμαχίας οὐ διανοούμενοι ἄρχειν ἐκόντες, ὁρῶν-
 τες προσγεγενημένας τε ναῦς ἐκ τῶν Ἀθηνῶν ἀκραιφνεῖς
 καὶ σφίσι πολλὰ τὰ ἄπορα ξυμβεβηκότι, αἰχμαλώτων
 τε περὶ φυλακῆς οὗς ἐν ταῖς ναυσὶν εἶχον, καὶ ἐπίσκευὴν
 οὐκ οὔσαν τῶν νεῶν ἐν χωρίῳ ἐρήμῳ. τοῦ δὲ αἵκαδε 3
 πλοῦ μᾶλλον διεσκόπουν ὅπῃ κομισθήσονται, δεδιότες
 μὴ οἱ Ἀθηναῖοι νομίσαντες λελύσθαι τὰς σπονδὰς
 διότι ἐς χεῖρας ἦλθον, οὐκ ἐῷσι σφᾶς ἀποπλεῖν. ἔδοξεν 53
 οὖν αὐτοῖς ἄνδρας ἐς κελήτιον ἐμβιβάσαντας ἄνευ κηρυ-
 κείου προσπέμψαι τοῖς Ἀθηναίοις καὶ πείραν ποιήσασ-
 θαι. πέμψαντές τε ἔλεγον τοιαύδε. “Ἀδικεῖτε, ὧ ἄν- 2
 δρες Ἀθηναῖοι, πολέμου ἄρχοντες καὶ σπονδὰς λύοντες.
 ἡμῖν γὰρ πολεμίους τοὺς ἡμετέρους τιμωρουμένοις ἐμπο-
 δῶν ἴστασθε ὅπλα ἀνταιρούμενοι. εἰ δ’ ἡμῖν γνώμη ἐστὶ 3
 κωλύειν. τε ἡμᾶς ἐπὶ Κέρκυραν ἢ ἄλλοσε εἴ ποι βουλό-
 μεθα πλεῖν, καὶ τὰς σπονδὰς λύετε, ἡμᾶς τοῦσδε λυβόντες
 πρῶτον χρήσασθε ὡς πολεμίους.” οἱ μὲν δὴ τοι- 4
 αῦτα εἶπον· τῶν δὲ Κερκυραίων τὸ μὲν στρατόπεδον ὅσον
 ἐπήκουσεν, ἀνεβόησεν εὐθύς λαβεῖν τε αὐτοὺς καὶ ἀποκ-
 τεῖναι. οἱ δὲ Ἀθηναῖοι τοιαύδε ἀπεκρίναντο. “Οὔτε
 ἄρχομεν πολέμου, ὧ ἄνδρες Πελοποννήσιοι, οὔτε τίς
 σπονδὰς λύομεν· Κερκυραίοις δὲ τοῖσδε ξυμμάχοις οὐσι
 βοηθοὶ ἦλθομεν. εἰ μὲν οὖν ἄλλοσέ ποι βούλεσθε πλεῖν, 5

οὐ κωλύομεν· εἰ δὲ ἐπὶ Κέρκυραν πλευσεῖσθε ἢ ἐς τῶν
ἐκείνων τι χωρίων, οὐ περιοψόμεθα κατὰ τὸ δυνατόν.”

- 54 τοιαῦτα τῶν Ἀθηναίων ἀποκριναμένων οἱ μὲν Κορίνθιοι
τόν τε πλοῦν τὸν ἐπ’ οἶκον παρεσκευάζοντο καὶ τροπαῖον
2 ἔστησαν ἐν τοῖς ἐν τῇ ἡπείρῳ Συβότοις· οἱ δὲ Κερκυραῖοι
τά τε ναύαγια καὶ νεκροὺς ἀνείλοντο τὰ κατὰ σφῶς ἐξε-
νεχθέντα ὑπὸ τοῦ ῥοῦ καὶ ἀνέμου ὃς γενόμενος τῆς
νυκτὸς διεσκέδασεν αὐτὰ πανταχῇ, καὶ τροπαῖον ἀνέ-
στησαν ἐν τοῖς ἐν τῇ νήσῳ Συβότοις ὡς νενικηκότες.
3 γνῶμη δὲ ἐκάτεροι τοιαῦδε τὴν νίκην προσεποιήσαντο.
4 Κορίνθιοι μὲν κρατήσαντες τῇ ναυμαχίᾳ μέχρι νυκτὸς
ὥστε καὶ ναύαγια πλείστα καὶ νεκροὺς προσκομίσασθαι
καὶ ἄνδρας ἔχοντες αἰχμαλώτους οὐκ ἐλάσσους χιλίων,
ναῦς τε καταδύσαντες περὶ ἐβδουμήκοντα, ἔστησαν τρο-
παῖον· Κερκυραῖοι δὲ τριάκοντα ναῦς μάλιστα διαφθείραν-
τες καὶ ἐπειδὴ Ἀθηναῖοι ἦλθον, ἀνελόμενοι τὰ κατὰ σφῶς
αὐτοὺς ναύαγια καὶ νεκροὺς, καὶ ὅτι αὐτοῖς τῇ τε πρότεραίᾳ
πρύμναν κρουόμενοι ἱπεχώρησαν οἱ Κορίνθιοι ἰδόντες
τὰς Ἀττικὰς ναῦς, καὶ ἐπειδὴ ἦλθον, [οἱ Ἀθηναῖοι] οὐκ
ἀντέπλεον ἐκ τῶν Συβότων, διὰ ταῦτα τροπαῖον ἔστησαν.
5 οὕτω μὲν ἐκάτεροι νικῶν ἡξίουν.

- 55 Οἱ δὲ Κορίνθιοι ἀποπλέοντες ἐπ’ οἶκον Ἀνακτόριον,
ὃ ἐστὶν ἐπὶ τῷ στόματι τοῦ Ἀμπρακικοῦ κόλπου, εἶλον
ἀπίτη· ἦν δὲ κοινὸν Κερκυραίων καὶ ἐκείνων· καὶ κατα-
στήσαντες ἐν αὐτῷ Κορινθίους οἰκήτορας ἀνεχώρησαν ἐπ’
οἶκου, καὶ τῶν Κερκυραίων ὀκτακοσίους μὲν οἱ ἦσαν
δουῖλοι ἀπέδοντο, πεντήκοντα δὲ καὶ διακοσίους δήσαντες
ἐφύλασσον καὶ ἐν θεραπείᾳ εἶχον πολλῇ, ὅπως αὐτοῖς
τὴν Κέρκυραν ἀναχωρήσαντες προσποιήσειαν. ἐτύγχανον
δὲ καὶ δυνάμει αὐτῶν οἱ πλείους πρῶτοι ὄντες τῆς πόλεως.
2 ἡ μὲν οὖν Κέρκυρα οὕτω περιγίγνεται τῷ πολέμῳ τῶν

ΟΙ. 87. 1.]

Κορινθίων, καὶ αἱ νῆες τῶν Ἀθηναίων ἀνεχώρησαν ἐξ αὐτῆς. αἰτία δὲ αὕτη πρώτη ἐγένετο τοῦ πολέμου τοῖς 3 Κορινθίοις ἐς τοὺς Ἀθηναίους ὅτι σφίσιν ἐν σπονδαῖς μετὰ Κερκυραίων ἐναυμάχουν.

Μετὰ ταῦτα δ' εὐθὺς καὶ τάδε ξυνέβη γενέσθαι Ἀθη- 56 ναίοις καὶ Πελοποννησίοις διάφορα ἐς τὸ πολεμεῖν. τῶν 2 γὰρ Κορινθίων πρᾶσσόντων ὅπως τιμωρήσωνται αὐτοὺς, ὑποτοπήσαντες τὴν ἔχθραν αὐτῶν οἱ Ἀθηναῖοι Ποτιδαιάτας, οἱ οἰκοῦσιν ἐπὶ τῷ ἰσθμῷ τῆς Παλλήνης, Κορινθίων ἀποίκους, ἑαυτῶν δὲ ξυμμάχους φόρου ὑποτελεῖς, ἐκέλευον τὸ ἐς Παλλήνην τείχος καθελεῖν καὶ ὁμήρους δοῦναι, τοὺς τε ἐπιδημιουργοὺς ἐκπέμπειν καὶ τὸ λοιπὸν μὴ δέχεσθαι οὓς κατὰ ἔτος ἕκαστον Κορίνθιοι ἔπεμπον, δέισαντες μὴ ἀποστῶσιν ὑπὸ τε Περδίκκου πειθόμενοι καὶ Κορινθίων, τοὺς τε ἄλλους τοὺς ἐπὶ Θράκης ξυναποστήσωσι ξυμμάχους. ταῦτα δὲ περὶ τοὺς 57 Ποτιδαιάτας οἱ Ἀθηναῖοι προπαρεσκευάζοντο εὐθὺς μετὰ τὴν ἐν Κερκύρα ναυμαχίαν. οἳ τε γὰρ Κορίνθιοι φανερώς ἤδη διήφοροι ἦσαν, Περδίκκας τε ὁ Ἀλεξάνδρου Μακεδόνων βασιλεὺς ἐπεπολέμωτο ξύμμαχος πρότερον καὶ φίλος ὢν. ἐπολεμώθη δὲ ὅτι Φιλίππῳ τῷ ἑαυτοῦ 2 ἀδελφῷ καὶ Δέρδᾳ κοινῇ πρὸς αὐτὸν ἐναντιουμένοις οἱ Ἀθηναῖοι ξυμμαχίαν ἐποιήσαντο. δεδιὼς τε ἔπρασεν, 3 ἔς τε τὴν Λακεδαιμόνα πέμπων ὅπως πόλεμος γένηται αὐτοῖς πρὸς Πελοποννησίους, καὶ τοὺς Κορινθίους προσεποιεῖτο τῆς Ποτιδαιίας ἕνεκα ἀποστίασεως· προσέφερε δὲ λόγους καὶ τοῖς ἐπὶ Θράκης Χαλκιδεῦσι καὶ Βοττιαίοις ξυναποστήναι, νομίζων, εἰ ξύμμαχα ταῦτα ἔχοι ὅμορα ὄντα τὰ χωρία, ῥᾶον ἂν τὸν πόλεμον μετ' αὐτῶν ποιείσθαι. ὦν οἱ Ἀθηναῖοι αἰσθόμενοι καὶ βουλόμενοι προκατα- 4 λαμβάνειν τῶν πόλεων τὰς ἀποστάσεις, ἔτυχον γὰρ

- τριάκοντα ναῦς ἀποστέλλοντες καὶ χιλίους ὀπλίτας ἐπὶ
 τὴν γῆν αὐτοῦ Ἀρχεστράτου τοῦ Λυκομήδους μετ' ἄλλων
 δέκα στρατηγούντος, ἐπιστέλλουσι τοῖς ἄρχουσι τῶν
 νεῶν Ποτιδαιατῶν τε ὁμήρους λαβεῖν καὶ τὸ τεῖχος
 58 καθελεῖν τῶν τε πλησίον πόλεων φυλακὴν ἔχειν ὅπως
 παρ' Ἀθηναίους πρέσβεις, εἴ πως πείσειαν μὴ σφῶν
 πέρι νεωτερίζειν μηδέν, ἐλθόντες δὲ καὶ ἐς τὴν Λακεδαί-
 μονα μετὰ Κορινθίων [ἔπρασσον] ὅπως ἐτοιμάσαιντο
 τιμωρίαν, ἣν δέη, ἐπειδὴ ἕκ τε Ἀθηναίων ἐκ πολλοῦ
 πρᾶσσοντες οὐδὲν εὗροντο ἐπιτήδειον, ἀλλ' αἱ νῆες αἱ
 ἐπὶ Μακεδονίαν καὶ ἐπὶ σφᾶς ὁμοίως ἔπλεον, καὶ τὰ
 τέλη τῶν Λακεδαιμονίων ὑπέσχετο αὐτοῖς, ἣν ἐπὶ Ποτί-
 δαιαν ἴωσιν Ἀθηναῖοι, ἐς τὴν Ἀττικὴν ἐσβαλεῖν, τότε
 2 δὴ κατὰ τὸν καιρὸν τοῦτον ἀφίστανται μετὰ Χαλκιδέων
 καὶ Βοττιαίων κοινῇ ξυνομόσαντες. καὶ Περδίκκας πείθει
 Χαλκιδέας τὰς ἐπὶ θαλάσση πόλεις ἐκλιπόντας καὶ κατα-
 βαλόντας ἀνοικίσασθαι ἐς Ὀλυνθον, μίαν τε πόλιν ταύτην
 ἰσχυρὰν ποιήσασθαι· τοῖς τε ἐκλιποῦσι τούτοις τῆς
 3 ἑαυτοῦ γῆς τῆς Μυγδονίας περὶ τὴν Βόλβην λίμνην ἔδωκε
 νέμεσθαι ἕως ἄν ὁ πρὸς Ἀθηναίους πόλεμος ᾗ. καὶ οἱ
 μὲν ἀνφικίζοντό τε καθαιροῦντες τὰς πόλεις καὶ ἐς πόλεμον
 59 παρεσκευάζοντο. αἱ δὲ τριάκοντα νῆες τῶν Ἀθηναίων
 ἀφικνουῦνται ἐς τὰ ἐπὶ Θράκης, καὶ καταλαμβάνουσι τὴν
 2 Ποτίδαιαν καὶ τᾶλλα ἀφεστηκότα, νομίσαντες δὲ οἱ στρα-
 τηγοὶ ἀδύνατα εἶναι πρὸς τε Περδίκκαν πολεμεῖν τῇ
 παρούσῃ δυνάμει καὶ τὰ ξυναφεστῶτα χωρία τρέπονται
 ἐπὶ τὴν Μακεδονίαν, ἐφ' ὅπερ καὶ τὸ πρότερον ἐξεπέμ-
 ποντο, καὶ καταστάντες ἐπολέμουν μετὰ Φιλίππου καὶ
 τῶν Δέρδου ἀδελφῶν ἄνωθεν στρατιᾷ ἐσβεβληκότων.
- 60 Καὶ ἐν τούτῳ οἱ Κορίνθιοι τῆς Ποτιδαίας ἀφεστηκυίας

ΟΙ. 87. 1.]

καὶ τῶν Ἀττικῶν νεῶν περὶ Μακεδονίαν οὐσῶν, δεδιότες
 περὶ τῷ χωρίῳ καὶ οἰκείον τὸν κίνδυνον ἡγούμενοι πέμ-
 πουσιν ἑαυτῶν τε ἐβελοντάς καὶ τῶν ἄλλων Πελοποννη-
 σίων μισθῷ πείσαντες ἑξακοσίους καὶ χιλίους τοὺς πάντας
 ὀπλίτας καὶ ψιλοὺς τετρακοσίους. ἐστρατήγει δὲ αὐτῶν 2
 Ἀριστεὺς ὁ Ἀδειμάντου, κατὰ φιλίαν τε αὐτοῦ οὐχ
 ἥκιστα οἱ πλείστοι ἐκ Κορίνθου στρατιῶται ἐβελονταὶ
 ξυνέσποντο· ἦν γὰρ τοῖς Ποτιδαίαις αἰεὶ ποτε ἐπιτή-
 δειος. καὶ ἀφικνοῦνται τεσσαρακοστῇ ἡμέρᾳ ὕστερον ἐπὶ 3
 Θράκης ἢ Ποτίδαια ἀπέστη. ἦλθε δὲ καὶ τοῖς Ἀθη· 61
 ναίοις εὐθὺς ἡ ἀγγελία τῶν πόλεων ὅτι ἀφεστᾶσι· καὶ
 πέμπουσιν, ὥς ἦσθοντο καὶ τοὺς μετὰ Ἀριστεύς ἐπιπα-
 ρόντας, δισχιλίους ἑαυτῶν ὀπλίτας καὶ τεσσαράκοντα
 ναῦς πρὸς τὰ ἀφεστῶτα καὶ Καλλίαν τὸν Καλλιᾶδου
 πέμπτον αὐτὸν στρατηγόν. οἱ ἀφικόμενοι ἐς Μακεδονίαν 2
 πρῶτον καταλαμβάνουσι τοὺς προτέρους χιλίους Θέρμην
 ἄρτι ἡρηκότας καὶ Πύδναν πολιορκοῦντας. προσκαθεζό- 3
 μενοι δὲ καὶ αὐτοὶ τὴν Πύδναν ἐπολιόρκησαν μὲν, ἔπειτα
 δὲ ξύμβασιν ποιησάμενοι καὶ ξυμμαχίαν ἀναγκαίαν πρὸς
 τὸν Περδίκκαν, ὥς αὐτοὺς κατήπειγεν ἡ Ποτίδαια καὶ ὁ
 Ἀριστεὺς παρεληλυθὼς, ἀπανίστανται ἐκ τῆς Μακεδονίας,
 καὶ ἀφικόμενοι ἐς Βέροϊαν κἀκεῖθεν ἐπιστρέψαντες καὶ 4
 πειράσαντες πρῶτον τοῦ χωρίου καὶ οὐχ ἐλόντες ἐπορεύ-
 οντο κατὰ γῆν πρὸς τὴν Ποτίδαιαν, τρισχιλίοις μὲν ὀπλί-
 ταις ἑαυτῶν, χωρὶς δὲ τῶν ξυμμάχων πολλοῖς, ἰππεῦσι
 δὲ ἑξακοσίοις Μακεδόνων τοῖς μετὰ Φιλίππου καὶ Παν-
 σανίου· ἅμα δὲ νῆες παρέπλεον ἐβδομήκοντα. κατ' 5
 ὀλίγον δὲ προϊόντες τριταῖοι ἀφίκοντο ἐς Γίγωνα καὶ
 ἐστρατοπεδεύσαντο. Ποτιδαῖαι δὲ καὶ οἱ μετὰ Ἀρι- 62
 στεύς Πελοποννήσιοι προσδεχόμενοι τοὺς Ἀθηναίους
 ἐστρατοπεδεύοντο πρὸς Ὀλύνθον ἐν τῷ ἰσθμῷ, καὶ ἀγορὰν

- 2 ἔξω τῆς πόλεως ἐπεποίηντο. στρατηγὸν μὲν τοῦ πεζοῦ
παντὸς οἱ ξύμμαχοι ἤρηντο Ἀριστέα, τῆς δὲ ἵππου Περ-
δίκκαν· ἀπέστη γὰρ εὐθὺς πάλιν τῶν Ἀθηναίων καὶ
3 ξυνεμάχει τοῖς Ποτιδαιαταῖς, Ἰύλαον ἀνθ' αὐτοῦ κατα-
στήσας ἄρχοντα. ἦν δὲ ἡ γνώμη τοῦ Ἀριστέως τὸ μὲν
μεθ' ἑαυτοῦ στρατόπεδον ἔχοντι ἐν τῷ ἰσθμῷ ἐπιτηρεῖν
τοὺς Ἀθηναίους, ἦν ἐπίωσι, Χαλκιδέας δὲ καὶ τοὺς ἔξω
ἰσθμοῦ ξυμμάχους καὶ τὴν παρὰ Περδίκκου διακοσίαν
ἵππων ἐν Ὀλύνθῳ μένειν· καὶ ὕταν Ἀθηναῖοι ἐπὶ σφᾶς
χωρῶσι, κατὰ νότου βοηθοῦντας ἐν μέσῳ ποιεῖν αὐτῶν
4 τοὺς πολεμίους. Καλλίας δ' αὖ ὁ τῶν Ἀθηναίων στρα-
τηγὸς καὶ οἱ ξυνάρχοντες τοὺς μὲν Μακεδόνας ἵπ-
πέας καὶ τῶν ξυμμάχων ὀλίγους ἐπὶ Ὀλύνθου ἀποπέμ-
πουσιν, ὅπως εἵργωσι τοὺς ἐκείθεν ἐπιβοηθεῖν, αὐτοὶ δ'
ἀναστήσαντες τὸ στρατόπεδον ἐχώρουν ἐπὶ τὴν Ποτίδαιαν.
5 καὶ ἐπειδὴ πρὸς τῷ ἰσθμῷ ἐγένοντο καὶ εἶδον τοὺς ἐναν-
τίους παρασκευαζομένους ὥς ἐς μάχην, ἀντικαθίσταντο
6 καὶ αὐτοί. καὶ οὐ πολὺ ὕστερον ξυνέμισηγον. καὶ αὐτὸ
μὲν τὸ τοῦ Ἀριστέως κέρας καὶ ὅσοι περὶ ἐκείνον ἦσαν
Κορινθίων τε καὶ τῶν ἄλλων λογάδες, ἔτρεψαν τὸ καθ'
ἑαυτοὺς καὶ ἐπεξῆλθον διώκοντες ἐπὶ πολὺ· τὸ δὲ ἄλλο
στρατόπεδον τῶν τε Ποτιδαιατῶν καὶ τῶν Πελοπον-
νησίων ἡσσάτο ὑπὸ τῶν Ἀθηναίων καὶ ἐς τὸ τείχος
63 κατέφυγεν. ἐπαναχωρῶν δὲ ὁ Ἀριστεὺς ἀπὸ τῆς διώξεως
ὥς ὁρᾷ τὸ ἄλλο στράτευμα ἡσσημένον, ἠπόρησε μὲν
ὁποτέρωσε διακινδυνεύσει χωρήσας, ἢ ἐπὶ τῆς Ὀλύνθου
ἢ ἐς τὴν Ποτίδαιαν, ἔδοξε δ' οὖν ξυναγαγόντι τοὺς μεθ'
ἑαυτοῦ ὥς ἐς ἐλάχιστον χωρίον, δρόμῳ βιάσασθαι ἐς τὴν
Ποτίδαιαν. καὶ παρῆλθε παρὰ τὴν χηλὴν διὰ τῆς
θαλάσσης βαλλόμενός τε καὶ χαλεπῶς, ὀλίγους μὲν
2 τινὰς ἀποβαλὼν, τοὺς δὲ πλείους σώσας. οἱ δ' ἀπὸ

ΟΙ. 87. 1.]

τῆς Ὀλύνθου τοῖς Ποτιδαιαῖταις βοηθοί, ἀπέχει δὲ
 ἑξήκοντα μάλιστα σταδίους καὶ ἔστι καταφανές, ὥς ἡ
 μάχη ἐγίγνετο καὶ τὰ σημεῖα ἦρθη, βραχὺ μὲν τι
 προῆλθον ὥς βοηθήσοντες, καὶ οἱ Μακεδόνες ἱππῆς
 ἀντιπαρετάξαντο ὥς κωλύσοντες· ἐπειδὴ δὲ διὰ τάχους ἡ
 νίκη τῶν Ἀθηναίων ἐγίγνετο καὶ τὰ σημεῖα κατεσπίσθη,
 πάλιν ἐπανεχώρουν εἰς τὸ τεῖχος καὶ οἱ Μακεδόνες παρὰ
 τοὺς Ἀθηναίους· ἱππῆς δ' οὐδετέροις παρεγένοντο. μετὰ 3
 δὲ τὴν μάχην τροπαῖον ἔστησαν οἱ Ἀθηναῖοι καὶ τοὺς
 νεκροὺς ὑποσπόνδους ἀπέδωκαν τοῖς Ποτιδαιαῖταις. ἀπέ-
 θανον δὲ Ποτιδαιατῶν μὲν καὶ τῶν ξυμμάχων ὀλίγῳ
 ἐλάσσους τριακοσίων, Ἀθηναίων δὲ αὐτῶν πεντήκοντα
 καὶ ἑκατὸν καὶ Καλλίας ὁ στρατηγός. τὸ δ' ἐκ τοῦ 64
 ἰσθμοῦ τεῖχος εὐθὺς οἱ Ἀθηναῖοι ἀποτειχίσαντες ἐφρου-
 ρουν· τὸ δ' εἰς τὴν Παλλήνην ἀτείχιστον ἦν· οὐ γὰρ 2
 ἱκανοὶ ἐνόμιζον εἶναι ἔν τε τῷ ἰσθμῷ φρουρεῖν καὶ εἰς τὴν
 Παλλήνην διαβάντες τειχίζειν, δεδιότες μὴ σφίσιν οἱ
 Ποτιδαιᾶται καὶ οἱ ξύμμαχοι γιγνομένοις δίχα ἐπιθῶνται.
 καὶ πυνθανόμενοι οἱ ἐν τῇ πόλει Ἀθηναῖοι τὴν Παλλήνην 3
 ἀτείχιστον οὔσαν, χρόνῳ ὕστερον πέμπουσιν ἑξακοσίους
 καὶ χιλίους ὀπλίτας ἑαυτῶν καὶ Φορμίωνα τὸν Ἀσωπίου
 στρατηγόν. ὃς ἀφικόμενος εἰς τὴν Παλλήνην καὶ ἐξ
 Ἀφύτιος ὀρμώμενος προσήγαγε τῇ Ποτιδαίᾳ τὸν στρατὸν
 κατὰ βραχὺ προΐων καὶ κείρων ἅμα τὴν γῆν. ὥς δὲ
 οὐδεὶς ἐπέξῃει εἰς μάχην, ἀπετείχισε τὸ ἐκ τῆς Παλλήνης
 τεῖχος· καὶ οὕτως ἤδη κατὰ κράτος ἡ Ποτίδαια ἀμφο- 4
 τέρωθεν ἐπολιορκεῖτο καὶ ἐκ θαλάσσης ναυσὶν ἅμα
 ἐφορμούσαις. Ἀριστεὺς δὲ ἀποτειχισθείσης αὐτῆς καὶ 65
 ἐλπίδα οὐδεμίαν ἔχων σωτηρίας, ἣν μή τι ἀπὸ Πελοπον-
 νήσου ἢ ἄλλο παρὰ λόγον γίγνηται, ξυνεβούλευε μὲν
 πλὴν πεντακοσίων ἄνεμον τηρήσασι τοῖς ἄλλοις ἐκ-

πλεῦσαι, ὅπως ἐπὶ πλεον ὁ σίτος ἀντισχῇ, καὶ αὐτὸς ἤθελε τῶν μενόντων εἶναι. ὥς δ' οὐκ ἔπειθε, βουλόμενος τὰ ἐπὶ τούτοις παρασκευάζειν, καὶ ὅπως τὰ ἔξωθεν ἔξει ὥς ἄριστα, ἔκπλουν ποιεῖται λαθὼν τὴν φυλακὴν τῶν

2 Ἀθηναίων. καὶ παραμένων ἐν Χαλκιδεῦσι τά τε ἄλλα ξυνεπολέμει καὶ Σερφυλίων λοχῆσας πρὸς τῇ πόλει πολλοὺς διέφθειρεν· ἔς τε τὴν Πελοπόννησον ἔπρασεν

3 ὅπη ὠφέλειά τις γενήσεται. μετὰ δὲ τῆς Ποτιδαίας τὴν ἀποτείχισιν Φορμίων μὲν ἔχων τοὺς ἑξακοσίους καὶ χιλίους τὴν Χαλκιδικὴν καὶ Βοττικὴν ἐδήλου, καὶ ἔστιν ἃ καὶ πολίσματα εἶλε.

66 Τοῖς δ' Ἀθηναίοις καὶ Πελοποννησίοις αἰτίαι μὲν αὗται προσγεγέννητο ἐς ἀλλήλους· τοῖς μὲν Κορινθίοις ὅτι τὴν Ποτίδαιαν ἐαυτῶν οὖσαν ἀποικίαν καὶ ἄνδρας Κορινθίων τε καὶ Πελοποννησίων ἐν αὐτῇ ὄντας ἐπολιόρκουν· τοῖς δ' Ἀθηναίοις ἐς τοὺς Πελοποννησίους ὅτι ἐαυτῶν τε πόλιν ξυμμαχίδα καὶ φόρον ὑποτελῆ ἀπέστησαν, καὶ ἐλθόντες σφίσιν ἀπὸ τοῦ προφανοῦς

2 ἐμάχοντο μετὰ Ποτιδαιατῶν. οὐ μέντοι ὃ γε πόλεμος πω ξυνερρώγει, ἀλλ' ἔτι ἀνακωχὴ ἦν· ἰδίᾳ γὰρ ταῦτα οἱ

67 Κορίνθιοι ἔπραξαν. πολιορκουμένης δὲ τῆς Ποτιδαίας οὐχ ἡσύχαζον, ἀνδρῶν τε σφίσιν ἐνόντων καὶ ἅμα περὶ τῷ χωρίῳ δεδιότες· παρεκάλουν τε εὐθύς ἐς τὴν Λακεδαιμόνα τοὺς ξυμμάχους καὶ κατεβόων ἐλθόντες τῶν Ἀθηναίων ὅτι σπονδὰς τε λευκότες εἶεν καὶ ἀδικοῖεν

2 τὴν Πελοπόννησον. Αἰγινῆταί τε φανερώς μὲν οὐ πρεσβευόμενοι, δεδιότες τοὺς Ἀθηναίους, κρύφα δὲ, οὐχ ἥκιστα μετ' αὐτῶν ἐνήγον τὸν πόλεμον, λέγοντες οὐκ

3 εἶναι αὐτόνομοι κατὰ τὰς σπονδὰς. οἱ δὲ Λακεδαιμόνιοι, προσπαρακαλέσαντες τῶν ξυμμάχων καὶ εἴ τις τι ἄλλο ἔφη ἡδικῆσθαι ὑπὸ Ἀθηναίων, ξύλλογον σφῶν αὐτῶν

ΟΙ. 87. 1.]

ποιήσαντες τὸν εἰωθότα λέγειν ἐκέλευον. καὶ ἄλλοι τε 4
 παριόντες ἐγκλήματα ἐποιοῦντο ὥς ἕκαστοι καὶ Μεγαρήης,
 δηλοῦντες μὲν καὶ ἕτερα οὐκ ὀλίγα διάφορα, μάλιστα δὲ
 λιμένων τε εἶργεσθαι τῶν ἐν τῇ Ἀθηναίων ἀρχῇ καὶ τῆς
 Ἀττικῆς ἀγορᾶς παρὰ τὰς σπονδίας. παρελθόντες δὲ 5
 τελευταῖοι Κορίνθιοι καὶ τοὺς ἄλλους ἑάσαντες πρῶτον
 παροξῦναι τοὺς Λακεδαιμονίους ἐπέειπον τοιαῦδε.

“Τὸ πιστὸν ὑμῖς, ὦ Λακεδαιμόνιοι, τῆς καθ’ ὑμῖς 68
 αὐτοὺς πολιτείας καὶ ὁμιλίας ἀπιστοτέρους, ἐς τοὺς
 ἄλλους ἦν τι λέγωμεν, καθίστησι· καὶ ἀπ’ αὐτοῦ σω-
 φροσύνην μὲν ἔχετε, ἀμαθία δὲ πλέوني πρὸς τὰ ἔξω
 πράγματα χρῆσθε. πολλάκις γὰρ προαγορευόντων 2
 ἡμῶν ἂ ἐμέλλομεν ὑπὸ Ἀθηναίων βλάπτεσθαι, οὐ περι-
 ῶν ἐδιδάσκομεν ἐκάστοτε τὴν μάθησιν ἐποιεῖσθε, ἀλλὰ
 τῶν λεγόντων μᾶλλον ὑπενοεῖτε ὥς ἔνεκεν τῶν αὐτοῖς
 ἰδία διαφόρων λέγουσι· καὶ δι’ αὐτὸ οὐ πρὶν πάσχειν,
 ἀλλ’ ἐπειδὴ ἐν τῷ ἔργῳ ἐσμέν, τοὺς ξυμμάχους τούσδε
 παρεκαλέσατε ἐν οἷς προσήκει ἡμῖς οὐχ ἥκιστα εἰπεῖν,
 ὅσῳ καὶ μέγιστα ἐγκλήματα ἔχομεν, ὑπὸ μὲν Ἀθηναίων
 ὑβριζόμενοι, ὑπὸ δὲ ὑμῶν ἀμελούμενοι. καὶ εἰ μὲν 3
 ἀφανεῖς που ὄντες ἠδίκουν τὴν Ἑλλάδα, διδασκαλίας ἂν
 ὥς οὐκ εἰδόσι προσέδει. νῦν δὲ τί δεῖ μακρηγορεῖν, ὦν
 τοὺς μὲν δεδουλωμένους ὁρᾶτε, τοῖς δ’ ἐπιβουλεύοντας
 αὐτοὺς, καὶ οὐχ ἥκιστα τοῖς ἡμετέροις ξυμμάχοις καὶ ἐκ
 πολλοῦ προπαρεσκευασμένους, εἴ ποτε πολεμήσονται.
 οὐ γὰρ ἂν Κέρκυραν τε ὑπολαβόντες βία ἡμῶν εἶχον καὶ
 Ποτίδαιαν ἐπολιόρκουν, ὦν τὸ μὲν ἐπικαιρότατον χωρίον
 πρὸς τὰ ἐπὶ Θράκης ἀποχρῆσθαι, ἢ δὲ ναυτικὸν ἂν
 μέγιστον παρέσχε Πελοποννησίοις. καὶ τῶνδε ὑμεῖς 69
 αἴτιοι τό τε πρῶτον ἑάσαντες αὐτοὺς τὴν πόλιν μετὰ τὰ
 Μηδικὰ κρατῦναι καὶ ὕστερον τὰ μακρὰ στήσαι τείχη, ἐς

τόδε τε αἰὲ ἀποστεροῦντες οὐ μόνον τοὺς ὑπ' ἐκείνων
 δεδουλωμένους ἐλευθερίας, ἀλλὰ καὶ τοὺς ὑμετέρους
 ἤδη ξυμμάχους. οὐ γὰρ ὁ δουλωσάμενος, ἀλλ' ὁ δυνά-
 μενος μὲν παῦσαι, περιορῶν δὲ, ἀληθέστερον αὐτὸ δρᾶ,
 εἴπερ καὶ τὴν ἀξίωσιν τῆς ἀρετῆς ὡς ἐλευθερῶν τὴν
 2 Ἑλλάδα φέρεται. μόλις δὲ νῦν τε ξυνήλθομεν καὶ
 3 οὐδὲ νῦν ἐπὶ φανεροῖς. χρῆν γὰρ οὐκ εἰ ἀδικούμεθα
 4 ἔτι σκοπεῖν, ἀλλὰ καθ' ὃ τι ἀμυνόμεθα. οἱ γὰρ δρῶν-
 τες βεβουλευμένοι πρὸς οὐ διεγνωκότας, ἤδη καὶ οὐ
 5 μέλλοντες, ἐπέρχονται. καὶ ἐπιστάμεθα οἷα ὁδῶ οἱ
 Ἀθηναῖοι καὶ ὅτι κατ' ὀλίγον χωροῦσιν ἐπὶ τοὺς πέλας.
 6 καὶ λανθάνειν μὲν οἰόμενοι διὰ τὸ ἀναίσθητον ὑμῶν
 ἦσσον θαρροῦσι· γνόντες δὲ εἰδότας περιορᾶν ἰσχυρῶς
 7 ἐγκείσονται. ἡσυχάζετε γὰρ μόνοι Ἑλλήνων, ὧ
 Λακεδαιμόνιοι, οὐ τῇ δυνάμει τινὰ ἀλλὰ τῇ μελλήσει
 ἀμυνόμενοι, καὶ μόνοι οὐκ ἀρχομένην τὴν αὔξησιν τῶν
 8 ἐχθρῶν, διπλασιουμένην δὲ καταλύοντες. καίτοι ἐλέ-
 γεσθε ἀσφαλεῖς εἶναι ὧν ἄρα ὁ λόγος τοῦ ἔργου ἐκράτει.
 9 τὸν τε γὰρ Μῆδον αὐτοὶ ἴσμεν ἐκ περάτων γῆς πρότερον
 ἐπὶ τὴν Πελοπόννησον ἐλθόντα ἢ τὰ παρ' ὑμῶν ἀξίως
 προαπαντῆσαι, καὶ νῦν τοὺς Ἀθηναίους οὐχ ἐκὰς ὥσπερ
 ἐκείνον, ἀλλ' ἐγγὺς ὄντας περιορᾶτε, καὶ ἀντὶ τοῦ ἐπελ-
 θεῖν αὐτοὶ ἀμύνεσθαι βούλεσθε μᾶλλον ἐπιόντας, καὶ ἐς
 τύχας πρὸς πολλῶ δυνατωτέρους ἀγωνιζόμενοι καταστή-
 ναι, ἐπιστάμενοι καὶ τὸν βάρβυρον αὐτὸν περὶ αὐτῷ τὰ
 πλείω σφαλέντα, καὶ πρὸς αὐτοὺς τοὺς Ἀθηναίους πολλὰ
 ἡμᾶς ἤδη τοῖς ἀμαρτήμασιν αὐτῶν μᾶλλον ἢ τῇ ἀφ'
 ὑμῶν τιμωρία περιγεγενημένους· ἐπεὶ αἶ γε ὑμέτεραι ἐλ-
 10 πίδες ἤδη τινάς που καὶ ἀπαρασκεύους διὰ τὸ πιστεῦσαι
 νομίση τάδε λέγεσθαι. αἰτία μὲν γὰρ φίλων ἀνδρῶν

ΟΙ. 87. 1.]

ἐστὶν ἁμαρτανόντων· κατηγορία δὲ ἐχθρῶν ἀδικησάντων.
 καὶ ἅμα εἴπερ τινὲς καὶ ἄλλοι ἄξιοι νομίζομεν εἶνα τοῖς 70
 πέλας ψόγον ἐπενεγκεῖν, ἄλλως τε καὶ μεγάλων τῶν
 διαφερόντων καθεστώτων περὶ ὧν οὐκ αἰσθάνεσθαι ἡμῖν
 γε δοκεῖτε, οὐδ' ἐκλογίσασθαι πώποτε πρὸς οἷους ὑμῖν
 Ἀθηναίους ὄντας καὶ ὅσον ὑμῶν καὶ ὡς πᾶν διαφέροντας
 ὁ ἀγὼν ἔσται. οἱ μὲν γε νεωτεροποιοὶ καὶ ἐπινοῆσαι 2
 ὄξεῖς καὶ ἐπιτελέσαι ἔργῳ ὃ ἂν γνῶσιν· ὑμεῖς δὲ τὰ
 ὑπόρχοντά τε σώζειν καὶ ἐπιγινῶναι μηδὲν καὶ ἔργῳ οὐδὲ
 τὰναγκαῖα ἐξικέσθαι. αὐθις δὲ οἱ μὲν καὶ παρὰ δύναμιν 3
 τολμηταὶ καὶ παρὰ γνώμην κινδυνευταὶ καὶ ἐπὶ τοῖς δει-
 νοῖς εὐέλπιδες· τὸ δὲ ὑμέτερον τῆς τε δυνάμεως ἐνδεᾶ
 πρᾶξαι, τῆς τε γνώμης μηδὲ τοῖς βεβαίοις πιστεῦσαι, τῶν
 τε δεινῶν μηδέποτε οἶεσθαι ἀπολυθήσεσθαι. καὶ μὴν 4
 καὶ ἄοκνοι πρὸς ὑμᾶς μελλήτας καὶ ἀποδημηταὶ πρὸς
 ἐνδημοτάτους. οἷονται γὰρ οἱ μὲν τῇ ἀπουσίᾳ ἢν τι
 κτᾶσθαι, ὑμεῖς δὲ τῷ ἐπελθεῖν καὶ τὰ ἐτοῖμα ἂν βλάψαι.
 κρατοῦντές τε τῶν ἐχθρῶν ἐπὶ πλείστον ἐξέρχονται, καὶ 5
 νικώμενοι ἐπ' ἐλάχιστον ἀναπίπτουσιν. ἔτι δὲ τοῖς μὲν 6
 σώμασιν ἀλλοτριωτάτοις ὑπὲρ τῆς πόλεως χρῶνται, τῇ
 γνώμῃ δὲ οἰκειοτάτῃ ἐς τὸ πράσσειν τι ὑπὲρ αὐτῆς.
 καὶ ἃ μὲν ἂν ἐπινοήσαντες μὴ ἐξέλθωσιν, οἰκεία στέρε- 7
 σθαι ἡγοῦνται· ἃ δ' ἂν ἐπελθόντες κτήσωνται, ὀλίγα πρὸς
 τὰ μέλλοντα τυχεῖν πράξαντες. ἦν δ' ἄρα καὶ του πείρα 8
 σφαλῶσιν, ἀντελπίσαντες ἄλλα ἐπλήρωσαν τὴν χρεῖαν.
 μόνοι γὰρ ἔχουσί τε ὁμοίως καὶ ἐλπίζουνσιν ἃ ἂν ἐπινοή-
 σωσι, διὰ τὸ ταχεῖαν τὴν ἐπιχείρησιν ποιεῖσθαι ὧν ἂν
 γνῶσι. καὶ ταῦτα μετὰ πόνων πάντα καὶ κινδύνων δι' 9
 ὕλου τοῦ αἰῶνος μοχθοῦσι· καὶ ἀπολαύουσιν ἐλάχιστα
 τῶν ὑπαρχόντων διὰ τὸ αἰεὶ κτᾶσθαι, καὶ μήτε ἐορτὴν
 ἄλλο τι ἡγείεσθαι ἢ τὸ τὰ δέοντα πρᾶξαι, συμφορὰν τε

οὐχ ἦσσαν ἡσυχίαν ἀπράγμονα ἢ ἀσχολίαν ἐπίπονον.
 10 ὥστε εἴ τις αὐτοὺς ξυνελὼν φαίη πεφυκέναι ἐπὶ τῷ μήτε
 αὐτοὺς ἔχειν ἡσυχίαν μήτε τοὺς ἄλλους ἀνθρώπους εἶναι,
 71 ὀρθῶς ἂν εἴποι. ταύτης μέντοι τοιαύτης ἀντικαθεστη-
 κυίας πόλεως, ᾧ Λακεδαιμόνιοι, διαμέλλετε· καὶ οἴεσθε
 τὴν ἡσυχίαν οὐ τούτοις τῶν ἀνθρώπων ἐπὶ πλείστον
 ἀρκεῖν οἳ ἂν τῇ μὲν παρασκευῇ δίκαια πράσσωσι, τῇ δὲ
 γνώμῃ, ἣν ἀδικῶνται, δῆλοι ὦσι μὴ ἐπιτρέψοντες· ἀλλ'
 ἐπὶ τῷ μὴ λυπεῖν τε ἄλλους καὶ αὐτοὶ ἀμυνόμενοι μὴ
 2 βλάπτεσθαι τὸ ἴσον νέμετε. μύλις δ' ἂν πόλει ὁμοία
 παροικοῦντες ἐτυγχάνετε τούτου· νῦν δ' ὅπερ καὶ ἄρτι
 ἐδηλώσαμεν ἀρχαιοτρόπα ὑμῶν τὰ ἐπιτηδεύματα πρὸς
 3 αὐτοὺς ἐστίν. ἀνάγκη δὲ ὥσπερ τέχνης αἰεὶ τὰ ἐπιγιγ-
 νόμενα κρατεῖν· καὶ ἡσυχάζουσα μὲν πόλει τὰ ἀκίνητα
 νόμιμα ἄριστα, πρὸς πολλὰ δὲ ἀναγκαζομένοις ἰέναι
 4 πολλῆς καὶ τῆς ἐπιτεχνήσεως δεῖ. διόπερ καὶ τὰ τῶν
 Ἀθηναίων ἀπὸ τῆς πολυπειρίας ἐπὶ πλεον ὑμῶν κεκαί-
 5 νωται. μέχρι μὲν οὖν τοῦδε ὠρίσθω ὑμῶν ἡ βραδυτής·
 νῦν δὲ τοῖς τε ἄλλοις καὶ Ποτιδαίαιταις, ὥσπερ ὑπεδέ-
 ξασθε, βοηθήσατε κατὰ τάχος ἐσβαλόντες ἐς τὴν Ἀττικὴν,
 ἵνα μὴ ἄνδρας τε φίλους καὶ ξυγγενεῖς τοῖς ἐχθίστοις
 πρόησθε, καὶ ἡμᾶς τοὺς ἄλλους ἀθυμία πρὸς ἑτέραν
 6 τινὰ ξυμμαχίαν τρέψητε. δρῶμεν δ' ἂν ἄδικον οὐδὲν
 οὔτε πρὸς θεῶν τῶν ὀρκίων οὔτε πρὸς ἀνθρώπων τῶν
 αἰσθανομένων. λύουσι γὰρ σπονδὰς οὐχ οἳ δι' ἐρημίαν
 ἄλλοις προσιόντες, ἀλλ' οἳ μὴ βοηθοῦντες οἷς ἂν ξυνο-
 7 μόσωσι. βουλομένων δὲ ὑμῶν προθύμων εἶναι μενοῦμεν·
 οὔτε γὰρ ὅσια ἂν ποιοῖμεν μεταβαλλόμενοι οὔτε ξυνηθε-
 στέρους ἂν ἄλλους εὖροιμεν. πρὸς τὰδε βουλευέσθε εὖ
 καὶ τὴν Πελοπόννησον πειράσθε μὴ ἐλάσσω ἐξηγεῖσθαι
 ἢ οἳ πατέρες ὑμῖν παρέδοσαν."

ΟΙ. 87. 1.]

Τοιαῦτα μὲν οἱ Κορίνθιοι εἶπον. τῶν δὲ Ἀθηναίων 72
 ἔτυχε γὰρ πρεσβεία πρότερον ἐν τῇ Λακεδαίμονι περὶ 2
 ἄλλων παρούσα, καὶ ὡς ἦσθοντο τῶν λόγων, ἔδοξεν
 αὐτοῖς παριτητέα ἐς τοὺς Λακεδαιμονίους εἶναι, τῶν μὲν
 ἐγκλημάτων πέρι μηδὲν ἀπολογησομένους ὧν αἱ πόλεις
 ἐνεκάλουν, δηλῶσαι δὲ περὶ τοῦ παντός, ὡς οὐ ταχέως
 αὐτοῖς βουλευτέον εἴη, ἀλλ' ἐν πλείονι σκεπτέον. καὶ 3
 ἅμα τὴν σφετέραν πόλιν ἐβούλοντο σημῆναι ὅση εἴη
 δύναμις, καὶ ὑπόμνησιν ποιήσασθαι τοῖς τε πρεσβυτέροις
 ὧν ἤδεσαν καὶ τοῖς νεωτέροις ἐξηγήσιν ὧν ἄπειροι ἦσαν,
 νομίζοντες μᾶλλον ἢ αὐτοὺς ἐκ τῶν λόγων πρὸς τὸ
 ἡσυχάζειν τραπέσθαι ἢ πρὸς τὸ πολεμεῖν. προσελθόντες 4
 οὖν τοῖς Λακεδαιμονίοις ἔφασαν βούλεσθαι καὶ αὐτοὶ ἐς τὸ
 πλῆθος αὐτῶν εἰπεῖν εἴ τι μὴ ἀποκωλύοι. οἱ δ' ἐκέλευόν 5
 τε ἐπιέναι, καὶ παρελθόντες οἱ Ἀθηναῖοι ἔλεγον ταιάδε.

“Ἡ μὲν πρέσβευσις ἡμῶν οὐκ ἐς ἀντιλογίαν τοῖς 73
 ὑμετέροις ξυμμάχοις ἐγένετο, ἀλλὰ περὶ ὧν ἡ πόλις
 ἔπεμψεν· αἰσθόμενοι δὲ καταβοὴν οὐκ ὀλίγην οὖσαν ἡμῶν
 παρήλθομεν οὐ τοῖς ἐγκλήμασι τῶν πόλεων ἀντεροῦντες,
 οὐ γὰρ παρὰ δικασταῖς ὑμῖν οὔτε ἡμῶν οὔτε τούτων οἱ
 λόγοι ἂν γίγνοιτο, ἀλλ' ὅπως μὴ ῥαδίως περὶ μεγάλων
 πραγμάτων τοῖς ξυμμάχοις πειθόμενοι χεῖρον βουλευ-
 σησθε, καὶ ἅμα βουλόμενοι περὶ τοῦ παντός λόγου τοῦ
 ἐς ἡμᾶς καθεστῶτος δηλῶσαι ὡς οὔτε ἀπεικώτως ἔχομεν
 ἃ κεκτήμεθα, ἥ τε πόλις ἡμῶν ἀξία λόγου ἐστί. καὶ τὰ 2
 μὲν πάνυ παλαιὰ τί δεῖ λέγειν, ὧν ἀκοαὶ μᾶλλον λόγων
 μάρτυρες ἢ ὄψις τῶν ἀκουσομένων; τὰ δὲ Μηδικὰ καὶ
 ὅσα αὐτοὶ ξύνιστε, εἰ καὶ δι' ὄχλου μᾶλλον ἔσται αἰεὶ
 προβαλλομένοις, ἀνάγκη λέγειν· καὶ γὰρ ὅτε ἐδρῶμεν, ἐπ'
 ὠφελείᾳ ἐκινδυνεύετο, ἥς τοῦ μὲν ἔργου μέρος μετέσχετε,
 τοῦ δὲ λόγου μὴ παντός, εἴ τι ὠφελείᾳ, στερισκώμεθα.

3 ῥηθήσεται δὲ οὐ παραιτήσεως μᾶλλον ἔνεκα ἢ μαρτυρίου
 καὶ δηλώσεως πρὸς οἷαν ὑμῖν πόλιν μὴ εὖ βουλευαμένοις
 4 ὁ ἀγὼν καταστήσεται. φαμέν γὰρ Μαραθῶνί τε μόνοι
 προκινδυνεύσαι τῷ βαρβάρῳ καὶ ὅτε τὸ ὕστερον ἦλθεν,
 οὐχ ἱκανοὶ ὄντες κατὰ γῆν ἀμύνεσθαι ἐσβάντες ἐς τὰς
 ναῦς πανδημεὶ ἐν Σαλαμῖνι ξυνναυμαχήσαι, ὅπερ ἔσχε μὴ
 κατὰ πόλεις αὐτὰν ἐπιπλέοντα τὴν Πελοπόννησον
 5 ἐπιβοηθεῖν. τεκμήριον δὲ μέγιστον αὐτὸς ἐποίησε·
 νικηθεὶς γὰρ ταῖς ναυσὶν ὥς οὐκέτι αὐτῷ ὁμοίας οὔσης
 τῆς δυνάμεως κατὰ τάχος τῷ πλέονι τοῦ στρατοῦ
 74 ἀνεχώρησεν. τοιοῦτον μέντοι ξυμβάντος τούτου, καὶ
 σαφῶς δηλωθέντος ὅτι ἐν ταῖς ναυσὶ τῶν Ἑλλήνων τὰ
 πράγματα ἐγένετο, τρία τὰ ὠφελιμώτατα ἐς αὐτὰ παρε-
 σχόμεθα, ἀριθμὸν τε νεῶν πλείστον καὶ ἄνδρα στρατηγὸν
 ξυνητώτατον καὶ προθυμίαν ἀοκνοτάτην, ναῦς μὲν γε ἐς
 τὰς τετρακοσίας ὀλίγῳ ἐλάσσους τῶν δύο μοιρῶν,
 Θεμιστοκλέα δὲ ἄρχοντα, ὅς αἰτιώτατος ἐν τῷ στενῷ
 ναυμαχῆσαι ἐγένετο. ὕπερ σαφέστατα ἔσωσε τὰ πράγ-
 ματα καὶ αὐτοὶ διὰ τοῦτο δὴ μάλιστα ἐτιμήσατε ἄνδρα
 2 ξένον τῶν ὡς ὑμᾶς ἐλθόντων. προθυμίαν δὲ καὶ πολὺν
 τολμηροτάτην ἐδείξαμεν, οἳ γε ἐπειδὴ ἡμῖν κατὰ γῆν
 οὐδεὶς ἐβοήθει, τῶν ἄλλων ἤδη μέχρι ἡμῶν δουλεύοντων
 ἠξιώσαμεν ἐκλιπόντες τὴν πόλιν καὶ τὰ οἰκεῖα διαφθεί-
 ραντες μὴδ' ὥς τὸ τῶν περιλοίπων ξυμμάχων καινὸν
 προλιπεῖν, μὴδὲ σκεδασθέντες ἀχρεῖιοι αὐταῖς γενέσθαι,
 ἀλλ' ἐσβάντες ἐς τὰς ναῦς κινδυνεύσαι καὶ μὴ ὀργισθῆναι
 3 ὅτι ἡμῖν οὐ προετιμωρήσατε. ὥστε φαμέν οὐχ ἦσσαν
 4 αὐτοὶ ὠφελῆσαι ὑμᾶς ἢ τυχεῖν τούτου. ὑμεῖς μὲν γὰρ
 ἀπὸ τε οἰκουμένων τῶν πόλεων καὶ ἐπὶ τῷ τὸ λοιπὸν
 νέμεσθαι, ἐπειδὴ ἐδείξατε ὑπὲρ ὑμῶν καὶ οὐχ ἡμῶν τὸ

ΟΙ. 87. 1.]

πλέον, ἐβοηθήσατε· ὅτε γοῦν ἡμεν ἔτι σῶοι, οὐ παρε-
γένεσθε· ἡμεῖς δὲ ἀπὸ τε τῆς οὐκ οὔσης ἔτι ὀρμώμενοι
καὶ ὑπὲρ τῆς ἐν βραχεῖα ἐλπίδι οὔσης κινδυνεύοντες
ξυνεσώσαμεν ὑμᾶς τε τὸ μέρος καὶ ἡμᾶς αὐτούς. εἰ δὲ ὅ
προσεχωρήσαμεν πρότερον τῷ Μήδῳ, δείσαντες ὥσπερ
καὶ ἄλλοι περὶ τῇ χώρᾳ, ἣ μὴ ἐτολμήσαμεν ὕστερον
ἐσβῆναι ἐς τὰς ναῦς ὡς διεφθαρμένοι, οὐδὲν ἂν ἔτι ἔδει
ὑμᾶς μὴ ἔχοντας ἰαυὲς ἱκανὰς ναυμαχεῖν, ἀλλὰ καθ' ἡσυχίαν
ἂν αὐτῷ προεχώρησε τὰ πράγματα ἢ ἐβούλετο.
ἂρ' ἄξιοί ἐσμεν, ὧ Λακεδαιμόνιοι, καὶ προθυμίας ἕνεκα 75
τῆς τότε καὶ γνώμης ξυνέσεως ἀρχῆς γε ἧς ἔχομεν τοῖς
Ἑλλησι μὴ οὕτως ἄγαν ἐπιφθόνως διακεῖσθαι; καὶ γὰρ
αὐτὴν τήνδε ἐλάβομεν οὐ βιασάμενοι, ἀλλ' ὑμῶν μὲν
οὐκ ἐθελήσαντων παραμεῖναι πρὸς τὰ ὑπόλοιπα τοῦ
βαρβάρου, ἡμῖν δὲ προσελθόντων τῶν ξυμμάχων καὶ
αὐτῶν δεηθέντων ἡγεμόνας καταστῆναι· ἐξ αὐτοῦ δὲ τοῦ
ἔργου κυτηναγκάσθημεν τὸ πρῶτον προαγαγεῖν αὐτὴν ἐς
τόδε, μάλιστα μὲν ὑπὸ δέους, ἔπειτα δὲ καὶ τιμῆς,
ὕστερον καὶ ὠφελείας. καὶ οὐκ ἀσφαλὲς ἔτι ἐδόκει 2
εἶναι τοῖς πολλοῖς ἀπηχθημένους καὶ τινῶν καὶ ἤδη
ἀποστάντων κατεστραμμένων, ὑμῶν τε ἡμῖν οὐκέτι
ὁμοίως φίλων ἀλλ' ὑπόπτων καὶ διαφόρων ὄντων,
ἀνέντας κινδυνεύειν· καὶ γὰρ ἂν αἱ ἀποστάσεις πρὸς
ὑμᾶς ἐγίγνοντο. πᾶσι δὲ ἀνεπίφθορον τὰ ξυμφέροντα 3
τῶν μεγίστων πέρι κινδύνων εὖ τίθεσθαι. ὑμεῖς γοῦν, 76
ὧ Λακεδαιμόνιοι, τὰς ἐν τῇ Πελοποννήσῳ πόλεις ἐπὶ
τὸ ὑμῖν ὠφέλιμον καταστησάμενοι ἐξηγεῖσθε· καὶ εἰ
τότε ὑπομείναντες διὰ παντὸς ἀπήχθησθε ἐν τῇ ἡγεμονίᾳ
ὥσπερ ἡμεῖς, εὖ ἴσμεν μὴ ἂν ἦσσαν ὑμᾶς λυπηροὺς
γενομένους τοῖς ξυμμάχοις καὶ ἀναγκασθέντας ἢ ἢ
ἄρχειν ἐγκρατῶς ἢ αὐτοὺς κινδυνεύειν. οὕτως οὐδ' 2

ἡμεῖς θαυμαστὸν οὐδὲν πεποιήκαμεν οὐδ' ἀπὸ τοῦ ἀνθρω-
 πείου τρόπου, εἰ ἀρχὴν τε διδομένην ἐδεξάμεθα, καὶ
 ταύτην μὴ ἀνείμεν ὑπὸ τῶν μεγίστων νικηθέντες, τιμῆς
 καὶ δέους καὶ ὠφελείας, οὐδ' αὖ πρῶτοι τοῦ τοιούτου
 ὑπάρξαντες, ἀλλ' αἰὲ καθεστῶτος τὸν ἥσσω ὑπὸ τοῦ
 δυνατωτέρου κατείργεσθαι, ἄξιοί τε ἅμα νομίζοντες εἶναι
 καὶ ὑμῖν δοκοῦντες μέχρι οὗ τὰ ξυμφέροντα λογιζόμενοι
 τῷ δικαίῳ λόγῳ νῦν χρῆσθε, ὃν οὐδεὶς πω παρατυχὸν
 ἰσχύϊ τι κτήσασθαι προθεὶς τοῦ μὴ πλέον ἔχειν ἀπε-
 3 τράπετο· ἐπαινείσθαι τε ἄξιοι οἵτινες χρησάμενοι τῇ
 ἀνθρωπείᾳ φύσει ὥστε ἐτέρων ἄρχειν, δικαιοτέροι ἢ κατὰ
 4 τὴν ὑπάρχουσαν δύναμιν γεγένηται. ἄλλους γ' ἂν εὖ
 οἴομεθα τὰ ἡμέτερα λαβόντας δεῖξαι ἂν μάλιστα εἴ τι
 μετριάζομεν· ἡμῖν δὲ καὶ ἐκ τοῦ ἐπιεικοῦς ἀδοξία τὸ
 77 πλέον ἢ ἔπαινος οὐκ εἰκότως περιέστη. καὶ ἐλασσούμενοι
 γὰρ ἐν ταῖς ξυμβολαίαις πρὸς τοὺς ξυμμάχους δικαίαις
 καὶ παρ' ἡμῖν αὐτοῖς ἐν τοῖς ὁμοίοις νόμοις ποιήσαντες
 2 τὰς κρίσεις φιλοδικεῖν δοκοῦμεν. καὶ οὐδεὶς σκοπεῖ
 αὐτῶν τοῖς καὶ ἄλλοθί που ἀρχὴν ἔχουσι καὶ ἥσσον
 ἡμῶν πρὸς τοὺς ὑπηκόους μετρίοις οὔσι διότι τοῦτο οὐκ
 ὀνειδίζεται· βιάζεσθαι γὰρ οἷς ἂν ἐξῇ, δικάζεσθαι οὐδὲν
 3 προσδέονται. οἱ δὲ εἰθισμένοι πρὸς ἡμᾶς ἀπὸ τοῦ ἴσου
 ὀμιλεῖν, ἣν τι παρὰ τὸ μὴ οἶεσθαι χρῆναι ἢ γνώμη ἢ
 δυνάμει τῇ διὰ τὴν ἀρχὴν καὶ ὅπως οὖν ἐλασσωθῶσιν, οὐ
 τοῦ πλέονος μὴ στερισκόμενοι χάριν ἔχουσιν, ἀλλὰ τοῦ
 ἐνδεοῦς χαλεπώτερον φέρουσιν ἢ εἰ ἀπὸ πρώτης ἀπο-
 4 θέμενοι τὸν νόμον φανερώς ἐπλεονεκτοῦμεν. ἐκείνως δὲ
 οὐδ' ἂν αὐτοὶ ἀντέλεγον ὥς οὐ χρεῶν τὸν ἥσσω τῷ
 5 κρατοῦντι ὑποχωρεῖν. ἀδικούμενοί τε, ὥς ἔοικεν, οἱ
 ἄνθρωποι μᾶλλον ὀργίζονται ἢ βιαζόμενοι. τὸ μὲν γὰρ
 ἀπὸ τοῦ ἴσου δοκεῖ πλεονεκτεῖσθαι, τὸ δ' ἀπὸ τοῦ κρείσ-

ΟΙ. 87. Ι.]

σονος καταναγκάζεσθαι. ὑπὸ γοῦν τοῦ Μήδου δεινότερα 6
 τούτων πάσχοντες ἠνείχοντο, ἡ δὲ ἡμετέρα ἀρχὴ χαλεπὴ
 δοκεῖ εἶναι, εἰκότως· τὸ παρὸν γὰρ αἰὲ βαρὺ τοῖς ὑπη-
 κούοις. ὑμεῖς γ' ἂν οὖν εἰ καθελόντες ἡμᾶς ἄρξαιτε, 7
 τάχα ἂν τὴν εὖνοιαν ἣν διὰ τὸ ἡμέτερον δέος εἰλήφατε,
 μεταβάλοιτε, εἴπερ οἶα καὶ τότε πρὸς τὸν Μῆδον δι'
 ὀλίγου ἡγησάμενοι ὑπεδείξατε, ὁμοῖα καὶ νῦν γνώσεσθε.
 ἄμικτα γὰρ τά τε καθ' ὑμᾶς αὐτοὺς νόμιμα τοῖς ἄλλοις 8
 ἔχετε καὶ προσέτι εἰς ἕκαστος ἐξῶν οὔτε τούτοις χρήται
 οὔθ' οἷς ἡ ἄλλη Ἑλλάς νομίζει. βουλευέσθε οὖν βρα- 78
 δέως ὥς οὐ περὶ βραχέων, καὶ μὴ ἀλλοτρίαις γνώμαις
 καὶ ἐγκλήμασι πεισθέντες οἰκεῖον πόνον πρόσθῃσθε. τοῦ
 δὲ πολέμου τὸν παράλογον, ὅσος ἐστὶ, πρὶν ἐν αὐτῷ
 γενέσθαι προδιάγνωτε· μηκνόμενος γὰρ φιλεῖ ἐς τύχας
 τὰ πολλὰ περιστάσθαι, ὧν ἴσον τε ἀπέχομεν καὶ ὅπο-
 τέρως ἔσται ἐν ἀδήλῳ κινδυνεύεται. ἰόντες τε οἱ 2
 ἄνθρωποι ἐς τοὺς πολέμους τῶν ἔργων πρότερον ἔχονται,
 ἂν χρὴν ὕστερον δρᾶν, κακοπαθοῦντες δὲ ἤδη τῶν λόγων
 ἄπτονται. ἡμεῖς δὲ ἐν οὐδεμιᾷ πω τοιαύτῃ ἁμαρτία ὄντες 3
 οὔτ' αὐτοὶ οὔθ' ὑμᾶς ὁρῶντες λέγομεν ὑμῖν, ἕως ἔτι
 αὐθαίρετος ἀμφοτέροις ἡ εὐβουλία, σπονδὰς μὴ λύειν
 μηδὲ παραβαίνειν τοὺς ὅρκους, τὰ δὲ διάφορα δίκη
 λύεσθαι κατὰ τὴν ξυνηθήκην· ἡ θεοὺς τοὺς ὀρκίους μάρ- 4
 τυρας· ποιούμενοι πειρασόμεθα ἀμύνεσθαι πολέμου ἄρ-
 χοντας ταύτῃ ἢ ἂν ὑφηγήσθε."

Τοιαῦτα δὲ οἱ Ἀθηναῖοι εἶπον. ἐπειδὴ δὲ τῶν τε 79
 ξυμμάχων ἤκουσαν οἱ Λακεδαιμόνιοι τὰ ἐγκλήματα τὰ 2
 ἐς τοὺς Ἀθηναίους καὶ τῶν Ἀθηναίων ἂν ἔλεξαν, μετα-
 στησάμενοι πάντας ἐβουλευόντο κατὰ σφᾶς αὐτοὺς περὶ
 τῶν παρόντων. καὶ τῶν μὲν πλειόνων ἐπὶ τὸ αὐτὸ αἰ 3
 γνῶμαι ἔφερον, ἀδικεῖν τε τοὺς Ἀθηναίους ἤδη καὶ

πολεμητέα εἶναι ἐν τάχει· παρελθὼν δὲ Ἀρχίδαμος ὁ βασιλεὺς αὐτῶν, ἀνὴρ καὶ ξυνετὸς δοκῶν εἶναι καὶ σώφρων, ἔλεξε τοιάδε.

- 80 “Καὶ αὐτὸς πολλῶν ἤδη πολέμων ἔμπειρός εἰμι, ὦ Λακεδαιμόνιοι, καὶ ὑμῶν τοὺς ἐν τῇ αὐτῇ ἡλικίᾳ ὄρῳ, ὥστε μήτε ἀπειρία ἐπιθυμῆσαί τινα τοῦ ἔργου, ὅπερ ἂν οἱ πολλοὶ πάθοιεν, μήτε ἀγαθὸν καὶ ἀσφαλὲς νομίσαντα.
- 2 εὖροιτε δ’ ἂν τόνδε περὶ οὗ νῦν βουλευέσθε οὐκ ἂν ἐλάχιστον γενόμενον, εἰ σωφρόνως τις αὐτὸν ἐκλογί-
 3 ζοίτο. πρὸς μὲν γὰρ τοὺς Πελοποννησίους καὶ τοὺς ἀστυγείτονας παρόμοιος ἡμῶν ἡ ἀλκή, καὶ διὰ ταχέων οἷόν τε ἐφ’ ἑκάστα ἐλθεῖν· πρὸς δὲ ἄνδρας οἱ γῆν τε ἐκὰς ἔχουσι καὶ προσέτι θαλάσσης ἐμπειρότατοί εἰσι καὶ τοῖς ἄλλοις ἅπασιν ἄριστα ἐξήρτυνται, πλούτῳ τε ἰδίῳ καὶ δημοσίῳ καὶ ναυσὶ καὶ ἵπποις καὶ ὅπλοις καὶ ὄχλῳ ὅσος οὐκ ἐν ἄλλῳ ἐνὶ γε χωρίῳ Ἑλληνικῷ ἐστίν, ἔτι δὲ καὶ ξυμμάχους πολλοὺς φόρου ὑποτελεῖς ἔχουσι, πῶς χρή πρὸς τούτους ῥαδίως πόλεμον ἄρασθαι καὶ τίνι πιστεύσαντας ἀπαρασκεύους ἐπειχθῆναι; πότερον ταῖς ναυσὶν; ἀλλ’ ἥσους ἐσμέν· εἰ δὲ μελετήσομεν
 4 καὶ ἀντιπαρασκευασόμεθα, χρόνος ἐνέσται. ἀλλὰ τοῖς χρήμασιν; ἀλλὰ πολλῷ ἔτι πλεόν τούτου ἐλλείπομεν καὶ οὔτε ἐν κοινῷ ἔχομεν οὔτε ἐτοίμως ἐκ τῶν ἰδίων
 81 φέρομεν. τάχ’ ἂν τις θαρσοίῃ ὅτι ταῖς ὅπλοις αὐτῶν καὶ τῷ πλήθει ὑπερφέρομεν, ὥστε τὴν γῆν δηοῦν ἐπι-
 2 φοιτῶντες· τοῖς δὲ ἄλλῃ γῇ ἐστὶ πολλή ἡς ἄρχουσι, καὶ
 3 ἐκ θαλάσσης ὧν δέονται ἐπάξονται. εἰ δ’ αὖ τοὺς ξυμμάχους ἀφιστάναι πειρασόμεθα, δεήσει καὶ τούτοις
 4 ναυσὶ βοηθεῖν, τὸ πλεόν οὔσι νησιώταις. τίς οὖν ἔσται ἡμῶν ὁ πόλεμος; εἰ μὴ γὰρ ἡ ναυσὶ κρατήσομεν ἢ τὰς προσόδους ἀφαιρήσομεν ἀφ’ ὧν τὸ ναυτικὸν τρέφουσι.

ΟΙ. 87. 1.]

βλαψόμεθα τὰ πλέω. κὰν τούτῳ οὐδὲ καταλύεσθαι 5
 ἔτι καλὸν, ἄλλως τε καὶ εἰ δάξομεν ἄρξαι μᾶλλον τῆς
 διαφορᾶς. μὴ γὰρ δὴ ἐκείνῃ γε τῇ ἐλπίδι ἐπαι- 6
 ρώμεθα ὥς ταχὺ παυθήσεται ὁ πόλεμος ἢν τὴν γῆν
 αὐτῶν τάμωμεν. δέδοικα δὲ μᾶλλον μὴ καὶ τοῖς παισὶν 7
 αὐτὸν ὑπολίπωμεν· οὕτως εἰκὸς Ἀθηναίους φρονήματι
 μήτε τῇ γῇ δουλεῦσαι, μήτε ὥσπερ ἀπείρους καταπλα-
 γῆναι τῷ παλέμῳ. οὐ μὲν οὐδὲ ἀναισθήτως αὐτοὺς 82
 κελεύω τοὺς τε ξυμμάχους ἡμῶν ἑὰν βλάπτειν καὶ ἐπι-
 βουλεύοντας μὴ καταφωρᾶν, ἀλλὰ ὅπλα μὲν μήπω κινεῖν,
 πέμπειν δὲ καὶ αἰτιῶσθαι μήτε πόλεμον ἄγαν δηλοῦντας
 μήθ' ὥς ἐπιτρέψομεν, κὰν τούτῳ καὶ τὰ ἡμέτερά αὐτῶν
 ἐξαρτύεσθαι ξυμμάχων τε προσαγωγῇ καὶ Ἑλλήνων καὶ
 βαρβάρων, εἴ ποθέν τινα ἢ ναυτικοῦ ἢ χρημάτων δύναμιν
 προσληψόμεθα· ἀνεπίφθονον δὲ ὅσοι ὥσπερ καὶ ἡμεῖς ὑπ'
 Ἀθηναίων ἐπιβουλεύόμεθα μὴ Ἑλλήνας μόνον, ἀλλὰ καὶ
 βαρβάρους προσλαβόντας διασωθῆναι· καὶ τὰ αὐτῶν ἅμα
 ἐκποριζόμεθα. καὶ ἢν μὲν ἐσακούσωσί τι πρεσβενο- 2
 μένων ἡμῶν, ταῦτα ἄριστα· ἢν δὲ μὴ, διελθόντων ἐτῶν
 καὶ δύο καὶ τριῶν ἡμῖνον ἤδη ἢν δοκῇ πεφραγμένοι ἴμεν
 ἐπ' αὐτοὺς. καὶ ἴσως ὁρῶντες ἡμῶν ἤδη τὴν τε παρα- 3
 σκευὴν καὶ τοὺς λόγους αὐτῇ ὁμοῖα ὑποσημαίνοντας
 μᾶλλον ἂν εἴκοιεν, καὶ γῆν ἔτι ἄτμητον ἔχοντες καὶ περὶ
 παρόντων ἀγαθῶν καὶ οὐπω ἐφθαρμένων βουλευόμενοι.
 μὴ γὰρ ἄλλο τι νομίσητε τὴν γῆν αὐτῶν ἢ ὅμηρον ἔχειν, 4
 καὶ οὐχ ἦσσον ὅσῳ ἡμῖνον ἐξείργασται· ἦς φείδεσθαι
 χρή ὥς ἐπὶ πλείστον, καὶ μὴ ἐς ἀπύνοϊαν καταστήσαντας
 αὐτοὺς ἀληπτοτέρους ἔχειν. εἰ γάρ ἀπαράσκενοι τοῖς 5
 τῶν ξυμμάχων ἐγκλήμισιν ἐπειχθέντες τεμοῦμεν αὐτήν,
 ὁρῶτε ὅπως μὴ αἰσχίον καὶ ἀπορώτερον τῇ Πελοποννήσῳ
 πράξωμεν. ἐγκλήματα μὲν γὰρ καὶ πόλεων καὶ ἰδιωτῶν

οἷόν τε καταλῦσαι· πόλεμον δὲ ξύμπαντας ἀραμένους
 ἔνεκα τῶν ιδίων, ὃν οὐχ ὑπάρχει εἰδέναι καθ' ὃ τι
 83 χωρήσει, οὐ ῥάδιον εὐπρεπῶς θέσθαι. καὶ ἀνανδρία
 μηδενὶ πολλοὺς μᾶ πόλει μὴ ταχὺ ἐπελθεῖν δοκεῖτω
 2 εἶναι. εἰσὶ γὰρ καὶ ἐκείνοις οὐκ ἐλάσσους χρήματα
 φέροντες ξύμμαχοι, καὶ ἔστιν ὁ πόλεμος οὐχ ὅπλων τὸ
 πλεόν, ἀλλὰ δαπάνης, δι' ἣν τὰ ὅπλα ὠφελᾷ, ἄλλως τε
 3 καὶ ἡπειρώταις πρὸς θαλασσίους. πορισώμεθα οὖν
 πρῶτον αὐτήν, καὶ μὴ τοῖς τῶν ξυμμάχων λόγοις πρό-
 τερον ἐπαιρώμεθα, οἷπερ δὲ καὶ τῶν ἀποβαινόντων τὸ
 πλεόν ἐπ' ἀμφοτέρα τῆς αἰτίας ἔξομεν, οὗτοι καὶ καθ'
 84 ἡσυχίαν τι αὐτῶν προΐδωμεν. καὶ τὸ βραδὺ καὶ μέλλον,
 2 ὃ μέμφονται μάλιστα ἡμῶν, μὴ αἰσχύνεσθε. σπεύδον-
 τές τε γὰρ σχολαίτερον ἂν παύσαισθε διὰ τὸ ἀπαράσκευοι
 ἐγχειρεῖν· καὶ ἅμα ἐλευθέραν καὶ εὐδοξοτάτην πόλιν διὰ
 3 παντὸς νεμόμεθα, καὶ δύναται μάλιστα σωφροσύνη ἔμ-
 4 φρων τοῦτ' εἶναι. μόνοι γὰρ δι' αὐτὸ εὐπραγίαις τε οὐκ
 ἐξυβρίζομεν καὶ ξυμφοραῖς ἡσσον ἐτέρων εἴκομεν· τῶν
 τε ξὺν ἐπαίνῳ ἐξοτρυνόντων ἡμᾶς ἐπὶ τὰ δεινὰ παρὰ τὸ
 δοκοῦν ἡμῖν οὐκ ἐπαιρόμεθα ἡδονῇ, καὶ ἦν τις ἄρα ξὺν
 κατηγορίᾳ παροξύνη, οὐδὲν μᾶλλον ἀχθεσθέντες ἀνεπί-
 5 σθημεν. πολεμικοὶ τε καὶ εὐβουλοι διὰ τὸ εὐκοσμον
 γιγνώμεθα, τὸ μὲν ὅτι αἰδῶς σωφροσύνης πλεῖστον μετέ-
 χει, αἰσχύνης δὲ εὐψυχία, εὐβουλοι δὲ ἀμαθέστερον τῶν
 νόμων τῆς ὑπεροψίας παιδευόμενοι, καὶ ξὺν χαλεπότητι
 σωφρονέστερον ἢ ὥστε αὐτῶν ἀνηκουστεῖν, καὶ μὴ τὰ
 ἀχρεῖα ξυνετοὶ ἄγαν ὄντες, τὰς τῶν πολεμίων παρασκευὰς
 λόγῳ καλῶς μεμφόμενοι ἀνομοίως ἔργῳ ἐπεξιέναι, νομί-
 ζειν δὲ τὰς τε διανοίας τῶν πέλας παραπλησίους εἶναι
 6 καὶ τὰς προσπιπτούσας τύχας οὐ λόγῳ διαιρετάς. αἰεὶ
 δὲ ὡς πρὸς εὖ βουλευομένους τοὺς ἐναντίους ἔργῳ παρα-

ΟΙ. 87. 1.]

σκευαζόμεθα· καὶ οὐκ ἐξ ἐκείνων ὡς ἀμαρτησομένων ἔχειν
 δεῖ τὰς ἐλπίδας, ἀλλ' ὡς ἡμῶν αὐτῶν ἀσφαλῶς προνο-
 ουμένων. πολὺ τε διαφέρειν οὐ δεῖ νομίζειν ἄνθρωπον 7
 ἀνθρώπου, κράτιστον δὲ εἶναι ὅστις ἐν τοῖς ἀναγκαιοτάτοις
 παιδεύεται. ταύτας οὖν ἅς οἱ πατέρες τε ἡμῖν παρέδωκαν 85
 μελέτας καὶ αὐτοὶ διὰ παντὸς ὠφελούμενοι ἔχομεν, μὴ
 παρῶμεν, μηδ' ἐπειχθέντες ἐν βραχεὶ μορίῳ ἡμέρας περὶ
 πολλῶν σωμάτων καὶ χρημάτων καὶ πόλεων καὶ δόξης
 βουλευσώμεν, ἀλλὰ καθ' ἡσυχίαν. ἔξεστι δ' ἡμῖν 2
 μᾶλλον ἐτέρων διὰ ἰσχύιν. καὶ πρὸς τοὺς Ἀθηναίους 3
 πέμπετε μὲν περὶ τῆς Ποτιδαίας, πέμπετε δὲ περὶ ὧν οἱ
 ξύμμαχοί φασιν ἀδικεῖσθαι, ἄλλως τε καὶ ἐτοιμῶν ὄντων
 αὐτῶν δίκας δοῦναι· ἐπὶ δὲ τὸν διδόντα οὐ πρότερον
 νόμιμον ὡς ἐπὶ ἀδικοῦντα ἰέναι. παρασκευάζεσθε δὲ τὸν 4
 πόλεμον ἅμα. ταῦτα γὰρ καὶ κράτιστα βουλευέσεσθε 5
 καὶ τοῖς ἐναντίοις φοβερῶτατα.” καὶ ὁ μὲν Ἀρχίδαμος 6
 τοιαῦτα εἶπε· παρελθὼν δὲ Σθενελαΐδας τελευταῖος, εἰς
 τῶν ἐφόρων τότε ὢν, ἔλεξεν ἐν τοῖς Λακεδαιμονίοις ὧδε.

“Τοὺς μὲν λόγους τοὺς πολλοὺς τῶν Ἀθηναίων οὐ γιγ- 86
 νώσκω· ἐπαινέσαντες γὰρ πολλὰ ἑαυτοὺς οὐδαμοῦ ἀντεῖ-
 πον ὡς οὐκ ἀδικοῦσι τοὺς ἡμετέρους ξυμμάχους καὶ τὴν
 Πελοπόννησον· καίτοι εἰ πρὸς τοὺς Μήδους ἐγένοντο
 ἀγαθοὶ τότε, πρὸς δὲ ἡμῖς κακοὶ νῦν, διπλασίας ζημίας
 ἄξιοί εἰσιν, ὅτι ἀντ' ἀγαθῶν κακοὶ γεγένηνται. ἡμεῖς δὲ 2
 ὁμοῖοι καὶ τότε καὶ νῦν ἐσμεν, καὶ τοὺς ξυμμάχους ἢ
 σωφρονῶμεν οὐ περιοψόμεθα ἀδικουμένους οὐδὲ μελλή-
 σομεν τιμωρεῖν· οἱ δ' οὐκέτι μέλλουσι κακῶς πάσχειν.
 ἄλλοις μὲν γὰρ χρήματί ἐστι πολλὰ καὶ νῆες καὶ ἵπποι, 3
 ἡμῖν δὲ ξύμμαχοι ἀγαθοὶ, οὓς οὐ παραδοτέα τοῖς Ἀθη-
 ναίοις ἐστίν, οὐδὲ δίκαις καὶ λόγοις διακριτέα μὴ λόγῳ
 καὶ αὐτοὺς βλαπτομένους, ἀλλὰ τιμωρητέα ἐν τάχει καὶ

- 4 παντὶ σθένει. καὶ ὥς ἡμᾶς πρέπει βουλευέσθαι ἀδικου-
 μένους μηδεὶς διδασκέτω, ἀλλὰ τοὺς μέλλοντας ἀδικεῖν
 5 μᾶλλον πρέπει πολὺν χρόνον βουλευέσθαι. ψηφίξεσθε
 οὖν, ὧ Λακεδαιμόνιοι, ἀξίως τῆς Σπύρτης τὸν πόλεμον,
 καὶ μήτε τοὺς Ἀθηναίους ἑάτε μείζους γίγνεσθαι, μήτε
 τοὺς ξυμμάχους καταπροδιδῶμεν, ἀλλὰ ξὺν τοῖς θεοῖς
 ἐπίωμεν πρὸς τοὺς ἀδικοῦντας.”
- 87 Τοιαῦτα δὲ λέξας ἐπεψήφισεν αὐτὸς ἔφορος ὢν ἐς τὴν
 2 ἐκκλησίαν τῶν Λακεδαιμονίων. ὁ δὲ, κρίνουσι γὰρ βοῇ
 καὶ οὐ ψήφῳ, οὐκ ἔφη διαγιγνώσκειν τὴν βοὴν ὅποτέρα
 μείζων, ἀλλὰ βουλόμενος αὐτοὺς φανερώς ἀποδεικνυμέ-
 νους τὴν γνώμην ἐς τὸ πολεμεῖν μᾶλλον ὀρμῆσαι ἔλεξεν
 “Ὅτῳ μὲν ὑμῶν, ὧ Λακεδαιμόνιοι, δοκοῦσι λελύσθαι αἱ
 σπονδαὶ καὶ οἱ Ἀθηναῖοι ἀδικεῖν, ἀναστήτω ἐς ἐκείνο τὸ
 χωρίον.” δείξας τι χωρίον αὐτοῖς. “Ὅτῳ δὲ μὴ δοκοῦσιν,
 3 ἐς τὰ ἐπὶ θάτερα.” ἀναστάντες δὲ διέστησαν, καὶ πολ-
 λῶ πλείους ἐγένοντο οἷς ἐδόκουν αἱ σπονδαὶ λελύσθαι.
- 4 προσκαλέσαντές τε τοὺς ξυμμάχους εἶπον ὅτι σφίσι μὲν
 δοκοῖεν ἀδικεῖν οἱ Ἀθηναῖοι, βούλεσθαι δὲ καὶ τοὺς πάν-
 τας ξυμμάχους παρακαλέσαντες ψῆφον ἐπαγαγεῖν, ὅπως
 κοινῇ βουλευσάμενοι τὸν πόλεμον ποιῶνται, ἣν δοκῇ.
- 5 καὶ οἱ μὲν ἀπεχώρησαν ἔπ’ οἴκου διαπραξάμενοι ταῦτα,
 καὶ οἱ Ἀθηναίων πρέσβεις ὕστερον ἐφ’ ἅπερ ἦλθον
 6 χρηματίσαντες. ἡ δὲ διαγνώμη αὕτη τῆς ἐκκλησίας, τοῦ
 τὰς σπονδὰς λελύσθαι, ἐγένετο ἐν τῷ τετάρτῳ ἔτει καὶ
 δεκάτῳ τῶν τριακοντούτιδων σπονδῶν προκεχωρηκυῶν
 αἱ ἐγένοντο μετὰ τὰ Εὐβοϊκά.
- 88 Ἐψηφίσαντο δὲ οἱ Λακεδαιμόνιοι τὰς σπονδὰς λελύ-
 σθαι καὶ πολεμητέα εἶναι οὐ τοσοῦτον τῶν ξυμμάχων
 πεισθέντες τοῖς λόγοις ὅσον φοβούμενοι τοὺς Ἀθηναίους
 μὴ ἐπὶ μείζον δυνηθῶσιν, ὀρῶντες αὐτοῖς τὰ πολλὰ τῆς

ΟΙ. 87. 1.]

Ἑλλάδος ὑποχέρια ἤδη ὄντα. οἱ γὰρ Ἀθηναῖοι τρόπῳ 89
τοιῶδε ἦλθον ἐπὶ τὰ πράγματα ἐν οἷς ηῤῥήθησαν. ἐπειδὴ 2
Μῆδοι ἀνεχώρησαν ἐκ τῆς Εὐρώπης νικηθέντες καὶ ναυσὶ
καὶ πεζῷ ὑπὸ Ἑλλήνων, καὶ οἱ καταφυγόντες αὐτῶν ταῖς
ναυσὶν ἐς Μυκάλην διεφθάρησαν, Λεωτυχίδης μὲν ὁ
βασιλεὺς τῶν Λακεδαιμονίων, ὅσπερ ἡγείτο τῶν ἐν Μυ-
κάλῃ Ἑλλήνων, ἀπεχώρησεν ἐπ' οἴκου ἔχων τοὺς ἀπὸ
Πελοποννήσου ξυμμάχους· οἱ δὲ Ἀθηναῖοι καὶ οἱ ἀπὸ
Ἰωνίας καὶ Ἑλλησπόντου ξύμμαχοι ἤδη ἀφεστηκότες
ἀπὸ βασιλέως ὑπομείναντες Σηστὸν ἐπολιόρκουν Μήδων
ἐχόντων, καὶ ἐπιχειμάσαντες εἶλον αὐτὴν ἐκλιπόντων τῶν
βαρβάρων. καὶ μετὰ τοῦτο ἀπέπλευσαν ἐξ Ἑλλησπόν- 3
του ὡς ἕκαστοι κατὰ πόλεις. Ἀθηναίων δὲ τὸ κοινόν, 4
ἐπειδὴ αὐτοῖς οἱ βάρβαροι ἐκ τῆς χώρας ἀπῆλθον,
διοκομίζοντο εὐθὺς ὅθεν ὑπεξέθεντο παῖδας καὶ γυναῖκας
καὶ τὴν περιούσαν κατασκευὴν, καὶ τὴν πόλιν ἀνοικοδομεῖν
παρεσκευάζοντο καὶ τὰ τεῖχη. τοῦ τε γὰρ περιβόλου
βραχεὰ εἰστήκει καὶ οἰκίαι αἱ μὲν πολλαὶ πεπτώκεσαν,
ὀλίγαι δὲ περιῆσαν, ἐν αἷς αὐτοὶ ἐσκήνησαν οἱ δυνατοὶ
τῶν Περσῶν. Λακεδαιμόνιοι δὲ αἰσθόμενοι τὸ μέλλον 90
ἦλθον πρεσβεΐα, τὰ μὲν καὶ αὐτοὶ ἡδιον ἂν ὀρώντες μήτε
ἐκείνους μήτ' ἄλλον μηδένα τεῖχος ἔχοντα, τὸ δὲ πλεόν
τῶν ἑξυμμάχων ἐξοτρυνόντων καὶ φοβουμένων τοῦ τε
ναυτικοῦ αὐτῶν τὸ πλῆθος, ὁ πρὶν οὐχ ὑπῆρχε, καὶ τὴν
ἐς τὸν Μηδικὸν πόλεμον τόλμαν γενομένην. ἡξίουν τε 2
αὐτοὺς μὴ τειχίζειν, ἀλλὰ καὶ τῶν ἔξω Πελοποννήσου
μᾶλλον ὅσοις εἰστήκει ξυγκαθελεῖν μετὰ σφῶν τοὺς περι-
βόλους, τὸ μὲν βουλόμενον καὶ ὑποπτον τῆς γνώμης οὐ
δηλοῦντες ἐς τοὺς Ἀθηναίους, ὡς δὲ τοῦ βαρβάρου, εἰ
αὐθις ἐπέλθοι, οὐκ ἂν ἔχοντος ἀπὸ ἐχυροῦ ποθεν, ὥσπερ
νῦν ἐκ τῶν Θηβῶν, ὀρμᾶσθαι· τὴν τε Πελοπόννησον

πᾶσιν ἔφασαν ἱκανὴν εἶναι ἀναχώρησίν τε καὶ ἀφορμήν.
 3 οἱ δ' Ἀθηναῖοι Θεμιστοκλέους γνώμῃ τοὺς μὲν Λακεδαι-
 μονίους ταῦτ' εἰπόντας ἀποκρινάμενοι ὅτι πέμψουσιν ὡς
 αὐτοὺς πρέσβεις περὶ ὧν λεγουσιν εὐθὺς ἀπήλλαξαν·
 ἑαυτὸν δὲ ἐκέλευεν ἀποστέλλειν ὡς τάχιστα ὁ Θεμισ-
 τοκλῆς εἰς τὴν Λακεδαίμονα, ἄλλους δὲ πρὸς ἑαυτῷ ἐλομέ-
 νους πρέσβεις μὴ εὐθὺς ἐκπέμπειν, ἀλλ' ἐπισχεῖν μέχρι
 τοσοῦτου ἕως ἂν τὸ τεῖχος ἱκανὸν αἴρωσιν ὥστε ἀπομά-
 χεσθαι ἐκ τοῦ ἀναγκαιοτάτου ὕψους· τειχίζειν δὲ πάντας
 πανδημεὶ τοὺς ἐν τῇ πόλει καὶ αὐτοὺς καὶ γυκαῖκας καὶ
 παῖδας, φειδομένους μήτε ἰδίου μήτε δημοσίου οἰκοδομή-
 ματος ὅθεν τις ὠφέλεια ἔσται εἰς τὸ ἔργον, ἀλλὰ καθαί-
 4 ρούντας πάντα. καὶ ὁ μὲν ταῦτα διδάξας καὶ ὑπειπὼν
 5 τᾶλλα ὅτι αὐτὸς τάκεῖ πράξοι ὥχετο. καὶ εἰς τὴν
 Λακεδαίμονα ἐλθὼν οὐ προσῆει πρὸς τὰς ἀρχάς, ἀλλὰ
 6 διῆγε καὶ προῦφασίζετο. καὶ ὁπότε τις αὐτὸν ἔροιτο
 τῶν ἐν τέλει ὄντων ὃ, τι οὐκ ἐπέρχεται ἐπὶ τὸ κοινόν,
 ἔφη τοὺς ξυμπρέσβεις ἀναμένειν, ἀσχολίας δέ τινος
 οὔσης αὐτοὺς ὑπολειφθῆναι, προσδέχεσθαι μέντοι ἐν
 91 τάχει ἥξειν καὶ θαυμάζειν ὡς οὐπω πάρεισιν. οἱ δὲ
 ἀκούοντες τῷ μὲν Θεμιστοκλεῖ ἐπείθοντο διὰ φιλίας
 αὐτοῦ· τῶν δὲ ἄλλων ἀφικνουμένων καὶ σαφῶς κατηγο-
 ρούντων ὅτι τειχίζεται τε καὶ ἤδη ὕψος λαμβάνει, οὐκ
 2 εἶχον ὅπως χρῆ ἀπιστῆσαι. γνοὺς δὲ ἐκείνος κελεύει
 αὐτοὺς μὴ λόγοις μᾶλλον παράγεσθαι ἢ πέμψαι σφῶν
 αὐτῶν ἄνδρας οἵτινες χρηστοὶ καὶ πιστῶς ἀπαγγελοῦσι
 3 σκεψάμενοι. ἀποστέλλουσιν οὖν, καὶ περὶ αὐτῶν ὁ
 Θεμιστοκλῆς τοῖς Ἀθηναίοις κρύφα πέμπει κελεύων ὡς
 ἥκιστα ἐπιφανῶς κατασχεῖν καὶ μὴ ἀφείναι πρὶν ἂν
 αὐτοὶ πάλιν κομισθῶσιν· ἥδη γὰρ καὶ ἤκον αὐτῷ οἱ ξυμ-
 πρέσβεις Ἀβρώνυχός τε ὁ Λυσικλέους καὶ Ἀριστείδης ὁ

ΟΙ. 75. 3.]

Λυσιμάχου ἀγγέλλοντες ἔχειν ἱκανῶς τὸ τεῖχος· ἐφοβεῖτο γὰρ μὴ οἱ Λακεδαιμόνιοι σφᾶς, ὅποτε σαφῶς ἀκούσειαν, οὐκέτι ἀφῶσιν. οἳ τε οὖν Ἀθηναῖοι τοὺς πρέσβεις 4 ὥσπερ ἐπεστάλη κατεῖχον, καὶ Θεμιστοκλῆς ἐπελθὼν τοῖς Λακεδαιμόνιοις ἐνταῦθα δὴ φανερώς εἶπεν ὅτι ἡ μὲν πόλις σφῶν τετείχισται ἤδη ὥστε ἱκανὴ εἶναι σῶζειν τοὺς ἐνοικοῦντας· εἰ δέ τι βούλονται Λακεδαιμόνιοι ἢ οἱ ξύμμαχοι πρεσβεύεσθαι παρὰ σφᾶς, ὥς πρὸς διαγιγνώσκοντας τὸ λοιπὸν ἰέναι τὰ τε σφίσιν αὐτοῖς ξύμφορα καὶ τὰ κοινά. τὴν τε γὰρ πόλιν ὅτε ἐδόκει ἐκλιπεῖν 5 ἄμεινον εἶναι καὶ ἐς τὰς ναῦς ἐσβῆναι, ἄνευ ἐκείνων ἔφασαν γνόντες τολμῆσαι, καὶ ὅσα αὐ μετ' ἐκείνων βουλευέσθαι, οὐδενὸς ὕστεροι γνώμῃ φανῆναι. δοκεῖν 6 οἷν σφίσι καὶ νῦν ἄμεινον εἶναι τὴν ἐαυτῶν πόλιν τεῖχος ἔχειν, καὶ ἰδίᾳ τοῖς πολίταις καὶ ἐς τοὺς πάντας ξυμμάχους ὠφελιμώτερον ἔσεσθαι. οὐ γὰρ οἷόν τε εἶναι μὴ 7 ἀπὸ ἀντιπάλου παρασκευῆς ὁμοῖόν τι ἢ ἴσον ἐς τὸ κοινὸν βουλευέσθαι. ἡ πάντας οὖν ἀτειχίστους ἔφη χρῆναι 8 ξυμμαχεῖν ἢ καὶ τάδε νομίζειν ὀρθῶς ἔχειν. οἱ δὲ 92 Λακεδαιμόνιοι ἀκούσαντες ὀργὴν μὲν φανεράν οὐκ ἐποι- οὔντο τοῖς Ἀθηναίοις· οὐδὲ γὰρ ἐπὶ κωλύμῃ, ἀλλὰ γνώμῃς παραινέσει δῆθεν τῷ κοινῷ ἐπρεσβεύσαντο· ἅμα δὲ καὶ προσφιλεῖς ὄντες ἐν τῷ τότε διὰ τὴν ἐς τὸν Μηδον προθυμίαν τὰ μάλιστα αὐτοῖς ἐτύγχανον· τῆς μέντοι βουλήσεως ἁμαρτάνοντες ἀδήλως ἤχθοντο. οἳ τε πρέ- 2 σβεις ἐκατέρων ἀπῆλθον ἐπ' οἶκον ἀνεπικλήτως.

Τούτῳ τῷ τρόπῳ οἱ Ἀθηναῖοι τὴν πόλιν ἐτείχισαν ἐν 93 ὀλίγῳ χρόνῳ. καὶ δῆλη ἡ οἰκοδομία ἔτι καὶ νῦν ἐστίν 2 ὅτι κατὰ σπουδὴν ἐγένετο. οἱ γὰρ θεμέλιοι παντοίων λίθων ὑπόκεινται καὶ οὐ ξυνειργασμένων ἔστιν ἢ, ἀλλ' ὥς ἕκαστοί ποτε προσέφερον· πολλάί τε στηλαι ὑπὸ

- 3 σημάτων καὶ λίθοι εἰργασμένοι ἐγκατελέγησαν. μείζων
 γὰρ ὁ περίβολος πανταχῇ ἐξήχθη τῆς πόλεως, καὶ διὰ
 4 τοῦτο πάντα ὁμοίως κινοῦντες ἠπείγοντο. ἔπεισε δὲ καὶ
 τοῦ Πειραιῶς τὰ λοιπὰ ὁ Θεμιστοκλῆς οἰκοδομεῖν.
 ὑπῆρκετο δ' αὐτοῦ πρότερον ἐπὶ τῆς ἐκείνου ἀρχῆς ἥς κατ'
 ἐνιαυτὸν Ἀθηναίοις ἤρξε νομίζων τό τε χωρίον καλὸν
 εἶναι, λιμένας ἔχον τρεῖς αὐτοφυεῖς, καὶ αὐτοὺς ναυ-
 τικοὺς γεγεννημένους μέγα προφέρειν ἐς τὸ κτήσασθαι
 δύναμιν. τῆς γὰρ δὴ θαλάσσης πρῶτος ἐτόλμησεν εἰπεῖν
 ὡς ἀνθεκτέα ἐστὶ, καὶ τὴν ἀρχὴν εὐθὺς ξυγκατεσκεύαζε.
 5 καὶ ᾠκοδόμησαν τῇ ἐκείνου γνώμῃ τὸ πάχος τοῦ τείχους
 ὅπερ νῦν ἔτι δηλὸν ἐστὶ περὶ τὸν Πειραιᾶ· δύο γὰρ
 6 ἄμαξαι ἐναντίαι ἀλλήλαις τοὺς λίθους ἐπήγον. ἐντὸς δὲ
 αὐτὲ χάλιξ οὔτε πηλὺς ἦν, ἀλλὰ ξυμφκοδομημένοι
 μεγάλοι λίθοι καὶ ἐν τομῇ ἐγγώνιοι σιδῆρω πρὸς ἀλλή-
 7 λους τὰ ἔξωθεν καὶ μολύβδῳ δεδεμένοι. τὸ δὲ ὕψος
 8 ἥμισυ μάλιστα ἐτελέσθη οὐ διενοεῖτο. ἐβούλετο γὰρ
 τῷ μεγέθει καὶ τῷ πάχει ἀφιστάναι τὰς τῶν πολεμίων
 ἐπιβουλὰς· ἀνθρώπων τε ἐνόμιζεν ὀλίγων καὶ τῶν
 ἀχρειοτάτων ἀρκέσειν τὴν φυλακὴν, τοὺς δ' ἄλλους ἐς
 9 τὰς ναῦς ἐσβήσεσθαι. ταῖς γὰρ ναυσὶ μάλιστα προσ-
 ἐκειτο, ἰδὼν ὡς ἐμοὶ δοκεῖ τῆς βασιλέως στρατιᾶς τὴν
 κατὰ θάλασσαν ἔφοδον εὐπορωτέραν τῆς κατὰ γῆν οὔσαν·
 τὸν τε Πειραιᾶ ὥφελιμώτερον ἐνόμιζε τῆς ἄνω πόλεως,
 καὶ πολλάκις τοῖς Ἀθηναίοις παρήνει, ἣν ἄρα ποτὲ κατὰ
 γῆν βιασθῶσι, καταβάντας ἐς αὐτὸν ταῖς ναυσὶ πρὸς
 10 ἅπαντας ἀνθίστασθαι. Ἀθηναῖοι μὲν οὖν οὕτως ἐτειχί-
 σθησαν παῖ τᾶλλα κατεσκευάζοντο εὐθὺς μετὰ τὴν
 Μήδων ἀναχώρησιν.
- 94 Πausanias δὲ ὁ Κλεομβρότου ἐκ Λακεδαιμόνος στρα-
 τηγὸς τῶν Ἑλλήνων ἐξεπέμφθη μετὰ εἴκοσι νεῶν ἀπὸ

ΟΙ. 75. 3.]

Πελοποννήσου· ξυνέπλεον δὲ καὶ Ἀθηναῖοι τριάκοντα
 ναυσὶ καὶ τῶν ἄλλων ξυμμάχων πλῆθος. καὶ ἐστρά- 2
 τευσαν ἐς Κύπρον καὶ αὐτῆς τὰ πολλὰ κατεστρέψαντο,
 καὶ ὕστερον ἐς Βυζάντιον Μήδων ἐχόντων καὶ ἐξεπο-
 λιόρκησαν ἐν τῇδε τῇ ἡγεμονίᾳ. ἤδη δὲ βιαίου ὄντος 95
 αὐτοῦ οἷ τε ἄλλοι Ἕλληνες ἤχθοντο καὶ οὐχ ἥκιστα οἱ
 Ἴωνες καὶ ὅσοι ἀπὸ βασιλέως νεωστὶ ἠλευθέρωντο·
 φοιτῶντές τε πρὸς τοὺς Ἀθηναίους ἡξίουσαν αὐτοὺς ἡγε-
 μόνας σφῶν γενέσθαι κατὰ τὸ ξυγγενὲς καὶ Πausanία
 μὴ ἐπιτρέπειν ἣν που βιάζεται. οἱ δὲ Ἀθηναῖοι ἐδέξαντό 2
 τε τοὺς λόγους καὶ προσεῖχον τὴν γνώμην ὥς οὐ περιο-
 ψόμενοι τᾶλλα τε καταστησόμενοι ἢ φαίνοιτο ἄριστα
 αὐτοῖς. ἐν τούτῳ δὲ οἱ Λακεδαιμόνιοι μετεπέμποντο 3
 Πausanίαν ἀνακρινοῦντες ὧν περὶ ἐπυνθάνοντο· καὶ γὰρ
 ἀδικία πολλὴ κατηγορεῖτο αὐτοῦ ὑπὸ τῶν Ἑλλήνων τῶν
 ἀφικνουμένων, καὶ τυραννίδος μᾶλλον ἐφαίνετο μίμησις
 ἢ στρατηγία. ξυνέβη τε αὐτῷ καλεῖσθαι τε ἅμα καὶ 4
 τοὺς ξυμμάχους τῷ ἐκείνου ἔχθει παρ' Ἀθηναίους
 μετατάξασθαι πλὴν τῶν ἀπὸ Πελοποννήσου στρατιωτῶν.
 ἐλθὼν δὲ ἐς Λακεδαίμονα τῶν μὲν ἰδίᾳ πρὸς τινα ἀδικη- 5
 μάτων εὐθύνη, τὰ δὲ μέγιστα ἀπολύεται μὴ ἀδικεῖν·
 κατηγορεῖτο δὲ αὐτοῦ οὐχ ἥκιστα Μηδισμὸς καὶ ἐδόκει
 σαφέστατον εἶναι. καὶ ἐκείνον μὲν οὐκέτι ἐκπέμπουσιν 6
 ἄρχοντα, Δόρκιν δὲ, καὶ ἄλλους τινὰς μετ' αὐτοῦ στρα-
 τιὰν ἔχοντας οὐ πολλήν· οἷς οὐκέτι ἐφίεσαν οἱ ξύμμαχοι
 τὴν ἡγεμονίαν· οἱ δὲ αἰσθόμενοι ἀπῆλθον· καὶ ἄλλους 7
 οὐκέτι ὕστερον ἐξέπεμψαν οἱ Λακεδαιμόνιοι, φοβούμενοι
 μὴ σφίσιν οἱ ἐξιόντες χεῖρους γίγνωνται, ὅπερ καὶ ἐν
 τῷ Πausanία ἐνείδον· ἀπαλλαξείοντες δὲ καὶ τοῦ Μη-
 δικοῦ πολέμου καὶ τοὺς Ἀθηναίους νομίζοντες ἱκανοὺς
 ἐξηγεῖσθαι καὶ σφίσιν ἐν τῷ τότε παρόντι ἐπιτηδείους.

- 96 παραλαβόντες δὲ οἱ Ἀθηναῖοι τὴν ἡγεμονίαν τούτῳ τῷ
 τρόπῳ ἐκόντων τῶν ξυμμάχων διὰ τὸ Πανσανίου μῖσος,
 ἔταξαν ἅς τε ἔδει παρέχειν τῶν πόλεων χρήματα πρὸς
 τὸν βάρβαρον καὶ ἅς ναῦς. πρόσχημα γὰρ ἦν ἀμύ-
 2 νασθαι ὧν ἔπαθον δηοῦντας τὴν βασιλέως χώραν. καὶ
 Ἑλληνοταμίαι τότε πρῶτον Ἀθηναίοις κατέστη ἀρχή, οἱ
 ἐδέχοντο τὸν φόρον. οὕτω γὰρ ὠνομάσθη τῶν χρημάτων
 3 ἡ φορά. ἦν δ' ὁ πρῶτος φόρος ταχθεὶς τετρακόσια
 4 τάλαντα καὶ ἐξήκοντα. ταμιεῖόν τε Δῆλος ἦν αὐτοῖς καὶ
 97 αἱ ξύνοδοι ἐς τὸ ἱερὸν ἐγίνοντο. ἡγούμενοι δὲ αὐτο-
 νόμων τὸ πρῶτον τῶν ξυμμάχων καὶ ἀπὸ κοινῶν ξυνόδων
 βουλευόντων τοσάδε ἐπῆλθον πολέμῳ τε καὶ διαχειρίσει
 πραγμάτων μεταξὺ τοῦδε τοῦ πολέμου καὶ τοῦ Μηδικοῦ,
 ἃ ἐγένετο πρὸς τε τὸν βάρβαρον αὐτοῖς καὶ πρὸς τοὺς
 σφετέρους ξυμμάχους νεωτερίζοντας καὶ Πελοποννησίων
 2 τοὺς αἰὶ προστυγχάνοντας ἐν ἐκάστῳ. ἔγραψα δὲ αὐτὰ
 καὶ τὴν ἐκβολὴν τοῦ λόγου ἐποιησάμην διὰ τόδε ὅτι τοῖς
 πρὸ ἐμοῦ ἅπασιν ἐκλιπὲς τοῦτο ἦν τὸ χωρίον καὶ ἡ τὰ
 πρὸ τῶν Μηδικῶν Ἑλληνικὰ ξυνετίθεσαν ἡ αὐτὰ τὰ
 Μηδικὰ· τούτων δὲ ὅσπερ καὶ ἤψατο ἐν τῇ Ἀττικῇ ξυγ-
 γραφῇ Ἑλλάνικος, βραχέως τε καὶ τοῖς χρόνοις οὐκ
 3 ἀκριβῶς ἐπεμνήσθη. ἅμα δὲ καὶ τῆς ἀρχῆς ἀπόδειξιν
 ἔχει τῆς τῶν Ἀθηναίων ἐν οἷῳ τρόπῳ κατέστη.
 98 Πρῶτον μὲν Ἡϊόνα τὴν ἐπὶ Στρυμόνι Μήδων ἐχόντων
 πολιορκία εἶλον καὶ ἠνδραπόδισαν Κίμωνος τοῦ Μιλ-
 2 τιάδου στρατηγοῦντος. ἔπειτα Σκῦρον τὴν ἐν τῷ Αἰγαίῳ
 νῆσον, ἣν ὥκουν Δόλοπες, ἠνδραπόδισαν καὶ ὥκισαν
 3 αὐτοί. πρὸς δὲ Καρυστίους αὐτοῖς ἄνευ τῶν ἄλλων
 Εὐβοέων πόλεμος ἐγένετο, καὶ χρόνῳ ξυνέβησαν καθ'
 4 ὁμολογίαν. Ναξίοις δὲ ἀποστᾶσι μετὰ ταῦτα ἐπολέμησαν
 καὶ πολιορκίᾳ παρεστήσαντο. πρώτη τε αὕτη πόλις

ΟΙ. 75. 4—78. 4.]

ξυμμαχίς παρὰ τὸ καθεστηκὸς ἐδουλώθη, ἔπειτα δὲ καὶ
 τῶν ἄλλων ὡς ἐκάστη ξυνέβη. αἰτίαι δὲ ἄλλαι τε ἦσαν 99
 τῶν ἀποστάσεων καὶ μέγισται αἱ τῶν φόρων καὶ νεῶν
 ἔκδεια καὶ λειποστράτιον εἴ τῳ ἐγένετο. οἱ γὰρ Ἀθη-
 ναῖοι ἀκριβῶς ἔπρασσον καὶ λυπηροὶ ἦσαν οὐκ εἰωθόσιν
 οὐδὲ βουλομένοις ταλαιπωρεῖν προσάγοντες τὰς ἀνάγκας·
 ἦσαν δὲ πῶς καὶ ἄλλως οἱ Ἀθηναῖοι οὐκέτι ὁμοίως ἐν 2
 ἡδονῇ ἄρχοντες, καὶ οὔτε ξυνεστράτευον ἀπὸ τοῦ ἴσου
 ῥάδιόν τε προσάγεσθαι ἦν αὐτοῖς τοὺς ἀφισταμένους.
 ὧν αὐτοὶ αἴτιοι ἐγένοντο οἱ ξύμμαχοι· διὰ γὰρ τὴν ἀπό- 3
 κνησιν ταύτην τῶν στρατειῶν οἱ πλείους αὐτῶν, ἵνα μὴ
 ἀπ' οἴκου ᾧσι, χρήματα ἐτάξαντο ἀντὶ τῶν νεῶν τὸ
 ἰκνούμενον ἀνάλωμα φέρειν, καὶ τοῖς μὲν Ἀθηναίοις
 ἠϋξέτο τὸ ναυτικὸν ἀπὸ τῆς δαπάνης ἣν ἐκεῖνοι ξυμφέ-
 ροιεν, αὐτοὶ δὲ ὁπότε ἀποσταῖεν, ἀπαράσκευοι καὶ ἄπειροι
 ἐς τὸν πόλεμον καθίσταντο.

Ἐγένετο δὲ μετὰ ταῦτα καὶ ἡ ἐπ' Εὐρυμέδοντι ποταμῷ 100
 ἐν Παμφυλίᾳ πεζομαχία καὶ ναυμαχία Ἀθηναίων καὶ τῶν
 ξυμμάχων πρὸς Μήδους, καὶ ἐνίκων τῇ αὐτῇ ἡμέρᾳ
 ἀμφότερα Ἀθηναῖοι Κίμωνος τοῦ Μιλτιάδου στρατη-
 γοῦντος, καὶ εἶλον τριήρεις Φοινίκων καὶ διέφθειραν τὰς
 πάσας ἐς διακοσίας. χρόνῳ τε ὕστερον ξυνέβη Θασίους 2
 αὐτῶν ἀποστῆναι διενεχθέντας περὶ τῶν ἐν τῇ ἀντιπέρας
 Θράκῃ ἐμπορίων καὶ τοῦ μετάλλου ᾧ ἐνέμοντο. καὶ 3
 ναυσὶ μὲν ἐπὶ Θάσον πλεύσαντες οἱ Ἀθηναῖοι ναυμαχίᾳ
 ἐκράτησαν καὶ ἐς τὴν γῆν ἀπέβησαν, ἐπὶ δὲ Στρυμόνα
 πέμψαντες μυρίους οἰκήτορας αὐτῶν καὶ τῶν ξυμμάχων
 ὑπὸ τοὺς αὐτοὺς χρόνους, ὡς οἰκιοῦντες τὰς τότε καλου-
 μένας Ἐννέα ὁδοὺς νῦν δὲ Ἀμφίπολιν, τῶν μὲν Ἐννέα
 ὁδῶν αὐτοὶ ἐκράτησαν, ἃς εἶχον Ἡδωνοὶ, προελθόντες δὲ
 τῆς Θράκης ἐς μεσόγειαν διεφθάρησαν ἐν Δραβήσκῳ τῇ

- Ἡδωνικῇ ὑπὸ τῶν Θρακῶν ξυμπάντων, οἷς πολέμιον ἦν
 101 τὸ χωρίον αἱ Ἑννέα ὁδοὶ κτιζόμενον. Θάσιοι δὲ νικη-
 θέντες μάχαις καὶ πολιορκούμενοι Λακεδαιμονίους ἐπεκα-
 λούντο καὶ ἐπαμῦναι ἐκέλευον ἐσβαλόντας ἐς τὴν Ἀττικὴν.
 2 οἱ δὲ ὑπέσχοντο μὲν κρύφα τῶν Ἀθηναίων καὶ ἔμελλον,
 διεκωλύθησαν δὲ ὑπὸ τοῦ γενομένου σεισμοῦ, ἐν ᾧ καὶ οἱ
 Εἰλωτες αὐτοῖς καὶ τῶν περιόικων Θουριάται τε καὶ
 3 Αἰθαιῆς ἐς Ἰθώμην ἀπέστησαν. πλείστοι δὲ τῶν
 Εἰλωτῶν ἐγένοντο οἱ τῶν παλαιῶν Μεσσηνίων τότε
 δουλωθέντων ἀπόγονοι. ἥ καὶ Μεσσήνιοι ἐκλήθησαν οἱ
 4 πάντες. πρὸς μὲν οὖν τοὺς ἐν Ἰθώμῃ πόλεμος καθει-
 στήκει Λακεδαιμονίοις· Θάσιοι δὲ τρίτῳ ἔτει πολιορκού-
 μαιοι ὠμολόγησαν Ἀθηναίοις τεῖχός τε καθελόντες καὶ
 ναῦς παραδόντες χρήματά τε ὅσα ἔδει ἀποδοῦναι αὐτίκα
 ταξάμενοι καὶ τὸ λοιπὸν φέρειν, τὴν τε ἥπειρον καὶ τὸ
 102 μέταλλον ἀφέντες. Λακεδαιμόνιοι δὲ, ὥς αὐτοῖς πρὸς
 τοὺς ἐν Ἰθώμῃ ἐμῆκνυετο ὁ πόλεμος, ἄλλους τε ἐπεκαλέ-
 σαντο ξυμμάχους καὶ Ἀθηναίους· οἱ δ' ἦλθον Κίμωνος
 2 στρατηγούντος πλήθει οὐκ ὀλίγῳ. μάλιστα δ' αὐτοὺς
 ἐπεκαλέσαντο ὅτι τειχομαχεῖν ἐδόκουν δυνατοὶ εἶναι, τοῖς
 δὲ πολιορκίας μακρᾶς καθεστηκυίας τούτου ἐνδεᾶ ἐφαί-
 3 νετο· βία γὰρ ἂν εἶλον τὸ χωρίον. καὶ διαφορὰ ἐκ
 ταύτης τῆς στρυτείας πρῶτον Λακεδαιμονίοις καὶ Ἀθη-
 4 ναίοις φανερά ἐγένετο. οἱ γὰρ Λακεδαιμόνιοι, ἐπειδὴ τὸ
 χωρίον βία οὐχ ἠλίσκετο, δείσαντες τῶν Ἀθηναίων τὸ
 τολμηρὸν καὶ τὴν νεωτεροποιίαν καὶ ἀλλοφύλους ἅμα
 ἡγήσάμενοι μή τι ἦν παραμείνωσιν ὑπὸ τῶν ἐν Ἰθώμῃ
 πεισθέντες νεωτερίσωσι, μόνους τῶν ξυμμάχων ἀπέπεμ-
 ψαν τὴν μὲν ὑποψίαν οὐ δηλοῦντες, εἰπόντες δὲ ὅτι οὐδὲν
 5 προσδέονται αὐτῶν ἔτι. οἱ δ' Ἀθηναῖοι ἔγνωσαν οὐκ ἐπὶ
 τῷ βελτίονι λόγῳ ἀποπεμπόμενοι, ἀλλὰ τινος ὑπόπτου

ΟΙ. 79—80.]

γενομένου, καὶ δεινὸν ποιησάμενοι καὶ οὐκ ἀξιώσαντες
 ὑπὸ Λακεδαιμονίων τοῦτο παθεῖν, εὐθὺς ἐπειδὴ ἀνεχώρη-
 σαν, ἀφέντες τὴν γενομένην ἐπὶ τῷ Μήδῳ ξυμμαχίαν
 πρὸς αὐτοὺς Ἀργείοις τοῖς ἐκείνων πολεμίοις ξύμμαχοι
 ἐγένοντο, καὶ πρὸς Θεσσαλοὺς ἅμα ἀμφοτέροις οἱ αὐτοὶ
 ὄρκοι καὶ ξυμμαχία κατέστη. οἱ δ' ἐν Ἰθώμῃ δεκάτῳ 103
 ἔτει, ὥς οὐκέτι ἐδύναντο ἀντέχειν, ξυνέβησαν πρὸς τοὺς
 Λακεδαιμονίους ἐφ' ᾧ τε ἐξίασιν ἐκ Πελοποννήσου ὑπό-
 σπονδοι καὶ μηδέποτε ἐπιβήσονται αὐτῆς· ἦν δέ τις
 ἀλίσκηται, τοῦ λαβόντος εἶναι δοῦλον· ἦν δέ τι καὶ 2
 χρηστήριον τοῖς Λακεδαιμονίοις Πυθικὸν πρὸ τοῦ τὸν
 ἱκέτην τοῦ Διὸς τοῦ Ἰθωμήτα ἀφιέναι. ἐξῆλθον δὲ 3
 αὐτοὶ καὶ παῖδες καὶ γυναῖκες, καὶ αὐτοὺς Ἀθηναῖοι δεξά-
 μενοι κατὰ ἔχθος ἤδη τὸ Λακεδαιμονίων ἐς Νάυπακτον
 κατώκισιν, ἦν ἔτυχον ἡρηκότες νεωστὶ Λοκρῶν τῶν
 Ὀζολῶν ἐχόντων. προσεχώρησαν δὲ καὶ Μεγαρῆς 4
 Ἀθηναίοις ἐς ξυμμαχίαν Λακεδαιμονίων ἀποστάντες, ὅτι
 αὐτοὺς Κορίνθιοι περὶ γῆς ὄρων πολέμῳ κατεῖχον. καὶ
 ἔσχον Ἀθηναῖοι Μέγαρα καὶ Πηγὰς, καὶ τὰ μακρὰ τεῖχη
 ᾠκοδόμησαν Μεγαρεῦσι τὰ ἀπὸ τῆς πόλεως ἐς Νίσαιαν
 καὶ ἐφρούρουν αὐτοί. καὶ Κορινθίοις μὲν οὐχ ἥκιστα 5
 ἀπὸ τοῦδε τὸ σφοδρὸν μῖσος ἤρξατο πρῶτον ἐς Ἀθηναί-
 ονς γενέσθαι.

Ἰνάρως δὲ ὁ Ψαμμητίχου Λίβυς βασιλεὺς Λιβύων τῶν 104
 πρὸς Αἰγύπτῳ ὀρμώμενος ἐκ Μαρείας τῆς ὑπὲρ Φάρου
 πόλεως ἀπέστησεν Αἰγύπτου τὰ πλέω ἀπὸ βασιλέως
 Ἀρταξέρξου, καὶ αὐτὸς ἄρχων γενόμενος Ἀθηναίους
 ἐπηγάγετο. οἱ δὲ, ἔτυχον γὰρ ἐς Κύπρον στρατευόμενοι 2
 ναυσὶ διακοσίαις αὐτῶν τε καὶ τῶν ξυμμίχων, ἦλθον
 ἀπολιπόντες τὴν Κύπρον, καὶ ἀναπλεύσαντες ἀπὸ θαλάσ-
 σης ἐς τὸν Νεῖλον, τοῦ τε ποταμοῦ κρατοῦντες καὶ τῆς

Μέμφιδος τῶν δύο μερῶν πρὸς τὸ τρίτον μέρος ὃ καλεῖται Λευκὸν τεῖχος ἐπολέμουν. ἐνῆσαν δὲ αὐτόθι Περσῶν καὶ Μήδων οἱ καταφυγόντες καὶ Αἰγυπτίων οἱ μὴ ξυν-
αποστάντες.

- 105 Ἀθηναίοις δὲ ναυσὶν ἀποβᾶσιν ἐς Ἀλῖας πρὸς Κορινθίους καὶ Ἐπιδαυρίους μάχη ἐγένετο, καὶ ἐνίκων Κορίνθιοι· καὶ ὕστερον Ἀθηναῖοι ἐνανμάχησαν ἐπὶ Κεκρυφαλείᾳ Πελοποννησίων ναυσὶ, καὶ ἐνίκων Ἀθηναῖοι.
- 3 πολέμου δὲ καταστάντος πρὸς Αἰγινήτας Ἀθηναῖοις μετὰ ταῦτα ναυμαχία γίγνεται ἐπ' Αἰγίνῃ μεγάλη Ἀθηναίων καὶ Αἰγινητῶν, καὶ οἱ ξύμμαχοι ἑκατέροις παρήσαν, καὶ ἐνίκων Ἀθηναῖοι καὶ ναῦς ἑβδομήκοντα λαβόντες αὐτῶν ἐς τὴν γῆν ἀπέβησαν καὶ ἐπολιόρκουν Λεωκράτους τοῦ
- 4 Στροΐβου στρατηγούντος. ἔπειτα Πελοποννήσιοι ἀμύνειν βουλόμενοι Αἰγινήταις ἐς μὲν τὴν Αἶγιναν τριακοσίους ὀπλίτας πρότερον Κορινθίων καὶ Ἐπιδαυρίων ἐπικούρους διεβίβασαν, τὰ δὲ ἄκρα τῆς Γερανεΐας κατέλαβον καὶ ἐς τὴν Μεγαρίδα κατέβησαν Κορίνθιοι μετὰ τῶν ξυμμάχων, νομίζοντες ἀδυνάτους ἔσεσθαι Ἀθηναίους βοηθεῖν τοῖς Μεγαρεῦσιν ἐν τε Αἰγίνῃ ἀπούσης στρατιᾶς πολλῆς καὶ ἐν Αἰγύπτῳ· ἦν δὲ καὶ βοηθῶσιν, ἀπ' Αἰγίνης
- 5 ἀναστήσεσθαι αὐτοὺς. οἱ δὲ Ἀθηναῖοι τὸ μὲν πρὸς Αἰγίνῃ στράτευμα οὐκ ἐκίνησαν, τῶν δ' ἐκ τῆς πόλεως ὑπολοίπων οἳ τε πρεσβύτατοι καὶ οἱ νεώτατοι ἀφικνοῦνται ἐς τὰ
- 6 Μέγαρα Μυρωνίδου στρατηγούντος. καὶ μάχης γενομένης ἰσορρόπου πρὸς Κορινθίους διεκρίθησαν ἀπ' ἀλλήλων καὶ ἐνόμισαν αὐτοὶ ἑκάτεροι οὐκ ἔλασσον ἔχειν ἐν τῷ
- 7 ἔργῳ. καὶ οἱ μὲν Ἀθηναῖοι, ἐκράτησαν γὰρ ὅμως μᾶλλον, ἀπελθόντων τῶν Κορινθίων τροπαῖον ἔστησαν· οἱ δὲ Κορίνθιοι κακιζόμενοι ὑπὸ τῶν ἐν τῇ πόλει πρεσβυτέρων καὶ παρασκευασάμενοι ἡμέρας ὕστερον δώδεκα

ΟΙ. 80—81.]

μάλιστα ἐλθόντες ἀνθίστασαν τροπαῖον καὶ αὐτοὶ ὡς
νικήσαντες. καὶ οἱ Ἀθηναῖοι ἐκβοηθήσαντες ἐκ τῶν 8
Μεγάρων τοὺς τε τὸ τροπαῖον ἱστάντας διαφθείρουσι καὶ
τοῖς ἄλλοις ξυμβαλόντες ἐκράτησαν. οἱ δὲ νικώμενοι 106
ὑπεχώρουν, καὶ τι αὐτῶν μέρος οὐκ ὀλίγον προσβιασθὲν
καὶ διαμαρτὸν τῆς ὁδοῦ ἐσέπεσεν ἔς του χωρίον ἰδιώτου
ᾧ ἔτυχεν ὄρυγμα μέγα περιεΐργον καὶ οὐκ ἦν ἔξοδος. οἱ 2
δὲ Ἀθηναῖοι γνόντες κατὰ πρόσωπόν τε εἶργον τοῖς
ὀπλίταις καὶ περιστήσαντες κύκλῳ τοὺς ψιλοὺς κατέ-
λευσαν πάντας τοὺς ἐσελθόντας, καὶ πάθος μέγα τοῦτο 3
Κορινθίοις ἐγένετο. τὸ δὲ πλῆθος ἀπεχώρησεν αὐτοῖς 4
τῆς στρατιᾶς ἐπ' οἴκου.

Ἦρξαντο δὲ κατὰ τοὺς χρόνους τούτους καὶ τὰ μακρὰ 107
τείχη ἐς θάλασσαν Ἀθηναῖοι οἰκοδομεῖν, τό τε Φαληρόνδε
καὶ τὸ ἐς Πειραιᾶ. καὶ Φωκέων στρατευσάντων ἐς 2
Δωριᾶς τὴν Λακεδαιμονίων μητρόπολιν Βοιὸν καὶ Κυτί-
νιον καὶ Ἐρινεὸν καὶ ἐλόντων ἐν τῶν πολισμάτων τούτων,
οἱ Λακεδαιμόνιοι Νικομήδους τοῦ Κλεομβρότου ὑπὲρ
Πλειστοάνακτος τοῦ Πausανίου βασιλέως νέου ὄντος ἔτι
ἡγουμένου ἐβοήθησαν τοῖς Δωριεῦσιν ἑαυτῶν τε πεντα-
κοσίοις καὶ χιλίοις ὀπλίταις καὶ τῶν ξυμμάχων μυρίοις,
καὶ τοὺς Φωκέας ὁμολογία ἀναγκάσαντες ὑποδοῦναι τὴν
πόλιν ἀπεχώρουν πάλιν. καὶ κατὰ θάλασσαν μὲν αὐτοὺς, 3
διὰ τοῦ Κρῖσαίου κόλπου εἰ βούλονται περαιοῦσθαι,
Ἀθηναῖοι νηυσὶ περιπλεύσαντες ἔμελλον κωλύσειν· διὰ
δὲ τῆς Γερανείας οὐκ ἀσφαλὲς ἐφαίνετο αὐτοῖς Ἀθηναίων
ἐχόντων Μέγαρα καὶ Πηγὰς πορεύεσθαι. δύσοδός τε γὰρ 4
ἡ Γεράνεια καὶ ἐφρουρεῖτο αἰὲς ὑπὸ Ἀθηναίων· καὶ τότε
ἡσθάνοντο αὐτοὺς μέλλοντας καὶ ταύτῃ κωλύσειν. ἔδοξε 5
δ' αὐτοῖς ἐν Βοιωτοῖς περιμείνασι σκέψασθαι ὅτῳ τρόπῳ
ἀσφαλέστατα διαπορεύσονται. τὸ δέ τι καὶ ἄνδρες τῶν 6

- Ἀθηναίων ἐπήγον αὐτοὺς κρύφα ἐλπίσαντες δῆμόν τε
 7 καταπαύσειν καὶ τὰ μακρὰ τεῖχη οἰκοδομοῦμενα. ἐβοή-
 θησαν δὲ ἐπ' αὐτοὺς οἱ Ἀθηναῖοι πανδημεὶ καὶ Ἀργείων
 χίλιοι καὶ τῶν ἄλλων ξυμμάχων ὥς ἕκαστοι· ξύμπαντες
 8 δὲ ἐγένοντο τετρακισχίλιοι καὶ μύριοι. νομίσαντες δὲ
 ἀπορεῖν ὅπη διέλθωσιν ἐπεστράτευσαν αὐτοῖς καί τι καὶ
 9 τοῦ δήμου καταλύσεως ὑποψία. ἦλθον δὲ καὶ Θεσσαλῶν
 ἱππῆς τοῖς Ἀθηναίοις κατὰ τὸ ξυμμαχικόν, οἱ μετέστησαν
 108 ἐν τῷ ἔργῳ παρὰ τοὺς Λακεδαιμονίους. γενομένης δὲ
 μάχης ἐν Τανάγρα τῆς Βοιωτίας ἐνίκων Λακεδαιμόνιοι
 καὶ οἱ ξύμμαχοι, καὶ φόνος ἐγένετο ἀμφοτέρων πολὺς.
 2 καὶ Λακεδαιμόνιοι μὲν ἐς τὴν Μεγαρίδα ἐλθόντες καὶ
 δενδροτομήσαντες πύλιν ἀπῆλθον ἐπ' οἴκου διὰ Γερανείας
 καὶ Ἰσθμοῦ· Ἀθηναῖοι δὲ δευτέρᾳ καὶ ἐξηκοστῇ ἡμέρᾳ
 μετὰ τὴν μάχην ἐστράτευσαν ἐς Βοιωτοὺς Μυρωνίδου
 στρατηγούντος, καὶ μάχῃ ἐν Οἰνοφύτοις τοὺς Βοιωτοὺς
 νικήσαντες τῆς τε χώρας ἐκράτησαν τῆς Βοιωτίας καὶ
 Φωκίδος, καὶ Ταναγραίων τὸ τεῖχος περιεῖλον, καὶ
 Λοκρῶν τῶν Ὀπουντίων ἑκατὸν ἄνδρας ὁμήρους τοὺς
 πλουσιωτάτους ἔλαβον, τὰ τε τεῖχη τὰ ἑαυτῶν τὰ μακρὰ
 3 ἐπετέλεσαν. ὠμολόγησαν δὲ καὶ Αἰγινῆται μετὰ ταῦτα
 τοῖς Ἀθηναίοις τεῖχη τε περιελόντες καὶ ναῦς παραδόντες
 4 φόρον τε ταξάμενοι ἐς τὸν ἔπειτα χρόνον. καὶ Πελο-
 πόννησον περιέπλευσαν Ἀθηναῖοι Τολμίδου τοῦ Τολμαίου
 στρατηγούντος· καὶ τὸ νεώριον τὸ Λακεδαιμονίων ἐνέ-
 πρησαν καὶ Χαλκίδα Κορινθίων πόλιν εἶλον καὶ Σικυωνίους
 ἐν ἀποβάσει τῆς γῆς μάχῃ ἐκράτησαν.
 109 Οἱ δὲ ἐν τῇ Αἰγύπτῳ Ἀθηναῖοι καὶ οἱ ξύμμαχοι ἐπέ-
 2 μενον καὶ αὐτοῖς πολλὰ ἰδέαι πολέμων κατέστησαν. τὸ
 μὲν γὰρ πρῶτον ἐκράτουν τῆς Αἰγύπτου Ἀθηναῖοι, καὶ
 βασιλεὺς πέμπει ἐς Λακεδαίμονα Μεγάβαζον ἄνδρα

ΟΙ. 81, 1—3.]

Πέρσῃν χρήματα ἔχοντα, ὅπως ἐς τὴν Ἀττικὴν ἐσβαλεῖν
 πεισθέντων τῶν Πελοποννησίων ἀπ' Αἰγύπτου ἀπαγάγοι
 Ἀθηναίους. ὥς δὲ αὐτῷ οὐ προὐχώρει καὶ τὰ χρήματα 3
 ἄλλως ἀναλοῦτο, ὁ μὲν Μεγάβαζος καὶ τὰ λοιπὰ τῶν
 χρημάτων πάλιν ἐς τὴν Ἀσίαν ἐκομίσθη, Μεγάβυζον
 δὲ τὸν Ζωπύρου πέμπει ἄνδρα Πέρσῃν μετὰ στρατιᾶς
 πολλῆς· ὃς ἀφικόμενος κατὰ γῆν τοὺς τε Αἰγυπτίους καὶ
 τοὺς ξυμμάχους μάχῃ ἐκράτησε καὶ ἐκ τῆς Μέμφιδος
 ἐξήλασε τοὺς Ἑλληνας καὶ τέλος ἐς Προσωπίτιδα τὴν
 νῆσον κατέκλησε, καὶ ἐπολιόρκει ἐν αὐτῇ ἐνιαυτὸν καὶ
 μῆνας ἑξ, μέχρι οὗ ξηράνας τὴν διώρυχα καὶ παρατρέψας
 ἄλλη τὸ ὕδωρ, τὰς τε ναῦς ἐπὶ τοῦ ξηροῦ ἐποίησε καὶ τῆς
 νήσου τὰ πολλὰ ἥπειρον, καὶ διαβὰς εἶλε τὴν νῆσον
 περὶ. οὕτω μὲν τὰ τῶν Ἑλλήνων πράγματα ἐφθάρη, 110
 ἐξ ἑτῆ πολεμήσαντα· καὶ ὀλίγοι ἀπὸ πολλῶν πορευόμενοι
 διὰ τῆς Λιβύης ἐς Κυρήνην ἐσώθησαν, οἱ δὲ πλείστοι
 ἀπώλοντο. Αἴγυπτος δὲ πάλιν ὑπὸ βασιλείᾳ ἐγένετο 2
 πλὴν Ἀμυρταίου τοῦ ἐν τοῖς ἔλεσι βασιλέως· τοῦτον δὲ
 διὰ μέγεθός τε τοῦ ἔλους οὐκ ἐδύναντο εἰλεῖν, καὶ ἅμα
 μαχιμώτατοί εἰσι τῶν Αἰγυπτίων οἱ ἔλειοι. Ἰνάρως δὲ 3
 ὁ Λιβύων βασιλεὺς ὃς τὰ πάντα ἔπραξε περὶ τῆς Αἰγύπ-
 του, προδοσίᾳ ληφθεὶς ἀνεσταυρώθη. ἐκ δὲ τῶν Ἀθη- 4
 ναίων καὶ τῆς ἄλλης ξυμμαχίδος πεντήκοντα τριῆρεις
 διάδοχοι πλέουσσι ἐς Αἴγυπτον ἔσχον κατὰ τὸ Μενδήσιον
 κέρας, οὐκ εἰδότες τῶν γεγενημένων οὐδέν. καὶ αὐτοῖς
 ἕκ τε γῆς ἐπιπεσόντες περὶ καὶ ἐκ θαλάσσης Φοινίκων
 ναυτικὸν διέφθειραν τὰς πολλὰς τῶν νεῶν, αἱ δ' ἐλάσσους
 διέφυγον πάλιν. τὰ μὲν κατὰ τὴν μεγάλην στρατείαν 5
 Ἀθηναίων καὶ τῶν ξυμμάχων ἐς Αἴγυπτον οὕτως ἐτε-
 λεύτησεν.

Ἐκ δὲ Θεσσαλίας Ὀρέστης ὁ Ἐχεκρατίδου υἱὸς τοῦ 111

- Θεσσαλῶν βασιλέως φεύγων ἔπεισεν Ἀθηναίους ἑαυτὸν
κατάγειν· καὶ παραλαβόντες Βοιωτοὺς καὶ Φωκέας ὄντας
ξυμμάχους Ἀθηναῖοι ἐστράτευσαν τῆς Θεσσαλίας ἐπὶ
2 Φάρσαλον. καὶ τῆς μὲν γῆς ἐκράτουν ὅσα μὴ προῖόντες
πολὺ ἐκ τῶν ὄπλων, οἳ γὰρ ἱππῆς τῶν Θεσσαλῶν εἶργον·
τὴν δὲ πόλιν οὐχ εἶλον, οὐδ' ἄλλο προύχῳρει αὐτοῖς
οὐδὲν ὧν ἕνεκα ἐστράτευσαν, ἀλλ' ἀπεχώρησαν πάλιν
3 Ὀρέστην ἔχοντες ἄπρακτοι. μετὰ δὲ ταῦτα οὐ πολλὰ
ὕστερον χίλιοι Ἀθηναίων ἐπὶ τὰς ναῦς τὰς ἐν Πηγαῖς
ἐπιβάντες, εἶχον δ' αὐτοὶ τὰς Πηγὰς, παρέπλευσαν ἐς
Σικυῶνα Περικλέους τοῦ Ξανθίππου στρατηγούντος, καὶ
ἀποβάντες Σικυωνίων τοὺς προσμίζαντας μάχῃ ἐκράτησαν.
4 καὶ εὐθὺς παρλαβόντες Ἀχαιοὺς καὶ διαπλεύσαντες
πέραν, τῆς Ἀκαρνανίας ἐς Οἰνιάδας ἐστράτευσαν καὶ ἐπο-
λιόρκουν, οὐ μέντοι εἰλόν γε, ἀλλὰ ἀπεχώρησαν ἐπὶ
112 οἴκου. ὕστερον δὲ διαλιπόντων ἐτῶν τριῶν σπονδαί
γίνονται Πελοποννησίοις καὶ Ἀθηναίοις πενταετείς.
2 καὶ Ἑλληνικοῦ μὲν πολέμου ἔσχον οἱ Ἀθηναῖοι, ἐς δὲ
Κύπρον ἐστρατεύοντο ναυσὶ διακοσίαις αὐτῶν τε καὶ τῶν
3 ξυμμάχων Κίμωνος στρατηγούντος, καὶ ἐξήκοντα μεί-
νῃες ἐς Αἴγυπτον ἀπ' αὐτῶν ἐπλευσαν, Ἀμυρταίου μετα-
πέμποντος τοῦ ἐν ταῖς ἔλεσι βασιλέως, αἱ δὲ ἄλλα
4 Κίτιον ἐπολιόρκουν. Κίμωνος δὲ ἀποθανόντος καὶ λιμοὶ
γενομένου ἀπεχώρησαν ἀπὸ Κιτίου· καὶ πλεύσαντες
ὑπὲρ Σαλαμῖνος τῆς ἐν Κύπρῳ Φοίνιξι καὶ Κίλιξιν ἐναν-
μάχησαν καὶ ἐπεξομάχησαν ἅμα, καὶ νικήσαντες ἀμφοτέρω
ἀπεχώρησαν ἐπ' οἴκου, καὶ αἱ ἐξ Αἰγύπτου νῆες πάλιν α
5 ἐλθοῦσαι μετ' αὐτῶν. Λακεδαιμόνιοι δὲ μετὰ ταῦτα τὸν
ἱερὸν καλούμενον πόλεμον ἐστράτευσαν, καὶ κρατήσαντες
113 τοῦ ἐν Δελφοῖς ἱεροῦ παρέδοσαν Δελφοῖς· καὶ αὖθις
ὕστερον Ἀθηναῖοι ἀποχωρησάντων αὐτῶν στρατεύσαν·

Ol. 81, 8—83, 3.]

τες καὶ κρατήσαντες παρέδωσαν Φωκεῦσι. καὶ χρόνον ἐγγενομένου μετὰ ταῦτα Ἀθηναῖοι, Βοιωτῶν τῶν φευγόντων ἐχόντων Ὀρχομενὸν καὶ Χαιρώνειαν καὶ ἄλλ' ἅττα χωρία τῆς Βοιωτίας, ἐστράτευσαν, ἐαυτῶν μὲν χιλίοις ὀπλίταις τῶν δὲ ξυμμάχων ὡς ἐκάστοις, ἐπὶ τὰ χωρία ταῦτα πολέμια ὄντα, Τολμίδου τοῦ Τολμαίου στρατηγούντος. καὶ Χαιρώνειαν ἐλόντες [καὶ ἀνδραποδίσαντες] 2 ἀπεχώρουν φυλακὴν καταστήσαντες. πορευομένοις δὲ 3 αὐτοῖς ἐν Κορωνείᾳ ἐπιτίθενται οἳ τε ἐκ τῆς Ὀρχομενοῦ φυγάδες Βοιωτῶν καὶ Λοκροὶ μετ' αὐτῶν καὶ Εὐβοέων φυγάδες καὶ ὅσοι τῆς αὐτῆς γνώμης ἦσαν· καὶ μάχῃ κρατήσαντες τοὺς μὲν διέφθειραν τῶν Ἀθηναίων, τοὺς δὲ ζῶντας ἔλαβον. καὶ τὴν Βοιωτίαν ἐξέλιπον Ἀθηναῖοι 4 πᾶσαν, σπονδὰς ποιησάμενοι ἐφ' ᾧ τοὺς ἄνδρας κομιοῦνται. καὶ οἱ φεύγοντες Βοιωτῶν κατελθόντες καὶ οἱ ἄλλοι 5 πάντες αὐτόνομοι πάλιν ἐγένοντο.

Μετὰ δὲ ταῦτα οὐ πολλῶ ὕστερον Εὐβοία ἀπέστη ἀπὸ 114 Ἀθηναίων· καὶ ἐς αὐτὴν διαβεβηκότος ἤδη Περικλέους στρατιᾷ Ἀθηναίων ἡγγέλθη αὐτῷ ὅτι Μέγαρα ἀφέστηκε, καὶ Πελοποννήσιοι μέλλουσιν ἐσβαλεῖν ἐς τὴν Ἀττικὴν, καὶ οἱ φρουροὶ Ἀθηναίων διεφθαρμένοι εἰσὶν ὑπὸ Μεγαρέων, πλὴν ὅσοι ἐς Νίσαιαν ἀπέφυγον. ἐπαγαγόμενοι 2 δὲ Κορίνθιους καὶ Σικωνίους καὶ Ἐπιδαυρίους ἀπέστησαν οἱ Μεγαρῆς. ὁ δὲ Περικλῆς πάλιν κατὰ τάχος ἐκόμιζε 3 τὴν στρατιὰν ἐκ τῆς Εὐβοίας. καὶ μετὰ τοῦτο οἱ Πελο- 4 ποννήσιοι τῆς Ἀττικῆς ἐς Ἐλευσῖνα καὶ Θρίῳζε ἐσβαλόντες ἐδήλωσαν, Πλειστοάνακτος τοῦ Πausανίου βασιλέως Λακεδαιμονίων ἡγουμένου, καὶ τὸ πλεον οὐκέτι προελθόντες ἀπεχώρησαν ἐπ' οἴκου. καὶ Ἀθηναῖοι πάλιν ἐς Εὐ- 5 βοίαν διαβίντες Περικλέους στρατηγούντος κατεστρέψαντο πᾶσαν. καὶ τὴν μὲν ἄλλην ὁμολογία κατεστήσαντο, 6

- 115 Ἔστιαίᾱς δὲ ἐξοικίσαντες αὐτοὶ τὴν γῆν ἔσχον. ἀνα-
 χωρήσαντες δὲ ἀπὸ Εὐβοίας οὐ πολλῶ ὕστερον σπονδὰς
 ἐποίησαντο πρὸς Λακεδαιμονίους καὶ τοὺς ξυμμάχους
 τριακοντούτεις, ἀποδόντες Νίσαιαν καὶ Πηγὰς καὶ Τροι-
 ζῆνα καὶ Ἀχαΐαν· ταῦτα γὰρ εἶχον Ἀθηναῖοι Πελοπον-
 2 νησίῳ. ἔκτῳ δὲ ἔτει Σαμίσις καὶ Μιλησίοις πόλεμος
 ἐγένετο περὶ Πριήνης· καὶ οἱ Μιλήσιοι ἐλασσούμενοι
 τῷ πολέμῳ παρ' Ἀθηναίους ἐλθόντες κατεβύων τῶν
 3 Σαμίων. ξυνεπελαμβάνοντο δὲ καὶ ἐξ αὐτῆς τῆς Σάμου
 ἄνδρες ἰδιῶται νεωτερίσαι βουλόμενοι τὴν πολιτείαν.
 4 πλεύσαντες οὖν Ἀθηναῖοι ἐς Σάμον ναυσὶ τεσσαράκοντα
 δημοκρατίαν κατέστησαν, καὶ ὁμήρους ἔλαβον τῶν Σαμίων
 πεντήκοντα μὲν παῖδας, ἴσους δὲ ἄνδρας, καὶ κατέθεντο
 ἐς Λῆμνον, καὶ φρουρὰν ἐγκαταλιπόντες ἀνεχώρησαν.
 5 τῶν δὲ Σαμίων, ἦσαν γάρ τινες οἱ οὐχ ὑπέμενον, ἀλλ'
 ἔφυγον ἐς τὴν ἡπειρον, ξυνθέμενοι τῶν ἐν τῇ πόλει τοῖς
 δυνατωτάτοις καὶ Πισσοῦθνῃ τῷ Ὑστάσπου ξυμμαχίαν,
 ὃς εἶχε Σάρδεις τότε, ἐπικούρους τε ξυλλέξαντες ἐς
 ἑπτακοσίους διέβησαν ὑπὸ νύκτα ἐς τὴν Σάμον. καὶ
 πρῶτον μὲν τῷ δήμῳ ἐπανεστήσαν καὶ ἐκράτησαν τῶν
 πλείστων, ἔπειτα τοὺς ὁμήρους κλέψαντες ἐκ Λῆμνον
 τοὺς αὐτῶν ἀπέστησαν καὶ τοὺς φρουροὺς τοὺς Ἀθηναίων
 καὶ τοὺς ἄρχοντας οἱ ἦσαν παρὰ σφίσιν ἐξέδοσαν Πισ-
 6 σοῦθνῃ, ἐπὶ τε Μίλητον εὐθὺς παρεσκευάζοντο στρα-
 τεύειν. ξυναπέστησαν δὲ αὐτοῖς καὶ Βυζάντιοι.
- 116 Ἀθηναῖοι δὲ ὥς ᾗσθοντο, πλεύσαντες ναυσὶν ἐξήκοντα
 ἐπὶ Σάμου ταῖς μὲν ἑκκαίδεκα τῶν νεῶν οὐκ ἐχρήσαντο·
 ἔτυχον γὰρ αἱ μὲν ἐπὶ Καρίας ἐς προσκοπὴν τῶν Φοι-
 νισσῶν νεῶν οἰχόμεναι, αἱ δ' ἐπὶ Χίου καὶ Λέσβου
 περιαγγέλλουσαι βοηθεῖν. τεσσαράκοντα δὲ ναυσὶ καὶ
 τέσσαρσι, Περικλέους δεκάτου αὐτοῦ στρατηγοῦντος,

OL. 83, 3—87, 1.]

ἐνανμάχησαν πρὸς Τραγία τῇ νήσῳ Σαμίων ναυσὶν
 ἐβδομήκοντα, ὧν ἦσαν αἱ εἴκοσι στρατιώτιδες· ἔτυχον
 δὲ αἱ πᾶσαι ἀπὸ Μιλήτου πλέουσai. καὶ ἐνίκων
 Ἀθηναῖοι. ὕστερον δὲ αὐτοῖς ἐβοήθησαν ἐκ τῶν Ἀθηνῶν 2
 νῆες τεσσαράκοντα καὶ Χίων καὶ Λεσβίων πέντε καὶ
 εἴκοσι, καὶ ἀποβάντες καὶ κρατοῦντες τῷ πεζῷ ἐπολιόρ-
 κουν τρισὶ τείχεσι τὴν πόλιν καὶ ἐκ θαλάσσης ἅμα.
 Περικλῆς δὲ λαβὼν ἐξήκοντα ναῦς ἀπὸ τῶν ἐφορμουσῶν 3
 ᾤχετο κατὰ τάχος ἐπὶ Κάννου καὶ Καρίας, ἐσαγγελθέντων
 ὅτι Φοίνισσαι νῆες ἐπ' αὐτοὺς πλέουσιν· ᾤχετο γὰρ καὶ
 ἐκ τῆς Σάμου πέντε ναυσὶ Στησαγόρας καὶ ἄλλοι ἐπὶ τὰς
 Φοινίσσας. ἐν τούτῳ δὲ οἱ Σάμιοι ἐξαπιναιῶς ἔκπλουν 117
 ποιησάμενοι, ἀφράκτῳ τῷ στρατοπέδῳ ἐπιπεσύντες, τὰς
 τε προφυλακίδας ναῦς διέφθειραν, καὶ ναυμαχοῦντες τὰς
 ἀνταναγομένας ἐνίκησαν, καὶ τῆς θαλάσσης τῆς καθ' ἑαυ-
 τοὺς ἐκράτησαν ἡμέρας περὶ τέσσαρας καὶ δέκα, καὶ
 ἐσεκομίσαντο καὶ ἐξεκομίσαντο ἃ ἐβούλonto. ἐλθόντος 2
 δὲ Περικλέους πάλιν ταῖς ναυσὶ κατεκλήσθησαν. καὶ 3
 ἐκ τῶν Ἀθηνῶν ὕστερον προσεβοηθήσαν τεσσαράκοντα
 μὲν αἱ μετὰ Θουκυδίδου καὶ Ἀγνωνος καὶ Φορμίωνος νῆες,
 εἴκοσι δὲ αἱ μετὰ Τληπολέμου καὶ Ἀντικλέους, ἐκ δὲ
 Χίου καὶ Λέσβου τριάκοντα. καὶ ναυμαχίαν μὲν τινα 4
 βραχείαν ἐποίησαντο οἱ Σάμιοι, ἀδύνατοι δὲ ὄντες ἀντι-
 σχεῖν ἔξεπολιορκήθησαν ἐνάτῳ μηνὶ καὶ προσεχώρησαν
 ὁμολογία, τεῖχος τε καθελόντες καὶ ὁμήρους δόντες καὶ
 ναῦς παραδόντες, καὶ χρήματα τὰ ἀναλωθέντα κατὰ
 χρόνους ταξάμενοι ἀποδοῦναι. ξυνέβησαν δὲ καὶ Βυζάν- 5
 τιοι ὥσπερ καὶ πρότερον ὑπήκοοι εἶναι.

Μετὰ ταῦτα δὲ ἥδη γίγνεται οὐ πολλοῖς ἔτεσιν 118
 ὕστερον τὰ προειρημένα, τὰ τε Κερκυραϊκὰ καὶ τὰ Ποτι-
 δαιατικὰ καὶ ὅσα πρόφασις τοῦδε τοῦ πολέμου κατέστη.

- 2 ταῦτα δὲ ξύμπαντα, ὅσα ἔπραξαν οἱ Ἕλληνες πρὸς τε ἀλλήλους καὶ τὸν βάρβαρον, ἐγένετο ἐν ἔτεσι πεντήκοντα μάλιστα μεταξὺ τῆς Ξέρξου ἀναχωρήσεως καὶ τῆς ἀρχῆς τοῦδε τοῦ πολέμου· ἐν οἷς Ἀθηναῖοι τὴν τε ἀρχὴν ἐγκρατεστέραν κατεστήσαντο καὶ αὐτοὶ ἐπὶ μέγα ἐχώρησαν δυνάμεως. οἱ δὲ Λακεδαιμόνιοι αἰσθόμενοι οὔτε ἐκώλουν εἰ μὴ ἐπὶ βραχὺ, ἡσύχαζόν τε τὸ πλεόν τοῦ χρόνου, ὄντες μὲν καὶ πρὸ τοῦ μὴ ταχεῖς ἵεναι ἐς τοὺς πολέμους, εἰ μὴ ἀναγκάζοιντο, τὸ δέ τι καὶ πολέμοις οἰκείοις ἐξείργόμενοι, πρὶν δὴ ἡ δύναμις τῶν Ἀθηναίων
- 3 σαφῶς ἦρετο καὶ τῆς ξυμμαχίας αὐτῶν ἥπτοντο. τότε δὲ οὐκέτι ἀνασχετὸν ἐποιοῦντο, ἀλλ' ἐπιχειρητέα ἐδόκει εἶναι πάσῃ προθυμίᾳ καὶ καθαιρετέα ἡ ἰσχύς ἣν δύνων-
- 4 ται ἀραμένοις τόνδε τὸν πόλεμον. αὐτοῖς μὲν οὖν τοῖς Λακεδαιμονίοις διέγνωστο λελύσθαι τε τὰς σπονδὰς καὶ τοὺς Ἀθηναίους ἀδικεῖν· πέμψαντες δὲ ἐς Δελφοὺς ἐπηρώτων τὸν θεὸν εἰ πολεμοῦσιν ἄμεινον ἔσται. ὁ δὲ ἰνεῖλεν αὐτοῖς, ὥς λέγεται, κατὰ κράτος πολεμοῦσι νίκην ἔσεσθαι, καὶ αὐτὸς ἔφη ξυλλήψεσθαι καὶ παρακαλούμενος
- 119 καὶ ἄκλητος. αὐθις δὲ τοὺς ξυμμαχοὺς παρακαλέσαντες 2 ψῆφον ἐβούλοντο ἐπαγαγεῖν εἰ χρὴ πολεμεῖν. καὶ ἐλθόντων τῶν πρέσβεων ὑπὸ τῆς ξυμμαχίας καὶ ξυνόδου γενομένης οἳ τε ἄλλοι εἶπον ἃ ἐβούλοντο κατηγοροῦντες οἱ πλείους τῶν Ἀθηναίων καὶ τὸν πόλεμον ἀξιοῦντες γενέσθαι, καὶ οἱ Κορίνθιοι δεηθέντες μὲν καὶ κατὰ πόλεις πρότερον ἐκάστων ἰδίᾳ ὥστε ψηφίσασθαι τὸν πόλεμον, δεδιότες περὶ τῇ Ποτιδαίᾳ μὴ προδιαφθιρῇ, παρόντες δὲ καὶ τότε καὶ τελευταῖοι ἐπελθόντες ἔλεγον τοιαύδε.
- 120 “Τοὺς μὲν Λακεδαιμονίους, ὧ ἄνδρες ξύμμαχοι, οὐκ ἂν ἔτι αἰτιασαίμεθα ὥς οὐ καὶ αὐτοὶ ἐψηφισμένοι τὸν 2 πόλεμόν εἰσι καὶ ἡμᾶς ἐς τοῦτο νῦν ξυνήγαγον. χρὴ

ΟΙ. 87. 1.]

γὰρ τοὺς ἡγεμόνας τὰ ἴδια ἐξ ἴσου νέμοντας τὰ κοινὰ προσκοπεῖν, ὥσπερ καὶ ἐν ἄλλοις ἐκ πάντων προτιμῶνται. ἡμῶν δὲ ὅσοι μὲν Ἀθηναίοις ἤδη ἐνῆλλάγησαν, 3 οὐχὶ διδαχῆς δέονται ὥστε φυλάσασθαι αὐτούς· τοὺς δὲ τὴν μεσόγειαν μᾶλλον καὶ μὴ ἐν πόρῳ κατωκημένους εἰδέναι χρὴ ὅτι, τοῖς κάτω ἢ μὴ ἀμύνωσι, χαλεπωτέραν ἔξουσιν τὴν κατακομιδὴν τῶν ὠραίων καὶ πάλιν ἀντίληψιν ὧν ἡ θάλασσα τῇ ἡπείρῳ δίδωσι, καὶ τῶν νῦν λεγομένων μὴ κακοὺς κριτὰς ὡς μὴ προσηκόντων εἶναι, προσδέχεσθαι δέ ποτε, εἰ τὰ κάτω πρόοιντο, καὶ μέχρι σφῶν τὸ δεινὸν προελθεῖν, καὶ περὶ αὐτῶν οὐχ ἦσσαν νῦν βουλευέσθαι. διόπερ καὶ μὴ ὀκνεῖν δεῖ αὐτοὺς τὸν πόλεμον ἀντ' εἰρήνης 4 μεταλαμβάνειν. ἀνδρῶν γὰρ σωφρόνων μὲν ἔστιν, εἰ 5 μὴ ἀδικοῖντο, ἡσυχάζειν, ἀγαθῶν δὲ ἀδικουμένους ἐκ μὲν εἰρήνης πολεμεῖν, εὖ δὲ παρασχὼν ἐκ πολέμου πάλιν ξυμβῆναι, καὶ μήτε τῇ κατὰ πόλεμον εὐτυχίᾳ ἐπαίρεσθαι μήτε τῷ ἡσυχίῳ τῆς εἰρήνης ἡδόμενον ἀδικεῖσθαι. ὃ τε 6 γὰρ διὰ τὴν ἡδονὴν ὀκνῶν τάχιστ' ἂν ἀφαιρεθείη τῆς ῥαστώνης τὸ τερπνὸν δι' ὅπερ ὀκνεῖ, εἰ ἡσυχάζοι, ὃ τε ἐν πολέμῳ εὐτυχίᾳ πλεονάζων οὐκ ἐντεθύμηται θράσει ἀπίστῳ ἐπαιρόμενος. πολλὰ γὰρ κακῶς γνωσθέντα 7 ἀβουλοτέρων τῶν ἐναντίων τυχόντων κατωρθώθη, καὶ ἔτι πλέω ἢ καλῶς δοκοῦντα βουλευθῆναι ἐς τοῦναντίον αἰσχυρῶς περιέστη. ἐνθυμεῖται γὰρ οὐδεὶς ὁμοίᾳ τῇ 8 πίστει καὶ ἔργῳ ἐπεξέρχεται, ἀλλὰ μετὰ ἀσφαλείας μὲν δοξάζομεν, μετὰ δέους δὲ ἐν τῷ ἔργῳ ἐλλείπομεν. ἡμεῖς δὲ νῦν καὶ ἀδικούμενοι τὸν πόλεμον ἐγείρομεν καὶ 121 ἱκανὰ ἔχοντες ἐγκλήματα, καὶ ὅταν ἀμυνώμεθα Ἀθηναίους, καταθησόμεθα αὐτὸν ἐν καιρῷ. κατὰ πολλὰ δὲ 2 ἡμᾶς εἰκὸς ἐπικρατῆσαι, πρῶτον μὲν πλήθει προὔχοντας καὶ ἐμπειρίᾳ πολεμικῇ, ἔπειτα ὁμοίως πάντας ἐς τὰ

- 3 παραγγελλόμενα ἰόντας. ναυτικόν τε, ᾧ ἰσχύουσιν, ἀπὸ
 τῆς ὑπαρχούσης τε ἐκάστοις οὐσίας ἐξαρτυσόμεθα καὶ
 ἀπὸ τῶν ἐν Δελφοῖς καὶ Ὀλυμπίᾳ χρημάτων. δάνεισμα
 γὰρ ποιησάμενοι ὑπολαβεῖν οἰοί τε ἐσμέν μισθῷ μέizonι
 4 τοὺς ξένους αὐτῶν ναυβάτας. ὦνητή γὰρ Ἀθηναίων ἡ
 δύναμις μᾶλλον ἢ οἰκεία· ἡ δὲ ἡμετέρα ἦσσαν ἂν τοῦτο
 πάθοι, τοῖς σώμασι τὸ πλεόν ἰσχύουσα ἢ τοῖς χρήμασι.
 5 μιᾷ τε νίκη ναυμαχίας κατὰ τὸ εἶκος ἀλίσκονται· εἰ δ'
 ἀντίσχοιεν, μελετήσομεν καὶ ἡμεῖς ἐν πλέονι χρόνῳ τὰ
 6 ναυτικά. καὶ ὅταν τὴν ἐπιστήμην ἐς τὸ ἴσον κατα-
 7 στήσωμεν, τῇ γε εὐψυχίᾳ δῆπου περιεσόμεθα. ὁ γὰρ
 ἡμεῖς ἔχομεν φύσει ἀγαθόν, ἐκείνοις οὐκ ἂν γένοιτο
 διδαχῇ. ὁ δὲ ἐκείνοι ἐπιστήμῃ προὔχουσι, καθαιρετέον
 8 ἡμῖν ἐστι μελέτη. χρήματα δ' ὥστ' ἔχειν ἐς αὐτὰ,
 οἴσομεν· ἡ δεινὸν ἂν εἴη εἰ οἱ μὲν ἐκείνων ξύμμαχοι ἐπὶ
 δουλείᾳ τῇ αὐτῶν φέροντες οὐκ ἀπεροῦσιν, ἡμεῖς δ' ἐπὶ
 τῷ τιμωρούμενοι τοὺς ἐχθροὺς καὶ αὐτοὶ ἅμα σώζεσθαι
 οὐκ ἄρα δαπανήσομεν καὶ ἐπὶ τῷ μὴ ὑπ' ἐκείνων αὐτὰ
 122 ἀφαιρεθέντες αὐτοῖς τούτοις κακῶς πάσχειν. ὑπάρχουσι
 δὲ καὶ ἄλλαι ὁδοὶ πολέμου ἡμῖν, ξυμμάχων τε ἀπόστασις,
 μάλιστα παραίσεις οὖσα τῶν προσόδων αἷς ἰσχύουσι,
 καὶ ἐπιτειχισμὸς τῇ χώρᾳ, ἄλλα τε ὅσα οὐκ ἂν τις νῦν
 2 προῖδοι. ἥκιστα γὰρ πόλεμος ἐπὶ ῥήτοισι χωρεῖ, αὐτὸς
 δὲ ἀφ' αὐτοῦ τὰ πολλὰ τεχνᾶται πρὸς τὸ παρατυγχάνον.
 ἐν ᾧ ὁ μὲν εὐοργήτως αὐτῷ προσομιλήσας βεβαιότερος,
 3 ὁ δὲ ὀργισθεὶς περὶ αὐτὸν οὐκ ἐλάσσω πταίει. ἐνθυ-
 μώμεθα δὲ καὶ ὅτι, εἰ μὲν ἦσαν ἡμῶν ἐκάστοις πρὸς
 ἀντιπάλους περὶ γῆς ὄρων διαφοραὶ, οἷστον ἂν ἦν· νῦν
 δὲ πρὸς ξύμπαντάς τε ἡμᾶς Ἀθηναῖοι ἱκανοὶ καὶ κατὰ
 4 πόλιν ἔτι δυνατώτεροι· ὥστε εἰ μὴ καὶ ἀθρόοι καὶ κατὰ ἔθνη
 καὶ ἕκαστον ἄστυ μιᾷ γνώμῃ ἀμυνόμεθα αὐτοὺς, δίχα γε

ΟΙ. 87. 1.]

ὄντας ἡμᾶς ἀπόνως χειρώσονται. καὶ τὴν ἦσαν, εἰ καὶ 5
 δεινὸν τῷ ἀκούσαι, ἴστω οὐκ ἄλλο τι φέρουσιν ἢ ἄν-
 τικρυς δουλείαν· ὁ, καὶ λόγῳ ἐνδοιασθῆναι αἰσχροὺς τῇ
 Πελοποννήσῳ καὶ πόλεις τοσάσδε ὑπὸ μιᾶς κακοπαθεῖν.
 ἐν ᾧ ἡ δικαίως δοκοῦμεν ἂν πάσχειν ἢ διὰ δειλίαν ἀνέ- 6
 χεσθαι καὶ τῶν πατέρων χεῖρους φαίνεσθαι οἱ τὴν Ἑλλάδα
 ἡλευθέρωσαν· ἡμεῖς δὲ οὐδ' ἡμῖν αὐτοῖς βεβαιούμεν αὐτὸ,
 τύραννον δὲ ἑώμεν ἐγκαθεστάναι πόλιν, τοὺς δ' ἐν μιᾷ
 μονάρχους ἀξιούμεν καταλύειν. καὶ οὐκ ἴσμεν ὅπως 7
 τάδε τριῶν τῶν μεγίστων ξυμφορῶν ἀπήλλακται, ἀξυνε-
 σίας ἢ μαλακίας ἢ ἀμελείας. οὐ γὰρ δὴ πεφευγότες 8
 ταῦτα ἐπὶ τὴν πλείστους δὴ βλάβασαν καταφρόνησιν
 κεχωρήκατε, ἢ ἐκ τοῦ πολλοὺς σφάλλειν τὸ ἐναντίον
 ὄνομα ἀφροσύνη μετωνόμασται. τὰ μὲν οὖν προγε- 123
 γενημένα τί δεῖ μακρότερον ἢ ἐς ὅσον τοῖς νῦν ξυμφέρει
 αἰτιᾶσθαι; περὶ δὲ τῶν ἔπειτα μελλόντων τοῖς παροῦσι
 βοηθοῦντας χρὴ ἐπιταλαιπωρεῖν· πάτριον γὰρ ἡμῖν ἐκ
 τῶν πόνων τὰς ἀρετὰς κτᾶσθαι· καὶ μὴ μεταβάλλειν τὸ
 ἔθος, εἰ ἄρα πλούτῳ τε νῦν καὶ ἐξουσίᾳ ὀλίγον προφέ-
 ρετε· οὐ γὰρ δίκαιον ἂν τῇ ἀπορίᾳ ἐκτήθη τῇ περιουσίᾳ
 ἀπολέσθαι· ἀλλὰ θαρσοῦντας ἵεναι κατὰ πολλὰ ἐς τὸν
 πόλεμον, τοῦ τε θεοῦ χρήσαντος καὶ αὐτοῦ ὑποσχομένου
 ξυλλήψεσθαι καὶ τῆς ἄλλης Ἑλλάδος πάσης ξυναγω-
 νιουμένης, τὰ μὲν φόβῳ, τὰ δὲ ὠφελείᾳ. σπονδὰς τε 2
 οὐ λύσετε πρότεροι, ἅς γε καὶ ὁ θεὸς κελεύων πολεμεῖν
 νομίζει παραβεβάσθαι, ἡδικομέναις δὲ μᾶλλον βοηθήσετε·
 λύνουσι γὰρ οὐχ οἱ ἀμυνόμενοι, ἀλλ' οἱ πρότεροι ἐπιόντες.
 ὥστε πανταχόθεν καλῶς ὑπάρχον ὑμῖν πολεμεῖν καὶ ἡμῶν 124
 τάδε κοινῇ παραινούντων, εἴπερ βεβαιότατον τὸ ταῦτα
 ξυμφέροντα καὶ πόλεσι καὶ ιδιώταις εἶναι, μὴ μέλλετε
 Ποτιδαίαις τε ποιεῖσθαι τιμωρίαν οὐσι Δωριεῦσι καὶ

- ὑπὸ Ἰώνων πολιορκουμένοις, οὐ πρότερον ἢν τοῦναντίον,
 2 καὶ τῶν ἄλλων μετελθεῖν τὴν ἐλευθερίαν· ὥς οὐκέτι
 ἐνδέχεται περιμένοντας τοὺς μὲν ἤδη βλάπτεσθαι, τοὺς
 δ', εἰ γνωσθισόμεθα ξυνελθόντες μὲν, ἀμύνεσθαι δὲ οὐ
 τολμῶντες, μὴ πολὺ ὕστερον τὸ αὐτὸ πάσχειν· ἀλλὰ
 νομίσαντες ἐς ἀνάγκην ἀφίχθαι, ὧς ἄνδρες ξύμμαχοι, καὶ
 ἅμα τάδε ἄριστα λέγεσθαι, ψηφίσασθε τὸν πόλεμον, μὴ
 φοβηθέντες τὸ αὐτίκα δεινόν, τῆς δ' ἀπ' αὐτοῦ διὰ
 πλείονος εἰρήνης ἐπιθυμήσαντες· ἐκ πολέμου μὲν γὰρ
 εἰρήνη μᾶλλον βεβαιοῦται, ἀφ' ἡσυχίας δὲ μὴ πολεμῆσαι
 3 οὐχ ὁμοίως ἀκίνδυνον. καὶ τὴν καθεστηκυῖαν ἐν τῇ
 Ἑλλάδι πύλιν τύραννον ἡγησάμενοι ἐπὶ πᾶσιν ὁμοίως
 καθεστάναι, ὥστε τῶν μὲν ἤδη ἄρχειν, τῶν δὲ διανοεῖσθαι,
 παραστησόμεθα ἐπελθόντες, καὶ αὐτοὶ τε ἀκινδύνως τὸ
 λοιπὸν οἰκῶμεν καὶ τοὺς νῦν δεδουλωμένους Ἑλληνας
 4 ἐλευθερώσωμεν." τοιαῦτα οἱ Κορίνθιοι εἶπον.
- 125 Οἱ δὲ Λακεδαιμόνιοι ἐπεὶ δὴ ἀφ' ἀπάντων ἤκουσαν
 γνώμην, ψῆφον ἐπήγαγον τοῖς ξυμμάχοις ἅπασιν ὅσοι
 παρῆσαν ἐξῆς καὶ μείζονι καὶ ἐλάσσονι πόλει· καὶ τὸ
 2 πλῆθος ἐψηφίσαντο πολεμεῖν. δεδογμένον δὲ αὐτοῖς
 εὐθύς μὲν ἀδύνατα ἦν ἐπιχειρεῖν ἀπαρασκεύοις οὖσιν·
 ἐκπορίζεσθαι δὲ ἐδόκει ἐκάστοις ἅ πρόσφορα ἦν καὶ μὴ
 3 εἶναι μέλλησιν· ὅμως δὲ καθισταμένοις ὧν ἔδει ἐνιαυτὸς
 μὲν οὐ διετρίβη, ἔλασσον δὲ, πρὶν ἐσβαλεῖν ἐς τὴν
 126 Ἀττικὴν καὶ τὸν πόλεμον ἄρασθαι φανερώς. ἐν τούτῳ
 δὲ ἐπρεσβεύοντο τῷ χρόνῳ πρὸς τοὺς Ἀθηναίους ἐγκλή-
 ματα ποιούμενοι, ὅπως σφίσιν ὅτι μεγίστη πρόφασις
 2 εἴη τοῦ πολεμεῖν, ἣν μή τι ἐσακούωσι. καὶ πρῶτον μὲν
 πρέσβεις πέμψαντες οἱ Λακεδαιμόνιοι ἐκέλευον τοὺς
 Ἀθηναίους τὸ ἄγος ἐλαύνειν τῆς θεοῦ· τὸ δὲ ἄγος ἦν
 3 τοιῶνδε. Κύλων ἦν Ὀλυμπιονίκης ἀνὴρ Ἀθηναῖος τῶν

ΟΙ. 87. Ι.]

πάλαι εὐγενῆς τε καὶ δυνατός· ἐγεγαμήκει δὲ θυγατέρα
 Θεαγένους Μεγαρέως ἀνδρὸς, ὃς κατ' ἐκείνον τὸν χρόνον
 εἰτυράννει Μεγάρων. χρωμένῳ δὲ τῷ Κύλῳ ἐν Δελφοῖς 4
 ἀνείλεν ὁ θεὸς ἐν τῇ τοῦ Διὸς τῇ μεγίστῃ ἐορτῇ κατα-
 λαβεῖν τὴν Ἀθηναίων ἀκρόπολιν. ὁ δὲ παρὰ τε τοῦ 5
 Θεαγένους δύναμιν λαβὼν καὶ τοὺς φίλους ἀναπέισας,
 ἐπειδὴ ἐπῆλθεν Ὀλύμπια τὰ ἐν Πελοποννήσῳ, κατέλαβε
 τὴν ἀκρόπολιν ὡς ἐπὶ τυραννίδι, νομίσας ἐορτὴν τε τοῦ
 Διὸς μεγίστην εἶναι καὶ ἑαυτῷ τι προσήκειν Ὀλύμπια
 νενικηκότι. εἰ δὲ ἐν τῇ Ἀττικῇ ἢ ἄλλοθι πού ἢ μεγίστη 6
 ἐορτὴ εἴρητο, οὔτε ἐκείνος ἔτι κατενόησε τό τε μαντεῖον
 οὐκ ἐδήλου. ἔστι γὰρ καὶ Ἀθηναίους Διάσια, ἃ καλεῖται
 Διὸς ἐορτὴ Μειλιχίου μεγίστη, ἔξω τῆς πόλεως, ἐν ᾗ
 πανδημεὶ θύουσι, πολλοὶ οὐχ ἱερεῖα ἀλλὰ θύματα
 ἐπιχώρια· δοκῶν δὲ ὀρθῶς γινώσκειν ἐπεχείρησε τῷ
 ἔργῳ. οἱ δ' Ἀθηναῖοι αἰσθόμενοι ἐβοήθησάν τε πανδημεὶ 7
 ἐκ τῶν ἀγρῶν ἐπ' αὐτοὺς καὶ προσκαθεζόμενοι ἐπολιόρ-
 κουν. χρόνου δὲ ἐπιγιγνομένου οἱ Ἀθηναῖοι τρυχόμενοι 8
 τῇ προσεδρεΐᾳ ἀπῆλθον οἱ πολλοί, ἐπιτρέψαντες τοῖς ἐννεα
 ἄρχουσι τὴν φυλακὴν καὶ τὸ πᾶν αὐτοκράτορσι διαθεῖναι
 ἢ ἂν ἄριστα διαγιγνώσκωσι· τότε δὲ τὰ πολλὰ τῶν
 πολιτικῶν οἱ ἐννέα ἄρχοντες ἔπρασσον. οἱ δὲ μετὰ τοῦ 9
 Κύλῳ πολιορκούμενοι φλαύρως εἶχον σίτου τε καὶ
 ὕδατος ἀπορία. ὁ μὲν οὖν Κύλῳ καὶ ὁ ἀδελφὸς αὐτοῦ 10
 ἐκδιδράσκουσιν· οἱ δ' ἄλλοι ὡς ἐπιέζοντο καὶ τινες καὶ
 ἀπέθνησκον ὑπὸ τοῦ λιμοῦ, καθίζουσιν ἐπὶ τὸν βωμὸν
 ἰκέται τὸν ἐν τῇ ἀκροπόλει. ἀναστήσαντες δὲ αὐτοὺς οἱ 11
 τῶν Ἀθηναίων ἐπιτετραμμένοι τὴν φυλακὴν, ὡς ἐώρων
 ἀποθνήσκοντας ἐν τῷ ἱερῷ, ἐφ' ᾧ μηδὲν κακὸν ποιή-
 σουσιν, ἀπαγαγόντες ἀπέκτειναν· καθεζομένους δέ τινας
 καὶ ἐπὶ τῶν Σεμνῶν θεῶν ἐν τοῖς βωμοῖς ἐν τῇ παρόδῳ

- 12 διεχρήσαντο. καὶ ἀπὸ τούτου ἐναγείς καὶ ἀλιτήριοι τῆς
 θεοῦ ἐκείνοί τε ἐκαλοῦντο καὶ τὸ γένος τὸ ἀπ' ἐκείνων.
- 13 ἤλασαν μὲν οὖν καὶ οἱ Ἀθηναῖοι τοὺς ἐναγείς τούτους,
 ἤλασε δὲ καὶ Κλεομένης ὁ Λακεδαιμόνιος ὕστερον μετὰ
 Ἀθηναίων στασιαζόντων, τοὺς τε ζῶντας ἐλαύνοντες καὶ
 τῶν τεθνεώτων τὰ ὀστᾶ ἀνελόντες ἐξέβαλον· κατήλθον
 μέντοι ὕστερον, καὶ τὸ γένος αὐτῶν ἔστιν ἔτι ἐν τῇ πόλει.
- 127 τοῦτο δὴ τὸ ἄγος οἱ Λακεδαιμόνιοι ἐλαύνειν ἐκέλευον
 δῆθεν τοῖς θεοῖς πρῶτον τιμωροῦντες, εἰδότες δὲ Περικλέα
 τὸν Ξανθίππου προσεχόμενον αὐτῷ κατὰ τὴν μητέρα, καὶ
 νομίζοντες ἐκπεσόντος αὐτοῦ ῥᾶον σφίσι προχωρεῖν τὰ
- 2 ἀπὸ τῶν Ἀθηναίων. οὐ μέντοι τοσοῦτον ἤλπιζον παθεῖν
 ἂν αὐτὸν τοῦτο, ὅσον διαβολὴν οἴσειν αὐτῷ πρὸς τὴν
 πόλιν, ὥς καὶ διὰ τὴν ἐκείνου ξυμφορὰν τὸ μέρος ἔσται
- 3 ὁ πόλεμος. ὦν γὰρ δυνατώτατος τῶν καθ' ἑαυτὸν καὶ
 ἄγων τὴν πολιτείαν ἡναντιοῦτο πάντα τοῖς Λακεδαιμονίοις,
 καὶ οὐκ εἶα ὑπέικειν, ἀλλ' ἐς τὸν πόλεμον ὥρμα τοὺς
 Ἀθηναίους.
- 128 Ἀντεκέλευον δὲ καὶ οἱ Ἀθηναῖοι τοὺς Λακεδαιμονίους
- 2 τὸ ἀπὸ Ταινάρου ἄγος ἐλαύνειν. οἱ γὰρ Λακεδαιμόνιοι
 ἀναστήσαντές ποτε ἐκ τοῦ ἱεροῦ τοῦ Ποσειδῶνος ἀπὸ
 Ταινάρου τῶν Εἰλώτων ἰκέτας, ἀπαγαγόντες διέφθειραν·
 δι' ὃ δὴ καὶ σφίσιν αὐτοῖς νομίζουσι τὸν μέγαν σεισμὸν
- 3 γενέσθαι ἐν Σπάρτῃ. ἐκέλευον δὲ καὶ τὸ τῆς Χαλκιοίκου
- 4 ἄγος ἐλαύνειν αὐτούς· ἐγένετο δὲ τοιόνδε. ἐπειδὴ Παν-
 σανίας ὁ Λακεδαιμόνιος τὸ πρῶτον μεταπεμφθεὶς ὑπὸ
 Σπαρτιατῶν ἀπὸ τῆς ἀρχῆς τῆς ἐν Ἑλλησπόντῳ καὶ
 κριθεὶς ὑπ' αὐτῶν ἀπελύθη μὴ ἀδικεῖν, δημοσίᾳ μὲν οὐκέτι
 ἐξεπέμφθη, ἰδίᾳ δὲ αὐτὸς τριήρη λαβὼν Ἑρμιονίδα, ἄνευ
- 5 Λακεδαιμονίων, ἀφικνεῖται ἐς Ἑλλάσποντον· τῷ μὲν
 λόγῳ ἐπὶ τὸν Ἑλληνικὸν πόλεμον, τῷ δὲ ἔργῳ τὰ πρὸς

ΟΙ. 87. 1.]

βασιλέα πράγματα [βουλόμενος] πράσσειν, ὥσπερ καὶ
 τὸ πρῶτον ἐπεχείρησεν, ἐφίέμενος τῆς Ἑλληνικῆς ἀρχῆς.
 εὐεργεσίαν δὲ ἀπὸ τοῦδε πρῶτον εἰς βασιλέα κατέθετο καὶ 6
 τοῦ παντὸς πράγματος ἀρχὴν ἐποιήσατο· Βυζάντιον γὰρ
 ἐλὼν τῇ προτέρᾳ παρουσίᾳ μετὰ τὴν ἐκ Κύπρου ἀνα-
 χώρησιν· εἶχον δὲ Μῆδοι αὐτὸ καὶ βασιλέως προσήκοντές
 τινες καὶ ξυγγενεῖς, οἱ ἐάλωσαν ἐν αὐτῷ, τότε τούτους
 οὓς ἔλαβεν ἀποπέμπει βασιλεῖ κρύφᾳ τῶν ἄλλων ξυμ-
 μάχων, τῷ δὲ λόγῳ ἀπέδρασαν αὐτόν. ἔπρασσε δὲ ταῦτα 7
 μετὰ Γογγύλου τοῦ Ἑρετριέως, ᾧπερ ἐπέτρεψε τό τε
 Βυζάντιον καὶ τοὺς αἰχμαλώτους. ἔπεμψε δὲ καὶ ἐπι- 8
 στολὴν τὸν Γόγγυλον φέροντα αὐτῷ· ἐνεγέγραπτο δὲ
 τάδε ἐν αὐτῇ, ὡς ὕστερον ἀνευρέθη. “ Πανσανίας ὁ
 ἡγεμὼν τῆς Σπάρτης τούσδε τέ σοι χαρίζεσθαι βουλό-
 μενος ἀποπέμπει δορὶ ἐλὼν, καὶ γνώμην ποιοῦμαι, εἰ καὶ
 σοὶ δοκεῖ, θυγατέρα τε τὴν σὴν γῆμαι καὶ σοὶ Σπάρτην
 τε καὶ τὴν ἄλλην Ἑλλάδα ὑποχείριον ποιῆσαι. δυνατὸς 9
 δὲ δοκῶ εἶναι ταῦτα πράξαι μετὰ σοῦ βουλευόμενος. εἰ 10
 οὖν τί σε τούτων ἀρέσκει, πέμπε ἄνδρα πιστὸν ἐπὶ θά-
 λασσαν δι’ οὗ τὸ λοιπὸν τοὺς λόγους ποιησόμεθα.”
 τοσαῦτα μὲν ἡ γραφὴ ἐδήλου, Ξέρξης δὲ ἤσθη τε τῇ 129
 ἐπιστολῇ καὶ ἀποστέλλει Ἀρτάβαζον τὸν Φαρνάκου ἐπὶ
 θάλασσαν καὶ κελεύει αὐτὸν τὴν τε Δασκυλίτιν σατρα-
 πείαν παραλαβεῖν Μεγαβάτην ἀπαλλύξαντα, ὃς πρότερον
 ἦρχε, καὶ παρὰ Πανσανίαν εἰς Βυζάντιον ἐπιστολὴν
 ἀντεπετίθει αὐτῷ ὡς τάχιστα διαπέμψαι καὶ τὴν σφρα-
 γίδα ἀποδείξαι, καὶ ἦν τι αὐτῷ Πανσανίας παραγγέλλη
 περὶ τῶν ἑαυτοῦ πραγμάτων, πράσσειν ὡς ἄριστα καὶ
 πιστότατα. ὁ δὲ ἀφικόμενος τά τε ἄλλα ἐποίησεν 2
 ὥσπερ εἴρητο καὶ τὴν ἐπιστολὴν διέπεμψεν· ἀντε-
 γέγραπτο δὲ τάδε. “ Ὡδε λέγει βασιλεὺς Ξέρξης Παν-

σανία, καὶ τῶν ἀνδρῶν οὓς μοι πέραν θαλάσσης ἐκ Βυζαντίου ἔσωσας κεῖται σοι εὐεργεσία ἐν τῷ ἡμετέρῳ οἴκῳ ἔσαι ἀνάγραφτος, καὶ τοῖς λόγοις τοῖς ἀπὸ σου 3 ἀρέσκομαι. καὶ σε μήτε νῦν μήτε ἡμέρα ἐπισχέτω ὥστε ἀνεῖναι πράσσειν τι ὧν ἐμοὶ ὑπισχνῇ, μηδὲ χρυσοῦ καὶ ἀργύρου δαπάνη κεκωλύσθω, μηδὲ στρατιᾶς πλήθει, εἴ ποι δεῖ παραγίγνεσθαι· ἀλλὰ μετ' Ἀρταβάζου ἀνδρὸς ἀγαθοῦ, ὃν σοι ἔπεμψα, πρᾶσσε θαρσῶν καὶ τὰ ἐμὰ καὶ τὰ σὰ ὅπη κάλλιστα καὶ ἄριστα ἔξει ἀμφοτέροις."

130 ταῦτα λαβὼν ὁ Πανσανίας τὰ γράμματα, ὧν καὶ πρότερον ἐν μεγάλῳ ἀξιώματι ὑπὸ τῶν Ἑλλήνων διὰ τὴν Πλαταιᾶσιν ἡγεμονίαν, πολλῷ τότε μᾶλλον ἦρτο καὶ οὐκ ἐτι ἡδύνατο ἐν τῷ καθεστηκότι τρόπῳ βιοτεῦναι, ἀλλὰ σκευάσ τε Μηδικὰς ἐνδυνόμενος ἐκ τοῦ Βυζαντίου ἐξῆει, καὶ διὰ τῆς Θράκης πορευόμενον αὐτὸν Μῆδοι καὶ Αἰγύπτιοι ἐδορυφόρουν, τράπεζάν τε Περσικὴν παρετίθετο, καὶ κατέχειν τὴν διάνοιαν οὐκ ἡδύνατο, ἀλλ' ἔργοις βραχέσι προὔδηλον ἅ τῇ γνώμῃ μειζόνως ἐσέπειτα ἔμελλε πράξεν.

2 δυσπρόσοδόν τε αὐτὸν παρέιχε καὶ τῇ ὀργῇ οὕτω χαλεπῇ ἐχρῆτο ἐς πάντας ὁμοίως ὥστε μηδένα δύνασθαι προσ-
ιέναι· διόπερ καὶ πρὸς τοὺς Ἀθηναίους οὐχ ἥκιστα ἦ

131 ξυμμαχία μετέστη. οἱ δὲ Λακεδαιμόνιοι αἰσθόμενοι τό τε πρῶτον δι' αὐτὰ ταῦτα ἀνεκάλεσαν αὐτὸν, καὶ ἐπειδὴ τῇ Ἑρμιονίδι νῇ τὸ δεύτερον ἐκπλεύσας οὐ κελευσάντων αὐτῶν τοιαῦτα ἐφαίνετο ποιῶν, καὶ ἐκ τοῦ Βυζαντίου βία ὑπ' Ἀθηναίων ἐκπολιορκηθεὶς ἐς μὲν τὴν Σπάρτην οὐκ ἐπανεχώρει· ἐς δὲ Κολωνὰς τὰς Τρωάδας ἰδρυθεὶς πράσσων τε ἐσηγγέλλετο αὐτοῖς πρὸς τοὺς βαρβάρους καὶ οὐκ ἐπ' ἀγαθῷ τὴν μονὴν ποιούμενος, οὕτω δὲ οὐκ ἐτι ἐπέσχον, ἀλλὰ πέμψαντες κήρυκα οἱ ἔφοροι καὶ σκυτάλην εἶπον τοῦ κήρυκος μὴ λείπεσθαι, εἰ δὲ μὴ, πόλεμον

ΟΙ. 75, 4.]

αὐτῷ Σπαρτιάτας προαγορεύειν. ὁ δὲ βουλόμενος ὡς 2
 ἥκιστα ὑποπτος εἶναι καὶ πιστεύων χρήμασι διαλίσειν
 τὴν διαβολὴν ἀνεχώρει τὸ δεύτερον εἰς Σπάρτην. καὶ ἐς 3
 μὲν τὴν εἰρκτὴν ἐσπίπτει τὸ πρῶτον ὑπὸ τῶν ἐφόρων·
 ἔξεστι δὲ τοῖς ἐφόροις τὸν βασιλέα δρᾶσαι τοῦτο· ἔπειτα
 διαπραξάμενος ὕστερον ἐξῆλθε, καὶ καθίστησιν ἑαυτὸν
 ἐς κρίσιν τοῖς βουλομένοις περὶ αὐτὸν ἐλέγχειν. καὶ 132
 φανερόν μὲν εἶχον οὐδὲν οἱ Σπαρτιάται σημεῖον, οὔτε οἱ
 ἐχθροὶ οὔτε ἡ πᾶσα πύλις, ὅτῳ ἂν πιστεύσαντες βεβαίως
 ἐτιμωροῦντο ἄνδρα γένους τε τοῦ βασιλείου ὄντα καὶ ἐν
 τῷ παρόντι τιμὴν ἔχοντα· Πλείσταρχον γὰρ τὸν Λεωνίδου
 ὄντα βασιλέα καὶ νέον ἔτι ἀνεψιὸς ὧν ἐπετρόπευεν· ὑπο-
 ψίας δὲ πολλὰς παρέιχε τῇ τε παρανομίᾳ καὶ ζηλώσει
 τῶν βαρβάρων μὴ ἴσος βούλεσθαι εἶναι τοῖς παροῦσι,
 τὰ τε ἄλλα αὐτοῦ ἀνεσκόπουν εἴτι που ἐξεδεδιγμένο τῶν
 καθεστώτων νομίμων καὶ ὅτι ἐπὶ τὸν τρίποδά ποτε τὸν
 ἐν Δελφοῖς, ὃν ἀνέθεσαν οἱ Ἕλληνες ἀπὸ τῶν Μήδων
 ἀκροθίνιον, ἠξίωσεν ἐπιγράψασθαι αὐτὸς ἰδίᾳ τὸ ἐλε-
 γεῖον τούδε,

Ἑλλήνων ἀρχηγὸς ἐπεὶ στρατὸν ὤλεσε Μήδων,

Παυσανίας Φοῖβῳ μνήμ' ἀνέθηκε τούδε.

τὸ μὲν οὖν ἐλεγεῖον οἱ Λακεδαιμόνιοι ἐξεκόλαψαν εἰθὺς
 τότε ἀπὸ τοῦ τρίποδος τοῦτο, καὶ ἐπέγραψαν ὀνομαστὶ
 τὰς πόλεις ὅσαι ξυγκαθελοῦσαι τὸν βάρβαρον ἔστησαν
 τὸ ἀνάθημα· τοῦ μέντοι Παυσανίου ἀδίκημα καὶ τοῦτο
 ἐδόκει εἶναι, καὶ ἐπειδὴ ἐν τούτῳ καθειστήκει, πολλῶ
 μᾶλλον παρόμοιον πραχθῆναι ἐφαίνετο τῇ παρούσῃ
 διανοίᾳ. ἐπυνθάνοντο δὲ καὶ ἐς τοὺς Εἰλωτας πράσσειν 2
 τι αὐτὸν, καὶ ἦν δὲ οὕτως· ἐλευθέρωσιν τε γὰρ ὑπισ-
 χνεῖτο αὐτοῖς καὶ πολιτείαν, ἣν ξυνεπαναστῶσι καὶ τὸ
 πᾶν ξυγκατεργάσωνται. ἀλλ' οὐδ' ὥς οὐδὲ τῶν Εἰλώτων ?

- μηνυταῖς τισι πιστεύσαντες ἤξιῶσαν νεώτερόν τι ποιεῖν εἰς
 αὐτόν, χρώμενοι τῷ τρόπῳ ᾧ περ εἰώθασιν ἐς σφᾶς αὐτοὺς,
 μὴ ταχεῖς εἶναι περὶ ἀνδρὸς Σπαρτιάτου ἄνευ ἀναμφι-
 σβητήτων τεκμηρίων βουλευσαί τι ἀνήκεστον, πρὶν γε
 δὴ αὐτοῖς, ὡς λέγεται, ὁ μέλλων τὰς τελευταίας βασιλεῖ
 ἐπιστολὰς πρὸς Ἀρτάβαζον κομεῖν ἀνὴρ Ἀργίλιος, παι-
 δικά ποτε ὦν αὐτοῦ καὶ πιστότατος ἐκείνῳ, μηνυτὴς γίγνε-
 ται, δείσας κατὰ ἐνθύμησίν τινα ὅτι οὐδεὶς πω τῶν πρὸ
 ἑαυτοῦ ἀγγέλων πάλιν ἀφίκετο, καὶ παραπονησάμενος
 σφραγίδι, ἵνα, ἣν ψευσθῇ τῆς δόξης ἣ καὶ ἐκείνός τι
 μεταγράψαι αἰτήσῃ, μὴ ἐπιγινῶ, λύει τὰς ἐπιστολὰς, ἐν
 αἷς ὑπονοήσας τι τοιοῦτο προσεπεστύλθαι καὶ αὐτὸν
 133 εὖρεν ἐγγεγραμμένον κτείνειν. τότε δὲ οἱ ἔφοροι δεί-
 ξαντος αὐτοῦ τὰ γράμματα μᾶλλον μὲν ἐπίστευσαν, αὐ-
 τήκοοι δὲ βουλευθέντες ἔτι γενέσθαι αὐτοῦ Πausανίου τι
 λέγοντος, ἀπὸ παρασκευῆς τοῦ ἀνθρώπου ἐπὶ Ταίναρον
 ἰκέτου οἰχομένου καὶ σκηνησαμένου διπλὴν διαφράγματι
 καλύβην, ἐς ἣν τῶν [τε] ἐφόρων ἐντός τινος ἔκρυψε, καὶ
 Πausανίου ὡς αὐτὸν ἐλθόντος καὶ ἐρωτῶντος τὴν πρόφα-
 σιν τῆς ἰκετείας ἦσθοντο πάντα σαφῶς, αἰτιωμένου τοῦ
 ἀνθρώπου τά τε περὶ αὐτοῦ γραφέντα καὶ τᾶλλα ἀποφαί-
 νοντος καθ' ἕκαστον ὡς οἱ δὲν πώποτε αὐτὸν ἐν ταῖς πρὸς
 βασιλέα διακονίαις παραβάλοιτο, προτιμηθεῖν δ' ἐν ἴσῳ
 τοῖς πολλοῖς τῶν διακόνων ἀποθανεῖν, κάκεινου αὐτὰ
 ταῦτα ξυνομολογοῦντος καὶ περὶ τοῦ παρόντος οὐκ ἔωντος
 ὀργίζεσθαι, ἀλλὰ πίστιν ἐκ τοῦ ἱεροῦ διδόντος τῆς
 ἀναστάσεως καὶ ἀξιοῦντος ὡς τάχιστα πορεύεσθαι καὶ
 134 μὴ τὰ πρassoμένα διακωλύειν. ἀκούσαντες δὲ ἀκριβῶς
 τότε μὲν ἀπῆλθον οἱ ἔφοροι, βεβαίως δὲ ἤδη εἰδότες ἐν
 2 τῇ πόλει τὴν ξύλληψιν ἐπιουῶντο. λέγεται δ' αὐτὸν
 μέλλοντα ξυλληφθῆσεσθαι ἐν τῇ ὁδῷ ἐνὸς μὲν τῶν

Ol. 75, 4—78, 2.]

ἐφόρων τὸ πρύσωπον προσιόντος ὡς εἶδε, γινῶναι ἐφ' ᾧ
 ἐχώρει, ἄλλου δὲ νεύματι ἀφανεῖ χρησαμένου καὶ δηλώ-
 σαντος εὐνοία, πρὸς τὸ ἱερὸν τῆς Χαλκιοίκου χωρῆσαι
 δρόμῳ καὶ προκαταφυγεῖν· ἦν δὲ ἐγγὺς τὸ τέμενος. καὶ 3
 ἐς οἶκημα οὐ μέγα ὃ ἦν τοῦ ἱεροῦ ἐσελθὼν, ἵνα μὴ
 ὑπαίθριος ταλαιπωροῖη, ἡσύχαζεν. οἱ δὲ τὸ παραντίκα 4
 μὲν ὑστέρησαν τῇ διώξει, μετὰ δὲ τοῦτο τοῦ τε οἰκήματος
 τὸν ὄροφον ἀφείλον καὶ τὰς θύρας ἔνδον ὄντα τηρήσαντες
 αὐτὸν καὶ ἀπολαβόντες εἴσω ἀπωκοδόμησαν, προσκαθε-
 ζόμενοί τε ἐξεπολιόρκησαν λιμῶ. καὶ μέλλοντος αὐτοῦ 5
 ἀποψύχειν ὥσπερ εἶχεν ἐν τῷ οἰκήματι, αἰσθόμενοί τε
 ἐξάγουσιν ἐκ τοῦ ἱεροῦ ἔτι ἔμπνουν ὄντα, καὶ ἐξαχθεὶς
 ἀπέθανε παραχρῆμα. καὶ αὐτὸν ἐμέλλησαν μὲν ἐς 6
 τὸν Καιάδαν, οὐπὲρ τοὺς κακούργους, ἐμβάλλειν. ἔπειτι
 ἔδοξε πλησίον που κατορύξαι. ὁ δὲ θεὸς ὁ ἐν Δελφοῖς 7
 τὸν τε τάφον ὕστερον ἔχρησε τοῖς Λακεδαιμονίοις μετε-
 νεγκεῖν οὐπὲρ ἀπέθανε, καὶ νῦν κείται ἐν τῷ πρετεμενί-
 σματι, ὃ γραφῇ στήλαι δηλοῦσι, καὶ ὡς ἄγος αὐτοῖς ὅν
 τὸ πεπραγμένον δύο σώματα ἀνθ' ἑνὸς τῇ Χαλκιοίκῳ
 ἀποδοῦναι. οἱ δὲ ποιησάμενοι χαλκοῦς ἀνδριάντας δύο 8
 ὡς ἀντὶ Πausανίου ἀνέθεσαν. οἱ δὲ Ἀθηναῖοι, ὡς καὶ 135
 τοῦ θεοῦ ἄγος κρίναντος, ἀντεπέταξαν τοῖς Λακεδαιμονί-
 οῖς ἐλαύνειν αὐτό.

Τοῦ· δὲ Μηδισμοῦ τοῦ Πausανίου Λακεδαιμόνιοι, 2
 πρέσβεις πέμψαντες παρὰ τοὺς Ἀθηναίους, ξυνεπητιῶντο
 καὶ τὸν Θεμιστοκλέα, ὡς εὔρισκον ἐκ τῶν περὶ Πausανίαν
 ἐλέγχων, ἡξίου τε τοῖς αὐτοῖς κολάζεσθαι αὐτόν. οἱ 3
 δὲ πεισθέντες, ἔτυχε γὰρ ὡστρακισμένος καὶ ἔχων δίαιταν
 μὲν ἐν Ἀργεῖ, ἐπιφοιτῶν δὲ καὶ ἐς τὴν ἄλλην Πελοπόν-
 νησον, πέμπουσι μετὰ τῶν Λακεδαιμονίων ἐτοίμων ὄντων
 ξυνδιώκειν ἄνδρας οἷς εἴρητο ἄγειν ὅπου ἂν περιτύχωσιν.

- 136 ὁ δὲ Θεμιστοκλῆς προαισθόμενος φεύγει ἐκ Πελοπον-
 2 νήσου ἐς Κέρκυραν, ὧν αὐτῶν εὐεργέτης· δεδιέναι δὲ
 φασκόντων Κερκυραίων ἔχειν αὐτὸν ὥστε Λακεδαιμονί-
 οῖς καὶ Ἀθηναίοις ἀπέχθεσθαι, διακομίζεται ὑπ' αὐτῶν
 3 ἐς τὴν ἡπειρον τὴν καταντικρύ. καὶ διωκόμενος ὑπὸ τῶν
 προστεταγμένων κατὰ πύστιν ἢ χωροίη, ἀναγκάζεται
 4 κατὰ τι ἄπορον παρὰ Ἀδμήτον τὸν Μολοσσῶν βασιλέα
 ὄντα αὐτῷ οὐ φίλον καταλῦσαι. καὶ ὁ μὲν οὐκ ἔτυχεν
 ἐπιδημῶν, ὁ δὲ τῆς γυναικὸς ἰκέτης γενόμενος διδάσκεται
 ὑπ' αὐτῆς τὸν παῖδα σφῶν λαβὼν καθίζεσθαι ἐπὶ τὴν
 5 ἐστίαν. καὶ ἐλθόντος οὐ πολὺ ὕστερον τοῦ Ἀδμήτου
 δημοῖ τε ὅς ἐστι, καὶ οὐκ ἀξιῶ, εἴ τι ἄρα αὐτὸς ἀντεῖπεν
 αὐτῷ Ἀθηναίων δεομένῳ, φεύγοντα τιμωρεῖσθαι. καὶ
 γὰρ ἂν ὑπ' ἐκείνου πολλῷ ἀσθενέστερος ἐν τῷ παρόντι
 6 κακῶς τίσσῃ, γενναῖον δὲ εἶναι τοὺς ὁμοίους ἀπὸ τοῦ
 ἴσου τιμωρεῖσθαι. καὶ ἅμα αὐτὸς μὲν ἐκείνῳ χρεῖας
 τινὸς καὶ οὐκ ἐς τὸ σῶμα σώζεσθαι ἐναντιωθῆναι, ἐκείνον
 7 δ' ἂν εἰ ἐκδοίῃ αὐτὸν, εἰπὼν ὑφ' ὧν καὶ ἐφ' ᾧ διώκεται,
 σωτηρίας ἂν τῆς ψυχῆς ἀποστερῇσαι. ὁ δὲ ἀκούσας
 ἀνίστησί τε αὐτὸν μετὰ τοῦ ἑαυτοῦ νιέος, (ὥσπερ καὶ
 ἔχων αὐτὸν ἐκαθέζετο, καὶ μέγιστον ἦν ἰκέτευμα τοῦτο,)
 137 καὶ ὕστερον οὐ πολλῷ τοῖς Λακεδαιμονίοις καὶ Ἀθηναίοις
 ἐλθοῦσι καὶ πολλὰ εἰποῦσιν οὐκ ἐκδίδωσιν, ἀλλ' ἀπο-
 στέλλει βουλόμενον ὡς βασιλέα πορευθῆναι ἐπὶ τὴν
 2 ἐτέραν θάλασσαν περὶ Πύδναν τὴν Ἀλεξάνδρου. ἐν
 ἣ Ὀλκάδος τυχὼν ἀναγομένης ἐπ' Ἰωνίας καὶ ἐπιβὰς
 καταφέρεται χειμῶνι ἐς τὸ Ἀθηναίων στρατόπεδον ὃ
 3 ἐπολιόρκει Νάξον. καὶ, ἣν γὰρ ἀγνῶς τοῖς ἐν τῇ νηϊ,
 δείσας φράζει τῷ ναυκλήρῳ ὅστις ἐστὶ καὶ δι' αὐτὸν φεύγει,
 καὶ εἰ μὴ σώσει αὐτὸν, ἔφη ἐρεῖν ὅτι χρήμασι πεισθεῖς
 αὐτὸν ἄγει· τὴν δὲ ἀσφάλειαν εἶναι μηδένα ἐκβῆναι ἐκ

Ol. 78, 3.]

τῆς νεώς μέχρι πλοῦς γένηται· πειθομένῳ δ' αὐτῷ χάριν
 ἀπομνήσκειν ἀξίαν. ὁ δὲ ναύκληρος ποιεῖ τε ταῦτα 4
 καὶ ἀποσαλεύσας ἡμέραν καὶ νύκτα ὑπὲρ τοῦ στρατοπέδου
 ὕστερον ἀφικνεῖται εἰς Ἑφεσον. καὶ ὁ Θεμιστοκλῆς 5
 ἐκείνόν τε ἐθεράπευσεν χρημάτων δόσει, ἦλθε γὰρ αὐτῷ
 ὕστερον ἔκ τε Ἀθηνῶν παρὰ τῶν φίλων καὶ ἐξ Ἀργους
 ἃ ὑπεξέκειτο, καὶ μετὰ τῶν κάτω Περσῶν τινος πορευ-
 θεὶς ἄνω ἐσπεμπεὶ γράμματα εἰς βασιλέα Ἀρταξέρξην
 τὸν Ξέρξου νεωστὶ βασιλεύοντα. ἐδήλου δὲ ἡ γραφή 6
 ὅτι “Θεμιστοκλῆς ἦκω παρὰ σέ, ὅς κακὰ μὲν πλείστα
 Ἑλλήνων εἶργασμαι τὸν ὑμέτερον οἶκον, ὅσον χρόνον τὸν
 σὸν πατέρα ἐπιόντα ἐμοὶ ἀνάγκη ἡμυνόμεν, πολὺ δ' ἔτι
 πλείω ἀγαθὰ, ἐπειδὴ ἐν τῷ ἀσφαλεῖ μὲν ἐμοὶ, ἐκείνῳ δὲ
 ἐν ἐπικινδύνῳ πάλιν ἡ ἀποκομιδὴ ἐγίγνετο. καὶ μοι 7
 εὐεργεσία ὀφείλεται,” (γράψας τὴν [τε] ἐκ Σαλαμῖνος
 προάγγελσιν τῆς ἀναχωρήσεως καὶ τὴν τῶν γεφυρῶν, ἣν
 ψευδῶς προσεποιήσατο, τότε δι' αὐτὸν οὐ διάλυσιν,) “καὶ
 νῦν ἔχων σε μεγάλα ἀγαθὰ δρᾶσαι πάρεμι διωκόμενος
 ὑπὸ τῶν Ἑλλήνων διὰ τὴν σὴν φιλίαν. βούλομαι δ' 8
 ἐνιαντὸν ἐπισχὼν αὐτός σοι περὶ ὧν ἦκω δηλώσαι.”
 βασιλεὺς δὲ, ὡς λέγεται, ἐθαύμασέ τε αὐτοῦ τὴν διάνοιαν 138
 καὶ ἐκέλευε ποιεῖν οὕτως. ὁ δ' ἐν τῷ χρόνῳ ὃν ἐπέσχε 2
 τῆς Περσίδος γλώσσης ὅσα ἡδύνατο κατενόησε καὶ τῶν
 ἐπιτηδευμάτων τῆς χώρας· ἀφικόμενος δὲ μετὰ τὸν
 ἐνιαντὸν γίγνεται παρ' αὐτῷ μέγας καὶ ὅσος οὐδεὶς πω
 Ἑλλήνων διὰ τε τὴν προὔπάρχουσαν ἀξίωσιν καὶ τοῦ
 Ἑλληνικοῦ ἐλπίδα, ἣν ὑπετίθει αὐτῷ δουλῶσειν, μάλιστα
 δὲ ἀπὸ τοῦ πείραν διδοὺς ξυνετὸς φαίνεσθαι. ἦν γὰρ ὁ 3
 Θεμιστοκλῆς βεβαιότατα δὴ φύσεως ἰσχὺν δηλώσας καὶ
 διαφερόντως τι εἰς αὐτὸ μᾶλλον ἐτέρου ἄξιος θαυμάσαι.
 οἰκεία γὰρ ξυνέσει, καὶ οὔτε προμαθὼν εἰς αὐτὴν οὐδὲν

οὗτ' ἐπιμαθὼν, τῶν τε παραχρῆμα δι' ἐλαχίστης βουλῆς
 κράτιστος γνώμων καὶ τῶν μελλόντων ἐπὶ πλείστον τοῦ
 4 γενησομένου ἄριστος εἰκαστής. καὶ ἃ μὲν μετὰ χεῖρας
 ἔχοι, καὶ ἐξηγήσασθαι οἷός τε· ὧν δὲ ἄπειρος εἴη, κρίναι
 5 ἱκανῶς οὐκ ἀπήλλακτο. τό τε ἄμεινον ἢ χεῖρον ἐν τῷ
 6 ἀφανεῖ ἔτι προεώρα μάλιστα. καὶ τὸ ξύμπαν εἰπεῖν,
 φύσεως μὲν δυνάμει, μελέτης δὲ βραχύτητι, κράτιστος
 7 δὴ οὗτος αὐτοσχεδιάζειν τὰ δέοντα ἐγένετο. νοσήσας
 δὲ τελευτᾷ τὸν βίον· λέγουσι δέ τινες καὶ ἐκούσιον
 φαρμάκῳ ἀποθανεῖν αὐτὸν ἀδύνατον νομίσαντα εἶναι
 8 ἐπιτελέσαι βασιλεῖ ἃ ὑπέσχετο. μνημεῖον μὲν οὖν
 αὐτοῦ ἐν Μαγνησίᾳ ἐστὶ τῇ Ἀσιανῇ ἐν τῇ ἀγορᾷ·
 ταύτης γὰρ ἦρχε τῆς χώρας, δόντος βασιλέως αὐτῷ
 Μαγνησίαν μὲν ἔρτον, ἣ προσέφερε πεντήκοντα τάλαντα
 τοῦ ἐνιαυτοῦ, Λάμψακον δὲ οἶνον· ἐδόκει γὰρ πολυνομό-
 9 τατον τῶν τότε εἶναι· Μυοῦντα δὲ ὄψον. τὰ δὲ ὅστ' αὖ
 φασι κομισθῆναι αὐτοῦ οἱ προσήκοντες οἴκαδε κελεύ-
 σαντος ἐκείνου καὶ τεθῆναι κρύφα Ἀθηναίων ἐν τῇ
 Ἀττικῇ· οὐ γὰρ ἐξῆν θάπτειν ὥς ἐπὶ προδοσίᾳ φεύγον-
 10 τος. τὰ μὲν κατὰ Πausανίαν τὸν Λακεδαιμόνιον καὶ
 Θεμιστοκλέα τὸν Ἀθηναῖον λαμπροτάτους γενομένους
 139 τῶν κατ' αὐτοὺς Ἑλλήνων οὕτως ἐτελεύτησεν. Λακε-
 δαιμόνιοι δὲ ἐπὶ μὲν τῆς πρώτης πρεσβείας τοιαῦτα
 ἐπέταξάν τε καὶ ἀντεκελεύσθησαν περὶ τῶν ἐναγῶν τῆς
 ἐλάσεως· ὕστερον δὲ φοιτῶντες παρὰ Ἀθηναίους Ποτι-
 δαίας τε ἀπανίστασθαι ἐκέλευον καὶ Αἴγιναν αὐτόνομον
 ἀφιέναι, καὶ μάλιστά γε πάντων καὶ ἐνδηλότατα προὔ-
 λεγον τὸ περὶ Μεγαρέων ψήφισμα καθελοῦσι μὴ ἂν
 γίνεσθαι πόλεμον, ἐν ᾧ εἴρητο αὐτοὺς μὴ χρῆσθαι
 τοῖς λιμέσι τοῖς ἐν τῇ Ἀθηναίων ἀρχῇ μηδὲ τῇ Ἀττικῇ
 2 ἀγορᾷ. οἱ δὲ Ἀθηναῖοι οὔτε τᾶλλα ὑπήκουον οὔτε τὸ

ΟΙ. 79—87.]

ψήφισμα καθήρουν, ἐπικαλοῦντες ἐπεργασίαν Μεγαρεῦσι τῆς γῆς τῆς ἱερᾶς καὶ τῆς ἀορίστου, καὶ ἀνδραπόδων ὑποδοχὴν τῶν ἀφισταμένων. τέλος δὲ ἀφικομένων τῶν 3 τελευταίων πρέσβεων ἐκ Λακεδαιμόνος Ῥαμφίου τε καὶ Μελησίππου καὶ Ἀγησάνδρου, καὶ λεγόντων ἄλλο μὲν οὐδὲν ὦν πρότερον εἰώθεσαν, αὐτὰ δὲ τάδε ὅτι Λακεδαιμόνιοι βούλονται τὴν εἰρήνην εἶναι, εἴη δ' ἂν εἰ τοὺς Ἕλληνας αὐτονόμους ἀφεῖτε, ποιήσαντες ἐκκλησίαν οἱ Ἀθηναῖοι γνώμας σφίσιν αὐτοῖς προὔτίθουσιν, καὶ ἐδόκει 4 ἅπαξ περὶ ἀπάντων βουλευσαμένους ἀποκρίνασθαι. καὶ 4 παριόντες ἄλλοι τε πολλοὶ ἔλεγον, ἐπ' ἀμφοτέρα γιγνόμενοι ταῖς γνώμας καὶ ὥς χρή πολεμεῖν καὶ ὥς μὴ ἐμπόδιον εἶναι τὸ ψήφισμα εἰρήνης, ἀλλὰ καθελεῖν, καὶ παρελθὼν Περικλῆς ὁ Ξανθίππου, ἀνὴρ κατ' ἐκείνον τὸν χρόνον πρῶτος Ἀθηναίων, λέγειν τε καὶ πρᾶσσειν δυνατώτατος, παρῆναι τοιαύδε.

“Τῆς μὲν γνώμης, ὦ Ἀθηναῖοι, ἀεὶ τῆς αὐτῆς ἔχομαι 140 μὴ εἴκειν Πελοποννησίοις, καίπερ εἰδὼς τοὺς ἀνθρώπους οὐ τῇ αὐτῇ ὀργῇ ἀναπειθομένους τε πολεμεῖν καὶ ἐν τῷ ἔργῳ πρᾶσσοντας, πρὸς δὲ τὰς ξυμφορὰς καὶ τὰς γνώμας τρεπομένους. ὁρῶ δὲ καὶ νῦν ὁμοῖα καὶ παραπλήσια 2 ξυμβουλευτέα μοι ὄντα καὶ τοὺς ἀναπειθομένους ὑμῶν δικαίῳ τοῖς κοινῇ δόξασιν, ἣν ἄρα τι καὶ σφαλλώμεθα, βοηθεῖν, ἣ μὴδὲ κατορθοῦντας τῆς ξυνέσεως μεταποιεῖσθαι. ἐνδέχεται γὰρ τὰς ξυμφορὰς τῶν πραγμάτων 3 οὐχ ἥσσον ἀμαθῶς χωρῆσαι ἢ καὶ τὰς διανοίας τοῦ ἀνθρώπου· διόπερ καὶ τὴν τύχην ὅσα ἂν παρὰ λόγον ξυμβῇ εἰώθαμεν αἰτιασθαι. Λακεδαιμόνιοι δὲ πρότερόν 4 τε δῆλοι ἦσαν ἐπιβουλεύοντες ἡμῖν καὶ νῦν οὐχ ἥκιστα. εἰρημένον γὰρ δίκας μὲν τῶν διαιφόρων ἀλλήλοις διδόναι 5 καὶ δέχεσθαι, ἔχειν δὲ ἐκατέρους ἃ ἔχομεν, οὔτε αὐτοὶ

- δίκας πω ᾗτησαν οὔτε ἡμῶν διδόντων δέχονται, βούλον-
 ται δὲ πολέμῳ μᾶλλον ἢ λόγοις τὰ ἐγκλήματα διαλύεσθαι,
 καὶ ἐπιτάσσοντες ἤδη καὶ οὐκέτι αἰτιώμενοι πάρεσι.
 6 Ποτιδαίας τε γὰρ ἀπανίστασθαι κελεύουσι καὶ Αἴγιναν
 αὐτόνομον ἀφιέναι καὶ τὸ Μεγαρέων ψήφισμα καθαιρεῖν·
 οἱ δὲ τελευταῖοι οἶδε ἦκοντες καὶ τοὺς Ἑλληνας προαγο-
 7 ρεύουσιν αὐτονόμους ἀφιέναι. ἡμῶν δὲ μηδεὶς νομίση
 περὶ βραχέως ἂν πολεμεῖν, εἰ τὸ Μεγαρέων ψήφισμα
 μὴ καθέλκοιμεν, ὅπερ μάλιστα προὔχονται, εἰ καθαιρεθῇ,
 μὴ ἂν γίγνεσθαι τὸν πόλεμον· μηδ' ἐν ἡμῖν αὐτοῖς
 8 αἰτίαν ὑπολίπησθε ὥς διὰ μικρὸν ἐπολεμήσατε. τὸ γὰρ
 βραχύ τι τοῦτο πῦσαν ἡμῶν ἔχει τὴν βεβαίωσιν καὶ
 9 πείραν τῆς γνώμης· οἷς εἰ ξυγχωρήσετε καὶ ἄλλο τι
 μείζον εὐθὺς ἐπιταχθήσεσθε, ὥς φόβῳ καὶ τοῦτο
 ὑπακούσαιτες· ὑπισχυρισάμενοι δὲ σαφὲς ἂν καταστή-
 σετε αὐτοῖς ἀπὸ τοῦ ἴσου ἡμῖν μᾶλλον προσφέρεσθαι.
 141 αὐτόθεν δὴ διανοήθητε ἢ ὑπακούειν πρὶν τι βλαβῆναι, ἢ
 εἰ πολεμήσομεν, ὥς ἔμοιγε ἄμεινον δοκεῖ εἶναι, καὶ ἐπὶ
 μεγάλῃ καὶ ἐπὶ βραχείᾳ ὁμοίως προφάσει μὴ εἷζοντες
 μηδὲ ξὺν φόβῳ ἔξοντες ἃ κεκτήμεθα. τὴν γὰρ αὐτὴν
 δύναται δοῦλωσιν ἢ τε μεγίστη καὶ ἐλαχίστη δικαίωσις
 ἀπὸ τῶν ὁμοίων πρὸ δίκης τοῖς πέλας ἐπιτασσομένη.
 2 τὰ δὲ τοῦ πολέμου καὶ τῶν ἐκατέροις ὑπαρχόντων ὥς οὐκ
 ἀσθενέστερα ἔξομεν γνῶτε καθ' ἕκαστον ἀκούοντες.
 3 αὐτουργοὶ τε γὰρ εἰσι Πελοποννήσιοι καὶ οὔτε ἰδία οὔτε
 ἐν κοινῷ χρήματά ἐστιν αὐτοῖς, ἔπειτα χρονίων πολέμων
 καὶ διαποντίων ἡπειροὶ διὰ τὸ βραχέως αὐτοὶ ἐπ' ἀλλή-
 4 λους ὑπὸ πενίας ἐπιφέρειν. καὶ οἱ τοιοῦτοι οὔτε ναῦς
 πληροῦντες οὔτε πεζὰς στρατίας πολλάκις ἐκπέμπειν
 δύνανται, ἀπὸ τῶν ἰδίων τε ἅμα ἀπόντες καὶ ἀπὸ τῶν
 αὐτῶν δαπανῶντες καὶ προσέτι καὶ θαλάσσης εἰργόμενοι·

ΟΙ. 87, 1.]

αἱ δὲ περιουσίαι τοὺς πολέμους μᾶλλον ἢ αἱ βίαιοι
 ἐσφοραὶ ἀνέχουσι. σώμασί τε ἐτοιμότεροι οἱ αὐτουργοὶ 5
 τῶν ἀνθρώπων ἢ χρήμασι πολεμεῖν, τὸ μὲν πιστὸν
 ἔχοντες ἐκ τῶν κινδύνων κἂν περιγενέσθαι, τὸ δὲ οὐ
 βέβαιον μὴ οὐ προαναλώσειν, ἄλλως τε κἂν παρὰ δόξαν
 ὑπερ εἰκὸς ὁ πόλεμος αὐτοῖς μηκύνηται. μάχη μὲν γὰρ 6
 μιᾷ πρὸς ἅπαντας Ἕλληνας δυνατοὶ Πελοποννήσιοι καὶ
 οἱ ξύμμαχοι ἀντισχεῖν, πολεμεῖν δὲ μὴ πρὸς ὁμοίαν
 ἀντιπαρασκευὴν ἀδύνατοι, ὅταν μήτε βουλευτηρίῳ ἐνὶ
 χρώμενοι παραχρῆμά τι ὀξέως ἐπιτελῶσι, πάντες τε
 ἰσόψηφοι ὄντες καὶ οὐχ ὁμόφυλοι τὸ ἐφ' ἑαυτῶν ἕκαστος
 σπεύδῃ· ἐξ ὧν φιλεῖ μηδὲν ἐπιτελὲς γίνεσθαι. καὶ 7
 γὰρ οἱ μὲν ὡς μάλιστα τιμωρήσασθαι τινα βούλονται, οἱ
 δὲ ὡς ἥκιστα τὰ οἰκεία φθειῖραι. χρόνιοί τε ξυνιόντες ἐν 8
 βραχεῖ μὲν μορίῳ σκοποῦσιν τι τῶν κοινῶν, τῷ δὲ πλείονι
 τὰ οἰκεία πράσσουσι. καὶ ἕκαστος οὐ παρὰ τὴν ἑαυτοῦ 9
 ἀμέλειαν οἶεται βλάψειν, μέλειν δέ τινι καὶ ἄλλῳ ὑπὲρ
 ἑαυτοῦ τι προῖδεῖν, ὥστε τῷ αὐτῷ ὑπὸ ἀπάντων ἰδία
 δοξάσματι λανθάνειν τὸ κοινὸν ἀθρόον φθειρόμενον.
 μέγιστον δὲ, τῇ τῶν χρημάτων σπάνει κωλύσονται, ὅταν 142
 σχολῇ αὐτὰ ποριζόμενοι διαμέλλωσι· τοῦ δὲ πολέμου οἱ
 καιροὶ οὐ μενετοί. καὶ μὴν οὐδ' ἡ ἐπιτειχισις οὐδὲ τὸ 2
 ναυτικὸν αὐτῶν ἄξιον φοβηθῆναι. τὴν μὲν γὰρ χαλεπὸν 3
 καὶ ἐν εἰρήνῃ πόλιν ἀντίπαλον παρασκευάσασθαι, ἥπου
 δὴ ἐν πολεμίᾳ τε καὶ οὐχ ἥσσον ἐκείνοις ἡμῶν ἀντεπιτε-
 τειχισμένων. φρούριον δ' εἰ ποιήσονται, τῆς μὲν γῆς
 βλάπτοιεν ἂν τι μέρος καταδρομαῖς καὶ αὐτομολίαις, οὐ
 μέντοι ἱκανόν γε ἔσται ἐπιτειχίζειν τε κωλύειν ἡμᾶς
 πλεύσαντας ἐς τὴν ἐκείνων καὶ ὑπερ ἰσχύομεν ταῖς ναυ-
 σὶν ἀμύνεσθαι. πλεόν γὰρ ἡμεῖς ἔχομεν τοῦ κατὰ γῆν 4
 ἐκ τοῦ ναυτικοῦ ἐμπειρίας ἢ ἐκεῖνοι ἐκ τοῦ κατ' ἥπειρον

5 ἐς τὰ ναυτικά. τὸ δὲ τῆς θαλάσσης ἐπιστήμονας γενέ-
 6 σθαι οὐ ῥαδίως αὐτοῖς προσγενήσεται. οὐδὲ γὰρ ὑμεῖς,
 μελετῶντες αὐτὸ εὐθὺς ἀπὸ τῶν Μηδικῶν, ἐξείργασθέ πω·
 πῶς δὴ ἄνδρες γεωργοὶ καὶ οὐ θαλάσσιοι καὶ προσέτι
 οὐδὲ μελετῆσαι ἐασόμενοι διὰ τὸ ὑφ' ἡμῶν πολλαῖς
 ναυσὶν αἰεὶ ἐφορμείσθαι, ἄξιον ἂν τι ὀρῶεν; πρὸς μὲν
 γὰρ ὀλίγας ἐφορμούσας κἂν διακινδυνεύσειαν πλήθει τὴν
 ἀμαθίαν θρασύνοντες, πολλαῖς δὲ εἰργόμενοι ἡσυχάσουσι,
 καὶ ἐν τῷ μὴ μελετῶντι ἀξυνετώτεροι ἔσονται καὶ δι'
 7 αὐτὸ καὶ ὑκνηρότεροι. τὸ δὲ ναυτικὸν τέχνης ἐστὶν
 ὥσπερ καὶ ἄλλο τι καὶ οὐκ ἐνδέχεται ὅταν τύχῃ ἐκ παρέρ-
 γου μελετᾶσθαι, ἀλλὰ μᾶλλον μηδὲν ἐκείνῳ πάρεργον
 143 ἄλλο γίγνεσθαι. εἴ τε καὶ κινήσαντες τῶν Ὀλυμπίασιν
 ἢ Δελφοῖς χρημάτων μισθῷ μείζονι πειρῶντο ἡμῶν
 ὑπολαβεῖν τοὺς ξένους τῶν ναυτῶν, μὴ ὄντων μὲν ἡμῶν
 ἀντιπάλων ἐσβάντων αὐτῶν τε καὶ τῶν μετοίκων δεινὸν
 ἂν ᾔην· νῦν δὲ τόδε τε ὑπάρχει καὶ ὕπερ κράτιστον
 κυβερνήτας ἔχομεν πολίτας καὶ τὴν ἄλλην ὑπηρεσίαν
 2 πλείους καὶ ἀμείνους ἢ πᾶσα ἡ ἄλλη Ἑλλάς. καὶ ἐπὶ
 τῷ κινδύνῳ οὐδεὶς ἂν δέξαιτο τῶν ξένων τὴν τε αὐτοῦ
 φεύγειν καὶ μετὰ τῆς ἡσσανος ἅμα ἐλπίδος ὀλίγων
 ἡμερῶν ἔνεκα μεγάλου μισθοῦ δόσεως ἐκείνοις ξυναγωνί-
 3 ζεσθαι. καὶ τὰ μὲν Πελοποννησίων ἔμοιγε τοιαῦτα καὶ
 παραπλήσια δοκεῖ εἶναι, τὰ δὲ ἡμέτερα τούτων τε ὧν περ
 ἐκείνοις ἐμεψάμην ὑπηλλάχθαι καὶ ἄλλα οὐκ ἀπὸ τοῦ
 4 ἴσου μεγάλα ἔχειν. ἦν τ' ἐπὶ τὴν χώραν ἡμῶν περὶ
 ἴωσιν, ἡμεῖς ἐπὶ τὴν ἐκείνων πλευσούμεθα, καὶ οὐκέτι ἐκ
 τοῦ ὁμοίου ἔσται Πελοποννήσου μέρος τι τμηθῆναι καὶ
 5 τὴν Ἀττικὴν ἅπασαν. οἱ μὲν γὰρ οὐχ ἔξουσιν ἄλλην
 ἀντιλαβεῖν ἀμαχεῖ, ἡμῖν δὲ ἐστὶ γῆ πολλή καὶ ἐν νήσοις
 6 καὶ κατ' ἡπειρον. μέγα γὰρ τὸ τῆς θαλάσσης κράτος.

ΟΙ. 87, 1.]

σκέψασθε δέ· εἰ γὰρ ἡμεν νησιῶται, τίνες ἂν ἀληπτό- 7
 τεροι ἦσαν; καὶ νῦν χρή ὅτι ἐγγύτατα τούτου διανοηθέν-
 τας τὴν μὲν γῆν καὶ οἰκίας ἀφεῖναι, τῆς δὲ θαλάσσης καὶ
 πόλεως φυλακὴν ἔχειν, καὶ Πελοποννησίοις ὑπὲρ αὐτῶν
 ὀργισθέντας πολλῶ πλείοσι μὴ διαμάχεσθαι· κρατήσαντές
 τε γὰρ αὐθις οὐκ ἐλάσσοσι μαχούμεθα καὶ ἦν σφαλῶμεν,
 τὰ τῶν ξυμμάχων ὅθεν ἰσχύομεν προσαπόλλυται· οὐ γὰρ
 ἡσυχάσουσι μὴ ἱκανῶν ἡμῶν ὄντων ἐπ' αὐτοὺς στρατεύειν·
 τὴν τε ὀλόφυρσιν μὴ οἰκιῶν καὶ γῆς ποιείσθαι, ἀλλὰ τῶν
 σωματῶν· οὐ γὰρ τάδε τοὺς ἄνδρας, ἀλλ' αἱ ἄνδρες ταῦτα
 κτῶνται. καὶ εἰ ὥμην πείσειν ὑμᾶς, αὐτοὺς ἂν ἐξέλ- 8
 θόντας ἐκέλευον αὐτὰ δηῶσαι καὶ δεῖξαι Πελοποννησίοις
 ὅτι τούτων γε ἕνεκα οὐχ ὑπακούσεσθε. πολλὰ δὲ καὶ 144
 ἄλλα ἔχω ἐς ἐλπίδα τοῦ περιέσεσθαι, ἣν ἐθέλητε ἀρχήν
 τε μὴ ἐπικτᾶσθαι ἅμα πολεμοῦντες, καὶ κινδύνους αὐθαι-
 ρέτους μὴ προστίθεσθαι. μᾶλλον γὰρ πεφόβημαι τὰς
 οἰκείας ἡμῶν ἀμαρτίας ἢ τὰς τῶν ἐναντίων διανοίας.
 ἀλλ' ἐκεῖνα μὲν καὶ ἐν ἄλλῳ λόγῳ ἅμα τοῖς ἔργοις 2
 δηλωθήσεται· νῦν δὲ τούτοις ἀποκρινάμενοι ἀπαπέμψωμεν
 Μεγαρέας μὲν ὅτι ἐάσομεν ἀγορᾷ καὶ λιμέσι χρῆσθαι, ἦν
 καὶ Λακεδαιμόνιοι ξενηλασίας μὴ ποιῶσι μήτε ἡμῶν μήτε
 τῶν ἡμετέρων ξυμμάχων· οὔτε γὰρ ἐκεῖνο κωλύει ἐν ταῖς
 σπονδαῖς οὔτε τόδε· τὰς τε πόλεις ὅτι αὐτονόμους
 ἀφήσομεν, εἰ καὶ αὐτονόμους ἔχοντες ἐσπείσαμεθα καὶ
 ὅταν κἀκεῖνοι ταῖς αὐτῶν ἀποδῶσι πόλεσι μὴ σφίσι τοῖς
 Λακεδαιμονίοις ἐπιτηδείως αὐτονομεῖσθαι, ἀλλὰ αὐτοῖς
 ἐκάστοις ὡς βούλονται· δίκας δὲ ὅτι ἐθέλομεν δοῦναι
 κατὰ τὰς ξυνθήκας, πολέμου δὲ αὐκ ἄρξομεν, ἀρχομέ-
 νους δὲ ἀμυνόμεθα. ταῦτα γὰρ δίκαια καὶ πρέποντα 3
 ἅμα τῇδε τῇ πόλει ἀποκρίνασθαι. εἰδέναι δὲ χρή ὅτι
 ἀνάγκη πολεμεῖν· ἦν δὲ ἐκούσιοι μᾶλλον δεχώμεθα, 4

ἦσπον ἐγκεισομένους τοὺς ἐναντίους ἔξομεν· ἔκ τε τῶν
 μεγίστων κινδύνων ὅτι καὶ πόλει καὶ ἰδιώτῃ μέγισται
 5 τιμαὶ περιγίγνονται. οἱ γοῦν πατέρες ἡμῶν ὑποστάντες
 Μήδους καὶ οὐκ ἀπὸ τοσῶνδε ὀρμώμενοι, ἀλλὰ καὶ τὰ
 ὑπάρχοντα ἐκλιπόντες γνώμῃ τε πλείονι ἢ τύχῃ καὶ
 τόλμῃ μείζονι ἢ δυνάμει τὸν τε βάρβαρον ἀπεώσαντο
 6 καὶ ἐς τὰδε προήγαγον αὐτά. ὦν οὐ χρή λείπεσθαι,
 ἀλλὰ τοὺς τε ἐχθροὺς παντὶ τρόπῳ ἀμύνεσθαι καὶ
 τοῖς ἐπιγιγνομένοις πειρᾶσθαι αὐτὰ μὴ ἐλάσσω παρα-
 δοῦναι.”

145 Ὁ μὲν Περικλῆς τοιαῦτα εἶπεν. οἱ δὲ Ἀθηναῖοι
 2 νομίσαντες ἄριστα σφίσι παραινεῖν αὐτὸν ἐψηφίσαντο ἃ
 ἐκέλευε, καὶ τοῖς Λακεδαιμονίοις ἀπεκρίναντο τῇ ἐκείνου
 γνώμῃ, καθ’ ἕκαστά τε ὡς ἔφρασε καὶ τὸ ξύμπαν, οὐδὲν
 κελευόμενοι ποιήσῃν, δίκη δὲ κατὰ τὰς ξυνθήκας ἐτοῖμοι
 εἶναι διαλύεσθαι περὶ τῶν ἐγκλημάτων ἐπὶ ἴσῃ καὶ ὁμοίᾳ.
 3 καὶ οἱ μὲν ἀπεχώρησαν ἐπ’ οἴκου καὶ οὐκέτι ὕστερον
 ἐπρεσβεύοντο.

146 Αἰτίαι δὲ αὗται καὶ διαφοραὶ ἐγένοντο ἀμφοτέροις
 πρὸ τοῦ πολέμου ἀρξάμεναι εὐθὺς ἀπὸ τῶν ἐν Ἐπιδάμνῳ
 καὶ Κερκύρα· ἐπεμύγνυντο δὲ ὅμως ἐν αὐταῖς καὶ παρ’
 ἀλλήλους ἐφοίτων, ἀκηρύκτως μὲν, ἀνυπόπτως δὲ οὔ.
 σπονδῶν γὰρ ξύγχυσις τὰ γινόμενα ἦν καὶ πρόφασις
 τοῦ πολεμεῖν.

ΘΟΥΚΥΔΙΔΟΥ

ΞΥΓΓΡΑΦΗΣ Β.

Αρχεται δὲ ὁ πόλεμος ἐνθένδε ἤδη Ἀθηναίων καὶ 1
Πελοπονησίων καὶ τῶν ἐκατέροις ξυμμάχων, ἐν ᾧ οὔτε
ἐπεμίσγυντο ἔτι ἀκηρυκτὶ παρ' ἀλλήλους καταστάντες τε
ξυνεχῶς ἐπολέμουν· γέγραπται δὲ ἐξῆς ὡς ἕκαστα ἐγίγ-
νετο κατὰ θέρος καὶ χειμῶνα.

Τέσσαρα μὲν γὰρ καὶ δέκα ἔτη ἐνέμειναν αἱ τριακον- 2
τούτεις σπονδαὶ αἱ ἐγένοντο μετὰ Εὐβοίας ἄλωσιν· τῷ
δὲ πέμπτῳ καὶ δέκατῳ ἔτει ἐπὶ Χρυσίδος ἐν Ἀργεὶ τότε
πεντήκοντα δυοῖν δέοντα ἔτη ἱερωμένης καὶ Αἰνησίου
ἐφόρου ἐν Σπάρτῃ καὶ Πυθοδώρου ἔτι δύο μῆνας ἄρχοντος
Ἀθηναίοις, μετὰ τὴν ἐν Ποτιδαίᾳ μάχην μηνὶ ἕκτῳ καὶ
ἅμα ἦρι ἀρχομένῳ Θηβαίων ἄνδρες ὀλίγῳ πλείους τρια-
κοσίων, ἡγοῦντο δὲ αὐτῶν Βοιωταρχοῦντες Πυθιάγγελός
τε ὁ Φυλείδου καὶ Διέμπορος ὁ Ὀνητορίδου, ἐπῆλθον
περὶ πρῶτον ὕπνον ξὺν ὅπλοις ἐς Πλάταιαν τῆς Βοιωτίας
οὔσαν Ἀθηναίων ξυμμαχίδα. ἐπηγάγοντο δὲ καὶ ἀνέφξαν 2
τὰς πύλας Πλαταιῶν ἄνδρες Ναυκλείδης τε καὶ οἱ μετ'
αὐτοῦ, βουλόμενοι ἰδίας ἔνεκα δυνάμεως ἄνδρας τε τῶν
πολιτῶν τοὺς σφίσιν ὑπεναντίους διαφθεῖραι καὶ τὴν
πόλιν Θηβαίοις προσποιῆσαι. ἔπραξαν δὲ ταῦτα δι' 3
Εὐρυμάχου τοῦ Λεοντιάδου ἀνδρὸς Θηβαίων δυνατωτάτου.
προϊδόντες γὰρ οἱ Θηβαῖοι ὅτι ἔσοιτο ὁ πόλεμος ἡζού- 4

λοντο τὴν Πλάταιαν αἰὲς σφίσι διάφορον οὔσαν ἔτι ἐν
 εἰρήνῃ τε καὶ τοῦ πολέμου μὴ πω φανεροῦ καθεστῶτος
 5 προκαταλαβεῖν. ἥ καὶ ῥᾶον ἔλαθον ἐσελθόντες, φυλακῆς
 6 οὐ προκαθεστηκυίας. θέμενοι δὲ ἐς τὴν ἀγορὰν τὰ
 ὄπλα τοῖς μὲν ἐπαγομένοις οὐκ ἐπέειθοντο ὥστ' εὐθὺς
 ἔργου ἔχεσθαι καὶ ἰέναι ἐς τὰς οἰκίας τῶν ἐχθρῶν, γνώμην
 δὲ ἐποιοῦντο κηρύγμασί τε χρῆσασθαι ἐπιτηδείους καὶ ἐς
 ξύμβασιν μᾶλλον καὶ φιλίαν τὴν πόλιν ἀγαγεῖν, καὶ
 ἀνείπεν ὁ κήρυξ, εἴ τις βούλεται κατὰ τὰ πάτρια τῶν
 πάντων Βοιωτῶν ξυμμαχεῖν, τίθεσθαι παρ' αὐτοὺς τὰ
 ὄπλα, νομίζοντες σφίσι ῥαδίως τούτῳ τῷ τρόπῳ προσ-
 3 χωρήσειν τὴν πόλιν. οἱ δὲ Πλαταιῆς ὥς ἦσθοντο
 ἔνδον τε ὄντας τοὺς Θηβαίους καὶ ἐξαπιναίως κατει-
 λημμένην τὴν πόλιν, καταδείσαντες καὶ νομίσαντες
 πολλῷ πλείους ἐσεληλυθέναι, οὐ γὰρ ἑώρων ἐν τῇ
 νυκτὶ, πρὸς ξύμβασιν ἐχώρησαν καὶ τοὺς λόγους δεξά-
 μενοι ἡσύχαζον, ἄλλως τε καὶ ἐπειδὴ ἐς οὐδένα οὐδὲν
 2 ἐνεωτέριζον. πράσσοντες δὲ πῶς ταῦτα κατενόησαν οὐ
 πολλοὺς τοὺς Θηβαίους ὄντας καὶ ἐνόμισαν ἐπιθέμενοι
 ῥαδίως κρατῆσαι· τῷ γὰρ πλήθει τῶν Πλαταιῶν οὐ
 3 βουλομένῳ ἦν τῶν Ἀθηναίων ἀφίστασθαι. ἐδόκει οὖν
 ἐπιχειρητέα εἶναι καὶ ξυνελέγοντο διορύσσοντες τοὺς
 κοινούς τοίχους παρ' ἀλλήλους, ὅπως μὴ διὰ τῶν ὁδῶν
 φανεροὶ ᾧσιν ἰόντες, ἀμάξας τε ἄνευ τῶν ὑποζυγίων ἐς
 τὰς ὁδοὺς καθίστασαν, ἵν' ἀντὶ τείχους ἦ, καὶ τᾶλλα
 ἐξήρτυον ἥ ἕκαστον ἐφαίνετο πρὸς τὰ παρόντα ξύμφορον
 4 ἔσεσθαι. ἐπεὶ δὲ ὥς ἐκ τῶν δυνατῶν ἐτοῖμα ἦν, φυλά-
 ξαντες ἔτι νίκτα καὶ αὐτὸ τὸ περίορθρον ἐχώρουν ἐκ τῶν
 οἰκιῶν ἐπ' αὐτοὺς, ὅπως μὴ κατὰ φῶς θαρσαλεωτέροις
 οὔσι προσφέρωνται καὶ σφίσιν ἐκ τοῦ ἴσου γίγνωνται,
 ἀλλ' ἐν νυκτὶ φοβερώτεροι ὄντες ἦσσοις ᾧσι τῆς σφε-

ΟΙ. 87, 2.]

τέρας ἐμπειρίας τῆς κατὰ τὴν πόλιν. προσέβαλόν τε 5
 εὐθὺς καὶ ἐς χεῖρας ἦσαν κατὰ τάχος. οἱ δ' ὥς ἔγνωσαν 4
 ἡπατημένοι, ξυνεστρέφοντό τε ἐν σφίσιν αὐτοῖς καὶ τὰς
 προσβολὰς ἣ προσπίπτοιεν ἀπεωθοῦντο. καὶ δις μὲν ἡ 2
 τρὶς ἀπεκρούσαντο, ἔπειτα πολλῶ θορύβῳ αὐτῶν τε
 προσβαλλόντων καὶ τῶν γυναικῶν καὶ τῶν οἰκετῶν ἅμα
 ἀπὸ τῶν οἰκῶν κραυγῇ τε καὶ ὀλολυγῇ χρωμένων, λίθοις
 τε καὶ κεράμῳ βαλλόντων, καὶ ὑετοῦ ἅμα διὰ νυκτὸς
 πολλοῦ ἐπιγενομένου, ἐφοβήθησαν καὶ τραπόμενοι
 ἔφυγον διὰ τῆς πόλεως, ἄπειροι μὲν ὄντες οἱ πλείους ἐν
 σκότῳ καὶ πηλῶ τῶν διόδων ἣ χρὴ σωθῆναι, καὶ γὰρ
 τελευτῶντος τοῦ μηνὸς τὰ γιγνόμενα ἦν, ἐμπείρους δὲ
 ἔχοντες τοὺς διώκοντας τοῦ μὴ ἐκφεύγειν, ὥστε διεφ-
 θείροντο πολλοί. τῶν δὲ Πλαταιῶν τις τὰς πύλας ἡ 3
 ἐσῆλθον καὶ αἵπερ ἦσαν ἀνεωγμένοι μόναι, ἔκλησε στυ-
 ρακίῳ ἀκοντίου ἀντὶ βαλάνου χρησάμενος ἐς τὸν μοχλὸν,
 ὥστε μὴδὲ ταύτῃ ἔτι ἔξοδον εἶναι. διωκόμενοί τε κατὰ 4
 τὴν πόλιν οἱ μὲν τινες αὐτῶν ἐπὶ τὸ τείχος ἀναβάντες
 ἔρριψαν ἐς τὸ ἔξω σφᾶς αὐτοῦς καὶ διεφθάρησαν οἱ
 πλείους, οἱ δὲ κατὰ πύλας ἐρήμους. γυναικὸς δούσης
 πέλεκυν λαθόντες καὶ διακύψιντες τὸν μοχλὸν ἐξῆλθον
 οὐ πολλοὶ, αἴσθησις γὰρ ταχεῖα ἐπεγένετο, ἄλλοι δὲ
 ἄλλη τῆς πόλεως σποράδην ἀπώλλυντο. τὸ δὲ πλείστον 5
 καὶ ὅσον μάλιστα ἦν ξυνεστραμμένον, ἐσπίπτουσιν ἔς
 οἶκημα μέγα, ὃ ἦν τοῦ τείχους καὶ αἱ πλησίον θύραι
 ἀνεωγμένοι ἔτυχον αὐτοῦ, οἰόμενοι πύλας τὰς θύρας τοῦ
 οἰκήματος εἶναι καὶ ἀντικρυς δίοδον ἐς τὸ ἔξω. ὁρῶντες 6
 δ' αὐτοῦς οἱ Πλαταιῆς ἀπειλημένους ἐβουλεύοντο εἴτε
 κατακαύσωσιν ὥσπερ ἔχουσιν ἐμπρήσαντες τὸ οἶκημα,
 εἴτε τι ἄλλο χρήσωνται. τέλος δὲ οὗτοί τε καὶ ὅσοι 7
 ἄλλοι τῶν Θηβαίων περιῆσαν κατὰ τὴν πόλιν πλανώμενοι

- ξυνέβησαν τοῖς Πλαταιεῦσι παραδοῦναι σφᾶς αὐτοὺς καὶ
 8 τὰ ὄπλα χρήσασθαι ὃ τι ἂν βούλωνται. οἱ μὲν ὁμολογῶντες
 τῇ Πλαταίᾳ οὕτως ἐπεπράγεσαν.
 5 Οἱ δὲ ἄλλοι Θηβαῖοι οὓς ἔδει ἔτι τῆς νυκτὸς παραχεῖν
 σθαι πανστρατιᾷ, εἴτι ἄρα μὴ προχωροίη τοῖς ἐσελθόν-
 θόσι, τῆς ἀγγελίας ἅμα καθ' ὁδὸν αὐτοῖς ῥηθείσης περὶ
 2 τῶν γεγενημένων ἐπεβοήθουν. ἀπέχει δὲ ἡ Πλάταια τῶν
 Θηβῶν στυδίους ἐβδμήκοντα καὶ τὸ ὕδωρ τὸ γελῶντα
 τῆς νυκτὸς ἐποίησε βραδύτερον αὐτοὺς ἐλθεῖν· οὗ γὰρ
 Ἀσωπὸς ποταμὸς ἐρρήη μέγας καὶ οὐ ῥαδίως διαβάσσεται
 3 ἦν. πορευόμενοί τε ἐν ὑετῷ καὶ τὸν ποταμὸν μὴ δια-
 βαίναντες ὕστερον παρεγένοντο, ἤδη τῶν ἀνδρῶν τῶν μὲν
 4 διεφθαρμένων, τῶν δὲ ζώντων ἐχομένων. ὥς δ' ἦσθοντο
 οἱ Θηβαῖοι τὸ γεγενημένον, ἐπεβούλευον τοῖς ἔξω τῆς
 πόλεως τῶν Πλαταιῶν· ἦσαν γὰρ καὶ αἰθρωποι κατὰ
 τοὺς ἀγρ.οὺς καὶ κατασκευὴ οἷα ἀπροσδοκίτου κακοῦ ἐν
 εἰρήνῃ γενομένου· ἐβούλοιντο γὰρ σφίσιν εἴ τινα λάβοιεν
 ὑπάρχειν ἀντὶ τῶν ἔνδον, ἣν ἄρα τύχασί τινες ἐζω-
 5 γρημέναι. καὶ οἱ μὲν ταῦτα διενοοῦντο· οἱ δὲ Πλαταιῆς
 ἔτι διαβουλευομένων αὐτῶν ὑποτοπήσαντες τοιοῦτόν τι
 ἔσεσθαι καὶ δείσαντες περὶ τοῖς ἔξω κήρυκα ἐξέπεμψαν
 παρὰ τοὺς Θηβαίους λέγοντες ὅτι οὔτε τὰ πεποιημένα
 ὁσίως δράσειαν ἐν σπονδαῖς σφῶν πειραθέντες κατα-
 λαβεῖν τὴν πόλιν, τά τε ἔξω ἔλεγον αὐτοῖς μὴ ἀδικεῖν.
 6 εἰ δὲ μὴ, καὶ αὐτοὶ ἔφασαν αὐτῶν τοὺς ἀνδρας ἀποκτενεῖν
 οὓς ἔχουσι ζώντας· ἀναχωρησάντων δὲ πάλιν ἐκ τῆς γῆς
 7 ἀποδώσειν αὐτοῖς τοὺς ἀνδρας. Θηβαῖοι μὲν ταῦτα
 λέγουσι καὶ ἐπομόσαι φασὶν αὐτούς· Πλαταιῆς δ' οὐχ
 ὁμολογοῦσι τοὺς ἀνδρας εὐθὺς ὑποσχέσθαι ἀποδώσειν,
 ἀλλὰ λόγων πρῶτον γενομένων ἦν τι ξυμβαίνωσι, καὶ
 8 ἐπομόσαι οὐ φασιν. ἐκ δ' οὖν τῆς γῆς ἀνεχώρησαν οἱ

στ. 1.]

Θηβαῖοι οὐδὲν ἀδίκησαντες· οἱ δὲ Πλαταιῆς ἐπειδὴ τὰ
 ἐκ τῆς χώρας κατὰ τάχος ἐσεκομίσαντο, ἀπέκτειναν τοὺς
 ὑδρας αὐτοῦς. ἦσαν δὲ ὀγδοήκοντα καὶ ἑκατὸν οἱ ληφ- 9
 ῆς, καὶ Εὐρύμαχος εἰς αὐτῶν ἦν, πρὸς ὃν ἔπραξαν
 ῥαδιόντες. τοῦτο δὲ ποιήσαντες ἔς τε τὰς Ἀθήνας 6
 ἡγγέλου ἔπεμπον καὶ τοὺς νεκροὺς ὑποσπόνδους ἀπέδωκαν
 ἡς, ὡς ἔμελλεν, τὰ τ' ἐν τῇ πόλει καθίσταντο πρὸς τὰ
 ῥήματα ἣ ἐδόκει αὐτοῖς. τοῖς δ' Ἀθηναίοις ἡγγέλθη 2
 ὅτι περὶ τῶν Πλαταιῶν γεγεννημένα, καὶ Βοιωτῶν
 ἐπαρχρῆμα ξυνέλαβον ὅσοι ἦσαν ἐν τῇ Ἀττικῇ καὶ ἐς
 τὴν Πλάταιαν ἔπεμψαν κήρυκα, κελεύοντες εἰπεῖν μηδὲν
 νεώτερον ποιεῖν περὶ τῶν ἀνδρῶν οὓς ἔχουσι Θηβαίων,
 πρὶν ἂν τι καὶ αὐτοὶ βουλευσῶσι περὶ αὐτῶν· οὐ γὰρ
 ἡγγέλθη αὐτοῖς ὅτι τεθνηκότες εἶεν. ἅμα γὰρ τῇ ἐσόδῳ 3
 γιγνομένη τῶν Θηβαίων ὁ πρῶτος ἄγγελος ἐξῆι, ὁ δὲ
 δεύτερος ἄρτι νενικημένων τε καὶ ξυνειλημμένων· καὶ
 τῶν ὕστερον οὐδὲν ᾔδεσαν. οὕτω δὴ οὐκ εἰδότες οἱ 4
 Ἀθηναῖοι ἐπέστελλον· ὁ δὲ κήρυξ ἀφικόμενος εὗρε τοὺς
 ἄνδρας διεφθαρμένους. καὶ μετὰ ταῦτα οἱ Ἀθηναῖοι 5
 στρατεύσαντες ἐς Πλάταιαν σίτυν τε ἐσήγαγον καὶ
 φρουροὺς ἐγκατέλιπον, τῶν τε ἀνθρώπων τοὺς ἀχρε-
 τάτους ξὺν γυναῖξί καὶ παισὶν ἐξεκόμισαν.

Γεγνημένου δὲ τοῦ ἐν Πλαταιαῖς ἔργου καὶ λελυμένων,
 λαμπρῶς τῶν σπονδῶν οἱ Ἀθηναῖοι παρεσκευάζοντο ὡς
 πολεμήσοντες· παρεσκευάζοντο δὲ καὶ οἱ Λακεδαιμόνιοι
 καὶ οἱ ξύμμαχοι αὐτῶν, πρεσβείας τε μέλλοντες πέμπειν
 παρὰ βασιλέα καὶ ἄλλοσε ἐς τοὺς βαρβάρους, εἴ ποθὲν
 τινα ὠφέλειαν ἥλπιζον ἐκάτεροι προσλήψεσθαι, πόλεις
 τε ξυμμαχίδας ποιούμενοι ὅσαι ἦσαν ἐκτὸς τῆς ἑαυτῶν
 δυνάμεως· καὶ Λακεδαιμονίοις μὲν πρὸς ταῖς αὐτοῦ 2
 ὑπαρχούσαις ἐξ Ἰταλίας καὶ Σικελίας τοῖς τὰ κείνων

ελομένοις ναῦς ἐπετάχθησαν ποιεῖσθαι κατὰ μέγεθος τῶν
 πόλεων, ὥς ἐς τὸν πάντα ἀριθμὸν πεντακοσίων νεῶν
 ἐσομένων, καὶ ἀργύριον ῥητὸν ἐτοιμάζειν, τὰ τ' ἄλλα
 ἡσυχάζοντας καὶ Ἀθηναίους δεχομένους μιᾷ νηὶ ἕως ἂν
 3 ταῦτα παρασκευασθῇ. Ἀθηναῖοι δὲ τὴν τε ὑπάρχουσαν
 ξυμμοχίαν ἐξήταζον καὶ ἐς τὰ περὶ Πελοπόννησον μᾶλλον
 χωρία ἐπρεσβεύοντο, Κέρκυραν καὶ Κεφαλληνίαν καὶ
 Ἀκαρνανίαν καὶ Ζάκυνθον, ὁρῶντες, εἰ σφίσι φίλια ταῦτα
 εἴη βεβαίως, περίξ τὴν Πελοπόννησον καταπολεμήσοντας.
 5 Ὀλίγον τε ἐπενόουν οὐδὲν ἀμφοτέροι, ἀλλ' ἔρρωντο ἐς
 τὸν πόλεμον οὐκ ἀπαικότης· ἀρχόμενοι γὰρ πάντες
 ὀξύτερον ἀντιλαμβάνονται, τότε δὲ καὶ νεότης πολλὴ μέν
 οὔσα ἐν τῇ Πελοποννήσῳ, πολλὴ δ' ἐν ταῖς Ἀθήναις,
 οὐκ ακουσίως ὑπὸ ἀπειρίας ἤπτετο τοῦ πολέμου, ἥ τε
 ἄλλη Ἑλλὰς πᾶσα μετέωρος ἦν ξυνιουσῶν τῶν πρώτων
 2 πόλεων. καὶ πολλὰ μὲν λόγια ἐλέγετο, πολλὰ δὲ
 χρησμολόγοι ἦδον ἐν τε τοῖς μέλλουσι πολεμήσειν καὶ
 3 ἐν ταῖς ἄλλαις πόλεσιν. ἔτι δὲ Δῆλος ἐκινήθη ὀλίγον
 πρὸ τούτων πρότερον οὐπω σεισθεῖσα ἀφ' οὗ Ἕλληνες
 μέμνηται. ἐλέγετο δὲ καὶ ἐδόκει ἐπὶ τοῖς μέλλουσι
 4 γενήσεσθαι σημῆναι· εἴ τί τι ἄλλο τοιουτότροπον ξυνέβη
 5 γενέσθαι, πάντα ἀνεζητεῖτο. ἡ δὲ εὐνοια παρὰ πολὺ
 ἐποίει τῶν ἀνθρώπων μᾶλλον ἐς τοὺς Λακεδαιμονίους,
 ἄλλως τε καὶ προειπόντων ὅτι τὴν Ἑλλάδα ἐλευθεροῦσιν.
 6 ἔρρωτό τε πᾶς καὶ ἰδιώτης καὶ πόλις εἴ τι δύναίτο καὶ
 λόγῳ καὶ ἔργῳ ξυνεπιλαμβάνειν αὐτοῖς· ἐν τούτῳ τε
 κεκωλῦσθαι ἐδόκει ἐκάστω τὰ πράγματα ᾧ μὴ τις αὐτὸς
 7 παρέσται. οὕτως [ἐν] ὀργῇ εἶχον οἱ πλείους τοὺς
 Ἀθηναίους, οἱ μὲν τῆς ἀρχῆς ἀπολυθῆναι βουλόμενοι, οἱ
 8 δὲ μὴ ἀρχθῶσι φοβούμενοι. παρασκευῇ μὲν οὖν τοι-
 9 αῦτη καὶ γνώμῃ ὥρμητο. πόλεις δὲ ἑκάτεροι τάσδ'

ΟΙ. 87. 1.]

ἔχοντες ξυμμάχους ἐς τὸν πόλεμον καθίσταντο. Λακε- 2
 δαιμονίων μὲν οἶδε ξύμμαχοι· Πελοποννήσιοι μὲν οἱ
 ἐντὸς ἰσθμοῦ πάντες πλὴν Ἀργείων καὶ Ἀχαιῶν· τούτοις
 δ' ἐς ἀμφοτέρους φιλία ἦν· Πελληνῆς δὲ Ἀχαιῶν μόνοι
 ξυνεπολέμουν τὸ πρῶτον, ἔπειτα δὲ ὕστερον καὶ ἅπαντες·
 ἔξω δὲ Πελοποννήσου Μεγαρῆς, Φωκῆς, Λοκροὶ, Βοιωτοὶ,
 Ἀμπρακιῶται, Λευκάδιοι, Ἀνακτόριοι. τούτων ναυτικὸν 3
 παρείχοντο Κορίνθιοι, Μεγαρῆς, Σικυνῶνιοι, Πελληνῆς,
 Ἡλείοι, Ἀμπρακιῶται, Λευκάδιοι, ἱππέας δὲ Βοιωτοὶ,
 Φωκῆς, Λοκροί· αἱ δ' ἄλλαι πόλεις πεζὸν παρείχον.
 αὕτη Λακεδαιμονίων ξυμμαχία· Ἀθηναίων δὲ Χίοι, Λέσ- 4,5
 βιοι, Πλαταιῆς, Μεσσήνιοι οἱ ἐν Ναυπάκτῳ, Ἀκαρνάνων
 οἱ πλείους, Κερκυραῖοι, Ζακύνθιοι, καὶ ἄλλαι πόλεις αἱ
 ὑποτελεῖς οὔσαι ἐν ἔθνεσι τοσοῖσδε, Καρία ἢ ἐπὶ θα-
 λάσση, Δωριῆς Καρσί πρόσοικοι, Ἰωνία, Ἑλλήσποντος,
 τὰ ἐπὶ Θράκης, νῆσοι ὅσαι ἐντὸς Πελοποννήσου καὶ
 Κρήτης πρὸς ἥλιον ἀνίσχοντα, πᾶσαι αἱ ἄλλαι Κυκλάδες
 πλὴν Μήλου καὶ Θήρας. τούτων ναυτικὸν παρείχοντο 6
 Χίοι, Λέσβιοι, Κερκυραῖοι, αἱ δ' ἄλλοι πεζὸν καὶ χρή-
 ματα. ξυμμαχία μὲν αὕτη ἐκατέρων καὶ παρασκευὴ ἐς 7
 τὸν πόλεμον ἦν.

Οἱ δὲ Λακεδαιμόνιοι μετὰ τὰ ἐν Πλαταιαῖς εὐθύς 10
 περιήγγελλον κατὰ τὴν Πελοπόννησον καὶ τὴν ἔξω
 ξυμμαχίαν στρατιὰν παρασκευάζεσθαι ταῖς πόλεσι τὰ τε
 ἐπιτήδεια οἷα εἰκὸς ἐπὶ ἔξοδον ἐκδημον ἔχειν ὡς ἐσβα-
 λούντες ἐς τὴν Ἀττικὴν. ἐπειδὴ δὲ ἐκάστοις ἐτοῖμα 2
 γίγνοιτο κατὰ τὸν χρόνον τὸν εἰρημένον, ξυνήεσαν τὰ
 δύο μέρη ἀπὸ πύλεως ἐκάστης ἐς τὸν ἰσθμόν. καὶ ἐπειδὴ 3
 πᾶν τὸ στράτευμα ξυνειλεγμένον ἦν, Ἀρχίδαμος ὁ βασι-
 λεὺς τῶν Λακεδαιμονίων, ὅσπερ ἠγείτο τῆς ἐξόδου
 ταύτης, ξυγκαλέσας τοὺς στρατηγοὺς τῶν πόλεων πασῶν

καὶ τοὺς μάλιστα ἐν τέλει καὶ ἀξιολογωτάτους παρῆναι τοιαύδε ἔλεξεν.

- 11 "Ἄνδρες Πελοποννήσιοι καὶ οἱ ξύμμαχοι, καὶ οἱ πατέρες ἡμῶν πολλὰς στρατείας καὶ ἐν αὐτῇ Πελοποννήσῳ καὶ ἔξω ἐποίησαντο, καὶ αὐτῶν ἡμῶν οἱ πρεσβύτεροι αἰὲ ἀπειροὶ πολέμων εἰσίν. ὅμως δὲ τῇσδε οὐπω μείζονα παρασκευὴν ἔχοντες ἐξήλθομεν, ἀλλὰ καὶ ἐπὶ πόλιν δυνατωτάτην νῦν ἐρχόμεθα, καὶ αὐτοὶ πλείστοι
2 καὶ ἄριστοι στρατεύοντες. δίκαιον οὖν ἡμᾶς μήτε τῶν πατέρων χεῖρους φαίνεσθαι μήτε ἡμῶν αὐτῶν τῆς δόξης
3 ἐνδεεστέρους. ἡ γὰρ Ἑλλὰς πᾶσα τῇδε τῇ ὁρμῇ ἐπήρται καὶ προσέχει τὴν γνώμην, εὖνοιαν ἔχουσα διὰ τὸ Ἀθηναίων ἔχθος πράξαι ἡμᾶς ἅ ἐπινουοῦμεν. οὐκ οὐν χρή, εἴ
4 τῷ καὶ δοκοῦμεν πλήθει ἐπιέναι καὶ ἀσφάλεια πολλὴ εἶναι μὴ ἂν ἐλθεῖν τοὺς ἐναντίους ἡμῖν διὰ μάχης, τούτου ἕνεκα ἀμελέστερόν τι παρεσκευασμένους χωρεῖν, ἀλλὰ
5 αὐτὸν αἰεὶ προσδέχεσθαι ἐς κίνδυνόν τινα ἦξειν. ἄδηλα γὰρ τὰ τῶν πολέμων καὶ ἐξ ὀλίγου τὰ πολλὰ καὶ δι' ὀργῆς αἱ ἐπιχειρήσεις γίνονται· πολλάκις τε τὸ ἔλασσον πλῆθος δεδιὸς ἄμεινον ἡμύνατο τοὺς πλέονας διὰ τὸ κατα-
6 φρονοῦντας ἀπαρασκευάτους γενέσθαι. | χρή δὲ αἰεὶ ἐν τῇ πολεμίᾳ τῇ μὲν γνώμῃ θαρσαλέους στρατεύειν, τῷ δὲ ἔργῳ δεδιότας παρασκευάζεσθαι. οὕτω γὰρ πρὸς τε τὸ ἐπιέναι τοῖς ἐναντίοις εὐψυχότατοι ἂν εἶεν, πρὸς τε τὸ
7 ἐπιχειρεῖσθαι ἀσφαλέστατοι. ἡμεῖς δὲ οὐδ' ἐπὶ ἀδύναταν ἀμύνεσθαι οὕτω πόλιν ἐρχόμεθα, ἀλλὰ τοῖς πᾶσιν ἄριστα παρεσκευασμένην, ὥστε χρή καὶ πάντῃ ἐλπίζειν διὰ μάχης
8 ἵεναι αὐτοὺς, εἰ μὴ καὶ νῦν ὥρμηται ἐν ᾧ οὐπω πάρεσμεν, ἀλλ' ὅταν ἐν τῇ γῇ ὀρώσιν ἡμᾶς δηοῦντάς τε καὶ τὰ κείνων
8 φθείροντας. πᾶσι γὰρ ἐν τοῖς ὅμμασι καὶ ἐν τῷ παραυ-

ΟΙ. 87. 1.]

τίκα ὁρᾶν πάσχοντάς τι ἄηθες ἀργή προσπίπτει· καὶ οἱ λογισμῷ ἐλάχιστα χρώμενοι θυμῷ πλείστα ἐς ἔργον καθίστανται. Ἀθηναίους δὲ καὶ πλεόν τι τῶν ἄλλων 9 εἰκὸς τοῦτο δρᾶσαι, οἱ ἄρχειν τε τῶν ἄλλων ἀξιοῦσι καὶ ἐπιόντες τὴν τῶν πέλας δηοῦν μᾶλλον ἢ τὴν ἑαυτῶν ὁρᾶν. ὥς οὖν ἐπὶ τοσαύτην πόλιν στρατεύοντες καὶ 10 μεγίστην δόξαν οἰσόμενοι τοῖς τε προγόνοις καὶ ἡμῖν αὐτοῖς ἐπ' ἀμφότερα ἐκ τῶν ἀποβαινόντων, ἔπεσθε ὅπη ἂν τις ἡγῆται κόσμον καὶ φυλακὴν περὶ παντὸς ποιούμενοι καὶ τὰ παραγγελλόμενα ὀξέως δεχόμενοι· κάλλιστον γὰρ τόδε καὶ ἀσφαλέστατον πολλοὺς ὄντας ἐνὶ κόσμῳ χρωμένους φαίνεσθαι.”

Τοσαῦτα εἰπὼν καὶ διαλύσας τὸν ξύλλογον ὁ Ἀρχί- 12
δαμος Μελήσιππον πρῶτον ἀποστέλλει ἐς τὰς Ἀθήνας τὸν Διακρίτου ἄνδρα Σπαρτιάτην, εἴ τι ἄρα μᾶλλον ἐνδοῖεν οἱ Ἀθηναῖοι ὁρῶντες ἤδη σφᾶς ἐν ὁδῷ ὄντας. οἱ δὲ οὐ προσεδέξαντο αὐτὸν ἐς τὴν πόλιν οὐδ' ἐπὶ τὸ 2
κρινόν· ἦν γὰρ Περικλέους γνώμη πρότερον νενικηκυῖα κήρυκα καὶ πρεσβείαν μὴ προσδέχεσθαι Λακεδαιμονίων ἐξεστρατευμένων· ἀποπέμπουσιν οὖν αὐτὸν πρὶν ἀκοῦσαι καὶ ἐκέλευον ἐκτὸς ὄρων εἶναι αὐθημερὸν, τό τε λοιπὸν ἀναχωρήσαντας ἐπὶ τὰ σφέτερα αὐτῶν, ἦν τι βούλωνται, πρεσβεύεσθαι. ξυμπέμπουσί τε τῷ Μελησίππῳ ἀγωγόνες, 3
ὅπως μὴδενὶ ξυγγένηται· ὁ δὲ ἐπειδὴ ἐπὶ τοῖς ὁρίοις 4
ἐγένετο καὶ ἔμελλε διαλύσεσθαι, τοσόνδε εἰπὼν ἐπορεύετο ὅτι Ἦδε ἡ ἡμέρα τοῖς Ἑλλησι μεγάλων κακῶν ἄρξει. ὥς δὲ ἀφίκετο ἐς τὸ στρατόπεδον καὶ ἔγνω ὁ Ἀρχίδαμος 5
ὅτι οἱ Ἀθηναῖοι οὐδέν πω ἐνδῶσουσιν, οὕτω δὲ ἄρας τῷ στρατῷ πρὸνχώρει ἐς τὴν γῆν αὐτῶν. Βοιωτοὶ δὲ μέρος 6
μὲν τὸ σφέτερον καὶ τοὺς ἵππείας παρείχοντο Πελοποννησίους ξυστρατεύειν, τοῖς δὲ λειπομένοις ἐς Πλάταιαν ἐλθόντες τὴν γῆν ἐδήουν.

- 13 Ἔτι δὲ τῶν Πελοποννησίων ξυλλεγομένων τε ἐς τὸν ἰσθμὸν καὶ ἐν ὁδῷ ὄντων, πρὶν ἐσβαλεῖν ἐς τὴν Ἀττικὴν Περικλῆς ὁ Ξανθίππου στρατηγὸς ὢν Ἀθηναίων δέκατος αὐτὸς ὡς ἔγνω τὴν ἐσβολὴν ἐσομένην, ὑποτοπήσας, ὅτι Ἀρχίδαμος αὐτῷ ξένος ὢν ἐτύγχανε, μὴ πολλάκις ἢ αὐτὸς ἰδίᾳ βουλόμενος χαρίζεσθαι τοὺς ἀγροὺς αὐτοῦ παραλίπη καὶ μὴ δηώσῃ, ἣ καὶ Λακεδαιμονίων κελυσάντων ἐπὶ διαβολῇ τῇ αὐτοῦ γένηται τοῦτο, ὥσπερ καὶ τὰ ἄγῃ ελαύνειν προείπον ἔνεκα ἐκείνου, προηγόρευε τοῖς Ἀθηναίοις ἐν τῇ ἐκκλησίᾳ ὅτι Ἀρχίδαμος μὲν οἱ ξένος εἶη, οὐ μέντοι ἐπὶ κακῷ γε τῆς πόλεως γένοιτο, τοὺς δ' ἀγροὺς τοὺς ἑαυτοῦ καὶ οἰκίας ἦν ἄρα μὴ δηώσωσιν οἱ πολέμιοι ὥσπερ καὶ τὰ τῶν ἄλλων, ἀφήσιν αὐτὰ δημόσια εἶναι καὶ μηδεμίαν οἱ ὑποψίαν κατὰ ταῦτα γίγ-
2 νεσθαι. παρῆναι δὲ καὶ περὶ τῶν παρόντων ἅπερ καὶ πρότερον, παρασκευάζεσθαι τε ἐς τὸν πόλεμον καὶ τὰ ἐκ τῶν ἀγρῶν ἐσκομίζεσθαι, ἔς τε μάχην μὴ ἐπεξιέναι, ἀλλὰ τὴν πόλιν ἐσελθόντας φυλάσσειν, καὶ τὸ ναυτικὸν ἥπερ ἰσχύουσιν ἐξαρτύεσθαι, τὰ τε τῶν ξυμμάχων διὰ χειρὸς ἔχειν, λέγων τὴν ἰσχὺν αὐτοῖς ἀπὸ τοιούτων εἶναι τῶν χρημάτων τῆς προσόδου, τὰ δὲ πολλὰ τοῦ πολέμου γνώμη
3 καὶ χρημάτων περιουσίᾳ κρατεῖσθαι. θαρσεῖν τε ἐκέλευε προσιόντων μὲν ἑξακοσίων ταλάντων ὡς ἐπὶ τὸ πολὺ φόρου κατ' ἐνιαυτὸν ἀπὸ τῶν ξυμμάχων τῇ πόλει ἄνευ τῆς ἄλλης προσόδου, ὑπαρχόντων δὲ ἐν τῇ ἀκροπόλει ἔτι τότε ἀργυρίου ἐπισήμου ἑξακισχιλίων ταλάντων· τὰ γὰρ πλεῖστα τριακοσίων ἀποδέοντα μύρια ἐγένετο, ἀφ' ὧν ἔς τε τὰ προπύλαια τῆς ἀκροπόλεως καὶ τᾶλλα οἰκοδομήματα καὶ ἐς Ποτιδαίαν ἀπανηλώθη· χωρὶς δὲ χρυσίου ἀσήμου καὶ ἀργυρίου ἔν τε ἀναθήμασιν ἰδίους καὶ δημοσίους καὶ ὅσα ἱερὰ σκεύη περὶ τε τὰς πομπὰς καὶ τοὺς ἀγῶνας καὶ σκῦλα Μηδικὰ καὶ εἴ τι τοιουτότροπον, οὐκ

ΟΙ. 87. 1.]

ἐλάσσονος [ἦν] ἡ πεντάκοσίων ταλάντων. ἔτι δὲ καὶ 4
 τὰ ἐκ τῶν ἄλλων ἱερῶν προσετίθει χρήματα οὐκ ὀλίγα,
 οἷς χρῆσθαι αὐτοὺς, καὶ ἦν πάννυ ἐξείργωνται πάντων,
 καὶ αὐτῆς τῆς θεοῦ τοῖς περικειμένοις χρυσίοις· ἀπέφαινε
 δ' ἔχον τὸ ἄγαλμα τεσσαράκοντα τάλαντα σταθμὸν
 χρυσίου ἀπέφθον καὶ περιαιρετὸν εἶναι ἅπαν. χρῆσα- 5
 μένους τε ἐπὶ σωτηρίᾳ ἔφη χρῆναι μὴ ἐλάσσω ἀντικα-
 ταστῆσαι πάλιν. χρήμασι μὲν οὖν οὕτως ἐθάρσυνεν 6
 αὐτοὺς, ὀπλίτας δὲ τρισχιλίους καὶ μυρίους εἶναι ἄνευ
 τῶν ἐν τοῖς φρουρίοις καὶ τῶν παρ' ἑπαλξιν ἑξακισχι-
 λίων καὶ μυρίων. τοσοῦτοι γὰρ ἐφύλασσον τὸ πρῶτον 7
 ὅποτε οἱ πολέμιοι ἐσβάλοιεν, ἀπὸ τε τῶν πρεσβυτάτων
 καὶ τῶν νεωτάτων, καὶ μετοίκων ὅσοι ὀπλίται ἦσαν. τοῦ 8
 τε γὰρ Φαληρικοῦ τείχους στάδιοι ἦσαν πέντε καὶ τριά-
 κοντα πρὸς τὸν κύκλον τοῦ ἄστεος καὶ αὐτοῦ τοῦ κύκλου
 τὸ φυλασσόμενον τρεῖς καὶ τεσσαράκοντα· ἔστι δὲ
 αὐτοῦ ὃ καὶ ἀφύλακτον ἦν, τὸ μεταξὺ τοῦ τε μακροῦ καὶ
 τοῦ Φαληρικοῦ. τὰ δὲ μακρὰ τείχη πρὸς τὸν Πειραιᾶ 9
 τεσσαράκοντα σταδίων, ὧν τὸ ἔξωθεν ἐτηρεῖτο· καὶ τοῦ
 Πειραιῶς ξὺν Μουνυχίᾳ ἐξήκοντα μὲν σταδίων ὁ ἅπας
 περίβολος, τὸ δὲ ἐν φυλακῇ ὃν ἡμισυ τούτου. ἱππέας δ' 10
 ἀπέφαινε διακοσίους καὶ χιλίους ξὺν ἵπποτοξόταις,
 ἑξακοσίους δὲ καὶ χιλίους τοξότας, καὶ τριῆρεις τὰς
 πλωίμους τριακοσίας. ταῦτα γὰρ ὑπῆρχεν Ἀθηναίοις 11
 καὶ οὐκ ἐλάσσω ἕκαστα τούτων ὅτε ἡ ἐσβολὴ τὸ πρῶτον
 ἔμελλε Πελοποννησίων ἔσεσθαι καὶ ἐς τὸν πόλεμον
 καθίσταντο. ἔλεγε δὲ καὶ ἄλλα οἷα περ εἰώθει Περικλῆς 12
 ἐς ἀπόδειξιν τοῦ περιέσεσθαι τῷ πολέμῳ. οἱ δὲ Ἀθη- 14
 ναῖοι ἀκούσαντες ἀνεπείθοντό τε καὶ ἐσεκομίζοντο ἐκ τῶν
 ἀγρῶν παῖδας καὶ γυναῖκας καὶ τὴν ἄλλην κατασκευὴν ἥ
 κατ' οἶκον ἐχρῶντο, καὶ αὐτῶν τῶν οἰκιῶν καθαιρουντες

τὴν ξύλωσιν· πρόβατα δὲ καὶ ὑποζύγια ἐς τὴν Εὐβοίαν
 2 διεπέμψαντο καὶ ἐς τὰς νήσους τὰς ἐπικειμένας. χαλε-
 πῶς δὲ αὐτοῖς διὰ τὸ αἰεὶ εἰωθῆναι τοὺς πολλοὺς ἐν τοῖς
 15 ἀγροῖς διαιτᾶσθαι ἢ ἀνάστασις ἐγίγνετο. ξυνεβεβήκει
 δὲ ἀπὸ τοῦ πάνυ ἀρχαίου ἐτέρων μᾶλλον Ἀθηναίοις
 2 τοῦτο. ἐπὶ γὰρ Κέκροπος καὶ τῶν πρώτων βασιλέων ἢ
 Ἀττικῇ ἐς Θησέα αἰεὶ κατὰ πόλεις ᾤκειτο πρυτανεία τε
 ἔχουσα καὶ ἄρχοντας, καὶ ὁπότε μὴ τι δείσειαν, οὐ
 ξυνήεσαν βουλευσόμενοι ὡς τὸν βασιλέα, ἀλλ' αὐτοὶ
 ἕκαστοι ἐπολιτεύοντο καὶ ἐβουλευόντο· καὶ τινες καὶ
 ἐπολέμησάν ποτε αὐτῶν, ὥσπερ καὶ Ἐλευσίνιοι μετ'
 3 Εὐμόλπου πρὸς Ἐρεχθέα. ἐπειδὴ δὲ Θησεὺς ἐβασίλευσε,
 γενόμενος μετὰ τοῦ ξυετοῦ καὶ δυνατὸς τὰ τε ἄλλα
 διεκόσμησε τὴν χώραν καὶ καταλύσας τῶν ἄλλων πόλεων
 τὰ τε βουλευτήρια καὶ τὰς ἀρχὰς ἐς τὴν νῦν πόλιν οὔσαν ἐν
 βουλευτηριον ἀποδείξας καὶ πρυτανεῖον ξυνᾤκισε πάντας,
 καὶ νεμομένους τὰ αὐτῶν ἐκάστους ἅπερ καὶ πρὸ τοῦ ἡνάγ-
 κασε μιᾷ πόλει ταύτῃ χρῆσθαι, ἢ ἀπάντων ἤδη ξυντε-
 λούντων ἐς αὐτὴν μεγάλη γενομένη παρεδόθη ὑπὸ Θησεῶς
 τοῖς ἔπειτα· καὶ ξυνοίκια ἐξ ἐκείνου Ἀθηναῖοι ἔτι καὶ
 4 νῦν τῇ θεῷ ἑορτὴν δημοτελῆ ποιοῦσι. τὸ δὲ πρὸ τούτου
 ἢ ἀκρόπολις ἢ νῦν οὔσα πόλις ἦν, καὶ τὸ ὑπ' αὐτὴν πρὸς
 5 νότον μάλιστα τετραμμένον. τεκμήριον δέ· τὰ γὰρ ἱερὰ
 ἐν αὐτῇ τῇ ἀκροπόλει καὶ ἄλλων θεῶν ἐστὶ καὶ τὰ ἔξω
 πρὸς τοῦτο τὸ μέρος τῆς πόλεως μᾶλλον ἱδρυταί, τό τε
 τοῦ Διὸς τοῦ Ὀλυμπίου καὶ τὸ Πύθιον καὶ τὸ τῆς Γῆς
 καὶ τὸ ἐν Λίμναις Διονύσου, ᾧ τὰ ἀρχαιότερα Διονύσια
 τῇ δωδεκάτῃ ποιείται ἐν μηνὶ Ἀνθεστηριῶνι, ὥσπερ καὶ
 6 οἱ ἀπ' Ἀθηναίων Ἰῶνες ἔτι καὶ νῦν νομίζουσιν. ἱδρυταί
 7 δὲ καὶ ἄλλα ἱερὰ ταύτῃ ἀρχαῖα. καὶ τῇ κρήνῃ τῇ νῦν
 μὲν τῶν τυράννων οὕτω σκευασάντων Ἐννεακρόνῳ

OI. 87. 1.]

καλουμένη, τὸ δὲ πάλαι φανερῶν τῶν πηγῶν οὐσῶν
 Καλλιρρόη ὠνομασμένη, ἐκείνη τε ἐγγὺς οὔση τὰ πλείστου
 ἄξια ἐχρῶντο, καὶ νῦν ἔτι ἀπὸ τοῦ ἀρχαίου πρό τε γαμι-
 κῶν καὶ ἐς ἄλλα τῶν ἱερῶν νομίζεται τῷ ὕδατι χρῆσθαι.
 καλεῖται δὲ διὰ τὴν παλαιὰν ταύτη κατοίκησιν καὶ ἡ 8
 ἀκρόπολις μέχρι τοῦδε ἔτι ὑπὸ Ἀθηναίων Πόλις. τῇ τε 16
 οὖν ἐπὶ πολὺ κατὰ τὴν χώραν αὐτονόμῳ οἰκῆσει μετεῖχον
 οἱ Ἀθηναῖοι καὶ ἐπειδὴ ξυνωκίσθησαν, διὰ τὸ ἔθος ἐν
 τοῖς ἰγροῖς ὅμως οἱ πλείους τῶν ἀρχαίων καὶ τῶν ὕστε-
 ρον μέχρι τοῦδε τοῦ πολέμου πανοικησίᾳ γενόμενοί τε
 καὶ οἰκῆσαντες οὐ ῥαδίως τὰς μεταναστύσεις ἐποιούντο,
 ἄλλως τε καὶ ἄρτι ἀνειληφότες τὰς κατασκευὰς μετὰ τὰ
 Μηδικὰ, ἐβαρύνοντο δὲ καὶ χαλεπῶς ἔφερον οἰκίας τε
 καταλιπόντες καὶ ἱερὰ ἃ διὰ παιτὸς ἦν αὐτοῖς ἐκ τῆς κατὰ
 τὸ ἀρχαῖον πολιτείας πάτρια, δίκαιάν τε μέλλοντες
 μεταβάλλειν καὶ οὐδὲν ἄλλο ἢ πόλιν τὴν αὐτοῦ ἀπολεί-
 πων ἕκαστος. ἐπειδὴ τε ἀφίκοντο ἐς τὸ ἄστυ, ὀλίγοις 17
 μὲν τισιν ὑπῆρχον οἰκῆσεις καὶ παρὰ φίλων τινὰς ἢ
 οἰκείων καταφυγῇ, οἱ δὲ πολλοὶ τὰ τε ἐρῆμα τῆς πόλεως
 ὥκησαν καὶ τὰ ἱερὰ καὶ τὰ ἡρῶα πάντα πλὴν τῆς ἀκρο-
 πόλεως καὶ τοῦ Ἑλευσινίου καὶ εἴ τι ἄλλο βεβαίως
 κληστὸν ἦν· τό τε Πελασγικὸν καλούμενον τὸ ὑπὸ τὴν
 ἀκρόπολιν, ὃ καὶ ἐπάρατόν τε ἦν μὴ οἰκεῖν καὶ τι καὶ Πυ-
 θικῷ μαντείου ἀκροτελεύτιον τοιόνδε διεκώλυε, λέγον ὥς

“ τὸ Πελασγικὸν ἀργὸν ἄμεινον,”

ὅμως ὑπὸ τῆς παραχρῆμα ἀνάγκης ἐξωκῆθη. καὶ μοι 2
 δοκεῖ τὸ μαντεῖον τοῦναντίον ξυμβῆναι ἢ προσεδέχοντο·
 οὐ γὰρ διὰ τὴν παράνομον ἐνοίκησιν αἱ ξυμφοραὶ γενέ-
 σθαι τῇ πόλει, ἀλλὰ διὰ τὸν πόλεμον ἢ ἀνάγκη τῆς
 οἰκῆσεως, ὃν οὐκ ὀνομάζον τὸ μαντεῖον προῆδει μὴ ἐπ’
 ἰγαθῷ ποτε αὐτὸ κατοικισθισόμενον. κατεσκευάσαντο 3

- δὲ καὶ ἐν τοῖς πύργοις τῶν τειχῶν πολλοὶ καὶ ὡς ἕκαστός
 που ἐδύνατο· οὐ γὰρ ἐχώρησε ξυνελθόντας αὐτοὺς ἡ
 πόλις, ἀλλ' ὕστερον δὴ τὰ τε μακρὰ τείχη ᾤκησαν
 4 κατανειμάμενοι καὶ τοῦ Πειραιῶς τὰ παλλὰ. ἅμα δὲ καὶ
 τῶν πρὸς τὸν πόλεμον ἤπτοντο, ξυμμάχους τε ἀγείροντες
 καὶ τῇ Πελοποννήσῳ ἑκατὸν νεῶν ἐπὶ πλοῦν ἐξαρτύοντες.
 5 καὶ οἱ μὲν ἐν τούτῳ παρασκευῆς ἦσαν. †
- 18 Ὁ δὲ στρατὸς τῶν Πελοποννησίων προῖων ἀφίκετο τῆς
 2 Ἀττικῆς ἐς Οἰνόνην πρῶτον, ἥπερ ἔμελλον ἐσβαλεῖν. καὶ
 ὡς ἐκαθέζοντο, προσβολὰς παρεσκευάζοντο τῷ τείχει
 ποιησόμενοι μηχαναῖς τε καὶ ἄλλῳ τρόπῳ· ἡ γὰρ Οἰνὴ
 οὔσα ἐν μεθορίοις τῆς Ἀττικῆς καὶ Βοιωτίας ἐτετείχιστο
 καὶ αὐτῷ φρουρίῳ οἱ Ἀθηναῖοι ἐχρῶντο ὁπότε πόλεμος
 3 καταλάβοι. τὰς τε οὖν προσβολὰς εὐτρεπίζοντο καὶ
 4 ἄλλως ἐνδιέτριψαν χρόνον περὶ αὐτήν. αἰτίαν τε οὐκ
 ἐλαχίστην Ἀρχίδαμος ἔλαβεν ἀπ' αὐτοῦ, δοκῶν καὶ ἐν τῇ
 ξυναγωγῇ τοῦ πολέμου μαλακὸς εἶναι καὶ τοῖς Ἀθηναίοις
 ἐπιτήδειος, οὐ παραινῶν προθύμως πολεμεῖν· ἐπειδὴ τε
 ξυνελέγετο ὁ στρατὸς, ἥ τε ἐν τῷ ἰσθμῷ ἐπιμονὴ γενο-
 μένη καὶ κατὰ τὴν ἄλλην παρεΐαν ἡ σχαλαϊότης διέβαλεν
 5 αὐτὸν, μάλιστα δὲ ἡ ἐν τῇ Οἰνύῃ ἐπίσχεσις. οἱ γὰρ
 Ἀθηναῖοι ἐσεκομίζαντο ἐν τῷ χρόνῳ τούτῳ καὶ ἐδόκουν
 οἱ Πελοποννήσιοι ἐπελθόντες ἂν διὰ τάχους πάντα ἔτι
 6 ἔξω καταλαβεῖν, εἰ μὴ διὰ τὴν ἐκείνου μέλλησιν. ἐν
 τοιαύτῃ μὲν ὀργῇ ὁ στρατὸς τὸν Ἀρχίδαμον ἐν τῇ καθέ-
 7 δρᾳ εἶχεν. ὁ δὲ προσδεχόμενος ὡς λέγεται τοὺς Ἀθη-
 ναίους τῆς γῆς ἔτι ἀκεραίου οὔσης ἐνδῶσειν τι καὶ κατο-
 19 κνήσειν περιδεῖν αὐτήν τμηθεῖσαν, ἀνεῖχεν. ἐπειδὴ
 μέντοι προσβαλόντες τῇ Οἰνύῃ καὶ πᾶσαν ἰδεάν πειρά-
 σαντες οὐκ ἐδύναντο ἐλεῖν, οἳ τε Ἀθηναῖοι οὐδὲν ἐπεκη-
 ρυκεύοντο, οὕτω δὴ ὀρμήσαντες ἀπ' αὐτῆς μετὰ τὰ ἐν

ΟΙ. 87. 1, 2.]

Πλαταία τῶν ἐσελθόντων Θηβαίων γενόμενα ἡμέρα
 ὀγδόηκοστῇ ^{ἀπὸ τῆς ἀνακτοῦς} ~~μαλιστα~~ τοῦ θέρους καὶ τοῦ σίτου ἀκμά-
 ζοντος ἐσέβαλον ἐς τὴν Ἀττικὴν· ἡγεῖτο δὲ Ἀρχίδαμος
 ὁ Ζευξιδάμου Λακεδαιμονίων βασιλεύς. καὶ καθεζόμενοι 2
 ἔτεμνον πρῶτον μὲν Ἐλευσίνα καὶ τὸ Θριάσιον πεδῖον,
 καὶ τροπὴν τινα τῶν Ἀθηναίων ἱππέων περὶ τοὺς Ῥεῖτους ^{καὶ}
 καλουμένους ἐποίησαντο. ἔπειτα προὔχωρουν ἐν δεξιᾷ
 ἔχοντες τὸ Αἰγάλεων ὄρος διὰ Κρωπειᾶς ἕως ἀφίκοντο ἐς
 Ἀχαρνὰς, χωρον μέγιστον τῆς Ἀττικῆς τῶν δῆμων καλου-
 μένων. καὶ καθεζόμενοι ἐς αὐτὸ στρατόπεδόν τε ἐποιή- 3
 σαντο χρόνον τε πολὺν ἐμμέναντες ἔτεμνον. γνώμη δὲ 20
 τοιαύδε λέγεται τὸν Ἀρχίδαμον περὶ τε τὰς Ἀχαρνὰς ὡς
 ἐς μάχην ταξάμενον μέναι καὶ ἐς τὸ πεδῖον ἐκείνη τῇ
 ἐσβολῇ οὐ καταβῆναι. τοὺς γὰρ Ἀθηναίους ἠλπίζεν 2
 ἀκμάζοντάς τε νεότητι πολλῇ καὶ παρεσκευασμένους ἐς
 πόλεμον ὡς οὐπω πρότερον ἴσως ἂν ἐπεξελθεῖν καὶ τὴν
 γῆν οὐκ ἂν περιῦδεῖν τμηθῆναι. ἐπεὶ δὲ οὖν αὐτῷ ἐς 3
 Ἐλευσίνα καὶ τὸ Θριάσιον πεδῖον οὐκ ἀπήντησαν, πείραν
 ἐποιεῖτο περὶ τὰς Ἀχαρνὰς καθήμενος εἰ ἐπεξίασιν· ἅμα
 μὲν γὰρ αὐτῷ ὁ χώρος ἐπιτήδειος ἐφαίνετο ἐνστρατοπε-
 δεῦσαι, ἅμα δὲ καὶ οἱ Ἀχαρνῆς μέγα μέρος ὄντες τῆς
 πόλεως, τρισχίλιοι γὰρ ὀπλίται ἐγένοντο, οὐ περιόψεσθαι
 ἐδόκουν τὰ σφέτερα διαφθαρέντα, ἀλλ' ὁρμήσειν καὶ
 τοὺς πάντας ἐς μάχην. εἴ τε καὶ μὴ ἐπεξελθοιεν ἐκείνη 4
 τῇ ἐσβολῇ οἱ Ἀθηναῖοι, ἀδεέστερον ἤδη ἐς τὸ ὕστερον
 τὸ πεδῖον τεμεῖν καὶ πρὸς αὐτὴν τὴν πόλιν χωρήσεσθαι·
 τοὺς γὰρ Ἀχαρνέας ἐστερημένους τῶν σφετέρων οὐχ
 ὁμοίως προθύμους ἔσεσθαι ὑπὲρ τῆς τῶν ἄλλων κινδυ-
 νεύειν, ^{διὰ τὴν ἀσπίδα} ~~στάσιν~~ δὲ ἐνέσεσθαι τῇ γνώμῃ. τοιαύτῃ μὲν δια- 5
 νοία ὁ Ἀρχίδαμος περὶ τὰς Ἀχαρνὰς ἦν.

Ἀθηναῖοι δὲ, μέχρι μὲν οὐ περὶ Ἐλευσίνα καὶ τὸ 21

Θριάσιον πεδῖον ὁ στρατὸς ἦν, καὶ τινα ἐλπίδα εἶχον ἐς
 τὸ ἐγγυτέρω αὐτοὺς μὴ προΐεναι, μεμνημένοι καὶ Πλει-
 στοάνακτα τὸν Πανσανίου Λακεδαιμονίων βασιλέα ὅτε
 ἐσβαλὼν τῆς Ἀττικῆς ἐς Ἐλευσίνα καὶ Θρίωζε στρατῷ
 Πελοποννησίων πρὸ τοῦδε τοῦ πολέμου τέσσαρσι καὶ
 δέκα ἔτεσιν ἀνεχώρησε πάλιν ἐς τὸ πλεῖον οὐκέτι προελ-
 θών· διὸ δὴ καὶ ἡ φυγὴ αὐτῷ ἐγένετο ἐκ Σπάρτης δόξαντι
 χρήμασι πεισθῆναι τὴν ἀναχώρησιν· ἐπειδὴ δὲ περὶ
 Ἀχαρνὰς εἶδον τὸν στρατὸν ἐξήκοντα σταδίους τῆς πό-
 λεως ἀπέχοντα, οὐκέτι ἀνασχετὸν ἐποιοῦντο, ἀλλ' αὐτοῖς
 ὡς εἰκὸς γῆς τεμνομένης ἐν τῷ ἐμφανεί, ὁ οὐπω ἐωρά-
 κεσαν οἱ γε νεώτεροι, οὐδ' οἱ πρεσβύτεροι πλὴν τὰ
 Μηδικὰ, δεινὸν ἐφαίνετο καὶ ἐδόκει τοῖς τε ἄλλοις καὶ
 2 μάλιστα τῇ νεότητι ἐπεξιέναι καὶ μὴ περιορᾶν. κατὰ
 ξυστάσεις - εὐ γινόμενοι ἐν πολλῇ ἔριδι ἦσαν, οἳ μὲν
 3 κελεύοντες ἐξιέναι, οἳ δὲ τινες οὐκ ἐῶντες. χρησμολόγοι
 τε ἦδον χρησμοὺς παντοίους, ὧν ἀκροᾶσθαι ὡς ἕκαστος
 4 ὥργητο. οἳ τε Ἀχαρνῆς οἰόμενοι παρὰ σφίσιν αὐτοῖς
 οὐκ ἐλαχίστην μοῖραν εἶναι Ἀθηναίων, ὡς αὐτῶν ἡ γῆ
 5 ἐτέμενετο, ἐνήγον τὴν ἔξοδον μάλιστα. παντί τε τρόπῳ
 ἀνηρέθιστο ἡ πόλις καὶ τὸν Περικλέα ἐν ὀργῇ εἶχον, καὶ
 ὧν παρήνευσε πρότερον ἐμέμνηντο οὐδέν, ἀλλ' ἐκάκιζον
 ὅτι στρατηγὸς ὧν οὐκ ἐπεξάγοι, αἰτιὸν τε σφίσιν ἐνόμι-
 22 ζον πάντων ὧν ἔπασχον. Περικλῆς δὲ ὁρῶν μὲν αὐτοὺς
 πρὸς τὸ παρὸν χαλεπαίνοντας· καὶ οὐ τὰ ἄριστα φρο-
 νοῦντας, πιστεύων δὲ ὀρθῶς γινώσκειν περὶ τοῦ μὴ
 ἐπεξιέναι, ἐκκλησίαν τε οὐκ ἐποίει αὐτῶν οὐδὲ ξύλλογον
 οὐδένα, τοῦ μὴ ὀργῇ τι μᾶλλον ἢ γνώμῃ ξυνελθόντας
 ἐξαμαρτεῖν, τὴν τε πόλιν ἐφύλασσε καὶ δι' ἡσυχίας
 2 μάλιστα ὅσον ἐδύνατο εἶχεν. ἱππέας μέντοι ἐξέπεμπεν
 αἰεὶ τοῦ μὴ προδρόμους ἀπὸ τῆς στρατιᾶς ἐσπίπτοντας ἐς

ΟΙ. 87. 2.]

τοὺς ἀγροὺς τοὺς ἐγγὺς τῆς πόλεως κακουργεῖν· καὶ ἵππομαχία τις ἐνεγένετο βραχεῖα ἐν Φρυγίοις τῶν τε Ἀθηναίων τέλει ἐνὶ τῶν ἱππέων καὶ Θεσσαλοῖς μετ' αὐτῶν πρὸς τοὺς Βοιωτῶν ἱππέας, ἐν ᾗ οὐκ ἔλασσον ἔσχον οἱ Ἀθηναῖοι καὶ Θεσσαλοὶ, μέχρι οὗ προσβοηθησάντων τοῖς Βοιωτοῖς τῶν ὀπλιτῶν τροπὴ ἐγένετο αὐτῶν καὶ ἀπέθανον τῶν Θεσσαλῶν καὶ Ἀθηναίων οὐ πολλοί· ἀνείλοντο μέντοι αὐτοὺς αὐθημερὸν ἀσπὸνδους. καὶ οἱ 3 Πελοποννήσιοι τροπαῖον τῇ ὑστεραίᾳ ἔστησαν. ἡ δὲ 4 βοήθεια αὕτη τῶν Θεσσαλῶν κατὰ τὸ παλαιὸν ξυμμαχικὸν ἐγένετο τοῖς Ἀθηναίοις· καὶ ἀφίκοντο παρ' αὐτοὺς Λαρισαῖοι, Φαρσάλιοι, [Παράσιοι,] Κρανώνιοι, Πυράσιοι, Γυρτώνιοι, Φεραῖοι. ἡγούντο δὲ αὐτῶν ἐκ μὲν Λαρίσης 5 Πολυμήδης καὶ Ἀριστόνους, ἀπὸ τῆς στάσεως ἑκάτερος, ἐκ δὲ Φαρσάλου Μένων· ἦσαν δὲ καὶ τῶν ἄλλων κατὰ πόλεις ἄρχοντες.

Οἱ δὲ Πελοποννήσιοι, ἐπειδὴ οὐκ ἐπεξήεσαν αὐτοῖς οἱ 23 Ἀθηναῖοι εἰς μάχην, ἄραντες ἐκ τῶν Ἀχαρνῶν ἐδήουν τῶν δήμων τινὰς ἄλλους τῶν μεταξὺ Παρίηθος καὶ Βριλήσσου ὄρους. ὄντων δὲ αὐτῶν ἐν τῇ γῇ οἱ Ἀθηναῖοι 2 ἀπέστειλαν τὰς ἑκατὸν ναῦς περὶ Πελοπόννησον ὥσπερ παρεσκευάζοντο καὶ χιλίους ὀπλίτας ἐπ' αὐτῶν καὶ τοξότας τετρακοσίους· ἐστρατήγει δὲ Καρκίνος τε ὁ Ξενοτίμον καὶ Πρωτέας ὁ Ἐπικλέους καὶ Σωκράτης ὁ Ἀντιγένους. καὶ οἱ μὲν ἄραντες τῇ παρασκευῇ ταύτῃ 3 περιέπλεον, οἱ δὲ Πελοποννήσιοι χρόνον ἐμμείναντες ἐν τῇ Ἀττικῇ ὅσου εἶχον τὰ ἐπιτήδεια ἀνεχώρησαν διὰ Βοιωτῶν οὐχ ἤπερ ἐσέβαλον· παρίοντες δὲ Ὠρωπὸν τὴν γῆν τὴν Γραϊκὴν καλουμένην, ἣν νέμονται Ὠρώπιοι Ἀθηναίων ὑπήκοοι, ἐδήλωσαν. ἀφικόμενοι δὲ εἰς Πελοπόννησον 4 διελύθησαν κατὰ πόλεις ἕκαστοι.

Lisband

- 24 Ἀναχωρησάντων δὲ αὐτῶν οἱ Ἀθηναῖοι φυλακὰς κατέστησαντο κατὰ γῆν καὶ κατὰ θάλασσαν, ὥσπερ δὴ ἔμελλον διὰ παντός τοῦ πολέμου φυλάξειν· καὶ ἅλια τάλαντα ἀπὸ τῶν ἐν τῇ ἀκροπόλει χρημάτων ἔδοξεν αὐτοῖς ἐξαίρετα ποιησαμένοις χωρὶς θέσθαι καὶ μὴ ἀναλοῦν, ἀλλ' ἀπὸ τῶν ἄλλων πολεμεῖν· ἣν δέ τις εἶπη ἢ ἐπιψηφίση κινεῖν τὰ χρήματα ταῦτα ἐς ἄλλο τι, ἣν μὴ οἱ πολέμιοι νηίτη στρατῷ ἐπιπλέωσι τῇ πόλει καὶ 2 δέη ἀμύνασθαι, θάνατον ζημίαν ἐπέθεντο. τριήρεις τε μετ' αὐτῶν ἑκατὸν ἐξαιρέτους ἐποίησαντο, κατὰ τὸν ἐνιαυτὸν ἕκαστον τὰς βελτίστας, καὶ τριηράρχους αὐταῖς, ὧν μὴ χρῆσθαι μηδεμιᾷ ἐς ἄλλο τι ἢ μετὰ τῶν χρημάτων περὶ τοῦ αὐτοῦ κινδύνου, ἣν δέη.
- 25 Οἱ δ' ἐν ταῖς ἑκατὸν ναυσὶ περὶ Πελοπόννησον Ἀθηναῖοι καὶ Κερκυραῖοι μετ' αὐτῶν πεντήκοντα ναυσὶ προσβεβηθηκότες καὶ ἄλλοι τινες τῶν ἐκεῖ συμμαχῶν ἄλλα τε ἐκάκουν περιπλέοντες καὶ ἐς Μεθώνην τῆς Λακωνικῆς ἀποβάντες τῷ τείχει προσέβαλόν ὄντι ἀσθενεῖ καὶ ἀν- 2 θρώπων οὐκ ἐνόντων. ἔτυχε δὲ περὶ τοὺς χώρους τούτους Βρασίδας ὁ Τέλλιδος ἀνὴρ Σπαρτιάτης φρουρὰν ἔχων· καὶ αἰσθόμενος ἐβοήθει τοῖς ἐν τῷ χωρίῳ μετὰ ὀπλιτῶν 3 ἑκατόν. διαδραμὼν δὲ τὸ τῶν Ἀθηναίων στρατόπεδον ἔσκεδασμένον κατὰ τὴν χώραν καὶ πρὸς τὸ τεῖχος τετραμμένον ἐσπίπτει ἐς τὴν Μεθώνην καὶ ὀλίγους τινὰς ἐν τῇ ἐσδρομῇ ἀπολέσας τῶν μεθ' ἑαυτοῦ τὴν τε πόλιν περιεποίησε καὶ ἀπὸ τούτου τοῦ τολμήματος πρῶτος τῶν 4 κατὰ τὸν πόλεμον ἐπηνέθη ἐν Σπάρτῃ. οἱ δὲ Ἀθηναῖοι ἄραντες παρέπλεον, καὶ σχοῦτες τῆς Ἡλείας ἐς Φειὰν ἐδήουν τὴν γῆν ἐπὶ δύο ἡμέρας καὶ προσβοηθήσαντας τῶν ἐκ τῆς κοίλης Ἡλίδος τριακοσίους λογάδας καὶ τῶν αὐτόθεν ἐκ τῆς περιοικίδος Ἡλείων μάχῃ ἐκράτησαν.

ΟΙ. 87. 2.]

ἀνέμου δὲ κατιόντος μεγάλου χειμαζόμενοι ἐν ἀλιμένῳ 5
 χωρίῳ, οἱ μὲν πολλοὶ ἐπέβησαν ἐπὶ τὰς ναῦς καὶ πε-
 ριέπθην τὸν Ἰχθὺν καλούμενον τὴν ἄκραν ἐς τὸν ἐν τῇ
 Φειᾷ λιμένα· οἱ δὲ Μεσσήνιοι ἐν τούτῳ καὶ ἄλλοι τινὲς
 οἱ οὐ δυνάμενοι ἐπιβῆναι κατὰ γῆν χωρήσαντες τὴν
 Φειὰν αἰροῦσι. καὶ ὕστερον αἱ τε νῆες περιπλεύσασαι 6
 ἀναλαμβάνουσιν αὐτοὺς καὶ ἐξανάγονται ἐκλιπόντες
 Φειὰν, καὶ τῶν Ἡλείων ἡ πολλὴ ἤδη στρατιὰ προσεβε-
 βοηθήκει. παραπλεύσαντες δὲ οἱ Ἀθηναῖοι ἐπὶ ἄλλα 7
 χωρία ἐδήουν.

Ἵπὸ δὲ τὸν αὐτὸν χρόνον τοῦτον οἱ Ἀθηναῖοι τριῖ- 26
 κοντα ναῦς ἐξέπεμψαν περὶ τὴν Λοκρίδα καὶ Εὐβοίας
 ἄμα φυλακὴν· ἐστρατήγει δὲ αὐτῶν Κλεόπομπος ὁ Κλει-
 νίου. καὶ ἀποβάσεις ποιησάμενος τῆς τε παραθαλασσίας 2
 ἔστιν ἃ ἐδήλωσε καὶ Θρόνιον εἶλεν, ὁμήρους τε ἔλαβεν
 αὐτῶν, καὶ ἐν Ἀλόπῃ τοὺς βοηθήσαντας Λοκρῶν μάχῃ
 ἐκράτησεν.

Ἀνέστησαν δὲ καὶ Αἰγινήτας τῷ αὐτῷ θέρει τούτῳ ἐξ 27
 Αἰγίνης Ἀθηναῖοι αὐτούς τε καὶ παῖδας καὶ γυναῖκας,
 ἐπικαλέσαντες οὐχ ἥκιστα τοῦ πολέμου σφίσιν αἰτίους
 εἶναι· καὶ τὴν Αἴγιναν ἀσφαλέστερον ἐφαίνετο, τῇ
 Πελοποννήσῳ ἐπικειμένην, αὐτῶν πέμψαντας ἐποίκους
 ἔχειν. καὶ ἐξέπεμψαν ὕστερον οὐ πολλῶ ἐς αὐτὴν τοὺς 2
 οἰκήτορας. ἐκπεσοῦσι δὲ τοῖς Αἰγινήταις οἱ Λακεδαιμόνιοι 3
 ἔδοσαν Θυρέαν οἰκεῖν καὶ τὴν γῆν νέμεσθαι, κατὰ τε τὸ
 Ἀθηναίων διάφορον καὶ ὅτι σφῶν εὐεργέται ἦσαν ὑπὸ
 τὸν σεισμὸν καὶ τῶν Εἰλώτων τὴν ἐπανάστασιν. ἡ δὲ 4
 Θυρεάτις γῆ μεθορία τῆς Ἀργείας καὶ Λακωνικῆς ἐστίν
 ἐπὶ θάλασσαν καθήκονσα· καὶ οἱ μὲν αὐτῶν ἐνταῦθα 5
 ὤκησαν, οἱ δ' ἐσπάρησαν κατὰ τὴν ἄλλην Ἑλλάδα.

Τοῦ δ' αὐτοῦ θέρους νομηνία κατὰ σελήνην, ὥσπερ 28

καὶ μόνον δοκεῖ εἶναι γίνεσθαι δυνατόν, ὁ ἥλιος [A. C. 13]
 λιπε μετὰ μεσημβρίαν καὶ πάλιν ἀνεπληρώθη, γενομένου
 μηνοειδῆς καὶ ἀστέρων τινῶν ἐκφανέντων.

- 29 Καὶ ἐν τῷ αὐτῷ θέρει Νυμφόδωρον τὸν Πύθεω ἀνδρᾶ
 Ἀβδηρίτην, οὗ εἶχε τὴν ἀδελφὴν Σιτάλκης, δυναμειον
 παρ' αὐτῷ μέγα οἱ Ἀθηναῖοι πρότερον πολέμιον νομι
 ζοντες πρόξενον ἐποίησαντο καὶ μετεπέμψαντο, βουλό
 μενοι Σιτάλκην σφίσι τὸν Τήρεω Θρακῶν βασιλέα
 2 ξύμμαχον γενέσθαι. ὁ δὲ Τήρης οὗτος ὁ τοῦ Σιτάλκου
 πατὴρ πρῶτος Ὀδρύσαις τὴν μεγάλην βασιλείαν ἐπὶ
 πλείον τῆς ἄλλης Θράκης ἐποίησε· πολὺ γὰρ μέρος καὶ
 3 αὐτόνομόν ἐστι Θρακῶν. Τηρεὶ δὲ τῷ Πρόκυνῃ τὴν
 Πανδίωνος ἀπ' Ἀθηνῶνσχόντι γυναῖκα προσῆκει ὁ
 Τήρης οὗτος οὐδὲν, οὐδὲ τῆς αὐτῆς Θράκης ἐγενοντο,
 ἀλλ' ὁ μὲν ἐν Δαυλία τῆς Φωκίδος νῦν καλουμένης γῆς
 ὁ Τηρεὺς ἔκει τότε ὑπὸ Θρακῶν οἰκουμένης, καὶ τὸ ἔργον
 τὸ περὶ τὸν Ἴτυν αἱ γυναῖκες ἐν τῇ γῇ ταύτῃ ἔπραξαν·
 πολλοῖς δὲ καὶ τῶν ποιητῶν ἐν ἀηδόνας μνήμῃ Δαυλιάς
 4 ἢ ὄρνις ἐπωνόμασται. εἰκὸς δὲ καὶ τὸ κηδὸς Πανδίωνα
 ξυνάψασθαι τῆς θυγατρὸς διὰ τοσούτου ἐπ' ὠφελείᾳ τῇ
 πρὸς ἀλλήλους μᾶλλον ἢ διὰ πολλῶν ἡμερῶν ἐς Ὀδρύσας
 5 ὁδοῦ. Τήρης δὲ οὔτε τὸ αὐτὸ ὄνομα ἔχων, βασιλεὺς τε
 6 πρῶτος ἐν κράτει Ὀδρυσῶν ἐγένετο. οὐ δὴ ὅντα τὸν
 Σιτάλκην οἱ Ἀθηναῖοι ξύμμαχον ἐποίησαντο, βουλόμενοι
 σφίσι τὰ ἐπὶ Θράκης χωρία καὶ Περδίκκαν ξυνεξελεῖν
 7 αὐτόν. ἐλθὼν τε ἐς τὰς Ἀθήνας ὁ Νυμφόδωρος τὴν τε
 τοῦ Σιτάλκου ξυμμαχίαν ἐποίησε καὶ Σάδοκον τὸν υἱὸν
 αὐτοῦ Ἀθηναῖον, τὸν τε ἐπὶ Θράκης πόλεμον ὑπεδέχετο
 καταλίσειν· πείσειν γὰρ Σιτάλκην πέμψειν στρατιὰν
 8 Θρακίαν Ἀθηναίοις ἱππέων τε καὶ πελταστῶν. ξυν
 ἐβίβασε δὲ καὶ τὸν Περδίκκαν τοῖς Ἀθηναίοις καὶ

21. 87. 2.]

Θέρμην αὐτῷ ἔπεισεν ἀποδοῦναι· ξυνεστράτευσέ τ' εὐθὺς
 Περδίκκας ἐπὶ Χαλκιδέας μετ' Ἀθηναίων καὶ Φορμίωνος.
 οὗτοι μὲν Σιτάλκης τε ὁ Τήρεω Θρακῶν βασιλεὺς ξύμ- 9
 μαχος ἐγένετο Ἀθηναίοις καὶ Περδίκκας ὁ Ἀλεξάνδρου
 Μακεδόνων βασιλεὺς. λ
 οἱ δ' ἐν ταῖς ἑκατὸν ναυσὶν Ἀθηναῖοι ἔτι ὄντες περὶ 30
 Πελοπόννησον Σόλλιόν τε Κορινθίων πόλιν αἰροῦσι
 καὶ παραδιδόασιν Παλαιρεῦσιν Ἀκαρνάνων μόνοις τὴν γῆν
 καὶ πόλιν νέμεσθαι· καὶ Ἀστακόν, ἧς Εὐαρχος ἐτυράν-
 νει, λαβόντες κατὰ κράτος καὶ ἐξελάσαντες αὐτὸν τὸ
 χωρίον ἐς τὴν ξυμμαχίαν προσεποιήσαντο. ἐπὶ τε Κε- 2
 φαλληνίαν τὴν νῆσον πλεύσαντες προσηγάγοντο ἄνευ
 μάχης. κείμεναι δὲ ἡ Κεφαλληνία κατὰ Ἀκαρνανίαν καὶ 3
 Λευκάδα· τετράπολις οὖσα, Παλῆς, Κράνιοι, Σαμαῖοι,
 Προναῖοι. ὕστερον δ' οὐ πολλῷ ἀνεχώρησαν αἱ νῆες 4
 ἐς τὰς Ἀθήνας.

Περὶ δὲ τὸ φθινόπωρον τοῦ θέρους τούτου Ἀθηναῖοι 31
 πανδημεῖ, αὐτοὶ καὶ οἱ μέτοικοι, ἐσέβαλον ἐς τὴν Μεγα-
 ρίδα Περικλέους τοῦ Ξανθίππου στρατηγοῦντος. καὶ οἱ 2
 περὶ Πελοπόννησον Ἀθηναῖοι ἐν ταῖς ἑκατὸν ναυσὶν,
 ἔτυχον γὰρ ἤδη ἐν Αἰγίῃ ὄντες ἐπ' οἴκου ἀνακόμιζόμενοι,
 ὥς ἦσθοντο τοὺς ἐκ τῆς πόλεως πανστρατιᾷ ἐν Μεγάροις
 ὄντας, ἐπλευσαν παρ' αὐτοὺς καὶ ξυνεμίχθησαν. στρα- 3
 τόπεδόν τε μέγιστον δὴ τοῦτο ἀθρόον Ἀθηναίων ἐγένετο,
 ἀκμαζούσης ἔτι τῆς πόλεως καὶ οὐπω νεοσηκυίας. μυ-
 ρίων γὰρ ὀπλιτῶν οὐκ ἐλάσσους ἦσαν αὐτοὶ Ἀθην-
 αῖοι, χωρὶς δὲ αὐτοῖς οἱ ἐν Ποτιδαίᾳ τρισχίλιοι ἦσαν,
 μέτοικοι δὲ ξυνεσέβαλον οὐκ ἐλάσσους τρισχιλίων ὀπ-
 λιτῶν, χωρὶς δὲ ὁ ἄλλος ὁμιλος ψιλῶν οὐκ ὀλίγος.
 δηώσαντες δὲ τὰ πολλὰ τῆς γῆς ἀνεχώρησαν. ἐγένοντο 4, 5
 δὲ καὶ ἄλλαι ὕστερον ἐν τῷ πολέμῳ κατὰ ἕτος ἕκαστον.

- ἐσβολαὶ Ἀθηναίων ἐς τὴν Μεγαρίδα καὶ ἱππέων καὶ πανστρατιᾷ, μέχρι οὗ Νίσαια ἐάλω ὑπ' Ἀθηναίων.
- 32 Ἐτειχίσθη δὲ καὶ Ἀταλάντη ὑπ' Ἀθηναίων φρούριον τοῦ θέρους τούτου τελευτῶντος ἢ ἐπὶ Λοκροῖς τοῖς Ὀπουντίοις νῆσος ἐρήμη πρότερον οὔσα, τοῦ μὴ ληστὰς ἐκπλέοντας ἐξ Ὀποῦντος καὶ τῆς ἄλλης Λοκρίδος κα-
2 κουργεῖν τὴν Εὐβοίαν. ταῦτα μὲν ἐν τῷ θέρει τούτῳ μετὰ τὴν Πελοποννησίῳ ἐκ τῆς Ἀττικῆς ἀναχώρησιν ἐγένετο.
- 33 Τοῦ δ' ἐπιγιγνομένου χειμῶνος Εὐαρχος ὁ Ἀκαρινὰν βουλόμενος ἐς τὴν Ἀστακὸν κατελθεῖν πείθει Κορινθίους τεσσαράκοντα ναυσὶ καὶ πεντακοσίοις καὶ χιλίοις ὀπλί-
ταις ἐαυτὸν κατάγειν πλεύσαντας, καὶ αὐτὸς ἐπικούρους
τινὰς προσεμισθώσατο· ἦρχον δὲ τῆς στρατιᾶς Εὐφάμι-
δας τε ὁ Ἀριστωνύμου καὶ Τιμόξενος ὁ Τιμοκράτους καὶ
2 Εὐμαχος ὁ Χρυσίδος. καὶ πλεύσαντες κατήγαγον· καὶ
τῆς ἄλλης Ἀκαρνανίας τῆς περὶ θάλασσαν ἔστιν ἡ χωρία
βουλόμενοι προσποιήσασθαι καὶ πειραθέντες, ὥς οὐκ
3 ἠδύναντο, ἀπέπλεον ἐπ' οἴκου. σχόντες δ' ἐν τῷ παρά-
πλῳ ἐς Κεφαλληνίαν καὶ ἀπόβασιν ποιησάμενοι ἐς τὴν
Κρανίων γῆν, ἀπατηθέντες ὑπ' αὐτῶν ἐξ ὁμολογίας τινὸς
ἄνδρας τε ἀποβάλλουσι σφῶν αὐτῶν ἐπιθεμένων ἀπροσ-
δοκῆτοισι τῶν Κρανίων, καὶ βιαιότερον ἀναγαγόμενοι
ἐκομίσθησαν ἐπ' οἴκου.
- 34 Ἐν δὲ τῷ αὐτῷ χειμῶνι οἱ Ἀθηναῖοι τῷ πατρίῳ νόμῳ
χρώμενοι δημοσίᾳ ταφὰς ἐποιήσαντο τῶν ἐν τῷδε τῷ
2 πολέμῳ πρῶτον ἀποθανόντων τρόπῳ τοιῷδε. τὰ μὲν
ὅστ' αὖ προτίθενται τῶν ἀπογενομένων πρότιστα σκηνὴν
ποιήσαντες, καὶ ἐπιφέρει τῷ αὐτοῦ ἕκαστος ἦν τι βούλη-
3 ται. ἐπειδὴν δὲ ἡ ἐκφορὰ ἦ, λάρνακας κυπαρίσσινας
ἄγουσιν ἅμαξαι φυλῆς ἐκάστης μίαν· ἔνεστι δὲ τὰ ὅστ' αὖ

ΟΙ. 87. 2.]

ἥς ἕκαστος ἦν φυλῆς. μία δὲ κλίνη κενὴ φέρεται ἐστρω- 4
 μένη τῶν ἀφανῶν, οἳ ἂν μὴ εὔρεθῶσιν ἐς ἀναίρεσιν.
 ξυνεκφέρει δὲ ὁ βουλόμενος καὶ ἀστῶν καὶ ξένων, καὶ 5
 γυναῖκες ^{γυναῖκες} παρῑσιν αἱ προσήκουσαι ἐπὶ τὸν τάφον ὀλοφυ-
 ρόμεναι. τιθέασιν οὖν ἐς τὸ δημόσιον ^{τοῦ} σῆμα, ὃ ἐστὶν ἐπὶ 6
 τοῦ καλλίστου προαστείου τῆς πόλεως, καὶ αἰεὶ ἐν αὐτῷ
 θάπτουσι τοὺς ἐκ τῶν πολέμων πλήν γε τοὺς ἐν Μαρα-
 θῶνι· ἐκείνων δὲ διαπρεπῆ τὴν ἀρετὴν κρίναντες (αὐτοῦ
 καὶ τὸν τάφον ἐποίησαν. ἐπειδὴ δὲ κρύψωσι γῇ, ἀνὴρ 7
 ἡρῆμένος ^{ἡρῆμένος} ὑπὸ τῆς πόλεως ὃς ἂν γνώμη τε δοκῇ μὴ
 ἀξύνετος εἶναι καὶ ἀξιώσει προήκη, λέγει ἐπ' αὐτοῖς
 ἔπαινον τὸν πρέποντα· μετὰ δὲ τοῦτο ἀπέρχονται. ὧδε 8
 μὲν θάπτουσι· καὶ διὰ παντὸς τοῦ πολέμου, ὁπότε ξυμ-
 βαίῃ αὐτοῖς, ἐχρῶντο τῷ νόμῳ. ἐπὶ δ' οὖν τοῖς πρώτοις 9
 τοῖσδε Περικλῆς ὁ Ξανθίππου ἡρέθη λέγειν. καὶ ἐπειδὴ 10
 καιρὸς ἐλαμβάνε, προελθὼν ἀπὸ τοῦ σήματος ἐπὶ βῆμα
 ὑψηλὸν πεποιημένον, ὅπως ἀκούοιτο ὡς ἐπὶ πλείστον τοῦ
 ὁμίλου, ἔλεγε τοιάδε.

“Οἱ μὲν πολλοὶ τῶν ἐνθάδε εἰρηκότων ἤδη ἐπαινοῦσι 35
 τὸν προσθέντα τῷ νόμῳ τὸν λόγον τόνδε, ὡς καλὸν ἐπὶ τοῖς
 ἐκ τῶν πολέμων θαπτομένοις ἀγορεύεσθαι αὐτόν. ἐμοὶ 2
 δ' ἀρκοῦν ἂν ἐδόκει εἶναι ἀνδρῶν ἀγαθῶν ἔργῳ γενομένων
 ἔργῳ καὶ δηλοῦσθαι τὰς τιμὰς, οἷα καὶ νῦν περὶ τὸν
 τάφον τόνδε δημοσίᾳ παρασκευασθέντα ὁρᾶτε, καὶ μὴ ἐν
 ἐνὶ ἀνδρὶ πολλῶν ἀρετὰς κινδυνεύεσθαι εὖ τε καὶ χεῖρον
 εἰπόντι πιστευθῆναι. χαλεπὸν γὰρ τὸ μετρίως εἰπεῖν ἐν 3
 ᾧ μόλις καὶ ἡ δόκησις τῆς ἀληθείας βεβαιοῦται. ὃ τε 4
 γὰρ ξυνειδῶς καὶ εὖνους ἀκροατῆς τάχ' ἂν τι ἐνδε-
 εστέως πρὸς ἃ βούλεται τε καὶ ἐπίσταται νομίσσειε
 δηλοῦσθαι, ὃ τε ἄπειρος ἔστιν ἃ καὶ πλεονάζεσθαι, διὰ
 φθόνον εἴ τι ὑπὲρ τὴν ἑαυτοῦ φύσιν ἀκούοι. μέχρι 5

γὰρ τοῦδε ἀνεκτοὶ οἱ ἔπαινοί εἰσι περὶ ἐτέρων λεγόμενοι,
 ἐς ὅσον ἂν καὶ αὐτὸς ἕκαστος οἴηται ἱκανὸς εἶναι δρᾶσαι
 τι ὧν ἤκουσε· τῷ δὲ ὑπερβάλλοντι αὐτῶν φθονοῦντες
 6 ἤδη καὶ ἀπιστοῦσιν. ἐπειδὴ δὲ τοῖς πύλαι οὕτως
 ἔδοκιμάσθη ταῦτα καλῶς ἔχειν, χρὴ καὶ ἐμὲ ἐπόμενον
 τῷ νόμῳ πειρᾶσθαι ὑμῶν τῆς ἐκάστου βουλήσεώς τε
 36 καὶ δόξης τυχεῖν ὥς ἐπὶ πλείστον. ἄρξομαι δὲ ἀπὸ
 τῶν προγόνων πρῶτον· δίκαιον γὰρ αὐτοῖς καὶ πρέπον
 δὲ ἅμα ἐν τῷ τοιῷδε τὴν τιμὴν ταύτην τῆς μνήμης
 2 δίδοσθαι. τὴν γὰρ χώραν αἰεὶ οἱ αὐτοὶ οἰκοῦντες δια-
 δοχῇ τῶν ἐπιγιγνομένων μέχρι τοῦδε ἐλευθέραν δι'
 3 ἀρετὴν παρέδωκαν. καὶ ἐκεῖνοί τε ἄξιοι ἐπαίνου καὶ ἔτι
 μᾶλλον οἱ πατέρες ἡμῶν· κτησάμενοι γὰρ πρὸς οἷς
 ἐδέξαντο ὅσῃν ἔχομεν ἀρχὴν οὐκ ὑπόνως ἡμῖν τοῖς νῦν
 4 προσκατέλιπον. τὰ δὲ πλείω αὐτῆς αὐτοὶ ἡμεῖς οἶδε οἱ
 νῦν ἔτι ὄντες μάλιστα ἐν τῇ καθεστηκυίᾳ ἡλικίᾳ ἐπηυξ-
 ῆσαμεν, καὶ τὴν πόλιν τοῖς πᾶσι παρεσκευάσαμεν καὶ
 5 ἐς πόλεμον καὶ ἐς εἰρήνην αὐταρκεστάτην. ὧν ἐγὼ τὰ
 μὲν κατὰ πολέμους ἔργα, οἷς ἕκαστα ἐκτήθη, ἢ εἴ τι
 αὐτοὶ ἢ οἱ πατέρες ἡμῶν βάρβαρον ἢ Ἑλληνα πόλεμον
 ἐπιόντα προθύμως ἡμυνάμεθα, μακρηγορεῖν ἐν εἰδόσιν
 οὐ βουλόμενος εἰσώ· ἀπὸ δὲ οἷας τε ἐπιτηδεύσεως
 ἦλθομεν ἐπ' αὐτὰ καὶ μεθ' οἷας πολιτείας καὶ τρόπων
 3 ἐξ οἷων μεγάλα ἐγένετο, ταῦτα δηλώσας πρῶτον εἶμι
 καὶ ἐπὶ τὸν τῶνδε ἔπαινον, νομίζων ἐπὶ τε τῷ παρόντι
 οὐκ ἂν ἀπρεπῇ λεχθῆναι αὐτὰ καὶ τὸν πάντα ὅμιλον καὶ
 ἀστῶν καὶ ξένων ξύμφορον εἶναι αὐτῶν ἐπακοῦσαι.
 37 χρώμεθα γὰρ πολιτείᾳ οὐ ζηλούσῃ τοὺς τῶν πέλας
 νόμους, παράδειγμα δὲ μᾶλλον αὐτοῖς ὄντες τινὶ ἢ μιμού-
 2 μενοι ἐτέρους. καὶ ὄνομα μὲν διὰ τὸ μὴ ἐς ὀλίγους ἀλλ'
 ἐς πλείονους οἰκεῖν δημοκρατία κέκληται· μέτεστι δὲ

ΟΙ. 87. 2.]

κατὰ μὲν τοὺς νόμους πρὸς τὰ ἴδια διάφορα πᾶσι τὸ ἴσον, κατὰ δὲ τὴν ἀξίωσιν, ὥς ἕκαστος ἔν τῳ εὐδοκίμει, οὐκ ἀπὸ μέρους τὸ πλεῖον ἐς τὰ κοινὰ ἢ ἀπὸ ἀρετῆς προτιμᾶται, οὐδ' αὖ κατὰ πενίαν, ἔχων δέ τι ἀγαθὸν δρᾶσαι τὴν πόλιν, ἀξιώματος ἀφανεία κεκώλυνται. ἔλευ- 3
 θέρως δὲ τὰ τε πρὸς τὸ κοινὸν πολιτεύομεν καὶ ἐς τὴν πρὸς ἀλλήλους τῶν καθ' ἡμέραν ἐπιτηδευμάτων ὑποψίαν, οὐ δι' ὀργῆς τὸν πέλας, εἰ καθ' ἡδονὴν τι δρᾶ, ἔχοντες, οὐδὲ ἀζημίους μὲν λυπηρὰς δὲ τῇ ὄψει ἀχθηδόνας προσ-
 τιθέμενοι. ἀνεπαχθῶς δὲ τὰ ἴδια προσομιλοῦντες τὰ 4
 δημόσια διὰ δέος μάλιστα οὐ παρὰ νομούμεν, τῶν τε αἰεὶ ἐν ἀρχῇ ὄντων ἀκροάσει καὶ τῶν νόμων καὶ μάλιστα αὐτῶν ὅσοι τε ἐπ' ὠφελείᾳ τῶν ἀδικουμένων κείνται καὶ ὅσοι ἄγραφοι ὄντες αἰσχύνῃν ὁμολογουμένην φέρουσι.
 καὶ μὴν καὶ τῶν πόρων πλείστας ἀναπαύλας τῇ γνώμῃ 38
 ἐπορίσαμεθα, ἀγῶσι μὲν γε καὶ θυσίαις διετησίαις νομί-
 ζοντες, ἰδίαις δὲ κατασκευαῖς εὐπρεπέσιν, ὧν καθ' ἡμέραν ἡ τέρψις τὸ λυπηρὸν ἐκπλήσσει. ἐπισέρχεται δὲ διὰ 2
 μέγεθος τῆς πόλεως ἐκ πάσης γῆς τὰ πάντα, καὶ ξυμβαίνει ἡμῖν μηδὲν οἰκειότερα τῇ ἀπολαύσει τὰ αὐτοῦ ἀγαθὰ γιγνόμενα καρποῦσθαι ἢ καὶ τὰ τῶν ἄλλων ἀνθρώ-
 πων. διαφερόμεν δὲ καὶ ταῖς τῶν πολεμικῶν μελέταις 39
 τῶν ἐναντίων τοῖσδε. τὴν τε γὰρ πόλιν κοινὴν παρέχο- 2
 μεν καὶ οὐκ ἔστιν ὅτε ξηνηλασίαις ἀπείργομέν τινα ἢ μαθήματος ἢ θεάματος, ὃ μὴ κρυφθὲν ἂν τις τῶν πολε-
 μίων ἰδὼν ὠφελῇ, πιστεύοντες οὐ ταῖς παρασκευαῖς τὸ πλεόν καὶ ἀπάταις ἢ τῳ ἅφ' ἡμῶν αὐτῶν ἐς τὰ ἔργα εὐψυχῶ· καὶ ἐν ταῖς παιδείαις οἱ μὲν ἐπιπόνῳ ἀσκήσει
 εὐθύς νέοι ὄντες τὸ ἀνδρείααν μετέρχονται, ἡμεῖς δὲ ἀνεί-
 μένως διαιτώμενοι οὐδὲν ἥσσον ἐπὶ τοὺς ἰσοπαλεῖς κιν-
 δύνους χωροῦμεν. τεκμήριον δέ· οὔτε γὰρ Λακεδαιμόνιοι 3

καθ' ἐκάστους, μετὰ πάντων δ' ἐς τὴν γῆν ἡμῶν στρα-
 τεύουσιν, τὴν τε τῶν πέλας αὐτοὶ ἐπελθόντες οὐ χαλεπῶς
 ἐν τῇ ἀλλοτρίᾳ τοὺς περὶ τῶν οἰκείων ἀμυνομένους
 4 μαχόμενοι τὰ πλείω κρατοῦμεν. ἄθροα τε τῇ δυνάμει
 ἡπῶν οὐδεὶς πω πολέμιος ἐνέτυχε διὰ τὴν τοῦ ναυτικοῦ
 τε ἄμα ἐπιμέλειαν καὶ τὴν ἐν τῇ γῇ ἐπὶ πολλὰ ἡμῶν
 αὐτῶν ἐπίπεμψιν· ἦν δέ που μορίῳ τινὶ προσμίξωσι,
 κρατήσαντές τε τινὰς ἡμῶν πάντας αὐχοῦσιν ἀπεῶσθαι,
 5 καὶ νικηθέντες ὑφ' ὑπάντων ἡσσησθαι. καίτοι εἰ ραθυμία
 μᾶλλον ἢ πόνων μελέτη καὶ μὴ μετὰ νόμων τὸ πλείον ἢ
 τρῶπων ἡνδρείας ἐθέλοισιν κινδυνεύειν, περιγίγνεται
 ἡμῖν τοῖς τε μέλλουσιν ἀλγεινοῖς μὴ προκάμνειν, καὶ ἐς
 αὐτὰ ἐλθοῦσι μὴ ἀτολμοτέρους τῶν αἰὲ μοχθούντων
 40 φαίνεσθαι. καὶ ἐν τε τούτοις τὴν πόλιν ἀξίαν εἶναι
 2 θανμάζεσθαι καὶ ἔτι ἐν ἄλλοις. φιλοκαλοῦμεν γὰρ μετ'
 εὐτελείας καὶ φιλοσοφοῦμεν ἄνευ μαλακίας· πλούτῳ τε
 ἔργου μᾶλλον καιρῷ ἢ λόγου κόμπῳ χρώμεθα, καὶ τὸ
 πένεσθαι οὐχ ὁμολογεῖν τινὶ αἰσχρὸν, ἀλλὰ μὴ διαφεύ-
 3 γειν ἔργῳ αἴσχιον. ἐνι τε τοῖς αὐτοῖς οἰκείων ἄμα καὶ
 πολιτικῶν ἐπιμέλεια, καὶ ἐτέροις πρὸς ἔργα τετραμμένοις
 τὰ πολιτικά μὴ ἐνδεῶς γνῶναι· μόνοι γὰρ τὸν τε μηδὲν
 τῶνδε μετέχοντα οὐκ ὑπράγμονα ἀλλ' ἀχρεῖον νομίζομεν,
 καὶ αὐτοὶ ἦτοι κρίνομεν γε ἢ ἐνθυμούμεθα ὀρθῶς τὰ
 πράγματα, οὐ τοὺς λόγους τοῖς ἔργοις βλάβην ἡγούμενοι,
 ἀλλὰ μὴ προδιδαχθῆναι μᾶλλον λόγῳ πρότερον ἢ ἐπὶ ᾧ
 4 δεῖ ἔργῳ ἐλθεῖν. διαφερόντως γὰρ δὴ καὶ τύδε ἔχομεν
 ὥστε τολμᾶν τε οἱ αὐτοὶ μάλιστα καὶ περὶ ὧν ἐπιχειρή-
 σομεν ἐκλογίζεσθαι· ὁ τοῖς ἄλλοις ἀμαθία μὲν θράσος,
 5 λογισμὸς δὲ ὄκνον φέρει. κράτιστοι δ' ἂν τὴν ψυχὴν
 δικαίως κριθεῖεν οἱ τὰ τε δεινὰ καὶ ἡδέα σαφέστατα
 γινώσκοντες καὶ διὰ ταῦτα μὴ ἀποτρεπόμενοι ἐκ τῶν

OI. 87. 2.]

κινδύνων. καὶ τὰ ἐς ἀρετὴν ἠναντιώμεθα τοῖς πολλοῖς· 6
οὐ γὰρ πάσχοντες εὖ ἀλλὰ δρῶντες κτώμεθα τοὺς φί-
λους. βεβαιότερος δὲ ὁ δράσας τὴν χάριν ὥστε ὀφεί- 7
λομένην δι' εὐνοίας ᾧ δέδωκε σῶζειν· ὁ δ' ἀντοφείλων
ὑμβλύτερος, εἰδὼς οὐκ ἐς χάριν, ἀλλ' ἐς ὀφείλημα τὴν
ἀρετὴν ἀποδώσων. καὶ μόνοι οὐ τοῦ ξυμφέροντος μᾶλλον 8
λογισμῷ ἢ τῆς ἐλευθερίας τῷ πιστῷ ἀδεῶς τινὰ ὠφελού-
μεν. ξυνελών τε λέγω τὴν τε πᾶσαν πόλιν τῆς Ἑλλάδος 41
παίδευσιν εἶναι καὶ καθ' ἕκαστον δοκεῖν ἂν μοι τὸν αὐτὸν
ἄνδρα παρ' ἡμῶν ἐπὶ πλείστ' ἂν εἶδῃ καὶ μετὰ χαρίτων
μάλιστα, ἂν εὐτραπέλως τὸ σῶμα αὐταρκες παρέχεσθαι.
καὶ ὥς οὐ λόγων ἐν τῷ παρόντι κόμπος τάδε μᾶλλον ἢ 2
ἔργων ἐστὶν ἀλήθεια, αὕτη ἡ δύναμις τῆς πόλεως, ἣν ἀπὸ
τῶνδε τῶν τρόπων ἐκτησάμεθα, σημαίνει. μόνη γὰρ τῶν 3
νῦν ἀκοῆς κρείστων ἐς πείραν ἔρχεται καὶ μόνη οὔτε τῷ
πολεμῷ ἐπελθόντι ἀγανάκτησιν ἔχει ὑφ' οἷων κακοπαθεῖ,
οὔτε τῷ ὑπηκύῳ κατὰμεμψὶν ὥς οὐχ ὑπ' ἀξίων ἄρχεται.
μετὰ μεγάλων δὲ σημείων καὶ οὐ δὴ τοῖ ἀμάρτυρόν γε 4
τὴν δύναμιν παρασχόμενοι τοῖς τε νῦν καὶ τοῖς ἔπειτα
θαυμασθησόμεθα, καὶ οὐδὲν προσδεόμενοι οὔτε Ὀμήρου
ἐπαινέτου οὔτε ὅστις ἔπεσι μὲν τὸ αὐτίκα τέρψει, τῶν
δὲ ἔργων τὴν ὑπόνοιαν ἢ ἀλήθεια βλάψει, ἀλλὰ πᾶσαν
μὲν θάλασσαν καὶ γῆν ἐσβατὸν τῇ ἡμετέρα τὸλμῃ κατα-
γαγκύσαντες γενέσθαι, πανταχοῦ δὲ μνημεῖα κακῶν τε
καγαθῶν αἰδία ξυγκατοικίσαντες. περὶ τοιαύτης οὖν 5
πόλεως οἷδε τε γενναίως δικαιοῦντες μὴ ἀφαιρεθῆναι
αὐτὴν μαχόμενοι ἐτελεύτησαν, καὶ τῶν λειπομένων πάντα
τινὰ εἰκὸς ἐθέλειν ὑπὲρ αὐτῆς κάμνειν. διὸ δὴ καὶ 42
ἐμῇ κῆρυκα τὰ περὶ τῆς πόλεως, διδασκαλίαν τε ποιούμενος
μὴ περὶ ἴσου ἡμῖν εἶναι τὸν ἀγῶνα καὶ οἷς τῶνδε μηδὲν
ὑπάρχει ὁμοίως, καὶ τὴν εὐλογίαν ἅμα ἐφ' οἷς νῦν λέγω

2 φανεράν σημείοις καθιστάς. καὶ εἴρηται αὐτῆς τὰ μέγιστα ἃ γὰρ τὴν πόλιν ὕμνησα, αἱ τῶνδε καὶ τῶν τοιῶνδε ἀρεταὶ ἐκόσμησαν, καὶ οὐκ ἂν πολλοῖς τῶν Ἑλλήνων ἰσὺρροπος ὥσπερ τῶνδε ὁ λόγος τῶν ἔργων φανείη.

3 δοκεῖ δέ μοι δηλοῦν ἀνδρὸς ἀρετὴν πρώτη τε μνηύουσα

4 καὶ τελευταία βεβαιούσα ἡ νῦν τῶνδε καταστροφή. καὶ

γὰρ τοῖς τᾶλλα χείροσι δίκαιον τὴν ἐς τοὺς πολέμους ὑπὲρ τῆς ποτρίδος ἀνδραγαθίαν προτίθεσθαι· ἀγαθῷ γὰρ κακὸν ἀφανίσαντες κοινῶς μᾶλλον ὠφέλησαν ἢ ἐκ τῶν

5 ἰδίων ἐβλάψαν. τῶνδε δέ οὔτε πλούτῳ τις τὴν ἐτι ἀπό-

λαυσιν προτίμησας ἐμαλακίσθη οὔτε πένεας ἐλπίδι ὥς

καὶν ἐτι διαφυγὼν αὐτὴν πλουτήσειεν ἀναβολὴν τοῦ

δεινοῦ ἐποίησατο· τὴν δὲ τῶν ἐναντίων τιμωρίαν ποθει-

νοτέραν αὐτῶν λαβύντες καὶ κινδύνων ἅμα τόνδε καλλισ-

τον νομίσαντες ἐβουλήθησαν μετ' αὐτοῦ τοὺς μὲν τιμω-

ρεῖσθαι, τῶν δὲ ἐφίεσθαι, ἐλπίδι μὲν τὸ ἀφανὲς τοῦ

κατορθώσιν ἐπιτρέψαντες, ἔργῳ δὲ περὶ τοῦ ἤδη ὁρώ-

μένου σφίσιν αὐτοῖς ἀξιοῦντες πεποιθέναι, καὶ ἐν αὐτῷ

τὸ ἀμύνεσθαι καὶ παθεῖν μᾶλλον ἡγησάμενοι ἢ τὸ ἐνδύ-

τες σώζεσθαι, τὸ μὲν αἰσχρὸν τοῦ λόγου ἐφυγον, τὸ δ'

ἔργον τῷ σώματι ὑπέμειναν, καὶ δι' ἐλαχίστου καιροῦ

τύχης ἅμα ἀκμῇ τῆς δόξης μᾶλλον ἢ τοῦ θεοῦς ἀπῆλ-

43 λάγησαν. καὶ οἶδε μὲν προσηκόντως τῇ πόλει τοιοῦδε

ἐγένοντο· τοὺς δὲ λοιποὺς χρὴ ἀσφαλεστέραν μὲν εὐ-

χεσθαι, ἀτολμοτέραν δὲ μηδὲν ἀξιοῦν τὴν ἐς τοὺς πολε-

μίους, διάνοιαν ἔχειν, σκοποῦντας μὴ λόγῳ μόνῳ τὴν

ὠφέλειαν, ἣν ἂν τις πρὸς οὐδὲν χεῖρον αὐτοὺς ὑμᾶς

εἰδύτας μηκύνει, λέγων ὅσα ἐν τῷ τοῖς πολεμίοις ἀμυ-

νεσθαι ἀγαθὰ ἐνεστίν, ἀλλὰ μᾶλλον τὴν τῆς πόλεως

δυνάμιν καθ' ἡμέραν ἔργῳ θεωμένους καὶ ἐραστάς γιγνο-

μένους αὐτῆς, καὶ ὅταν ὑμῖν μεγάλη δόξη εἶναι, ἐνθυμου-

μεν ὅτι καὶ ἐν τῇ πόλει καὶ ἐν τῇ πόλει καὶ ἐν τῇ πόλει

ΟΙ. 87. 2.]

μένους ὅτι τολμῶντες καὶ γινώσκοντες τὰ δέοντα καὶ ἐν
 τοῖς ἔργοις αἰσχυρόμενοι ἄνδρες αὐτὰ ἐκτήσαντο, καὶ
 ὅποτε καὶ πείρα του σφαλείησαν, οὕκουν καὶ τὴν πόλιν
 γε τῆς σφετέρας ἀρετῆς ἀξιούντες στερίσκουν, κάλλιστον
 δὲ ἔρανον αὐτῇ προῖεμένοι. κοινῇ γάρ τὰ σώματα διδόν- 2
 τες ἰδία τὸν ἀγῆρων ἔπαινον ἐλάμβανον καὶ τὸν τάφον
 ἐπισημότατον, οὐκ ἐν ᾧ κείνται μᾶλλον, ἀλλ' ἐν ᾧ ἡ δόξα
 αὐτῶν παρὰ τῷ ἐντυχόντι αἰεὶ καὶ λόγου καὶ ἔργου καιρῷ
 αἰμνήστος καταλείπεται. ἀνδρῶν γὰρ ἐπιφαιγῶν πᾶσα 3
 γῇ τάφος καὶ οὐ στήλων μόνον ἐν τῇ οἰκείᾳ σημαίνει
 ἐπιγραφῇ, ἀλλὰ καὶ ἐν τῇ μὴ προσήκούσῃ ἄγραφος
 μνήμη παρ' ἐκάστῳ τῆς γνώμης μᾶλλον ἢ τοῦ ἔργου
 ἐνδαιατᾶται. οὓς νῦν ὑμεῖς ζηλώσαντες καὶ τὸ εὐδαιμον 4
 τὸ ἐλεύθερον, τὸ δὲ ἐλεύθερον τὸ εὐψυχον κρίναντες, μὴ
 περιορασθε τοὺς πολεμικοὺς κινδύνους. οὐ γὰρ οἱ ἄκο- 5
 πραγοῦντες δικαιότερον ἀφειδοῖεν ἢ τοῦ βίου, οἷς ἐλπίς
 οὐκ ἔστ' ἀγαθοῦ, ἀλλ' οἷς ἡ ἐναντία μεταβολὴ ἐν τῷ
 ζῆν ἔτι κινδυνεύεται καὶ ἐν οἷς μάλιστα μεγάλα τὰ
 διαφέροντα, ἢν τι πταίσωσιν. ἀλγεινότερα γὰρ ἀνδρὶ γε 6
 φρόνημα ἔχοντι ἢ [ἐν τῷ] μετὰ τοῦ μυλακισθῆναι κακῶ-
 σις ἢ ὁ μετὰ ῥώμης καὶ κοινῆς ἐλπίδος ἅμα γιγνόμενος
 ἀναισθητος θάνατος. διόπερ καὶ τοὺς τῶνδε νῦν τοκέας 44
 ὅσοι πάρεστε οὐκ ὀλοφύρομαι μᾶλλον ἢ παραμυθήσομαι.
 ἐν πολυτρόποις γὰρ ξυμφοραῖς ἐπίστανται τραφέντες· 2
 τὸ δ' εὐτυχές, οἱ ἂν τῆς εὐπρεπέστατης λάχωσιν, ὥσπερ
 οἶδε μὲν νῦν τελευτῆς, ὑμεῖς δὲ λύπης, καὶ οἷς ἐνευδαι-
 μοιῆσαι τε ὁ βίος ὁμοίως καὶ ἐντελευτῆσαι ξυνεμετρήθη.
 χαλεπὸν μὲν οὖν οἶδα πείθειν ὑν, ὧν καὶ πολλάκις ἔχετε 3
 ὑπομνήματα ἐν ἄλλων εὐτυχιαῖς, αἷς ποτε καὶ αὐτοὶ
 ἠγάλλεσθε· καὶ λυπη οὐχ ὧν ἂν τις μὴ πειρασάμενος 4
 ἀγαθῶν στερίσκηται, ἀλλ' οὐ ἂν ἐθᾶς γενόμενος ἀφαι-

4 ρεθῇ. καρτερεῖν δὲ χρὴ καὶ ἄλλων παίδων ἐλπίδι οἷς ἔτι
 ἡλικία τέκνωσιν ποιεῖσθαι· ἰδία γάρ τε τῶν οὐκ ὄντων
 λήθη οἱ ἐπιγιγνώμενοί τισιν ἔσονται, καὶ τῇ πόλει διχό-
 θεν, ἔκ τε τοῦ μὴ ἐρημοῦσθαι καὶ ασφαλεία, ξυνοίσει·
 οὐ γὰρ οἷόν τε ἶσον τι ἢ δίκαιον βουλευέσθαι οἱ ἂν μὴ
 καὶ παῖδας ἐκ τοῦ ὁμοίου παραβαλλόμενοι κινδυνεύωσιν.

5 ὅσοι δ' αὖ παρηβήκατε, τὸν τε πλεονα κέρδος ὃν εὐτυ-
 χεῖτε βίον ἡγεῖσθε καὶ τάνδε βραχὺν ἔσεσθαι, καὶ τῇ

6 τῶνδε εὐκλεία κουφίξεσθε· τὸ γὰρ φιλότιμον ἀγῆρων
 μόνον, καὶ οὐκ ἐν τῷ ἀχρείῳ τῆς ἡλικίας τὸ κερδαίνειν,
 ὥσπερ τινές φασι, μᾶλλον τέρπει, ἀλλὰ τὸ τιμᾶσθαι.

45 παισὶ δ' αὖ ὅσοι τῶνδε πύρεστε ἢ ἀδελφοῖς ὀρῶ μέγαν
 τὸν ἀγῶνα· τὸν γὰρ οὐκ ὄντα ἅπας εἴωθεν ἐπαινεῖν, καὶ
 μόλις ἂν καθ' ὑπερβολὴν ἀρετῆς οὐχ ὁμοιοὶ ἀλλ' ὀλίγω

2 χεῖρους κριθείητε. φθόνος γὰρ τοῖς ζῶσι πρὸς τὸ ἀντί-
 παλον, τὸ δὲ μὴ ἐμποδῶν ἀνανταγωνίστῳ εὐνοία τετίμη-

3 ται. εἰ δέ με δεῖ καὶ γυναικείας τι ἀρετῆς ὅσαι νῦν ἐν
 χηρεία ἔσονται μνησθῆναι, βραχεῖα παραινέσει ἅπαν

4 σημανῶ. τῆς τε γὰρ ὑπαρχούσης φύσεως μὴ χεῖροσι
 γενέσθαι ὑμῖν μεγάλη ἢ δόξα, καὶ ἥς ἂν ἐπ' ἐλάχιστον

46 ἀρετῆς πέρι ἢ ψόγου ἐν τοῖς ἄρσεσι κλέος ἦ. εἴρηται
 καὶ ἐμοὶ λόγῳ κατὰ τὸν νόμον ὅσα εἶχον πρόσφορα, καὶ
 ἔργῳ οἱ θαπτόμενοι τὰ μὲν ἤδη κεκόσμηται, τὰ δὲ αὐτῶν
 τοὺς παῖδας τὰ ἀπὸ ταῦδε δημοσία ἢ πόλις μέχρι ἥβης
 θρέψει, ὠφέλιμον στέφανον τοῖσδέ τε καὶ τρεῖς λειπομέ-
 νοις τῶν τοιῶνδε ἀγώνων προτιθείσα· ἄθλα γὰρ οἷς
 κείται ἀρετῆς μέγιστα, τοῖς δὲ καὶ ἄνδρες ἄριστοι πολί-
 2 τεύουσι. νῦν δὲ ἀπολοφυράμενοι ὃν προσήκει ἕκαστος
 ἀποχωρεῖτε."

47 Τοιόσδε μὲν ὁ τάφος ἐγένετο ἐν τῷ χειμῶνι τούτῳ·
 καὶ διελθόντος αὐτοῦ πρῶτον ἔτος τοῦ πολέμου τοῦδε

Ol. 87. 2.]

ἐτελευτα. τοῦ δὲ θέρουσ εὐθύς ἀρχομένου Πελοπον- 2
 νήσιοι καὶ οἱ ξύμμαχοι τὰ δύο μέρη ὥσπερ καὶ τὸ
 πρῶτον ἐσέβαλον ἐς τὴν Ἀττικὴν ἤγεϊτο δὲ Ἀρχίδαμος
 ὁ Ζευξιδάμου Λακεδαιμονίων βασιλεύς. καὶ καθεζόμενοι 3
 ἐδῆσαν τὴν γῆν. καὶ ὄντων αὐτῶν οὐ πολλὰς πω ἡμέρας 4
 ἐν τῇ Ἀττικῇ ἡ νόσος πρῶτον ἤρξατο γενέσθαι τοῖς
 Ἀθηναίοις, λεγόμενον μὲν καὶ πρότερον πολλαχόσε
 ἐγκατασκήψαι καὶ περὶ Λῆμνον καὶ ἐν ἄλλοις χωρίοις,
 οὐ μέντοι τοσοῦτός γε λοιμὸς οὔδὲ φθορὰ οὕτως ἀνθρώ-
 πων οὐδαμοῦ ἐμνημονεύετο γενέσθαι. οὔτε γὰρ ἰατροὶ 5
 ἤρκουν τὸ πρῶτον θεραπεύοντες ἀγνοία, ἀλλ' αἰτοὶ
 μάλιστα ἔβνησκον ὅσῳ καὶ μάλιστα προσήεσαν, οὔτε
 ἄλλη ἀνθρωπεῖα τέχνη οὐδεμία· ὅσα τε πρὸς ἱεροῖς
 ἰκέτευσαν ἢ μαντεῖαις καὶ τοῖς τριούτοις ἐχρήσαντο,
 πάντα ἀνῶφελῇ ἦν, τελευτῶντές τε αὐτῶν ἀπέστησαν
 ὑπὸ τοῦ κακοῦ νικώμενοι. ἤρξατο δὲ τὸ μὲν πρῶτον, ὥς 48
 λέγεται, ἐξ Αἰθιοπίας τῆς ὑπὲρ Αἰγύπτου, ἔπειτα δὲ καὶ
 ἐς Αἴγυπτον καὶ Λιβύην κατέβη καὶ ἐς τὴν βασιλέως
 γῆν τὴν πολλήν. ἐς δὲ τὴν Ἀθηναίων πόλιν ἐξαπιναιῶς 2
 ἐνέπεσε, καὶ τὸ πρῶτον ἐν τῷ Πειραιεῖ ἤψατο τῶν
 ἀνθρώπων, ὥστε καὶ ἐλέχθη ὑπ' αὐτῶν ὥς οἱ Πελοπον-
 νήσιοι φάρμακα ἐσβεβλήκοιεν ἐς τὰ φρέατα· κρῆναι
 γὰρ οὕτω ἦσαν αὐτόθι. ὕστερον δὲ καὶ ἐς τὴν ἄνω 3
 πόλιν ἀφίκετο καὶ ἔβνησκον πολλῷ μᾶλλον ἤδη. λεγέτω 4
 μὲν οὖν περὶ αὐτοῦ ὥς ἕκαστος γινώσκει καὶ ἰατρὸς καὶ
 ἰδιώτης ἀφ' οὗτοῦ εἰκὸς ἦν γενέσθαι αὐτὸ, καὶ τὰς αἰτίας
 ἄστινας νομίζει τοσαύτης μεταβολῆς ἱκανὰς εἶναι δύναμιν
 ἐς τὸ μεταστῆσαι σχεῖν· ἐγὼ δὲ οἶόν τε ἐγίγνετο λέξω,
 καὶ ἀφ' ὧν ἂν τις σκηπῶν, εἴ ποτε καὶ αὐτίς ἐπιπέσοι,
 μάλιστ' ἂν ἔχοι τι προειδὼς μὴ ἀγνοεῖν, ταῦτα δηλώσω
 αὐτός τε νοσήσας καὶ αὐτὸς ἰδὼν ἄλλους πύσχοντας. τὸ 49

μέν γάρ ἔτος, ὥς ὠμολογεῖτο, ἐκ πάντων μάλιστα δὴ
 ἐκείνο ἄνυσον ἐς τὰς ἄλλας ἀσθενείας ἐτύγχανεν ὄν· εἰ
 δέ τις καὶ προέκαμνέ τι, ἐς τοῦτο πάντα ἀπεκρίθη.
 2 τοὺς δ' ἄλλους ἀπ' οὐδεμιᾶς προφάσεως, ἀλλ' ἐξαίφνης
 ὑγιεῖς ὄντας πρῶτον μὲν τῆς κεφαλῆς θερμαὶ ἰσχυραὶ
 καὶ τῶν ὀφθαλμῶν ἐρυθήματα καὶ φλόγῳσις ἐλάμβανε,
 καὶ τὰ ἐντὸς, ἥ τε φάρυγξ καὶ ἡ γλῶσσα, εὐθύς αἵμα-
 τώδῃ ἦν καὶ πνεῦμα ἵποικον καὶ δυσῶδες ἠφίει· ἔπειτα
 ἐξ αὐτῶν πταρμός καὶ βράγχος ἐπεγίγνετο, καὶ ἐν οὐ
 πολλῷ χρόνῳ κατέβαιναν ἐς τὰ στήθη ὁ ^{ἐν τῇ} πόνος μετὰ
 βηχὸς ἰσχυροῦ· καὶ ὁπότε ἐς τὴν καρδίαν στήριξαι,
 ἀνέστρεφέ τε αὐτὴν καὶ ὑποκαθάρσεις χολῆς πᾶσαι
 ὅσαι ὑπὸ ἱατρῶν ὠνομασμένα εἰσὶν ἐπῆεσαν, καὶ αὗται
 3 μετὰ ταλαιπωρίας μεγάλης. λύγξ τε τοῖς πλείοσιν
 ἐνέπεσε κενή, σπασμὸν ἐνδιδούσα ἰσχυρὸν, τοῖς μὲν
 μετὰ ταῦτα λωφῆσαντα, τοῖς δὲ καὶ πολλῷ ὕστερον.
 4 καὶ τὸ μὲν ἔξωθεν ἀπτομένῳ σῶμα· οὐκ ἄγαν θερμὸν ἦν
 οὔτε χλωρὸν, ἀλλ' ὑπέρυθρον, πελιτνὸν, φλυκταίναις
 μικραῖς καὶ ἔλκεσιν ἐξηνηθηκός· τὰ δὲ ἐντὸς οὕτως ἐκάετο
 ὥστε μήτε τῶν πάνυ λεπτῶν ἱματίων καὶ σινδόνων τὰς
 ἐπιβολὰς μήτ' ἄλλο τι ἢ γυμνοὶ ἀνέχεσθαι, ἥδιστα
 5 τε ἢν ἐς ὕδωρ ψυχρὸν σφᾶς αὐτοὺς ρίπτειν. καὶ πολλοὶ
 τοῦτο τῶν ἡμελημένων ἀνθρώπων καὶ ἔδρασαν ἐς φρέατα,
 τῇ δίψῃ ἀπαύστῳ ξυνεχόμενοι. καὶ ἐν τῷ ὁμοίῳ καθει-
 6 στήκει τό τε πλεόν καὶ ἔλασσον ποτόν. καὶ ἡ ἀπορία
 τοῦ μὴ ἡσυχάζειν καὶ ἡ ἀγρυπνία ἐπέκειτο διὰ παντός.
 7 καὶ τὸ σῶμα ὅσον περ χρόνον καὶ ἡ νόσος ἀκμάζοι οὐκ
 ἐμαραίνεται, ἀλλ' ἀντεῖχε παρὰ δόξαν τῇ ταλαιπωρίᾳ,
 ὥστε ἡ διεφθείροντο οἱ πλείστοι ἐναταῖοι καὶ ἐβδο-
 μαῖοι ὑπὸ τοῦ ἐντὸς καύματος ἔτι ἔχοντές τι δυνάμεως,
 ἢ εἰ διαφύγοιεν, ἐπικατιόντος τοῦ νοσήματος ἐς τὴν

OL 87. 3.]

κοιλίαν καὶ ἐλκώσεώς τε αὐτῇ ἰσχυρᾶς ἐγγιγνομένης
καὶ διαρροίας ἅμα ἀκράτου ἐπιπιπτούσης οἱ πολλοὶ
ἕστερον δι' αὐτὴν ἀσθενεῖα ἀπεφθείροντο. διεξήκει γὰρ 8
διὰ παντὸς τοῦ σώματος ἄνωθεν ἀρξάμενον τὸ ἐν τῇ
κεφαλῇ πρῶτον ἰδρυθὲν κακόν, καὶ εἴ τις ἐκ τῶν
μεγίστων περιγένοιτο, τῶν γε ἀκρωτηρίων ἀντίληψις
αὐτοῦ ἐπεσῆμαινε· κατέσκηπτε γὰρ ἐς αἰδοῖα καὶ ἐς
ἄκρας χεῖρας καὶ πόδας, καὶ πολλοὶ στερισκόμενοι
τούτων διέφευγον, εἰσὶ δ' οἱ καὶ τῶν ὀφθαλμῶν. τοὺς 9
δὲ καὶ λήθη ἐλάμβανε παραντίκα ἀναστάντας τῶν πάντων
ὁμοίως καὶ ἡγνύονσαν σφᾶς τε αὐτοὺς καὶ τοὺς ἐπιτη-
δεῖους. γενόμενον γὰρ κρεῖσσον λόγου τὸ εἶδος τῆς 50
νόσου τά τε ἄλλα χαλεπωτέρως ἢ κατὰ τὴν ἀνθρωπείαν
φύσιν προσέπιπτεν ἐκάστω καὶ ἐν τῷδε ἐδήλωσε μά-
λιστα ἄλλο τι ὂν ἢ τῶν ξυντρόφων τι· τὰ γὰρ ὄρνεα
καὶ τετράποδα ὅσα ἀνθρώπων ἄπτεται πολλῶν ἀτάφων
γιγνομένων ἢ οὐ προσήκει ἢ γευσάμενα διεφθείρετο.
τεκμήριον δέ· τῶν μὲν τοιούτων ὀρνίθων ἐπίλειψις 2
σαφῆς ἐγένετα, καὶ οὐχ ἐωρῶντο οὔτε ἄλλως οὔτε περὶ
τοιούτου οὐδέν· οἱ δὲ κύνες μᾶλλον αἰσθῆσιν παρείχον
τοῦ ἀποβαίνοντος διὰ τὸ ξυνδιαιτᾶσθαι.

Τὸ μὲν οὖν νόσημα, πολλὰ καὶ ἄλλα παραλιπόντι 51
ἀτοπίας, ὥς ἐκάστω ἐτύγχανέ τι διαφερόντως ἐτέρω
πρὸς ἕτερον γιγνόμενον, τοιούτου ἦν ἐπὶ πᾶν τὴν ιδέα. *μάταια*
καὶ ἕλλο παρελύπει κατ' ἐκείνον τὸν χρόνον οὐδὲν τῶν 2
εἰωθότων· ὁ δὲ καὶ γένοιτο, ἐς τοῦτο ἐτελείτα. ἔθνη- 3
σκον δὲ οἱ μὲν ἀμελεία, οἱ δὲ καὶ πάνιν θεραπευόμενοι.
ἐν τε οὐδὲν κατέστη ἱάμα ὥς εἰπεῖν ὃ τι χρῆν προσφέ- 4
ροντας ὠφελεῖν· τὸ γάρ τῳ ξυνευγκὸν ἄλλον τοῦτο
ἔβλαπτε. σῶμά τε αὐταρκες ὂν οὐδὲν διεφάνη πρὸς 5
αὐτὸ ἰσχύος πέρι ἢ ἀσθενείας, ἀλλὰ πάντα ξυνήρει καὶ

- 6 τὰ πάσῃ διαίτῃ θεραπευόμενα. δεινότατον δὲ παντὸς ἦν τοῦ κακοῦ ἢ τε ἀθυμία ὅποτε τις αἰσθοίτο κάμνων, πρὸς γὰρ τὸ ἀνέλπιστον εὐθὺς τραπόμενοι τῇ γνώμῃ πολλῶ μᾶλλον προΐεντο σφᾶς αὐτοὺς καὶ οὐκ ἀντεῖχον, καὶ ὅτι ἕτερος ἀφ' ἐτέρου θεραπείας ἀναπιμπλάμενοι ὥσπερ τὰ πρόβατα ἔθνησκον· καὶ τὸν πλείστον φθόρον τοῦτο
- 7 ἐνεποίει. εἴτε γὰρ μὴ θέλοιεν δεδιότες ἀλλήλοις προσιέναι, ἀπώλλυντο ἐρήμοι, καὶ οἰκίαι πολλαὶ ἐκενώθησαν ἀπορία τοῦ θεραπεύσοντος· εἴτε προσίοιεν, διεφθείροντο, καὶ μάλιστα οἱ ἀρετῆς τι μεταποιούμενοι· αἰσχύνη γὰρ ἠφείδουν σφῶν αὐτῶν, ἐσιόντες παρὰ φίλους, ἐπεὶ καὶ τὰς ὀλοφύρσεις τῶν ἀπογιγνομένων τελευτῶντες καὶ οἱ οἰκεῖοι ἐξέκαμνον, ὑπὸ τοῦ πολλοῦ κακοῦ νικώμενοι.
- 8 ἐπὶ πλεόν δὲ ὅμως οἱ διαπεφευγότες τὸν τε θνήσκοντα καὶ τὸν πονούμενον ὠκτίζοντο διὰ τὸ προειδέναι τε καὶ αὐτοὶ ἤδη ἐν τῷ θαρσαλέῳ εἶναι· δις γὰρ τὸν αὐτὸν
- 9 ὥστε καὶ κτείνειν οὐκ ἐπελάμβανε. καὶ ἐμακαρίζοντό τε ὑπὸ τῶν ἄλλων καὶ αὐτοὶ τῷ παραχρῆμα περιχαρεῖ καὶ ἐς τὸν ἔπειτα χρόνον ἐλπίδος τι εἶχον κούφης μηδ' ἂν ὑπ' ἄλλον νοσήματός ποτε ἔτι διαφθαρῆναι.
- 52 Ἐπίεσε δ' αὐτοὺς μᾶλλον πρὸς τῷ ὑπάρχοντι πόνῳ καὶ ἡ ξυγκομιδὴ ἐκ τῶν ἀγρῶν ἐς τὸ ἄστυ, καὶ οὐχ
- 2 ἦσσαν τοὺς ἐπελθόντας. οἰκιῶν γὰρ οὐχ ὑπαρχουσῶν, ἀλλ' ἐν καλύβαις πνιγγραῖς ὥρα ἔτους διαιτωμένων ὁ φθόρος ἐγίγνετο οὐδενὶ κόσμῳ, ἀλλὰ καὶ νεκροὶ ἐπ' ἀλλήλοις ἀποθνήσκοντες ἔκειντο καὶ ἐν ταῖς ὁδοῖς ἐκαλινδοῦντο καὶ περὶ τὰς κρήνας ἀπάσας ἡμιθνήτες
- 3 τοῦ ὕδατος ἐπιθυμία. τὰ τε ἱερὰ ἐν οἷς ἐσκήνηντο νεκρῶν πλέα ἦν, αὐτοῦ ἐναποθνησκόντων· ὑπερβιαζομένου γὰρ τοῦ κακοῦ οἱ ἄνθρωποι οὐκ ἔχοντες ὅ τι γένωνται ἐς ὀλιγωρίαν ἐτράποντο καὶ ἱερῶν καὶ ὁσίων

ΟΙ. 87. 3.]

ὁμοίως. νόμοι τε πάντες ξυνεταράχθησαν οἷς ἐχρῶντο 4
 πρότερον περὶ τὰς ταφὰς, ἔθαπτον δὲ ὡς ἕκαστος ἐδύνατο.
 καὶ πολλοὶ ἔς ἀναισχύντους θήκας ἐτράποντο σπάνει τῶν 5
 ἐπιτηδείων διὰ τὸ συχνοὺς ἤδη προτεθνάναι σφίσιν· ἐπὶ
 πυρὰς γὰρ ἀλλοτρίας φθάσαντες τοὺς νήσαντας οἱ μὲν
 ἐπιθέντες τὸν ἑαυτῶν νεκρὸν ὑφήπτον, οἱ δὲ καιομένου
 ἄλλου ἄνωθεν ἐπιβαλόντες ὃν φέροιεν ἀπῆρσαν. πρῶτόν 53
 τε ἤρξε καὶ ἐς τᾶλλα τῇ πόλει ἐπὶ πλέον ἀνομίας τὸ
 νόσημα. ῥᾶον γὰρ ἐτόλμα τις ἅ πρότερον ἀπεκρύπτετο 2
 μὴ καθ' ἡδονὴν ποιεῖν, ἀγχίστροφον τὴν μεταβολὴν
 ὀρῶντες τῶν τ' εὐδαιμόνων καὶ αἰφριδίως θιησκόντων
 καὶ τῶν οὐδὲν πρότερον κεκτημένων, εὐθύς δὲ τὰκείνων
 ἐχόντων. ὥστε ταχείας τὰς ἐπαυρέσεις καὶ πρὸς τὸ 3
 τερπνὸν ἡξίουν ποιῆσθαι, ἐφήμερα τὰ τε σώματα καὶ
 τὰ χρήματα ὁμοίως ἡγούμενοι. καὶ τὸ μὲν προσταλαι- 4
 πωρεῖν τῷ δόξαντι καλῷ οὐδεὶς πρόθυμος ἦν, ἄδηλον
 νομίζων εἰ πρὶν ἐπ' αὐτὸ ἐλθεῖν διαφθαρήσεται· ὃ
 τι δὲ ἤδη τε ἡδὺ καὶ πανταχόθεν τὸ ἐς αὐτὸ κερδα-
 λέον, τοῦτο καὶ καλὸν καὶ χρήσιμον κατέστη. θεῶν 5
 δὲ φόβος ἢ ἀνθρώπων νόμος οὐδεὶς ἀπέιργε, τὸ μὲν κρί-
 νοντες ἐν ὁμοίῳ καὶ σέβειν καὶ μὴ ἐκ τοῦ πάντας ὁρᾶν ἐν
 ἴσῳ ἀπολλυμένους, τῶν δὲ ἁμαρτημάτων οὐδεὶς ἐλπίζων
 μέχρι τοῦ δίκην γενέσθαι βιοῦς ἂν τὴν τιμωρίαν ἀντι-
 δοῦναι, πολὺ δὲ μείζω τὴν ἤδη κατεψηφισμένην σφῶν
 ἐπικρεμασθῆναι, ἣν πρὶν ἐμπεσεῖν εἰκὸς εἶναι τοῦ βίου τι
 ἀπολαῦσαι.

Τοιούτῳ μὲν πάθει οἱ Ἀθηναῖοι περιπεσόντες ἐπιέ- 54
 ζοντο, ἀνθρώπων τε ἔνδον θνησκόντων καὶ γῆς ἔξω θνου-
 μένης. ἐν δὲ τῷ κακῷ οἷα εἰκὸς ἀνεμνήσθησαν καὶ τοῦδε 2
 τοῦ ἔπους, φάσκοντες οἱ πρεσβύτεροι πάλαι ἄδεσθαι,
 “ἤξει Δωριακὸς πόλεμος καὶ λοιμὸς ἅμ' αὐτῷ.”

- 3 ἐγένετο μὲν οὖν ἔρις τοῖς ἀνθρώποις μὴ λοιμὸν ὠνομά-
σθαι ἐν τῷ ἔπει ὑπὸ τῶν παλαιῶν, ἀλλὰ λιμὸν, ἐνίκησέ δὲ
ἐπὶ τοῦ παρόντος εἰκότως λοιμὸν εἰρῆσθαι· οἱ γὰρ ἄν-
4 θρωποι πρὸς ἃ ἔπασχον τὴν μνήμην ἐποιοῦντο. ἦν δέ
γε οἶμαί ποτε ἄλλος πόλεμος καταλάβῃ Δωρικὸς τοῦδε
ὑστερος καὶ ξυμβῇ γενέσθαι λιμὸν, κατὰ τὸ εἶκος οὕτως
5 ἄσανται. μνήμη δὲ ἐγένετο καὶ τοῦ Λακεδαιμονίων χρη-
στηρίου τοῖς εἰδύσιν, ὅτε ἐπερωτῶσιν αὐτοῖς τὸν θεὸν εἰ
χρὴ πολεμεῖν ἀνείλε κατὰ κράτος πολεμοῦσι νίκην ἔσε-
6 σθαι, καὶ αὐτὸς ἔφη ξυλλήψεσθαι. περὶ μὲν οὖν τοῦ
7 χρηστηρίου τὰ γιγνόμενα ἤκαζον ὁμοῖα εἶναι· ἐσβεβλη-
κότων δὲ τῶν Πελοποννησίων ἡ νόσος ἤρξατο εὐθύς.
καὶ ἐς μὲν Πελοπόννησον οὐκ ἐσῆλθεν, ὃ τι ἄξιον καὶ
εἰπεῖν, ἐπενείματο δὲ Ἀθήνας μὲν μάλιστα, ἔπειτα δὲ
8 καὶ τῶν ἄλλων χωρίων τὰ πολυανθρωπότατα. ταῦτα μὲν
τὰ κατὰ τὴν νόσον γινόμενα.
- 55 Οἱ δὲ Πελοποννήσιοι ἐπειδὴ ἔτεμον τὸ πεδῖον, παρῆλ-
θον ἐς τὴν Πάραλον γῆν καλουμένην μέχρι Λαυρίου, οὗ
2 τὰ ὑργύρεα μέταλλά ἐστιν Ἀθηναίοις. καὶ πρῶτον μὲν
ἔτεμον ταύτην ἢ πρὸς Πελοπόννησον ὁρᾷ, ἔπειτα δὲ τὴν
3 πρὸς Εὐβοιάν τε καὶ Ἄνδρον τετραμμένην. Περικλῆς δὲ
στρατηγὸς ὢν καὶ τότε περὶ μὲν τοῦ μὴ ἐπεξιέναι τοὺς
Ἀθηναίους τὴν αὐτὴν γνώμην εἶχεν ὥσπερ καὶ ἐν τῇ
56 προτέρᾳ ἐσβολῇ· ἔτι δ' αὐτῶν ἐν τῷ πεδίῳ ὄντων πρὶν
ἐς τὴν παραλίαν γῆν ἐλθεῖν ἑκατὸν νεῶν ἐπίπλουν τῇ
Πελοποννήσῳ παρεσκευάζετο, καὶ ἐπειδὴ ἐτοῖμα ἦν,
2 ἀνῆγετο. ἦγε δ' ἐπὶ τῶν νεῶν ὀπλίτας Ἀθηναίων τετρα-
κισχιλίους καὶ ἱππέας τριακοσίους ἐν ναυσὶν ἱππαγω-
γοῖς πρῶτον τότε ἐκ τῶν παλαιῶν νεῶν πρῶθιμαῖς·
ξυνεστρατεύοντο δὲ καὶ Χῖοι καὶ Λέσβιοι πεντήκοντα
3 ναυσὶν. ὅτε δὲ ἀνῆγετο ἡ στρατιὰ αὕτη Ἀθηναίων,

01. 87. 3.]

Πελοποννησίους κατέλιπον τῆς Ἀττικῆς ὄντας ἐν τῇ παραλία. ἀφικόμενοι δὲ ἐς Ἐπίδαυρον τῆς Πελοποννήσου 4
 ἔτεμον τῆς γῆς τὴν πολλήν, καὶ πρὸς τὴν πόλιν προσβα-
 λόντες ἐς ἐλπίδα μὲν ἦλθον τοῦ ἐλεῖν, οὐ μέντοι προε-
 χώρησέ γε. ἀναγαγόμενοι δὲ ἐκ τῆς Ἐπιδαύρου ἔτεμον 5
 τὴν τε Τροιζηνίδα γῆν καὶ τὴν Ἀλιάδα καὶ τὴν Ἐρ-
 μιονίδα· ἔστι δὲ πάντα ταῦτα ἐπιθαλάσσια τῆς Πελο-
 ποννήσου. ἄραντες δὲ ἀπ' αὐτῶν ἀφίκοντο ἐς Πρασιάς, 6
 τῆς Λακωνικῆς πόλισμα ἐπιθαλάσσιον, καὶ τῆς τε γῆς
 ἔτεμον καὶ αὐτὸ τὸ πόλισμα εἶλον καὶ ἐπόρθησαν. ταῦτα 7
 δὲ ποιήσαντες ἐπ' οἴκου ἀνεχώρησαν. τοὺς δὲ Πελοπον- 8
 νησίους οὐκέτι κατέλαβον ἐν τῇ Ἀττικῇ ὄντας, ἀλλ'
 ἀνακεχωρηκότας.

Ὅσον δὲ χρόνον οἱ τε Πελοποννήσιοι ἦσαν ἐν τῇ γῇ 57
 τῇ Ἀθηναίων καὶ οἱ Ἀθηναῖοι ἐστράτευον ἐπὶ τῶν νεῶν,
 ἡ νόσος ἔν τε τῇ στρατιᾷ τοὺς Ἀθηναίους ἔφθειρε καὶ
 ἐν τῇ πόλει, ὥστε καὶ ἐλέχθη τοὺς Πελοποννησίους
 δείσαντας τὸ νόσημα, ὥς ἐπυνθάνοντο τῶν αὐτομόλων
 ὅτι ἐν τῇ πόλει εἶη καὶ θύπτοντας ἅμα ἡσθάνοντο,
 θᾶσσον ἐκ τῆς γῆς ἐξελθεῖν. τῇ δὲ ἐσβολῇ ταύτῃ 2
 πλείιστόν τε χρόνον ἐνέμειναν καὶ τὴν γῆν πᾶσαν ἔτεμον·
 ἡμέρας γὰρ τεσσαράκοντα μάλιστα ἐν τῇ γῇ τῇ Ἀττικῇ ✓
 ἐγένοντο.

Τοῦ δ' αὐτοῦ θέρους Ἀγνων ὁ Νικίου καὶ Κλεόπομπος 58
 ὁ Κλεινίου ξυστράτηγοι ὄντες Περικλέους, λαβόντες τὴν
 στρατιὰν ἥπερ ἐκείνος ἐχρήσατο ἐστράτευσαν εὐθὺς ἐπὶ
 Χαλκιδέας τοὺς ἐπὶ Θράκης καὶ Ποτιδαίαν ἔτι πολιορ-
 κουμένην, ἀφικόμενοι δὲ μηχανάς τε τῇ Ποτιδαίᾳ προσ-
 ἔφερον καὶ παντὶ τρόπῳ ἐπειρῶντο ἐλεῖν. προὐχώρει 2
 δὲ αὐτοῖς οὔτε ἡ αἵρεσις τῆς πόλεως οὔτε τᾶλλα τῆς
 παρασκευῆς ἀξίως· ἐπιγενομένη γὰρ ἡ νόσος ἐνταῦθα δὴ

πάνυ ἐπίεσε τοὺς Ἀθηναίους, φθείρουσα τὴν στρατιάν, ὥστε καὶ τοὺς προτέρους στρατιώτας νοσῆσαι τῶν Ἀθηναίων ἀπὸ τῆς ξὺν Ἄγνωνι στρατιάς, ἐν τῷ πρὸ τοῦ
 3 χρόνῳ ὑγιαίνοντας. Φορμίων δὲ καὶ οἱ ἑξακόσιοι καὶ
 4 χίλιοι οὐκέτι ἦσαν περὶ Χαλκιδέας. ὁ μὲν οὖν Ἄγνων ταῖς ναυσὶν ἀνεχώρησεν εἰς τὰς Ἀθήνας, ἀπὸ τετρακισχιλίων ὀπλιτῶν χιλίους καὶ πεντήκοντα τῇ νόσῳ ἀπολέσας ἐν τεσσαράκοντα μάλιστα ἡμέραις· οἱ δὲ πρότεροι στρατιῶται κατὰ χώραν μένοντες ἐπολιόρκουν τὴν Ποτίδαιαν.

59 Μετὰ δὲ τὴν δευτέραν ἐσβολὴν τῶν Πελοποννησίων οἱ Ἀθηναῖοι ὥς ἢ τε γῇ αὐτῶν ἐτέμνητο τὸ δεύτερον καὶ ἡ νόσος ἐπέκειτο ἅμα καὶ ὁ πόλεμος, ἡλλοίωοντο τὰς γνώμας, καὶ τὸν μὲν Περικλέα ἐν αἰτία εἶχον ὥς πείσαντα σφῶς πολεμεῖν καὶ δι' ἐκείνον ταῖς ξυμφοραῖς περιπεπτωκότες, πρὸς δὲ τοὺς Λακεδαιμονίους ὥρμητο
 2 ξυγχωρεῖν· καὶ πρέσβεις τινὰς πέμψαντες ὥς αὐτοὺς
 3 ἄπρακτοι ἐγένοντο. πανταχόθεν τε τῇ γνώμῃ ἄποροι
 4 καθεστῶτες ἐνέκειντο τῷ Περικλεῖ. ὁ δὲ ὁρῶν αὐτοὺς πρὸς τὰ παρόντα χαλεπαίνοντας καὶ πάντα ποιούντας ἄπερ αὐτὸς ἤλπιζε, ξύλλογον ποιήσας, ἔτι δ' ἐστρατήγει, ἐβούλετο θαρσύναι τε καὶ ἀπαγαγὼν τὸ ὀργιζόμενον τῆς γνώμης πρὸς τὸ ἡπιώτερον καὶ ἀδεέστερον κατα-
 5 στησαι. παρελθὼν δὲ ἔλεξε τοιάδε.

60 “Καὶ προσδεχομένῳ μοι τὰ τῆς ὀργῆς ὑμῶν εἰς ἐμέ γεγένηται, αἰσθάνομαι γὰρ τὰς αἰτίας, καὶ ἐκκλησίαν τούτου ἔνεκα ξυνήγαγον ὅπως ὑπομνήσῳ καὶ μέμψωμαι εἴ τι μὴ ὀρθῶς ἢ ἐμοὶ χαλεπαίνετε ἢ ταῖς ξυμφοραῖς
 2 εἴκετε. ἐγὼ γὰρ ἡγοῦμαι πόλιν πλείω ξύμπασαν ὀρθομένην ὠφελεῖν τοὺς ἰδιώτας ἢ καθ' ἕκαστον τῶν πολιτῶν
 3 εὐπραγοῦσαν, ἀθρόαν δὲ σφαλλομένην. καλῶς μὲν γάρ

ΟΙ. 87, 3.]
 φερόμενος ἀνὴρ τὸ καθ' ἑαυτὸν διαφθειρομένης τῆς
 πατρίδος οὐδέν ἦσσον ξυναπόλλυται, κακοτυχῶν δὲ ἐν
 εὐτυχούσῃ πολλῶ μᾶλλον διασώζεται. ὁπότε οὖν πόλις 4
 μὲν τὰς ἰδίας ξυμφορὰς οἷα τε φέρειν, εἰς δὲ ἕκαστος τὰς
 ἐκείνης ἀδύνατος, πῶς οὐ χρὴ πάντας ἀμύνειν αὐτῇ, καὶ
 μὴ, ὃ νῦν ὑμεῖς δρᾶτε, ταῖς κατ' οἶκον κακοπραγίαις ἐκπε-
 πληγμένοι τοῦ κοινοῦ τῆς σωτηρίας ἀφίεσθε, καὶ ἐμέ τε
 τὸν παραινέσαντα πολεμεῖν καὶ ὑμᾶς αὐτοὺς οἱ ξυνέγνωτε
 δι' αἰτίας ἔχετε. καίτοι ἐμοὶ τοιούτῳ ἀνδρὶ ὀργίξεσθε 5
 ὃς οὐδενὸς οἶομαι ἦσσων εἶναι γνῶναί τε τὰ δέοντα καὶ
 ἐρμηνεύσαι ταῦτα, φιλόπολις τε καὶ χρημάτων κρείσσων.
 ὃ τε γὰρ γνούς καὶ μὴ σαφῶς διδάξας ἐν ἴσῳ καὶ εἰ μὴ 6
 ἐνεθυμήθη· ὃ τ' ἔχων ἀμφότερα, τῇ δὲ πόλει δύσνους,
 οὐκ ἂν ὁμοίως τι οἰκείως φράζοι· προσόντος δὲ καὶ
 τοῦδε, χρήμασι δὲ νικωμένου, τὰ ξύμπαντα τούτου ἐνὸς
 ἂν πωλοῖτο. ὥστ' εἴ μοι καὶ μέσως ἡγούμενοι μᾶλλον 7
 ἑτέρων προσεῖναι αὐτὰ πολεμεῖν ἐπείσθητε, οὐκ ἂν εἰκό-
 τως νῦν τοῦ γέ ἀδικεῖν αἰτίαν φεροίμην. καὶ γὰρ οἷς μὲν 61
 αἵρεσις γεγένηται τᾶλλα εὐτυχούσι, πολλὴ ἄνοια πολε-
 μῆσαι· εἰ δ' ἀναγκαῖον ἦν ἡ εἴξαντας εὐθὺς τοῖς πέλας
 ὑπακοῦσαι ἢ κινδυνεύσαντας περιγενέσθαι, ὁ φυγὼν τὸν
 κίνδυνον τοῦ ὑποστάντος μεμπτότερος. καὶ ἐγὼ μὲν ὁ 2
 αὐτός εἰμι καὶ οὐκ ἐξίσταμαι· ὑμεῖς δὲ μεταβάλλετε,
 ἐπειδὴ ξυνέβη ὑμῖν πεισθῆναι μὲν ἀκεραίοις, μεταμέλειν
 δὲ κακουμένοις, καὶ τὸν ἐμὸν λόγον ἐν τῷ ὑμετέρῳ ἀσθε-
 νεῖ τῆς γνώμης μὴ ὀρθὸν φαίνεσθαι, διότι τὸ μὲν λυ-
 ποῦν ἔχει ἤδη τὴν αἴσθησιν ἐκίστω, τῆς δὲ ὠφελείας
 ἄπεστιν ἔτι ἡ δῆλωσις ἅπασι, καὶ μεταβολῆς μεγάλης,
 καὶ ταύτης ἐξ ὀλίγου, ἐμπεσούσης ταπεινῇ ὑμῶν ἢ δια-
 νοια ἐγκάρτερεῖν ἢ ἔγνωτε. δουλοῖ γὰρ φρόνημα τὸ 3
 αἰφνίδιον καὶ ἀπροσδόκητον καὶ τὸ πλείστῳ παραλόγῳ

ξυμβαῖνον· ὁ ὑμῖν πρὸς τοῖς ἄλλοις οὐχ ἥκιστα καὶ κατὰ
 4 τὴν νόσον γεγένηται. ὅμως δὲ πόλιν μεγάλην οἰκοῦντας
 καὶ ἐν ἤθεσιν ἀντιπύλοις αὐτῇ τεθραμμένους χρεῶν καὶ
 ξυμφοραῖς ταῖς μεγίσταις ἐθέλειν ὑφίστασθαι· καὶ τὴν
 ἀξίωσιν μὴ ἀφανίζειν· ἐν ἴσῳ γὰρ οἱ ἄνθρωποι δικαιοῦσι
 τῆς τε ὑπαρχούσης δόξης αἰτιάσθαι ὅστις μαλακία ἐλ-
 λείπει καὶ τῆς μὴ προσηκούσης μισεῖν τὸν θρασύτητι
 ὀρεγόμενον· ἀπαλγῆσαντας δὲ τὰ ἴδια τοῦ κοινου τῆς
 62 σωτηρίας ἀντιλαμβάνεσθαι. τὸν δὲ πόνον τὸν κατὰ τὸν
 πόλεμον, μὴ γένηται τε πολὺς καὶ οὐδὲν μᾶλλον περι-
 γενώμεθα, ἀρκείτω μὲν ὑμῖν καὶ ἐκεῖνα ἐν οἷς ἄλλοτε
 πολλάκις γε δὴ ἀπέδειξα οὐκ ὀρθῶς αὐτὸν ὑποπτευόμενον,
 δηλώσω δὲ καὶ τόδε, ὃ μοι δοκεῖτε οὐτ' αὐτοὶ πώποτε ἐν-
 θυμηθῆναι ὑπάρχον ὑμῖν μεγέθους περί ἐς τὴν ἀρχὴν οὐτ'
 ἐγὼ ἐν τοῖς πρὶν λόγοις, οὐδ' ἂν νῦν ἐχρησάμην κομπω-
 δεστέραν ἔχοντι τὴν προσποίησιν, εἰ μὴ καταπεπληγμέ-
 2 νους ὑμᾶς παρὰ τὸ εἰκὸς ἑώρων. οἴεσθε μὲν γὰρ τῶν
 ξυμμάχων μόνον ἄρχειν, ἐγὼ δὲ ἀποφαίνω δύο μερῶν τῶν
 ἐς χρήσιν φανερῶν, γῆς καὶ θαλάσσης, τοῦ ἑτέρου ὑμᾶς
 παντὸς κυριωτάτους ὄντας, ἐφ' ὅσον τε νῦν νέμεσθε καὶ
 ἦν ἐπὶ πλεον βουλευθῆτε· καὶ οὐκ ἔστιν ὅστις τῇ ὑπαρ-
 χούσῃ παρασκευῇ τοῦ ναυτικοῦ πλεοντας ὑμᾶς οὔτε
 βασιλεὺς κωλύσει οὔτε ἄλλο οὐδὲν ἔθνος τῶν ἐν τῷ πα-
 3 ρόντι. ὥστε οὐ κατὰ τὴν τῶν οἰκιῶν καὶ τῆς γῆς χρεῖαν,
 ὧν μεγάλων νομίζετε ἐστερῆσθαι, αὕτη ἡ δύναμις φαίνε-
 ται· οὐδ' εἰκὸς χαλεπῶς φέρειν αὐτῶν μᾶλλον ἢ οὐ κηπίον
 καὶ ἐγκαλλώπισμα πλούτου πρὸς ταύτην νομίσαντας ὀλι-
 γωρῆσαι, καὶ γινῶναι ἐλευθερίαν μὲν, ἣν ἀντιλαμβανό-
 μενοι αὐτῆς διασώσωμεν, ῥαδίως ταῦτα ἀναληψομένην,
 ἄλλων δ' ὑπακούσασι καὶ τὰ προσκεκτεκμένα φιλεῖν
 ἐλασσοῦσθαι, τῶν τε πατέρων μὴ χεῖρους κατ' ἀμφότερα

ΟΙ. 87. 3.]

φαγήναι, οἱ μετὰ πόνων καὶ οὐ παρ' ἄλλων δεξάμενοι
 κατέσχον τε καὶ προσέτι διασώσαντες παρέδωσαν ἡμῖν
 αὐτὰ, αἴσχιον δὲ ἔχοντας ἀφαιρεθῆναι ἢ κτωμένους
 ἀτυχῆσαι, ἰέναι δὲ τοῖς ἐχθροῖς ὁμόσε μὴ φρονήματι
 μόνον, ἀλλὰ καὶ καταφρονήματι. αὐχμημα μὲν γὰρ καὶ 4
 ἀπὸ ἀμαθίας εὐτυχοῦς καὶ δειλῷ τινι ἐγγίγνεται, κατα-
 φρόνησις δὲ ὅς ἂν καὶ γνώμη πιστεύῃ τῶν ἐναντίων
 προέχειν, ὃ ἡμῖν ὑπάρχει. καὶ τὴν τόλμαν ἀπὸ τῆς 5
 ὁμοίας τύχης ἢ ξύνεσις ἐκ τοῦ ὑπέρφρονος ἐχυρωτέραν
 παρέχεται, ἐλπίδι τε ἥσσον πιστεύει, ἥς ἐν τῷ ἀπόρῳ ἢ
 ἰσχύς, γνώμη δὲ ἀπὸ τῶν ὑπαρχόντων, ἥς βεβαιότερα ἢ
 πρόνοια. τῆς τε πόλεως ὑμᾶς εἰκὸς τῷ τιμωμένῳ ἀπὸ 63
 τοῦ ἄρχειν, ὥπερ ἅπαντες ἀγύλλεσθε, βοηθεῖν καὶ μὴ
 φεύγειν τοὺς πόνους ἢ μηδὲ τὰς τιμὰς διώκειν· μηδὲ
 νομίσαι περὶ ἐνὸς μόνου, δουλείας ἀντ' ἐλευθερίας, ἀγω-
 νίζεσθαι, ἀλλὰ καὶ ἀρχῆς στερήσεως καὶ κινδύνου ὧν ἐν
 τῇ ἀρχῇ ἀπήχθεσθε. ἥς οὐδ' ἐκστῆναι ἔτι ὑμῖν ἔστιν, εἴ 2
 τις καὶ τότε ἐν τῷ παρόντι δεδιὼς ἀπραγμοσύνη ἀνδρα-
 γαθίζεται· ὥς τυραννίδα γὰρ ἤδη ἔχετε αὐτὴν, ἣν λαβεῖν
 μὲν ἄδικον δοκεῖ εἶναι, ἀφεῖναι δὲ ἐπικίνδυνον. τάχιστ' 3
 ἂν τε πόλιν οἱ τοιοῦτοι ἐτέρους τε πείσαντες ἀπολέσειαν
 καὶ εἴ που ἐπὶ σφῶν αὐτῶν αὐτόνομοι οἰκήσειαν· τὸ γὰρ
 ἄπράγμῳ οὐ σώζεται μὴ μετὰ τοῦ δραστηρίου τεταγμένον,
 οὐδὲ ἐν ἀρχούσῃ πόλει ξυμφέρει, ἀλλ' ἐν ὑπηκόῳ, ἀσ-
 φαλῶς δουλεύειν. ὑμεῖς δὲ μήτε ὑπὸ τῶν τοιῶνδε πολι- 64
 τῶν παραγεσθε μήτε ἐμὲ δι' ὀργῆς ἔχετε, ὧ καὶ αὐτοὶ
 ξυνδιέγνωτε πολεμεῖν, εἰ καὶ ἐπελθόντες οἱ ἐναντίοι ἔδρα-
 σαν ὥπερ εἰκὸς ἦν μὴ ἐβελησάντων ὑμῶν ὑπακούειν, ἐπί-
 γεγένηται τε πέρα ὧν προσεδεχόμεθα ἢ νόσος ἦδε,
 πρᾶγμα μόνον δὴ τῶν πάντων ἐλπίδος κρεῖσσον γεγε-
 νημένον. καὶ δι' αὐτὴν οἶδ' ὅτι μέρος τι μᾶλλον ἔτι 2

- μισοῦμαι οὐ δικαίως, εἰ μὴ καὶ ὅταν παρὰ λόγον τι εὖ
 3 πράξῃτε ἐμοὶ ἀναθήσετε. φέρειν τε χρὴ τὰ τε δαιμόνια
 ἀναγκαίως τὰ τε ἀπὸ τῶν πολεμίων ἀνδρείως· ταῦτα γὰρ
 ἐν ἔθει τῇδε τῇ πόλει πρότερόν τε ἦν νῦν τε μὴ ἐν ὑμῖν
 4 κωλυθῇ. γινώτε δὲ ὄνομα μέγιστον αὐτὴν ἔχουσιν ἐν
 πᾶσιν ἀνθρώποις διὰ τὸ ταῖς ξυμφοραῖς μὴ εἴκειν, πλεί-
 στα δὲ σώματα καὶ πόρους ἀναλωκέναί πολέμῳ καὶ
 δύναμιν μεγίστην δὴ μέχρι τοῦδε κεκτημένην, ἧς ἐς αἰδιόν
 τοῖς ἐπιγιγνομένοις, ἦν καὶ νῦν ὑπενδωμέν ποτε, πάντα
 γὰρ πέφυκε καὶ ἐλασσοῦσθαι, μνήμη καταλελείψεται,
 Ἑλλήνων τε ὅτι Ἕλληνες πλείστων δὴ ἤρξαμεν, καὶ
 πολέμοις μέγιστοις ἀντέσχομεν πρὸς τε ξύμπαντας καὶ
 καθ' ἐκάστους, πόλιν τε τοῖς πᾶσιν εὐπορωτάτην καὶ
 5 μεγίστην ᾠκήσαμεν. καίτοι ταῦτα ὁ μὲν ἀπράγμων μέμ-
 ψαιτ' ἄν, ὁ δὲ δρᾶν τι βουλόμενος καὶ αὐτὸς ζηλώσει·
 6 εἰ δέ τις μὴ κέκτηται, φθονήσει. τὸ δὲ μισεῖσθαι καὶ
 λυπηροὺς εἶναι ἐν τῷ παρόντι πᾶσι μὲν ὑπῆρξε δὴ ὅσοι
 ἕτεροι ἐτέρων ἡξίωσαν ἄρχειν· ὅστις δ' ἐπὶ μέγιστοις τὸ
 7 ἐπίφθονον λαμβάνει, ὀρθῶς βουλεύεται. μῖσος μὲν γὰρ
 οὐκ ἐπὶ πολὺ ἀντέχει, ἡ δὲ παραντίκα τε λαμπρότης καὶ
 8 ἐς τὸ ἔπειτα δόξα αἰείμνηστος καταλείπεται. ὑμεῖς δὲ ἐς
 τε τὸ μέλλον καλὸν προγρόντες ἐς τε τὸ αὐτίκα μὴ αἰσ-
 χρὸν τῷ ἤδη προθύμῳ ἀμφότερα κτήσασθε, καὶ Λακεδαι-
 μονίοις μήτε ἐπικηρυκεύεσθε μήτε ἔνδηλοι ἔστε τοῖς πα-
 ροῦσι πόνοις βαρυνόμενοι, ὥς οἵτινες πρὸς τὰς ξυμφορὰς
 γνώμη μὲν ἥκιστα λυποῦνται, ἔργῳ δὲ μάλιστα ἀντέ-
 χουσιν, οὔτοι καὶ πόλεων καὶ ἰδιωτῶν κράτιστοί εἰσιν.”
- 65 Τοιαῦτα ὁ Περικλῆς λέγων ἐπειράτο τοὺς Ἀθηναίους
 τῆς τε ἐπ' αὐτὸν ὀργῆς παραλῖέναι καὶ ἀπὸ τῶν παρόντων
 2 δεινῶν ἀπάγειν τὴν γνώμην. οἱ δὲ δημοσίᾳ μὲν τοῖς
 λόγοις ἀνεπείθοντο καὶ οὔτε πρὸς τοὺς Λακεδαιμονίους

OL. 87. 3.]

ἔτι ἔπεμπον ἕς τε τὸν πόλεμον μᾶλλον ὥρμητο, ἰδίᾳ δὲ τοῖς παθήμασιν ἐλυποῦντο, ὁ μὲν δῆμος ὅτι ἀπ' ἐλασσόνων ὀρμώμενός ἐστέρητο καὶ τούτων, οἱ δὲ δυνατοὶ καλὰ κτήματα κατὰ τὴν χώραν οἰκοδομίαις τε καὶ πολυτελέσι κατασκευαῖς ἀπολωλεκότες, τὸ δὲ μέγιστον, πόλεμον ἀντ' εἰρήνης ἔχοντες. οὐ μέντοι πρότερόν γε οἱ 3 ξύμπαντες ἐπαύσαντο ἐν ὀργῇ ἔχοντες αὐτὸν πρὶν ἐξήμῳσαν χρήμασιν. ὕστερον δ' αὖθις οὐ πολλῶ, ὕπερ 4 φιλεῖ ὄμιλος ποιεῖν, στρατηγὸν εἵλοντο καὶ πάντα τὰ πράγματα ἐπέτρεψαν, ὧν μὲν περὶ τὰ οἰκεία ἕκαστος ἤλγει, ἀμβλυτέροι ἤδη ὄντες, ὧν δὲ ἡ ξύμπασα πόλις προσεδείτο, πλείστου ἄξιον νομίζοντες εἶναι. ὅσον τε 5 γὰρ χρόνον προὔστη τῆς πόλεως ἐν τῇ εἰρήνῃ, μετρίως ἐξηγεῖτο καὶ ἀσφάλως διεφύλαξεν αὐτήν, καὶ ἐγένετο ἐπ' ἐκείνου μεγίστη· ἐπεὶ τε ὁ πόλεμος κατέστη, ὁ δὲ φαίνεται καὶ ἐν τούτῳ προγνοῦς τὴν δύναμιν. ἐπεβίω δὲ 6 δύο ἔτη καὶ μῆνας ἑξ'· καὶ ἐπειδὴ ἀπέθανεν, ἐπὶ πλεόν ἔτι ἐγνώσθη ἡ πρόνοια αὐτοῦ ἢ ἕς τὸν πόλεμον. ὁ μὲν 7 γὰρ ἡσυχάζοντάς τε καὶ τὸ ναυτικὸν θεραπεύοντας καὶ ἀρχὴν μὴ ἐπικτωμένους ἐν τῷ πολέμῳ μηδὲ τῇ πόλει κινδυνεύοντας ἔφη περιέσεσθαι· οἱ δὲ ταῦτά τε πάντα 8 ἐς τοῦναντίον ἔπραξαν καὶ ἄλλα ἔξω τοῦ πολέμου δοκοῦντα εἶναι, κατὰ τὰς ἰδίας φιλοτιμίας καὶ ἴδια κέρδη, κακῶς ἕς τε σφᾶς αὐτοὺς καὶ τοὺς ξυμμάχους ἐπολίτευσαν, ἃ κατορθούμενα μὲν τοῖς ιδιώταις τιμὴ καὶ ὠφέλεια μᾶλλον ἦν, σφαλέντα δὲ τῇ πόλει ἐς τὸν πόλεμον βλάβη καθίστατο. αἴτιον δ' ἦν ὅτι ἐκείνος 9 μὲν δυνατὸς ὧν τῷ τε ἀξιώματι καὶ τῇ γνώμῃ, χρημάτων τε διαφανῶς ἀδωρότατος γενόμενος, κυτεῖχε τὸ πλῆθος ἐλευθέρως, καὶ οὐκ ἤγετο μᾶλλον ὑπ' αὐτοῦ ἢ αὐτὸς ἤγε, διὰ τὸ μὴ κτώμενος ἐξ οὐ προσηκόντων τὴν

- δύναμιν πρὸς ἡδονὴν τι λέγειν, ἀλλ' ἔχων ἐπ' ἀξιώσει
 9 καὶ πρὸς ὀργὴν τι ἀντειπεῖν. ὅποτε γοῦν αισθητό, τι
 αὐτοὺς παρὰ καιρὸν ὕβρει θαρσοῦντας, λέγων κατέπλησ-
 σεν ἐπὶ τὸ φοβεῖσθαι, καὶ δεδιότας αὐτὸν ἀλόγως ἀντικα-
 10 θίστη παλιν ἐπὶ τὸ θαρσεῖν. ἐγίγνετό τε λόγῳ μὲν
 δημοκρατία, ἔργῳ δὲ ὑπὸ τοῦ πρώτου ἀνδρὸς ἀρχή.
 11 οἱ δὲ ὕστερον ἴσοι αὐτοῖς μᾶλλον πρὸς ἀλλήλους ὄντες
 καὶ ὀρεγόμενοι τοῦ πρώτου ἕκαστος γίνεσθαι ἐτράποντο
 12 καθ' ἡδονὰς τῷ δήμῳ καὶ τὰ πράγματα ἐνδιδόναι. ἐξ
 ὧν ἄλλα τε πολλὰ ὥς ἐν μεγάλῃ πόλει καὶ ἀρχὴν
 ἐχούσῃ ἡμαρτήθη καὶ ὁ ἐς Σικελίαν πλοῦς, ὅς οὐ τοσού-
 13 τον γνώμης ἀμάρτημα ἦν πρὸς οὓς ἐπηεσαν, ὅσων οἱ
 ἐκπέμψαντες οὐ τὰ πρόσφορα τοῖς οἰχομένοις ἐπιγιγνώ-
 σκοντες, ἀλλὰ κατὰ τὰς ἰδίας διαβολὰς περὶ τῆς τοῦ
 δήμου προστασίας τά τε ἐν τῷ στρατοπέδῳ ἀμβλύτερα
 ἐποιοῦν καὶ τὰ περὶ τὴν πόλιν πρῶτον ἐν ἀλλήλοις
 13 ἐταράχθησαν. σφαλέντες δ' ἐν Σικελίᾳ ἄλλη τε παρα-
 σκευὴ καὶ τοῦ ναυτικοῦ τῷ πλείονι μὀρίῳ καὶ κατὰ τὴν
 πόλιν ἤδη ἐν στάσει ὄντες ὅμως τρία μὲν ἔτη ἀντεῖχον
 τοῖς τε πρότερον ὑπάρχουσι πολεμίοις καὶ τοῖς ἀπὸ
 Σικελίας μετ' αὐτῶν καὶ τῶν ξυμμάχων ἔτι τοῖς πλείοσιν
 ἀφεστηκόσι, Κύρῳ τε ὕστερον βασιλέως παῖδι προσ-
 γενομένῳ, ὃς παρέειχε χρήματα Πελοποννησίοις ἐς τὸ
 ναυτικόν· καὶ οὐ πρότερον ἐνέδοσαν ἢ αὐτοῖς ἐν σφίσι
 κατὰ τὰς ἰδίας διαφορὰς περιπεσόντες ἐσφάλησαν.
 14 τοσούτον τῷ Περικλεῖ ἐπερίσσευσεν τότε ἀφ' ὧν αὐτὸς
 προέγνω καὶ πάντῃ ἀν' ῥαδίως περιγενέσθαι τῶν Πελοπον-
 νησίων αὐτῶν τῷ πολέμῳ.
 66 Οἱ δὲ Λακεδαιμόνιοι καὶ οἱ ξύμμαχοι τοῦ αὐτοῦ
 θέρους ἐστράτευσαν ναυσὶν ἑκατὸν ἐς Ζάκυνθον τὴν
 νῆσον, ἣ κεῖται ἀντιπέρας Ἡλίδος· εἰσὶ δὲ Ἀχαιῶν

ΟΙ. 87. 3.]

τῶν ἐκ Πελοποννήσου ἄποικοι καὶ Ἀθηναίοις ξυνεμάχουν. ἐπέπλεον δὲ Λακεδαιμονίων χίλιοι ὀπλίται καὶ Κνήμος 2 Σπαρτιάτης ναύαρχος. ἀποβάντες δὲ ἐς τὴν γῆν ἐδήλωσαν 3 τὰ πολλά. καὶ ἐπειδὴ οὐ ξυνεχώρουν, ἀπέπλευσαν ἐπ' 4 οἴκου.

Καὶ τοῦ αὐτοῦ θέρους τελευτῶντος Ἀριστεὺς Κορίν- 67 θιος καὶ Λακεδαιμονίων πρέσβεις Ἀνήριστος καὶ Νικόλαος καὶ Στρατόδημος καὶ Τεγεάτης Τιμαγόρας καὶ Ἀργεῖος ἰδίᾳ Πολλίς πόρευόμενοι ἐς τὴν Ἀσίαν ὡς βασιλέα, εἴ πως πείσειαν αὐτὸν χρήματά τε παρέχειν καὶ ξυμπολεμεῖν, ἀφικνοῦνται ὡς Σιτάλκην πρῶτον τὸν Τήρεω ἐς Θράκην, βουλόμενοι πείσαι τε αὐτὸν εἰ δύναιντο μεταστάντα τῆς Ἀθηναίων ξυμμαχίας στρατεῦσαι ἐπὶ τὴν Ποτιδαίαν, οὗ ἦν στρατεύμα τῶν Ἀθηναίων πολιορκοῦν, καὶ ἥπερ ὥρμητο δι' ἐκείνου πορευθῆναι πέραν τοῦ Ἑλλησπόντου ὡς Φαρνάκην τὸν Φαρναβάζου, ὃς αὐτοὺς ἔμελλεν ὡς βασιλέα ἀναπέμψειν. παρατυχόντες δὲ Ἀθηναίων πρέσβεις Λέαρχος Καλλι- 2 μάχου καὶ Ἀμεινιάδης Φιλήμονος παρὰ τῷ Σιτάλκῃ πείθουσι τὸν Σάδοκον τὸν γεγενημένον Ἀθηναῖον, Σιτάλκου υἱόν, τοὺς ἄνδρας ἐγχειρίσαι σφίσιν, ὅπως μὴ διαβάντες ὡς βασιλέα τὴν ἐκείνου πόλιν τὸ μέρος βλάβωσιν, ὃ δὲ πεισθεὶς πορευομένους αὐτοὺς διὰ 3 τῆς Θράκης ἐπὶ τὸ πλοῖον ᾧ ἔμελλον τὸν Ἑλλησποντον περαιώσκειν πρὶν ἐσβαίνειν ξυλλαμβάνει, ἄλλους ξυμπέμψας μετὰ τοῦ Λεάρχου καὶ Ἀμεινιάδου, καὶ ἐκέλευσεν ἐκείνοις παραδοῦναι· οἱ δὲ λαβόντες ἐκόμισαν ἐς τὰς Ἀθήνας. ἀφικομένων δὲ αὐτῶν δείσαντες οἱ 4 Ἀθηναῖοι τὸν Ἀριστεά μὴ αὖθις σφᾶς ἔτι πλείω κακουργῇ διαφυγῶν, ὅτι καὶ πρὸ τούτων τὰ τῆς Ποτιδαίας καὶ τῶν ἐπὶ Θράκης πάντ' ἐφαίνετο πράξας, ἀκρίτους

- καὶ βουλομένους, ἔστιν ἂν εἰπεῖν αὐθημερόν ἀπέκτειναν
πάντας καὶ ἐς φάραγγας ἐσέβαλον, δικαιούντες τοῖς
αὐτοῖς ἀμύνεσθαι οἷσπερ καὶ οἱ Λακεδαιμόνιοι ὑπῆρξαν,
τοὺς ἐμποροὺς οὓς ἔλαβον Ἀθηναίων καὶ τῶν ξυμμάχων
ἐν ὁλκάσιν περὶ Πελοπόννησον πλείοντας ἀποκτείναντες
5 καὶ ἐς φάραγγας ἐσβαλόντες. πάντας γὰρ δὴ κατ' ἀρχὰς
τοῦ πολέμου οἱ Λακεδαιμόνιοι ὅσους λάβοιεν ἐν τῇ θα-
λάσῃ ὡς πολεμίους διέφθειρον, καὶ τοὺς μετὰ Ἀθηναίων
ξυμπολεμοῦντας καὶ τοὺς μηδὲ μεθ' ἑτέρων.
- 68 Κατὰ δὲ τοὺς αὐτοὺς χρόνους τοῦ θέρους τελευτῶντος
καὶ Ἀμπρακιῶται αὐτοὶ τε καὶ τῶν βαρβάρων πολλοὺς
ἀνάστησαντες ἐστράτευσαν ἐπὶ Ἄργος τὸ Ἀμφιλοχικόν
2 καὶ τὴν ἄλλην Ἀμφιλοχίαν. ἔχθρα δὲ πρὸς τοὺς Ἀρ-
γείους ἀπὸ τοῦδε αὐτοῖς ἤρξατο πρῶτον γενέσθαι. Ἄρ-
3 γος τὸ Ἀμφιλοχικόν καὶ Ἀμφιλοχίαν τὴν ἄλλην ἐκτίσε
μετὰ τὰ Τρωικὰ οἵκαδε ἀναχωρήσας καὶ οὐκ ἀρεσκό-
μενος τῇ ἐν Ἀργεὶ καταστάσει, Ἀμφίλοχος ὁ Ἀμφι-
ἄρεω ἐν τῷ Ἀμπρακικῷ κόλπῳ, ὁμωνυμον τῇ ἑαυτοῦ
4 πατρίδι Ἄργος ὀνομάσας. καὶ ἦν ἡ πόλις αὕτη μεγίστη
τῆς Ἀμφιλοχίας καὶ τοὺς δυνατωτάτους εἶχεν οἰκήτορας.
5 ὑπὸ ξυμφορῶν δὲ πολλαῖς, γενεαῖς ὕστερον πιεζόμενοι
Ἀμπρακιῶται ὁμόρους ὄντας τῇ Ἀμφιλοχικῇ, ξυνοί-
κους ἐπηγάγοντο, καὶ ἠλληνίσθησαν τὴν νῦν γλώσσαν
τότε πρῶτον ἀπὸ τῶν Ἀμπρακιωτῶν ξυνοικησάντων.
6 οἱ δὲ ἄλλοι Ἀμφίλοχοι βάρβαροί εἰσιν. ἐκβάλλουσιν
οὖν τοὺς Ἀργείους οἱ Ἀμπρακιῶται χρόνῳ καὶ αὐτοὶ
7 ἴσχουσι τὴν πόλιν. οἱ δ' Ἀμφίλοχοι γενομένου τούτου
διδόασιν ἑαυτοὺς Ἀκαριᾶσι καὶ προσπαρακαλέσαντες
ἀμφοτέροι Ἀθηναίους, οἱ αὐτοῖς Φορμίωνά τε στρατηγὸν
ἔπεμψαν καὶ ναῦς τριάκοντα, ἀφικομένου δὲ τοῦ Φορ-
μίωνος, αἰροῦσι κατὰ κράτος Ἄργος καὶ τοὺς Ἀμπρα-

OL 87. 3.]

κιάτας ἡνδραπόδισαν, κοινῇ τε ᾤκησαν αὐτὸ Ἀμφίλοχοι
καὶ Ἀκαρνᾶνες. μετὰ δὲ τοῦτο ἡ ξυμμαχία ἐγένετο 8
πρῶτον Ἀθηναίοις καὶ Ἀκαρνᾶσιν. οἱ δὲ Ἀμπρακιῶται 9
τὴν μὲν ἔχθραν ἐς τοὺς Ἀργεῖους ἀπὸ τοῦ ἀνδραπό-
δισμοῦ σφῶν αὐτῶν πρῶτον ἐποίησαντο, ὕστερον δὲ ἐν
τῷ πολέμῳ τήνδε τὴν στρατείαν ποιοῦνται αὐτῶν τε καὶ
Καόνων καὶ ἄλλων τινῶν τῶν πλησιοχώρων βαρβάρων.
ἰλθόντες τε πρὸς τὸ Ἄργος τῆς μὲν χώρας ἐκράτουν,
τὴν δὲ πόλιν ὥς οὐκ ἐδύναντο, ἐλεῖν προσβαλόντες,
ἵπεχώρησαν ἐπ' οἴκου καὶ διελύθησαν κατὰ ἔθνη. τοσ- 10
αῦτα μὲν ἐν τῷ θέρει ἐγένετο.

Τοῦ δ' ἐπιγιγνομένου χειμῶνος Ἀθηναῖοι ναῦς ἔσ- 69
τείλαν εἴκοσι μὲν περὶ Πελοπόννησον καὶ Φορμίωνα
στρατηγόν, ὃς ὀρμώμενος ἐκ Ναυπάκτου φυλακὴν εἶχε
αὐτῷ ἐκπλεῖν ἐκ Κορίνθου καὶ τοῦ Κρισαίου κόλπου
ἐλθένα μήτ' ἐσπλεῖν, ἐτέρας δὲ ἐξ ἐπὶ Καρίας καὶ Λυκίας
καὶ Μελήσανδρον στρατηγόν, ὅπως ταῦτά τε ἀργυρο-
λογώσι καὶ τὸ ληστικὸν τῶν Πελοποννησίων μὴ ἑῷσιν
αὐτόθεν ὀρμώμενον βλάπτειν τὸν πλοῦν τῶν ὀλκῶδων
τῶν ἀπὸ Φασήλιδος καὶ Φοινίκης καὶ τῆς ἐκεῖθεν ἡπείρου.
ἵνα βὰς δὲ στρατιᾷ Ἀθηναίων τε τῶν ἀπὸ τῶν νεῶν καὶ 2
τῶν ξυμμάχων ἐς τὴν Λυκίαν ὁ Μελήσανδρος ἀποθνήσκει
καὶ τῆς στρατιᾶς μέρος τι διέφθειρε νικηθεὶς μάχῃ.

Τοῦ δ' αὐτοῦ χειμῶνος οἱ Ποτιδαῖαι ἐπειδὴ οὐκέτι 70
ἐδύναντο πολιορκούμενοι ἀντέχειν, ἀλλ' αἶ. τε ἐς τὴν
Αττικὴν ἐσβολαὶ Πελοποννησίων οὐδὲν μᾶλλον ἀπα-
νίστασαν τοὺς Ἀθηναίους, ὃ τε σίτος ἐπελελοίπει, καὶ
ἄλλα τε πολλὰ ἐπέγεγεννητό αὐτόθι, ἤδη βρώσεως περὶ
ἀναγκαίας καί, τινες καὶ ἀλλήλων ἐγέγενντο, οὕτω δὲ
τοιοῦτος προσφέρουσι περὶ ξυμβάσεως τοῖς στρατηγοῖς
τῶν Ἀθηναίων τοῖς ἐπὶ σφίσι τεταγμένοις, Ξενοφῶντί

- τε τῷ Εὐριπίδου καὶ Ἐστιοδώρῳ τῷ Ἀριστοκλείδου καὶ
 2 Φανομάχῳ τῷ Καλλιμάχου. οἱ δὲ προσεδέξαντο, ὁρῶντες
 μὲν τῆς στρατιᾶς τὴν τάλαιπωρίαν ἐν χωρίῳ χειμερινῷ
 ἀναλωκυίας τε ἥδη τῆς πόλεως δισχίλια τάλαντα ἐς τὴν
 3 πολιορκίαν. ἐπὶ τοῖσδε οὖν ξυνέβησαν, ἐξελθεῖν αὐτοὺς
 καὶ παῖδας καὶ γυναῖκας καὶ τοὺς ἐπικουροὺς ξὺν ἐν
 ἱματίῳ, γυναῖκας δὲ ξὺν δυοῖν, καὶ ἀργύριόν τι ῥητοῖ
 4 ἔχοντας ἐφόδιον. καὶ οἱ μὲν ὑπόσπονδοι ἐξήλθον ἐπὶ
 τὴν Χαλκιδικὴν καὶ ἕκαστος ἢ ἐδύνατο Ἀθηναῖοι δι-
 τοὺς τε στρατηγούς ἐπητιάσαντο ὅτι ἄνευ αὐτῶν ξυνέ-
 βησαν, ἐνόμιζον γὰρ ἂν κρατῆσαι τῆς πόλεως ἢ ἐβού-
 λοντο, καὶ ὕστερον ἐποίκουσ ἑαυτῶν ἔπεμψαν ἐς τὴν
 5 Ποτίδαιαν καὶ κατώκισαν. ταῦτα μὲν ἐν τῷ χειμῶνι
 ἐγένετο· καὶ τὸ δεύτερον ἔτος ἐτελεύτα τῷ πολέμῳ τῷ δι-
 ὄν Θουκυδίδης ξυνέγραψε.
- 71 Τοῦ δ' ἐπιγιγνομένου θέρους οἱ Πελοποννήσιοι καὶ οἱ
 ξύμμαχοι ἐς μὲν τὴν Ἀττικὴν οὐκ ἐσέβαλον, ἐστράτευσαν
 δ' ἐπὶ Πλάταιαν· ἡγείτο δὲ Ἀρχίδαμος ὁ Ζευξιδάμοιο
 2 Λακεδαιμονίων βασιλεύς. καὶ καθίσας τὸν στρατὸν
 ἔμελλε δηῶσειν τὴν γῆν· οἱ δὲ Πλαταιῆς εὐθύς πρέσβει
 3 πέμψαντες πρὸς αὐτὸν ἔλεγον τοιαύδε· “ Ἀρχίδαμε καὶ
 Λακεδαιμόνιοι, οὐ δίκαια ποιεῖτε οὐδ' ἄξια οὔτε ὑμῶν
 οὔτε πατέρων ὧν ἐστε ἐς γῆν τὴν Πλαταιῶν στρα-
 4 τεῖοντες. Πανσανίας γὰρ ὁ Κλεομβρότου Λακεδαιμόνιος
 ἐλευθέρωσας τὴν Ἑλλάδα ἀπὸ τῶν Μήδων μετὰ Ἑλλήνων
 τῶν ἐθελησάντων ξυναρᾶσθαι τὸν κίνδυνον τῆς μάχης ἰ-
 παρ' ἡμῖν ἐγένετο, θύσας ἐν τῇ Πλαταιῶν ἀγορᾷ δι-
 ἐλευθερίῳ ἱερὰ καὶ ξυγκαλέσας πάντας τοὺς ξυμμάχους
 ἀπεδίδου Πλαταιεῦσι γῆν καὶ πόλιν τὴν σφετέραν ἔχον-
 τας αὐτονόμους οἰκεῖν, στρατεῦσαι τε μηδένα ποτὲ ἀδίκῳ
 ἐπ' αὐτοὺς μηδ' ἐπὶ δουλείᾳ· εἰ δὲ μὴ, ἀμύνειν τοὺς παρ-

DI. 87. 3, 4.]

ὄντας ξυμμάχους κατὰ δύναμιν. τάδε μὲν ἡμῖν πατέρες 5
 οἱ ὑμέτεροι ἔδοσαν ἀρετῆς ἕνεκα καὶ προθυμίας τῆς ἐν
 ἐκείνοις τοῖς κινδύνοις γενομένης, ὑμεῖς δὲ τὰναντία
 ἔρατε· μετὰ γὰρ Θηβαίων τῶν ἡμῖν ἐχθίστων ἐπὶ δου-
 λείᾳ τῇ ἡμετέρα ἤκετε. μάρτυρας δὲ θεοὺς τοὺς τε ὀρκίους 6
 τότε γενομένους ποιούμενοι καὶ τοὺς ὑμετέρους πατρώους
 καὶ ἡμετέρους ἐγχωρίους λέγομεν ὑμῖν τὴν γῆν τὴν Πλα-
 ταιίδα μὴ ἀδικεῖν μηδὲ παραβαίνειν τοὺς ὅρκους, εἴαν δὲ
 ἀδικεῖν αὐτονόμους καθάπερ Πausanίας ἐδικαίωσεν.” τοσ- 72
 αῦτα εἰπόντων Πλαταιῶν Ἀρχίδαμος ὑπολαβὼν εἶπε·
 “Δίκαια λέγετε, ὦ ἄνδρες Πλαταιῆς, ἣν ποιῆτε ὁμοῖα τοῖς
 λόγοις. καθάπερ γὰρ Πausanίας ὑμῖν παρέδωκεν, αὐτοὶ 2
 τε αὐτονομεῖσθε καὶ τοὺς ἄλλους ξυνελευθεροῦτε ὅσοι με-
 τασχόντες τῶν τότε κινδύνων ὑμῖν τε ξυνώμοσαν καὶ εἰσι-
 νῶν ὑπ’ Ἀθηναίοις, παρασκευὴ τε τοσῆδε καὶ πόλεμος
 μεγένηται αὐτῶν ἕνεκα καὶ τῶν ἄλλων ἐλευθερώσεως.
 ἥς μάλιστα μὲν μετασχόντες καὶ αὐτοὶ ἐμμείνατε τοῖς 3
 ὅρκοις· εἰ δὲ μὴ, ἅπερ καὶ τὸ πρότερον ἤδη προὔκαλε-
 τάμεθα, ἡσυχίαν ἄγετε νεμόμενοι τὰ ὑμέτερα αὐτῶν, καὶ
 ἴστε μηδὲ μεθ’ ἐτέρων, δέχεσθε δὲ ἀμφοτέρους φίλους,
 ἐπὶ πολέμῳ δὲ μηδ’ ἐτέρους. καὶ τάδε ἡμῖν ἀρκέσει.” ὁ 4, 5
 ἰὲν Ἀρχίδαμος τοσαῦτα εἶπεν· οἱ δὲ Πλαταιῶν πρέσβεις
 ἀκούσαντες ταῦτα ἐσῆλθον ἐς τὴν πόλιν καὶ τῷ πλήθει
 τὰ ῥηθέντα κοινώσαντες ἀπεκρίναντο αὐτῷ ὅτι ἀδύνατα
 τφίσιν εἶη ποιεῖν ἃ προκαλεῖται ἄνευ Ἀθηναίων· παῖδες
 γὰρ σφῶν καὶ γυναῖκες παρ’ ἐκείνοις εἶσαν· δεδιέναι δὲ
 καὶ περὶ τῇ πάσῃ πόλει μὴ ἐκείνων ἀποχωρησάντων
 Ἀθηναῖοι ἐλθόντες σφίσιν οὐκ ἐπιτρέπωσιν, ἢ Θηβαῖοι
 ὅς ἐνορκοὶ ὄντες κατὰ τὸ ἀμφοτέρους δέχεσθαι αὐθις
 τφῶν τὴν πόλιν πειράσωσι καταλαβεῖν. ὁ δὲ θαρσύνων 6
 αὐτοὺς πρὸς ταῦτα ἔφη, “Ὑμεῖς δὲ πόλιν μὲν καὶ οἰκίας

ἡμῖν παράδοτε τοῖς Λακεδαιμονίοις καὶ γῆς ὄρους ἀποδεί-
 ξατε καὶ δένδρα ἀριθμῶ τὰ ὑμέτερα καὶ ἄλλο εἴ τι δυνα-
 τὸν ἐς ἀριθμὸν ἐλθεῖν· αὐτοὶ δὲ μεταχώρησατε ὅποι
 7 βούλεσθε ἕως ἢν ὁ πόλεμος ᾗ. ἐπειδὴν δὲ παρέλθῃ,
 8 ἀποδώσομεν ὑμῖν ἃ ἂν παραλάβωμεν. μέχρι δὲ τοῦδε
 ἔξομεν παρακαταθήκην, ἐργαζόμενοι καὶ φορὰν φέροντες
 13 ἢ ἂν ὑμῖν μέλλῃ ἱκανὴ ἔσσεσθαι.” οἱ δ' ἀκούσαντες ἐσηλ-
 θον αὐθις ἐς τὴν πόλιν, καὶ βουλευσάμενοι μετὰ τοῦ
 πλήθους ἔλεξαν ὅτι βούλονται ἃ προκαλείται Ἀθηναίοις
 κοινῶσαι πρῶτον, καὶ ἣν πείθωσιν αὐτοὺς, ποιεῖν ταῦτα·
 μέχρι δὲ τούτου σπείσασθαι σφίσιν ἐκέλευον καὶ τὴν
 2 γῆν μὴ δηοῦν. ὁ δὲ ἡμέρας τε ἐσπείσατο ἐν αἷς εἰκὸς ἦν
 3 κομισθῆναι καὶ τὴν γῆν οὐκ ἔτεμνεν. ἐλθόντες δὲ οἱ
 Πλαταιῆς πρέσβεις ὥς τοὺς Ἀθηναίους καὶ βουλευσά-
 μενοι μετ' αὐτῶν πάλιν ἦλθον ἀπαγγέλλοντες τοῖς ἐν τῇ
 πόλει τοιαῦδε· “Οὐτ' ἐν τῷ πρὸ τοῦ χρόνῳ, ὦ ἄνδρες Πλα-
 ταιῆς, ἀφ' οὗ ξύμμαχοι ἐγενόμεθα, Ἀθηναῖοί φασιν ἐν
 οὐδενὶ ὑμᾶς προέσθαι ἀδικουμένους οὔτε νῦν περιόψεσθαι,
 4 βοηθήσειν δὲ κατὰ δύναμιν. ἐπισκῆπτουσί τε ὑμῖν πρὸς
 τῶν ὄρκων οὓς οἱ πατέρες ὥμοσαν μηδὲν νεωτερίζειν περὶ
 74 τὴν ξυμμαχίαν.” τοιαῦτα τῶν πρέσβεων ἀπαγγειλάντων
 οἱ Πλαταιῆς ἐβουλεύσαντο Ἀθηναίους μὴ προιδόναι,
 ἀλλ' ἀνέχεσθαι καὶ γῆν τεμνομένην, εἰ δεῖ, ὀρώντας καὶ
 ἄλλο πάσχοντας ὅ τι ἂν ξυμβαίῃ· ἐξελθεῖν τε μηδένα
 ἔτι, ἀλλ' ὑπὸ τοῦ τείχους ἀποκρίνασθαι ὅτι ἀδύνατα
 2 σφίσι ποιεῖν ἐστίν ἃ Λακεδαιμόνιοι προκαλοῦνται. ὥς
 δὲ ἀπεκρίναντο, ἐντεῦθεν δὴ πρῶτον μὲν ἐς ἐπιμαρτυρίαν
 καὶ θεῶν καὶ ἡρώων τῶν ἐγχωρίων Ἀρχίδαμος ὁ βασι-
 λεὺς κατέστη, λέγων ὧδε, “Θεοὶ ὅσοι γῆν τὴν Πλα-
 ταιίδα ἔχετε καὶ ἥρωες, ξυμίστορες ἔστε ὅτι οὔτε τὴν
 ἀρχὴν ἀδίκως, ἐκλιπόντων δὲ τῶνδε πρότερον τὸ ξυνώ-

OL. 87. 4.]

μοτοι, ἐπὶ γῆν τήνδε ἦλθομεν, ἐν ᾗ οἱ πατέρες ἡμῶν
 εὐξάμενοι ὑμῖν Μήδων ἐκράτησαν καὶ παρέσχετε αὐτὴν
 εὐμενῇ ἐναγωνίσασθαι τοῖς Ἑλλησιν, οὔτε νῦν, ἣν τι
 ποιῶμεν, ἀδικήσομεν· προκαλεσάμενοι γὰρ πολλὰ καὶ
 εἰκότα οὐ τυγχάνομεν. ξυγγνώμονες δὲ ἔστε τῆς μὲν 3
 ἀδικίας κολάζεσθαι τοῖς ὑπάρχουσι προτέροις, τῆς δὲ
 τιμωρίας τυγχάνειν τοῖς ἐπιφέρουσι νομίμως.” τοσαῦτα 75
 ἐπιθειάσας καθίστη ἐς πόλεμον τὸν στρατὸν, καὶ πρῶτον
 μὲν περισταύρωσεν αὐτοὺς τοῖς δένδρεσιν ἃ ἔκοψαν,
 τοῦ μηδένα ἔτι ἐξιέναι, ἔπειτα χῶμα ἔχουν πρὸς τὴν πό-
 λιν, ἐλπίζοντες ταχίστην αἵρεσιν ἔσεσθαι αὐτῶν στρατεύ-
 ματος τοσούτου ἐργαζομένου. ξύλα μὲν οὖν τέμνοντες ἐκ 2
 τοῦ Κιθαιρῶνος παρῳκοδόμουν ἑκατέρωθεν, φορμηδὸν
 ἀντὶ τοίχων τιθέντες, ὅπως μὴ διαχέοιτο ἐπὶ πολὺ τὸ
 χῶμα· ἐφόρουν δὲ ὕλην ἐς αὐτὸ καὶ λίθους καὶ γῆν καὶ
 ἢ τι ἄλλο ἀνυτεῖν μέλλοι ἐπιβαλλόμενον. ἡμέρας δὲ 3
 ἔχουν ἐβδομήκοντα καὶ νύκτας ξυνεχῶς διηρημένοι κατ’
 ἵναπαύλας ὥστε τοὺς μὲν φέρειν, τοὺς δὲ ὕπνιον τε καὶ
 τίτον αἰρεῖσθαι· Λακεδαιμονίων τε οἱ ξεναγοὶ ἐκάστης
 τολεως ξυνεφεστῶτες ἡνάγκαζον ἐς τὸ ἔργον. οἱ δὲ 4
 Πλαταιῆς ὁρῶντες τὸ χῶμα αἰρόμενον, ξύλινον τείχος
 συνθέντες καὶ ἐπιστήσαντες τῷ ἑαυτῶν τείχει ἢ προσ-
 χοῦτο, ἐσῳκοδόμουν ἐς αὐτὸ πλίνθους ἐκ τῶν ἐγγύς
 ἰκίων καθαιροῦντες. ξύνδεσμος δ’ ἦν αὐτοῖς τὰ ξύλα, 5
 οὐ μὴ ὑψηλὸν γιγνόμενον ἀσθενὲς εἶναι τὸ οἰκοδόμημα·
 αἱ προκαλύμματα εἶχε δέρρεις καὶ διφθέρας ὥστε τοὺς
 ἐργαζομένους καὶ τὰ ξύλα μήτε πυρφόροις οὖστοις βάλ-
 λεσθαι ἐν ἀσφαλείᾳ τε εἶναι. ἤρετο δὲ τὸ ὕψος τοῦ 6
 εἰχους μέγα καὶ τὸ χῶμα οὐ σχολαίτερον ἀνταιῇ αὐτῷ.
 αἱ οἱ Πλαταιῆς τοιόνδε τι ἐπινοοῦσι· διελόντες τοῦ τεί- 7
 χους ἢ προσέπιπτε τὸ χῶμα ἐσεφόρουν τὴν γῆν. οἱ δὲ 76

Πελοποννήσιοι αἰσθόμενοι ἐν ταρσοῖς καλάμου πηλὸν ἐνείλλοντες ἐσέβαλλον ἐς τὸ διηρημένον, ὅπως μὴ διαχεόμενον ὥσπερ ἡ γῆ φοροῖτο. οἱ δὲ ταύτῃ ἀποκληρόμενοι τοῦτο μὲν ἐπέσχον, ὑπόνομον δ' ἐκ τῆς πόλεως ὀρύξαντες καὶ ξυντέκμηράμενοι ὑπὸ τὸ χῶμα ὑφείλκον αὖθις παρὰ σφᾶς τὸν χοῦν· καὶ ἐλάνθανον ἐπὶ πολὺ τοὺς ἕξω, ὥστ' ἐπιβάλλοντας ἦσσαν ἀνύτειν ὑπυγομένου αὐτοῖς κάτωθεν τοῦ χώματος καὶ ἰζάνοντος αἰεὶ ἐπὶ τὸ κενούμενον. δεδιότες δὲ μὴ οὐδ' οὕτω δύνωνται ὀλίγοι πρὸς πολλοὺς ἀντέχειν, προσεπεξεῦρον τόδε· τὸ μὲν μέγα οἰκοδόμημα ἐπαύσαντο ἐργαζόμενοι τὸ κατὰ τὸ χῶμα, ἔνθεν δὲ καὶ ἔνθεν αὐτοῦ ἀρξάμενοι ἀπὸ τοῦ βραχέος τείχους ἐκ τοῦ ἐντὸς μηνοειδὲς ἐς τὴν πόλιν προσωκοδόμουν, ὅπως εἰ τὸ μέγα τεῖχος ἰλίσκοιτο, τοῦτ' ἀντέχοι, καὶ δέοι τοὺς ἐναντίους αὖθις πρὸς αὐτὸ χοῦν, καὶ προχωροῦντας εἰσωδιπλάσιον τε πόνον ἔχειν καὶ ἐν ἀμφιβόλῳ μᾶλλον γίγνεσθαι. ἥμα δὲ ἡ χῶσει καὶ μηχανὰς προσῆγον τῇ πόλει οἱ Πελοποννήσιοι, μίαν μὲν, ἣ τοῦ μεγάλου οἰκοδομήματος κατὰ τὸ χῶμα προσαχθεῖσα ἐπὶ μέγα τε κατέσεισε καὶ τοὺς Πλαταιάς ἐφόβησεν, ἄλλας δὲ ἄλλη τοῦ τείχους, ἃς βρόχους τε περιβάλλοντες ἀνέκλων οἱ Πλαταιῆς, καὶ δοκοὺς μεγάλας ἀρτήσαντες ἀλύσεισι μακραῖς σιδηραῖς ἀπὸ τῆς τομῆς ἐκατέρωθεν ἀπὸ κεραιῶν δύο ἐπικεκλιμένων καὶ ὑπερτεινουσῶν ὑπὲρ τοῦ τείχους ἀνεκύσαντες ἐγκαρσίας, ὅπῃτε προσπεσεῖσθαι πῃ μέλλοι ἡ μηχανή, ἀφίεσαν τὴν δοκὸν χαλαραῖς ταῖς ἀλύσεισι καὶ οὐ διὰ χειρὸς ἔχοντες· ἡ δὲ ῥύμη ἐμπίπτουσα ἀπεκαυλίξε τὸ προέχον τῆς ἐμβολῆς.

77 Μετὰ δὲ τοῦτο οἱ Πελοποννήσιοι, ὥς αἶ τε μηχαναὶ οὐδὲν ὠφελουν καὶ τῷ χώματι τὸ ἀντιτείχισμα ἐγίγνετο, νομίσαντες ἄπορον εἶναι ἀπὸ τῶν παρόντων δεινῶν ἐλείν

ΟΙ. 87. 4.]

τὴν πόλιν πρὸς τὴν περιτείχισιν παρεσκευάζοντο. πρό- 2
 τερον δὲ πυρὶ ἔδοξεν αὐτοῖς πειρᾶσαι εἰ δύναιτο πνεύ-
 ματος γενομένου ἐπιφλέξαι τὴν πόλιν οὖσαν οὐ μεγάλην·
 πᾶσαν γὰρ δὴ ἰδέαν ἐπενόουν, εἴ πως σφίσιν ἄνευ
 δαπάνης καὶ πολιορκίας προσαχθείη. φοροῦντες δὲ ὕλης 3
 φακέλλους παρέβαλλον ἀπὸ τοῦ χώματος ἐς τὸ μεταξὺ
 πρῶτον τοῦ τείχους καὶ τῆς προσχώσεως, ταχὺ δὲ πλή-
 ρους γενομένου διὰ πολυχειρίαν ἐπιπαρένησαν καὶ τῆς
 ἄλλης πόλεως ὅσον ἐδύναντο ἀπὸ τοῦ μετεώρου πλείστον
 ἐπισχεῖν, ἐμβαλόντες δὲ πῦρ ξὺν θείῳ καὶ πίσσῃ ἤψαν
 τὴν ὕλην. καὶ ἐγένετο φλόξ τοσαύτη ὅσην οὐδεὶς πω 4
 ἔς γε ἐκείνον τὸν χρόνον χειροποίητον εἶδεν· ἤδη γὰρ ἰν
 ὄρεσιν ὕλη τριφθεῖσα ὑπ' ἀνέμων πρὸς αὐτὴν ἀπὸ ταύ-
 τομάτου πῦρ καὶ φλόγα ἀπ' αὐτοῦ ἀνῆκε. τοῦτο δὲ 5
 μέγα τε ἦν καὶ τοὺς Πλαταιέας τᾶλλα διαφυγόντας
 ἐλαχίστου ἐδέησε διαφθεῖραι· ἐντὸς γὰρ πολλοῦ χωρίου
 τῆς πόλεως οὐκ ἦν πελάσαι, πνεῦμά τε εἰ ἐπεγένετο
 αὐτῇ ἐπιφορον, ὅπερ καὶ ἤλπιζον οἱ ἐναντίοι, οὐκ ἂν
 διέφυγον. νῦν δὲ καὶ τότε λέγεται ξυμβῆναι, ὕδωρ ἐξ 6
 οὐρανοῦ πολὺ καὶ βροντὰς γενομένας σβέσαι τὴν φλόγα
 καὶ οὕτω παυθῆναι τὸν κίνδυνον.

Οἱ δὲ Πελοποννήσιοι ἐπειδὴ καὶ τούτου διήμαρτον, 78
 μέρος μὲν τι καταλιπόντες τοῦ στρατοπέδου, [τὸ δὲ λοι-
 πὸν ἀφέντες,] περιτείχιζον τὴν πόλιν κύκλῳ, διελόμενοι
 κατὰ πόλεις τὸ χωρίον· τάφρος δὲ ἐντὸς τε ἦν καὶ ἐξω-
 θεν ἐξ ἧς ἐπλινθεύσαντο. καὶ ἐπειδὴ πᾶν ἐξείργαστο 2
 περὶ ἀρκτούρου ἐπιτολᾶς, καταλιπόντες φύλακας τοῦ
 ἡμίσεος τείχους, τὸ δὲ ἡμισυ Βοιωτοὶ ἐφύλασσαν, ἀνε-
 χώρησαν τῷ στρατῷ καὶ διελίθησαν κατὰ πόλεις. Πλα- 3
 ταίης δὲ παιδας μὲν καὶ γυναῖκας καὶ τοὺς πρεσβυτάτους
 τε καὶ πλῆθος τῶ ἀχρείων τῶν ἀνθρώπων πρότερον ἐκκε-

κομισμένοι ἦσαν ἐς τὰς Ἀθήνας, αὐτοὶ δ' ἐπολιορκούντο
 ἐγκαταλελειμμένοι τετρακόσιοι, Ἀθηναίων δὲ ὀγδοήκοντα,
 4 γυναικες δὲ δέκα καὶ ἑκατὸν σιτοποιοί. τοσοῦτοι ἦσαν
 οἱ ξύμπαντες ὅτε ἐς τὴν πολιορκίαν καθίσταντο, καὶ
 ἄλλος οὐδεὶς ἦν ἐν τῷ τείχει οὔτε δοῦλος οὔτε ἐλεύθερος.
 5 τοιαύτη μὲν ἡ Πλαταιῶν πολιορκία κατεσκευάσθη.

- 79 Τοῦ δ' αὐτοῦ θέρους καὶ ἅμα τῇ τῶν Πλαταιῶν ἐπι-
 στρατεία Ἀθηναῖοι δισχιλίους ὀπλίταις ἑαυτῶν καὶ ἵπ-
 πεύσι διακοσίοις ἐστράτευσαν ἐπὶ Χαλκιδέας τοὺς ἐπὶ
 Θράκης καὶ Βοττιαίους ἀκμάζοντος τοῦ σίτου· ἐστρα-
 2 τήγει δὲ Ξενοφῶν ὁ Εὐριπίδου τρίτος αὐτός. ἐλθόντες
 δὲ ὑπὸ Σπάρτῳ τὴν Βοττικὴν τὸν σῖτον διέφθειραν.
 3 ἐδόκει δὲ καὶ προσχωρήσειν ἡ πόλις ὑπὸ τινων ἔνδοθεν
 4 πρασσόντων. προσπεμφύντων δὲ ἐς Ὀλυνθον τῶν οὐ
 ταῦτα βουλομένων ὀπλίται τε ἦλθον καὶ στρατιὰ ἐς φυ-
 λακὴν· ἥς ἐπεξελθούσης ἐκ τῆς Σπαρτώλου ἐς μάχην
 5 καθίστανται οἱ Ἀθηναῖοι πρὸς αὐτῇ τῇ πόλει. καὶ οἱ μὲν
 ὀπλίται τῶν Χαλκιδέων καὶ ἐπίκουροί τινες μετ' αὐτῶν
 νικῶνται ὑπὸ τῶν Ἀθηναίων καὶ ἀναχωροῦσιν ἐς τὴν
 Σπάρτῳ· οἱ δὲ ἱππῆς τῶν Χαλκιδέων καὶ ψилоὶ νικῶσι
 6 τοὺς τῶν Ἀθηναίων ἱππέας καὶ ψιλοὺς. εἶχον δὲ τινας
 οὐ πολλοὺς πελταστὰς ἐκ τῆς Κρουσίδος γῆς καλουμένης.
 7 ἄρτι δὲ τῆς μάχης γεγεννημένης ἐπιβοηθοῦσιν ἄλλοι πελ-
 8 τασταὶ ἐκ τῆς Ὀλύνθου. καὶ οἱ ἐκ τῆς Σπαρτώλου ψилоὶ
 ὥς εἶδον, θαρσήσαντες τοῖς τε προσγιγνομένοις καὶ ὅτι
 πρότερον οὐχ ἦσσαντο, ἐπιτίθενται αὐθις μετὰ τῶν Χαλ-
 κιδέων ἱππέων καὶ τῶν προσβοηθησάντων τοῖς Ἀθη-
 ναίοις. καὶ ἀναχωροῦσι πρὸς τὰς δύο τάξεις ἃς κατέ-
 9 ληπον παρὰ τοῖς σκευοφόροις. καὶ ὁπότε μὲν ἐπίοιεν οἱ
 Ἀθηναῖοι, ἐνεδίδοσαν, ἀποχωροῦσι δὲ ἐνέκειντο καὶ ἐση-
 10 κόντιζον. οἳ τε ἱππῆς τῶν Χαλκιδέων προσιππεύοντες ἢ

ΟΙ. 87. 4.] *απορριπτόμενοι*

δοκοὶ προσεβαλλον καὶ αὐχ ἤκιστα φοβήσαντες ἔτρεψαν
 τοὺς Ἀθηναίους καὶ ἐπεδίωξαν ἐπὶ πολὺ. καὶ οἱ μὲν 11
 Ἀθηναῖοι ἐς τὴν Ποτίδαιαν καταφεύγουσι καὶ ὕστερον
 τοὺς νεκροὺς ὑποσπόνδους κομισάμενοι ἐς τὰς Ἀθήνας
 ἀναχωροῦσι τῷ περιόντι τοῦ στρατοῦ· ἀπέθανον δὲ αὐ-
 τῶν τριάκοντα καὶ τετρακόσιοι καὶ οἱ στρατηγοὶ πάντες.
 οἱ δὲ Χαλκιδῆς καὶ οἱ Βοττιαῖοι τροπαῖόν τε ἔστησαν 12
 καὶ τοὺς νεκροὺς τοὺς αὐτῶν ἀνελόμενοι διελύθησαν κατὰ
 πόλεις.

Τοῦ δ' αὐτοῦ θέρους οὐ πολλῷ ὕστερον τούτων Ἀμ- 80
 πρακιῶται καὶ Χάονες βουλόμενοι Ἀκαρνανίαν πᾶσαν
 καταστρέψασθαι καὶ Ἀθηναίων ἀποστήσαι πείθουσι Λα-
 κεδαιμονίους ναυτικὸν παρασκευάσασθαι ἐκ τῆς ξυμμα-
 χίδος καὶ ὀπλίτας χιλίους πέμψαι ἐς Ἀκαρνανίαν, λέ-
 γοντες ὅτι ἦν ναυσὶ καὶ περὶ αἶμα μετὰ σφῶν ἔλθωσιν,
 ἀδυνάτων ὄντων ξυμβοηθεῖν τῶν ἀπὸ θαλάσσης Ἀκαρ-
 νάνων, ῥαδίως ἂν Ἀκαρνανίαν σχόντες καὶ τῆς Ζακύνθου
 καὶ Κεφαλληνίας κρατήσουσι, καὶ ὁ περίπλους οὐκέτι
 ἔσοιτο Ἀθηναίοις ὁμοίος περὶ Πελοπόννησον· ἰλπίδα δ'
 εἶναι καὶ Ναύπακτον λαβεῖν. οἱ δὲ Λακεδαιμόνιοι πεισ- 2
 θέντες Κνῆμον μὲν ναύαρχον ἔτι ὄντα καὶ τοὺς ὀπλίτας
 ἐπὶ ναυσὶν ὀλίγαις εὐθὺς πέμπουσι, τῷ δὲ ναυτικῷ περι-
 ἡγγειλαν παράσκευασαμένῳ ὥς τάχιστα πλεῖν ἐς Λευ-
 κάδα. ἦσαν δὲ Κορίνθιοι ξυμπροθυμούμενοι μάλιστα 3
 τοῖς Ἀμπρακιώταις ἀποίκους οὔσι. καὶ τὸ μὲν ναυτικὸν 4
 ἐκ τε Κορίνθου καὶ Σικυῶνος καὶ τῶν ταύτῃ χωρίων ἐν
 παρασκευῇ ἦν, τὸ δ' ἐκ Λευκάδος καὶ Ἀνακτορίου καὶ
 Ἀμπρακίας πρότερον ἀφικόμενον ἐν Λευκάδι περιέμενε.
 Κνῆμος δὲ καὶ οἱ μετ' αὐτοῦ χίλιοι ὀπλίται ἐπειδὴ ἐπε- 5
 ραιώθησαν λαθόντες Φορμίωνα, ὃς ἦρχε τῶν εἴκοσι νεῶν
 τῶν Ἀττικῶν αἱ περὶ Ναύπακτον ἐφρούρουν, εὐθὺς παρ-
 ἔστησαν αὐτῷ.

- 6 εσκευάζοντο τὴν κατὰ γῆν στρατείαν. καὶ αὐτῷ παρῆσαν Ἑλλήνων μὲν Ἀμπρακιῶται καὶ Λευκίδιοι καὶ Ἀνακτόριοι καὶ οὓς αὐτὸς ἔχων ἦλθε χίλιοι Πελοποννησίων, βάρβαροι δὲ Χάονες χίλιοι ἀβασίλευτοι, ὧν ἡγούντο ἐπ' ἐτησίῳ προστασίᾳ ἐκ τοῦ ἀρχικοῦ γένους Φώτνος καὶ
- 7 Νικιάνωρ. ἐστρατεύοντο δὲ μετὰ Χαόνων καὶ Θεσπρωτοὶ
- 8 ἀβασίλευτοι. Μολοσσοὺς δὲ ἦγε καὶ Ἀτιντᾶνας Σαβύλινθος ἐπίτροπος ὧν Θάρυπος τοῦ βασιλέως ἔτι παιδὸς
- 9 ὄντος, καὶ Παραναίους Ὀροίδος βασιλεὺς ὢν. Ὀρέσται δὲ χίλιοι, ὧν ἐβασίλευεν Ἀντίοχος, μετὰ Παραναίων
- 10 ξυνεστρατεύοντο Ὀροίδῳ Ἀντιόχου ἐπιτρέψαντος. ἐπέμψε δὲ καὶ Περδίκκας κρύφα τῶν Ἀθηναίων χιλίους
- 11 Μακεδόνων, οἳ ὕστερον ἦλθον. τούτῳ τῷ στρατῷ ἐπορεύετο Κνήμος, οὐ περιμείνας τὸ ἀπὸ Κορίνθου ναυτικόν· καὶ διὰ τῆς Ἀργείας ἰόντες Λιμναίαν κώμην ἀτείχισταν
- 12 ἐπόρθησαν. ἀφικνουῦνται τε ἐπὶ Στράτον, πόλιν μεγίστην τῆς Ἀκαρνανίας, νομίζοντες, εἰ ταύτην πρώτην λάβοιεν, ῥαδίως ἂν σφίσι τᾶλλα προσχωρήσειν.
- 81 Ἀκαρνᾶνες δὲ αἰσθόμενοι κατὰ τε γῆν πολλὴν στρατιὰν ἐσβεβληκυῖαν ἔκ τε θαλάσσης ναυσὶν ἅμα τοὺς πολεμίους παρεσομένους, οὔτε ξυνεβοήθουν ἐφύλασσόν τε τὰ αὐτῶν ἕκαστοι, παρὰ τε Φορμίωνα ἔπεμπον κελεύοντες ἀμύνειν· ὁ δὲ ἀδύνατος ἔφη εἶναι ναυτικοῦ ἐκ Κορίνθου μέλλοντος ἐκπλεῖν Ναύπακτον ἐρήμην ἀπολι-
- 2 πεῖν. οἳ δὲ Πελοποννήσιοι καὶ οἳ ξύμμαχοι τρία τέλη ποιήσαντες σφῶν αὐτῶν ἐχώρουν πρὸς τὴν τῶν Στρατίων πόλιν, ὅπως ἐγγὺς στρατοπεδευσάμενοι, εἰ μὴ λόγοις
- 3 πείθοιεν, ἔργῳ πειρῶντο τοῦ τείχους. καὶ μέσον μὲν ἔχοντες προσήεσαν Χάονες καὶ οἳ ἄλλοι βάρβαροι, ἐκ δεξιᾶς δ' αὐτῶν Λευκάδιοι καὶ Ἀνακτόριοι καὶ οἳ μετὰ τούτων, ἐν ἀριστερᾷ δὲ Κνήμος καὶ οἳ Πελοποννήσιοι καὶ

Ol. 87. 4.]

Ἀμπρακιῶται· διείχον δὲ πολὺ ἀπ' ἀλλήλων καὶ ἔστιν
 ὅτε οὐδὲ ἑωρῶντο. καὶ οἱ μὲν Ἕλληνες τεταγμένοι τε 4
 προσήεσαν καὶ διὰ φυλακῆς ἔχοντες ἕως ἐστρατοπεδεύ-
 σαντο ἐν ἐπιτηδεῖω· οἱ δὲ Χάονες σφίσι τε αὐτοῖς πι-
 στεύοντες καὶ ἀξιούμενοι ὑπὸ τῶν ἐκείνῃ ἡπειρωτῶν
^{μαχίμων} μαχίμωτατοι εἶναι, οὗτ' ἐπέσχον τὸ στρατόπεδον κατα-
 λαβεῖν χωρήσαντές τε ῥύμη μετὰ τῶν ἄλλων βαρβά-
 ρων ἐνόμισαν αὐτοβυεῖ ἂν τὴν πόλιν ἐλεῖν καὶ αὐτῶν
 τὸ ἔργον γενέσθαι. γνόντες δ' αὐτοὺς οἱ Στράτιοι ἔτι 5
 προσιόντας καὶ ἡγησάμενοι, μεμονωμένων εἰ κρατήσειαν,
 οὐκ ἂν ἔτι σφίσι τοὺς Ἕλληνας ὁμοίως προσελθεῖν,
^{ἀν} προλοχίζουσι τὰ περὶ τὴν πόλιν ἐνέδραις, καὶ ἐπειδὴ
 ἐγγὺς ἦσαν, ἕκ τε τῆς πόλεως ὁμύσε χωρήσαντες καὶ ἐκ
 τῶν ἐνεδρῶν προσπίπτουσι. καὶ ἐς φόβον καταστάντων 6
 διαφθείρονται τε πολλοὶ τῶν Χαόνων καὶ οἱ ἄλλοι βάρ-
 βαροι ὥς εἶδον αὐτοὺς ἐνδόντας, οὐκέτι ὑπέμειναν, ἀλλ' ἔ-
 ρς φυγὴν κατέστησαν. τῶν δὲ Ἑλληνικῶν στρατοπέδων 7
 οὐδέτερον ἦσθετο τῆς μάχης, διὰ τὸ πολὺ προελθεῖν
 αὐτοὺς καὶ στρατόπεδον οἰηθῆναι καταληψομένους ἐπεί-
 γεσθαι. ἐπεὶ δὲ ἐνέκειντο φεύγοντες οἱ βάρβαροι, ἀνε- 8
 λᾶμβανόν τε αὐτοὺς καὶ ξυναγαγόντες τὰ στρατόπεδα
 ἡσύχαζον αὐτοῦ τὴν ἡμέραν, ἐς χεῖρας μὲν οὐκ ἰόντων
 σφίσι τῶν Στρατίων διὰ τὸ μήπω τοὺς ἄλλους Ἀκαρνᾶνας
 ξυμβεβοηθήκεναι, ἄποθεν δὲ σφενδονώντων καὶ ἐς ἀπο-
 ρίαν καθιστάντων· οὐ γὰρ ἦν ἄνευ ὀπλων κινηθῆναι.
 δοκοῦσι δ' οἱ Ἀκαρνᾶνες κρᾶτιστοι εἶναι τοῦτο ποιεῖν. 9
 ἐπειδὴ δὲ νύξ ἐγένετο, ἀναχωρήσας ὁ Κιῆμος τῇ στρατιᾷ 82
 κατὰ τάχος ἐπὶ τὸν Ἀναῖπον ποταμὸν, ὃς ἀπέχει στα-
 δίους ὀγδοήκοντα Στράτου, τοὺς τε νεκροὺς κομίζεται τῇ
 ὑστεραίᾳ ὑποσπόνδους, καὶ Οἰνιαδῶν ξυμπαράγενομένων
 κατὰ φιλίαν ἀναχωρεῖ παρ' αὐτοῖς πρὶν τὴν ξυμβοή-
^{ναι}

2, 3 θειαν ἐλθεῖν. κακείθεν ἐπ' οἴκου ἀπῆλθον ἕκαστοι. οἱ δὲ Στράτιοι τροπαῖον ἔστησαν τῆς μάχης τῆς πρὸς τοὺς βαρβάρους.

83 Τὸ δ' ἐκ τῆς Κορίνθου καὶ τῶν ἄλλων ξυμμάχων τῶν ἐκ τοῦ Κρισαίου κόλπου ναυτικόν, ὃ ἔδει παραγενέσθαι τῷ Κνήμῳ, ὅπως μὴ ξυμβοηθῶσιν οἱ ἀπὸ θαλάσσης ἄνω Ἀκαρνᾶνες, οὐ παραγίγνεται, ἀλλ' ἠναγκάσθησαν περὶ τὰς αὐτὰς ἡμέρας τῆς ἐν Στράτῳ μάχης ναυμαχῆσαι πρὸς Φορμίωνα καὶ τὰς εἴκοσι ναῦς τῶν Ἀθηναίων αἱ ἐφρου-

2 ρουν ἐν Ναυπάκτῳ. ὁ γὰρ Φορμίων παραπλέοντας αὐτοὺς ἔξω τοῦ κόλπου ἐτήρει, βουλόμενος ἐν τῇ εὐρυχωρίᾳ

3 ἐπιθέσθαι. οἱ δὲ Κορίνθιοι καὶ οἱ ξύμμαχοι ἔπλεον μὲν οὐχ ὥς ἐπὶ ναυμαχίαν, ἀλλὰ στρατιωτικώτερον παρεσκευασμένοι ἐς τὴν Ἀκαρνανίαν, καὶ οὐκ ἂν οἰόμενοι πρὸς ἑτὰ καὶ τεσσαράκοντα ναῦς τὰς σφετέρας τολμῆσαι τοὺς Ἀθηναίους εἴκοσι ταῖς ἑαυτῶν ναυμαχίαν ποιήσασθαι· ἐπειδὴ μέντοι ἀντιπαραπλέοντάς τε ἑώρων αὐτοὺς, παρὰ γῆν σφῶν κομιζομένων, καὶ ἐκ Πατρῶν τῆς Ἀχαΐας πρὸς τὴν ἀντιπέραν ἥπειρον διαβαλλόντων ἐπὶ Ἀκαρνανίας κατείδον τοὺς Ἀθηναίους ἀπὸ τῆς Χαλκίδος καὶ τοῦ Εὐήνου ποταμοῦ προσπλέοντας σφίσι καὶ οὐκ ἔλαθον νυκτὸς ὑφορμισάμενοι, οὕτω δὲ ἀναγκάζονται

4 ναυμαχεῖν κατὰ μέσον τὸν πορθμόν. στρατηγὸν δὲ ἦσαν μὲν καὶ κατὰ πόλεις ἐκάστων οἱ παρεσκευάζοντο, Κοριν-

5 θίων δὲ Μαχάων καὶ Ἰσοκράτης καὶ Ἀγαθαρχίδας. καὶ οἱ μὲν Πελοποννήσιοι ἐτάξαντο κύκλον τῶν νεῶν ὥς μέγιστον οἰοί τε ἦσαν μὴ διδόντες διέκπλουν, τὰς πρώ-
 ρας μὲν ἔξω, εἰσω δὲ τὰς πρύμνας, καὶ τὰ τε λεπτά πλοῖα ἃ ξυνέπλει ἐντὸς ποιοῦνται καὶ πέντε ναῦς τὰς ἄριστα πλεούσας, ὅπως ἐκπλείοιεν διὰ βραχείας παραγι-

84 νόμενοι, εἴ πη προσπίπτοιεν οἱ ἐναντίοι. οἱ δὲ Ἀθηναῖοι

OL 87: 4.]

κατὰ μίαν ναῦν τεταγμένοι περιέπλεον αὐτοὺς κύκλῳ καὶ
 ξυνήγον ἐς ὀλίγον, ἐν ^{ῥω} αἰὲ παραπλέοντες καὶ δόκησιν
 παρέχοντες αὐτίκα ἐμβαλεῖν· προεῖρητο δ' αὐτοῖς ὑπὸ
 Φορμίωνος μὴ ἐπιχειρεῖν πρὶν ἂν αὐτὸς σημήνη. ἤλπιζε 2
 γὰρ αὐτῶν οὐ μενεῖν τὴν τάξιν, ὥσπερ ἐν γῇ πεζὴν,
 ἀλλὰ ξυμπεσεῖσθαι πρὸς ἀλλήλας τὰς ναῦς καὶ τὰ πλοῖα
 ταραχὴν παρέξειν, εἴ τ' ἐκπνεύσαι ἐκ τοῦ κόλπου τὸ
 πνεῦμα, ὅπερ ἀναμένων τε περιέπλει καὶ εἰώθει γίγνεσθαι
 ἐπὶ τὴν ἔω, οὐδένα χρόνον ἡσυχάσειν αὐτούς· καὶ τὴν
 ἐπιχείρησιν ἐφ' ἑαυτῷ τε ἐνόμιζεν εἶναι ὅποταν βούλη-
 ται, τῶν νεῶν ἄμεινον πλεουσῶν, καὶ τότε καλλίστην
 γίγνεσθαι. ὥς δὲ τό τε πνεῦμα κατήει καὶ αἱ νῆες ἐν 3
 ὀλίγῳ ἤδη οὔσαι ὑπ' ἀμφοτέρων, τοῦ τε ἀνέμου τῶν τε
 πλοίων ἅμα προσκειμένων, ἐταράσσοντο, καὶ ναῦς τε νηὶ
 προσέπιπτε καὶ τοῖς κοντοῖς διωθοῦντο, βοῇ τε χρώμενοι
 καὶ πρὸς ἀλλήλους ἀντιφυλακῇ τε καὶ λαιδορία οὐδὲν
 κατήκουον οὔτε τῶν παραγγελλομένων οὔτε τῶν κελευ-
 στῶν καὶ τὰς κώπας ἀδύναται ὄντες ἐν κλυδωνίῳ ἀναφέ-
 ρειν ἄνθρωποι ἄπειροι τοῖς κυβερνήταις ἀπειθεστέρας τὰς
 ναῦς παρείχον, τότε δὴ κατὰ τὸν καιρὸν τοῦτον σημαίνει,
 καὶ οἱ Ἀθηναῖοι προσπεσόντες πρῶτον μὲν καταδύουσι
 τῶν στρατηγίδων νεῶν μίαν, ἔπειτα δὲ καὶ πάσας ἧ χωρή-
 σειαν διέφθειρον, καὶ κατέστησαν ἐς ἀλκὴν μὲν μηδένα
 τρέπεσθαι αὐτῶν ὑπὸ τῆς ταραχῆς, φεύγειν δ' ἐς Πάτρας
 καὶ Δύμην τῆς Ἀχαΐας. οἱ δὲ Ἀθηναῖοι καταδιώξαντες 4
 καὶ ναῦς δώδεκα λαβόντες τοὺς τε ἄνδρας ἐξ αὐτῶν τοὺς
 πλείστους ἀνελόμενοι ἐς Μολύκρειον ἀπέπλεον, καὶ τρο-
 παῖον στήσαντες ἐπὶ τῷ Ῥίῳ καὶ ναῦν ἀναθέντες τῷ
 Ποσειδῶνι ἀνεχώρησαν ἐς Ναύπακτον. παρέπλευσαν δὲ 5
 καὶ οἱ Πελοποννήσιοι εὐθύς ταῖς περιλοίοις τῶν νεῶν
 ἐκ τῆς Δύμης καὶ Πατρῶν ἐς Κυλλήνην τὸ Ἠλείων

ἐπίνειον· καὶ ἀπὸ Λευκάδος Κνήμος καὶ αἱ ἐκεῖθεν νῆες, αἷς ἔδει ταύταις ξυμμίξαι, ἀφικνοῦνται μετὰ τὴν ἐν Στράτῳ μάχην ἐς τὴν Κυλλήνην.

- 85 Πέμπουσι δὲ καὶ οἱ Λακεδαιμόνιοι τῷ Κνήμῳ ξυμβούλους ἐπὶ τὰς ναῦς Τιμοκράτην καὶ Βρασίδαν καὶ Λυκόφρονα, κελεύοντες ἄλλην ναυμαχίαν βελτίῳ παρασκευάζεσθαι καὶ μὴ ὑπ' ὀλίγων νεῶν εἶργεσθαι τῆς
2 θαλάσσης. ἐδύκει γὰρ αὐτοῖς ἄλλως τε καὶ πρῶτον ναυμαχίας πειρασαμένοις πολὺς ὁ παράλογος εἶναι καὶ οὐ τοσοῦτ' ὥντο σφῶν τὸ ναυτικὸν λείπεσθαι, γεγενῆσθαι δέ τινα μαλακίαν, οὐκ ἀντιτιθέντες τὴν Ἀθηναίων ἐκ πολλοῦ ἐμπειρίαν τῆς σφετέρας δι' ὀλίγου μελέτης.
- 3, 4 ὁργῇ οὖν ἀπέστελλον. οἱ δὲ ἀφικόμενοι μετὰ Κνήμου ναῦς τε περιήγγελλον κατὰ πόλεις καὶ τὰς προὔπαρχούσας
5 ἐξηρτύοντο ὥς ἐπὶ ναυμαχίαν. πέμπει δὲ καὶ ὁ Φορμίων ἐς τὰς Ἀθήνας τὴν τε παρασκευὴν αὐτῶν ἀγγελοῦντας καὶ περὶ τῆς ναυμαχίας ἣν ἐνίκησαν φράσσοντας, καὶ κελεύων αὐτῷ ναῦς ὅτι πλείστας διὰ τάχους ἀποστείλαι, ὥς καθ' ἡμέραν ἐκάστην ἐλπίδος οὔσης αἰεὶ ναυμαχήσειν.
- 6 οἱ δὲ ἀποπέμπουσιν εἴκοσι ναῦς αὐτῷ, τῷ δὲ κομίζοντι αὐτὰς προσεπέστειλαν ἐς Κρήτην πρῶτον ἀφικέσθαι.
- 7 Νικίας γὰρ Κρῆς Γορτύνης πρόξενος ὢν, πείθει αὐτοὺς ἐπὶ Κυδωνίαν πλεῦσαι, φάσκων προσποιήσιν αὐτὴν οὖσαν πολεμίαν· ἐπῆγε δὲ Πολιχνίταις χαριζόμενος ὁμό-
8 ροις τῶν Κυδωνιατῶν. καὶ ὁ μὲν λαβὼν τὰς ναῦς ὥχετο ἐς Κρήτην καὶ μετὰ τῶν Πολιχνιτῶν ἐδήου τὴν γῆν τῶν Κυδωνιατῶν, καὶ ἀπὸ ἀνέμων καὶ ὑπὸ ἀπλοίας ἐνδιέτριψεν οὐκ ὀλίγον χρόνον.
- 86 Οἱ δ' ἐν τῇ Κυλλήνῃ Πελοποννήσιοι ἐν τούτῳ ἐν ᾧ οἱ Ἀθηναῖοι περὶ Κρήτην κατείχοντο παρεσκευασμένοι ὥς ἐπὶ ναυμαχίαν παρέπλευσαν ἐς Πάνορμον τὸν Ἀχαϊκόν,

ΟΙ. 87. 4.]

οὐπερ αὐτοῖς ὁ κατὰ γῆν στρατὸς τῶν Πελοποννησίων
 προσέβεβοηθήκει. παρέπλευσε δὲ καὶ ὁ Φορμίων ἐπὶ τὸ 2
 ῥίον τὸ Μυλυκρικὸν καὶ ὥρμισατο ἔξω αὐτοῦ ναυσὶν
 εἴκοσιν αἰσπερ καὶ ἐνανυμάχησεν. ἦν δὲ τοῦτο μὲν τὸ 3
 ῥίον φίλιον τοῖς Ἀθηναίοις, τὸ δ' ἕτερον ῥίον ἐστὶν
 ἀντιπέρασ τὸ ἐν τῇ Πελοποννήσῳ· διέχετον δὲ ἀπ' ἀλ-
 λήλων σταδίους μάλιστα ἐπτὰ τῆς θαλάσσης, τοῦ δὲ
 Κρισαίου κόλπου στόμα τοῦτό ἐστιν. ἐπὶ οὖν τῷ ῥίῳ 4
 τῷ Ἀχαιῶν οἱ Πελοποννήσιοι ἀπέχοντι οὐ πολὺ τοῦ Πα-
 νόρμου, ἐν ᾧ αὐτοῖς ὁ πεζὸς ἦν, ὥρμισαντο καὶ αὐτοὶ
 ναυσὶν ἐπτὰ καὶ ἐβδομήκοντα, ἐπειδὴ καὶ τοὺς Ἀθηναίους
 εἶδον. καὶ ἐπὶ μὲν ἐξ ἧς ἐπτὰ ἡμέρας ἀνθώρμουν ἀλλήλοις 5
 μελετῶντές τε καὶ παρασκευαζόμενοι τὴν ναυμαχίαν,
 γνώμην ἔχοντες οἱ μὲν μὴ ἐκπλεῖν ἔξω τῶν ῥίων ἐς τὴν
 εὐρυχωρίαν, φοβούμενοι τὸ πρότερον πάθος, οἱ δὲ μὴ
 ἐσπλεῖν ἐς τὰ στενὰ, νομίζοντες πρὸς ἐκείνων εἶναι τὴν
 ἐν ὀλίγῳ ναυμαχίαν. ἔπειτα ὁ Κνήμος καὶ ὁ Βρασίδης 6
 καὶ οἱ ἄλλοι τῶν Πελοποννησίων στρατηγοὶ βουλόμενοι
 ἐν τάχει τὴν ναυμαχίαν ποιῆσαι πρίν τι καὶ ἀπὸ τῶν
 Ἀθηναίων ἐπιβοηθῆσαι, ξυνεκάλεσαν τοὺς στρατιώτας
 πρῶτον, καὶ ὀρώντες αὐτῶν τοὺς πολλοὺς διὰ τὴν προ-
 τέραν ἦσαν φοβουμένους καὶ οὐ προθύμους ὄντας παρε-
 κεύσαντο καὶ ἔλεξαν τοιαύδε.

“ Ἡ μὲν γενομένη ναυμαχία, ᾧ ἄνδρες Πελοποννήσιοι, 87
 εἴ τις ἄρα δι' αὐτὴν ὑμῶν φοβεῖται τὴν μέλλουσαν, οὐχὶ
 δικαίαν ἔχει τέκμαρσιν τὸ ἐκφοβῆσαι. τῇ τε γὰρ παρα- 2
 σκευῇ ἐνδεὴς ἐγένετο, ὥσπερ ἴστε, καὶ οὐχὶ ἐς ναυμαχίαν
 μᾶλλον ἢ ἐπὶ στρατείαν ἐπλέομεν. ξυνέβη δὲ καὶ τὰ ἀπὸ 3
 τῆς τύχης οὐκ ὀλίγα ἐναντιωθῆναι· καὶ πού τι καὶ ἡ
 ἀπειρία πρῶτον ναυμαχοῦντας ἔσφηλεν. ὥστε οὐ κατὰ 3
 τὴν ἡμετέραν κακίαν τὸ ἡσῆσθαι προσεγένετο, οὐδὲ

- δίκαιον τῆς γνώμης τὸ μὴ κατὰ κράτος νικηθὲν, ἔχον δὲ
 τινα ἐν αὐτῷ ἀντιλογίαν, τῆς ξυμφορᾶς τῷ ἀποβάντι
 ἀμβλύνεσθαι, νομίσαι δὲ ταῖς μὲν τύχαις ἐνδεχεσθαι
 σφάλλεσθαι τοὺς ἀνθρώπους, ταῖς δὲ γνώμας τοὺς
 αὐτοὺς ἀεὶ ἀνδρείους ὀρθῶς εἶναι, καὶ μὴ ἀπειρίαν τοῦ
 ἀνδρείου παρόντος προβαλλομένους εἰκότως ἂν ἐν τινι
 4 κακοὺς γενέσθαι. ὑμῶν δὲ οὐδ' ἡ ἀπειρία τοσοῦτον
 λείπεται ὅσον τόλμῃ προέχετε· τῶνδε δὲ ἡ ἐπιστήμη,
 ἣν μάλιστα φοβεῖσθε, ἀνδρείαν μὲν ἔχουσα καὶ μνήμην
 ἔξει ἐν τῷ δεινῷ ἐπιτελεῖν ἃ ἔμαθεν, ἄνευ δὲ εὐψυχίας
 5 οὐδεμία τέχνη πρὸς τοὺς κινδύνους ἰσχύει. φύβος γὰρ
 μνήμην ἐκπλήσσει, τέχνη δὲ ἄνευ ἀλκῆς οὐδὲν ὠφελεῖ.
 6 πρὸς μὲν οὖν τὸ ἐμπειρότερον αὐτῶν τὸ τολμηρότερον
 ἀντιτάξασθε, πρὸς δὲ τὸ διὰ τὴν ἡσσαν δεδιέναι τὸ
 7 ἀπαράσκευοι τότε τυχεῖν. περιγίγνεται δὲ ὑμῖν πλήθους
 τε νεῶν καὶ πρὸς τῇ γῇ οἰκεία οὔσῃ ὀπλιτῶν παρόντων
 ναυμαχεῖν· τὰ δὲ πολλὰ τῶν πλειόνων καὶ ἄμεινον
 8 παρεσκευασμένων τὸ κράτος ἐστίν. ὥστε οὐδὲ καθ' ἐν
 9 εὐρίσκομεν εἰκότως ἂν ἡμᾶς σφαλλομένους· καὶ ὅσα
 ἡμάρτομεν πρότερον, νῦν αὐτὰ ταῦτα προσγενόμενα
 10 διδασκαλίαν παρέξει. θαρσοῦντες οὖν καὶ κυβερνήται
 καὶ ναῦται τὸ καθ' ἑαυτὸν ἕκαστος ἔπεσθε, χώραν μὴ
 11 προλείποντες ἢ ἂν τις προσταχθῇ. τῶν δὲ πρότερον
 ἡγεμόνων οὐ χεῖρον τὴν ἐπιχείρησιν ἡμεῖς παρασκευά-
 σομεν καὶ οὐκ ἐνδώσομεν πρόφασιν οὐδενὶ κακῷ γενέ-
 σθαι· ἣν δέ τις ἄρα καὶ βουλευθῇ, κολασθήσεται τῇ
 πρεπούσῃ ζημίᾳ, οἳ δὲ ἀγαθοὶ τιμῆσονται τοῖς προσή-
 κουσιν ἄθλοις τῆς ἀρετῆς.”
- 88 Τοιαῦτα μὲν τοῖς Πελοποννησίοις οἱ ἄρχοντες παρε-
 2 κεύσαντο. ὁ δὲ Φορμίων δεδιὼς καὶ αὐτὸς τὴν τῶν
 στρατιωτῶν ὀρρωδίαν καὶ αἰσθόμενος ὅτι τὸ πλῆθος τῶν

OL 87. 4.]

νεῶν κατὰ σφᾶς αὐτοὺς ξυνιστάμενοι ἐφοβοῦντο, ἐβού-
λετο ξυγκαλέσας θαρσῦναί τε καὶ παραινέσιν ἐν τῷ
παρόντι ποιήσασθαι. πρότερον μὲν γὰρ αἰεὶ αὐτοῖς ἔλεγε 3
καὶ προπαρεσκεύαζε τὰς γνώμας ὥς οὐδὲν αὐτοῖς πλῆθος
νεῶν τοσοῦτον, ἣν ἐπιπλήη, ὃ τι οὐχ ὑπομενετέον αὐτοῖς
ἐστί· καὶ οἱ στρατιῶται ἐκ πολλοῦ ἐν σφίσιν αὐτοῖς τὴν
ἀξίωσιν ταύτην εἰλήφεσαν μηδένα ὄχλον Ἀθηναῖοι ὄντες
Πελοποννησίων νεῶν ὑποχωρεῖν. τότε δὲ πρὸς τὴν 4
παροῦσαν ὄψιν ὁρῶν αὐτοὺς ἀθυμοῦντας ἐβούλετο ὑπό-
μνησιν ποιήσασθαι τοῦ θαρσεῖν, καὶ ξυγκαλέσας τοὺς
Ἀθηναίους ἔλεξε τοιαύδε.

“Ὅρων ὑμᾶς, ὦ ἄνδρες στρατιῶται, πεφοβημένους 89
τὸ πλῆθος τῶν ἐναντίων ξυνεκάλεσα, οὐκ ἀξίων τὰ μὴ
δεινὰ ἐν ὀρρωδίᾳ ἔχειν. οὗτοι γὰρ, πρῶτον μὲν διὰ τὸ 2
προνεμικῆσθαι καὶ μηδὲ αὐτοὶ οἰεσθαι ὁμοῖοι ἡμῖν εἶναι,
τὸ πλῆθος τῶν νεῶν καὶ οὐκ ἀπὸ τοῦ ἴσου παρεσκευ-
άσαντο· ἐπεὶ ὡς μάλιστα πιστεύοντες προσέρχονται,
ὥς προσήκον σφίσιν ἀνδρείοις εἶναι, οὐ δὲ ἄλλο τι θαρ-
σοῦσιν ἢ διὰ τὴν ἐν τῷ πεζῷ ἐμπειρίαν τὰ πλείω κατορ-
θοῦντες, καὶ οἶονται σφίσι καὶ ἐν τῷ ναυτικῷ ποιήσῃν
τὸ αὐτό. τὸ δ' ἐκ τοῦ δικαίου ἡμῖν μᾶλλον νῦν περιέσται, 3
εἰπερ καὶ τορτοῖς ἐν ἐκείνῳ, ἐπεὶ εἰψυχία γε οὐδὲν
προφέρουσι, τῷ δὲ ἑκάτεροί τι ἐμπειρότεροι εἶναι θρα-
σύτεροι εἰσμεν. Λακεδαιμόνιοί τε ἡγούμενοι τῶν ξυμ- 4
μάχων διὰ τὴν σφετέραν δόξαν ἄκοντας προσάγουσι τοὺς
πολλοὺς ἐς τὸν κίνδυνον, ἐπεὶ οὐκ ἂν ποτε ἐπεχείρησαν
ἡσσηθέντες παρὰ πολὺ αὐθις ναυμαχεῖν. μὴ δὲ αὐτῶν 5
τὴν τύλμαν δείσητε. πολὺ δὲ ὑμεῖς ἐκείνοις πλέω 6
φόβον παρεχέτε καὶ πιστότερον κατὰ τε τὸ προνεμ-
ικῆκεναι καὶ ὅτι οὐκ ἂν ἡγούνται μὴ μέλλοντας τι ἀξίον
τοῦ παρὰ πολὺ πράξειν ἀνθίστασθαι ἡμᾶς. ἀντίπαλοι 7

8 μὲν γὰρ οἱ πλείους, ὥσπερ αἵται, τῇ δυνάμει τὸ πλεονέχουσιν
 πίσυνοι ἢ τῇ γνώμῃ, ἐπέρχονται· οἱ δ' ἐκ πολλῶν υπο-
 δεεστέρων καὶ ἅμα οὐκ ἀναγκαζόμενοι μέγα τι τῆς
 9 διανοίας τὸ βέβαιον ἔχοντες ἀντιτολμῶσιν. ἂ λογιζό-
 μενοι αὐτοὶ τῷ οὐκ εἰκότι πλέον πεφύβηται ἡμᾶς ἢ τῇ
 10 κατὰ λόγον παρυσκευῇ. πολλὰ δὲ καὶ στρατόπεδα ἤδη
 ἔπεσεν ὑπ' ἐλασσόνων τῇ ἀπειρίᾳ, ἔστι δὲ ἡ καὶ τῇ
 11 ἀτολμίᾳ· ὧν οὐδετέρου ἡμεῖς νῦν μετέχομεν. τὸν δὲ
 ἀγῶνα οὐκ ἐν τῷ κόλπῳ ἐκὼν εἶναι ποιήσομαι, οὐδὲ
 12 ἐσπλεύσομαι ἐς αὐτόν. ὁρῶ γὰρ ὅτι πρὸς πολλὰς ναυς
 ἀνεπιστήμονας ὀλίγαις ναυσὶν ἐμπείροις καὶ ἄμεινον πλε-
 13 ούσαις ἢ στενοχωρία οὐ συμφέρει. οὔτε γὰρ ἂν ἐπι-
 πλεύσειέ τις ὥς χρηρὲς ἐμβολὴν μὴ ἔχων τὴν πρᾶσιν
 τῶν πολεμίων ἐκ πολλοῦ, οὔτε ἂν ἀποχωρησείεν ἐν
 14 δέοντι πιεζόμενος· διέκπλοι τε οὐκ εἰσὶν οὐδὲ ἀνα-
 στροφαί, ἅπερ νεῶν ἄμεινον πλεουσῶν ἔργα ἐστίν, ἀλλ'
 ἀνάγκη ἂν εἴη τὴν ναυμαχίαν πεζομαχίαν καθίστασθαι,
 15 καὶ ἐν τούτῳ αἱ πλείους νῆες κρείσσους γίνονται. τού-
 των μὲν οὖν ἐγὼ ἔξω τὴν πρόνοιαν κατὰ τὸ δυνατόν·
 ὑμεῖς δὲ εὐτακτοὶ παρὰ ταῖς ναυσὶ μένοντες τὰ τε παραγ-
 γελλόμενα ὀξέως δέχεσθε ἄλλως τε καὶ δι' ὀλίγου τῆς
 16 ἐφορμήσεως οὔσης καὶ ἐν τῷ ἔργῳ κόσμον καὶ σιγὴν
 περὶ πλείστου ἡγείσθε, ὥς τε τὰ πολλὰ τῶν πολεμικῶν
 17 συμφέρει καὶ ναυμαχία οὐχ' ἥκιστα, ἀμύνασθε δὲ τοῦσδε
 18 ἀξίως τῶν προειργασμένων. ὁ δὲ ἀγὼν μέγας ὑμῖν, ἡ
 καταλυσὰς Πελοποννησίων τὴν ἐλπίδα τοῦ ναυτικοῦ ἢ
 19 ἐγγύτερω καταστήσῃ· Ἀθηναίοις τὸν φόβον περὶ τῆς
 20 θαλάσσης. ἀναμimνήσκω δ' αὖ ὑμᾶς ὅτι νενικήκατε
 21 αὐτῶν τοὺς πολλούς. ἡσσημένων δὲ ἀνδρῶν οὐκ ἐθέ-
 λουσιν αἱ γνώμαι πρὸς τοὺς αὐτοὺς κινδύνους ὁμοίαι
 εἶναι."

ΟΙ. 87. 4.]

Τοιαῦτα δὲ καὶ ὁ Φορμίων παρεκελεύετο. οἱ δὲ Πελο- 90
 ποννήσιοι, ἐπειδὴ αὐτοῖς οἱ Ἀθηναῖοι οὐκ ἐπέπλεον ἐς 2
 τὸν κόλπον καὶ τὰ στενὰ, βουλόμενοι ἄκοντας ἔσω προα-
 γαγεῖν αὐτοὺς, ἀναγόμενοι ἅμα ἔφ' ἔπλεον ἐπὶ τεσσάρων
 ταξάμενοι τὰς ναῦς ἐπὶ τὴν ἐαυτῶν γῆν ἔσω ἐπὶ τοῦ
 κόλπου, δεξιῶ κέρα ἡγουμένῳ, ὥσπερ καὶ ὠρμουν· ἐπὶ
 δ' αὐτῷ εἴκοσι ἔταξαν τὰς ἄριστα πλεούσας, ὅπως εἰ
 ἄρα νομίσας ἐπὶ τὴν Ναύπακτον αὐτοὺς πλεῖν ὁ Φορμίων
 καὶ αὐτὸς ἐπιβοηθῶν ταύτῃ παραπλέοι, μὴ διαφύγοιεν
 πλέοντα τὸν ἐπίπλου σφῶν οἱ Ἀθηναῖοι ἔξω τοῦ ἐαυτῶν
 κέρως, ἀλλ' αὐταὶ οἱ νῆες περικλήσειαν. ὁ δὲ, ὅπερ 3
 ἐκείνοι προσεδέχοντο, φοβηθεὶς περὶ τῷ χωρίῳ ἐρήμῳ
 ὄντι ὥς ἑώρα ἀναγομένους αὐτοὺς, ἄκων καὶ κατὰ σπου-
 δὴν ἐμβιβάσας ἔπλει παρὰ τὴν γῆν· καὶ ὁ πεζὸς ἅμα τῶν
 Μεσσηνίων παρεβοήθει. ἰδόντες δὲ οἱ Πελοποννήσιοι 4
 κατὰ μίαν ἐπὶ κέρως παραπλέοντας καὶ ἤδη ὄντας ἐντὸς
 τοῦ κόλπου τε καὶ πρὸς τῇ γῇ, ὅπερ ἐβούλοντο μάλιστα,
 ἀπὸ σημείου ἐνὸς ἄφνω ἐπιστρέψαντες τὴς ναῦς μέτω-
 πηδὸν ἔπλεον ὥς εἶχε τάχους ἕκαστος ἐπὶ τοὺς Ἀθη-
 ναίους, καὶ ἤλπιζον πάσας τὰς ναῦς ἀπολήψεσθαι. τῶν 5
 δὲ ἑνδεκα μὲν αἵπερ ἡγοῦντο ὑπεκφεύγουσι τὸ κέρως τῶν
 Πελοποννησίων καὶ τὴν ἐπιστροφήν ἐς τὴν εὐρυχωρίαν·
 τὰς δὲ ἄλλας ἐπικαταλαβόντες ἐξέωσάν τε πρὸς τὴν γῆν
 ὑποφευγούσας καὶ διέφθειραν, ἄνδρας τε τῶν Ἀθηναίων
 ἀπέκτειναν ὅσοι μὴ ἐξένευσαν αὐτῶν. καὶ τῶν νεῶν τινες 6
 ἀναδουμένοι εἶλκον κενὰς, μίαν δὲ αὐτοῖς ἀνδράσιν εἶλον
 ἥδη· τὰς δὲ τινες οἱ Μεσσήνιοι παραβοηθήσαντες καὶ
 ἐπείσβαινοντες ξὺν τοῖς ὅπλοις ἐς τὴν θάλασσαν καὶ
 ἐπιβάντες, ἀπὸ τῶν καταστρωμάτων μαχόμενοι ἀφείλοντο
 ἐλκομένας ἥδη. ταύτῃ μὲν οὖν οἱ Πελοποννήσιοι ἐκρά- 91
 τουν τε καὶ ἐφθειραν τὰς Ἀττικὰς ναῦς· αἱ δὲ εἴκοσι

νῆες αὐτῶν αἱ ἀπὸ τοῦ δεξιοῦ κέρως ἐδίωκον τὰς ἔνδεκα
 ναῦς τῶν Ἀθηναίων αἵπερ ὑπεξέφυγον τὴν ἐπιστροφὴν ἐς
 2 τὴν εὐρυχωρίαν. καὶ φθάνουσιν αὐτοὺς πλὴν μιᾶς νεὸς
 προκαταφυγοῦσαι ἐς τὴν Ναύπακτον, καὶ ἴσχουσai
 ἀντίπρωροι κατὰ τὸ Ἀπολλώνιον παρεσκευάζοντο ἀμυ-
 3 νούμενοι, ἣν ἐς τὴν γῆν ἐπὶ σφᾶς πλέωσιν. οἱ δὲ
 παραγενόμενοι ὕστερον ἐπαιώνιζόν τε ἅμα πλέοντες ὡς
 νενικηκότες καὶ τὴν μίαν ναὺν τῶν Ἀθηναίων τὴν ὑπόλοι-
 πον ἐδίωκε Λευκαδία ναὺς μία πολὺ πρὸ τῶν ἄλλων.
 4 ἔτυχε δὲ ὀλκὰς ὁρμοῦσα μετέωρος, περὶ ἣν ἡ Ἀττικὴ
 ναὺς φθάσασα [καὶ περιπλεύσασα] τῇ Λευκαδίᾳ διωκούσῃ
 5 ἐμβάλλει μέσῃ καὶ καταδύει. τοῖς μὲν οὖν Πελοποννη-
 σίοις γενομένου τούτου ἀπροσδοκῆτου τε καὶ παρὰ
 λόγον φόβος ἐμπίπτει· καὶ ἅμα ἀτάκτως διώκοντες διὰ
 τὸ κρατεῖν αἱ μὲν τινες τῶν νεῶν καθεῖσαι τὰς κώπας
 ἐπέστησαν του πλουῦ, ἀξύμφορον δρῶντες πρὸς τὴν ἐξ
 ὀλίγου ἀντεξόρμησιν, βουλόμενοι τὰς πλείους περιμεῖναι,
 92 αἱ δὲ καὶ ἐς βραχέα ἀπειρία χωρίων ὤκειλαν. τοὺς δὲ
 Ἀθηναίους ἰδόντας ταῦτα γιγνόμενα θάρσος τε ἔλαβε
 καὶ ἀπὸ ἐνὸς κελεύσματος ἐμβοήσαντες ἐπ' αὐτοὺς ὥρμη-
 2 σαν. οἱ δὲ διὰ τὰ ὑπάρχοντα ἁμαρτήματα καὶ τὴν πα-
 ροῦσαν ἀταξίαν ὀλίγον μὲν χρόνον ὑπέμειναν, ἔπειτα δὲ
 3 ἐτράποντο ἐς τὸν Πάνορμον, ὅθενπερ ἀνηγάγοντο. ἐπι-
 διώκοντες δὲ οἱ Ἀθηναῖοι τὰς τε ἐγγὺς οὔσας μάλιστα
 ναῦς ἔλαβον ἐξ καὶ τὰς ἑαυτῶν ἀφείλοντο ἅς ἐκείνοι
 πρὸς τῇ γῇ διαφθείραντες τὸ πρῶτον ἀνεδήσαντο· ἄνδρας
 4 τε τοὺς μὲν ἀπέκτειναν, τινὰς δὲ καὶ ἐξώγρησαν. ἐπὶ δὲ
 τῆς Λευκαδίας νεὸς ἡ περὶ τὴν ὀλκάδα κατέδυν Τιμοκράτης
 ὁ Λακεδαιμόνιος πλέων, ὡς ἡ ναὺς διεφθείρετο, ἔσφαξεν
 5 ἑαυτὸν, καὶ ἐξέπεσεν ἐς τὸν Ναυπακτίων λιμένα. ἀνα-
 χωρήσαντες δὲ οἱ Ἀθηναῖοι τροπαῖον ἔστησαν ὅθεν

Ol. 87.4.]

ἀναγόμενοι ἐκράτησαν, καὶ τοὺς νεκροὺς καὶ τὰ ναυάγια
 ὅσα πρὸς τῇ ἐαυτῶν ἦν ἀνείλοντο, καὶ τοῖς ἐναντίοις τὰ
 ἐκείνων ὑπόσπονδα ἀπέδωκαν. ἔστησαν δὲ καὶ οἱ Πελο- 6
 ποννήσιοι τροπαῖον ὡς νενικηκότες, τῆς τροπῆς, ἃς πρὸς
 τῇ γῇ ναῦς διέφθειραν· καὶ ἦν περ ἔλαβον ναῦν, ἀνέθεσαν
 ἐπὶ τὸ ῥίον τὸ Ἀχαϊκὸν παρὰ τὸ τροπαῖον. μετὰ δὲ 7
 ταῦτα φοβούμενοι τὴν ἀπὸ τῶν Ἀθηναίων βοήθειαν ὑπὸ
 νύκτα ἐσέπλευσαν ἐς κόλπον τὸν Κρισαῖον καὶ Κόρινθον
 πάντες πλὴν Λευκαδίων. καὶ οἱ ἐκ τῆς Κρήτης Ἀθηναῖοι 8
 ταῖς εἴκοσι ναυσὶν, αἷς ἔδει πρὸ τῆς ναυμαχίας τῷ Φορ-
 μίωνι παραγενέσθαι, οὐ πολλῷ ὕστερον τῆς ἀναχωρήσεως
 τῶν νεῶν ἀφικνοῦνται ἐς τὴν Ναύπακτον. καὶ τὸ θέρος 9
 ἐτελεύτα.

Πρὶν δὲ διαλύσαι τὸ ἐς Κόρινθον τε καὶ τὸν Κρισαῖον 93
 κόλπον ἀναχωρήσαν ναυτικὸν ὁ Κνῆμος καὶ ὁ Βρασίδης
 καὶ οἱ ἄλλοι ἄρχοντες τῶν Πελοποννησίων ἀρχομένου
 τοῦ χειμῶνος ἐβούλοντο διδαξάντων Μεγαρέων ἀποπει-
 ρᾶσαι τοῦ Πειραιῶς τοῦ λιμένος τῶν Ἀθηναίων· ἦν δὲ
 ἀφύλακτος καὶ ἄκλῆστος εἰκότως διὰ τὸ ἐπικρατεῖν πολὺ
 τῷ ναυτικῷ. ἔδοκει δὲ λαβόντα τῶν ναυτῶν ἕκαστον τὴν 2
 κώπην καὶ τὸ ὑπὲρ ῥέσιον καὶ τὸν τροπωτῆρα πεζῇ ἵεναι
 ἐκ Κορίνθου ἐπὶ τὴν πρὸς Ἀθήνας θάλασσαν, καὶ ἀφι-
 κομένους κατὰ τάχος ἐς Μέγαρα καθελκύσαντας ἐκ
 Νισαίας τοῦ νεωρίου αὐτῶν τεσσαράκοντα ναῦς αἱ ἔτυ-
 χον αὐτόθι οὔσαι πλεῦσαι εὐθὺς ἐπὶ τὸν Πειραιᾶ· οὔτε
 γὰρ ναυτικὸν ἦν προφυλάσσειν ἐν αὐτῷ οὐδὲν οὔτε
 προσδοκία οὐδεμία μὴ ἂν ποτε οἱ πολέμιοι ἐξαπιναίως
 οὕτως ἐπιπλεύσειαν, ἐπεὶ οὐδ' ἀπὸ τοῦ προφανοῦς τολ-
 μῆσαι ἂν καθ' ἡσυχίαν, οὐδὲ εἰ διανοοῦντο, μὴ οὐκ ἂν
 προαισθέσθαι. ὥς δὲ ἔδοξεν αὐτοῖς, καὶ ἐχώρουν εὐθὺς· 3
 καὶ ἀφικόμενοι νυκτὸς καὶ καθελκύσαντες ἐκ τῆς Νισαίας

τὰς ναῖς ἔπλεον ἐπὶ μὲν τὸν Πειραιᾷ οὐκέτι, ὥσπερ
 διανοοῦντο, καταδείσαντες τὸν κίνδυνον, καὶ τις καὶ
 ἄνεμος λέγεται αὐτοὺς κωλύσαι, ἐπὶ δὲ τῆς Σαλαμῖνος
 τὸ ἀκρωτήριον τὸ πρὸς Μέγαρον ὁρῶν· καὶ φρούριον ἐπ'
 αὐτοῦ ἦν καὶ νεῶν τριῶν φυλακὴ τοῦ μὴ ἐσπλεῖν Μεγα-
 4 ρεῦσι μὴδ' ἐκπλεῖν μὴδέν. τῷ τε φρουρίῳ προσέβαλον
 καὶ τὰς τριήρεις ἀφείλκυσαν κενὰς, τὴν τε ἄλλην Σαλα-
 94 μίνα ἀπροσδοκῆτοις ἐπιπεσύντες ἐπόρθουν. ἐς δὲ τὰς
 Ἀθήνας φρυκτοὶ τε ἦροντο πολέμιοι καὶ ἐκπληξίς ἐγένετο
 2 οὐδεμιᾶς τῶν κατὰ τὸν πόλεμον ἐλάσσων. οἱ μὲν γὰρ
 ἐν τῷ ἄστει ἐς τὸν Πειραιᾷ ὦντο τοὺς πολεμίους ἐσπε-
 πλευκέναι ἤδη, οἱ δ' ἐν τῷ Πειραιεῖ τὴν τε Σαλαμίνα
 ἰρῆσθαι ἐνόμιζον καὶ παρὰ σφᾶς ὅσον οὐκ ἐσπλεῖν
 αὐτούς· ὅπερ ἂν εἰ ἐβουλήθησαν μὴ κατοκνήσαι, ῥαδίως
 3 ἂν ἐγένετο καὶ οὐκ ἂν ἄνεμος ἐκώλυσε. βοηθήσαντες δὲ
 αἱ ἡμέρα πανδημεὶ οἱ Ἀθηναῖοι ἐς τὸν Πειραιᾷ ναῦς τε
 καθεῖλκον καὶ ἐσβάντες κατὰ σπουδὴν καὶ πολλῷ θορύβῳ
 ταῖς μὲν ναυσὶν ἐπὶ τὴν Σαλαμίνα ἔπλεον, τῷ πεζῷ δὲ
 4 φυλακὰς τοῦ Πειραιῶς καθίσταντο. οἱ δὲ Πελοποννήσιοι
 ὥς ἦσθοντο τὴν βοήθειαν, καταδραμόντες τῆς Σαλαμῖνος
 τὰ πολλὰ καὶ ἀνθρώπους καὶ λείαν λαβόντες καὶ τὰς
 τρεῖς ναῦς ἐκ τοῦ Βουδόρου τοῦ φρουρίου κατὰ τάχος
 ἐπὶ τῆς Νισαίας ἔπλεον· ἔστι γὰρ ὅ τι καὶ αἱ νῆες αὐ-
 τοὺς διὰ χρόνου καθελκυσθεῖσαι καὶ οὐδὲν στέγουσαι
 5 ἐφόβουν. ἀφικόμενοι δὲ εἰς τὰ Μέγαρα πάλιν ἐπὶ τῆς
 6 Κορίνθου ἀπεχώρησαν πεζοί· οἱ δ' Ἀθηναῖοι οὐκέτι κατα-
 λαβόντες πρὸς τῇ Σαλαμῖνι ἀπέπλευσαν καὶ αὐτοί· καὶ
 μετὰ τοῦτο φυλακὴν ἅμα τοῦ Πειραιῶς μᾶλλον τὸ λοιπὸν
 ἐποιοῦντο λιμένων τε κλήσει καὶ τῇ ἄλλῃ ἐπιμελείᾳ.
 95 Ὑπὸ δὲ τοὺς αὐτοὺς χρόνους τοῦ χειμῶνος τούτου
 ἀρχομένου Σιτάλκης ὁ Τήρεω Ὀδρύσης Θρακῶν βασι-

OL. 87. 4.]

λεὺς ἐστράτευσεν ἐπὶ Περδίκκας τὸν Ἀλεξάνδρου Μακε-
 δονίας βασιλέα καὶ ἐπὶ Χαλκιδέας τοὺς ἐπὶ Θράκης, δύο
 ὑποσχέσεις, τὴν μὲν βουλόμενος ἀναπράξαι, τὴν δὲ αὐτὸς
 ἀποδοῦναι. ὃ τε γὰρ Περδίκκας αὐτῷ ἱποσχόμενος, εἰ 2
 Ἀθηναίοις τε διαλλάξειεν ἑαυτὸν κατ' ἀρχὰς τῷ πολέμῳ
 πιεζόμενον καὶ Φίλιππον τὸν ἀδελφὸν αὐτοῦ πολέμιον
 ὄντα μὴ καταγύγοι ἐπὶ βασιλείᾳ, ἃ ἱπεδέξατο οὐκ ἐπε-
 τέλει· τοῖς τε Ἀθηναίοις αὐτὸς ὡμολογῇκει ὅτε τὴν ξυμ-
 μαχίαν ἐποιεῖτο τὸν ἐπὶ Θράκης Χαλκιδικὸν πόλεμον
 καταλύσειν. ἀμφοτέρων οὖν ἔνεκα τὴν ἔφοδον ἐποιεῖτο 3
 καὶ τὸν τε Φιλίππου υἱὸν Ἀμύνταν ὡς ἐπὶ βασιλείᾳ τῶν
 Μακεδόνων ἦγε καὶ τῶν Ἀθηναίων πρέσβεις, οἱ ἔτυχον
 παρόντες τούτων ἔνεκα, καὶ ἡγεμόνα Ἀγωνα· ἔδει γὰρ
 καὶ τοὺς Ἀθηναίους ναυσί τε καὶ στρατιᾷ ὡς πλείστη
 ἐπὶ τοὺς Χαλκιδέας παρυγενέσθαι. ἀνίστησιν οὖν ἐκ τῶν 96
 Ὀδρυσῶν ὀρμώμενος πρῶτον μὲν τοὺς ἐντὸς τοῦ Αἰῶνος
 τε ὄρους καὶ τῆς Ῥοδόπης Θράκας ὅσων ἦρχε μέχρι θα-
 λάσσης ἐς τὸν Εὐξείνιον τε πόντον καὶ τὸν Ἑλλήσποντον,
 ἔπειτα τοὺς ὑπερβάντι Αἰῶνα Γέτας καὶ ὅσα ἄλλα μέρη
 ἐντὸς τοῦ Ἰστροῦ ποταμοῦ πρὸς θύλασσαν μᾶλλον τὴν
 τοῦ Εὐξείνου πόντου κατῴκητο· εἰσὶ δ' οἱ Γέται καὶ οἱ
 ταύτη ὁμοροὶ τε τοῖς Σκίθαις καὶ ὁμόσκειοι πάντες ἱπ-
 ποτοξόται. παρεκάλει δὲ καὶ τῶν ὀρεινῶν Θρακῶν πολ- 2
 λούς τῶν αὐτονόμων καὶ μαχαιροφόρων, οἱ Δῖοι κα-
 λοῦνται, τὴν Ῥοδόπην οἱ πλείστοι οἰκοῦντες· καὶ τοὺς
 μὲν μισθῷ ἔπειθεν, οἱ δ' ἐθέλονται ξυνηκολούθουν.
 ἀνίστη δὲ καὶ Ἀγριῶνας καὶ Λαιαίους καὶ ἄλλα ὅσα ἔθνη 3
 Παιονικὰ ὧν ἦρχε· καὶ ἔσχατοι τῆς ὑφ' ἑαυτῶν οὔτοι ἦσαν
 μέχρι Γρααίων καὶ Λαιαίων Παιόνων καὶ τοῦ Στρυμόνος
 ποταμοῦ, ὅς ἐκ τοῦ Σκόμβρου ὄρους διὰ Γρααίων καὶ
 Λαιαίων ρεῖ, οὗ ὠρίζετο ἡ ἀρχὴ τὰ πρὸς Παίονας αὐτο-

4 νόμους ἤδη. τὰ δὲ πρὸς Τριβαλλοὺς καὶ τούτους αὐτο-
 νόμους Τρῆρες ὠρίζον καὶ Τιλαταῖοι· οἰκοῦσι δ' οὗτοι
 πρὸς βορέαν τοῦ Σκόμβρου ὄρους καὶ παρήκουσι πρὸς
 5 ἡλίου δύσιν μέχρι τοῦ Ὀσκίου ποταμοῦ. ρεῖ δ' οὗτος ἐκ
 τοῦ ὄρους ὕθενπερ καὶ ὁ Νέστος καὶ ὁ Ἑβρος·
 ἔστι δὲ ἐρήμον τὸ ὄρος καὶ μέγα, ἐχόμενον τῆς Ῥοδό-
 97 πης. ἐγένετο δὲ ἡ ἀρχὴ ἡ Ὀδρυσῶν μέγεθος ἐπὶ μὲν
 θάλασσαν καθήκουσα ἀπὸ Ἀβδήρων πόλεως ἐς τὸν
 Εὐξείνου πόντον τὸν μέχρι Ἰστρου ποταμοῦ· αὕτη
 περίπλους ἐστὶν ἡ γῆ τὰ ξυντομώτατα, ἣν αἰεὶ κατὰ
 πρύμναν ἰστῆται τὸ πνεῦμα, νηὶ στρογγύλῃ τεσσά-
 ρων ἡμερῶν καὶ ἵσων νυκτῶν· ὁδῶ δὲ τὰ ξυντομώτατα
 ἐξ Ἀβδήρων ἐς Ἰστρον ἀνὴρ εὖζωνος ἐνδεκαταῖος τελεῖ.
 2 τὰ μὲν πρὸς θάλασσαν τοσαύτη ἦν· ἐς ἡπειρον δὲ ἀπὸ
 Βυζαντίου ἐς Λαιμίου καὶ ἐπὶ τὸν Στρυμόνα, ταύτη γὰρ
 διὰ πλείστου ἀπὸ θαλάσσης ἄνω ἐγίγνετο, ἡμερῶν ἀνδρὶ
 3 εὖζώνῃ τριῶν καὶ δέκα ἀνύσαι. φόρος τε ἐκ πάσης τῆς
 βαρβαρίου καὶ τῶν Ἑλληνίδων πόλεων, ὅσον προσῆξαν
 ἐπὶ Σεύθου, ὃς ὕστερον Σιτάλκου βασιλεύσας πλείστον
 δὴ ἐποίησε, τετρακοσίων ταλάντων ἀργυρίου μάλιστα
 δύναμις, ἃ χρυσὸς καὶ ἄργυρος εἶη· καὶ δῶρα οὐκ
 ἐλάσσω τούτων χρυσοῦ τε καὶ ἀργύρου προσεφέρετο,
 χωρὶς δὲ ὅσα ὑφαντά τε καὶ λεῖα. καὶ ἡ ἄλλη κατασκευὴ,
 καὶ οὐ μόνον αὐτῷ, ἀλλὰ καὶ τοῖς παραδυναστεύουσιν τε
 4 καὶ γενναίοις Ὀδρυσῶν. κατεστήσαντο γὰρ σὺναντίον
 τῆς Περσῶν βασιλείας τὸν νόμον, ὄντα μὲν καὶ τοῖς
 ἄλλοις Θραξί, λαμβάνειν μᾶλλον ἢ διδόναι, καὶ αἴσχιον
 ἦν αἰτηθέντα μὴ δοῦναι ἢ αἰτήσαντα μὴ τυχεῖν· ὁμως δὲ
 κατὰ τὸ δύνασθαι ἐπὶ πλέον αὐτῷ ἐχρήσαντο· οὐ γὰρ
 5 ἦν πρᾶξαι οὐδὲν μὴ διδόντα δῶρα. ὥστε ἐπὶ μέγα ἦλθεν
 6 ἡ βασιλεία ἰσχύος. τῶν γὰρ ἐν τῇ Εὐρώπῃ ὅσαι μεταξὺ

ΟΙ. 87. 4.]

τοῦ Ἰονίου κόλπου καὶ τοῦ Εὐξείνου πόντου μεγίστη
 ἐγένετο χρημάτων προσόδῳ καὶ τῇ ἄλλῃ εὐδαιμονία,
 ἰσχύϊ δὲ μάχης καὶ στρατοῦ πλήθει πολὺ δευτέρα μετὰ
 τὴν Σκυθῶν. ταύτῃ δὲ ἀδύνατα ἐξισοῦσθαι οὐχ ὅτι τὰ 7
 ἐν τῇ Εὐρώπῃ, ἀλλ' οὐδ' ἐν τῇ Ἀσίᾳ ἔθνος ἐν πρὸς ἐν
 οὐκ ἔστιν ὃ τι δυνατὸν σκύθαις ὁμογνωμονοῦσι πᾶσιν
 ἀντιστῆναι. οὐ μὴν οὐδ' ἐς τὴν ἄλλην εὐβουλίαν καὶ 8
 ξύνεσιν περὶ τῶν παρόντων ἐς τὸν βίον ἄλλοις ὁμοιοῦν-
 ται. Σιτάκης μὲν οὖν βασιλεύων χώρας τοσαύτης 98
 παρεσκευάζετο τὸν στρατόν. καὶ ἐπειδὴ αὐτῷ ἐτοῖμα ἦν, 2
 ἄρας ἐπορεύετο ἐπὶ τὴν Μακεδονίαν πρῶτον μὲν διὰ τῆς
 αὐτοῦ ἀρχῆς, ἔπειτα διὰ Κερκίνης ἐρήμου ὄρους, ὃ ἐστι
 μεθόριον Σιντῶν καὶ Παίωνων· ἐπορεύετο δὲ δι' αὐτοῦ
 τῇ ὁδῷ ἣν πρότερον αὐτὸς ἐποιήσατο τεμῶν τὴν ὕλην,
 ὅτε ἐπὶ Παίονας ἐστράτευσεν. τὸ δὲ ὄρος ἐξ Ὀδρυσῶν 3
 διϊόντες ἐν δεξιᾷ μὲν εἶχον Παίονας, ἐν ἀριστερᾷ δὲ
 Σιντοὺς καὶ Μαίδους. διελθόντες δὲ αὐτὸ ἀφίκοντο ἐς 4
 Δόβηρον τὴν Παιονικὴν. πορευομένων δὲ αὐτῷ ἀπεγίγνετο 5
 μὲν οὐδέν τοῦ στρατοῦ εἰ μὴ τι νόσῳ, προσεγίγνετο δέ·
 πολλοὶ γὰρ τῶν αὐτονόμων Θρακῶν ἀπαράκλητοι ἐφ'
 ἀρπαγὴν ἠκολούθουν, ὥστε τὸ πᾶν πλῆθος λέγεται οὐκ
 ἔλασπον πεντεκαίδεκα μυριάδων γενέσθαι· καὶ τούτου
 τὸ μὲν πλεόν πεζὸν ἦν, τριτημόριον δὲ μύλιστα ἱππικόν.
 τοῦ δ' ἱππικοῦ τὸ πλεῖστον αὐτοὶ Ὀδρῦσαι παρέχοντο 6
 καὶ μετ' αὐτοὺς Γέται. τοῦ δὲ πεζοῦ οἱ μαχαιροφόροι 7
 μαχιμώτατοι μὲν ἦσαν οἱ ἐκ τῆς Ῥοδόπης αὐτόνομοι
 καταβάντες, ὁ δὲ ἄλλος ὄμιλος ξύμμικτος πλήθει φοβε-
 ρώτατος ἠκολούθει. ξυνηθορίζοντο οὖν ἐν τῇ Δοβήρῳ 99
 καὶ παρεσκευάζοντο ὅπως κατὰ κορυφὴν ἐσβαλοῦσιν ἐς
 τὴν κάτω Μακεδονίαν, ἧς ὁ Περδίκκας ἤρχε. τῶν γὰρ 2
 Μακεδόνων εἰσὶ καὶ Λυγκησταὶ καὶ Ἑλιμειῶται καὶ ἄλλα

- ἔθνη ἐπάνωθεν, ἃ ξύμμαχα μὲν ἐστί τούτοις καὶ ὑτήκοα,
 3 βασιλείας δ' ἔχει καθ' αὐτά. τὴν δὲ παρὰ θύλασσαν
 νῦν Μακεδονίαν Ἀλέξανδρος ὁ Περδίκκου πατήρ καὶ οἱ
 πρόγονοι αὐτοῦ Τημενίδαι τὸ ἀρχαῖον ὄντες ἐξ Ἀργους
 πρῶτον ἐκτῆσαντο καὶ ἐβασίλευσαν ἀναστήσαντες μάχη
 ἐκ μὲν Πιερίας Πίερας, οἱ ὕστερον ὑπὸ τὸ Πάγγαιον
 πέραν Στρυμόνος ὤκησαν Φάγρητα καὶ ἄλλα χωρία· καὶ
 ἔτι καὶ νῦν Πιερικὸς κόλπος καλεῖται ἢ ὑπὸ τῷ Παγγαίῳ
 πρὸς θάλασσαν γῆ· ἐκ δὲ τῆς Βοττίας καλουμένης Βοτ-
 4 τιαίους, οἱ νῦν ὁμοροὶ Χαλκιδέων οἰκοῦσι· τῆς δὲ Παιο-
 νίας παρὰ τὸν Ἀξιὸν ποταμὸν στενὴν τινα καθήκουσαν
 ἄνωθεν μέχρι Πέλλης καὶ θαλάσσης ἐκτῆσαντο, καὶ
 πέραν Ἀξιοῦ μέχρι Στρυμόνος τὴν Μυγδονίαν καλου-
 4 μένην Ἡδωνας ἐξελάσαντες νέμονται. ἀνέστησαν δὲ καὶ
 ἐκ τῆς νῦν Ἑορδίας καλουμένης Ἑορδοῦς, ὧν οἱ μὲν
 πολλοὶ ἐφθάρησαν, βραχὺ δέ τι αὐτῶν περὶ Φύσκαν
 5 κατῴκηται, καὶ ἐξ Ἀλμωπίας Ἀλμῶπας. ἐκράτησαν δὲ
 καὶ τῶν ἄλλων ἐθνῶν οἱ Μακεδόνες οὗτοι, ἃ καὶ νῦν ἔτι
 ἔχουσι, τὸν τε Ἀνθεμοῦντα καὶ Κρηστωνίαν καὶ Βισιλι-
 6 τίαν καὶ Μακεδόνων αὐτῶν πολλήν. τὸ δὲ ξύμπαν Μακε-
 δονία καλεῖται καὶ Περδίκκας Ἀλεξίμνδρου βασιλεὺς
 αὐτῶν ἦν ὅτε Σιτάλκης ἐπῆει.
- 100 Καὶ οἱ μὲν Μακεδόνες οὗτοι ἐπιόντος πολλοῦ στρατοῦ
 ἀδύνατοι ὄντες ἀμύνεσθαι ἕς τε τὰ καρτερὰ καὶ τὰ τεῖχη
 2 ὅσα ἦν ἐν τῇ χώρᾳ ἐσεκομίσθησαν. ἦν δὲ οὐ πολλὰ,
 ἀλλὰ ὕστερον Ἀρχέλαος ὁ Περδίκκου υἱὸς βασιλεὺς
 γενόμενος τὰ νῦν ὄντα ἐν τῇ χώρᾳ ὠκοδόμησε καὶ ὁδοὺς
 εὐθείας ἔτεμε καὶ τᾶλλα διεκόσμησε τά τε κατὰ τὸν
 πόλεμον ἵπποις καὶ ὄπλοις καὶ τῇ ἄλλῃ παρασκευῇ
 κρείσσονι ἢ ξύμπαντες οἱ ἄλλοι βασιλῆς ὅκτῳ οἱ πρὸ
 3 αὐτοῦ γενόμενοι. ὁ δὲ στρατὸς τῶν Θρακῶν ἐκ τῆς

ΟΙ. 87. 4.]

Δοσθήρου ἐσέβαλε πρῶτον μὲν ἐς τὴν Φιλίππου πρότερον
 οὔσαν ἀρχήν, καὶ εἶλεν Εἰδομένην μὲν κατὰ κράτος,
 Γορτυνίαν δὲ καὶ Ἀταλάντην καὶ ἄλλα ἄττα χωρία
 ὁμολογία διὰ τὴν Ἀμύντου φιλίαν προσχωροῦντα τοῦ
 Φιλίππου υἱέος παρόντος· Εὐρωπὸν δὲ ἐπολιόρησαν
 μὲν, ἐλεῖν δὲ οὐκ ἐδύναντο. ἔπειτα δὲ καὶ ἐς τὴν ἄλλην 4
 Μακεδονίαν προὔχωρει τὴν ἐν ἀριστερᾷ Πέλλης καὶ
 Κύρρου. ἔσω δὲ τούτων ἐς τὴν Βοττιαίαν καὶ Πιερίαν 5
 οὐκ ἀφίκοντο, ἀλλὰ τὴν τε Μυγδονίαν καὶ Κρηστωνίαν
 καὶ Ἀνθεμοῦντα ἐδήουν. οἱ δὲ Μακεδόνες πεζῶ μὲν οὐδὲ 6
 διενεοῦντο ἀμύνεσθαι, ἵππους δὲ προσμεταπεμψάμενοι
 ἀπὸ τῶν ἄνω ξυμμάχων ὅπη δοκοῖ ὀλίγοι πρὸς πολλοὺς
 ἐσέβαλλον ἐς τὸ στράτευμα τῶν Θρακῶν· καὶ ἡ μὲν 7
 προσπέσοιεν, οὐδεὶς ὑπέμενεν ἄνδρας ἱππέας τε ἀγαθοὺς
 καὶ τεθωρακισμένους, ὑπὸ δὲ πλήθους περικληρόμενοι
 αὐτοὺς πολλαπλασίῳ τῷ ὀμίλῳ ἐς κίνδυνον καθίστασαν·
 ὥστε τέλος ἡσυχίαν ἤγον, οὐ νομίζοντες ἱκανοὶ εἶναι
 πρὸς τὸ πλεόν κινδυνεύειν. ὁ δὲ Σιτάλκης πρὸς τε τὸν 101
 Περδίκκαν λόγους ἐποιεῖτο ὧν ἕνεκα ἐστράτευσεν καὶ
 ἐπειδὴ οἱ Ἀθηναῖοι οὐ παρήσαν ταῖς ναυσὶν, ἀπιστοῦντες
 αὐτὸν μὴ ἤξειν, δῶρα δὲ καὶ πρέσβεις ἔπεμψαν αὐτῷ, ἔς
 τε τοὺς Χαλκιδέας καὶ Βοττιαίους μέρος τι τοῦ στρατοῦ
 πέμπει, καὶ τειχήρεις ποιήσας ἐδήου τὴν γῆν. καθημένους 2
 δ' αὐτοῦ περὶ τοὺς χώρους τούτους οἱ πρὸς ἰότον οἰ-
 κοῦντες Θεσσαλοὶ καὶ Μάγνητες καὶ οἱ ἄλλοι ὑπήκοοι
 Θεσσαλῶν καὶ οἱ μέχρι Θερμοπυλῶν Ἕλληνες ἐφοβή-
 θησαν μὴ καὶ ἐπὶ σφᾶς ὁ στρατὸς χωρήσῃ, καὶ ἐν παρα-
 σκευῇ ἦσαν. ἐφοβήθησαν δὲ καὶ οἱ πέραν Στρυμόνος 3
 πρὸς βορέαν Θρᾷκες ὅσοι πεδιάειχον, Παναῖοι καὶ Ὀδό-
 μαντοι [καὶ Δρῶοι] καὶ Δερσαῖοι· αὐτόνομοι δ' εἰσὶ
 πάντες. παρέσχε δὲ λόγον καὶ ἐπὶ τοὺς τῶν Ἀθηναίων 4

- πολεμίους Ἑλληνας μὴ ὑπ' αὐτῶν ἀγόμενοι κατὰ τὸ
 5 ξυμμαχικὸν καὶ ἐπὶ σφᾶς χωρήσωσιν. ὁ δὲ τὴν τε
 Χαλκιδικὴν καὶ Βοττικὴν καὶ Μακεδονίαν ἅμα ἐπέχων
 ἔφθειρε, καὶ ἐπειδὴ αὐτῷ οὐδὲν ἐπράσσετο ὧν ἔνεκα
 ἐσέβαλε καὶ ἡ στρατιὰ σίτον τε οὐκ εἶχεν αὐτῷ καὶ ὑπὸ
 χειμῶνος ἐταλαιπώρει, ἀναπείθεται ὑπὸ Σείθου τοῦ Σπαρ-
 6 δάκου, ἀδελφιδοῦ ὄντος καὶ μέγιστον μεθ' αὐτὸν δυνα-
 μένου, ὥστ' ἐν τάχει ἀπελθεῖν τὸν δὲ Σεύθην κρύφα
 Περδίκκας ὑποσχόμενος ἀδελφὴν ἑαυτοῦ δώσειν καὶ χρή-
 7 ματα ἐπ' αὐτῇ προσποιεῖται. καὶ ὁ μὲν πεισθεὶς καὶ
 μείνας τριῖκοντα τὰς πάσας ἡμέρας, τούτων δὲ ὀκτῶ ἐν
 Χαλκιδεῦσιν, ἀνεχώρησε τῷ στρατῷ κατὰ τάχος ἐπ'
 οἴκου· Περδίκκας δὲ ὕστερον Στρατοῦνικην τὴν ἑαυτοῦ
 8 ἀδελφὴν δίδωσι Σεύθῃ, ὥσπερ ὑπέσχετο. τὰ μὲν οὖν
 κατὰ τὴν Σιτάλκου στρατείαν οὕτως ἐγένετο.
- 102 Οἱ δὲ ἐν Ναυπάκτῳ Ἀθηναῖοι τοῦδε τοῦ χειμῶνος,
 ἐπειδὴ τὸ τῶν Πελοποννησίων ναυτικὸν διελύθη, Φορ-
 μίωνος ἡγουμένου ἐστράτευσαν, παραπλεύσαντες ἐπ' Ασ-
 τακοῦ καὶ ἀποβάντες, ἐς τὴν μεσόγειαν τῆς Ἀκαρνανίας
 τετρακοσίοις μὲν ὀπλίταις Ἀθηναίων τῶν ἀπὸ τῶν νεῶν,
 2 τετρακοσίοις δὲ Μεσσηνίων· καὶ ἕκ τε Στράτου καὶ Κο-
 ρόντων καὶ ἄλλων χωρίων ἄνδρας οὐ δοκοῦντας βεβαίους
 εἶναι ἐξήλασαν καὶ Κύνητα τὸν Θεολύτου ἐς Κόροντα
 3 καταγαγόντες ἀνεχώρησαν πάλιν ἐπὶ τὰς ναῦς. ἐς γὰρ
 Οἰνιάδας αἰεὶ ποτε πολεμίους ὄντας μόνους Ἀκαρνάνων
 οὐκ ἑδόκει δυνατόν εἶναι χειμῶνος ὄντος στρατεύειν· ὁ
 γὰρ Ἀχελῷος ποταμὸς ῥέων ἐκ Πίνδου ὄρους διὰ Δολο-
 πίας καὶ Ἀγραιῶν καὶ Ἀμφιλόχων καὶ διὰ τοῦ Ἀκαρ-
 νανικοῦ πεδίου, ἄνωθεν μὲν παρὰ Στράτον πόλιν, ἐς θά-
 λασσαν δ' ἐξίεις παρ' Οἰνιάδας καὶ τὴν πόλιν αὐτοῖς
 περιλιμνάζων, ἄπορον ποιεῖ ὑπὸ τοῦ ὕδατος ἐν χειμῶνι

ΟΙ. 87. 4.]

στρατεύειν. κείνται δὲ καὶ τῶν νήσων τῶν Ἐχινάδων αἱ 4
 πολλαὶ καταντικρὺ Οἰνιαδῶν, τοῦ Ἀχελώου τῶν ἐκβολῶν
 οὐδὲν ἀπέχουσαι, ὥστε μέγας ὢν ὁ ποταμὸς προσχοῖ αἰεὶ
 καὶ εἰς τῶν νήσων αἱ ἡπείρωνται, ἐλπίς δὲ καὶ πάσας
 οὐκ ἐν πολλῷ τιμῇ ἂν χρόνῳ τοῦτο παθεῖν. τό τε γὰρ 5
 ῥεῦμά ἐστι μέγα καὶ πολὺ καὶ θολερὸν, αἷ τε νῆσοι
 πυκναὶ καὶ ἀλλήλαις τῆς προσχώσεως τῷ μὴ σκεδάν-
 νυσθαι σύνδεσμοι γίνονται, παραλλάξ καὶ οὐ κατὰ
 στοῖχον κείμεναι, οὐδ' ἔχουσαι εἰθείας διόδους τοῦ
 ὕδατος ἐς τὸ πέλαγος. ἐρήμοι δ' εἰς καὶ οὐ μεγάλαι. 6
 λέγεται δὲ καὶ Ἀλκμαίωνι τῷ Ἀμφιάρεω, ὅτε δὴ ἀλᾶσθαι 7
 αὐτὸν μετὰ τὸν φόνον τῆς μητρὸς, τὸν Ἀπόλλω ταύτην
 τὴν γῆν χρῆσαι οἰκεῖν, ὑπειπόντα οὐκ εἶναι λύσιν τῶν
 δειμάτων πρὶν ἂν εὐρὼν ἐν ταύτῃ τῇ χώρᾳ κατοικήσῃται
 ἥτις ὅτε ἔκτεινε τὴν μητέρα μήπω ὑπὸ ἡλίου ἑωρᾶτο μηδὲ
 γῇ ἦν, ὥς τῆς γε ἄλλης αὐτῷ μεμιασμένης. ὁ δ' ἀπορῶν, 8
 ὥς φασι, μόλις κατενόησε τὴν πρόσχῳσιν ταύτην τοῦ
 Ἀχελώου, καὶ ἐδόκει αὐτῷ ἱκανὴ ἂν κεχῶσθαι δίαίτα τῷ
 σώματι ἀφ' οὗπερ κτείνας τὴν μητέρα οὐκ ὀλίγον χρόνον
 ἐπλανᾶτο. καὶ κατοικισθεὶς ἐς τοὺς περὶ Οἰνιάδας τόπους 9
 ἐδυνάστευσέ τε καὶ ἀπὸ Ἀκαρνᾶνος παιδὸς ἑαυτοῦ τῆς
 χώρας τὴν ἐπωνυμίαν ἐγκατέλιπε. τὰ μὲν περὶ Ἀλκ- 10
 μαίωνα τοιαῦτα λεγόμενα παρελάβομεν.

Οἱ δὲ Ἀθηναῖοι καὶ ὁ Φορμίων ἄραντες ἐκ τῆς Ἀκαρ- 103
 νανίας καὶ ἀφικόμενοι ἐς τὴν Ναύπακτον αἶμα ἦρι κατέ-
 πλευσαν ἐς τὰς Ἀθήνας, τοὺς τε ἐλευθέρους τῶν
 αἰχμαλώτων ἐκ τῶν ναυμαχιῶν ἄγοντες, οἱ ἀνὴρ αὐτ'
 ἀνδρὸς ἐλύθησαν, καὶ τὰς ναῦς αἷς εἶλον. καὶ ὁ χειμῶν 2
 ἐτελεύτα αὐτός, καὶ τρίτον ἔτος τῷ πολέμῳ ἐτελεύτα
 τῷδε ὃν Θουκυδίδης ξυνέγραψεν.

ΘΟΥΚΥΔΙΔΟΥ

ΞΥΓΓΡΑΦΗΣ Γ.

- 451.B.C. 404 end
- 1 Τοῦ δ' ἐπιγιγνομένου θέρους Πελοποννήσιοι καὶ οἱ
ξύμμαχοι ἅμα τῷ σίτῳ ἰκμάζοντι ἐστράτευσαν ἐς τὴν
'Αττικὴν· ἠγείτο δὲ αὐτῶν Ἀρχίδαμος ὁ Ζευξιδάμου
- 2 Λακεδαιμονίων βασιλεύς. καὶ ἐγκαθεζόμενοι ἐδήρουν τὴν
γῆν· καὶ προσβολαί, ὥσπερ εἰώθεσαν, ἐγίγνοντο τῶν
'Αθηναίων ἱππέων ὅπη παρείκοι, καὶ τὸν πλείστον ὁμι-
λον τῶν ψιλῶν εἶργον τὸ μὴ προεξιόντας τῶν ὅπλων τὰ
- 3 ἐγγὺς τῆς πόλεως κάκουργεῖν. ἐμμέναντες δὲ χρόνον
οὐ εἶχον τὰ σιτία ἀνεχώρησαν καὶ διελύθησαν κατὰ
πόλεις.
- 2 Μετὰ δὲ τὴν ἐσβολὴν τῶν Πελοποννησίων εὐθὺς
Λέσβος πλὴν Μηθύμνης ἀπέστη ἀπ' Ἀθηναίων, βουλευ-
θέντες μὲν καὶ πρὸ τοῦ πολέμου, ἀλλ' οἱ Λακεδαιμόνιοι
οὐ προσεδέξαντο, ἀναγκασθέντες δὲ καὶ ταύτην τὴν
- 2 ἀπόστασιν πρότερον ἢ διενεοῦντο ποιήσασθαι. τῶν τε-
γὰρ λιμένων τὴν χῶσιν καὶ τειχῶν οἰκοδόμησιν καὶ νεῶν
ποίησιν ἐπέμενον τελεσθῆναι, καὶ ὅσα ἐκ τοῦ Πόντου
ἔδει ἀφικέσθαι, τοξότας τε καὶ σίτον, καὶ ἅ μεταπεμπό-
3 μενοι ἦσαν. Τενέδιοι γὰρ ὄντες αὐτοῖς διάφοροι καὶ
Μηθυμναῖοι, καὶ αὐτῶν Μυτιληναίων ἰδίᾳ ἄνδρες κατὰ
στάσιν πρόξενοι Ἀθηναίων μηνυταὶ γίγνονται τοῖς Ἀθη-
ναίοις ὅτι ξυνοικίζουσιν τε τὴν Λέσβον ἐς τὴν Μυτιλήνην
βία καὶ τὴν παρασκευὴν ἅπασαν μετὰ Λακεδαιμονίων καὶ

ΟΙ. 87. 4.]

Βοιωτῶν ξυγγενῶν ὄντων ἐπὶ ἀποστάσει ἐπείγονται· καὶ εἰ μὴ τις προκαταλήψεται ἤδη, στερήσεσθαι αὐτοὺς Λέσβου. οἱ δ' Ἀθηναῖοι, ἦσαν γὰρ τεταλαιπώρημένοι 3 ὑπὸ τε τῆς νόσου καὶ τοῦ πολέμου ἄρτι καθισταμένου καὶ ἰκμαῶντος, μέγα μὲν ἔργον ἡγοῦντο εἶναι Λέσβον προσπολεμῶσασθαι ναυτικὸν ἔχουσιν καὶ δύναμιν ἰκέραιον, καὶ οὐκ ἀπεδέχοντο πρῶτον τὰς κατηγορίας, μείζον μέρος νέμοντες τῷ μὴ βούλεσθαι ἀληθῆ εἶναι· ἐπειδὴ μέντοι καὶ πέμψαντες πρέσβεις οὐκ ἔπειθον τοὺς Μυτιληναίους τὴν τε ξυνοίκησιν καὶ τὴν παρασκευὴν διαλύειν, δείσαντες προκαταλαβεῖν ἐβούλοντο. καὶ πέμπουσιν ἔξαπι- 2 ναίως τεσσαράκοντα ναῦς αἱ ἔτυχον περὶ Πελοπόννησον παρεσκευασμέναι πλεῖν· Κλεῖππίδης δὲ ὁ Δεινίου τρίτος αὐτὸς ἐστρατήγει. ἐσηγγέλθη γὰρ αὐτοῖς ὡς εἴη Ἀπόλ- 3 λωνος Μαλόεντος ἔξω τῆς πόλεως ἑορτῇ, ἐν ᾗ πανδημεὶ Μυτιληναῖοι ἑορτάζουσι, καὶ ἐλπίδα εἶναι ἐπειχθέντας ἐπιπεσεῖν ἄφνω, καὶ ἦν μὲν ξυμβῇ ἢ πείρα, καὶ δὲ μὴ, Μυτιληναίοις εἰπεῖν ναῦς τε παραδοῦναι καὶ τείχη καθελεῖν, μὴ πειθομένων δὲ πολεμεῖν. καὶ αἱ μὲν νῆες 4 ὦχοντο· τὰς δὲ τῶν Μυτιληναίων δέκα τριήρεις, αἱ ἔτυχον βοηθοὶ παρὰ σφᾶς κατὰ τὸ ξυμμαχικὸν παροῦσαι, κατέσχον οἱ Ἀθηναῖοι καὶ τοὺς ἄνδρας ἐξ αὐτῶν ἐς φυλακὴν ἐποιήσαντο. τοῖς δὲ Μυτιληναίοις ἀνὴρ ἐκ τῶν 5 Ἀθηνῶν διαβάς ἐς Εὐβοίαν καὶ περὶ ἐπὶ Γεραιστὸν ἐλθὼν ὀλκάδος ἀναγομένης ἐπιτυχῶν πλῶ χρησίμενος, καὶ τριταῖος ἐκ τῶν Ἀθηνῶν ἐς Μυτιλήνην ἀφικόμενος ἀγγέλλει τὸν ἐπίπλουν. οἱ δὲ οὔτε ἐς τὸν Μαλόεντα 6 ἐξῆλθον, τὰ τε ἄλλα τῶν τειχῶν καὶ λιμένων περὶ τὰ ἡμιτέλεστα φραξάμενοι ἐφύλασσον. καὶ οἱ Ἀθηναῖοι οὐ 4 πολὺ ὕστερον καταπλεύσαντες ὡς ἑώρων, ἀπήγγειλαν μὲν οἱ στρατηγοὶ τὰ ἐπεσταλμένα, οὐκ ἐσακουόντων δὲ

2 τῶν Μυτιληναίων ἐς πόλεμον καθίσταντο. ἀπαράσκειοι
 δὲ οἱ Μυτιληναῖοι καὶ ἐξαίφνης ἀναγκασθέντες πολεμεῖν,
 ἔκπλουν μὲν τινα ἐποίησαντο τῶν νεῶν ὥς ἐπὶ ναυμαχία
 ὀλίγον πρὸ τοῦ λιμένος, ἔπειτα καταδιωχθέντες ὑπὸ τῶν
 Ἀττικῶν νεῶν λόγους ἤδη προσέφερον τοῖς στρατηγοῖς,
 βουλόμενοι τὰς ναῦς τὸ παραντίκα εἰ δύναιντο ὁμολογίᾳ
 3 τινὶ ἐπιεικεῖ ἀποπέμψασθαι. καὶ οἱ στρατηγοὶ τῶν
 Ἀθηναίων ἀπεδέξαντο καὶ αὐτοὶ φοβούμενοι μὴ οὐχ
 4 ἱκανοὶ ὥσι Λέσβῳ πάσῃ πολεμεῖν. καὶ ἀνακωχὴν ποιη-
 σίμενοι πέμπουσιν ἐς τὰς Ἀθήνας οἱ Μυτιληναῖοι τῶν
 τε διςβαλλόντων ἓνα ᾧ μετέμελεν ἤδη καὶ ἄλλους, εἴ
 πως πείσειαν τὰς ναῦς ἀπελθεῖν ὥς σφῶν οὐδὲν νεωτε-
 5 ριούντων. ἐν τούτῳ δὲ ἀποστέλλουσι καὶ ἐς τὴν Λακε-
 δαίμονα πρέσβεις τριήρει, λαθόντες τὸ τῶν Ἀθηναίων
 ναυτικόν, οἱ ὥρμουν ἐν τῇ Μαλέᾳ πρὸς βορέαν τῆς
 πόλεως· οὐ γὰρ ἐπίστευον τοῖς ἀπὸ τῶν Ἀθηναίων προ-
 6 χωρήσειν. καὶ οἱ μὲν ἐς τὴν Λακεδαίμονα ταλαιπῶρως
 διὰ τοῦ πελάγους κομισθέντες αὐτοῖς ἔπρασσον ὅπως
 5 τις βοήθεια ἦξει. οἱ δ' ἐκ τῶν Ἀθηνῶν πρέσβεις ὥς οὐδὲν
 ἦλθον πράξαντες, ἐς πόλεμον καθίσταντο οἱ Μυτιληναῖοι
 καὶ ἡ ἄλλη Λέσβος πλὴν Μηθύμνης· οἱτοὶ δὲ τοῖς Ἀθη-
 ναίοις ἐβεβοηθήκεσαν καὶ Ἰμβριοι καὶ Λήμνιοι καὶ τῶν
 2 ἄλλων ὀλίγοι τινὲς ξυμμάχων· καὶ ἔξοδον μὲν τινα
 πανδημεὶ ἐποίησαντο οἱ Μυτιληναῖοι ἐπὶ τὸ τῶν Ἀθη-
 ναίων στρατόπεδον, καὶ μάχη ἐγένετο, ἐν ᾗ οὐκ ἔλασσαν
 ἔχοντες οἱ Μυτιληναῖοι οὔτε ἐπηνύλισαντο οὔτε ἐπί-
 3 στευσαν σφίσιν αὐτοῖς, ἀλλ' ἀνεχώρησαν· ἔπειτα οἱ
 μὲν ἡσύχαζον, ἐκ Πελοποννήσου καὶ μετ' ἄλλης παρα-
 σκευῆς βουλόμενοι εἰ προσγένοιτό τι κινδυνεύειν. καὶ
 γὰρ αὐτοῖς Μελέας Λάκων ἀφικνεῖται καὶ Ἑρμαιοῦνδας
 Θηβαῖος, οἱ προαπεστάλησαν μὲν τῆς ἀποστάσεως,

Ol. 87. 4; 88. 1.]

φθάσαι δὲ οὐ δυνάμεναι τὸν τῶν Ἀθηναίων ἐπίπλουν
 κρύφα μετὰ τὴν μάχην ὕστερον ἐσπλέουσιν τριήρει, καὶ
 παρήγουν πέμπειν τριήρη ἄλλην καὶ πρέσβεις μεθ' ἐαν-
 τῶν· καὶ ἐκπέμπουσιν. αἱ δὲ Ἀθηναῖοι πολὺ ἐπιρρωσ- 6
 θέντες διὰ τὴν τῶν Μυτιληναίων ἡσυχίαν ξυμμάχους τε
 προσεκάλουν, αἱ πολὺ θᾶσσον παρήσαν ὀρώντες οὐδὲν
 ἰσχυρὸν ἀπὸ τῶν Λεσβίων, καὶ περιορμισάμενοι τὸ πρὸς
 νότον τῆς πόλεως ^{ἡν ἰσχυρίσθησαν} ἐτείχισαν στρατόπεδα δύο ἐκατέρωθεν
 τῆς πόλεως, καὶ τοὺς ἐφόρμους ἐπ' ἀμφοτέροισι τοῖς
 λιμέσιν ἐποιοῦντο. καὶ τῆς μὲν θαλάσσης εἶργον μὴ 2
 χρῆσθαι τοὺς Μυτιληναίους, τῆς δὲ γῆς τῆς μὲν ἄλλης
 ἐκράτουν οἱ Μυτιληναῖοι καὶ οἱ ἄλλοι Λέσβιοι προσβε-
 βοηθηκότες ἤδη, τὸ δὲ περὶ τὰ στρατόπεδα οὐ πολὺ
 κατείχον οἱ Ἀθηναῖοι, ναύσταθμον δὲ μᾶλλον ἢν αὐτοῖς
 πλοίων καὶ ἀγορᾶς ἡ Μαλέα. καὶ τὰ μὲν περὶ Μυτιλή- 3
 νην οὕτως ἐπολεμεῖτο.

Κατὰ δὲ τὸν αὐτὸν χρόνον τοῦ θέρου τοῦτου Ἀθηναῖοι 7
 καὶ ἐς Πελοπόννησον ναὺς ἀπέστειλαν τριάκοντα καὶ
 Ἀσώπιον τὸν Φορμίωνος στρατηγὸν, κελευσάντων Ἀκαρ-
 νάνων τῶν Φορμίωνός τινα σφίσι πέμψαι ἢ υἱὸν ἢ
 ξυγγενὴ ἄρχοντα. καὶ παραπλέουσαι αἱ νῆες τῆς Λακω- 2
 νικῆς τὰ ἐπιθαλάσσια χωρία ἐπόρθησαν. ἔπειτα τὰς μὲν 3
 πλείους ἀποπέμπει τῶν νεῶν πάλιν ἐπ' οἴκου ὁ Ἀσώπιος,
 αὐτὸς δ' ἔχων δώδεκα ἀφικνεῖται ἐς Ναύπακτον, καὶ
 ὕστερον Ἀκαρνᾶνας ἀναστήσας πανδημεὶ στρατεύει ἐπ'
 Οἰνιάδας καὶ ταῖς τε ναυσὶ ^{ἡν ἰσχυρίσθησαν} κατὰ τὸν Ἀχελῶον ἔπλευσε
 καὶ ὁ κατὰ γῆν στρατὸς ἐδήρυν τὴν χώραν. ὥς δ' οὐ 4
 προσεχώρουν, τὸν μὲν πεζὸν ἀφίησιν, αὐτὸς δὲ πλεύσας
 ἐς Λευκάδα καὶ ἀπόβασιν ἐς Νήρικον ποιησάμενος
 ἀναχωρῶν διαφθείρεται αὐτὸς τε καὶ τῆς στρατιᾶς τι
 μέρος ὑπὸ τῶν αὐτόθεν τε ξυμβοηθησάντων καὶ φρουρῶν

- 5 τινων ὀλίγων. καὶ ὕστερον ὑποσπόνδους τοὺς νέκρους ἀποπλεύσαντες οἱ Ἀθηναῖοι παρὰ τῶν Λευκαδίων ἐκομίσαντο. *Μ.*
- 8 Οἱ δὲ ἐπὶ τῆς πρώτης νεὼς ἐκπεμφθέντες Μυτιληναίων πρέσβεις, ὥς αὐτοῖς οἱ Λακεδαιμόνιοι εἶπον Ὀλυμπίαζε παρῆναι, ὅπως καὶ οἱ ἄλλοι ξύμμαχοι ἀκούσαντες βουλευσῶνται, ἀφικνούνται ἐς τὴν Ὀλυμπίαν· ἣν δὲ
- 2 Ὀλυμπίαν ἣ Δωριεὺς Ῥόδιος τὸ δεύτερον ἐνίκα. καὶ ἐπειδὴ μετὰ τὴν ἐορτὴν κατέστησαν ἐς λόγους, εἶπον τοιάδε.
- 9 “Τὸ μὲν καθεστὸς τοῖς Ἑλλησι νόμιμον, ὧ ἄνδρες Λακεδαιμόνιοι καὶ ξύμμαχοι, ἴσμεν· τοὺς γὰρ ἀφισταμένους ἐν τοῖς πολέμοις καὶ ξυμμαχίαν τὴν πρὶν ἀπολείποντας οἱ δεξάμενοι καθ’ ὅσον μὲν ὠφελοῦνται, ἐν ἡδονῇ ἔχουσι, *ν* μίζοντες δὲ εἶναι προδότας τῶν πρὸ τοῦ φίλων
- 2 χείρους ἡγοῦνται. καὶ οὐκ ἄδικος αὕτη ἡ ἀξίωσις ἐστίν, εἰ τύχοιεν πρὸς ἀλλήλους οἷ τε ἀφιστάμενοι καὶ ἀφ’ ὧν διακρίνοιντο ἴσοι μὲν τῇ γνώμῃ ὄντες καὶ εὐνοία, ἀντίπαλοι δὲ τῇ παρασκευῇ καὶ δυνάμει, πρόφασις τε ἐπιεικῆς *μηδεμία* ὑπάρχοι τῆς ἀποστάσεως· ὁ ἡμῖν καὶ Ἀθη-
ναίοις 3 ναίοις οὐκ ἦν. *μηδέ τῳ* χείρους *δόξωμεν* εἶναι εἰ ἐν τῇ εἰρήνῃ τιμώμενοι ὑπ’ αὐτῶν ἐν τοῖς δεινοῖς ἀφιστάμεθα.
- 10 περὶ γὰρ τοῦ δικαίου καὶ ἀρετῆς πρῶτον ἅλλως τε καὶ ξυμμαχίας δεόμενοι τοῖς λόγοις ποιησόμεθα, εἰδότες οὔτε φιλίαν ἰδιώταις βέβαιον γιγνομένην οὔτε *κοινωνίαν* πόλεσιν ἐς οὐδὲν, εἰ μὴ μετ’ ἀρετῆς δοκούσης ἐς ἀλλήλους γίγνοιτο καὶ τᾶλλα ὁμοιότροποι εἶεν· ἐν γὰρ τῷ διαλλάσσαντι τῆς γνώμης καὶ αἱ διαφοραὶ τῶν ἔργων
- 2 καθίστανται. ἡμῖν δὲ καὶ Ἀθηναίοις ξυμμαχία ἐγένετο πρῶτον ἀπολιπόντων μὲν ὑμῶν ἐκ τοῦ Μηδικοῦ πολέμου, παραμεινάντων δὲ ἐκείνων πρὸς τὰ ὑπόλοιπα τῶν ἔργων.

ΟΙ. 88. 1.]

ξύμμαχοι μέντοι ἐγενόμεθα οὐκ ἐπὶ καταδουλώσει τῶν ὅ
 Ἑλλήνων Ἀθηναίοις, ἀλλ' ἐπ' ἐλευθερώσει ἀπὸ τοῦ
 Μήδου τοῖς Ἕλλησι. καὶ μέχρι μὲν ἀπὸ τοῦ ἴσου ἡ
 ἡγοῦντο, προθυμῶς εἰπόμεθα· ἐπειδὴ δὲ ἐωρῶμεν αὐτοὺς
 τὴν μὲν τοῦ Μήδου ἔχθραν ἀνιέντας, τὴν δὲ τῶν ξυμμά-
 χων δούλωσιν ἐπαγομένους, οὐκ ἀδεεῖς ἔτι ἦμεν. ἀδύ-
 νατοι δὲ ὄντες καθ' ἐν γενόμενοι διὰ πολυψηφίαν ἀμύ-
 νασθαι οἱ ξύμμαχοι ἐδουλώθησαν πλὴν ἡμῶν καὶ Χίων·
 ἡμεῖς δὲ αὐτόνομοι δὴ ὄντες καὶ ἐλεύθεροι τῷ ὀνόματι
 ξυνεστρατεύσαμεν. καὶ πιστοὺς οὐκέτι εἶχομεν ἡγεμόνας
 Ἀθηναίους, παραδείγμασι τοῖς προγιγνομένοις χρώμενοι·
 οὐ γὰρ εἰκὸς ἦν αὐτοὺς οὓς μὲν μεθ' ἡμῶν ἐνσπόνδους
 ἐποιήσαντο καταστρέψασθαι, τοὺς δὲ ὑπολοίπους, εἴποτε
 ἄρα ἐδυνήθησαν, μὴ δρᾶσαι τοῦτο. καὶ εἰ μὲν αὐτόνομοι
 ἔτι ἦμεν ἅπαντες, βεβαιότεροι ἂν ἡμῖν ἦσαν μηδὲν νεωτε-
 ρεῖν· ὑποχειρίους δὲ ἔχοντες τοὺς πλείους, ἡμῖν δὲ ἀπὸ
 τοῦ ἴσου ὁμιλοῦντες, (χαλεπώτερον εἰκότως ἔμελλον
 οἴσιν) καὶ πρὸς τὸ πλείον ἤδη εἶκον τοῦ ἡμετέρου ἔτι
 μόνου ἀντισουμμένου, ἄλλως τε καὶ ὅσῳ δυνατώτεροι
 αὐτοὶ αὐτῶν ἐγίνοντο καὶ ἡμεῖς ἐρημότεροι. τὸ δὲ
 ἀντίπαλον θέος μόνον πιστὸν ἐς ξυμμαχίαν· ὁ γὰρ
 παραβαίνειν τι βουλόμενος τῷ μὴ προέχων ἂν ἐπελθεῖν
 ἀποτρέπεται. αὐτόνομοί τε ἐλείφθημεν οὐ δι' ἄλλο τι
 ἢ ὅσον αὐτοῖς ἐς τὴν ἀρχὴν εὐπρεπεία τε λόγου καὶ
 γνώμης μᾶλλον ἐφόδῳ ἢ ἰσχύος τὰ πράγματα ἐφαίνετο
 καταληπτά. ἅμα μὲν γὰρ μαρτυρίῳ ἐχρῶντο μὴ ἂν τοὺς
 γε ἰσοψήφους ἄκοντας εἰ μὴ τι ἡδίκουν οἷς ἐπήεσαν, ξυ-
 στρατεύειν· ἐν τῷ αὐτῷ δὲ καὶ τὰ κράτιστα ἐπὶ τε τοὺς
 ὑποδεεστέρους πρώτους ξυνεπῆγον καὶ τὰ τελευταῖα
 λιπόντες τοῦ ἄλλου περιηρημένου ἀσθενέστερα ἔμελλον
 ἔξειν. εἰ δὲ ἀφ' ἡμῶν ἤρξαντο, ἐχόντων ἔτι τῶν πάντων

- αὐτῶν τε ἰσχὺν καὶ πρὸς ὃ τι χρὴ στήναι, οὐκ ἂν ὁμοίως
 6 ἐχειρώσαντο. τό τε ναυτικὸν ἡμῶν παρείχε τινα φόβον
 μή ποτε καθ' ἐν γενόμενον ἢ ὑμῖν ἢ ἄλλῳ τῷ προσθέ-
 μενον κίνδυνον σφίσι παράσχη· τὰ δὲ καὶ ἀπὸ θεραπέας
 τοῦ τε κοινοῦ αὐτῶν καὶ τῶν αἰὲ προεστώτων περιεγιγ-
 7 νόμεθα. οὐ μέντοι ἐπὶ πολὺ γ' ἂν ἐδοκοῦμεν δυνηθῆναι,
 εἰ μὴ ὁ πόλεμος ὅδε κατέστη, παραδείγμασι χρώμενοι
 12 τοῖς ἐς τοὺς ἄλλους. τίς οὖν αὕτη ἡ φιλία ἐγένετο;
 ἢ ἐλευθερία πιστή, ἐν ἣ παρὰ γνώμην ἁλλήλους ὑπεδε-
 χόμεθα, καὶ οἱ μὲν ἡμᾶς ἐν τῷ πολέμῳ δεδιότες ἐθερά-
 πευον, ἡμεῖς δὲ ἐκείνους ἐν τῇ ἡτυχίᾳ τὸ αὐτὸ ἐποιούμεν·
 ὃ τε τοῖς ἄλλοις μάλιστα εὖνοια πίστιν βεβαιοῖ, ἡμῖν
 τοῦτο ὁ φόβος ἐχυρὸν παρείχε· δέει τε τὸ πλεον ἢ
 φιλία κατεχόμενοι ξύμμαχοι ἦμεν· καὶ ὁποτέρους θάσσον
 2 παραβήσεσθαι ἔμελλον. ὥστε εἴ τῳ δοκοῦμεν ἀδικεῖν
 προαποστάντες διὰ τὴν ἐκείνων μέλλησιν τῶν ἐς ἡμᾶς
 δεινῶν, αὐτοὶ οὐκ ἀνταναμείναντες σαφῶς εἰδέναι· εἴ τι
 3 αὐτῶν ἔσται, οὐκ ὀρθῶς σκοπεῖ. εἰ γὰρ δυνατοὶ ἦμεν ἐκ
 τοῦ ἴσου καὶ ἀντεπιβουλευσαι καὶ ἀντιμελλῆσαι, τί ἔδει
 ἡμᾶς ἐκ τοῦ ὁμοίου ἐπ' ἐκείνοις ἰέναι; ἐπ' ἐκείνοις δὲ
 ὄντος αἰὲ τοῦ ἐπιχειρεῖν καὶ ἐφ' ἡμῖν εἶναι δεῖ τὸ προα-
 μύνασθαι.
- 13 Τοιαύτας ἔχοντες προφάσεις καὶ αἰτίας, ὧ Λακεδαι-
 μόνιοι καὶ ξύμμαχοι, ἀπέστημεν, σαφεῖς μὲν τοῖς ἀκού-
 ουσι γινῶναι ὡς εἰκότως ἐδράσαμεν, ἱκανὰς δὲ ἡμᾶς ἐκφο-
 βῆσαι καὶ πρὸς ἀσφάλειάν τινα τρέψαι, βουλομένους μὲν
 καὶ πάλαι, ὅτε ἔτι ἐν τῇ εἰρήνῃ ἐπέμψαμεν ὡς ὑμᾶς περὶ
 ἀποστασίας, ὑμῶν δὲ οὐ προσδεξαμένων κωλυθέντας·
 νῦν δὲ ἐπειδὴ Βοιωτοὶ προῦκαλέσαντο, εὐθὺς ὑπηκού-
 σαμεν, καὶ ἐνομίζομεν ἀποστήσεσθαι διπλὴν ἀπόστασιν,

Ol. 88: 1.]

ἀπό τε τῶν Ἑλλήνων μὴ ξὺν κακῶς ποιεῖν αὐτοὺς μετ'
 Ἀθηναίων, ἀλλὰ ξυνελευθεροῦν, ἀπό τε Ἀθηναίων μὴ
 αὐτοὶ διαφθαρῆναι ὑπ' ἐκείνων ἐν ὑστέρω, ἀλλὰ προποιῆ-
 σαι. ἡ μέντοι ἀπόστασις ἡμῶν θᾶσσον γεγένηται καὶ 2
 ἀπαράσκευος· ἡ καὶ μᾶλλον χρή ξυμμάχους δεξαμένους
 ἡμᾶς διὰ ταχέων βοήθειαν ἀποστέλλειν, ἵνα φαίνησθε
 ἀμύνοντές τε οἷς δεῖ καὶ ἐν τῷ αὐτῷ τοὺς πολεμίους
 βλάπτοντες. καιρὸς δὲ ὡς οὐπῶ πρότερον. νόσφ' τε γὰρ 3, 4
 ἐφθάρηται Ἀθηναῖοι καὶ χρημάτων δαπάνη, νῆές τε αὐ-
 τοῖς αἱ μὲν περὶ τὴν ὑμετέραν εἰσὶν, αἱ δ' ἐφ' ἡμῖν τετά-
 χηται, ὥστε οὐκ εἰκὸς αὐτοὺς περιουσίαν νεῶν ἔχειν, ἣν
 ὑμεῖς ἐν τῷ θέρει τῷδε ναυσί τε καὶ πεζῷ ἅμα ἐπεσβά-
 λητε τὸ δεύτερον, ἀλλ' ἡ ὑμᾶς οὐκ ἀμυνοῦνται ἐπιπλέ-
 οντας ἢ ἀπ' ἀμφοτέρων ἀποχωρήσονται. νομίση τε μηδ- 5
 εἰς ἀλλοτρίας γῆς πέρι οἰκείον κίνδυνον ἔξειν. ᾧ γὰρ 6
 δοκεῖ μακρὰν ἀπείναι ἢ Λέσβου, τὴν ὠφέλειαν αὐτῷ ἐγ-
 γύθεν παρέξει. οὐ γὰρ ἐν τῇ Ἀττικῇ ἔσται ὁ πόλεμος, 7
 ὥς τις οἶεται, ἀλλὰ δι' ἣν ἡ Ἀττικὴ ὠφ' ἐλεῖται. ἔστι δὲ 8
 τῶν χρημάτων ὑπὸ τῶν ξυμμάχων ἡ πρόσσδος, καὶ ἔτι
 μείζων ἔσται, εἰ ἡμᾶς καταστρέψονται· οὔτε γὰρ ἀπο-
 στήσεται ἄλλος τά τε ἡμέτερα προσγενήσεται, πάθοιμὲν
 τ' ἂν δεινότερα ἢ οἱ πρὶν δουλεύοντες. βοηθησάντων δὲ 9
 ὑμῶν προθύμως πόλιν τε προσλήψεσθε ναυτικὸν ἔχουσιν
 μέγα, οὐπερ ὑμῖν μάλιστα προσδεῖ, καὶ Ἀθηναίους ῥᾶον
 καθαιρήσετε ὑφαιρουντες αὐτῶν τοὺς ξυμμάχους· θρασύ-
 τερον γὰρ πᾶς τις προσχωρήσεται· τὴν τε αἰτίαν ἀπο-
 φεύξεσθε ἣν εἶχετε μὴ βοηθεῖν τοῖς ἀφιστάμενοις. ἦν δ' 10
 ἐλευθεροῦντες φαίνησθε, τὸ κράτος τοῦ πολέμου βεβαίό-
 τερον ἔξετε. αἰσχυνθέντες οὖν τὰς τε τῶν Ἑλλήνων ἐς 14
 ὑμᾶς ἐλπίδας καὶ Δία τὸν Ὀλύμπιον, ἐν οὗ τῷ ἱερῷ ἴσα
 καὶ ἰκέται ἐσμέν, ἐπαμύνατε Μυτιληναίοις ξύμμαχοι γε-

νόμενοι, καὶ μὴ πρόησθε ἡμᾶς, ἴδιον μὲν τὸν κίνδυνον τῶν σωμάτων παραβυλλομένους, κοινὴν δὲ τὴν (ἐκ τοῦ κατορθῶσαι ὠφέλειαν ἅπασι δώσοντας, ἔτι δὲ κοινοτέραν τὴν βλάβην, εἰ μὴ πεισθέντων ὑμῶν σφαλῶμεθα. γίγνεσθε δὲ ἄνδρες οἷον σπερ ὑμᾶς οἷ τε Ἕλληνες ἀξιοῦσι καὶ τὸ ἡμέτερον δέος βούλεται.”

15 Τοιαῦτα μὲν οἱ Μυτιληναῖοι εἶπον. οἱ δὲ Λακεδαιμόνιοι καὶ οἱ ξύμμαχοι ἐπειδὴ ἤκουσαν, προσδεξάμενοι τοὺς λόγους ξυμμάχους τε τοὺς Λεσβίους ἐποίησαντο, καὶ τὴν ἐς τὴν Ἀττικὴν ἐσβολὴν τοῖς τε ξυμμάχοις παροῦσι κατὰ τάχος ἔφραζον ἵεναι ἐς τὸν ἰσθμὸν τοῖς δύο μέρεσιν ὡς ποιησόμενοι, καὶ αὐτοὶ πρῶτοι ἀφίκοντο, καὶ ὕλκους παρεσκεύαζον τῶν νεῶν ἐν τῷ ἰσθμῷ ὡς ὑπεροίσοντες ἐκ τῆς Κορίνθου ἐς τὴν πρὸς Ἀθήνας θάλασσαν καὶ ναυσὶ καὶ πεζῷ ἅμα ἐπιόντες. καὶ οἱ μὲν προθύμως ταῦτα ἔπρασσον· οἱ δὲ ἄλλοι ξύμμαχοι βριδέως τε ξυνελίγοντο καὶ ἐν καρποῦ ξυγκομιδῇ ἦσαν καὶ ἀρρωστία τοῦ στρατεύειν.

16 Αἰσθόμενοι δὲ αὐτοὺς οἱ Ἀθηναῖοι διὰ ^{αὐτῶν} καταγνώσιν ἀσθενείας σφῶν παρασκευαζομένους, δηλῶσαι βουλόμενοι ὅτι οὐκ ὀρθῶς ἐγνώκασιν, ἀλλ’ οἷοί τε εἰσι μὴ κινούμενους τὸ ἐπὶ Λέσβῳ ναυτικὸν καὶ τὸ ἀπὸ Πελοποννήσου ἐπὶ ῥαδίως ἀμύνεσθαι, ἐπλήρωσαν ναὺς ἑκατὸν ἐσβάντες αὐτοὶ τε (πλὴν ἱππέων καὶ πεντακοσιομεδίμων) καὶ οἱ μέτοικοι, καὶ παρὰ τὸν ἰσθμὸν ἀναγαγόντες ἐπίδειξιν τε ἐποιούντο καὶ ἀποβάσεις τῆς Πελοποννήσου ἥ 2 δοκαὶ αὐτοῖς. οἱ δὲ Λακεδαιμόνιοι ὀρώντες πολὺν τὸν παράλογον τά τε ὑπὸ τῶν Λεσβίων ῥηθέντα ἡγοῦντο οὐκ ἀληθῆ καὶ ἄπορα νομίζοντες, ὥς αὐτοῖς καὶ οἱ ξύμμαχοι ἅμα οὐ παρῆσαν καὶ ἡγγέλλοντο καὶ αἱ περὶ τὴν Πελοπόννησον τριάκοντα νῆες τῶν Ἀθηναίων τὴν περιοικίδα

Ol. 88. 1.]

αὐτῶν πορβοῦσαι, ἀνεχώρησαν ἐπ' οἶκον. ὕστερον δὲ 3
 ναυτικὸν παρεσκεύαζον ὃ τι πέμψουσιν ἐς τὴν Λέσβον,
 καὶ κατὰ πόλεις ἐπήγγελλον τεσσαράκοντα νεῶν πλήθος,
 καὶ ναύαρχαν προσέταξαν Ἀλκίδαν, ὃς ἔμελλεν ἐπιπλεύ-
 σεσθαι. ἀνεχώρησαν δὲ καὶ οἱ Ἀθηναῖοι ταῖς ἑκατὸν 4
 ναυσὶν, ἐπειδὴ καὶ ἐκείνους εἶδον. καὶ κατὰ τὸν χρόνον 17
 τοῦτον ὃν αἱ νῆες ἔπλεον ἐν τοῖς πλείστοι δὴ νῆες ἅμ'
 αὐτοῖς ἐνεργοὶ κάλλει ἐγένοντο, (παραπλήσiai δὲ καὶ ἔτι
 πλείους ἀρχομένου τοῦ πολέμου) τὴν τε γὰρ Ἀττικὴν 2
 καὶ Εὐβοίαν καὶ Σαλαμίνα ἑκατὸν ἐφύλασσον καὶ περὶ
 Πελοπόννησον ἕτεραι ἑκατὸν ἦσαν, χωρὶς δὲ αἱ περὶ
 Ποτίδαιαν καὶ ἐν τοῖς ἄλλοις χωρίοις, ὥστε αἱ πᾶσαι
 ἅμα ἐγίγνοντο ἐν ἐνὶ θέρει διακόσιαι καὶ πεντήκοντα.
 καὶ τὰ χρήματα τοῦτο μάλιστα ὑπανάλωσε μετὰ Ποτι- 3
 δαίας. τὴν τε γὰρ Ποτίδαιαν δίδραχμοὶ ὀπλίται ἐφρού- 4
 ρουν, (αὐτῷ γὰρ καὶ ὑπηρέτῃ δραχμὴν ἐλάμβανε τῆς *νῆος*
 ἡμέρας, τρισχίλιοι μὲν οἱ πρῶτοι, ὧν οὐκ ἐλύσσους
 διεπολιόρκησαν, (ἑξακόσιοι δὲ καὶ χίλιοι μετὰ Φορμίωνος,
 οἱ προαπῆλθον) νῆες τε αἱ πᾶσαι τὸν αὐτὸν μισθὸν
 ἔφερον. τὰ μὲν οὖν χρήματα οὕτως ὑπαναλώθη τὸ 5
 πρῶτον καὶ νῆες τοσαῦται δὴ πλείστοι ἐπληρώθησαν.

Μυτιληναῖοι δὲ κατὰ τὸν αὐτὸν χρόνον ὃν οἱ Λακεδαι- 18
 μόνιοι περὶ τὸν ἰσθμὸν ἦσαν ἐπὶ Μήθυμναν ὡς προδιδο-
 μένην ἑστράτευσαν κατὰ γῆν αὐτοὶ τε καὶ οἱ ἐπικούροι
 καὶ προσβαλόντες τῇ πόλει, ἐπειδὴ οὐ προὔχωρει ἢ
 προσεδέχοντο, ἀπῆλθον ἐπ' Ἀντίσσης καὶ Πύρρας καὶ
 Ἐρέσσου, καὶ καταστησάμενοι τὰ ἐν ταῖς πόλεσι ταύταις
 βεβαιότερα καὶ τεῖχη κρατύναντες διὰ τάχους ἀπῆλθον
 ἐπ' οἶκον. ἑστράτευσαν δὲ καὶ οἱ Μηθυμναῖοι ἀναχωρη- 2
 σάντων αὐτῶν ἐπ' Ἀντισσαν καὶ ἐκβοηθείας τινὸς γενο-
 μένης πληγέντες ὑπὸ τε τῶν Ἀντισσαίων καὶ τῶν ἐπικού-

βαλῶν.

- ρων ἀπέθανόν τε πολλοὶ καὶ ἀνεχώρησαν οἱ λοιποὶ κατὰ
 3 τάχος. οἱ δὲ Ἀθηναῖοι πυνθανόμενοι ταῦτα τοὺς τε
 Μυτιληναίους τῆς γῆς κρατοῦντας καὶ τοὺς σφετέρους
 στρατιώτας οὐχ ἱκανοὺς ὄντας ἔργειν πέμπουσι περὶ τὸ
 4 φθινόπωρον ἤδη ἀρχόμενον Πάχητα τὸν Ἐπικούρου
 στρατηγὸν καὶ χιλίοις ὀπλίτας ἑαυτῶν. οἱ δὲ αὐτερέται
 πλεύσαντες τῶν νεῶν ἀφικνοῦνται καὶ περιτειχίζουσι
 Μυτιλήνην ἐν κύκλῳ ἀπλῶ τείχει· φρούρια δὲ ἔστιν οἱ
 5 ἐπὶ τῶν καρτερῶν ἐγκατφοδόμηται. καὶ ἡ μὲν Μυτιλήνη
 κατὰ κράτος ἤδη ἀμφοτέρωθεν (καὶ ἐκ γῆς καὶ ἐκ θαλάσ-
 σης) ἔργετο καὶ ὁ χειμὼν ἤρχετο γίγνεσθαι.
- 19 Προσδεόμενοι δὲ οἱ Ἀθηναῖοι χρημάτων ἐς τὴν πο-
 λιορκίαν καὶ αὐτοὶ ἐσενεγκόντες τότε πρῶτον ἐσφορὰν
 διακόσια τάλαντα ἐξέπεμψαν καὶ ἐπὶ τοὺς ξυμμάχους
 ἀργυρολόγους ναῦς δώδεκα καὶ Λυσικλέα πέμπτον αὐτὸν
 2 στρατηγόν· ὁ δὲ ἄλλα τε ἡργυρολόγει καὶ περιέπλει,
 καὶ τῆς Καρίας ἐκ Μυοῦντος ἀναβάς διὰ τοῦ Μαιάνδρου
 πεδίου μέχρι τοῦ Σανδίου λόφου, ἐπιθεμένων τῶν Καρῶν
 καὶ Ἀναϊτῶν αὐτός τε διαφθείρεται καὶ τῆς ἄλλης στρα-
 τιᾶς πολλοί.
- 20 Τοῦ δ' αὐτοῦ χειμῶνος οἱ Πλαταιῆς, (ἔτι γὰρ ἐπολιορ-
 κοῦντο ὑπὸ τῶν Πελοποννησίων καὶ Βοιωτῶν,) ἐπειδὴ τῷ
 τε σίτῳ ἐπιλιπόντι ἐπιέζοντο καὶ ἀπὸ τῶν Ἀθηνῶν
 οὐδεμία ἐλπίς ἦν τιμωρίας οὐδὲ ἄλλη σωτηρία ἐφαίνετο,
 ἐπιβουλευουσιν αὐτοῖς τε καὶ Ἀθηναίων οἱ ξυμπολιορ-
 κούμενοι πρῶτον μὲν πάντες ἐξελθεῖν καὶ ὑπερβῆναι τὰ
 τείχη τῶν πολεμίων, ἣν δύνωνται βιάσασθαι, ἐσηγησα-
 μένου τὴν πείραν αὐτοῖς Θεαινέτου τε τοῦ Τολμίδου
 ἀνδρὸς μάντεως καὶ Εὐπομπίδου τοῦ Δαιμάχου, ὃς καὶ
 ἐστρατήγει· ἔπειτα οἱ μὲν ἡμίσεις ἀπώκνησάν πως τὸν
 κίνδυνον μέγαν ἡγησάμενοι, ἐς δὲ ἄνδρας διακοσίους καὶ

Ol. 88. 1.]

εἴκοσι μάλιστα ἐνέμειναν τῇ ἐξόδῳ ἐθελονταὶ τρόπῳ
 τοιῶδε. κλίμακας ἐποίησαντο ἴσας τῷ τείχει τῶν πολε- 2
 μίων· ξυνεμετρήσαντο δὲ ταῖς ἐπιβολαῖς τῶν πλίνθων ἥ
 ἔτυχε πρὸς σφᾶς οὐκ ἐξαηλιμμένον τὸ τεῖχος αὐτῶν.
 ἡριθμοῦντο δὲ πολλοὶ ἅμα τὰς ἐπιβολὰς καὶ ἔμελλον οἱ 3
 μὲν τινες ἀμαρτήσεσθαι, οἱ δὲ πλείους τεύξεσθαι τοῦ
 ἀληθοῦς λογισμοῦ, ἄλλως τε καὶ ^{πολλὰς} πολλὰκις ἀριθμοῦντες
 καὶ ἅμα οὐ πολὺ ἀπέχοντες, ἀλλὰ ῥαδίως καθορωμένου
 ἐς ὃ ἐβούλοντο τοῦ τείχους. τὴν μὲν οὖν ξυμμέτρησιν 4
 τῶν κλιμάκων οὕτως ἔλαβον, ἐκ τοῦ πάχους τῆς πλίνθου
 εἰκάσαντες τὸ μέτρον. τὸ δὲ τεῖχος ἦν τῶν Πελοποννη- 21
 σίων τοιόνδε τῇ οἰκοδομήσει. εἶχε μὲν δύο τοὺς περιβό- 2
 λους, πρὸς τε Πλαταιῶν καὶ εἴ τις ἐξῶθεν ἀπ' Ἀθηνῶν
 ἐπ' αὐτοῖς, διεῖχον δὲ οἱ περίβολοι ἐκκαίδεκα πόδας μάλιστα
 ἀπ' ἀλλήλων· τὸ οὖν μεταξὺ τοῦτο, οἱ ἐκκαίδεκα πόδες, 3
 τοῖς φύλαξιν οἰκήματα διανενημένα ὥκοδόμητο, καὶ ἦν
 ξυνεχὴ ὥστε ἐν φαίνεσθαι τεῖχος παχὺ ἐπάλξεις ἔχον
 ἀμφοτέρωθεν. διὰ δέκα δὲ ἐπάλξεων πύργοι ἦσαν μεγά- 4
 λοι καὶ ἰσοπλατεῖς τῷ τείχει, ^{οἰκοδομητοὶ} οἰκοδομητοὶ ἕς τε τὸ ἔσω
 μέτωπον αὐτοῦ καὶ οἱ αὐτοὶ καὶ ἐς τὸ ἔξω, ὥστε πάροδον
 μὴ εἶναι παρὰ πύργον, ἀλλὰ δι' αὐτῶν μέσων διήεσαν.
 τὰς οὖν νύκτας ὅποτε χειμῶν εἴη νοτερός, τὰς μὲν ἐπάλ- 5
 ξεις ἀπέλειπον, ἐκ δὲ τῶν πύργων ὄντων δι' ὀλίγου καὶ
 ἄνωθεν ^{συνεχῶς} στεγανῶν τὴν φυλακὴν ἐποιοῦντο. τὸ μὲν οὖν 6
 τεῖχος ὃ περιεφρουροῦντο οἱ Πλαταιῆς τοιοῦτον ἦν. 22
 οἱ δ', ἐπειδὴ παρεσκεύαστο αὐτοῖς, τηρήσαντες νύκτα
 χειμέρινον ὕδατι καὶ ἀνέμῳ καὶ ἅμα ἀσέληνον ἐξήεσαν·
 ἡγοῦντο δὲ ὥπερ καὶ τῆς πείρας αἴτιοι ἦσαν. καὶ πρῶτον 2
 μὲν τὴν τάφρον διέβησαν ἥ περιεῖχεν αὐτοὺς, ἔπειτα
 προσέμιξαν τῷ τείχει τῶν πολεμίων λαθόντες τοὺς
 φύλακας, ἵνα τὸ σκοτεινὸν μὲν οὐ προϊδόντων αὐτῶν,

ψόφῳ δὲ τῷ ἐκ τοῦ προσιέναι αὐτοὺς ἀντιπαταγούτως
 τοῦ ἀνέμου οὐ κατακουσάντων· ἅμα δὲ καὶ διέχοντες
 πολὺν ἤεσαν, ὅπως τὰ ὄπλα μὴ κρουόμενα πρὸς ἀλληλα
 3 αἰσθησιν παρέχοι. ἦσαν δὲ εὐσταλεῖς τε τῇ ὀπλίσει
 καὶ τὸν ἀριστερὸν πόδα μόνον ὑποδεδεμένοι ἀσφαλείας
 4 ἕνεκα τῆς πρὸς τὸν πηλόν. κατὰ οὖν μεταπύργιον προσέ-
 μισγον πρὸς τὰς ἐπάλξεις, εἰδότες ὅτι ἐρῆμοί εἰσι, πρῶ-
 τον μὲν οἱ τὰς κλίμακας φέροντες καὶ προσέθεσαν·
 ἔπειτα ψιλοὶ δώδεκα ξὺν ξιφιδίῳ καὶ θώρακι ἀνέβαινον,
 ὧν ἡγείτο Ἀμμέας ὁ Κοροΐβου καὶ πρῶτος ἀνέβη, μετὰ
 δὲ αὐτὸν οἱ ἐπόμενοι ἐξ ἑφ' ἐκάτερον τῶν πύργων ἀνέ-
 βαινον· ἔπειτα ψιλοὶ ἄλλοι μετὰ τούτους ξὺν δορατίοις
 ἐχώρουν, οἷς ἕτεροι κατόπιν τὰς ἀσπίδας ἔφερον, ὅπως
 ἐκείνοι ῥᾶον προσβαίνοιεν, καὶ ἔμελλον δώσειν ὅποτε
 5 πρὸς τοῖς πολεμίοις εἶησαν. ὥς δὲ ἄνω πλείους ἐγέ-
 νοντο, ἦσθαι το οἱ ἐκ τῶν πύργων φύλακες· κατέβαλε γάρ
 τις τῶν Πλαταιῶν ἀντιλαμβανόμενος ἀπὸ τῶν ἐπάλξεων
 6 κεραμίδα, ἣ πεσοῦσα δοῦπον ἐποίησε. καὶ αὐτίκα βοή
 ἦν, τὸ δὲ στρατόπεδον ἐπὶ τὸ τεῖχος ὥρμησεν· οὐ γὰρ
 ἦδαι ὅ τι ἦν τὸ δεινὸν σκοτεινῆς νυκτὸς καὶ χειμῶνος
 ὄντος, καὶ ἅμα οἱ ἐν τῇ πόλει τῶν Πλαταιῶν ὑπολελειμ-
 μένοι ἐξελθόντες προσέβαλον τῷ τείχει τῶν Πελοπον-
 νησίων ἐκ τοῦμπαλιν ἣ οἱ ἄνδρες αὐτῶν ὑπερέβαινον,
 7 ὅπως ἦκιστα πρὸς αὐτοὺς τὸν νοῦν ἔχοιεν. ἐθоруβοῦντο
 μὲν οὖν κατὰ χώραν μένοντες, βοηθεῖν δὲ οὐδεὶς ἐτόλμα
 ἐκ τῆς ἐαυτῶν φυλακῆς, ἀλλ' ἐν ἀπόρῳ ἦσαν εἰκάσαι τὸ
 8 γιγνόμενον. καὶ οἱ τριακόσιοι αὐτῶν, οἷς ἐτέτακτο παρα-
 βοηθεῖν εἴ τι δέοι, ἐχώρουν ἔξω τοῦ τείχους πρὸς τὴν
 9 βοήν. φρυκτοὶ τε ἤρουντο ἐς τὰς Θήβας πολέμιοι· παρα-
 ἴσχον δὲ καὶ οἱ ἐκ τῆς πόλεως Πλαταιῆς ἀπὸ τοῦ
 τείχους φρυκτοὺς πολλοὺς πρότερον παρεσκευασμένους

Ol. 88. 1.]

ἐς αὐτὸ τοῦτο, ὅπως ἀσαφῇ τὰ ^{εἰς}σημεῖα τῆς φρυκτωρίας
 τοῖς πολεμίοις ἢ καὶ μὴ βοηθοῖεν, ἄλλο τι νομίσαντες τὸ
 γιγνόμενον εἶναι ἢ τὸ ὄν, πρὶν σφῶν οἱ ἄνδρες οἱ ἐξιόντες
 διαφύγοιεν καὶ τοῦ ἀσφαλούς ἀντιλάβοιντο. οἱ δ' ὑπερ- 23
 βαίνοντες τῶν Πλαταιῶν ἐν τούτῳ, ὡς οἱ πρῶτοι αὐτῶν
 ἀναβεβήκεσαν καὶ τοῦ πύργου ἐκατέρου τοὺς φύλακας
 διαφθείραντες ἐκεκρατήκεσαν, τὰς τε διόδους τῶν πύργων
 ἐνστάντες αὐτοὶ ἐφύλασσον μηδένα δι' αὐτῶν ἐπιβοηθεῖν,
 καὶ κλίμακας προσθέντες ἀπὸ τοῦ τείχους τοῖς πύργοις
 καὶ ἐπαναβιβάσαντες ἄνδρας πλείους, οἱ μὲν ἀπὸ τῶν
 πύργων τοὺς ἐπιβοηθοῦντας καὶ κάτωθεν καὶ ἄνωθεν
 εἶργον βάλλοντες, οἱ δ' ἐν τούτῳ οἱ πλείους πολλὰς
 προσθέντες κλίμακας ἅμα καὶ τὰς ἐπάλξεις ἀπώσαντες ^{εἰς}
 διὰ τοῦ μεταπυργίου ὑπερέβαινον. ὁ δὲ διακομιζόμενος 2
 αἰεὶ ἴστατο ἐπὶ τοῦ χείλους τῆς τάφρου καὶ ἐντεῦθεν
 ἐτόξευόν τε καὶ ἠκόντιζον εἴ τις παραβοηθῶν παρὰ τὸ
 τεῖχος κωλυτῆς γίγνοιτο τῆς διαβάσεως. ἐπεὶ δὲ πάντες 3
 διεπεπραιώοντο, οἱ ἀπὸ τῶν πύργων, χαλεπῶς οἱ τελευ-
 ταῖοι, καταβαίνοντες ἐχώρουν ἐπὶ τὴν τάφρον, καὶ ἐν
 τούτῳ οἱ τριακόσιοι αὐτοῖς ἐπεφέροντο λαμπάδας ἔχοντες.
 οἱ μὲν οὖν Πλαταιῆς ἐκείνους ἑώρων μᾶλλον ἐκ τοῦ 4
 σκότους ἐστῶτες ἐπὶ τοῦ χείλους τῆς τάφρου καὶ ἐτό-
 ξευόν τε καὶ ἐσηκόντιζον ἐς τὰ γυμνά, αὐτοὶ δὲ ἐν τῷ
 ἀφανεί ὄντες ἦσσαν διὰ τὰς λαμπάδας καθεωρῶντο, ὥστε
 φθάνουσι τῶν Πλαταιῶν καὶ οἱ ὕστατοι διαβάντες τὴν
 τάφρον, χαλεπῶς δὲ καὶ βιαίως· κρύσταλλός τε γὰρ
 ἐπεπήγει οὐ βέβαιος ἐν αὐτῇ ὥστ' ἐπελθεῖν, ἀλλ' οἷος
 ἀπηλιώτου ἢ βορέου ὑδατώδης μᾶλλον, καὶ ἡ νύξ τοιούτῳ
 ἀνέμῳ ὑπονειφομένη πολὺν τὸ ὕδωρ ἐν αὐτῇ ἐπεποιήκει,
 ὁ μόλις ὑπερέχοντες ἐπραιώθησαν. ἐγένετο δὲ καὶ ἡ
 διάφρευξις αὐτοῖς μᾶλλον διὰ τοῦ χειμῶνος τὸ μέγεθος.

- 24 ὁρμήσαντες δὲ ἀπὸ τῆς τάφρου οἱ Πλαταιῆς ἐχώρου
 ἀθρόοι τὴν ἐς Θήβας φέρουσαν ὁδὸν ἐν δεξιᾷ ἔχοντες τὸ
 τοῦ Ἀνδροκράτους ἡρῶν, νομίζοντες ἥκιστα σφᾶς ταύ-
 την αὐτοὺς ὑποτοπῆσαι τραπέσθαι τὴν ἐς τοὺς πολεμίους·
 καὶ ἅμα ἐώρων τοὺς Πελοποννησίους τὴν πρὸς Κιθαιρῶνα 117
 καὶ Δρυὸς κεφαλὰς τὴν ἐπ' Ἀθηνῶν φέρουσαν μετὰ
 2 λαμπάδων διώκοντας. καὶ ἐπὶ μὲν ἐξ ἧ ἑπτὰ σταδίου
 οἱ Πλαταιῆς τὴν ἐπὶ τῶν Θηβῶν ἐχώρησαν, ἔπειθ' ὑπο-
 στρέψαντες ἦσαν τὴν πρὸς τὸ ὕρος φέρουσαν ὁδὸν ἐς
 Ἐρύθρας καὶ Ὑσιὰς καὶ λαβόμενοι τῶν ὁρῶν διαφεύ-
 γουσιν ἐς τὰς Ἀθήνας, ἄνδρες δώδεκα καὶ διακόσιοι ἀπὸ
 πλειόνων· εἰσὶ γάρ τινες αὐτῶν οἱ ἀπετράποντο ἐς τὴν
 πόλιν πρὶν ὑπερβαίνειν, εἷς δ' ἐπὶ τῇ ἔξω τάφρῳ τοξότης
 3 ἐλήφθη. οἱ μὲν οὖν Πελοποννήσιοι κατὰ χώραν ἐγένοντο
 τῆς βοηθείας παυσάμενοι· οἱ δ' ἐκ τῆς πόλεως Πλαταιῆς
 τῶν μὲν γεγεννημένων εἰδότες οὐδέν, τῶν δὲ ἀποτραπο-
 μένων σφίσιν ἀπαγγειλάντων ὥς οὐδεὶς περίεστι, κήρυκα
 ἐκπέμψαντες, ἐπεὶ ἡμέρα ἐγένετο, ἐσπένδοντο ἀναίρεσιν
 4 τοῖς νεκροῖς, μαθόντες δὲ τὸ ἀληθὲς ἐπαύσαντο. οἱ μὲν
 δὴ τῶν Πλαταιῶν ἄνδρες οὕτως ὑπερβάντες ἐσώθησαν.
 25 Ἐκ δὲ τῆς Λακεδαίμονος τοῦ αὐτοῦ χειμῶνος τελευ-
 τῶντος ἐκπέμπεται Σάλαιθος ὁ Λακεδαιμόνιος ἐς Μυτι-
 2 λήνην τριήρει. καὶ πλεύσας ἐς Πύρραν καὶ ἐξ αὐτῆς
 περὶ κατὰ χαράδραν τινὰ, ἧ ὑπερβατὸν ἦν τὸ περιτεί-
 χισμα, διαλαθὼν ἐσέρχεται ἐς τὴν Μυτιλήνην, καὶ ἔλεγε
 τοῖς προέδροις ὅτι ἐσβολή τε ἅμα ἐς τὴν Ἀττικὴν ἔσται
 καὶ αἱ τεσσαράκοντα νῆες παρέσονται ἃς ἔδει βοηθῆσαι
 αὐτοῖς, προαποπεμφθῆναί τε αὐτὸς τούτων ἕνεκα καὶ ἅμα
 3 τῶν ἄλλων ἐπιμελησόμενος. καὶ οἱ μὲν Μυτιληναῖοι
 ἐθάρσυνον τε καὶ πρὸς τοὺς Ἀθηναίους ἦσσαν εἶχον τὴν
 4 γνώμην ὥστε ξυμβαίνειν. ὃ τε χειμὼν ἐτελεύτα οὗτος

Ol. 88. 1, 2.]

καὶ τέταρτον ἔτος τῷ πολέμῳ ἐτελεύτα τῷδε ὃν Θουκυ-
δίδης ξυνέγραψεν.

Τοῦ δ' ἐπιγιγνομένου θέρους οἱ Πελοποννήσιοι ἐπειδὴ 26
τὰς ἐς τὴν Μυτιλήνην δύο καὶ τεσσαράκοντα ναῦς ἀπέ-
στειλαν ἔχοντα Ἀλκίδα, ὃς ἦν αὐτοῖς ναύαρχος, προστά-
ξαντες, αὐτοὶ ἐς τὴν Ἀττικὴν καὶ οἱ ξύμμαχοι ἐσέβαλον,
ὅπως οἱ Ἀθηναῖοι ἀμφοτέρωθεν θορυβούμενοι ἦσσαν
ταῖς ναυσὶν ἐς τὴν Μυτιλήνην καταπλεούσαις ἐπιβοη-
θήσωσιν. ἡγείτο δὲ τῆς ἐσβολῆς ταύτης Κλεομένης (ὑπὲρ 2
Παυσανίου τοῦ Πλειστοάνακτος υἱέος βασιλέως ὄντος
καὶ νεωτέρου ἔτι, πατὴρ δὲ ἀδελφὸς ὢν. ἐδήλωσαν δὲ 3
τῆς Ἀττικῆς τὰ τε πρότερον τετμημένα [καὶ] εἴ τι ἐβε-
βλαστήκει, καὶ ὅσα ἐν ταῖς πρὶν ἐσβολαῖς παρελέλειπτο·
καὶ ἡ ἐσβολὴ αὕτη χαλεπωτάτη ἐγένετο τοῖς Ἀθηναίοις
μετὰ τὴν δευτέραν. ἐπιμένοντες γὰρ αἰεὶ ἀπὸ τῆς Λέσβου 4
τι πεύσεσθαι τῶν νεῶν ἔργον ὥς ἤδη πεπεραιωμένων
ἐπεξῆλθον τὰ πολλὰ τέμνοντες. ὥς δ' οὐδὲν ἀπέβαινε 5
αὐτοῖς ὧν προσεδέχοντο καὶ ἐπελελοίπει ὁ σίτος, ἀνεχώ-
ρησαν καὶ διελύθησαν κατὰ πόλεις.

Οἱ δὲ Μυτιληναῖοι ἐν τούτῳ, ὥς αἱ τε νῆες αὐτοῖς οὐχ 27
ἦκον ἀπὸ τῆς Πελοποννήσου ἡλλὰ ἐνεχρόνιζον καὶ ὁ
σίτος ἐπελελοίπει, ἀναγκάζονται ξυμβαίνειν πρὸς τοὺς
Ἀθηναίους διὰ τὰδε. ὁ Σάλαιθος καὶ αὐτὸς οὐ προσδε- 2
χόμενος ἔτι τὰς ναῦς ὀπλίζει τὸν δῆμον πρότερον ψιλὸν
ὄντα ὥς ἐπεξιών τοῖς Ἀθηναίοις· οἱ δὲ ἐπειδὴ ἔλαβον
ὄπλα, οὔτε ἡκροῶντο ἔτι τῶν ἀρχόντων, κατὰ ξυλλόγους
τε γιγνόμενοι ἢ τὸν σῆτον ἐκέλευον τοὺς δυνατοὺς φέρειν
ἐς τὸ φανερόν καὶ διανέμειν ἅπασιν, ἢ αὐτοὶ ξυγχωρή-
σαντες πρὸς Ἀθηναίους ἔφασαν παραδῶσειν τὴν πόλιν.
γνόντες δὲ οἱ ἐν τοῖς πράγμασιν οὐτ' ἀποκωλύσειν 28
νατοὶ ὄντες, εἴ τ' ἀπομονωθῇσονται τῆς ξυμβάσεως, κιν-

- δυνεύσοντας, ποιοῦνται κοινῇ ὁμολογίαν πρὸς τε Πάχητα καὶ τὸ στρατόπεδον ὥστε Ἀθηναίοις μὲν ἐξεῖναι βουλεύσαι περὶ Μυτιληναίων ὁποῖον ἂν τι βούλωνται καὶ τὴν στρατιὰν ἐς τὴν πόλιν δέχεσθαι αὐτοὺς, πρεσβείαν δὲ ἀποστέλλειν ἐς τὰς Ἀθήνας Μυτιληναίους περὶ ἑαυτῶν· ἐν ὅσῳ δ' ἂν πάλιν ἔλθωσι Πάχητα μήτε δῆσαι Μυτιληναίων μηδένα μήτε ἀνδραποδίσαι μήτε ἀποκτεῖναι.
- 2 ἡ μὲν ξύμβασις αὕτη ἐγένετο. οἱ δὲ πράξαντες πρὸς τοὺς Λακεδαιμονίους μάλιστα τῶν Μυτιληναίων περιδεεῖς ὄντες, ὥς ἡ στρατιὰ ἐσῆλθεν, οὐκ ἠνέσχοντο, ἀλλ' ἐπὶ τοὺς βωμοὺς ὁμῶς καθίζουσι· Πάχης δ' ἀναστήσας αὐτοὺς ὥστε μὴ ἀδικῆσαι, κατατίθεται ἐς Τένεδον μέχρι
- 3 οὗ τοῖς Ἀθηναίοις τι δόξη. πέμψας δὲ καὶ ἐς τὴν Ἀντισσαν τριήρεις προσεκτήσατο καὶ ἄλλα τὰ περὶ τὸ στρατόπεδον καθίστατο ἢ αὐτῷ ἐδόκει. *as he pleased*
- 29 Οἱ δ' ἐν ταῖς τεσσαράκοντα ναυσὶ Πελοποννήσιοι, οὓς ἔδει ἐν τάχει παραγενέσθαι, πλείοντες περί τε αὐτὴν τὴν Πελοπόννησον ἐνδιέτριψαν καὶ κατὰ τὸν ἄλλον πλοῦν σχολαῖοι κομισθέντες τοὺς μὲν ἐκ τῆς πόλεως Ἀθηναίους λανθάνουσι, πρὶν δὴ τῇ Δήλῳ ἔσχον, προσμίζαντες δ' ἀπ' αὐτῆς τῇ Ἰκάρῳ καὶ Μυκόνῳ πυνθάνονται πρῶτον
- 2 ὅτι ἡ Μυτιλήνη ἐάλωκε. βουλόμενοι δὲ τὸ σαφὲς εἰδέναι κατέπλευσαν ἐς Ἑμβάτον τῆς Ἐρυθραίας· ἡμέραι δὲ μάλιστα ἦσαν τῇ Μυτιλήνῃ ἐαλωκυῖα ἑπτὰ ὅτ' ἐς τὸ
- 3 Ἑμβάτον κατέπλευσαν. πυθόμενοι δὲ τὸ σαφὲς ἐβουλεύοντο ἐκ τῶν παρόντων· καὶ ἔλεξεν αὐτοῖς Τευτίαπλος
- 30 ἀνὴρ Ἡλείος τάδε. “ Ἀλκίδα καὶ Ἰελοποννησιῶν ὅσοι *εἰς* πάρεσμεν ἄρχοντες τῆς στρατιᾶς, ἐμοὶ δοκεῖ πλεῖν ἡμᾶς ἐπὶ Μυτιλήνῃ πρὶν ἐκπύστους γενέσθαι ὥσπερ ἔχομεν.
- 2 κατὰ γὰρ τὸ εἶκός ἀνδρῶν νεωστὶ πόλιν ἐχόντων πολὺ τὸ ἀφύλακτον εὐρήσομεν, κατὰ μὲν θάλασσαν καὶ πάνν,

Ol. 68. 1, 2.]

ἢ ἐκεῖνοί τε ἀνέλπιστοι ἐπιγενέσθαι ἄν τινα σφίσι πολέμιον καὶ ἡμῶν ἢ ἀλκὴ τυγχάνει μάλιστα οὖσα· εἰκὸς δὲ καὶ τὸ περὶ αὐτῶν κατ' οἰκίας ἀμελέστερον ὥς κεκρατηκότων, διεσπάρθαι. εἰ οὖν προσπέσοιμεν ἄφνω τε 3 καὶ νυκτός, ἐλπίσω μετὰ τῶν ἔνδον, (εἴ τις ἄρα ἡμῖν ἐστὶν ὑπόλοιπος εἵνους, καταληφθῆναι ἄν τὰ πράγματα. καὶ 4 μὴ ἀποκνήσωμεν τὸν κίνδυνον, νομίσαντες οὐκ ἄλλο τι εἶναι τὸ καινὸν τοῦ πολέμου ἢ τὸ τοιοῦτον, ὃ εἴ τις στρατηγὸς ἔν τε αὐτῷ φυλάσσοιτο καὶ τοῖς πολεμίοις ἐνορῶν ἐπιχειροίη, πλείστ' ἄν ὀρθοίτο." ὁ μὲν τοσαῦτα εἰπὼν 31 οὐκ ἔπειθε τὸν Ἀλκίδα. ἄλλοι δὲ τινες τῶν ἀπ' Ἰωνίας φυγάδων καὶ οἱ Λέσβιοι ξυμπλέοντες παρήνουν, ἐπειδὴ τοῦτον τὸν κίνδυνον φοβεῖται, τῶν ἐν Ἰωνίᾳ πόλεων καταλαβεῖν τινα ἢ Κύμην τὴν Αἰολίδα, ὅπως ἐκ πόλεως ὀρμώμενοι τὴν Ἰωνίαν ἀποστήσωσιν. (ἐλπίδα δ' εἶναι οὐδενὶ γὰρ ἀκουσίως ἀφῆχθαι,) καὶ τὴν πρόσοδον ταύτην μεγίστην οὖσαν Ἀθηναίων ἣν ὑφελωσι, καὶ ἅμα ἣν ἐφορμῶσιν αὐτοῖς, δαπάνη [σφίσι] γίγνηται, πείσειν τε οἴεσθαι καὶ Πισσοίθυον ὥστε ξυμπολεμεῖν. ὁ δὲ οὐδὲ 2 ταῦτα ἐνεδέχετο, ἀλλὰ τὸ πλείστον τῆς γνώμης εἶχεν, ἐπειδὴ τῆς Μυτιλήνης ὑστερήκει, ὅτι τάχιστα τῇ Πελοποννήσῳ πάλιν προσμῖξαι. ἄρας δὲ ἐκ τοῦ Ἐμβάτου 32 παρέπλει· καὶ προσχὼν Μυονήσῳ τῇ Τηίων τοὺς αἰχμαλώτους οὓς κατὰ πλοῦν εἰλήφει ἀπέσφαξε τοὺς πολλούς. καὶ ἐς τὴν Ἐφεσον καθορμισαμένου αὐτοῦ Σαμίων τῶν 2 ἐξ Ἀναίων ἀφικόμενοι πρέσβεις ἔλεγον οὐ καλῶς τὴν Ἑλλάδα ἐλευθεροῦν αὐτὸν, εἰ ἄνδρας διέφθειρεν οὔτε χεῖρας ἀνταιρομένους οὔτε πολεμίους, Ἀθηναίων δὲ ὑπ' ἀνάγκης ξυμμάχους· εἴ τε μὴ παύσεται, ὀλίγους μὲν αὐτὸν τῶν ἐχθρῶν ἐς φιλίαν προσύξεσθαι, πολὺν δὲ πλείους τῶν φίλων πολεμίους ἔξειν. καὶ ὁ μὲν ἐπείσθη τε 3

καὶ Χίων ἄνδρας ὅσους εἶχεν ἔτι ἀφῆκε καὶ τῶν ἄλλων
τινάς. ὀρώντες γὰρ τὰς ναῦς οἱ ἄνθρωποι οὐκ ἔφευγον,
ἀλλὰ προσεχώρουν μᾶλλον ὥς Ἀττικαῖς καὶ ἐλπίδα
οὐδὲ τὴν ἐλαχίστην εἶχον μή ποτε Ἀθηναίων τῆς θα-
λάσσης κρατούντων ναῦς Πελοποννησίων ἐς Ἰωνίαν

33 παραβαλεῖν. ἀπὸ δὲ τῆς Ἐφέσου ὁ Ἀλκίδας ἔπλει
κατὰ τάχος καὶ φυγὴν ἐποιεῖτο· ὥφθη γὰρ ὑπὸ τῆς
Σαλαμινίας καὶ Παράλου ἔτι περὶ Κλάρων ὁρμῶν, αἱ δ'
ἀπ' Ἀθηνῶν ἔτυχον πλέουσαι, καὶ δεδιὼς τὴν δίωξιν
ἔπλει διὰ τοῦ πελάγους ὡς γῇ ἐκουσίᾳ αὐτῆς σχήσων ἄλλη

2 ἡ Πελοποννησῶ. τῷ δὲ Πάχητι καὶ τοῖς Ἀθηναίοις
ἦλθε μὲν καὶ ἀπὸ τῆς Ἐρυθραίας ἀγγελία, ἀφικνεῖτο δὲ
καὶ πανταχόθεν· ἀτειχίστου γὰρ οὔσης τῆς Ἰωνίας μέγα
τὸ δέος ἐγένετο μὴ παραπλέοιτες αἱ Πελοποννήσιοι, εἰ
καὶ ὥς μὴ διανοοῦντο μένειν, πορθῶσιν ἅμα προσπί-

3 τοντες τὰς πόλεις. αὐτάγγελοι δ' αὐτὸν ἰδοῦσαι ἐν τῇ

4 Κλάρω ἥ τε Πάραλος καὶ ἡ Σαλαμινία ἔφρασαν. ὁ δὲ
ὑπὸ σπουδῆς ἐποιεῖτο τὴν δίωξιν· καὶ μέχρι μὲν Πάτμου
τῆς νήσου ἐπεδίωξεν, ὡς δ' οἰκέτι ἐν καταλήψει ἐφαί-

5 νετο, ^{he returned} ἐπανεχωρει. κέρδος δὲ ἐνόμισεν, ἐπειδὴ οὐ μετεώ-
ροις περιέτυχεν, ὅτι οὐδαμοῦ ἐγκαταληφθεῖσαι ἤναγκά-
σθησαν στρατόπεδον ποιεῖσθαι καὶ φυλακὴν σφίσι καὶ

34 ἐφόρμησιν παρασχεῖν. παπαπλέων δὲ πάλιν ἔσχε καὶ
 εἰς Νύτιον τὸ Κολοφωνίων, οὗ κατῴκητο Κολοφώνιον
 τῆς ἄνω πόλεως ἐαλωκυίας ὑπὸ Ἰταμάνους καὶ τῶν
 βαρβάρων κατὰ στάσιν ἰδία ἐπαχθέντων· ἐάλω δὲ μάλι-

στα αὐτῇ ὅτε ἡ δευτέρα Πελοποννησίῳ ἐσβολὴ εἰς τὴν

2 Ἀττικὴν ἐγίγνετο. ἐν οὖν τῷ Νοτίῳ οἱ καταφυγόντες
καὶ κατοικήσαντες αὐτόθι αὖθις στασιάσαντες οἱ μὲν
παρὰ Πισσούθνου ἐπικούρους Ἀρκάδων τε καὶ τῶν
βαρβάρων ἐπαγόμενοι ἐν διατειχίσματι εἶχον καὶ τῶν ἐκ

Ol. 88. 2.]

τῆς ἄνω πόλεως Κολοφωνίων οἱ μηδίσαντες ξυνεσελ-
θόντες ἐπολίτευον, οἱ δὲ ὑπεξεληθόντες τούτους καὶ ὄντες
φυγάδες τὸν Πάχητα ἐπάγονται. ὁ δὲ προκαλεσάμενος 3
ἐς λόγους Ἰππίαν τὸν ἐν τῷ διατειχίσματι Ἀρκάδων
ἄρχοντα ὥστε ἦν μηδὲν ἀρέσκον λέγῃ, πάλιν αὐτὸν
καταστήσειν ἐς τὸ τεῖχος σῶν καὶ ὑγιαῖ, ὁ μὲν ἐξῆλθε
παρ' αὐτὸν, ὁ δ' ἐκείνον μὲν ἐν φυλακῇ ἀδέσμῳ εἶχεν,
αὐτὸς δὲ προσβαλὼν τῷ τειχίσματι ἐξαπιναίως καὶ οὐ
προσδεχομένων αἰρεῖ, τοὺς τε Ἀρκάδας καὶ τῶν βαρ-
βάρων ὅσοι ἐνήσαν διαφθείρει· καὶ τὸν Ἰππίαν ὕστερον
ἐσαγαγὼν ὥσπερ ἐσπείσατο, ἐπειδὴ ἔνδον ἦν, ξυλλαμ-
βάνει καὶ κατατοξεύει. Κολοφωνίοις δὲ Νότιον παρα- 4
δίδωσι πλὴν τῶν μηδισάντων. καὶ ὕστερον Ἀθηναῖοι 5
οἰκιστὰς πέμψαντες κατὰ τοὺς ἐαυτῶν νόμους κατῴκισαν
τὸ Νότιον, ξυναγαγόντες πάντας ἐκ τῶν πόλεων εἴ ποὺ
τις ἦν Κολοφωνίων.

Ὁ δὲ Πάχης ἀφικόμενος ἐς τὴν Μυτιλήνην τὴν τε 35
Πύρραν καὶ Ἑρεσσον παρεστήσατο, καὶ Σάλαιθον λαβὼν
ἐν τῇ πόλει τὸν Λακεδαιμόνιον κεκρυμμένον ἀποπέμπει
ἐς τὰς Ἀθήνας καὶ τοὺς ἐκ τῆς Τενέδου Μυτιληναίων
ἄνδρας ἅμα οὓς κατέθετο καὶ εἴ τις ἄλλος αὐτῷ αἴτιος
ἐδόκει εἶναι τῆς ἀποστάσεως· ἀποπέμπει δὲ καὶ τῆς
στρατιᾶς τὸ πλεόν. τοῖς δὲ λοιποῖς ὑπομένων καθίστατο 2
τὰ περὶ τὴν Μυτιλήνην καὶ τὴν ἄλλην Λέσβον ἧ αὐτῷ
ἐδόκει. ἀφικομένων δὲ τῶν ἀνδρῶν καὶ τοῦ Σαλαίθου οἱ 36
Ἀθηναῖοι τὸν μὲν Σάλαιθον εὐθύς ἀπέκτειναν, ἔστιν ἂν *the same thing*
παρεχόμενον τά τ' ἄλλα καὶ ἀπὸ Πλαταιῶν, ἔτι γὰρ
ἐπολιορκοῦντο, ἀπάξειν Πελοποννησίους· περὶ δὲ τῶν
ἀνδρῶν γνώμας ἐποιοῦντο, καὶ ὑπὸ ὀργῆς ἔδοξεν αὐτοῖς
οὐ τοὺς παρόντας μόνον ἀποκτείνειν, ἀλλὰ καὶ τοὺς
ἅπαντας Μυτιληναίους ὅσοι ἠβῶσι παῖδας δὲ καὶ γυναῖ-

- κας ἀνδραποδίσαι, ἐπικαλοῦντες τὴν τε ἄλλην ἀπόστα-
 σιν ὅτι οὐκ ἀρχόμενοι ὥσπερ οἱ ἄλλοι ἐποίησαντο, καὶ
 προσξυνεβάλετο οὐκ ἐλάχιστον τῆς ὁρμῆς αἱ Πελοπον-
 νησίων νῆες ἐς Ἰωνίαν ἐκείνοις βοηθοὶ τολμήσασαι
 παρακινδυνεύσαι· οὐ γὰρ ἀπὸ βραχείας διανοίας ἐδόκουν
 2 τὴν ἀπόστασιν ποιήσασθαι. πέμπουσιν οὖν τριήρη ὡς
 Πάχητα ἄγγελον τῶν δεδογμένων κατὰ τάχος κελεύοντες
 3 διαχρήσασθαι Μυτιληναίους. καὶ τῇ ὑστεραία μετάνοιά
 τις εὐθὺς ἦν αὐτοῖς καὶ ἀναλογισμὸς ὡμὸν τὸ βούλευμα
 καὶ μέγα ἐγνώσθαι πόλιν ὅλην διαφθεῖραι μᾶλλον ἢ οὐ
 4 τοὺς αἰτίους. ὥς δ' ἦσθοντο τοῦτο τῶν Μυτιληναίων οἱ
 παρόντες πρέσβεις καὶ οἱ αὐτοῖς τῶν Ἀθηναίων ξυμ-
 πράσσοντες, παρεσκεύασαν τοὺς ἐν τέλει ὥστε αὖθις
 γνώμας προθεῖναι· καὶ ἔπεισαν ῥᾶον, διότι καὶ ἐκείνοις
 ἐνδηλον ἦν βουλόμενον τὸ πλεόν τῶν πολιτῶν αὖθις
 5 τινὰς σφῆσιν ἀποδοῦναι βουλεύσασθαι. καταστάσης δ'
 εὐθὺς ἐκκλησίας ἄλλαι τε γνώμαι ἀφ' ἐκάστων ἐλέγοντο
 καὶ Κλέων ὁ Κλειαινέτου, ὅσπερ καὶ τὴν προτέραν ἐνε-
 νικήκει ὥστε ἀποκτεῖναι, ὧν καὶ ἐς τὰ ἄλλα βιαιότατος
 τῶν πολιτῶν, τῷ τε δήμῳ παρὰ πολὺ ἐν τῷ τότε πιθα-
 νώτατος, παρελθὼν αὖθις ἔλεγε τοιάδε.
- 37 “Πολλάκις μὲν ἤδη ἔγωγε καὶ ἄλλοτε ἔγνων δημο-
 κρατίαν ὅτι ἀδύνατόν ἐστιν ἐτέρων ἄρχειν, μάλιστα δ' ἐν
 2 τῇ νῦν ὑμετέρα περὶ Μυτιληναίων μεταμελεία. διὰ γὰρ
 τὸ καθ' ἡμέραν ἀδεὲς καὶ ἀνεπιβούλευτον πρὸς ἀλλήλους
 καὶ ἐς τοὺς ξυμμάχους τὸ αὐτὸ ἔχετε, καὶ ὃ τι ἂν ἡ
 λόγῳ πεισθέντες ὑπ' αὐτῶν ἀμάρτητε ἢ οἴκτῳ ἐνδῶτε,
 οὐκ ἐπικινδύνως ἡγείσθε ἐς ὑμᾶς καὶ οὐκ ἐς τὴν τῶν ξυμ-
 μάχων χάριν μαλακίζεσθαι, οὐ σκοποῦντες ὅτι τυραννίδα
 ἔχετε τὴν ἀρχὴν καὶ πρὸς ἐπιβουλεύοντας αὐτοὺς καὶ
 ἄκοντας ἀρχομένους, [οἱ] οὐκ ἐξ ὧν ἡν χαρίζησθε βλαπ-

ΟΙ. 88; 2.]

τόμενοι αὐτοὶ ὑκροῶνται ὑμῶν, ἀλλ' ἐξ ὧν ἂν ἰσχύι μᾶλ-
 λον ἢ τῇ ἐκείνων εὐνοίᾳ περιγένησθε. πάντων δὲ δεινό- 3
 τατον εἰ βέβαιον ἡμῖν μηδὲν καθεστήξει ὧν ἂν δόξη πέρι,
 μηδὲ γνωσόμεθα ὅτι χείροσι νόμοις ἀκινήτοις χρωμένη
 πόλις κρείσσων ἐστὶν ἢ καλῶς ἔχουσιν ἀκύροις, ἀμαθία
 τε μετὰ σωφροσύνης ὠφελιμώτερον ἢ δεξιότης μετὰ ἀκο-
 λασίας, οἳ τε φαυλότεροι τῶν ἀνθρώπων πρὸς τοὺς ξυνε-
 τωτέρους ὥς ἐπὶ τὸ πλεῖον ἄμεινον οἰκοῦσι τὰς πόλεις.
 οἱ μὲν γὰρ τῶν τε νόμων σοφώτεροι βούλονται φαίνεσ- 4
 θαι τῶν τε ἀεὶ λεγομένων ἐς τὸ κοινὸν περιγίγνεσθαι, ὥς
 ἐν ἄλλοις μείζουσιν οὐκ ἂν δηλώσαντες τὴν γνώμην, καὶ
 ἐκ τοῦ τοιούτου τὰ πολλὰ σφάλλουσι τὰς πόλεις· οἱ δ'
 ἀπιστοῦντες τῇ ἐξ ἑαυτῶν ξυνέσει ἀμαθέστεροι μὲν τῶν
 νόμων ἀξιούσιν εἶναι, ἀδυνατώτεροι δὲ τοῦ καλῶς εἰπόν-
 τος μέμψασθαι λόγον, κριταὶ δὲ ὄντες ἀπὸ τοῦ ἴσοι
 μᾶλλον ἢ ἀγωνισταὶ ὀρθοῦνται τὰ πλείω. ὥς οὖν χρή 5
 καὶ ἡμᾶς ποιοῦντας μὴ δεινότητι καὶ ξυνέσεως ἀγῶνι
 ἐπαιρομένους παρὰ δόξαν τῷ ὑμετέρῳ πλήθει παραινεῖν.
 ἐγὼ μὲν οὖν ὁ αὐτός εἰμι τῇ γνώμῃ καὶ θαυμάζω μὲν τῶν 38
 προθέντων αὐθις περὶ Μυτιληναίων λέγειν καὶ χρόνου
 διατριβὴν ἐμποιησάντων, ὃ ἐστὶ πρὸς τῶν ἡδικηκότων
 μᾶλλον· ὁ γὰρ παθὼν τῷ δράσαντι ἀμβλυτέρα τῇ ὀργῇ
 ἐπεξέρχεται, ἀμύνασθαι δὲ τῷ παθεῖν ὅτι ἐγγυτάτω κεί-
 μενον ἀντίπαλον ὄν μάλιστα τὴν τιμωρίαν ἀναλαμβάνει·
 θαυμάζω δὲ καὶ ὅστις ἔσται ὁ ἀντερῶν καὶ ἀξιώσων
 ἀποφαίνειν τὰς μὲν Μυτιληναίων ἀδικίας ἡμῖν ὠφελίμους
 οὕσας, τὰς δ' ἡμετέρας ξυμφορὰς τοῖς ξυμμάχοις βλάβας
 καθισταμένας. καὶ δῆλον ὅτι ἢ τῷ λέγειν πιστεύσας τὸ 2
 πάννυ δοκοῦν ἀνταποφῆναι ὥς οὐκ ἔγνωσται ἀγωνίσαιτ'
 ἂν, ἢ κέρδει ἐπαιρούμενος τὸ εὐπρεπὲς τοῦ λόγου ἐκπονή-
 σας παράγειν πειράσεται. ἢ δὲ πόλις ἐκ τῶν τριῶνδε 3

however
 with
 culture
 more to
 and.

ἀγώνων τὰ μὲν ἄθλα ἐτέροις δίδωσιν, αὐτὴ δὲ τοὺς κιν-
 4 δύνους ἀναφέρει. αἵτιοι δ' ὑμεῖς κακῶς ἀγωνοθετοῦντες,
 οἵτινες εἰώθατε θεαταὶ μὲν τῶν λόγων γίγνεσθαι, ἀκροα-
 τὰ δὲ τῶν ἔργων, τὰ μὲν μέλλοντα ἔργα ἀπὸ τῶν εὖ
 εἰπόντων σκοποῦντες ὥς δυνατὰ γίγνεσθαι, τὰ δὲ
 πεπραγμένα ἤδη, οὐ τὸ δρασθὲν πιστότερον ὄψει λα-
 βόντες ἢ τὸ ἀκουσθὲν ἀπὸ τῶν λόγῳ καλῶς ἐπιτιμη-
 σάντων· καὶ μετὰ καινότητος μὲν λόγου ἀπατᾶσθαι
 ἄριστοι, μετὰ δεδοκimasμένου δὲ μὴ ξυνέπεσθαι ἐθέλιν·
 δοῦλοι ὄντες τῶν αἰεὶ ἀτόπων, ὑπερόπται δὲ τῶν εἰωθύ-
 των· καὶ μάλιστα μὲν αὐτὸς εἰπεῖν ἕκαστος βουλόμενος
 δύνασθαι, εἰ δὲ μὴ, ἀνταγωνιζόμενοι τοῖς τοιαῦτα λέ-
 γουσι μὴ ὕστεροι ἀκολουθῆσαι δοκεῖν τῇ γνώμῃ, ὁξέως
 δέ τι λέγοντος προεπαινέσαι καὶ προαισθέσθαι τε πρό-
 θυμοι εἶναι τὰ λεγόμενα καὶ προνοῆσαι βραδεῖς τὰ ἐξ
 αὐτῶν ἀποβησόμενα· ζητοῦντές τε ἄλλο τι, ὥς εἰπεῖν, ἢ
 ἐν οἷς ζῶμεν, φρονοῦντες δὲ οὐδὲ περὶ τῶν παρόντων
 ἰκανῶς· ἀπλῶς τε ἀκοῆς ἡδονῇ ἡσώμενοι καὶ σοφιστῶν
 θεαταῖς ἐοικότες καθημένοις μᾶλλον ἢ περὶ πόλεως βου-
 39 λευομένοις. ὦν ἐγὼ πειρώμενος ἀποτρέπειν ὑμᾶς ἀπο-
 φαίνω Μυτιληναίους μάλιστα δὴ μίαν πόλιν ἡδικηκύτας
 2 ὑμᾶς. ἐγὼ γάρ, οἵτινες μὲν μὴ δυνατοὶ φέρειν τὴν ὑμε-
 τέραν ἄρχὴν ἢ οἵτινες ὑπὸ τῶν πολεμίων ἀναγκασθέντες
 ἀπέστησαν, συγγνώμην ἔχω· νῆσον δὲ οἵτινες ἔχοντες
 μετὰ τειχῶν καὶ κατὰ θάλασσαν μόνον φοβούμενοι τοὺς
 ἡμετέρους πολεμίους, ἐν ᾧ καὶ αὐτοὶ τριήρων παρασκευῇ
 οὐκ ἄφρακτοι ἦσαν πρὸς αὐτοὺς, αὐτόνομοί τε οἰκοῦντες
 καὶ τιμώμενοι ἐς τὰ πρῶτα ὑπὸ ἡμῶν τοιαῦτα εἰργά-
 σαντο, τί ἄλλο οὔτοι ἢ ἐπεβούλευσάν τε καὶ ἐπανε-
 στησαν μᾶλλον ἢ ἀπέστησαν, ἀπόστασις μὲν γε τῶν
 βίαιόν τι πασχόντων ἐστίν, ἐξήτησάν τε μετὰ τῶν

ΟΙ. 88. 2.]

πολεμιωτάτων ἡμᾶς στάντες διαφθεῖραι; καίτοι δεινό-
 τερόν ἐστιν ἢ εἰ καθ' αὐτοὺς δύναμιν κτώμενοι ἀντεπολέ-
 μησαν. παράδειγμα δὲ αὐτοῖς οὔτε αἱ τῶν πέλας ξυμφο- 3
 ραὶ ἐγένοντο ὅσοι ἀποστάντες ἤδη ἡμῶν ἐχειρώθησαν,
 οὔτε ἡ παροῦσα εὐδαιμονία παρέσχεν ὅκνον μὴ ἐλθεῖν ἐς
 τὰ δεινὰ· γενόμενοι δὲ πρὸς τὸ μέλλον θρασεῖς καὶ
 ἐλπίσαντες μακρότερα μὲν τῆς δυνάμεως, ἐλάσσω δὲ
 τῆς βουλήσεως, πόλεμον ἤραντο, ἰσχὺν ἀξιώσαντες τοῦ
 δικαίου προθεῖναι· ἐν ᾧ γὰρ ᾤήθησαν περιέσεσθαι,
 ἐπέθεντο ἡμῖν οὐκ ἀδικούμενοι. εἴωθε δὲ τῶν πόλεων 4
 αἷς ἂν μάλιστα καὶ δι' ἐλαχίστου ἀπροσδόκητος εὐπραξία
 ἔλθῃ, ἐς ὕβριν τρέπειν· τὰ δὲ πολλὰ κατὰ λόγον τοῖς
 ἀνθρώποις εὐτυχοῦντα ὑσφαλέστερα ἢ παρὰ δόξαν· καὶ
 κακοπραγίαν, ὥς εἰπεῖν, ῥᾶον ἀπωθοῦνται ἢ εὐδαιμονίαν
 διασώζονται. χρῆν δὲ Μυτιληναίους καὶ πάλαι μὴδὲν 5
 διαφέροντας τῶν ἄλλων ὑφ' ἡμῶν τετιμῆσθαι, καὶ οὐκ
 ἂν ἐς τόδε ἐξύβρισαν· πέφυκε γὰρ καὶ ἄλλως ἄνθρωπος
 τὸ μὲν θεραπεῖον ὑπερφρονεῖν, τὸ δὲ μὴ ὑπεῖκον θαυμά-
 ζειν. κολασθήτωσαν δὲ καὶ νῦν ἀξίως τῆς ἀδικίας, καὶ 6
 μὴ τοῖς μὲν ὀλίγοις ἡ αἰτία προστεθῇ, τὸν δὲ δῆμον
 ἀπολύσῃτε. πάντες γὰρ ἡμῖν γε ὁμοίως ἐπέθεντο, οἷς γ' 7
 ἐξῆν ὥς ἡμᾶς τρεπομένοις νῦν πάλιν ἐν τῇ πόλει εἶναι.
 ἀλλὰ τὸν μετὰ τῶν ὀλίγων κίνδυνον ἡγησάμενοι βεβαιό- 8
 τερον ξυναπέστησαν. τῶν τε ξυμμάχων, σκέψασθε, εἰ 9
 τοῖς τε ἀναγκασθεῖσιν ὑπὸ τῶν πολεμίων καὶ τοῖς ἐκοῦ-
 σιν ὑποστᾶσι τὰς αὐτὰς ζημίας προσθήσετε, τίνα οἶεσθε
 ὄντινα οὐ βραχεῖα προφάσει ἀποστήσεσθαι, ὅταν ἡ
 κατορθώσαντι ἐλευθέρωσις ἢ ἡ σφαλέντι μὴδὲν παθεῖν
 ἀνήκεστον; ἡμῖν δὲ πρὸς ἐκάστην πόλιν ἀποκεκινδυνεύ-
 σεται τὰ τε χρήματα καὶ αἱ ψυχαί. καὶ τυχόντες μὲν 10
 πόλιν ἐφθαρμένην παραλαβόντες τῆς ἔπειτα προσόδου,

δι' ἣν ἰσχύομεν, τὸ λοιπὸν στερήσεσθε, σφαλέντες δὲ
 πολεμίους πρὸς τοῖς ὑπάρχουσιν ἔξομεν· καὶ ὃν χρόνον
 τοῖς νῦν καθεστηκόσι δεῖ ἐχθροῖς ἀνθίστασθαι, τοῖς οἰ-
 40 κείοις ξυμμάχοις πολεμήσομεν. οὐκ οὖν δεῖ προσθεῖναι
 ἐλπίδα οὔτε λόγῳ πιστὴν οὔτε χρήμασιν ὠνητὴν, ὥς
 2 ξυγγνώμην ἀμαρτεῖν ἀνθρωπίνως λήψονται. ἄκοντες μὲν
 γὰρ οὐκ ἔβλαψαν, εἰδότες δὲ ἐπεβούλευσαν· ξύγγνωμον
 3 δ' ἐστὶ τὸ ἀκούσιον. ἐγὼ μὲν οὖν καὶ τότε πρῶτον καὶ
 νῦν διαμάχομαι μὴ μεταγνῶναι ὑμᾶς τὰ προδεδογμένα,
 μηδὲ τρισὶ τοῖς ἀξυμφορωτάτοις τῇ ἀρχῇ, οἴκτῳ καὶ
 4 ἡδονῇ λόγων καὶ ἐπιεικείᾳ, ἀμαρτάνειν. ἑλεός τε γὰρ
 πρὸς τοὺς ὁμοίους δίκαιος ἀντιδίδοσθαι, καὶ μὴ πρὸς
 τοὺς οὔτ' ἀντοικτιοῦντας ἐξ ἀνάγκης τε καθεστῶτας αἰεὶ
 πολεμίους· οἳ τε τέρποντες λόγῳ ῥήτορες ἔξουσιν καὶ ἐν
 ἄλλοις ἐλάσσοσιν ἀγῶνα, καὶ μὴ ἐν ᾧ ἡ μὲν πόλις βρα-
 χέα ἡσθείσα μεγάλα ζημιώσεται, αὐτοὶ δὲ ἐκ τοῦ εὖ
 εἰπεῖν τὸ παθεῖν εὖ ἀντιλήψονται· καὶ ἡ ἐπιεικεία πρὸς
 τοὺς μέλλοντας ἐπιτηδεῖους καὶ τὸ λοιπὸν ἔσεσθαι μάλ-
 λον δίδοται ἢ πρὸς τοὺς ὁμοίους τε καὶ οὐδὲν ἥσσον
 5 πολεμίους ὑπολειπομένους. ἐν δὲ ξυνελῶν λέγω, πειθό-
 μενοι μὲν ἐμοὶ τά τε δίκαια ἐς Μυτιληναίους καὶ τὰ
 ξύμφορα ἅμα ποιήσετε, ἄλλως δὲ γνόντες τοῖς μὲν οὐ
 6 χαριεῖσθε, ὑμᾶς δὲ αὐτοὺς μᾶλλον δικαιώσεσθε. εἰ γὰρ
 7 οὔτοι ὀρθῶς ἀπέστησαν, ὑμεῖς ἂν οὐ χρεῶν ἄρχοιτε. εἰ
 δὲ δὴ καὶ οὐ προσήκον ὅμως ἀξιούτε τοῦτο δρᾶν, παρὰ
 τὸ εἰκὸς τοι καὶ τούσδε ξυμφόρως δεῖ κολάζεσθαι, ἢ
 παύεσθαι τῆς ἀρχῆς καὶ ἐκ τοῦ ἀκινδύνου ἀνδραγαθί-
 8 ζεσθαι. τῇ τε αὐτῇ ζημίᾳ ἀξιώσατε ἀμύνασθαι καὶ μὴ
 ἀναλγητότεροι οἱ διαφεύγοντες τῶν ἐπιβουλευσάντων
 φανῆναι, ἐνθυμηθέντες ἂν εἰκὸς ἦν αὐτοὺς ποιῆσαι κρατή-
 σαντας ἡμῶν ἄλλως τε καὶ προϋπάρξαντας ἀδικίας.

ΟΙ. 88. 2.]

μάλιστα δὲ οἱ μὴ ξὺν προφάσει τινὰ κακῶς ποιοῦντες 9
ἐπεξέρχονται καὶ διόλλυνται, τὸν κίνδυνον ὑφορώμενοι
τοῦ ὑπολειπομένου ἐχθροῦ. ὁ γὰρ μὴ ξὺν ἀνάγκῃ τι 10
παθὼν χαλεπώτερος διαφυγὼν τοῦ ἀπὸ τῆς ἴσης ἐχθροῦ.
μὴ οὖν προδόται γένησθε ὑμῶν αὐτῶν, γενόμενοι δ' ὅτι 11
ἐγγύτατα τῇ γνώμῃ τοῦ πάσχειν καὶ ὡς πρὸ παντὸς ἂν
ἐτιμήσασθε αὐτοὺς χειρώσασθαι, νῦν ἐνταπόδοτε μὴ
μαλακισθέντες πρὸς τὸ παρὸν αὐτίκα μηδὲ τοῦ ἐπικρε-
μασθέντος ποτὲ δεινοῦ ἀμνημονοῦντες. κολάσατε δὲ 12
ἀξίως τούτους τε καὶ τοῖς ἄλλοις ξυμμάχοις παράδειγμα
σαφὲς καταστήσατε, ὅς ἂν ἀφιστήται, θανάτῳ ζημιωσό-
μενον. τόδε γὰρ ἦν γνώσιν, ἦσσαν τῶν πολεμίων ἀμελή- 13
σαντες τοῖς ὑμετέροις αὐτῶν μαχεῖσθε ξυμμάχοις.”

Τοιαῦτα μὲν ὁ Κλέων εἶπε. μετὰ δ' αὐτὸν Διώδοτος 41
ὁ Εὐκράτους, ὅσπερ καὶ ἐν τῇ προτέρᾳ ἐκκλησίᾳ ἀντέλεγε 2
μάλιστα μὴ ἀποκτεῖναι Μυτιληναίους, παρελθὼν καὶ τότε
ἔλεγε τοιάδε.

“Οὔτε τοὺς προθέντας τὴν διαγνώμην αὐθις περὶ Μυ- 42
τιληναίων αἰτιῶμαι οὔτε τοὺς μεμφομένους μὴ πολλάκις
περὶ τῶν μεγίστων βουλευέσθαι ἐπαινῶ, νομίζω δὲ δύο
τὰ ἐναντιώτατα εὐβουλία εἶναι, τάχος τε καὶ ὀργήν, ὧν
τὸ μὲν μετὰ ἀνοίας φιλεῖ γίνεσθαι, τὸ δὲ μετὰ ἀπαι-
δευσίας καὶ βραχύτητος γνώμης. τοὺς τε λόγους ὅστις 2
διαμάχεται μὴ διδασκάλους τῶν πραγμάτων γίνεσθαι,
ἢ ἀξύνετός ἐστιν ἢ ἰδίᾳ τι αὐτῷ διαφέρει, ἀξύνετος μὲν,
εἰ ἄλλῳ τινὶ ἡγείται περὶ τοῦ μέλλοντος δυνατὸν εἶναι
καὶ μὴ ἐμφανοῦς φράσαι, διαφέρει δ' αὐτῷ, εἰ βουλό-
μενός τι αἰσχροὺν πείσαι εὖ μὲν εἰπεῖν οὐκ ἂν ἡγείται
περὶ τοῦ μὴ καλοῦ δύνασθαι, εὖ δὲ διαβαλὼν ἐκπλήξαι
ἂν τοὺς τε ἀντεροῦντας καὶ τοὺς ἀκουσομένους. χαλε- 3
πώτατοι δὲ καὶ οἱ ἐπὶ χρήμασι προσκατηγοῦντες ἐπί-

- 4 δειξίν τινα. εἰ μὲν γὰρ ἀμαθίαν κατητιῶντο, ὁ μὴ πείσας
 ἀξινετώτερος ἂν δόξας εἶναι ἢ ἀδικώτερος ἀπεχώρει·
 ἀδικίας δ' ἐπιφερομένης πείσας τε ὑποπτος γίνεται, καὶ
 5 μὴ τυχὼν μετὰ ἀξυνεσίας καὶ ἄδικος. ἥ τε πόλις οὐκ
 ὠφελείται ἐν τῷ τοιῷδε· φόβῳ γὰρ ἀποστερεῖται τῶν
 6 ξυμβούλων. καὶ πλείστ' ἂν ὀρθοῖτο ἀδυνάτους λέγειν
 ἔχουσα τοὺς τοιούτους τῶν πολιτῶν· ἐλάχιστα γὰρ ἂν
 7 πεισθείησαν ἀμαρτάνειν. χρή δὲ τὸν μὲν ἀγαθὸν πολίτην
 μὴ ἐκφροβούντα τοὺς ἀντεροῦντας ἀλλ' ἀπὸ τοῦ ἴσου
 φαίνεσθαι ἄμειον λέγοντα, τὴν δὲ σῶφρονα πόλιν τῷ
 τε πλείστα εὖ βουλευόντι μὴ προστιθέναι τιμὴν, ἀλλὰ
 μὴδ' ἐλασσοῦν τῆς ὑπαρχούσης καὶ τὸν μὴ τυχόντα γνώ-
 8 μης οὐχ ὅπως ζημιοῦν ἀλλὰ μὴδ' ἀτιμάζειν. οὕτω γὰρ ὁ
 τε κατηρθὼν ἥκιστα ἂν ἐπὶ τῷ ἔτι μειζόνων ἀξιοῦσθαι
 παρὰ γνώμην τι καὶ πρὸς χάριν λέγοι, ὁ τε μὴ ἐπιτυχὼν
 ἀρεγέτω τῷ αὐτῷ χαριζόμενός τι καὶ αὐτὸς προσάγεσθαι
 43 το πλῆθος. ὧν ἡμεῖς τὰναντία δρῶμεν καὶ προσέτι ἦν
 τις καὶ ὑποπτεύεται κερδοὺς μὲν ἔνεκα τὰ βέλτιστα δ'
 ὅμως λέγειν. φθονήσαντες τῆς οὐ βεβαίου δοκσεως τῶν
 κερδῶν τὴν φανεράν ὠφέλειαν τῆς πύλεως ἀφαιρούμεθα.
 2 καθέστηκε δὲ τὰγαθὰ ἀπὸ τοῦ εὐθέος λεγόμενα μὴδὲν
 ἀνυποπτότερα εἶναι τῶν κακῶν, ὥστε δεῖν ὁμοίως τὸν τε
 τὰ δεινότατα βουλόμενον πείσαι ἀπάτῃ προσάγεσθαι τὸ
 πλῆθος καὶ τὸν τὰ ἀμείνω λέγοντα ψευσάμενον πιστὸν
 3 γενέσθαι. μόνην τε πόλιν διὰ τὰς περινοίας εὖ ποιῆσαι
 ἐκ τοῦ προφανοῦς μὴ ἐξαπατήσαντα ἀδύνατον· ὁ γὰρ
 διδοὺς φανερώς τι ἀγαθὸν ἀνθυποπτεύεται ἀφανῶς πη
 4 πλέον ἔξειν. χρή δὲ πρὸς τὰ μέγιστα καὶ ἐν τῷ τοιῷδε
 ἀξιοῦντι ἡμᾶς περαιτέρω προνοοῦντας λέγειν ὑμῶν τῶν
 δι' ὀλίγου σκοπούντων ἄλλως τε καὶ ὑπεύθυνον τὴν παρ-
 αίνεσιν ἔχοντας πρὸς ἀνεύθυνον τὴν ὑμετέραν ἀκρόασιν.

ΟΙ. 88. 2.]

εἰ γὰρ ὁ τε πείσας καὶ ὁ ἐπισπόμενος ὁμοίως ἐβλάπ- 5
 τουτο, σωφρονέστερον ἂν ἐκρίνετε· νῦν δὲ πρὸς ὀργὴν
 ἦντινα τύχητε ἔστιν ὅτε σφαλέντες τὴν τοῦ πείσαντος
 μίαν γνώμην ζημιούτε καὶ οὐ τὰς ὑμετέρας αὐτῶν, εἰ
 πολλαὶ οὔσαι ξυνεξήμαρτον. ἐγὼ δὲ παρηλθὼν οὔτε 44
 ἀντερῶν περὶ Μυτιληναίων οὔτε κατηγορήσων. οὐ γὰρ 2
 περὶ τῆς ἐκείνων ἀδικίας ἡμῖν ὁ ἀγὼν εἰ σωφρονούμεν,
 ἀλλὰ περὶ τῆς ὑμετέρας εὐβουλίας. ἦν τε γὰρ ἀποφῆνω 3
 πάννυ ἀδικοῦντας αὐτοὺς, οὐ διὰ τοῦτο καὶ ἀποκτεῖναι
 κελεύσω, εἰ μὴ ξυμφέρον· ἦν τε καὶ ἔχοντές τι ξυγγνώ-
 μης εἶεν, εἰ τῇ πόλει μὴ ἀγαθὸν φαίνοιτο. νομίζω δὲ 4
 περὶ τοῦ μέλλοντος ἡμᾶς μᾶλλον βουλευέσθαι ἢ τοῦ
 παρόντος. καὶ τοῦτο ὁ μάλιστα Κλέων ἰσχυρίζεται ἐς 5
 τὸ λοιπὸν ξυμφέρον ἔσεσθαι πρὸς τὸ ἦσσαν ἀφίστασθαι
 θάνατον ζημίαν προθεῖσι, καὶ αὐτὸς περὶ τοῦ ἐς τὸ μέλ-
 λον καλῶς ἔχοντος ἀντισχυριζόμενος τὰναντία γινώσκω.
 καὶ οὐκ ἀξιώ ὑμᾶς τῷ εὐπρεπεῖ τοῦ ἐκείνου λόγου τὸ 6
 χρήσιμον τοῦ ἐμοῦ ἀπώσασθαι. δικαιότερος γὰρ ὢν 7
 αὐτοῦ ὁ λόγος πρὸς τὴν νῦν ὑμετέραν ὀργὴν ἐς Μυτιλη-
 ναίους τάχα ἂν ἐπισπάσαιο· ἡμεῖς δὲ οὐ δικαζόμεθα
 πρὸς αὐτοὺς, ὥστε τῶν δικαίων δεῖν, ἀλλὰ βουλευόμεθα
 περὶ αὐτῶν, ὅπως χρησίμως ἔξουσιν. ἐν οὖν ταῖς πό- 45
 λεσι πολλῶν θανάτου ζημία πρόκειται καὶ οὐκ ἴσων τῷδε
 ἀλλ' ἐλασσόνων ἀμαρτημάτων· ὅμως δὲ τῇ ἐλπίδι ἐπαι-
 ρόμενοι κινδυνεύουσι καὶ οὐδεὶς πω καταγνοὺς ἑαυτοῦ μὴ
 περιέσεσθαι τῷ ἐπιβουλευματι ἦλθεν ἐς τὸ δεινόν. πό- 2
 λεις τε ἀφισταμένη τίς πω ἦσσω τῇ δοκήσει ἔχουσα τὴν
 παρασκευὴν ἢ οἰκείαν ἢ ἄλλων ξυμμαχία τούτῳ ἐπεχεί-
 ρησε; πεφύκασί τε ἅπαντες καὶ ἰδία καὶ δημοσία ἀμαρ-
 τάνειν καὶ οὐκ ἔστι νόμος ὅστις ἀπείρξει τούτον, ἐπεὶ
 διεξελθλύθασί γε διὰ πασῶν τῶν ζημιῶν οἱ ἄνθρωποι

προστιθέντες, εἴπως ἦσσαν ἀδικοῖντο ὑπὸ τῶν κακούρ-
 3 γων. καὶ εἰκὸς τὸ πάλαι τῶν μεγίστων ἀδικημάτων μα-
 λακωτέρας κείσθαι αὐτὰς, παραβαινομένων δὲ τῷ χρόνῳ
 ἐς τὸν θάνατον αἱ πολλαὶ ἀνήκουσι· καὶ τοῦτο ὅμως
 4 παραβαίνεται. ἢ τοίνυν δεινότερόν τι τούτου δέος εὔρε-
 τέον ἐστὶν ἢ τὸδε γε οὐδὲν ἐπίσχει, ἀλλ' ἡ μὲν πενία
 ἀνάγκη τὴν τόλμην παρέχουσα, ἡ δ' ἐξουσία ὕβρει τὴν
 πλεονεξίαν καὶ φρονήματι, αἱ δ' ἄλλαι ξυντυχίαι ὀργῇ
 τῶν ἀνθρώπων, ὡς ἐκάστη τις κατέχεται ὑπ' ἀνηκέστου
 5 τινὸς κρείσσονος, ἐξάγουσιν ἐς τοὺς κινδύνους. ἢ τε
 ἐλπίς καὶ ὁ ἔρως ἐπὶ παντὶ, ὁ μὲν ἡγούμενος, ἡ δ' ἐφε-
 πομένη, καὶ ὁ μὲν τὴν ἐπιβολὴν ἐκφροντίζων, ἡ δὲ τὴν
 εὐπορίαν τῆς τύχης ὑποτιθεῖσα πλείστα βλάπτουσι, καὶ
 6 ὄντα ἀφανῆ κρείσσω ἐστὶ τῶν ὀρωμένων δεινῶν. καὶ ἡ
 τύχη ἐπ' αὐτοῖς οὐδὲν ἔλασσον ξυμβάλλεται ἐς τὸ ἐπαί-
 ρειν· ἀδοκῆτως γὰρ ἔστιν ὅτε παρισταμένη καὶ ἐκ τῶν
 ὑποδεεστέρων κινδυνεύειν τινὰ προάγει καὶ οὐχ ἦσσαν
 τὰς πόλεις, ὅσῳ περὶ τῶν μεγίστων, ἐλευθερίας ἢ ἄλλων
 ἀρχῆς, καὶ μετὰ πάντων ἕκαστος ἀλογίστως ἐπὶ πλεόν
 7 τι αὐτῶν ἐδόξασεν. ἀπλῶς τε ἀδύνατον καὶ πολλῆς
 εὐθείας, ὅστις οἶεται τῆς ἀνθρωπείας φύσεως ὀρμωμένης
 προθύμως τι πρᾶξαι ἀποτροπὴν τινὰ ἔχειν ἢ νόμων ἰσχυῖ
 46 ἢ ἄλλῳ τῷ δεινῷ. οὐκ οὐκ χρὴ οὔτε τοῦ θανάτου τῇ
 ζημίᾳ ὡς ἐχεγγύῳ πιστεύσαντας χεῖρον βουλευσασθαι,
 οὔτε ἀνέλπιστον καταστῆσαι τοῖς ἀποστᾶσιν ὡς οὐκ
 ἔσται μεταγνῶναι καὶ ὅτι ἐν βραχυτάτῳ τὴν ἀμαρτίαν
 2 καταλῦσαι. σκέψασθε γὰρ ὅτι νῦν μὲν, ἣν τις καὶ ἀπο-
 στᾶσα πόλις γνῶ μὴ περιεσομένη, ἔλθοι ἂν ἐς ξύμβασιν
 δυνατὴ οὖσα ἔτι τὴν δαπάνην ἀποδοῦναι καὶ τὸ λοιπὸν
 ὑποτελεῖν· ἐκείνως δὲ τίνα οἶεσθε ἦντινα οὐκ ἄμεινον
 μὲν ἢ νῦν παρασκευάσασθαι, πολιορκίᾳ τε παρατενεῖσθαι

Ol. 88. 2.]

ἐς τοῦσχατον, εἰ τὸ αὐτὸ δύναται σχολῇ καὶ ταχὺ ξυμβῆ-
 ναι; ἡμῖν τε πῶς οὐ βλάβη δαπανᾶν καθημένοις διὰ τὸ
 ἀξύμβατον, καὶ ἣν ἔλωμεν πόλιν, ἐφθαρμένην παραλαβεῖν
 καὶ τῆς προσόδου τὸ λοιπὸν ἀπ' αὐτῆς στέρεσθαι; ἰσ-
 χύομεν δὲ πρὸς τοὺς πολεμίους τῷδε. ὥστε οὐ δικαστὰς 3
 ὄντας δεῖ ἡμᾶς μᾶλλον τῶν ἐξαμαρτανόντων ἀκριβεῖς
 βλάπτεσθαι ἢ ὁρᾶν ὅπως ἐς τὸν ἔπειτα χρόνον μετρίως
 κολάζοντες ταῖς πόλεσιν ἔξομεν ἐς χρημάτων λόγον
 ἰσχυοῦσαις χρῆσθαι, καὶ τὴν φυλακὴν μὴ ἀπὸ τῶν νόμων
 τῆς δεινότητος ἀξιούν ποιεῖσθαι, ἀλλ' ἀπὸ τῶν ἔργων
 τῆς ἐπιμελείας. οὐ νῦν τάναντία δρῶντες ἦν τινα ἐλεύ- 4
 θερον καὶ βία ἀρχόμενον εἰκότως πρὸς αὐτονομίαν ὑπο-
 στάντα χειρῶσόμεθα, χαλεπῶς οἰόμεθα χρῆναι τιμωρεῖ-
 σθαι. χρὴ δὲ τοὺς ἐλευθέρους οὐκ ἀφισταμένους σφόδρα 5
 κολάζειν, ἀλλὰ πρὶν ἀποστῆναι σφόδρα φυλάσσειν καὶ
 προκαταλαμβάνειν ὅπως μὴδ' ἐς ἐπίνοιαν τούτου ἴωσι,
 κρατήσαντάς τε ὅτι ἐπ' ἐλάχιστον τὴν αἰτίαν ἐπιφέρειν.
 ὑμεῖς δὲ σκέψασθε ὅσον ἂν καὶ τοῦτο ἀμαρτάνοιτε Κλέ- 47
 ωνι πειθόμενοι. νῦν μὲν γὰρ ὑμῖν ὁ δῆμος ἐν πάσαις 2
 ταῖς πόλεσιν εὖνους ἐστὶ καὶ ἡ οὐ ξυναφίσταται τοῖς
 ὀλίγοις ἢ εἰάν βιασθῇ ὑπάρχει τοῖς ἀποστήσασι πολέμιος
 εὐθύς, καὶ τῆς ἀντικαθισταμένης πόλεως τὸ πλῆθος ξύμ-
 μαχον ἔχοντες ἐς πόλεμον ἐπέρχεσθε. εἰ δὲ διαφθερεῖτε 3
 τὸν δῆμον τῶν Μυτιληναίων, ὅς οὔτε μετέσχε τῆς ἀπο-
 στάσεως ἐπειδὴ τε ὅπλων ἐκράτησεν, ἐκὼν παρέδωκε τὴν
 πόλιν, πρῶτον μὲν ἀδικήσετε τοὺς εὐεργέτας κτείνοντες,
 ἔπειτα καταστήσετε τοῖς δυνατοῖς τῶν ἀνθρώπων ὃ βού-
 λονται μάλιστα· ἀφιστάντες γὰρ τὰς πόλεις τὸν δῆμον
 εὐθύς ξύμμαχον ἔξουσι προδειξάντων ὑμῶν τὴν αὐτὴν
 ζημίαν τοῖς τε ἀδικοῦσιν ὁμοίως κείσθαι καὶ τοῖς μή.
 δεῖ δὲ καὶ εἰ ἡδίκησαν μὴ προσποιεῖσθαι, ὅπως ὁ μόνον 4

- 5 ἡμῖν ἔτι ξύμμαχόν ἐστι μὴ πολέμιον γένηται. καὶ τοῦτο πολλῶ ξυμφαρότερον ἡγαῦμαι ἐς τὴν κάθεξιν τῆς ἀρχῆς, ἐκόντας ἡμᾶς ἀδικηθῆναι, ἢ δικαίως οὖς μὴ δεῖ διαφθεῖραι· καὶ τὸ Κλέωνος τὸ αὐτὸ δίκαιον καὶ ξύμφαρον τῆς τιμωρίας οὐχ εὐρίσκεται ἐν αὐτῷ δυνατόν ὃν ἅμα
- 48 γίγνεσθαι. ὑμεῖς δὲ γνόντες ἀμείνω τάδε εἶναι καὶ μήτε οἴκτῳ πλέον νείμαντες μήτ' ἐπιεικείᾳ, οἷς οὐδὲ ἐγὼ ἐῷ προσαίγεσθαι, ἀπ' αὐτῶν δὲ τῶν παραινουμένων, πείθεσθέ μοι Μυτιληναίων οὖς μὲν Πάχης ἀπέπεμψεν ὡς ἀδικοῦντας κρίναι καθ' ἡσυχίαν, τοὺς δ' ἄλλους ἔαν οἱ-
- 2 κείν. τάδε γὰρ ἔς τε τὸ μέλλον ἀγαθὰ καὶ τοῖς πολέμοις ἤδη φαβερά· ὅστις γὰρ εὖ βουλευέται πρὸς τοὺς ἐναντίους κρείσσων ἐστὶν ἢ μετ' ἔργων ἰσχύος ἀνοία ἐπιών.”
- 49 Τοιαῦτα δὲ ὁ Διόδοτος εἶπε. ῥηθειςῶν δὲ τῶν γνω-
- 2 μῶν ταῦτε ν μάλιστα ἀντιπάλων πρὸς ἀλλήλας οἱ Ἀθηναῖοι ἦλθον μὲν ἐς ἀγῶνα ὅμως τῆς δόξης καὶ ἐγένοντο ἐν τῇ χειρατονίᾳ ἀγχώμαλοι, ἐκράτησε δὲ ἡ τοῦ Διοδότου.
- 3 καὶ τριήρη εὐθύς ἄλλην ἀπέστελλαν κατὰ σπουδῇ, ὅπως μὴ φθασάσης τῆς δευτέρας εὖρωσι διεφθαρμένην
- 4 τὴν πόλιν· προεῖχε δὲ ἡμέρα καὶ νυκτὶ μάλιστα· παρασκευασάντων δὲ τῶν Μυτιληναίων πρέσβεων τῇ νηὶ οἶνον καὶ ἄλφита καὶ μεγάλα ὑποσχομένων εἰ φθάσαιεν, ἐγένετα σπουδῇ τοῦ πλοῦ τοιαύτη ὥστε ἡσθιόν τε ἅμα ἐλαύνοντες οἶνω καὶ ἐλαίῳ ἄλφита πεφυραμένα καὶ οἱ
- 5 μὲν ὕπνον ἡροῦντα κατὰ μέρος, οἱ δὲ ἤλαυνον. κατὰ τύχην δὲ πνεύματος οὐδενὸς ἐναντιωθέντος καὶ τῆς μὲν προτέρας νεὼς οὐ σπουδῇ πλεούσης ἐπὶ πρᾶγμα ἀλλόκοτον, ταύτης δὲ ταιούτῳ τρόπῳ ἐπειγομένης, ἡ μὲν ἔφθασε τασοῦτον ὅσον Πάχητα ἀνεγνωκέναι τὸ ψήφισμα καὶ μέλλειν δράσειν τὰ δεδογμένα, ἡ δ' ὑστέρα αὐτῆς

OI. 88. 2.]

ἐπικατάγεται καὶ διεκώλυνσε μὴ διαφθεῖραι. παρὰ τοσοῦ- 6
τον μὲν ἢ Μυτιλήνῃ ἦλθε κινδύνου. τοὺς δ' ἄλλους 50
ἄνδρας οὓς ὁ Πάχης ἀπέπεμψεν ὥς αἰτιωτάτους ὄντας
τῆς ἀποστάσεως Κλέωνος γνώμῃ διέφθειραν οἱ Ἀθηναῖοι·
ἦσαν δὲ ὀλίγῳ πλείους χιλίων. καὶ Μυτιληναίων τείχη 2
καθεῖλον καὶ ναῦς παρέλαβον. ὕστερον δὲ φόρον μὲν 3
οὐκ ἔταξαν Λεσβίοις, κλήρους δὲ ποιήσαντες τῆς γῆς
πλὴν τῆς Μηθυμναίων τρισχιλίους τριακοσίους μὲν τοῖς
θεοῖς ἱεροὺς ἐξείλον, ἐπὶ δὲ τοὺς ἄλλους σφῶν αὐτῶν
κληρούχους τοὺς λαχόντας ἀπέπεμψαν· οἷς ἀργύριον
Λέσβιοι ταξάμενοι τοῦ κλήρου ἐκάστου τοῦ ἐνιαυτοῦ δύο
μνᾶς φέρειν αὐτοῖς εἰργάζοντο τὴν γῆν. παρέλαβον δὲ καὶ 4
τὰ ἐν τῇ ἡπείρῳ πολίσματα οἱ Ἀθηναῖοι ὅσων Μυτιλη-
ναῖοι ἐκρίπτουν, καὶ ὑπήκουον ὕστερον Ἀθηναίων. τὰ μὲν 5
κατὰ Λέσβον οὕτως ἐγένετο.

Ἐν δὲ τῷ αὐτῷ θέρει μετὰ τὴν Λέσβου ἄλῳσιν Ἀθη- 51
ναῖοι Νικίου τοῦ Νικηράτου στρατηγοῦντος ἐστράτευσαν
ἐπὶ Μινώων τὴν νῆσον, ἣ κείται πρὸ Μεγάρων· ἐχρῶντο
δὲ αὐτῇ πύργον ἐνοικοδομήσαντες οἱ Μεγαρῆς φρουρίῳ.
ἐβούλετο δὲ Νικίας τὴν φυλακὴν αὐτόθεν δι' ἐλάσσονος 2
τοῖς Ἀθηναίοις καὶ μὴ ἀπὸ τοῦ Βουδόρου καὶ τῆς Σαλα-
μῖνος εἶναι, τοὺς τε Πελοποννησίους, ὅπως μὴ ποιῶνται
ἔκπλους αὐτόθεν λανθάνοντες τριήρων τε, οἷον καὶ τὸ
πρὶν γενόμενον, καὶ ληστῶν ἐκπομπαῖς, τοῖς τε Μεγα-
ρεῦσιν ἅμα μηδὲν ἐσπλεῖν. ἐλὼν οὖν ἀπὸ τῆς Νισαίας 3
πρῶτον δύο πύργῳ προέχοντε μηχαναῖς ἐκ θαλάσσης καὶ
τὸν ἔσπλυν ἐς τὸ μεταξὺ τῆς νήσου ἐλευθερώσας, ἀπε-
τείχιζε καὶ τὸ ἐκ τῆς ἡπείρου ἢ κατὰ γέφυραν διὰ
τενάγους ἐπιβοήθεια ἦν τῇ νήσῳ οὐ πολὺ διεχούσῃ τῆς
ἡπείρου. ὥς δὲ τοῦτο ἐξεργάσαντο ἐν ἡμέραις ὀλίγαις, 4
ὕστερον δὲ καὶ ἐν τῇ νήσῳ τείχος ἐγκαταλιπὼν καὶ
φρουρὰν ἀνεχώρησε τῷ στρατῷ.

52 Ὑπὸ δὲ τοὺς αὐτοὺς χρόνους τοῦ θέρους τούτου καὶ οἱ Πλαταιῆς οὐκέτι ἔχοντες σίτον οὐδὲ δυνάμενοι πολιορκεῖσθαι ξυνέβησαν τοῖς Πελοποννησίοις τοιῷδε τρό-
 2 πῳ. προσέβαλον αὐτῶν τῷ τείχει, οἱ δὲ οὐκ ἐδύναντο
 3 ἀμύνεσθαι. γνοὺς δὲ ὁ Λακεδαιμόνιος ἄρχων τὴν ἀσθένειαν αὐτῶν βία μὲν οὐκ ἐβούλετο ἐλεῖν· εἰρημένον γὰρ ἦν αὐτῷ ἐκ Λακεδαίμονος, ὅπως, εἰ σπονδαὶ γίγνοιτό ποτε πρὸς Ἀθηναίους καὶ ξυγχωροῖεν ὅσα πολέμῳ χωρία ἔχουσιν ἐκάτεροι ἀποδίδοσθαι, μὴ ἀνάδοτος εἴη ἡ Πλά-
 4 ταια ὥς αὐτῶν ἐκόντων προσχωρησάντων· προσπέμπει δὲ αὐτοῖς κήρυκα λέγοντα, εἰ βούλονται παραδοῦναι τὴν πόλιν ἐκόντες τοῖς Λακεδαιμονίοις καὶ δικασταῖς ἐκείνοις χρήσασθαι, τοὺς τε ἀδίκους κολάζειν, παρὰ δίκην δὲ
 5 οὐδένα. τοσαῦτα μὲν ὁ κήρυξ εἶπεν· οἱ δὲ, ἦσαν γὰρ
 6 ἤδη ἐν τῷ ἀσθενεστάτῳ, παρέδοσαν τὴν πόλιν. καὶ τοὺς Πλαταιέας ἔτρεφον οἱ Πελοποννησίοι ἡμέρας τινὰς ἐν ὅσῳ οἱ ἐκ τῆς Λακεδαίμονος δικασταὶ πέντε ἄνδρες ἀφί-
 7 κοντο. ἐλθόντων δὲ αὐτῶν κατηγορία μὲν οὐδεμία προε-
 8 τέθη, ἡρώτων δὲ αὐτοὺς ἐπικαλεσάμενοι τοσοῦτον μόνον εἴ τι Λακεδαιμονίους καὶ τοὺς ξυμμάχους ἐν τῷ πολέμῳ
 9 τῷ καθεστῶτι ἀγαθόν τι εἰργασμένοι εἰσίν. οἱ δ' ἔλεγον αἰτησάμενοι μακρότερα εἰπεῖν καὶ προτάξαντες σφῶν αὐτῶν Ἀστίμαχόν τε τὸν Ἀσωπολάου καὶ Λάκωνα τὸν
 10 Ἀειμνήστου πρόξενον ὄντα Λακεδαιμονίων. καὶ ἐπελ-
 11 θόντες ἔλεγον τοιάδε.

53 “Τὴν μὲν παράδοσιν τῆς πόλεως, ᾧ Λακεδαιμόνιοι, πιστεύσαντες ὑμῖν ἐποιησάμεθα οὐ τοιάνδε δίκην οἰόμενοι ὑφέξειν, νομιμωτέραν δέ τινα ἔσεσθαι, καὶ ἐν δικασταῖς οὐκ ἐν ἄλλοις δεξάμενοι, ὥσπερ καὶ ἐσμέν, γενέσθαι ἢ
 2 ὑμῖν, ἡγούμενοι τὸ ἴσον μάλιστ' ἂν φέρεσθαι. νῦν δὲ φοβούμεθα μὴ ἀμφοτέρων ἅμα ἡμαρτήκαμεν· τόν τε γὰρ ἀγῶνα περὶ τῶν δεινοτάτων εἶναι εἰκότως ὑποπτεύομεν,

Ol. 88. 2.]

καὶ ὑμᾶς μὴ οὐ κοινοὶ ἀποβῆτε, τεκμαιρόμενοι προκατη-
γορίας τε ἡμῶν οὐ προγεγενημένης ἢ χρὴ ἀντειπεῖν, ἀλλ'
αὐτοὶ λόγον ἤτησάμεθα, τό τε ἐπερώτημα βραχὺ ὧν, ὧ
τὰ μὲν ἀληθῆ ἀποκρίνασθαι ἐναντία γίνεται, τὰ δὲ
ψευδῆ ἔλεγχον ἔχει. πανταχόθεν δὲ ἄποροι καθεστῶτες 3
ἀναγκαζόμεθα καὶ ἀσφαλέστερον δοκεῖ εἶναι εἰπόντας τι
κινδυνεύειν· καὶ γὰρ ὁ μὴ ῥηθεὶς λόγος τοῖς ὧδ' ἔχουσιν
αἰτίαν ἂν παράσχοι ὥς εἰ ἐλέχθη σωτήριος ἂν ᾦν. χαλε- 4
πῶς δὲ ἔχει ἡμῖν πρὸς τοῖς ἄλλοις καὶ ἡ πειθῶ. ἀγνώτες 5
μὲν γὰρ ὄντες ἀλλήλων ἐπεισενεγκάμενοι μαρτύρια ὧν
ἄπειροι ἦτε ὠφελούμεθ' ἄν· νῦν δὲ πρὸς εἰδότας πάντα
λελέξεται, καὶ δέδιμεν οὐχὶ μὴ προκαταγνόντες ἡμῶν
τὰς ἀρετὰς ἥσους εἶναι τῶν ὑμετέρων ἔγκλημα αὐτὸ
ποιῆτε, ἀλλὰ μὴ ἄλλοις χάριν φέροντες ἐπὶ διεγνωσμέ-
νην κρίσιν καθιστῶμεθα. παρεχόμενοι δὲ ὅμως ἃ ἔχομεν 54
δίκαια πρὸς τε τὰ Θηβαίων διάφορα καὶ ἐς ὑμᾶς καὶ τοὺς
ἄλλους Ἑλλήνας τῶν εὖ δεδρασμένων ὑπόμνησιν ποιη-
σόμεθα καὶ πείθειν πειρασόμεθα. φαμὲν γὰρ πρὸς τὸ 2
ἐρώτημα τὸ βραχὺ εἴ τι Λακεδαιμονίους καὶ τοὺς ξυμμί-
χους ἐν τῷ πολέμῳ τῷδε ἀγαθὸν πεποιήκαμεν, εἰ μὲν ὥς
πολεμίους ἐρωτᾶτε, οὐκ ἀδικεῖσθαι ὑμᾶς μὴ εὖ παθόντας,
φίλους δὲ νομίζοντας αὐτοὺς ἀμαρτάνειν μᾶλλον τοὺς
ἡμῖν ἐπιστρατεύσαντας. τὰ δ' ἐν τῇ εἰρήνῃ καὶ πρὸς 3
τὸν Μῆδον ἀγαθοὶ γεγενήμεθα, τὴν μὲν οὐ λύσαντες νῦν
πρότεροι, τῷ δὲ ξυνεπιθέμενοι τότε ἐς ἐλευθερίαν τῆς
Ἑλλάδος μόνοι Βοιωτῶν. καὶ γὰρ ἡπειρώται τε ὄντες 4
ἐνανυμαχήσαμεν ἐπ' Ἀρτεμισίῳ, μάχῃ τε τῇ ἐν τῇ ἡμε-
τέρα γῇ γενομένη παρεγενόμεθα ὑμῖν τε καὶ Πausanία·
εἴ τέ τι ἄλλο κατ' ἐκείνον τὸν χρόνον ἐγένετο ἐπικίνδυνον
τοῖς Ἑλλήσι, πάντων παρὰ δύναμιν μετέσχομεν. καὶ 5
ὑμῖν, ὦ Λακεδαιμόνιοι, ἰδίᾳ, ὅτεπερ δὴ μέγιστος φόβος

περίεστη τὴν Σπάρτην μετὰ τὸν σεισμόν τῶν ἐς Ἰθάμην
 Εἰλώτων ἀποστάντων, τὸ τρίτον μέρος ἡμῶν αὐτῶν
 ἐξεπέμψαμεν ἐς ἐπικουρίαν· ὧν οὐκ εἰκὸς ἀμνημονεῖν.
 55 καὶ τὰ μὲν παλαιὰ καὶ μέγιστα τοιοῦτοι ἡξιώσαμεν εἶναι,
 2 πολέμιοι δὲ ἐγενόμεθα ὕστερον. ὑμεῖς δὲ αἴτιοι· δεομέ-
 νων γὰρ ξυμμαχίας ὅτε Θηβαῖοι ἡμᾶς ἐβιάσαντο, ὑμεῖς
 ἀπεώσασθε καὶ πρὸς Ἀθηναίους ἐκελεύετε τραπέσθαι ὥς
 3 ἐγγὺς ὄντας, ὑμῶν δὲ μακρὰν ἀποικούντων. ἐν μέντοι
 τῷ πολέμῳ οὐδὲν ἐκπρεπέστερον ὑπὸ ἡμῶν οὔτε ἐπάθετε
 4 οὔτε ἐμελλήσατε. εἰ δ' ἀποστήναι Ἀθηναίων οὐκ ἠθελή-
 σαμεν ὑμῶν κελευσάντων, οὐκ ἠδικοῦμεν· καὶ γὰρ ἐκείνοι
 ἐβοήθουν ἡμῖν ἐναντία Θηβαίοις ὅτε ὑμεῖς ἀπωκνεῖτε, καὶ
 προδοῦναι αὐτοὺς οὐκέτι ἦν καλόν, ἅλλως τε καὶ οὓς εὖ
 παθὼν τις καὶ αὐτὸς δεόμενος προσηγάγετο ξυμμάχους
 καὶ πολιτείας μετέλαβεν, ἰέναι δὲ ἐς τὰ παραγγελλόμενα
 5 εἰκὸς ἦν προθύμως. ἃ δὲ ἐκάτεροι ἐξηγείσθε τοῖς ξυμμά-
 χοις, οὐχ οἱ ἐπόμενοι αἴτιοι εἴ τι μὴ καλῶς ἐδράτε, ἀλλ'
 56 οἱ ἄγοντες ἐπὶ τὰ μὴ ὀρθῶς ἔχοντα. Θηβαῖοι δὲ πολλὰ
 μὲν καὶ ἄλλα ἡμᾶς ἠδίκησαν, τὸ δὲ τελευταῖον αὐτοὶ
 2 ξύνιστε δι' ἅπερ καὶ τάδε πάσχομεν. πόλιν γὰρ αὐτοὺς
 τὴν ἡμετέραν καταλαμβάνοντας ἐν σπονδαῖς καὶ προσέτι
 ἱερομηνία ὀρθῶς ἐτιμωρησάμεθα κατὰ τὸν πᾶσι νόμον
 3 καθεστῶτα τὸν ἐπιόντα πολέμιον ὅσιον εἶναι ἀμύνεσθαι,
 καὶ νῦν οὐκ ἂν εἰκότως δι' αὐτοὺς βλαπτοίμεθα. εἰ γὰρ
 τῷ αὐτίκα χρησίμῳ ὑμῶν τε καὶ ἐκείνων πολεμίῳ τὸ
 δίκαιον λήψεσθε, τοῦ μὲν ὀρθοῦ φανείσθε οὐκ ἀληθεῖς
 κριταὶ ὄντες, τὸ δὲ ξυμφέρον μᾶλλον θεραπεύοντες.
 4 καίτοι εἰ νῦν ὑμῖν ὠφέλιμοι δοκοῦσιν εἶναι, πολὺ καὶ
 ἡμεῖς καὶ οἱ ἄλλοι Ἕλληνες μᾶλλον τότε ὅτε ἐν μείζονι
 5 κινδύνῳ ἦτε. νῦν μὲν γὰρ ἐτέροις ὑμεῖς ἐπέρχεσθε δει-
 νοί· ἐν ἐκείνῳ δὲ τῷ καιρῷ, ὅτε πᾶσι δουλείαν ἐπέφερεν

ΟΙ. 88. 2.]

ὁ βάρβαρος, οἶδε μετ' αὐτοῦ ἦσαν. καὶ δίκαιον ἡμῶν τῆς 6
 νῦν ἀμαρτίας εἰ ἄρα ἡμάρτηται ἀντιθεῖναι τὴν τότε προ-
 θυμίαν, καὶ μείζω τε πρὸς ἐλάσσω εὐρήσετε καὶ ἐν
 καιροῖς οἷς σπάνιον ἦν τῶν Ἑλλήνων τινὰ ἀρετὴν τῇ
 Ξέρξῳ δυνάμει ἀντιτάξασθαι, ἐπηρεάζοντό τε μᾶλλον οἱ
 μὴ τὰ ξύμφορα πρὸς τὴν ἔφοδον αὐτοῖς ἀσφαλείᾳ πράσ-
 σοντες, ἐθέλοντες δὲ τολμᾶν μετὰ κινδύνων τὰ βέλτιστα.
 ὧν ἡμεῖς γενόμενοι καὶ τιμηθέντες ἐς τὰ πρῶτα νῦν ἐπὶ 7
 τοῖς αὐτοῖς δέδωκεν μὴ διαφθαρῶμεν Ἀθηναίους ἐλόμενοι
 δικαίως μᾶλλον ἢ ὑμᾶς κερδαλέως. καίτοι χρὴ ταῦτ' 8
 περὶ τῶν αὐτῶν ὁμοίως φαίνεσθαι γινώσκοντας καὶ τὸ
 ξυμφέρον μὴ ἄλλο τι νομίσαι ἢ τῶν ξυμμάχων τοῖς
 ἀγαθοῖς ὅταν αἰεὶ βέβαιον τὴν χάριν τῆς ἀρετῆς ἔχουσι,
 καὶ τὸ παραντίκα πον ὑμῖν ὠφέλιμον καθιστῆται. προ- 57
 σκέψασθέ τε ὅτι νῦν μὲν παράδειγμα τοῖς πολλοῖς τῶν
 Ἑλλήνων ἀνδραγαθίας νομίζεσθε· εἰ δὲ περὶ ἡμῶν γνώ-
 σεσθε μὴ τὰ εἰκότα, οὐ γὰρ ἀφανῆ κρινεῖτε τὴν δίκην
 τήνδε, ἐπαινούμενοι δὲ περὶ οὐδ' ἡμῶν μεμπτῶν, ὁρᾶτε
 ὅπως μὴ οὐκ ἀποδέξωνται ἀνδρῶν ἀγαθῶν πέρι αὐτοὺς
 ἀμείνους ὄντας ἀπρεπές τι ἐπιγνῶναι, οὐδὲ πρὸς ἱεροῖς
 τοῖς κοινοῖς σκῦλα ἀπὸ ἡμῶν τῶν εὐεργετῶν τῆς Ἑλλά-
 δος ἀνατεθῆναι. δεινὸν δὲ δόξει εἶναι Πλάταιαν Λακε- 2
 δαιμονίους πορθῆσαι, καὶ τοὺς μὲν πατέρας ἀναγράψαι
 ἐς τὸν τρίποδα τὸν ἐν Δελφοῖς δι' ἀρετὴν τὴν πόλιν,
 ὑμᾶς δὲ καὶ ἐκ παντὸς τοῦ Ἑλληνικοῦ πανοικησίᾳ διὰ
 Θηβαίους ἐξαλείψαι. ἐς τοῦτο γὰρ δὴ ξυμφορᾶς προκε- 3
 χωρήκαμεν, οἵτινες Μήδων τε κρατησάντων ἀπωλύμεθα,
 καὶ νῦν ἐν ὑμῖν τοῖς πρὶν φιλτάτοις Θηβαίων ἡσώμεθα
 καὶ δύο ἀγῶνας τοὺς μεγίστους ὑπέστημεν, τότε μὲν
 τὴν πόλιν εἰ μὴ παρέδομεν, λιμῷ διαφθαρήναι, νῦν δὲ
 θανάτου κρίνεσθαι. καὶ περιεώσμεθα ἐκ πάντων Πλα- 4

ταιῆς οἱ παρὰ δύναμιν πρόθυμοι ἐς τοὺς Ἕλληνας ἐρῆμοι
 καὶ ἀτιμώρητοι· καὶ οὔτε τῶν τότε ξυμμάχων ὠφελεῖ
 οὐδεὶς, ὑμεῖς τε, ὦ Λακεδαιμόνιοι, ἡ μόνη ἐλπίς,
 58 δέδιδμεν μὴ οὐ βέβαιοι ᾗτε. καίτοι ἀξιοῦμέν γε καὶ
 θεῶν ἔνεκα τῶν ξυμμαχικῶν ποτε γενομένων καὶ τῆς
 ἀρετῆς τῆς ἐς τοὺς Ἕλληνας καμφθῆναι ὑμᾶς καὶ
 μεταγνῶναι εἴ τι ὑπὸ Θηβαίων ἐπείσθητε, τὴν τε
 δωρεὰν ἀνταπαιτῆσαι αὐτοὺς μὴ κτείνειν οὐς μὴ ὑμῖν
 πρέπει, σῶφρονά τε ἀντὶ αἰσχροῦς κομίσασθαι χάριν,
 καὶ μὴ ἡδονὴν δόντας ἄλλοις κακίαν αὐτοὺς ἀντιλαβεῖν·
 βραχὺ γὰρ τὸ τὰ ἡμέτερα σώματα διαφθεῖραι, ἐπίπονον
 2 δὲ τὴν δύσκειαν αὐτοῦ ἀφανίσαι. οὐκ ἐχθροὺς γὰρ
 ἡμᾶς εἰκότως τιμωρήσεσθε, ἀλλ' εὖνους, κατ' ἀνάγκην
 3 πολεμήσαντας. ὥστε καὶ τῶν σωμάτων ἄδειαν ποιοῦντες
 ὅσια ἂν δικάζοιτε καὶ προναοῦντες ὅτι ἐκόντας τε ἐλά-
 βετε καὶ χεῖρας προῖσχομένους, ὁ δὲ νόμος τοῖς Ἕλλησι
 μὴ κτείνειν τούτους, ἔτι δὲ καὶ εὐεργέτας γεγεννημένους
 4 διὰ παντός. ἀποβλέψατε γὰρ ἐς πατέρων τῶν ὑμετέρων
 θήκας, οὓς ἀποθανόντας ὑπὸ Μήδων καὶ ταφέντας ἐν τῇ
 ἡμετέρα ἐτιμῶμεν κατὰ ἔτος ἕκαστον δημοσίᾳ ἐσθήμασί
 τε καὶ τοῖς ἄλλοις νομίμοις, ὅσα τε ἡ γῆ ἡμῶν ἀνεδίδου
 ὠραία, πάντων ἀπαρχὰς ἐπιφέροντες, εὖνοι μὲν ἐκ
 φιλίας χώρας, ξύμμαχοι δὲ ὁμαίχοις ποτὲ γενομένοις.
 5 ὦν ὑμεῖς τοῦναντίον ἂν δράσαιτε, μὴ ὀρθῶς γνόντες.
 6 σκέψασθε δέ· Πausανίας μὲν γὰρ ἔθαπτεν αὐτοὺς
 νομίζων ἐν γῇ τε φιλία τιθέναι καὶ παρ' ἀνδράσι τοιού-
 τοις· ὑμεῖς δὲ εἰ κτενεῖτε ἡμᾶς καὶ χώραν τὴν Πλαταιίδα
 Θηβαῖδα ποιήσετε, τί ἄλλο ἢ ἐν πολέμῳ τε καὶ παρὰ
 τοῖς αὐθένταις πατέρας τοὺς ὑμετέρους καὶ ξυγγενεῖς
 ἀτίμους γερῶν ὦν νῦν ἴσχουσι καταλείψετε; πρὸς δὲ
 καὶ γῆν ἐν ᾗ ἡλευθερώθησαν οἱ Ἕλληνες δουλώσετε,

ΟΙ. 88. 2.]

ιερά τε θεῶν οἷς εὐξάμενοι Μήδων ἐκράτησαν ἐρημοῦτε,
 καὶ θυσίας τὰς πατρίους τῶν εἰσαμένων καὶ κτισάντων
 ἀφαιρήσεσθε. οὐ πρὸς τῆς ὑμετέρας δόξης, ὦ Λακεδαι- 59
 μόνιοι, τάδε οὔτε ἐς τὰ κοινὰ τῶν Ἑλλήνων νόμιμα καὶ
 ἐς τοὺς προγόνους ἀμαρτάνειν οὔτε ἡμᾶς τοὺς εὐεργέτας
 ἀλλοτρίας ἔνεκα ἔχθρας μὴ αὐτοὺς ἀδικηθέντας διαφθεῖ-
 ραι, φείσασθαι δὲ καὶ ἐπικλασθῆναι τῇ γνώμῃ οἴκτῳ
 σῶφρονι λαβόντας, μὴ ὧν πεισόμεθα μόνον δεινότητα
 κατανοοῦντας, ἀλλ' οἰοί τε ἂν ὄντες πάθοιμεν καὶ ὡς
 ἀστάθμητον τὸ τῆς ξυμφορᾶς, ὥτινί ποτ' ἂν καὶ ἀναξίῳ
 ξυμπέσοι. ἡμεῖς τε, ὡς πρόπον ἡμῖν καὶ ὡς ἡ χρεία 2
 προάγει, αἰτούμεθα ὑμᾶς θεοὺς τοὺς ὁμοβωμίους καὶ
 κοινοὺς τῶν Ἑλλήνων ἐπιβοώμενοι πείσαι τάδε, προφε-
 ρόμενοι ὄρκους οὓς οἱ πατέρες ὑμῶν ὥμοσαν μὴ ἀμνημο-
 νεῖν, ικέται γιγνόμεθα ὑμῶν τῶν πατρῶων τάφων, καὶ
 ἐπικαλούμεθα τοὺς κεκμηῶτας μὴ γενέσθαι ὑπὸ Θηβαίοις
 μηδὲ τοῖς ἐχθίστοις φίλτατοι ὄντες παραδοθῆναι. ἡμέρας 3
 τε ἀναμιμνήσκομεν ἐκείνης ἧ τὰ λαμπρότατα μετ' αὐτῶν
 πράξαντες νῦν ἐν τῇδε τὰ δεινότατα κινδυνεύομεν παθεῖν.
 ὅπερ δὲ ἀναγκαῖον τε καὶ χαλεπώτατον τοῖς ὧδε ἔχουσι, 4
 λόγου τελευτᾶν, διότι καὶ τοῦ βίου ὁ κίνδυνος ἐγγὺς
 μετ' αὐτοῦ, παυόμενοι λέγομεν ἤδη ὅτι οὐ Θηβαίοις
 παρέδομεν τὴν πόλιν, εἰλόμεθα γὰρ ἂν πρό γε τούτου τῷ
 αἰσχίστῳ ὑλέθρῳ λιμῷ τελευτῆσαι, ὑμῖν δὲ πιστεύσαντες
 προσήλθομεν. καὶ δίκαιον, εἰ μὴ πείθομεν, ἐς τὰ αὐτὰ 5
 καταστήσαντας τὸν ξυτυχόντα κίνδυνον εἶσαι ἡμᾶς
 αὐτοὺς εἰλέσθαι. ἐπισκῆπτομέν τε ἅμα μὴ Πλαταιῆς 6
 ὄντες οἱ προθυμότατοι περὶ τοὺς Ἕλληνας γενόμενοι
 Θηβαίοις τοῖς ἡμῖν ἐχθίστοις ἐκ τῶν ὑμετέρων χειρῶν
 καὶ τῆς ὑμετέρας πίστεως ικέται ὄντες, ὦ Λακεδαιμόνιοι,
 παραδοθῆναι, γενέσθαι δὲ σωτῆρας ἡμῶν καὶ μὴ τοὺς
 ἄλλους Ἕλληνας ἐλευθεροῦντας ἡμᾶς διωλέσαι.”

- 60 Τοιαῦτα μὲν οἱ Πλαταιῆς εἶπον. οἱ δὲ Θηβαῖοι δεῖ-
 2 σαντες πρὸς τὸν λόγον αὐτῶν μὴ οἱ Λακεδαιμόνιοι τι
 ἐνδῶσι, παρελθόντες ἔφασαν καὶ αὐτοὶ βούλεσθαι εἰπεῖν,
 ἐπειδὴ καὶ ἐκείνοις παρὰ γνώμην τὴν αὐτῶν μακρότερος
 3 λόγος ἐδόθη τῆς πρὸς τὸ ἐρώτημα ἀποκρίσεως. ὥς δ'
 ἐκέλευσαν, ἔλεγον τοιαῦδε.
- 61 “Τοὺς μὲν λόγους οὐκ ἂν ἡτησάμεθα εἰπεῖν, εἰ καὶ
 αὐτοὶ βραχέως τὸ ἐρωτηθὲν ἀπεκρίναντο, καὶ μὴ ἐπὶ
 ἡμᾶς τραπόμενοι κατηγορίαν ἐποιήσαντο καὶ περὶ αὐτῶν
 2 ἔξω τῶν προκειμένων καὶ ἅμα οὐδὲ ἡττιαμένων πολλὴν
 τὴν ἀπολογίαν καὶ ἔπαινον ὧν οὐδεὶς ἐμέμψατο. νῦν δὲ
 πρὸς μὲν τὰ ἀντειπεῖν δεῖ, τῶν δὲ ἔλεγχον ποιήσασθαι,
 ἵνα μήτε ἡ ἡμετέρα αὐτοὺς κακία ὠφελῇ μήτε ἡ τούτων
 δόξα, τὸ δ' ἀληθὲς περὶ ἀμφοτέρων ἀκούσαντες κρίνητε.
 3 ἡμεῖς δὲ αὐτοῖς διάφοροι ἐγενόμεθα πρῶτον ὅτι ἡμῶν
 κτισάντων Πλάταιαν ὕστερον τῆς ἄλλης Βοιωτίας καὶ
 ἄλλα χωρία μετ' αὐτῆς ἂ ξυμμίκτους ἀνθρώπους ἐξελά-
 σαντες ἔσχομεν οὐκ ἡξίου οὔτοι, ὥσπερ ἐτύχθη τὸ πρῶ-
 4 τον, ἡγεμονεύεσθαι ὑφ' ἡμῶν, ἔξω δὲ τῶν ἄλλων Βοιω-
 τῶν παραβαίνοντες τὰ πῖτριά, ἐπειδὴ προσηναγκάζοντα,
 προσεχώρησαν πρὸς Ἀθηναίους καὶ μετ' αὐτῶν πολλὰ
- 62 ἡμᾶς ἔβλαπτον, ἀνθ' ὧν καὶ ἀντέπασχον. ἐπειδὴ δὲ καὶ
 ὁ βάρβαρος ἦλθεν ἐπὶ τὴν Ἑλλάδα, φασὶ μόνοι Βοιωτῶν
 οὐ μηδίσαι, καὶ τούτῳ μάλιστα αὐτοὶ τε ἀγίλλονται καὶ
 2 ἡμᾶς λαιδοροῦσιν. ἡμεῖς δὲ μηδίσαι μὲν αὐτοὺς οὐ φα-
 μέν διότι οὐδ' Ἀθηναίους, τῇ μέντοι αὐτῇ ἰδέᾳ ὕστερον
 ἰόντων Ἀθηναίων ἐπὶ τοὺς Ἑλληνας μόνους αὖ Βοιωτῶν
 3 ἀττικίσαι. καίτοι σκέψασθε ἐν οἷῳ εἶδει ἐκάτεροι ἡμῶν
 4 τοῦτο ἔπραξαν. ἡμῖν μὲν γὰρ ἡ πόλις τότε ἐτύγχανεν
 οὔτε κατ' ὀλιγαρχίαν ἰσόνομον πολιτεύουσα οὔτε κατὰ
 δημοκρατίαν· ὅπερ δὲ ἐστὶ νόμοις μὲν καὶ τῷ σωφρον-
 εστάτῳ ἐναντιώτατον, ἐγγυτάτῳ δὲ τυράννου, δυναστεία

OL. 88. 2.]

ὀλίγων ἀνδρῶν εἶχε τὰ πράγματα. καὶ οὗτοι ἰδίας δυνά- 5
 μεις ἐλπίσαντες ἔτι μᾶλλον σχήσειν, εἰ τὰ τοῦ Μήδου
 κρατήσῃ, κατέχοντες ἰσχυρὴν τὸ πλῆθος ἐπηγάγοντο
 αὐτόν· καὶ ἡ ξύμπασα πόλις οὐκ αὐτοκράτωρ οὔσα
 ἐαυτῆς τοῦτ' ἔπραξεν, οὐδ' ἄξιον αὐτῇ ὀνειδίσαι ὦν μὴ
 μετὰ νόμων ἤμαρτεν. ἐπεὶ δὲ γοῦν ὁ τε Μήδους ἀπῆλθε 6
 καὶ τοὺς νόμους ἔλαβε, σκέψασθαι χρὴ Ἀθηναίων ὅστε-
 ρον ἐπιόντων τὴν τε ἄλλην Ἑλλάδα καὶ τὴν ἡμετέραν
 χώραν πειρωμένων ὑφ' αὐτοῖς ποιεῖσθαι καὶ κατὰ στάσιν
 ἤδη ἐχόντων αὐτῆς τὰ πολλὰ, εἰ μαχόμενοι ἐν Κορωνείᾳ
 καὶ νικήσαντες αὐτοὺς ἡλευθερώσαμεν τὴν Βοιωτίαν καὶ
 τὸς ἄλλους νῦν προθύμως ξυνελευθεροῦμεν, ἵππους τε
 παρέχοντες καὶ παρασκευὴν ὅσῃν οἱ ἄλλοι τῶν ξυμ- 7
 μάχων. καὶ τὰ μὲν ἐς τὸν μηδισμόν τοσαῦτα ἀπολο-
 γούμεθα. ὥς δὲ ὑμεῖς μᾶλλον τε ἡδίκηκατε τοῖς ὕ3
 Ἕλληνας καὶ ἀξιώτεροί ἐστε πάσης ζημίας, πειρασόμεθα
 ἀποφαίνειν. ἐγένεσθε ἐπὶ τῇ ἡμετέρᾳ τιμωρίᾳ, ὥς φατέ, 2
 Ἀθηναίων ξύμμαχοι καὶ πολῖται. οὐκοῦν χρὴν τὰ πρὸς 3
 ἡμᾶς μόνον ὑμᾶς ἐπάγεσθαι αὐτοὺς καὶ μὴ ξυνεπιέναι
 μετ' αὐτῶν ἄλλοις, ὑπάρχον γε ὑμῖν, εἴ τι καὶ ἄκοντες
 προσήγεσθε ὑπ' Ἀθηναίων, τῆς τῶν Λακεδαιμονίων τῶνδε
 ἤδη ἐπὶ τῷ Μήδῳ ξυμμαχίας γεγενημένης, ἣν αὐτοὶ
 μάλιστα προβάλλεσθε· ἱκανὴ γε ἦν ἡμᾶς τε ὑμῶν ἀπο-
 τρέπειν καὶ τὸ μέγιστον, ἀδεῶς παρέχειν βουλευέσθαι.
 ἀλλ' ἐκόντες καὶ οὐ βιαζόμενοι ἔτι εἴλεσθε μᾶλλον τὰ 4
 Ἀθηναίων. καὶ λέγετε ὥς αἰσχρὸν ἦν προδοῦναι τοὺς 5
 εὐεργέτας· πολὺ δέ γε αἴσχιον καὶ ἀδικώτερον τοὺς
 πάντας Ἕλληνας καταπροδοῦναι οἷς ξυνωμόσατε ἢ Ἀθη-
 ναίους μόνους, τοὺς μὲν καταδουλομένους τὴν Ἑλλάδα,
 τοὺς δὲ ἐλευθεροῦντας. καὶ οὐκ ἴσην αὐτοῖς τὴν χάριν 6
 ἀνταπέδοτε οὐδὲ αἰσχύνῃς ἀπηλλαγμένην. ὑμεῖς μὲν

γὰρ ἀδικούμενοι αὐτοὺς, ὡς φατέ, ἐπηγάγεσθε, τοῖς δὲ
 8 ἀδικοῦσιν ἄλλους ξυνεργοὶ κατέστητε. καίτοι τὰς ὁμοίας
 χάριτας μὴ ἀντιδιδόναι αἰσχρὸν μᾶλλον ἢ τὰς μετὰ
 δικαιοσύνης μὲν ὀφειληθείσας, ἐς ἀδικίαν δὲ ἀποδιδο-
 64 μένας. δῆλόν τε ἐποιήσατε οὐδὲ τότε τῶν Ἑλλήνων
 ἕνεκα μόνοι οὐ μηδίσαντες, ἀλλ' ὅτι οὐδ' Ἀθηναῖοι,
 ὑμεῖς δὲ τοῖς μὲν ταῦτα βουλόμενοι ποιεῖν, τοῖς δὲ
 2 τάναντία. καὶ νῦν ἀξιοῦτε, ἀφ' ὧν δι' ἐτέρους ἐγένεσθε
 3 ἀγαθοὶ, ἀπὸ τούτων ὠφελεῖσθαι. ἀλλ' οὐκ εἰκὸς, ὥσπερ
 4 δὲ Ἀθηναίους εἴλεσθε, τούτοις ξυναγωνίζεσθε. καὶ μὴ
 προφέρετε τὴν τότε γενομένην ξυνωμοσίαν ὡς χρὴ ἀπ'
 5 αὐτῆς νῦν σώζεσθαι. ἀπελίπετε γὰρ αὐτὴν καὶ παρα-
 βάντες ξυγκατεδουλοῦσθε μᾶλλον Αἰγινήτας καὶ ἄλλους
 τινὰς τῶν ξυνομοσάντων ἢ διεκωλύετε, καὶ ταῦτα οὕτε
 ἄκουτες ἔχοντές τε τοὺς νόμους οὕσπερ μέχρι τοῦ δεῦρο
 6 καὶ οὐδενὸς ὑμᾶς βιασαμένου ὥσπερ ἡμᾶς. τὴν τελευ-
 ταίαν τε πρὶν περιτειχίζεσθαι πρόκλησιν ἐς ἡσυχίαν
 7 ὑμῶν ὥστε μὴδ' ἐτέροις ἀμύνειν οὐκ ἐδέχεσθε. τίνες ἂν
 [οὖν] ὑμῶν δικαιότερον πᾶσι τοῖς Ἑλλησι μισοῖντο, οἵτι-
 νες ἐπὶ τῷ ἐκείνων κακῷ ἀνδραγαθίαν προὔθεσθε; καὶ ἂ
 μὲν ποτε χρηστοὶ ἐγένεσθε, ὡς φατέ, οὐ προσήκοντα νῦν
 ἐπεδείξατε, ἂ δὲ ἡ φύσις αἰεὶ ἐβούλετο, ἐξηλέγχθη ἐς τὸ
 ἀληθές. μετὰ γὰρ Ἀθηναίων ἄδικον ὁδὸν ἰόντων ἐχωρή-
 8 σατε. τὰ μὲν οὖν ἐς τὸν ἡμέτερόν τε ἀκούσιον μηδισμόν
 καὶ τὸν ὑμέτερον ἐκούσιον ἀττικισμόν τοιαῦτα ἀποφαί-
 65 νομεν. ἂ δὲ τελευταῖά φατε ἀδικηθῆναι, παρανόμως γὰρ
 ἐλθεῖν ἡμᾶς ἐν σπονδαῖς καὶ ἱερομηνίαις ἐπὶ τὴν ὑμετέραν
 πόλιν, οὐ νομίζομεν οὐδ' ἐν τούτοις ὑμῶν μᾶλλον ἄμαρ-
 2 τεῖν. εἰ μὲν γὰρ ἡμεῖς αὐτοὶ πρὸς τε τὴν πόλιν ἐλθόντες
 ἐμαχόμεθα καὶ τὴν γῆν ἐδηοῦμεν ὡς πολέμιοι, ἀδικοῦμεν·
 εἰ δὲ ἄνδρες ὑμῶν οἱ πρῶτοι καὶ χρήμασι καὶ γένει,

Ol. 83. 2.]

βουλόμενοι τῆς μὲν ἔξω ξυμμαχίας ὑμᾶς παῦσαι, ἐς δὲ τὰ κοινὰ τῶν πάντων Βοιωτῶν πάτρια καταστήσαι, ἐπεκαλέσαντο ἐκόντες, τί ἀδικοῦμεν; οἱ γὰρ ἄγοντες παρανομοῦσι μᾶλλον τῶν ἐπομένων· ἀλλ' οὐτ' ἐκεῖνοι, 3 ὡς ἡμεῖς κρίνομεν, οὐθ' ἡμεῖς· πολῖται δὲ ὄντες ὥσπερ ὑμεῖς καὶ πλείω παραβαλλόμενοι, τὸ ἑαυτῶν τεῖχος ἀνοίξαντες καὶ ἐς τὴν αὐτῶν πόλιν φιλίως, οὐ πολεμίως, κομίσαντες, ἐβούλοντο τοὺς τε ὑμῶν χεῖρους μηκέτι μᾶλλον γενέσθαι, τοὺς τε ἀμείνους τὰ ἄξια ἔχειν, σωφρονισταὶ ὄντες τῆς γνώμης καὶ τῶν σωμάτων τὴν πόλιν οὐκ ἀλλοτριοῦντες, ἀλλ' ἐς τὴν ξυγγένειαν οἰκειοῦντες, ἐχθροὺς οὐδενὶ καθιστάντες, ἅπασι δ' ὁμοίως ἐνσπόνδους. τεκμήριον δὲ ὡς οὐ πολεμίως ἐπράσσομεν· 66 οὔτε γὰρ ἡδίκησαμεν οὐδένα, προείπομέν τε τὸν βουλόμενον κατὰ τὰ πάντων Βοιωτῶν πάτρια πολιτεύειν ἰέναι πρὸς ἡμᾶς. καὶ ὑμεῖς ἄσμενοι χωρήσαντες καὶ ξύμβασιν 2 ποιησάμενοι τὸ μὲν πρῶτον ἡσυχάζετε, ὕστερον δὲ κατανοήσαντες ἡμᾶς ὀλίγους ὄντας, εἰ ἄρα καὶ ἐδοκοῦμέν τι ἀνεπιεικέστερον πρᾶξαι οὐ μετὰ τοῦ πλήθους ὑμῶν ἐσελθόντες, τὰ μὲν ὁμοῖα οὐκ ἀνταπέδοτε ἡμῖν, μήτε νεωτερίσαι ἔργῳ, λόγοις τε πείσειν ὥστε ἐξελθεῖν, ἐπιθέμενοι δὲ παρὰ τὴν ξύμβασιν, οὓς μὲν ἐν χερσὶν ἀπεκτείνετε, οὐχ ὁμοίως ἀλγοῦμεν· κατὰ νόμον γὰρ δὴ τινα ἔπασχον· οὓς δὲ χεῖρας προῖσχομένους καὶ ζωγρήσαντες ὑποσχόμενοί τε ἡμῖν ὕστερον μὴ κτενεῖν παρανόμως διεφθείρατε, πῶς οὐ δεινὰ εἴργασθε; καὶ ταῦτα τρεῖς ἀδικίας ἐν ὀλίγῳ πράξαντες, τὴν τε λυθείσαν ὁμολογίαν καὶ τῶν ἀνδρῶν τὸν ὕστερον θάνατον καὶ τὴν περὶ αὐτῶν ἡμῖν μὴ κτείνειν ψευσθεῖσαν ὑπόσχεσιν, ἣν τὰ ἐν τοῖς ἀγροῖς ὑμῖν μὴ ἀδικῶμεν, ὅμως φατὲ ἡμᾶς

παρανομήσαι καὶ αὐτοὶ ἀξιούτε μὴ ἀντιδοῦναι δίκην.
 3 οὐκ, ἦν γε οὗτοι τὰ ὀρθὰ γινώσκωσι· πάντων δὲ αὐ-
 67 τῶν ἕνεκα κολασθήσεσθε. καὶ ταῦτα, ὦ Λακεδαιμόνιοι,
 τούτου ἕνεκα ἐπεξήλθομεν καὶ ὑπὲρ ὑμῶν καὶ ἡμῶν, ἵνα
 ὑμεῖς μὲν εἰδῆτε δικαίως αὐτῶν καταγνωσόμενοι, ἡμεῖς
 δὲ ἔτι ὀσιώτερον τιμωρημένοι, καὶ μὴ παλαιὰς ἀρετὰς,
 εἴ τις ἄρα καὶ ἐγένετο, ἀκούοντες ἐπικλασθήτε, ἅς χρή
 τοῖς μὲν ἀδικουμένοις ἐπικούρους εἶναι, τοῖς δὲ αἰσχυρόν
 τι δρῶσι διπλασίας ζημίας, ὅτι οὐκ ἐκ προσηκόντων
 ἀμαρτάνουσι. μηδὲ ὀλοφυρμῶ καὶ οἴκτῳ ὠφελείσθωσαν,
 πατέρων τε τάφους τῶν ὑμετέρων ἐπιβοώμενοι καὶ τὴν
 2 σφετέραν ἐρημίαν. καὶ γὰρ ἡμεῖς ἀνταποφαίνομεν πολλῶ
 δεινότερα παθοῦσαν τὴν ὑπὸ τούτων ἡλικίαν ἡμῶν διεφ-
 θαρμένην, ὧν πατέρες οἱ μὲν πρὸς ὑμᾶς τὴν Βοιωτίαν
 ἄγοντες ἀπέθανον ἐν Κορωνείᾳ, οἱ δὲ πρεσβῦται λελειμ-
 μένοι καὶ οἰκίαι ἐρήμοι πολλῶ δικαιότεραν ὑμῶν ἱκετείαν
 3 ποιοῦνται τούσδε τιμωρήσασθαι. οἴκτου τε ἀξιώτεροι
 τυγχάνειν οἱ ἀπρεπές τι πάσχοντες τῶν ἀνθρώπων· οἱ
 4 δὲ δικαίως, ὥσπερ οἶδε, τὰ ἐναντία ἐπίχαρτοι εἶναι. καὶ
 τὴν νῦν ἐρημίαν δι' ἑαυτοὺς ἔχουσι· τοὺς γὰρ ἀμείνους
 5 ξυμμάχους ἐκόντες ἀπεώσαντο. πορηνόμησάν τε οὐ
 προπαθόντες ὑφ' ἡμῶν, μίσει δὲ πλέον ἢ δίκη κρίναντες
 καὶ οὐκ ἀνταποδόντες νῦν τὴν ἴσην τιμωρίαν (ἔννομα γὰρ
 πείσονται,) καὶ οὐχὶ ἐκ μάχης χεῖρας προῖσχύμενοι,
 ὥσπερ φασίν, ἀλλ' ἀπὸ ξυμβάσεως ἐς δίκην σφᾶς
 6 αὐτοὺς παραδόντες. ἀμύνατε οὖν, ὦ Λακεδαιμόνιοι, καὶ
 τῷ τῶν Ἑλλήνων νόμῳ ὑπὸ τῶνδε παραβαθέντι καὶ ἡμῖν
 ἄνομα παθοῦσιν ἀνταπόδοτε χάριν δικαίαν ὧν πρόθυμοι
 γεγενήμεθα, καὶ μὴ τοῖς τῶνδε λόγοις περιωσθῶμεν ἐν
 ὑμῖν, ποιήσατε δὲ τοῖς Ἑλλήσι παράδειγμα οὐ λόγων
 τοὺς ἀγῶνας προθήσοντες ἀλλ' ἔργων, ὧν ἀγαθῶν μὲν

ΟΙ. 88. 2.]

όντων βραχεῖα ἢ ἀπαγγελία ἀρκεῖ, ἀμαρτανομένων δὲ λόγοι ἔπεσι κοσμηθέντες προκαλύμματα γίνονται. ἀλλ' 7 ἦν οἱ ἡγεμόνες, ὥσπερ νῦν ὑμεῖς, κεφαλαιώσαντες πρὸς τοὺς ξύμπαντας διαγνώμας ποιήσησθε, ἡσσόν τις ἐπ' ἀδίκοις ἔργοις λόγους καλοὺς ζητήσῃ."

Τοιαῦτα δὲ οἱ Θηβαῖοι εἶπον. οἱ δὲ Λακεδαιμόνιοι 68 δικασταὶ νομίζοντες τὸ ἐπερώτημα σφίσιν ὀρθῶς ἔξειν 2 εἴ τι ἐν τῷ πολέμῳ ὑπ' αὐτῶν ἀγαθὸν πεπόνθασι, διότι τόν τε ἄλλον χρόνον ἡξίουν δῆθεν αὐτοὺς κατὰ τὰς παλαιὰς Πανσανίου μετὰ τὸν Μῆδον σπονδὰς ἡσυχάζειν, καὶ ὅτε ὕστερον πρὸ τοῦ περιτειχίζεσθαι προείχοντο αὐτοῖς, κοινούς εἶναι κατ' ἐκείνα, ἃ οὐκ ἐδέξαντο, ὥς τῇ ἑαυτῶν δικαίᾳ βουλήσῃ ἐκσπονδοὶ ἤδη, ἡγούμενοι ὑπ' αὐτῶν κακῶς πεπονθέναι αὐθις τὸ αὐτὸ ἓνα ἕκαστον παραγαγόντες καὶ ἐρωτῶντες εἴ τι Λακεδαιμονίους καὶ τοὺς ξυμμάχους ἀγαθὸν ἐν τῷ πολέμῳ δεδρακότες εἰσιν, ὅποτε μὴ φαίεν, ἀπάγοντες ἀπέκτεινον καὶ ἐξαίρετον ἐποίησαντο οὐδένα. διέφθειραν δὲ Πλαταιῶν μὲν αὐτῶν οὐκ ἐλάσ- 3 σους διακοσίων, Ἀθηναίων δὲ πέντε καὶ εἴκοσιν, οἱ ξυνεπολιορκοῦντο· γυναῖκας δὲ ἡνδραπόδισαν. τὴν δὲ πόλιν 4 ἐνιαυτὸν μὲν τινα Θηβαῖοι Μεγαρέων ἡνδράσι κατὰ στάσιν ἐκπεπτωκόσι καὶ ὅσοι τὰ σφέτερα φρονοῦντες Πλαταιῶν περιῆσαν, ἔδοσαν ἐνοικεῖν· ὕστερον δὲ καθελόντες αὐτὴν ἐς ἔδαφος πᾶσαν ἐκ τῶν θεμελίων ᾠκοδόμησαν πρὸς τῷ Ἡραίῳ καταγώγιον διακοσίων ποδῶν πανταχῇ, κύκλῳ οἰκήματα ἔχον κάτωθεν καὶ ἄνωθεν, καὶ ὀροφαῖς καὶ θυρώμασι τοῖς τῶν Πλαταιῶν ἐχρήσαντο, καὶ τοῖς ἄλλοις ἃ ἦν ἐν τῷ τείχεϊ ἐπιπλα, χαλκὸς καὶ σίδηρος, κλίνας κατασκευάσαντες ἀνέθεσαν τῇ Ἥρᾳ καὶ νεῶν ἐκατόμπο- δον λίθινον ᾠκοδόμησαν αὐτῇ. τὴν δὲ γῆν δημοσιώ- 5 σαντες ἀπεμίσθωσαν ἐπὶ δέκα ἔτη, καὶ ἐνέμοντο Θηβαῖοι.

6 σχεδὸν δέ τι καὶ τὸ ξύμπαν περὶ Πιλαταιῶν οἱ Λακεδαιμόνιοι οὕτως ἀποτετραμμένοι ἐγένοντο Θηβαίων ἕνεκα, νομίζοντες ἐς τὸν πόλεμον αὐτοὺς ἄρτι τότε καθιστάμενον ὠφελίμους εἶναι. καὶ τὰ μὲν κατὰ Πλάταιαν ἔτει τρίτῳ καὶ ἐνενηκοστῷ ἐπειδὴ Ἀθηναίων ξύμμαχοι ἐγένοντο οὕτως ἐτελεύτησεν.

69 Αἱ δὲ τεσσαράκοντα νῆες τῶν Πελοποννησίων αἱ Λεσβίοις βοηθοὶ ἐλθοῦσαι ὥς τότε φεύγουσαι διὰ τοῦ πελάγους, ἕκ τε τῶν Ἀθηναίων ἐπιδιωχθεῖσαι καὶ πρὸς τῇ Κρήτῃ χεϊμασθεῖσαι, καὶ ἀπ' αὐτῆς σποράδες, πρὸς τὴν Πελοπόννησον κατηνέχθησαν, καταλαμβάνουσιν ἐν τῇ Κυλλήνῃ τρεῖςκαῖδεκα τριήρεις Λευκαδίων καὶ Ἀμπρακιωτῶν καὶ Βρασίδαν τὸν Τελλιδος ξύμβουλον Ἀλκίδα
2 ἐπεληλυθότα. ἐβούλοντο γὰρ οἱ Λακεδαιμόνιοι, ὥς τῆς Λέσβου ἡμαρτήκεσαν, πλεόν τὸ ναυτικὸν ποιήσαντες ἐς τὴν Κέρκυραν πλεῦσαι στασιάζουσιν, δώδεκα μὲν ναυσὶ μόναῖς παρόντων Ἀθηναίων περὶ Ναύπακτον, πρὶν δὲ πλεόν τι ἐπιβοηθῆσαι ἐκ τῶν Ἀθηνῶν ναυτικόν, ὅπως προφθάσωσι· καὶ παρεσκευάζοντο ὃ τε Βρασίδης καὶ ὁ Ἀλκίδας πρὸς ταῦτα.

70 Οἱ γὰρ Κερκυραῖοι ἐστασίαζον, ἐπειδὴ οἱ αἰχμάλωτοι ἦλθον αὐτοῖς οἱ ἐκ τῶν περὶ Ἐπίδαμνον ναυμαχιῶν ὑπὸ Κορινθίων ἀφεθέντες, τῷ μὲν λόγῳ ὀκτακοσίων ταλάντων τοῖς προξένοις διηγγυημένοι, ἔργῳ δὲ πεπεισμένοι Κορινθίοις Κέρκυραν προσποιῆσαι. καὶ ἔπρασσον οὗτοι ἕκαστον τῶν πολιτῶν μετιόντες ὅπως ἀποστήσωσιν Ἀθηναίων
3 τὴν πόλιν. καὶ ἀφικομένης Ἀττικῆς τε νεὼς καὶ Κορινθίας πρέσβεις ἀγουσῶν καὶ ἐς λόγους καταστάντων, ἐψηφίσαντο Κερκυραῖοι Ἀθηναίοις μὲν ξύμμαχοι εἶναι κατὰ τὰ ξυγκείμενα, Πελοποννησίοις δὲ φίλοι ὥσπερ
4 καὶ πρότερον. καὶ ἦν γὰρ Πειθίας ἐθελοπρόξενός τε

ΟΙ. 88. 2.]

τῶν Ἀθηναίων καὶ τοῦ δήμου προειστήκει, ὑπάγουσιν αὐτὸν οὗτοι οἱ ἄνδρες ἐς δίκην, λέγοντες Ἀθηναίοις τὴν Κέρκυραν καταδουλοῦν. ὁ δὲ ἀποφυγὼν ἀνθυπάγει αὐ- 5 τῶν τοὺς πλουσιωτάτους πέντε ἄνδρας, φάσκων τέμνειν χάρακας ἐκ τοῦ τε Διὸς τεμένους καὶ τοῦ Ἀλκίνου· ζημία δὲ καθ' ἐκάστην χάρακα ἐπέκειτο στατήρ. ὀφλόντων δὲ 6 αὐτῶν καὶ πρὸς τὰ ἱερὰ ἱκετῶν καθεζομένων διὰ πλῆθος τῆς ζημίας, ὅπως ταξάμενοι ἀποδῶσιν, ὁ Πειθίας, ἐτύγχανε γὰρ καὶ βουλῆς ὢν, πείθει ὥστε τῷ νόμῳ χρῆσασθαι. οἱ δ' ἐπειδὴ τῷ τε νόμῳ ἐξείργοντο καὶ ἄμα 7 ἐπυνθάνοντο τὸν Πειθίαν. ἕως ἔτι βουλῆς ἐστι, μέλλειν τὸ πλῆθος ἀναπείσειν τοὺς αὐτοὺς Ἀθηναίους φίλους τε καὶ ἐχθροὺς νομίζειν, ξυνίσταντό τε καὶ λαβόντες ἐγχειρίδια ἐξαπιναιῶς ἐς τὴν βουλὴν ἐσελθόντες τὸν τε Πειθίαν κτείνουσι καὶ ἄλλους τῶν τε βουλευτῶν καὶ ἰδιωτῶν ἐς ἐξήκοντα. οἱ δὲ τινες τῆς αὐτῆς γνώμης τῷ Πειθίᾳ 8 ὀλίγοι ἐς τὴν Ἀττικὴν τριήρη κατέφυγον ἔτι παροῦσαν. δράσαντες δὲ τοῦτο καὶ ξυγκαλέσαντες Κερκυραίους εἶπον 71 ὅτι ταῦτα καὶ βέλτιστα εἴη καὶ ἥκιστ' ἂν δουλωθεῖεν ὑπ' Ἀθηναίων, τό τε λοιπὸν μηδετέρους δέχεσθαι ἀλλ' ἢ μιᾷ νηϊ ἡσυχάζοντας, τὸ δὲ πλέον πολέμιον ἡγεῖσθαι. ὥς δὲ εἶπον, καὶ ἐπικυρῶσαι ἠνάγκασαν τὴν γνώμην. 2 πέμπουσι δὲ καὶ ἐς τὰς Ἀθήνας εὐθὺς πρέσβεις περί τε 3 τῶν πεπραγμένων διδάξοντας ὥς ξυνέφερε καὶ τοὺς ἐκεῖ καταπεφευγότας πείσοντας μηδὲν ἀνεπιτήδειον πράσσειν, ὅπως μὴ τις ἐπιστροφὴ γένηται. ἐλθόντων δὲ οἱ Ἀθη- 72 ναῖοι τοὺς τε πρέσβεις ὥς νεωτερίζοντας ξυλλαβόντες καὶ ὅσους ἔπειταν κατέθεντο ἐς Αἴγιναν. ἐν δὲ τούτῳ 2 τῶν Κερκυραίων οἱ ἔχοντες τὰ πράγματα ἐλθούσης τριήρους Κορινθίας καὶ Λακεδαιμονίων πρέσβεων ἐπιτίθενται τῷ δήμῳ, καὶ μαχόμενοι ἐνίκησαν. ἀφικομένης δὲ νυκτὸς 3

ὁ μὲν δῆμος ἐς τὴν ἀκρόπολιν καὶ τὰ μετέωρα τῆς πόλεως
 καταφεύγει καὶ αὐτοῦ ξυλλεγεῖς ἰδρύθη καὶ τὸν Ὑλλαϊκὸν
 λιμένα εἶχον· οἱ δὲ τὴν τε ἀγορὰν κατέλαβον, οὔπερ οἱ
 πολλοὶ ᾤκουν αὐτῶν καὶ τὸν λιμένα τὸν πρὸς αὐτῇ καὶ
 73 πρὸς τὴν ἡπειρον. τῇ δ' ὑστεραία ἡκροβολίσαντό τε
 ὀλίγα καὶ ἐς τοὺς ἀγρούς περιέπεμπον ἀμφότεροι τοὺς
 δούλους παρακαλοῦντές τε καὶ ἐλευθερίαν ὑπισχνούμενοι·
 καὶ τῷ μὲν δῆμῳ τῶν οἰκετῶν τὸ πλῆθος παρεγένετο
 ξύμμαχον, τοῖς δ' ἑτέροις ἐκ τῆς ἡπείρου ἐπικούροι ὀκτα-
 74 κόσιοι. διαλιπούσης δ' ἡμέρας μάχη αὖθις γίγνεται, καὶ
 νικᾷ ὁ δῆμος χωρίων τε ἰσχυῖ καὶ πλήθει προέχων· αἶ
 τε γυναῖκες αὐτοῖς τολμηρῶς ξυνεπελάβοντο βάλλουσαι
 ἀπὸ τῶν οἰκιῶν τῷ κεράμῳ καὶ παρὰ φύσιν ὑπομένουσαι
 2 τὸν θόρυβον. γενομένης δὲ τῆς τροπῆς περὶ δεῖλην ὀψίαν
 δείσαντες οἱ ὀλίγοι μὴ αὐτοβοεῖ ὁ δῆμος τοῦ τε νεωρίου
 κρατήσκειν ἐπελθὼν καὶ σφᾶς διαφθείρειεν, ἐμπιπρᾶσι
 τὰς οἰκίας τὰς ἐν κύκλῳ τῆς ἀγορᾶς καὶ τὰς ξυνοικίας,
 ὅπως μὴ ἦ ἔφοδος, φειδόμενοι οὔτε οἰκείας οὔτε ἄλλο-
 τρίας· ὥστε καὶ χρήματα πολλὰ ἐμπόρων κατεκαύθη καὶ
 ἡ πόλις ἐκινδύνευσεν πᾶσα διαφθαρῆναι, εἰ ἄνεμος ἐπεγέ-
 3 νετο τῇ φλογὶ ἐπίφορος ἐς αὐτήν. καὶ οἱ μὲν παυσάμενοι
 τῆς μάχης ὡς ἑκάτεροι ἡσυχάσαντες τὴν νύκτα ἐν φυ-
 λακῇ ἦσαν· καὶ ἡ Κορινθία ναὺς τοῦ δήμου κεκρατηκότος
 ὑπεξανήγετο καὶ τῶν ἐπικούρων οἱ πολλοὶ ἐς τὴν ἡπειρον
 75 λαθόντες διεκομίσθησαν. τῇ δ' ἐπιγιγνομένη ἡμέρᾳ Νι-
 κόστρατος ὁ Διῦτρέφους Ἀθηναίων στρατηγὸς παραγίγ-
 νεται βοηθῶν ἐκ Ναυπάκτου δώδεκα ναυσὶ καὶ Μεσσηνίων
 πεντακοσίοις ὀπλίταις· ξύμβασίν τε ἔπρασσε καὶ πείθει
 ὥστε συγχωρῆσαι ἀλλήλοις δέκα μὲν ἄνδρας τοὺς αἰτιω-
 τάτους κρίναι, οἱ οὐκέτι ἔμειναν, τοὺς δ' ἄλλους οἰκεῖν
 σπονδὰς πρὸς ἀλλήλους ποιησαμένους καὶ πρὸς Ἀθηναί-

ΟΙ. 88. 2.]

ους ὥστε τοὺς αὐτοὺς ἐχθροὺς καὶ φίλους νομίζειν. καὶ 2
 ὁ μὲν ταῦτα πράξας ἔμελλεν ἀποπλεύσεσθαι· οἱ δὲ τοῦ
 δήμου προστάται πείθουσιν αὐτὸν πέντε μὲν ναῦς τῶν
 αὐτοῦ σφίσι καταλιπεῖν, ὅπως ἡσσόν τι ἐν κινήσει ᾧσιν
 οἱ ἐναντίοι, ἴσας δὲ αὐτοὶ πληρώσαντες ἐκ σφῶν αὐτῶν
 ξυμπέμψειν. καὶ ὁ μὲν ξυνεχώρησεν, οἱ δὲ τοὺς ἐχθροὺς 3
 κατέλεγον ἐς τὰς ναῦς. δείσαντες δὲ ἐκείνοι μὴ ἐς τὰς 4
 Ἀθήνας ἀποπεμφθῶσι καθίζουσιν ἐς τὸ τῶν Διοσκόρων
 ἱερὸν. Νικόστρατος δὲ αὐτοὺς ἀνίστη τε καὶ παρεμυ- 5
 θεῖτο. ὥς δ' οὐκ ἔπειθεν, ὁ δῆμος ὀπλισθεὶς ἐπὶ τῇ 6
 προφάσει ταύτῃ, ὥς οὐδὲν αὐτῶν ὑγιὲς διανοουμένων τῇ
 τοῦ μὴ ξυμπλεῖν ἀπιστία, τά τε ὅπλα αὐτῶν ἐκ τῶν
 οἰκιῶν ἔλαβε καὶ αὐτῶν τινὰς οἷς ἐπέτυχον, εἰ μὴ Νικό-
 στρατος ἐκώλυσε, διέφθειραν ἄν. ὁρῶντες δ' οἱ ἄλλοι τὰ 7
 γιγνόμενα καθίζουσιν ἐς τὸ Ἡραῖον ἰκέται καὶ γίνονται
 οὐκ ἐλάσσους τετρακοσίων. ὁ δὲ δῆμος δείσας μὴ τι 8
 νεωτερίσωσιν ἀνίστησί τε αὐτοὺς πείσας καὶ διακομίζει
 ἐς τὴν πρὸ τοῦ Ἡραίου νῆσον καὶ τὰ ἐπιτήδεια ἐκείσε
 αὐτοῖς διεπέμπετο.

Τῆς δὲ στάσεως ἐν τούτῳ οὔσης τετάρτη ἢ πέμπτη 76
 ἡμέρα μετὰ τὴν τῶν ἀνδρῶν ἐς τὴν νῆσον διακομιδὴν αἱ
 ἐκ τῆς Κυλλήνης Πελοποννησίων νῆες μετὰ τὸν ἐκ τῆς
 Ἰωνίας πλοῦν ἔφορμοι οὔσαι παραγίγνονται τρεῖς καὶ
 πεντήκοντα· ἦρχε δὲ αὐτῶν Ἀλκίδας ὥσπερ καὶ πρότε-
 ρον· καὶ Βρασίδας αὐτῷ ξύμβουλος ἐπέπλει. ὁρμισά- 2
 μενοι δὲ ἐς Σύβοτα λιμένα τῆς ἡπείρου ἅμα ἔφ' ἐπέπλεον
 τῇ Κερκύρα. οἱ δὲ πολλῶ θορύβῳ καὶ πεφοβημένοι τὰ 77
 τ' ἐν τῇ πόλει καὶ τὸν ἐπίπλουν παρεσκευάζοντό τε ἅμα
 ἐξήκοντα ναῦς καὶ τὰς αἰὲ πληρουμένας ἐξέπεμπον πρὸς
 τοὺς ἐναντίους, παραινούντων Ἀθηναίων σφᾶς τε εἶσαι
 πρῶτον ἐκπλεῦσαι καὶ ὕστερον πάσαις ἅμα ἐκείνους

- 2 ἐπιγενέσθαι. ὥς δὲ αὐτοῖς πρὸς τοῖς πολεμίοις ἦσαν
 σποράδες αἱ νῆες, δύο μὲν εὐθὺς ἠῤτομόλησαν, ἐν ἑτέραις
 δὲ ἀλλήλοις οἱ ἐμπλέοντες ἐμάχοντο· ἦν δὲ οὐδεὶς
 3 κόσμος τῶν ποιουμένων. ἰδόντες δὲ οἱ Πελοποννήσιοι
 τὴν ταραχὴν εἴκοσι μὲν ναυσὶ πρὸς τοὺς Κερκυραίους
 ἐτάξαντο, ταῖς δὲ λοιπαῖς πρὸς τὰς δώδεκα ναῦς τῶν
 78 Ἀθηναίων, ὧν ἦσαν αἱ δύο Σαλαμινία καὶ Πάραλος. καὶ
 οἱ μὲν Κερκυραῖοι κακῶς τε καὶ κατ' ὀλίγας προσπίπ-
 τοντες ἐταλαιπωροῦντο καθ' αὐτούς· οἱ δ' Ἀθηναῖοι
 φοβούμενοι τὸ πλῆθος καὶ τὴν περικύκλωσιν ἀθρόαις
 μὲν οὐ προσέπιπτον οὐδὲ κατὰ μέσον ταῖς ἐφ' ἑαυτοὺς
 τεταγμέναις, προσβαλόντες δὲ κατὰ κέρας καταδύουσι
 2 μίαν ναῦν. καὶ μετὰ ταῦτα κύκλον ταξαμένων αὐτῶν
 3 περιέπλεον καὶ ἐπειρῶντο θορυβεῖν. γνόντες δὲ οἱ πρὸς
 τοῖς Κερκυραίοις καὶ δέισαντες μὴ ὕπερ ἐν Ναυπάκτῳ
 γένοιτο ἐπιβοηθοῦσι· καὶ γενόμεναι ἀθρόαι αἱ νῆες ἅμα
 4 τὸν ἐπίπλουν τοῖς Ἀθηναίοις ἐποιοῦντο. οἱ δ' ὑπεχώ-
 ρουν ἤδη πρύμναν κρουόμενοι καὶ ἅμα τὰς τῶν Κερκυ-
 ραίων ἐβούλοντο προκαταφυγεῖν ὅτι μάλιστα ἑαυτῶν
 σχολῇ τε ὑποχωρούντων καὶ πρὸς σφᾶς τεταγμένων τῶν
 5 ἐναντίων. ἡ μὲν οὖν ναυμαχία τοιαύτη γενομένη ἐτελεύτα
 ἐς ἡλίου δύσιν.
- 79 Καὶ οἱ Κερκυραῖοι δέισαντες μὴ σφίσιν ἐπιπλεύσαν-
 τες ἐπὶ τὴν πόλιν ὥς κρατοῦντες οἱ πολέμιοι ἢ τοὺς ἐκ
 τῆς νήσου ἀναλάβωσιν ἢ καὶ ἄλλο τι νεωτερίσωσι,
 τοὺς τε ἐκ τῆς νήσου πάλιν ἐς τὸ Ἡραῖον διεκόμισαν
 2 καὶ τὴν πόλιν ἐφύλασσον. οἱ δ' ἐπὶ μὲν τὴν πόλιν οὐκ
 ἐτόλμησαν πλεῦσαι κρατοῦντες τῇ ναυμαχίᾳ, τρεῖς δὲ
 καὶ δέκα ναῦς ἔχοντες τῶν Κερκυραίων ἀπέπλευσαν
 3 ἐς τὴν ἡπειρον ὁθενπερ ἀνηγάγοντο. τῇ δ' ὑστεραία
 ἐπὶ μὲν τὴν πόλιν οὐδὲν μᾶλλον ἐπέπλεον καίπερ ἐν

Ol. 88. 2.]

πολλῇ ταραχῇ καὶ φόβῳ ὄντας καὶ Βρασίδου παραιν-
 οῦντος, ὡς λέγεται, Ἀλκίδα, ἰσοψήφου δὲ οὐκ ὄντος·
 ἐπὶ δὲ τὴν Λευκίμμην τὸ ἀκρωτήριον ἀποβάντες ἐπόρ- 80
 θουν τοὺς ἀγρούς. ὁ δὲ δῆμος τῶν Κερκυραίων ἐν τού-
 τῳ περιδεὴς γενόμενος μὴ ἐπιπλεύσωσιν αἱ νῆες τοῖς
 τε ἰκέταις ἦσαν ἐς λόγους καὶ τοῖς ἄλλοις ὅπως σωθή-
 σεται ἡ πόλις. καὶ τινες αὐτῶν ἔπεισαν ἐς τὰς ναῦς 2
 ἐσβῆναι· ἐπλήρωσαν γὰρ ὅμως τριάκοντα [προσδεχό-
 μενοι τὸν ἐπίπλουν]. οἱ δὲ Πελοποννήσιοι μέχρι μέσου 3
 ἡμέρας δηώσαντες τὴν γῆν ἀπέπλευσαν, καὶ ὑπὸ νύκτα
 αὐτοῖς ἐφρυκτωρήθησαν ἐξήκοντα νῆες Ἀθηναίων προσ-
 πλέουσai ἀπὸ Λευκάδος· ἃς οἱ Ἀθηναῖοι πυνθανόμενοι
 τὴν στάσιν καὶ τὰς μετ' Ἀλκίδου ναῦς ἐπὶ Κέρκυραν
 μελλούσας πλεῖν ἀπέστειλαν καὶ Εὐρυμέδοντα τὸν
 Θουκλέους στρατηγόν. οἱ μὲν οὖν Πελοποννήσιοι τῆς 81
 νυκτὸς εὐθὺς κατὰ τάχος ἐκομίζοντο ἐπ' οἴκου παρὰ
 τὴν γῆν· καὶ ὑπερενεγκόντες τὸν Λευκαδίων ἰσθμὸν τὰς
 ναῦς, ὅπως μὴ περιπλέοντες ὀφθῶσιν, ἀποκομίζονται.
 Κερκυραῖοι δὲ αἰσθόμενοι τὰς τε Ἀττικὰς ναῦς προσ- 2
 πλεούσας τὰς τε τῶν πολεμίων οἰχομένας, λαβόντες τοὺς
 τε Μεσσηνίους ἐς τὴν πόλιν ἤγαγον πρότερον ἔξω ὄντας,
 καὶ τὰς ναῦς περιπλεῦσαι κελεύσαντες ἃς ἐπλήρωσαν ἐς
 τὸν Ὑλλαϊκὸν λιμένα, ἐν ᾧ περιεκομίζοντο, τῶν ἐχ-
 θρῶν εἴ τινα λάβοιεν, ἀπέκτεινον· καὶ ἐκ τῶν νεῶν ὅσους
 ἔπεισαν ἐσβῆναι ἐκβιβάζοντες ἀπεχρῶντο, ἐς τὸ Ἡραῖόν
 τε ἔλθόντες τῶν ἰκετῶν ὡς πεντήκοντα ἄνδρας δίκην
 ὑποσχεῖν ἔπεισαν καὶ κατέγνωσαν πάντων θάνατον. οἱ 3
 δὲ πολλοὶ τῶν ἰκετῶν ὅσοι οὐκ ἐπείσθησαν ὡς ἐώρων τὰ
 γιγνόμενα, διέφθειραν αὐτοῦ ἐν τῷ ἱερῷ ἀλλήλους καὶ ἐκ
 τῶν δένδρων τινὲς ἀπήγγχοντο, οἱ δ' ὡς ἕκαστοι ἐδύναντο
 ἀνηλθύντο. ἡμέρας τε ἑπτὰ ἃς ἀφικόμενος ὁ Εὐρυμέδων 4

- ταῖς ἐξήκοντα ναυσὶ παρέμεινε Κερκυραῖοι σφῶν αὐτῶν τοὺς ἐχθροὺς δοκοῦντας εἶναι ἐφόνευν, τὴν μὲν αἰτίαν ἐπιφέροντες τοῖς τὸν δῆμον καταλύουσιν, ἀπέθανον δέ τινες καὶ ἰδίας ἔχθρας ἔνεκα, καὶ ἄλλοι χρημάτων σφίσιν ὀφειλομένων ὑπὸ τῶν λαβύντων· πᾶσά τε ἰδέα κατέστη θανάτου, καὶ οἶον φιλεῖ ἐν τῷ τοιούτῳ γίνεσθαι, οὐδὲν
- 5 ὃ τι οὐ ξυνέβη καὶ ἔτι περαιτέρω. καὶ γὰρ πατὴρ παῖδα ἀπέκτεινε καὶ ἀπὸ τῶν ἱερῶν ἀπεσπῶντο καὶ πρὸς αὐτοῖς ἐκτείνοντο, οἱ δέ τινες καὶ περιοικοδομηθέντες ἐν τοῦ
- 6 Διονύσου τῷ ἱερῷ ἀπέθανον. οὕτως ὦμῃ στάσις προῦχώρησε· καὶ ἔδοξε μᾶλλον, διότι ἐν τοῖς πρώτῃ ἐγένετο,
- 82 ἐπεὶ ὕστερόν γε καὶ πᾶν ὡς εἰπεῖν τὸ Ἑλληνικὸν ἐκινήθη, διαφορῶν οὐσῶν ἐκασταχοῦ τοῖς τε τῶν δῆμων προστάταις τοὺς Ἀθηναίους ἐπάγεσθαι καὶ τοῖς ὀλίγοις τοὺς Λακεδαιμονίους, καὶ ἐν μὲν εἰρήνῃ οὐκ ἂν ἐχόντων πρόφασιν, οὐδ' ἐτοίμων παρακαλεῖν αὐτούς· πολεμουμένων δέ καὶ ξυμμαχίας ἅμα ἐκατέροις τῇ τῶν ἐναντίων κακώσει καὶ σφίσιν αὐτοῖς ἐκ τοῦ αὐτοῦ προσποιήσει ῥαδίως αἱ ἐπαγωγαὶ τοῖς νεωτερίζειν τι βουλομένοις ἐπορίζοντο.
- 2 καὶ ἐπέπεσε πολλὰ καὶ χαλεπὰ κατὰ στάσιν ταῖς πόλεσι, γιγνόμενα μὲν καὶ αἰεὶ ἐσόμενα ἕως ἂν ἡ αὐτὴ φύσις ἀνθρώπων ᾗ, μᾶλλον δὲ καὶ ἡσυχαιότερα καὶ τοῖς εἶδεσι διηλλαγμένα, ὡς ἂν ἕκασται αἱ μεταβολαὶ τῶν ξυντυχιῶν
- 3 ἐφιστῶνται. ἐν μὲν γὰρ εἰρήνῃ καὶ ἀγαθοῖς πράγμασιν αἷ τε πόλεις καὶ οἱ ἰδιῶται ἀμείνους τὰς γνώμας ἔχουσι διὰ τὸ μὴ ἐς ἀκουσίους ἀνάγκας πίπτειν· ὁ δὲ πόλεμος ὑφελὼν τὴν εὐπορίαν τοῦ καθ' ἡμέραν βίαιος διδάσκαλος καὶ πρὸς τὰ παρόντα τὰς ὀργὰς τῶν πολλῶν ὁμοιοῖ.
- 4 ἐστασίαζέ τε οὖν τὰ τῶν πόλεων καὶ τὰ ἐφυστερίζοντά που πύσσει τῶν προγενομένων πολὺ ἐπέφερε τὴν ὑπερβολὴν τοῦ καινοῦσθαι τὰς διανοίας τῶν τ' ἐπιχειρήσεων

Ol. 88. 2.]

περιτεχνήσει καὶ τῶν τιμωριῶν ἀτοπία. καὶ τὴν εἰωθυῖαν 5
 ἀξίωσιν τῶν ὀνομάτων ἐς τὰ ἔργα ἀντήλλαξαν τῇ δι-
 καιώσει. τόλμα μὲν γὰρ ἀλόγιστος ἀνδρεία φιλέταιρος 6
 ἐνομίσθη, μέλλησις δὲ προμηθῆς δειλία εὐπρεπής, τὸ δὲ
 σῶφρον τοῦ ἀνάνδρου πρόσχημα, καὶ τὸ πρὸς ἅπαν
 ξυνετὸν ἐπὶ πᾶν ἀργόν. τὸ δ' ἐμπλήκτως ὁξὺ ἀνδρὸς 7
 μοῖρα προστεθῆ, ἀσφάλεια δὲ τὸ ἐπιβουλεύσασθαι,
 ἀποτροπῆς πρόφασις εὖλογος. καὶ ὁ μὲν χαλεπαίνων 8
 πιστὸς αἰεὶ, ὁ δ' ἀντιλέγων αὐτῷ ὑποπτος. ἐπιβουλεύσας 9
 δὲ τις τυχὼν ξυνετὸς καὶ ὑπονοήσας ἔτι δεινότερος· προ-
 βουλεύσας δὲ ὅπως μηδὲν αὐτῶν δεήσει, τῆς τε ἐταιρίας
 διαλυτῆς καὶ τοὺς ἐναντίους ἐκπεπληγμένος. ἀπλῶς δὲ ὁ 10
 φθάσας τὸν μέλλοντα κακὸν τι δρᾶν ἐπηρεῖται, καὶ ὁ
 ἐπικελεύσας τὸν μὴ διονοοῦμενον. καὶ μὴν καὶ τὸ ξυγ- 11
 γενὲς τοῦ ἐταιρικοῦ ἀλλοτριώτερον ἐγένετο διὰ τὰ ἐτοι-
 μότερον εἶναι ἀπροφασίστως τολμᾶν· οὐ γὰρ μετὰ τῶν
 κειμένων νόμων ὠφελείας αἱ τοιαῦται ξύναδοι, ἀλλὰ
 παρὰ τοὺς καθεστῶτας πλεονεξία. καὶ τὰς ἐς σφᾶς 12
 αὐτοὺς πίστεις οὐ τῷ θεῷ νόμῳ μᾶλλον ἐκρατύνοντο ἢ
 τῷ κοινῇ τι παρανομῆσαι. τὰ τε ἀπὸ τῶν ἐναντίων 13
 καλῶς λεγόμενα ἐνεδέχοντο ἔργων φυλακῇ, εἰ προὔχοιεν,
 καὶ οὐ γενναιότητι. ἀντιτιμωρήσασθαί τε τινα περὶ
 πλείονος ἦν ἢ αὐτὸν μὴ προπαθεῖν. καὶ ὄρκοι εἴ ποῦ ἄρα 14
 γένοιτο ξυναλλαγῆς, ἐν τῷ αὐτίκα πρὸς τὸ ἄπορον
 ἐκατέρῳ διδόμενοι ἰσχυον οὐκ ἐχόντων ἄλλοθεν δύναμιν·
 ἐν δὲ τῷ παρατυχόντι ὁ φθάσας θαρσῆσαι, εἰ ἴδοι
 ἄφρακτον, ἥδιον διὰ τὴν πίστιν ἐτιμωρεῖτο ἢ ἀπὸ τοῦ
 προφανοῦς, καὶ τό τε ἀσφαλὲς ἐλογίζετο καὶ ὅτι ἀπάτη
 περιγενόμενος ξυνέσεως ἀγώνισμα προσελάμβανε. ῥᾶον 15
 δ' οἱ πολλοὶ κακοῦργοι ὄντες δεξιοὶ κέκληνται ἢ ἀμαθεῖς
 ἀγαθοὶ, καὶ τῷ μὲν αἰσχύνονται, ἐπὶ δὲ τῷ ἀγάλλονται.

- 16 πάντων δ' αὐτῶν αἴτιον ἀρχὴ ἡ διὰ πλεονεξίαν καὶ φιλοτιμίαν· ἐκ δ' αὐτῶν καὶ ἐς τὸ φιλονεικεῖν καθιστα-
- 17 μένων τὸ πρόθυμον. οἱ γὰρ ἐν ταῖς πόλεσι προστάντες μετ' ὀνόματος ἐκάτεροι εὐπρεποῦς, πλήθους τε ἰσονομίας πολιτικῆς καὶ ἀριστοκρατίας σώφρονος προτιμήσει, τὰ μὲν κοινὰ λόγῳ θεραπεύοντες ἅθλα ἐποιοῦντο, παντὶ δὲ τρόπῳ ἀγωνιζόμενοι ἀλλήλων περιγίγνεσθαι ἐτόλμησάν τε τὰ δεινότατα ἐπεξήεσάν τε, τὰς τιμωρίας ἔτι μείζους, οὐ μέχρι τοῦ δικαίου καὶ τῇ πόλει ξυμφόρου προτιθέντες, ἐς δὲ τὸ ἐκατέροις που αἰεὶ ἡδονὴν ἔχον ὀρίζοντες καὶ ἡ μετὰ ψήφου ἀδίκου καταγνώσεως ἡ χειρὶ κτώμενοι τὸ κρατεῖν ἐτοιμοὶ ἦσαν τὴν αὐτίκα φιλονεικίαν ἐκπιμ-
- 18 πλάναι. ὥστε εὐσεβεία μὲν οὐδέτεροι ἐνόμιζον, εὐπρεπεία δὲ λόγου οἷς ξυμβαίῃ ἐπιφθύνως τι διαπράξασθαι,
- 19 ἄμεινον ἤκουον. τὰ δὲ μέσα τῶν πολιτῶν ὑπ' ἀμφοτέρων ἡ ὅτι οἱ ξυνηγωνίζοντο ἡ φθόνῳ τοῦ περιεῖναι διεφθεί-
- 83 ροντο. οὕτω πᾶσα ἰδέα κατέστη κακοτροπίας διὰ τὰς στυίσεις τῷ Ἑλληνικῷ, καὶ τὸ εὖηθες, οὗ τὸ γενναῖον πλείστον μετέχει, καταγελασθὲν ἠφανίσθη, τὸ δὲ ἀντιτετάχθαι ἀλλήλοις τῇ γνώμῃ ἀπίστως ἐπὶ πολὺ διήνεγκεν· οὐ γὰρ ἦν ὁ διαλύσων οὔτε λόγος ἐχυρὸς οὔτε ὄρκος φοβερὸς, κρείσσους δὲ ὄντες ἅπαντες λογισμῷ ἐς τὸ ἀνέλπιστον τοῦ βεβαιοῦ, μὴ παθεῖν μᾶλλον προεσκόπουν
- 2 ἡ πιστεῦσαι ἐδύναντο. καὶ οἱ φαυλότεροι γνώμην ὡς τὰ πλείω περιεγίγνοντο· τῷ γὰρ δεδιέναι τό τε αὐτῶν ἐνδεές καὶ τὸ τῶν ἐναντίων ξυνετὸν μὴ λόγοις τε ἥσσοις ὥσι καὶ ἐκ τοῦ πολυτρόπου αὐτῶν τῆς γνώμης φθάσωσι προεπιβουλευόμενοι, τολμηρῶς πρὸς τὰ ἔργα ἐχώρουν.
- 3 οἱ δὲ καταφρονοῦντες κἂν προαισθέσθαι καὶ ἔργῳ οὐδὲν σφᾶς δεῖν λαμβάνειν ἂ γνώμῃ ἔξεστιν ἄφρακτοι μᾶλλον διεφθείροντο.

ΟΙ. 88. 2.]

[Ἐν δ' οὖν τῇ Κερκύρα τὰ πολλὰ αὐτῶν προετολμήθη, 84
καὶ ὅποσα ὕβρει μὲν ἀρχόμενοι τὸ πλεόν ἢ σωφροσύνη
ὑπὸ τῶν τὴν τιμωρίαν παρασχόντων οἱ ἀνταμυνόμενοι
δράσειαν, πενίας δὲ τῆς εἰωθυίας ἀπαλλαξιόντες τινες,
μάλιστα δ' ἂν διὰ πάθους ἐπιθυμοῦντες τὰ τῶν πέλας
ἔχειν, παρὰ δίκην γινώσκουσιν, οἳ τε μὴ ἐπὶ πλεονεξία
ἀπὸ ἴσου δὲ μάλιστα ἐπιόντες, ἀπαιδευσία ὀργῆς πλεί-
στον ἐκφερόμενοι ὥμῳ καὶ ἀπαραιτήτως ἐπέλθοιεν. ξυν- 2
ταραχθέντος τε τοῦ βίου ἐς τὸν καιρὸν τοῦτον τῇ πόλει
καὶ τῶν νόμων κρατήσασα ἡ ἀνθρωπεία φύσις, εἰωθυία
καὶ παρὰ τοὺς νόμους ἀδικεῖν, ἀσμένῃ ἐδήλωσεν ἀκρατῆς
μὲν ὀργῆς οὕσα, κρείσσω δὲ τοῦ δικαίου, πολεμία δὲ
τοῦ προὔχοντος· οὐ γὰρ ἂν τοῦ τε ὀσίου τὸ τιμωρεῖσθαι
προϋτίθεσαν τοῦ τε μὴ ἀδικεῖν τὸ κερδαίνειν, ἐν ᾧ μὴ
βλάπτουσαν ἰσχὺν εἶχε τὸ φθονεῖν. ἀξιοῦσί τε τοὺς 3
κοινοὺς περὶ τῶν τοιούτων οἱ ἄνθρωποι νόμους, ἀφ' ὧν
ἅπασιν ἐλπίς ὑπόκειται σφαλεῖσι κἂν αὐτοὺς διασώζε-
σθαι, ἐν ἄλλων τιμωρίαις προκαταλύειν καὶ μὴ ὑπο-
λείπεσθαι, εἴ ποτε ἄρα τις κινδυνεύσας τινὸς δεήσε-
ται αὐτῶν.]

Οἱ μὲν οὖν κατὰ τὴν πόλιν Κερκυραῖοι τοιαύταις ὁρ- 85
γαῖς ταῖς πρώταις ἐς ἀλλήλους ἐχρήσαντο, καὶ ὁ Εὐρυ-
μέδων καὶ οἱ Ἀθηναῖοι ἀπέπλευσαν ταῖς ναυσίν· ὕστερον
δὲ οἱ φεύγοντες τῶν Κερκυραίων, διεσώθησαν γὰρ αὐτῶν
ἐς πεντακοσίους, τείχη τε λαβόντες, ἃ ἦν ἐν τῇ ἡπείρῳ,
ἐκράτουσιν τῆς πέραν οἰκείας γῆς καὶ ἐξ αὐτῆς ὀρμώμενοι
ἐληίζοντο τοὺς ἐν τῇ νήσῳ καὶ πολλὰ ἔβλαπτον, καὶ
λιμὸς ἰσχυρὸς ἐγένετο ἐν τῇ πόλει. ἐπρεσβεύοντο δὲ 2
καὶ ἐς τὴν Λακεδαιμόνα καὶ Κόρινθον περὶ καθόδου·
καὶ ὥς οὐδὲν αὐτοῖς ἐπράσσετο, ὕστερον χρόνῳ πλοῖα
καὶ ἐπικούρους παρασκευασάμενοι διέβησαν ἐς τὴν νῆσον

ἑξακόσιοι μάλιστα οἱ πάντες, καὶ τὰ πλοῖα ἐμπρήσαντες, ὅπως ἀπόγνοια ἦ τοῦ ἄλλο τι ἢ κρατεῖν τῆς γῆς, ἀναβάντες ἐς τὸ ὄρος τὴν Ἰστώνην τεῖχος ἐνοικοδομησάμενοι ἔφθειρον τοὺς ἐν τῇ πόλει καὶ τῆς γῆς ἐκράτουν.

- 86 Τοῦ δ' αὐτοῦ θέρους τελευτῶντος Ἀθηναῖοι εἴκοσι ναῦς ἔστειλαν ἐς Σικελίαν καὶ Λάχητα τὸν Μελανώπου 2 στρατηγὸν αὐτῶν καὶ Χαροιάδην τὸν Εὐφιλῆτου. οἱ γὰρ Συρακόσιοι καὶ Λεοντῖνοι ἐς πόλεμον ἀλλήλοις καθέ- 3 στασαν. ξύμμαχοι δὲ τοῖς μὲν Συρακοσίοις ἦσαν πλὴν Καμαριναίων αἱ ἄλλαι Δωρίδες πόλεις αἵπερ καὶ πρὸς τὴν τῶν Λακεδαιμονίων τὸ πρῶτον ἀρχομένου τοῦ πολέμου ξυμμαχίαν ἐτάχθησαν, οὐ μέντοι ξυνεπολέμησάν γε τοῖς δὲ Λεοντίνοις αἱ Χαλκιδικαὶ πόλεις καὶ Καμάρινα· 4 τῆς δὲ Ἰταλίας Λοκροὶ μὲν Συρακοσίων ἦσαν, Ῥηγῖνοι δὲ κατὰ τὸ ξυγγενὲς Λεοντίνων. ἐς οὖν τὰς Ἀθήνας πέμψαντες οἱ τῶν Λεοντίνων ξύμμαχοι κατὰ τε παλαιὰν ξυμμαχίαν καὶ ὅτι Ἴωνες ἦσαν πείθουσι τοὺς Ἀθηναίους 5 πέμψαι σφίσι ναῦς· ὑπὸ γὰρ τῶν Συρακοσίων τῆς τε γῆς εἵργοντο καὶ τῆς θαλάσσης. καὶ ἔπεμψαν οἱ Ἀθηναῖοι τῆς μὲν οἰκειότητος προφάσει, βουλόμενοι δὲ μήτε σίτον ἐς τὴν Πελοπόννησον ἄγεσθαι αὐτόθεν, πρόπειράν τε ποιούμενοι εἰ σφίσι δυνατὰ εἴη τὰ ἐν τῇ Σικελίᾳ 6 πράγματα ὑποχείρια γενέσθαι. καταστάντες οὖν ἐς Ῥήγιον τῆς Ἰταλίας τὸν πόλεμον ἐποιοῦντο μετὰ τῶν ξυμ- 7 μάχων. καὶ τὸ θέρος ἐτελεύτα.

- 87 Τοῦ δ' ἐπιγιγνομένου χειμῶνος ἡ νόσος τὸ δεύτερον ἐπέπεσε τοῖς Ἀθηναίοις, ἐκλιποῦσα μὲν οὐδένα χρόνον 2 τὸ παντάπασιν, ἐγένετο δέ τις ὅμως διακωχή. παρέμεινε δὲ τὸ μὲν ὕστερον οὐκ ἔλασσον ἐνιαυτοῦ, τὸ δὲ πρότερον καὶ δύο ἔτη, ὥστε Ἀθηναίων γε μὴ εἶναι ὃ τι μᾶλλον 3 ἐκάκωσε τὴν δύναμιν. τετρακοσίων γὰρ ὀπλιτῶν καὶ

ΟΙ. 88. 2, 3.]

τετρακισχιλίων οὐκ ἐλάσσους ἀπέθανον ἐκ τῶν τάξεων καὶ τριακοσίων ἱππέων, τοῦ δὲ ἄλλου ὄχλου ἀνεξεύρετος ἀριθμός. ἐγένοντο δὲ καὶ οἱ πολλοὶ τότε σεισμοὶ τῆς 4 γῆς ἔν τε Ἀθήναις καὶ ἐν Εὐβοίᾳ καὶ ἐν Βοιωτοῖς καὶ μάλιστα ἐν Ὀρχομενῷ τῷ Βοιωτίῳ.

Καὶ οἱ μὲν ἐν Σικελίᾳ Ἀθηναῖοι καὶ Ῥηγῖνοι τοῦ 88 αὐτοῦ χειμῶνος τριάκοντα ναυσὶ στρατεύουσιν ἐπὶ τὰς Αἰόλου νήσους καλουμένας· θέρους γὰρ δι' ἀνδρίαν ἀδύνατα ἦν ἐπιστρατεύειν. νέμονται δὲ Λιπαράιοι αὐτὰς 2 Κνιδίων ἄποικοι ὄντες. οἰκοῦσι δ' ἐν μιᾷ τῶν νήσων οὐ 3 μεγάλη, καλεῖται δὲ Λιπάρα· τὰς δὲ ἄλλας ἐκ ταύτης ὀρμώμενοι γεωργοῦσι Διδύμην καὶ Στρογγύλην καὶ Ἱεράν. νομίζουσι δὲ οἱ ἐκείνη ἄνθρωποι ἐν τῇ Ἱερᾷ ὡς ὁ Ἥφαι- 4 στος χαλκεύει, ὅτι τὴν νύκτα φαίνεται πῦρ ἀναδιδούσα πολὺ καὶ τὴν ἡμέραν καπνόν. κείνται δὲ αἱ νῆσοι αὗται 5 κατὰ τὴν Σικελῶν καὶ Μεσσηνίων γῆν, ξύμμαχοι δ' ἦσαν Συρακοσίων. τεμόντες δ' οἱ Ἀθηναῖοι τὴν γῆν, ὡς οὐ 6 προσεχώρουν, ἀπέπλευσαν ἐς τὸ Ῥήγιον. καὶ ὁ χειμὼν 7 ἐτελεύτα καὶ πέμπτον ἔτος τῷ πολέμῳ ἐτελεύτα τῷδε ὃν Θουκυδίδης ξυνέγραψεν.

Τοῦ δ' ἐπιγιγνομένου θέρους Πελοποννήσιοι καὶ οἱ 89 ξύμμαχοι μέχρι μὲν τοῦ ἰσθμοῦ ἦλθον ὡς ἐς τὴν Ἀττικὴν ἐσβαλοῦντες Ἀγιδος τοῦ Ἀρχιδάμου ἡγουμένου Λακεδαιμονίων βασιλέως, σεισμῶν δὲ γενομένων πολλῶν ἀπετράποντο πάλιν καὶ οὐκ ἐγένετο ἐσβολή. καὶ περὶ 2 τούτους τοὺς χρόνους τῶν σεισμῶν κατεχόντων, τῆς Εὐβοίας ἐν Ὀροβίαις ἡ θάλασσα ἐπελθοῦσα ἀπὸ τῆς τότε οὔσης γῆς καὶ κυματωθεῖσα ἐπῆλθε τῆς πόλεως μέρος τι, καὶ τὸ μὲν κατέκλυσε, τὸ δ' ὑπενόστησε, καὶ θάλασσα νῦν ἐστὶ πρότερον οὔσα γῆ· καὶ ἀνθρώπους διέφθειρεν ὅσοι μὴ ἐδύναντο φθῆναι πρὸς τὰ μετέωρα

- 3 ἀναδραμόντες. καὶ περὶ Ἀταλάντην τὴν ἐπὶ Λοκροῖς τοῖς
 Ὀπουντίοις νῆσον παραπλησία γίγνεται ἐπὶ κλυσις καὶ
 τοῦ τε φρουρίου τῶν Ἀθηναίων παρεῖλε καὶ δύο νεῶν
 4 ἀνείλκυσμένων τὴν ἑτέραν κατέαξεν. ἐγένετο δὲ καὶ ἐν
 Πεπαρήθῳ κύματος ἐπαναχώρησίς τις, οὐ μέντοι ἐπέ-
 κλυσέ γε· καὶ σεισμὸς τοῦ τείχους τι κατέβαλε καὶ τὸ
 5 πρυτανεῖον καὶ ἄλλας οἰκίας ὀλίγας. αἴτιον δ' ἔγωγε
 νομίζω τοῦ τοιούτου, ἥ ἰσχυρότατος ὁ σεισμὸς ἐγένετο,
 κατὰ τοῦτο ἀποστέλλειν τε τὴν θάλασσαν καὶ ἐξαπίνης
 πάλιν ἐπισπωμένην βιαίτερον τὴν ἐπὶ κλυσιν ποιεῖν·
 ἄνευ δὲ σεισμοῦ οὐκ ἂν μοι δοκεῖ τὸ τοιοῦτο ξυμβῆναι
 γενέσθαι.
- 90 Τοῦ δ' αὐτοῦ θέρους ἐπολέμουν μὲν καὶ ἄλλοι ὡς
 ἐκάστοις ξυνέβαινεν ἐν τῇ Σικελίᾳ, καὶ αὐτοὶ οἱ Σικε-
 λιῶται ἐπ' ἀλλήλους στρατεύοντες καὶ οἱ Ἀθηναῖοι
 ξὺν τοῖς σφετέροις ξυμμάχοις· ἃ δὲ λόγου μάλιστα
 ἄξια ἢ μετὰ τῶν Ἀθηναίων οἱ ξύμμαχοι ἔπραξαν ἢ πρὸς
 τοὺς Ἀθηναίους οἱ ἀντιπολέμιοι, τούτων μνησθήσομαι.
- 2 Χαροιάδου γὰρ ἤδη τοῦ Ἀθηναίων στρατηγοῦ τεθνηκότος
 ὑπὸ Συρακοσίων πολέμῳ Λάχης ἄπασαν ἔχων τῶν νεῶν
 τὴν ἀρχὴν ἐστράτευσεν μετὰ τῶν ξυμμάχων ἐπὶ Μυλᾶς
 3 τὰς τῶν Μεσσηνίων. ἔτυχον δὲ δύο φυλαὶ ἐν ταῖς
 Μυλαῖς τῶν Μεσσηνίων φρουροῦσαι καὶ τινα καὶ ἐνέδραν
 4 πεποιημέναι τοῖς ἀπὸ τῶν νεῶν. οἱ δὲ Ἀθηναῖοι καὶ οἱ
 ξύμμαχοι τοὺς τε ἐκ τῆς ἐνέδρας τρέπουσι καὶ διαφθεί-
 ρουσι πολλοὺς, καὶ τῷ ἐρύματι προσβαλόντες ἠνάγκασαν
 ὁμολογίᾳ τὴν τε ἀκρόπολιν παραδοῦναι καὶ ἐπὶ Μεσσήνην
 5 ξυστρατεῦσαι. καὶ μετὰ τοῦτο ἐπελθόντων οἱ Μεσσήνιοι
 τῶν τε Ἀθηναίων καὶ τῶν ξυμμάχων προσεχώρησαν καὶ
 αὐτοὶ ὁμήρους τε δόντες καὶ τᾶλλα πιστὰ παρασχόμενοι.
- 91 Τοῦ δ' αὐτοῦ θέρους οἱ Ἀθηναῖοι τριάκοντα μὲν ναῦς

ΟΙ. 88. 3.]

ἔστειλαν περὶ Πελοπόννησον, ὧν ἑστρατήγει Δημοσθένης
 τε ὁ Ἀλκισθένης καὶ Προκλῆς ὁ Θεοδώρου, ἐξήκοντα
 δὲ ἐς Μῆλον καὶ δισχιλίους ὀπλίτας, ἑστρατήγει δὲ
 αὐτῶν Νικίας ὁ Νικηράτου. τοὺς γὰρ Μηλίους ὄντας 2
 νησιώτας καὶ οὐκ ἐθέλοντας ὑπακούειν οὐδὲ ἐς τὸ αὐτῶν
 ξυμμαχικὸν ἵεναι ἐβούλοντο προσαγαγέσθαι. ὥς δὲ αὐ- 3
 τοῖς διηγουμένης τῆς γῆς οὐ προσεχώρουν, ἄραντες ἐκ τῆς
 Μήλου αὐτοὶ μὲν ἔπλευσαν ἐς Ὠρωπὸν τῆς πέραν γῆς,
 ὑπὸ νύκτα δὲ σχόντες εὐθὺς ἐπορεύοντο οἱ ὀπλίται ἀπὸ
 τῶν νεῶν περὶ ἐς Τανάγραν τῆς Βοιωτίας. οἱ δ' ἐκ τῆς 4
 πόλεως πανδημεὶ Ἀθηναῖοι Ἰππονίκου τε τοῦ Καλλίου
 στρατηγοῦντος καὶ Εὐρυμέδοντος τοῦ Θουκλέους ἀπὸ
 σημείου ἐς τὸ αὐτὸ κατὰ γῆν ἀπῆντων. καὶ στρατοπε- 5
 δευσάμενοι ταύτην τὴν ἡμέραν ἐν τῇ Τανάγρα ἐδήουν καὶ
 ἐνηυλίσαντο. καὶ τῇ ὑστεραίᾳ μάχῃ κρατήσαντες τοὺς 6
 ἐπεξελθόντας τῶν Ταναγραίων καὶ Θηβαίων τινὰς προσ-
 βεβοηθηκότας καὶ ὅπλα λαβόντες καὶ τροπαῖον στήσαν-
 τες ἀνεχώρησαν, οἱ μὲν ἐς τὴν πόλιν, οἱ δὲ ἐπὶ τὰς ναῦς.
 καὶ παραπλεύσας ὁ Νικίας ταῖς ἐξήκοντα ναυσὶ τῆς 7
 Λοκρίδος τὰ ἐπιθαλάσσια ἔτεμε καὶ ἀνεχώρησεν ἐπ'
 οἴκου.

Ὑπὸ δὲ τὸν χρόνον τοῦτον Λακεδαιμόνιοι Ἡράκλειαν 92
 τὴν ἐν Τραχινίᾳ ἀποικίαν καθίσταντο ἀπὸ τοιῦσδε γνώ-
 μης. Μηλιῆς οἱ ξύμπαντες εἰσὶ μὲν τρία μέρη, Παρ- 2
 ἄλαιοι, Ἱερῆς, Τραχίνιοι· τούτων δὲ οἱ Τραχίνιοι πολέμῳ
 ἐφθαρμένοι ὑπὸ Οἰταίων ὁμόρων ὄντων τὸ πρῶτον μελ-
 λήσαντες Ἀθηναίοις προσθεῖναι σφᾶς αὐτοὺς, δείσαντες
 δὲ μὴ οὐ σφίσι πιστοὶ ᾧσι, πέμπουσιν ἐς Λακεδαίμονα,
 ἐλόμενοι πρεσβευτὴν Τισαμενόν. ξυνεπρεσβεύοντο δὲ 3
 αὐτοῖς καὶ Δωριῆς ἡ μητρόπολις τῶν Λακεδαιμονίων τῶν
 αὐτῶν δεόμενοι· ὑπὸ γὰρ τῶν Οἰταίων καὶ αὐτοὶ ἐφθεί-

4 ροντο. ἀκούσαντες δὲ οἱ Λακεδαιμόνιοι γνώμην εἶχον τὴν
 ἀποικίαν ἐκπέμπειν, τοῖς τε Τραχινίοις βουλόμενοι καὶ
 5 τοῖς Δωριεῦσι τιμωρεῖν. καὶ ἅμα τοῦ πρὸς Ἀθηναίους
 πολέμου καλῶς αὐτοῖς ἐδόκει ἡ πόλις καθίστασθαι· ἐπὶ
 τε γὰρ τῇ Εὐβοίᾳ ναυτικὸν παρασκευασθῆναι ἂν, ὥστ'
 ἐκ βραχέος τὴν διάβασιν γίνεσθαι, τῆς τε ἐπὶ Θράκης
 6 παρόδου χρησίμως ἔξειν. τό τε ξύμπαν ὥρμητο τὸ
 7 χωρίον κτίζειν. πρῶτον μὲν οὖν ἐν Δελφοῖς τὸν θεὸν
 ἐπῆροντο· κελεύοντας δὲ ἐξέπεμψαν τοὺς οἰκήτορας αὐ-
 τῶν τε καὶ τῶν περιοίκων, καὶ τῶν ἄλλων Ἑλλήνων τὸν
 βουλόμενον ἐκέλευον ἔπεσθαι πλὴν γ' Ἰώνων καὶ Ἀχαιῶν
 8 καὶ ἔστιν ὧν ἄλλων ἐθνῶν. οἰκισταὶ δὲ τρεῖς Λακεδαι-
 9 μονίων ἠγήσαντο Λέων καὶ Ἀλκίδας καὶ Δαμάγων. κα-
 ταστάντες δὲ ἐτείχισαν τὴν πόλιν ἐκ καινῆς, ἣ νῦν Ἡρά-
 κλεια καλεῖται, ἀπέχουσα Θερμοπυλῶν σταδίους μάλιστα
 10 τεσσαράκοντα, τῆς δὲ θαλάσσης εἴκοσι. νεώριά τε παρ-
 εσκευάζοντο καὶ ἥρξαντο κατὰ Θερμοπύλας κατ' αὐτὸ
 93 τὸ στενὸν, ὅπως εὐφύλακτα αὐτοῖς εἴη. οἱ δὲ Ἀθηναῖοι
 τῆς πόλεως ταύτης ξυνοικιζομένης τὸ πρῶτον ἔδεισάν τε
 καὶ ἐνόμισαν ἐπὶ τῇ Εὐβοίᾳ μάλιστα καθίστασθαι, ὅτι
 βραχύς ἐστιν ὁ διάπλους πρὸς τὸ Κήναιον τῆς Εὐβοίας.
 2 ἔπειτα μέντοι παρὰ δόξαν αὐτοῖς ἀπέβη· οὐ γὰρ ἐγένετο
 3 ἀπ' αὐτῆς δεινὸν οὐδέν. αἴτιον δὲ ἦν· οἳ τε Θεσσαλοὶ
 ἐν δυνάμει ὄντες τῶν ταύτῃ χωρίων καὶ ὧν ἐπὶ τῇ γῇ
 ἐκτίζετο φοβούμενοι μὴ σφίσι μεγάλῃ ἰσχύι παρκοικῶσιν,
 ἔφθειρον καὶ διὰ παντὸς ἐπολέμουν ἀνθρώποις νεοκατα-
 στάτοις, ἕως ἐξετρύχωσαν γενομένους τὸ πρῶτον καὶ
 πάνυ πολλούς· πᾶς γάρ τις Λακεδαιμονίων οἰκίζόντων
 4 θαρσαλέως ἦει, βέβαιον νομίζων τὴν πόλιν. οὐ μέντοι
 ἦκιστα οἱ ἄρχοντες αὐτῶν τῶν Λακεδαιμονίων οἱ ἀφικ-
 νούμενοι τὰ πράγματά τε ἔφθειρον καὶ ἐς ὀλιγανθρωπίαν

ΟΙ. 88. 3.]

κατέστησαν, ἐκφοβήσαντες τοὺς πολλοὺς, χαλεπῶς τε καὶ ἔστιν ἃ αὐτὸ καλῶς ἐξηγούμενοι, ὥστε ῥᾶον ἤδη αὐτῶν οἱ πρόσοικοι ἐπεκράτουν.

Τοῦ δ' αὐτοῦ θέρους καὶ περὶ τὸν αὐτὸν χρόνον ὃν ἐν 94 τῇ Μήλῳ οἱ Ἀθηναῖοι κατεῖχοντο καὶ αἱ ἀπὸ τῶν τριάκοντα νεῶν Ἀθηναῖοι περὶ Πελοπόννησον ὄντες πρῶτον ἐν Ἑλλομένῳ τῆς Λευκαδίας φρουραὺς τινὰς λοχήσαντες διέφθειραν, ἔπειτα ὕστερον ἐπὶ Λευκάδα μείζονι στόλῳ ἦλθον, Ἀκαρνᾶσί τε πᾶσιν, οἱ πανδημεὶ πλήν Οἰνιαδῶν ξυνέσποντο, καὶ Ζακυνθίοις καὶ Κεφαλλῆσι καὶ Κερκυραίων πεντεκαίδεκα ναυσί. καὶ οἱ μὲν Λευκάδιοι, τῆς τε 2 ἔξω γῆς δηουμένης καὶ τῆς ἐντὸς τοῦ ἰσθμοῦ, ἐν ἧ καὶ ἡ Λευκάς ἐστι καὶ τὰ ἱερὰν τοῦ Ἀπόλλωνος, πλήθει βιαζόμενοι ἡσύχαζον· οἱ δὲ Ἀκαρνᾶνες ἡξίουں Δημοσθένην τὸν στρατηγὸν τῶν Ἀθηναίων ἀποτειχίζειν αὐτοὺς, νομίζοντες ῥαδίως τ' ἂν ἐκπολιορκῆσαι πόλεώς τε αἰὶ σφίσι πολεμίας ἀπαλλαγῆναι. Δημοσθένης δ' ἀναπεί- 3 θεται κατὰ τὸν χρόνον ταῦτον ὑπὸ Μεσσηνίων ὥς καλὸν αὐτῷ στρατιᾷ τοσαύτης ξυνειλεγμένης Αἰτωλοῖς ἐπιθέσθαι, Ναυπάκτῳ τε πολεμίοις οὖσι, καὶ ἦν κρατήση αὐτῶν, ῥαδίως καὶ τὸ ἄλλο ἡπειρωτικὸν τὸ ταύτῃ Ἀθηναίοις προσποιήσιν. τὸ γὰρ ἔθνος μέγα μὲν εἶναι τὸ 4 τῶν Αἰτωλῶν καὶ μάχιμον, οἰκοῦν δὲ κατὰ κώμας ἀτειχίστους καὶ ταύτας διὰ πολλοῦ καὶ σκευῇ ψιλῇ χρώμενον, οὐ χαλεπὸν ἀπέφαινον, πρὶν ξυμβοηθῆσαι, καταστραφῆναι. ἐπιχειρεῖν δ' ἐκέλευον πρῶτον μὲν Ἀπαδώ- 5 τοις, ἔπειτα δὲ Ὀφιονεῦσι, καὶ μετὰ τούτους Εὐρυτάσιν, ὅπερ μέγιστον μέρος ἐστὶ τῶν Αἰτωλῶν, ἀγνωστότατοι δὲ γλῶσσαν καὶ ὠμοφάγοι εἰσιν, ὥς λέγονται· τούτων γὰρ ληφθέντων ῥαδίως καὶ τᾶλλα προσχωρήσιν. ὁ δὲ 95 τῶν Μεσσηνίων χάριτι πεισθεὶς καὶ μάλιστα νομίσας

ἀνευ τῆς τῶν Ἀθηναίων δυνάμεως τοῖς ἡπειρώταις συμ-
 μάχοις μετὰ τῶν Αἰτωλῶν δύνασθαι ἂν κατὰ γῆν ἐλθεῖν
 ἐπὶ Βοιωτοὺς διὰ Λοκρῶν τῶν Ὀζολῶν εἰς Κυτίνιον τὸ
 Δωρικὸν ἐν δεξιᾷ ἔχων τὸν Παρνασσόν, ἕως καταβαίῃ εἰς
 Φωκέας, οἱ προθύμως ἐδόκουν κατὰ τὴν Ἀθηναίων αἰεὶ
 ποτε φιλίαν ξυστρατεύειν ἢ καὶ βία προσαχθῆναι· καὶ
 Φωκεῦσιν ἤδη ὄμορος ἡ Βοιωτία ἐστίν· ἄρας οὖν ξύμ-
 παντι τῷ στρατεύματι ἀπὸ τῆς Λευκάδος ἀκόντων Ἀ-
 2 καρνάνων παρέπλευσεν εἰς Σόλλιον. κοινώσας δὲ τὴν
 ἐπίνοϊαν τοῖς Ἀκαρνανῶσιν, ὥς οὐ προσεδέξαντο διὰ τῆς
 Λευκάδος τὴν οὐ περιτείχισιν, αὐτὸς τῇ λοιπῇ στρατιᾷ,
 Κεφαλλῆσι καὶ Μεσσηνίοις καὶ Ζακυνθίοις καὶ Ἀθηναίων
 τριακοσίοις τοῖς ἐπιβάταις τῶν σφετέρων νεῶν, αἱ γὰρ
 πεντεκαίδεκα τῶν Κερκυραίων ἀπῆλθον νῆες, ἐστράτευσεν
 3, 4 ἐπ' Αἰτωλοὺς. ὥρματο δὲ ἐξ Οἰνεῶνος τῆς Λοκρίδος. οἱ
 δὲ Ὀζόλαι οὗτοι Λοκροὶ ξύμμαχοι ἦσαν, καὶ ἔδει αὐτοὺς
 πανστρατιᾷ ἀπαντῆσαι τοῖς Ἀθηναίοις εἰς τὴν μεσόγειαν·
 ὄντες γὰρ ὄμοροι τοῖς Αἰτωλοῖς καὶ ὁμόσκειοι μεγάλη
 ὠφέλεια ἐδόκουν εἶναι ξυστρατεύοντες μάχης τε ἐμπει-
 96 ρία τῆς ἐκείνων καὶ χωρίων. αὐλισάμενος δὲ τῷ στρατῷ
 ἐν τοῦ Διὸς τοῦ Νεμείου τῷ ἱερῷ, ἐν ᾧ Ἡσίοδος ὁ
 ποιητὴς λέγεται ὑπὸ τῶν ταύτῃ ἀποθανεῖν, χρησθὲν
 αὐτῷ ἐν Νεμέᾳ τοῦτο παθεῖν, ἅμα τῇ ἑφ' ἄρας ἐπορεύετο
 2 εἰς τὴν Αἰτωλίαν. καὶ αἰρεῖ τῇ πρώτῃ ἡμέρᾳ Ποτιδανίαν
 καὶ τῇ δευτέρᾳ Κροκύλειον καὶ τῇ τρίτῃ Τείχιον, ἔμενέ
 τε αὐτοῦ καὶ τὴν λείαν εἰς Εὐπάλιον τῆς Λοκρίδος ἀπέ-
 πεμψε· τὴν γὰρ γνώμην εἶχε τᾶλλα καταστρεψάμενος
 οὕτως ἐπὶ Ὀφιονέας, εἰ μὴ βούλουντο συγχωρεῖν, εἰς
 3 Ναύπακτον ἐπαναχωρήσας στρατεύσαι ὕστερον. τοὺς
 δὲ Αἰτωλοὺς οὐκ ἐλάνθανεν αὕτη ἡ παρασκευὴ οὔτε ὅτε
 τὸ πρῶτον ἐπεβουλεύετο, ἐπειδὴ τε ὁ στρατὸς ἐσεβε-

ΟΙ: 88. 3.]

βλήκει, πολλῇ χειρὶ ἐπεβοήθουν πάντες, ὥστε καὶ οἱ ἔσχατοι Ὀφιονέων οἱ πρὸς τὸν Μηλιακὸν κόλπον καθήκοντες Βωμῆς καὶ Καλλιῆς ἐβοήθησαν. τῷ δὲ Δημο- 97 σθένει τοιόνδε τι οἱ Μεσσήνιοι παρήνουν ὅπερ καὶ τὸ πρῶτον· ἀναδιδάσκοντες αὐτὸν τῶν Αἰτωλῶν ὡς εἴη ῥαδία ἢ αἶρεσις ἵεναι ἐκέλευον ὅτι τάχιστα ἐπὶ τὰς κώμας καὶ μὴ μένειν ἕως ἂν ξύμπαντες ἀθροισθέντες ἀντιτάξωνται, τὴν δ' ἐν ποσὶν αἰὲν πειρᾶσθαι αἰρεῖν. ὁ δὲ τούτοις τε 2 πεισθεὶς καὶ τῇ τύχῃ ἐλπίσας, ὅτι οὐδὲν αὐτῷ ἡναντιοῦτο, τοὺς Λοκροὺς οὐκ ἀναμείνας οὓς αὐτῷ ἔδει προσβοηθῆσαι, ψιλῶν γὰρ ἀκοντιστῶν ἐνδεὴς ἦν μάλιστα, ἐχώρει ἐπὶ Αἰγυτίου, καὶ κατὰ κράτος αἰρεῖ ἐπιών. ὑπέφευγον γὰρ οἱ 3 ἄνθρωποι καὶ ἐκάθηντο ἐπὶ τῶν λόφων τῶν ὑπὲρ τῆς πόλεως· ἦν γὰρ ἐφ' ὑψηλῶν χωρίων ἀπέχουσα τῆς θαλάσσης ὀγδοήκοντα σταδίους μάλιστα. οἱ δὲ Αἰτωλοὶ, 4 βεβοηθηκότες γὰρ ἤδη ἦσαν ἐπὶ τὸ Αἰγύτιον, προσέβαλλον τοῖς Ἀθηναίοις καὶ τοῖς ξυμμάχοις καταθέοντες ἀπὸ τῶν λόφων ἄλλοι ἄλλοθεν καὶ ἐσηκόντιζον, καὶ ὅτε μὲν ἐπίοι τὸ τῶν Ἀθηναίων στρατόπεδον, ὑπεχώρουν, ἀναχωροῦσι δὲ ἐπέκειντο· καὶ ἦν ἐπὶ πολὺ τοιαύτη ἡ μάχη, διώξεις τε καὶ ὑπαγωγαί, ἐν οἷς ἀμφοτέροις ἦσσαν οἱ Ἀθηναῖοι. μέχρι μὲν οὖν οἱ τοξόται 98 εἶχόν τε τὰ βέλη αὐτοῖς καὶ οἰοί τε ἦσαν χρῆσθαι, οἱ δὲ ἀντεῖχον· τοξευόμενοι γὰρ οἱ Αἰτωλοὶ ἄνθρωποι ψιλοὶ ἀνεστελλοντο· ἐπειδὴ δὲ τοῦ τε τοξάρχου ἀποθανόντος οὗτοι διεσκεδάσθησαν καὶ αὐτοὶ ἐκεκμήκεσαν καὶ ἐπὶ πολὺ τῷ αὐτῷ πόνῳ ξυνεχόμενοι οἳ τε Αἰτωλοὶ ἐνέκειντο καὶ ἐσηκόντιζον, οὕτω δὲ τραπόμενοι ἔφευγον, καὶ ἐσπίπτοντες ἔς τε χαράδρας ἀνεκβάτους καὶ χωρία ὧν οὐκ ἦσαν ἔμπειροι διεφθείροντο· καὶ γὰρ ὁ ἡγεμὼν αὐτοῖς τῶν ὁδῶν Χρόμων ὁ Μεσσήνιος ἐτύγχανε τεθνη-

2 κώς. οἱ δὲ Αἰτωλοὶ ἐσακοντίζοντες πολλοὺς μὲν αὐτοῦ
 ἐν τῇ τροπῇ κατὰ πόδας αἰροῦντες ἄνθρωποι ποδώκεις
 καὶ ψилоὶ διέφθειρον, τοὺς δὲ πλείους τῶν ὁδῶν ἀμαρ-
 τάνοντες καὶ ἐς τὴν ὕλην ἐσφερομένους, ὅθεν διέξοδοι
 οὐκ ἦσαν, πῦρ κομισάμενοι περιεπίμπρασαν· πᾶσά τε
 ἰδέα κατέστη τῆς φυγῆς καὶ τοῦ ὀλέθρου τῷ στρατοπέδῳ
 τῶν Ἀθηναίων, μόλις τε ἐπὶ τὴν θάλασσαν καὶ τὸν
 Οἰνεῶνα τῆς Λοκρίδος, ὅθεν περ καὶ ὠρμήθησαν, οἱ περι-
 3 γινόμενοι κατέφυγον. ἀπέθανον δὲ τῶν τε ξυμμάχων
 πολλοὶ καὶ αὐτῶν Ἀθηναίων ὀπλίται περὶ εἴκοσι μάλιστα
 καὶ ἑκατὸν, τοσοῦτοι μὲν τὸ πλῆθος καὶ ἡλικία ἣ αὐτῇ·
 οὔτοι βέλτιστοι δὴ ἄνδρες ἐν τῷ πολέμῳ τῷδε ἐκ τῆς
 4 Ἀθηναίων πόλεως διεφθάρησαν. ἀπέθανε δὲ καὶ ὁ
 5 ἕτερος στρατηγὸς Προκλῆς. τοὺς δὲ νεκροὺς ὑποσπόν-
 δους ἀνελόμενοι παρὰ τῶν Αἰτωλῶν καὶ ἀναχωρήσαν-
 τες ἐς Ναῖπακτον ὕστερον ἐς τὰς Ἀθήνας ταῖς ναυσὶν
 6 ἐκομίσθησαν. Δημοσθένης δὲ περὶ Ναύπακτον καὶ τὰ
 χωρία ταῦτα ὑπελείφθη, τοῖς πεπραγμένοις φοβούμενος
 τοὺς Ἀθηναίους.

99 Κατὰ δὲ τοὺς αὐτοὺς χρόνους καὶ οἱ περὶ Σικελίαν
 Ἀθηναῖοι πλεύσαντες ἐς τὴν Λοκρίδα ἐν ἀποβάσει τέ-
 τινι τοὺς προσβοηθήσαντας Λοκρῶν ἐκράτησαν καὶ περι-
 πόλιον αἰροῦσιν ὃ ἦν ἐπὶ τῷ Ἀλκι ποταμῷ.

100 Τοῦ δ' αὐτοῦ θέρους Αἰτωλοὶ προπέμψαντες πρότερον
 ἔς τε Κόρινθον καὶ ἐς Λακεδαίμονα πρέσβεις, Τόλοφόν τε
 τὸν Ὀφιονέα καὶ Βοριάδην τὸν Εὐρυτάνα καὶ Τίσανδρον
 τὸν Ἀπόδωτον, πείθουσιν ὥστε σφίσι πέμψαι στρατιὰν
 2 ἐπὶ Ναύπακτον διὰ τὴν τῶν Ἀθηναίων ἐπαγωγὴν. καὶ
 ἐξέπεμψαν Λακεδαιμόνιοι περὶ τὸ φθινόπωρον τρισχι-
 3 λίους ὀπλίτας τῶν ξυμμάχων. τούτων ἦσαν πεντακόσιοι
 ἐξ Ἡρακλείας τῆς ἐν Τραχίνι πόλεως τότε νεοκτίστου

OL. 88. 3.]

οὔσης· Σπαρτιάτης δ' ἦρχεν Εὐρύλοχος τῆς στρατιᾶς
καὶ ξυνηκολούθουν αὐτῷ Μακάριος καὶ Μενεδαῖος οἱ Σπαρ-
τιᾶται. ξυλλεγέντος δὲ τοῦ στρατεύματος ἐς Δελφοὺς 101
ἐπεκηρυκεύετο Εὐρύλοχος Λοκροῖς τοῖς Ὀζόλαις· διὰ
τούτων γὰρ ἡ ὁδὸς ἦν ἐς Ναύπακτον, καὶ ἅμα τῶν Ἀθη-
ναίων ἐβούλετο ἀποστῆσαι αὐτούς. ξυνέπρασσον δὲ 2
μάλιστα αὐτῷ τῶν Λοκρῶν Ἀμφισσῆς, διὰ τὸ τῶν Φω-
κέων ἔχθος δεδιότες· καὶ αὐτοὶ πρῶτον δόντες ὁμήρους
καὶ τοὺς ἄλλους ἔπεισαν δοῦναι φοβουμένους τὸν ἐπιόντα
στρατὸν, πρῶτον μὲν οὖν τοὺς ὁμόρους αὐτοῖς Μυονέας,
ταύτη γὰρ δυσσεσβολώτατος ἡ Λοκρίς, ἔπειτα Ἰπνέας καὶ
Μεσσαπίους καὶ Τριταιέας καὶ Χαλαίους καὶ Τολοφω-
νίους καὶ Ἑσσίους καὶ Οἰανθέας. οὗτοι καὶ ξυνεστρά- 3
τευον πάντες. Ὀλπαῖοι δὲ ὁμήρους μὲν ἔδοσαν, ἠκολού- 4
θουν δὲ οὐ· καὶ Ὑαῖοι οὐκ ἔδοσαν ὁμήρους πρὶν αὐτῶν
εἶλον κώμην Πόλιν ὄνομα ἔχουσαν. ἐπειδὴ δὲ παρεσ- 102
κεύαστο πάντα καὶ τοὺς ὁμήρους κατέθετο ἐς Κυτίνιον τὸ
Δωρικόν, ἐχώρει τῷ στρατῷ ἐπὶ τὴν Ναύπακτον διὰ τῶν
Λοκρῶν, καὶ πορευόμενος Οἰνεῶνα αἰρεῖ αὐτῶν καὶ Εὐπά-
λιον· οὐ γὰρ προσεχώρησαν. γενόμενοι δ' ἐν τῇ Ναυ- 2
πακτίᾳ, καὶ οἱ Αἰτωλοὶ ἅμα ἤδη προσβεβοηθηκότες,
ἐδῆουν τὴν γῆν καὶ τὸ προάστειον ἀτείχιστον ὃν εἶλον·
ἐπὶ τε Μολύκρειον ἐλθόντες τὴν Κορινθίων μὲν ἀποικίαν
Ἀθηναίων δὲ ὑπήκοον αἰροῦσι. Δημοσθένης δὲ ὁ Ἀθη- 3
ναῖος, ἔτι γὰρ ἐτύγχανεν ὦν μετὰ τὰ ἐκ τῆς Αἰτωλίας
περὶ Ναύπακτον, προαισθόμενος τοῦ στρατοῦ καὶ δέισας
περὶ αὐτῆς, ἐλθὼν πείθει Ἀκαρνᾶνας χαλεπῶς διὰ τὴν
ἐκ τῆς Λευκάδος ἀναχώρησιν βοηθῆσαι Ναυπάκτῳ. καὶ 4
πέμπουσι μετ' αὐτοῦ ἐπὶ τῶν νεῶν χιλίους ὀπλίτας, οἱ
ἐσελθόντες περιεποίησαν τὸ χωρίον. δεινὸν γὰρ ἦν μὴ 5
μεγάλου ὄντος τοῦ τείχους, ὀλίγων δὲ τῶν ἀμυνομένων,

- 6 οὐκ ἀντίσχωσιν. Εὐρύλοχος δὲ καὶ οἱ μετ' αὐτοῦ ὡς
ἦσθοντο τὴν στρατιὰν ἐσεληλυθυῖαν καὶ ἀδύνατον ὄν τὴν
πόλιν βία ἐλεῖν, ἀνεχώρησαν οὐκ ἐπὶ Πελοποννήσου,
ἀλλ' ἐς τὴν Αἰολίδα τὴν νῦν καλουμένην Καλυδῶνα καὶ
Πλευρῶνα καὶ ἐς τὰ ταύτῃ χωρία καὶ ἐς Πρῶσχιον τῆς
7 Αἰτωλίας. οἱ γὰρ Ἀμπρακιῶται ἐλθόντες πρὸς αὐτοὺς
πείθουσιν ὥστε μετὰ σφῶν Ἄργει τε τῷ Ἀμφιλοχικῷ
καὶ Ἀμφιλοχίᾳ τῇ ἄλλῃ ἐπιχειρῆσαι καὶ Ἀκαρνανία ἅμα,
λέγοντες ὅτι ἦν τούτων κρατήσωσι, πᾶν τὸ ἡπειρωτικὸν
8 Λακεδαιμονίοις ξύμμαχον καθεστήξει. καὶ ὁ μὲν Εὐρύ-
λοχος πεισθεὶς καὶ τοὺς Αἰτωλοὺς ἀφείς ἡσύχαζε τῷ
στρατῷ περὶ τοὺς χώρους τούτους ἕως τοῖς Ἀμπρακιώ-
ταις ἐκστρατευσαμένοις περὶ τὸ Ἄργος δέοι βοηθεῖν.
9 καὶ τὰ θέρος ἐτελεύτα.
- 103 Οἱ δ' ἐν τῇ Σικελίᾳ Ἀθηναῖοι τοῦ ἐπιγιγνομένου χει-
μῶνος ἐπελθόντες μετὰ τῶν Ἑλλήνων ξυμμάχων καὶ
ὅσοι Σικελῶν κατὰ κράτος ἀρχόμενοι ὑπὸ Συρακοσίων
καὶ ξύμμαχοι ὄντες ἀποστάντες αὐτοῖς ἀπὸ Συρακοσίων
ξυνεπολέμουν, ἐπ' Ἰνῆσαν τὸ Σικελικὸν πόλισμα, οὗ
τὴν ἀκρόπολιν Συρακόσιοι εἶχαν, προσέβαλον, καὶ ὡς
2 οὐκ ἐδύναντο ἐλεῖν, ἀπήεσαν. ἐν δὲ τῇ ἀναχωρήσει
υστεροῖς Ἀθηναίων τοῖς ξυμμάχοις ἀναχωροῦσιν ἐπιτί-
θενται οἱ ἐκ τοῦ τειχίσματος Συρακόσιοι, καὶ προσπε-
σόντες τρέπουσιν τε μέρος τι τοῦ στρατοῦ καὶ ἀπέκτειναν
3 οὐκ ὀλίγους. καὶ μετὰ τοῦτο ἀπὸ τῶν νεῶν ὁ Λάχης καὶ
οἱ Ἀθηναῖοι ἐς τὴν Λοκρίδα ἀποβάσεις τινὰς ποιησάμενοι
κατὰ τὸν Καικῖνον ποταμὸν τοὺς προσβοηθοῦντας Λοκρῶν
μετὰ Προξένου τοῦ Καπάτωνος ὡς τριακοσίους μάχῃ
ἐκράτησαν καὶ ὅπλα λαβόντες ἀπεχώρησαν.
- 104 Τοῦ δ' αὐτοῦ χειμῶνος καὶ Δῆλον ἐκάθηραν Ἀθηναῖοι
2 κατὰ χρησμὸν δὴ τινα. ἐκάθηρε μὲν γὰρ καὶ Πεισί-

ΟΙ. 88. 3.]

στρατος ὁ τύραννος πρότερον αὐτὴν, οὐχ ἅπασαν, ἀλλ' ὅσον ἀπὸ τοῦ ἱεροῦ ἐφεωρᾶτο τῆς νήσου· τότε δὲ πᾶσα ἐκαθάρθη τοιῶδε τρόπῳ. θῆκαι ὅσαι ἦσαν τῶν τεθνεώτων 3 ἐν Δήλῳ πάσας ἀνείλυν καὶ τὸ λοιπὸν προείπον μήτε ἐναποθνήσκειν ἐν τῇ νήσῳ μήτε ἐντίκτειν, ἀλλ' ἐς τὴν Ῥήνειαν διακομίζεσθαι. ἀπέχει δὲ ἡ Ῥήνεια τῆς Δήλου 4 οὕτως ὀλίγον ὥστε Πολυκράτης ὁ Σαμίων τύραννος ἰσχύσας τινὰ χρόνον ναυτικῶ καὶ τῶν τε ἄλλων νήσων ἄρξας καὶ τὴν Ῥήνειαν ἐλὼν, ἀνέθηκε τῷ Ἀπόλλωνι τῷ Δηλίῳ ἀλύσει δῆσας πρὸς τὴν Δήλον. καὶ τὴν πεντ- 5 ετηρίδα τότε πρῶτον μετὰ τὴν κάθαρσιν ἐποίησαν οἱ Ἀθηναῖοι, τὰ Δήλια. ἦν δέ ποτε καὶ τὸ πάλαι μεγάλη ξύνο- 6 dos ἐς τὴν Δήλον τῶν Ἰώνων τε καὶ περικτιόνων νησιω- τῶν· ξύν τε γὰρ γυναιξὶ καὶ παισὶν ἐθεώρουν ὥσπερ νῦν ἐς τὰ Ἐφέσια Ἰωνες, καὶ ἀγῶν ἐποιεῖτο αὐτόθι καὶ γυμνικὸς καὶ μουσικὸς, χοροὺς τε ἀνῆγον αἱ πόλεις. 7 δημοῖ δὲ μάλιστα Ὀμηρος ὅτι τοιαῦτα ἦν ἐν τοῖς ἔπεσι 7 τοῖσδε, ἃ ἐστὶν ἐκ προοιμίου Ἀπόλλωνος·

“ ἄλλοτε Δήλῳ, Φοῖβε, μάλιστά γε θυμὸν ἐτέρφθης,
 ἔνθα τοι ἐλκεχίτωνες Ἰάονες ἠγερέθονται
 σὺν σφοῖσιν τεκέεσσι γυναιξὶ τε σὴν ἐς ἀγυιάν·
 ἔνθα σε πυγμαχίῃ καὶ ὀρχηστνῷ καὶ ἀοιδῇ
 μνησάμενοι τέρπουσιν, ὅταν καθέσωσιν ἀγῶνα.”

ὅτι δὲ καὶ μουσικῆς ἀγῶν ἦν καὶ ἀγωνιούμενοι ἐφοίτων 8 ἐν τοῖσδε αὖ δημοῖ, ἃ ἐστὶν ἐκ τοῦ αὐτοῦ προοιμίου. τὸν γὰρ Δηλιακὸν χορὸν τῶν γυναικῶν ὑμνήσας ἐτελεύτη τοῦ ἐπαίνου ἐς τὰδε τὰ ἔπη, ἐν οἷς καὶ ἑαυτοῦ ἐπεμ- νήσθη·

“ ἀλλ' ἄγεθ', ἰλήκοι μὲν Ἀπόλλων Ἀρτέμιδι ξύν,
 χαίρετε δ' ὑμεῖς πᾶσαι. ἐμεῖο δὲ καὶ μετόπισθε
 μνήσασθ', ὅπποτε κέν τις ἐπιχθονίων ἀνθρώπων

ἐνθάδ' ἀνείρηται ταλαπείριος ἄλλος ἐπελθὼν,
 "ὦ κοῦραι, τίς δ' ὕμιν ἀνὴρ ἡδιστος αἰοιδῶν
 ἐνθάδε πωλεῖται, καὶ τέω τέρπεσθε μάλιστα;
 ὑμεῖς δ' εὖ μάλα πῦσαι ὑποκρίνασθ' εὐφήμεως,
 'Τυφλὸς ἀνὴρ, οἰκεῖ δὲ Χίῳ ἐνὶ παιπαλοέσση.'

9 τοσαῦτα μὲν Ὀμηρος ἐτεκμηρίωσεν ὅτι ἦν καὶ τὸ πάλαι
 μεγάλη ξύνοδος καὶ ἑορτὴ ἐν τῇ Δήλῳ· ὕστερον δὲ τοὺς
 μὲν χοροὺς οἱ νησιῶται καὶ οἱ Ἀθηναῖοι μεθ' ἱερῶν ἔπεμ-
 πον, τὰ δὲ περὶ τοὺς ἀγῶνας καὶ τὰ πλείστα κατελύθη
 ὑπὸ ξυμφορῶν, ὡς εἰκός, πρὶν δὴ οἱ Ἀθηναῖοι τότε τὸν
 ἀγῶνα ἐποίησαν καὶ ἵπποδρομίας, ὃ πρότερον οὐκ ἦν.

105 Τοῦ δ' αὐτοῦ χειμῶνος Ἀμπρακιῶται, ὥσπερ ὑποσχό-
 μενοι Εὐρυλόχῳ τὴν στρατιὰν κατέσχον, ἐκστρατεύονται
 ἐπὶ Ἄργος τὸ Ἀμφιλοχικὸν τρισχιλίους ὀπλίταις, καὶ
 ἐσβαλόντες ἐς τὴν Ἀργεῖαν καταλαμβάνουσιν Ὀλπας,
 τεῖχος ἐπὶ λόφου ἰσχυρὸν πρὸς τῇ θαλάσσῃ, ὃ ποτε Ἀκαρ-
 νᾶνες τειχισάμενοι κοινῶ δικαστηρίῳ ἐχρῶντο· ἀπέχει
 δὲ ἀπὸ τῆς Ἀργείων πόλεως ἐπιθαλασσίας οὔσης πέντε
 2 καὶ εἴκοσι σταδίου μάλιστα. οἱ δὲ Ἀκαρνᾶνες οἱ μὲν
 ἐς Ἄργος ξυνεβοήθουν, οἱ δὲ τῆς Ἀμφιλοχίας ἐν τούτῳ
 τῷ χωρίῳ ὃ Κρῆναι καλεῖται, φυλάσσοντες τοὺς μετὰ
 Εὐρυλόχου Πελοποννησίους μὴ λάθωσι πρὸς τοὺς Ἀμ-
 πρακιώτας διελθόντες, ἐστρατοπεδεύσαντο. πέμπουσι δὲ
 καὶ ἐπὶ Δημοσθένην τὸν ἐς τὴν Αἰτωλίαν Ἀθηναίων στρατ-
 ηγήσαντα, ὅπως σφίσιν ἡγεμῶν γίγνηται, καὶ ἐπὶ τὰς
 εἴκοσι ναῦς Ἀθηναίων αἱ ἔτυχον περὶ Πελοπόννησον
 3 οὔσαι, ὧν ἦρχεν Ἀριστοτέλης τε ὁ Τιμοκράτους καὶ Ἰε-
 ροφῶν ὁ Ἀντιμνήστου. ἀπέστειλαν δὲ καὶ ἄγγελον οἱ
 περὶ τὰς Ὀλπας Ἀμπρακιῶται ἐς τὴν πόλιν κελεύοντες
 σφίσι βοηθεῖν πανδημεῖ, δεδιότες μὴ οἱ μετ' Εὐρυλόχου
 οὐ δύνωνται διελθεῖν τοὺς Ἀκαρνᾶνας καὶ σφίσιν ἢ μο-

ΟΙ. 88. 3.]

νωθείσιν ἡ μάχη γένηται ἢ ἀναχωρεῖν βουλομένοις οὐκ
 ἢ ἀσφαλές. οἱ μὲν οὖν μετ' Εὐρυλόχου Πελοποννήσιοι 106
 ὡς ἦσθοντο τοὺς ἐν Ὀλπαῖς Ἀμπρακιώτας ἦκοντας, ἄραν-
 τες ἐκ τοῦ Προσχίου ἐβοήθουν κατὰ τάχος, καὶ διαβάντες
 τὸν Ἀχελῶν ἐχώρουν δι' Ἀκαρνανίας οὔσης ἐρήμου διὰ
 τὴν ἐς Ἄργος βοήθειαν, ἐν δεξιᾷ μὲν ἔχοντες τὴν Στρα-
 τίων πόλιν καὶ τὴν φρουρὰν αὐτῶν, ἐν ἀριστερᾷ δὲ τὴν
 ἄλλην Ἀκαρνανίαν. καὶ διελθόντες τὴν Στρατίων γῆν 2
 ἐχώρουν διὰ τῆς Φυτίας καὶ αὐθις Μεδεῶνος παρ' ἔσχατα,
 ἔπειτα διὰ Λιμναίας· καὶ ἐπέβησαν τῆς Ἀγραίων, οὐκέτι
 Ἀκαρνανίας, φιλίας δὲ σφίσι. λαβόμενοι δὲ τοῦ Θυά- 3
 μου ὄρους, ὃ ἐστὶν ἀγροῖκον, ἐχώρουν δι' αὐτοῦ καὶ κατέ-
 βησαν ἐς τὴν Ἀργεῖαν νυκτὸς ἤδη, καὶ διεξελθόντες
 μεταξὺ τῆς τε Ἀργείων πόλεως καὶ τῆς ἐπὶ Κρήναις
 Ἀκαρνάνων φυλακῆς ἔλαθον καὶ προσέμιξαν τοῖς ἐν Ὀλ-
 παῖς Ἀμπρακιώταις. γενόμενοι δὲ ἀθρόοι ἅμα τῇ ἡμέρᾳ 107
 καθίζουσιν ἐπὶ τὴν Μητρόπολιν καλουμένην καὶ στρατό-
 πεδον ἐποιήσαντο. Ἀθηναῖοι δὲ ταῖς εἴκοσι ναυσὶν οὐ 2
 πολλῶ ὕστερον παραγίγνονται ἐς τὸν Ἀμπρακικὸν κόλ-
 πον βοηθοῦντες τοῖς Ἀργείοις, καὶ Δημοσθένης Μεσση-
 νίων μὲν ἔχων διακοσίους ὀπλίτας, ἐξήκοντα δὲ τοξότας
 Ἀθηναίων. καὶ αἱ μὲν νῆες περὶ τὰς Ὀλπας τὸν λόφον 3
 ἐκ θαλάσσης ἐφώρμουν· οἱ δὲ Ἀκαρνᾶνες καὶ Ἀμφι-
 λόχων ὀλίγοι, οἱ γὰρ πλείους ὑπὸ Ἀμπρακιωτῶν βίᾳ
 κατείχοντο, ἐς τὸ Ἄργος ἤδη ξυνεληλυθότες παρεσκευά-
 ζοντο ὡς μαχόμενοι τοῖς ἐναντίοις, καὶ ἡγεμόνα τοῖ
 παντὸς ξυμμαχικοῦ αἰροῦνται Δημοσθένη μετὰ τῶν σφε-
 τέρων στρατηγῶν. ὁ δὲ προσαγαγὼν ἐγγὺς τῆς Ὀλπης 4
 ἐστρατοπεδεύσατο· χαράδρα δ' αὐτοὺς μεγάλη διείργε.
 καὶ ἡμέρας μὲν πέντε ἡσύχαζον, τῇ δ' ἕκτη ἐτάσσοντο 5
 ἀμφοτέρω ὡς ἐς μάχην. καὶ, μείζον γὰρ ἐγένετο καὶ 6
 περιέσχε τὸ τῶν Πελοποννησίων στρατόπεδον, ὁ Δη-

- μοσθένης δείσας μὴ κυκλωθῇ λοχίζει ἐς ὁδὸν τινα κοί-
 λην καὶ λοχμῶδη ὀπλίτας καὶ ψιλοὺς ξυναμφοτέρους ἐς
 τετρακοσίους, ὅπως κατὰ τὸ ὑπερέχον τῶν ἐναντίων ἐν
 τῇ ξυνόδῳ αὐτῇ ἐξαναστάντες οὗτοι κατὰ νώτου γίγνων-
 7 ται. ἐπεὶ δὲ παρεσκεύαστο ἀμφοτέροις, ἦσαν ἐς χεί-
 ρας, Δημοσθένης μὲν τὸ δεξιὸν κέρας ἔχων μετὰ Μεσ-
 σηνίων καὶ Ἀθηναίων ὀλίγων· τὸ δὲ ἄλλο Ἀκαρνᾶνες
 ὡς ἕκαστοι τεταγμένοι ἐπείχον καὶ Ἀμφιλόχων οἱ παρ-
 ὄντες ἀκοντισταί· Πελοποννήσιοι δὲ καὶ Ἀμπρακιῶται
 ἀναμῖξ τεταγμένοι πλὴν Μαντινέων· οὗτοι δὲ ἐν τῷ εὐω-
 νύμῳ μᾶλλον καὶ οὐ τὸ κέρας ἄκρον ἔχοντες ἀθρόοι ἦσαν,
 ἀλλ' Εὐρύλοχος ἔσχατον εἶχε τὸ εὐώνυμον καὶ οἱ μετ'
 108 αὐτοῦ, κατὰ Μεσσηνίους καὶ Δημοσθένην. ὡς δ' ἐν χερ-
 σὶν ἤδη ὄντες περιέσχον τῷ κέρα οἱ Πελοποννήσιοι καὶ
 ἐκυκλοῦντο τὸ δεξιὸν τῶν ἐναντίων, οἱ ἐκ τῆς ἐνέδρας
 Ἀκαρνᾶνες ἐπιγενόμενοι αὐτοῖς κατὰ νώτου προσπίπ-
 τουσί τε καὶ τρέπουσιν ὥστε μήτε ἐς ἀλκὴν ὑπομῆναι
 φοβηθέντας τε ἐς φυγὴν καὶ τὸ πλεόν τοῦ στρατεύματος
 καταστήσαι· ἐπειδὴ γὰρ εἶδον τὸ κατ' Εὐρύλοχον καὶ ὁ
 κράτιστον ἦν διαφθειρόμενον, πολλῶ μᾶλλον ἐφοβοῦντο.
 2 καὶ οἱ Μεσσήνιοι ὄντες ταύτῃ μετὰ τοῦ Δημοσθένους τὸ
 3 πολὺ τοῦ ἔργου ἐξῆλθον. οἱ δὲ Ἀμπρακιῶται καὶ οἱ
 κατὰ τὸ δεξιὸν κέρας ἐνίκων τὸ καθ' ἑαυτοὺς καὶ πρὸς τὸ
 "Ἄργος ἀπεδίωξαν· καὶ γὰρ μαχιμώτατοι τῶν περὶ ἐκεῖνα
 4 τὰ χωρία τυγχάνουσιν ὄντες. ἐπαναχωροῦντες δὲ ὡς
 ἑώρων τὸ πλεόν νενικημένον καὶ οἱ ἄλλοι Ἀκαρνᾶνες
 σφίσι προσέκειντο, χαλεπῶς διεσώζοντο ἐς τὰς "Ολπας,
 καὶ πολλοὶ ἀπέθανον αὐτῶν, ἀτάκτως καὶ οὐδενὶ κόσμῳ
 προσπίπτοντες πλὴν Μαντινέων· οὗτοι δὲ μάλιστα ξυν-
 5 τεταγμένοι παντὸς τοῦ στρατοῦ ἀνεχώρησαν. καὶ ἡ μὲν
 μάχη ἐτελεύτα ἕως ὀψέ.
- 109 Μενεδαῖος δὲ τῇ ὑστεραίᾳ Εὐρυλόχου τεθνεώτος καὶ

OL 88. 3.]

Μακαρίου αὐτὸς παρειληφὼς τὴν ἀρχὴν καὶ ἀπορῶν μεγάλῃς ἡσσης γεγεννημένης ὅτῳ τρόπῳ ἢ μένων πολιορκήσεται ἕκ τε γῆς καὶ ἐκ θαλάσσης ταῖς Ἀττικαῖς ναυσὶν ἀποκεκλημένος, ἢ καὶ ἀναχωρῶν διασωθήσεται, προσφέρει λόγον περὶ σπονδῶν καὶ ἀναχωρήσεως Δημοσθένει καὶ τοῖς Ἀκαρνάνων στρατηγοῖς, καὶ περὶ νεκρῶν ἅμα ἀναιρέσεως. οἱ δὲ νεκροὺς μὲν ἀπέδωσαν καὶ τροπαῖον 2 αὐτοὶ ἔστησαν καὶ τοὺς ἑαυτῶν τριακοσίους μάλιστα ἀποθανόντας ἀνείλυντο· ἀναχώρησιν δὲ ἐκ μὲν τοῦ προφανοῦς οὐκ ἐσπείσαντο ἅπασιν, κρύφα δὲ Δημοσθένης μετὰ τῶν ξυστρατῆγων Ἀκαρνάνων σπένδονται Μαντινεῦσι καὶ Μενεδαίῳ καὶ τοῖς ἄλλοις ἄρχουσι τῶν Πελοποννησίων καὶ ὅσοι αὐτῶν ἦσαν ἀξιολογώτατοι ἀποχωρεῖν κατὰ τάχος, βουλόμενος ψιλῶσαι τοὺς Ἀμπρακιώτας τε καὶ τὸν μισθοφόρον ὄχλον τὸν ξενικόν, μάλιστα δὲ Λακεδαιμονίους καὶ Πελοποννησίους διαβαλεῖν ἐς τοὺς ἐκείνη χρήζων Ἕλληνας ὡς καταπροδόντες τὸ ἑαυτῶν προὔργαιότερον ἐποίησαντο. καὶ οἱ μὲν τοὺς τε νεκροὺς ἀνεί- 3 λυντο καὶ διὰ τάχους ἔθαπτον, ὥσπερ ὑπῆρχε, καὶ τὴν ἀποχώρησιν κρύφα οἷς ἐδέδοτο ἐπεβούλευον. τῷ δὲ 110 Δημοσθένει καὶ τοῖς Ἀκαρνᾶσιν ἀγγέλλεται τοὺς Ἀμπρακιώτας τοὺς ἐκ τῆς πόλεως πανδημεῖ κατὰ τὴν πρώτην ἐκ τῶν Ὀλπῶν ἀγγελίαν ἐπιβοηθεῖν διὰ τῶν Ἀμφιλόχων, βουλομένους τοῖς ἐν Ὀλπαῖς ξυμμίξαι, εἰδότας οὐδὲν τῶν γεγεννημένων. καὶ πέμπει εὐθὺς τοῦ στρατοῦ 2 μέρος τι τὰς ὁδοὺς προλοχιούντας καὶ τὰ καρτερά προκαταληψομένους, καὶ τῇ ἄλλῃ στρατιᾷ ἅμα παρεσκευάζετο βοηθεῖν ἐπ' αὐτούς. ἐν τούτῳ δ' οἱ Μαντινῆς καὶ 111 οἷς ἔσπειστο πρόφασιν ἐπὶ λαχανισμὸν καὶ φρυγάνων ξυλλογὴν ἐξελθόντες ὑπαπήεσαν κατ' ὀλίγους, ἅμα ξυλλέγοντες ἐφ' ᾧ ἐξήλθον δῆθεν· προκεχωρηκότες δὲ ἦδη

2 ἀποθεν τῆς Ὀλπης θᾶσσον ἀπεχώρουν. οἱ δ' Ἀμπρα-
 κιῶται καὶ οἱ ἄλλοι ὅσοι μὲν ἐτύγχανον οὕτως ἀθρόοι
 ξυνελθόντες ὥς ἔγνωσαν ἀπιόντας, ὥρμησαν καὶ αὐτοὶ
 3 καὶ ἔθεον δρόμῳ, ἐπικαταλαβεῖν βουλόμενοι. οἱ δὲ
 Ἀκαρνᾶνες τὸ μὲν πρῶτον καὶ πάντας ἐνόμισαν ἀπιέναι
 ἀσπόνδους ὁμοίως, καὶ τοὺς Πελοποννησίους ἐπεδίωκον·
 καὶ τινες αὐτῶν τῶν στρατηγῶν κωλύοντας καὶ φάσκον-
 τας ἐσπεῖσθαι αὐτοῖς ἠκόντισέ τις, νομίσας καταπροδί-
 δοσθαι σφᾶς· ἔπειτα μέντοι τοὺς μὲν Μαντινέας καὶ τοὺς
 Πελοποννησίους ἀφίεσαν, τοὺς δ' Ἀμπρακιώτας ἔκτεινον.
 4 καὶ ἦν πολλὴ ἔρις καὶ ἄγνοια εἴτε Ἀμπρακιώτης τίς
 5 ἐστίν· εἴτε Πελοποννήσιος. καὶ ἐς διακοσίους μὲν τινες
 αὐτῶν ἀπέκτειναν· οἱ δ' ἄλλοι διέφυγον ἐς τὴν Ἀγραῖδα
 ὁμορον οὔσαν, καὶ Σαλύνθιος αὐτοὺς ὁ βασιλεὺς τῶν
 Ἀγραίων φίλος ὦν ὑπεδέξατο.

- 112 Οἱ δ' ἐκ τῆς πόλεως Ἀμπρακιῶται ἀφικνοῦνται ἐπ'
 2 Ἰδομένην. ἐστὸν δὲ δύο λόφῳ ἡ Ἰδομένη ὑψηλῷ· τού-
 τοιν τὸν μὲν μείζω νυκτὸς ἐπιγενομένης οἱ προαποστα-
 λέντες ὑπὸ τοῦ Δημοσθένους ἀπὸ τοῦ στρατοπέδου
 ἔλαθόν τε καὶ ἔφθασαν προκαταλαβόντες, τὸν δ' ἐλάσσω
 ἔτυχον οἱ Ἀμπρακιῶται προανηβάντες, καὶ ηὔλisanτο.
 3 ὁ δὲ Δημοσθένης δειπνήσας ἐχώρει, καὶ τὸ ἄλλο στρά-
 τευμα ἀπὸ ἐσπέρας εὐθὺς, αὐτὸς μὲν τὸ ἥμισυ ἔχων ἐπὶ
 τῆς ἐσβολῆς, τὸ δ' ἄλλο διὰ τῶν Ἀμφιλοχικῶν ὁρῶν.
 4 καὶ ἅμα ὄρθρῳ ἐπιπίπτει τοῖς Ἀμπρακιώταις ἔτι ἐν ταῖς
 εὐναῖς καὶ οὐ προησθημένοις τὰ γεγενημένα, ἀλλὰ πολὺ
 μᾶλλον νομίσασιν τοὺς ἐαυτῶν εἶναι· καὶ γὰρ τοὺς Μεσ-
 σηνίους πρῶτους ἐπίτηδες ὁ Δημοσθένης προὔταξε, καὶ
 προσαγορεύειν ἐκέλευε, Δωρίδα τε γλῶσσαν ἰέντας καὶ
 τοῖς προφύλαξι πίστιν παρεχομένους, ἅμα δὲ καὶ οὐ
 5 καθορωμένους τῇ ὕψει νυκτὸς ἔτι οὔσης. ὥς οὖν ἐπέπεσε

ΟΙ. 88. 3.]

τῷ στρατεύματι αὐτῶν, τρέπουσι, καὶ τοὺς μὲν πολλοὺς αὐτοῦ διέφθειραν, οἱ δὲ λοιποὶ κατὰ τὰ ὄρη ἐς φυγὴν ὤρμησαν. προκατεिल्μμένων δὲ τῶν ὁδῶν, καὶ ἅμα τῶν 6 μὲν Ἀμφιλόχων ἐμπείρων ὄντων τῆς ἐαυτῶν γῆς καὶ ψιλῶν πρὸς ὀπλίτας, τῶν δὲ ἀπείρων καὶ ἀνεπιστημόνων ὅπη τράπωνται, ἐσπίπτοντες ἕς τε χαράδρας καὶ τὰς προλελοχισμένας ἐνέδρας διεφθείροντο. καὶ ἐς πᾶσαν ἰδέαν 7 χωρήσαντες τῆς φυγῆς ἐτράποντό τινες καὶ ἐς τὴν θάλασσαν οὐ πολὺν ἀπέχουσαν, καὶ ὡς εἶδον τὰς Ἀττικὰς ναῦς παραπλευούσας ἅμα τοῦ ἔργου τῇ ξυντυχίᾳ, προσένευσαν, ἡγησάμενοι ἐν τῷ αὐτίκα φόβῳ κρεῖσσον εἶναι σφίσιν ὑπὸ τῶν ἐν ταῖς ναυσὶν, εἰ δεῖ, διαφθαρῆναι ἢ ὑπὸ τῶν βαρβάρων καὶ ἐχθίστων Ἀμφιλόχων. οἱ μὲν 8 οὖν Ἀμπρακιῶται τοιοῦτῳ τρόπῳ κακωθέντες ὀλίγοι ἀπὸ πολλῶν ἐσώθησαν ἐς τὴν πόλιν· Ἀκαρνᾶνες δὲ σκυλεύσαντες τοὺς νεκροὺς καὶ τροπαῖα στήσαντες ἀπεχώρησαν ἐς Ἄργος. καὶ αὐτοῖς τῇ ὑστεραίᾳ ἦλθε κήρυξ ἀπὸ τῶν 113 ἐς Ἀγραίους καταφυγόντων ἐκ τῆς Ὀλπης Ἀμπρακιωτῶν ἀναίρεσιν αἰτήσων τῶν νεκρῶν οὓς ἀπέκτειναν ὕστερον τῆς πρώτης μάχης, ὅτε μετὰ τῶν Μαντινέων καὶ τῶν ὑποσπάνδων ξυνεξήεσαν ἄσπονδοι. ἰδὼν δ' ὁ κήρυξ τὰ 2 ὅπλα τῶν ἀπὸ τῆς πόλεως Ἀμπρακιωτῶν ἐθαύμαζε τὸ πλῆθος· οὐ γὰρ ἤδει τὸ πάθος, ἀλλ' ᾤετο τῶν μετὰ σφῶν εἶναι. καὶ τις αὐτὸν ἤρετο ὅ τι θαυμάζοι καὶ ὅπόσοι 3 αὐτῶν τεθνήσκουσιν, οἰόμενος αὖ ὁ ἐρωτῶν εἶναι τὸν κήρυκα ἀπὸ τῶν ἐν Ἰδομέναις. ὁ δ' ἔφη διακοσίους μάλιστα. 4 ὑπολαβὼν δ' ὁ ἐρωτῶν εἶπεν, “Οὐκοῦν τὰ ὅπλα ταυτὶ 5 φαίνεται, ἀλλὰ πλεον ἢ χιλίων.” αὐθις δὲ εἶπεν ἐκεῖνος, 6 “Οὐκ ἄρα τῶν μεθ' ἡμῶν μαχομένων ἐστίν.” ὁ δ' 7 ἀπεκρίνατο, “Εἴπερ γε ὑμεῖς ἐν Ἰδομένη χθὲς ἐμάχεσθε.” “Ἀλλ' ἡμεῖς γε οὐδενὶ ἐμαχόμεθα χθὲς, ἀλλὰ πρόην ἐν 8

- 9 τῇ ἀπαχωρήσει.” “Καὶ μὲν δὴ τούτοις γε ἡμεῖς χθὲς ἀπὸ
 10 τῆς πόλεως βοηθήσασι τῆς Ἀμπρακιωτῶν ἐμαχόμεθα.” ὁ
 δὲ κήρυξ ὥς ἤκουσε καὶ ἔγνω ὅτι ἡ ἀπὸ τῆς πόλεως βοή-
 θεια διέφθαρται, ἀνοιμώξας καὶ ἐκπλαγεὶς τῷ μεγέθει τῶν
 11 ἀπῆλθεν ἐκ τῶν νεκρῶν. πάθος γὰρ τοῦτο μὴ πόλει Ἑλλη-
 νίδι ἐν ἴσαις ἡμέραις μέγιστον δὴ τῶν κατὰ τὸν πόλεμον
 12 τόνδε ἐγένετο. καὶ ἀριθμὸν αὐκ ἔγραψα τῶν ἀποθανόντων,
 διότι ἄπιστον τὸ πλῆθος λέγεται ἀπαλῆσθαι ὥς πρὸς τὸ
 13 μέγεθος τῆς πόλεως. Ἀμπρακίαν μέντοι οἶδα ὅτι εἰ
 ἐβουλήθησαν Ἀκαρνᾶνες καὶ Ἀμφίλοχοι Ἀθηναίοις καὶ
 Δημοσθένει πειθόμενοι ἐξελεῖν, αὐτοβοεῖ ἂν εἶλον·
 νῦν δ' ἔδεισαν μὴ οἱ Ἀθηναῖοι ἔχαντες αὐτὴν χαλεπώ-
 114 14 τεροι σφίσι πάροικε ᾧσι. μετὰ δὲ ταῦτα τρίτον μέρος
 νεύσαντες τῶν σκύλων τοῖς Ἀθηναίοις τὰ ἄλλα κατὰ τὰς
 2 πόλεις διείλοντο. καὶ τὰ μὲν τῶν Ἀθηναίων πλέοντα
 ἔαλω, τὰ δὲ νῦν ἀνακείμενα ἐν ταῖς Ἀττικοῖς ἱεροῖς
 Δημοσθένει ἐξηρέθησαν τριακάσιαι πανοπλῖαι, καὶ ἄγων
 αὐτὰς κατέπλευσε· καὶ ἐγένετο ἅμα αὐτῷ μετὰ τὴν τῆς
 Αἰτωλίας ξυμφορὰν ἀπὸ ταύτης τῆς πράξεως ἀδεεστέρα
 3 ἡ κάθοδος. ἀπῆλθαν δὲ καὶ οἱ ἐν ταῖς εἴκοσι ναυσὶν
 4 Ἀθηναῖοι εἰς Ναύπακτον. Ἀκαρνᾶνες δὲ καὶ Ἀμφίλοχοι
 ἀπελθόντων Ἀθηναίων καὶ Δημοσθένους ταῖς ὥς Σαλύν-
 θιον καὶ Ἀγραῖους καταφυγαῦσιν Ἀμπρακιώταις καὶ
 Πελοποννησίοις ἀναχώρησιν ἐσπέισαντο ἐξ Οἰνιαδῶν,
 5 οἵπερ καὶ μετανέστησαν παρὰ Σαλυνθίου. καὶ εἰς τὸν
 ἔπειτα χρόνον σπονδὰς καὶ ξυμμαχίαν ἐποιήσαντο ἑκατὸν
 ἔτη Ἀκαρνᾶνες καὶ Ἀμφίλοχοι πρὸς Ἀμπρακιώτας ἐπὶ
 ταῖσδε, ὥστε μήτε Ἀμπρακιώτας μετὰ Ἀκαρνάνων στρα-
 τεύειν ἐπὶ Πελοποννησίους μήτε Ἀκαρνᾶνας μετὰ Ἀμ-
 πρακιωτῶν ἐπ' Ἀθηναίους, βοηθεῖν δὲ τῇ ἀλλήλων καὶ

Ol. 88. 3.]

ἀποδοῦναι Ἀμπρακιώτας ὅποσα ἡ χωρία ἡ ὁμήρους
 Ἀμφιλόχων ἔχουσι, καὶ ἐπὶ Ἀνακτόριον μὴ βοηθεῖν
 πολέμιον ὃν Ἀκαρνᾶσι. ταῦτα ξυνθέμενοι διέλυσαν τὸν πό-
 λεμον. μετὰ δὲ ταῦτα Κορίνθιοι φυλακὴν ἑαυτῶν ἐς 7
 τὴν Ἀμπρακίαν ἀπέστειλαν, ἐς τριακοσίους ὀπλίτας, καὶ
 Ξενοκλείδαν τὸν Εὐθυκλέους ἄρχοντα· οἱ κομιζόμενοι
 χαλεπῶς διὰ τῆς Ἡπείρου ἀφίκοντο. τὰ μὲν κατ' 8
 Ἀμπρακίαν οὕτως ἐγένετο.

Οἱ δ' ἐν τῇ Σικελίᾳ Ἀθηναῖοι τοῦ αὐτοῦ χειμῶνος ἐς 115
 τε τὴν Ἱμεραίαν ἀπόβασιν ἐποιήσαντο ἐκ τῶν νεῶν μετὰ
 τῶν Σικελῶν ἄνωθεν ἐσβεβληκότων ἐς τὰ ἔσχατα τῆς
 Ἱμεραίας, καὶ ἐπὶ τὰς Αἰόλου νήτους ἔπλευσαν. ἀναχω- 2
 ρήσαντες δὲ ἐς Ῥήγιον Πυθόδωρον τὸν Ἰσολόχου Ἀθη-
 ναίων στρατηγὸν καταλαμβάνουσιν ἐπὶ τὰς ναῦς διάδοχον
 ὢν ὁ Λάχης ἦρχεν. οἱ γὰρ ἐν Σικελίᾳ ξύμμαχοι πλεῦ- 3
 σαντες ἔπεισαν τοὺς Ἀθηναίους βοηθεῖν σφίσι πλείοσι
 ναυσὶ· τῆς μὲν γὰρ γῆς αὐτῶν οἱ Συρακόσιοι ἐκράτουν, 4
 τῆς δὲ θαλάσσης ὀλίγαις ναυσὶν εἰργόμενοι παρεσκευά-
 ζοντο ναυτικὸν ξυναγείροντες ὥς αὐτοὶ περιοψόμενοι. καὶ 5
 ἐπλήρουν ναῦς τεσσαράκοντα οἱ Ἀθηναῖοι ὥς ὑποστε-
 λούντες αὐτοῖς, ἅμα μὲν ἡγούμενοι θᾶσσαν τὸν ἐκεῖ
 πόλεμον καταλυθήσεσθαι, ἅμα δὲ βουλόμενοι μελέτην
 τοῦ ναυτικοῦ ποιεῖσθαι. τὸν μὲν οὖν ἓνα τῶν στρατηγῶν 6
 ἀπέστειλαν Πυθόδωρον ὀλίγαις ναυσὶ, Σοφοκλέα δὲ τὸν
 Σωστρατίδου καὶ Εὐρυμέδοντα τὸν Θουκλέους ἐπὶ τῶν
 πλειόνων νεῶν ἀποπέμψειν ἔμελλον. ὁ δὲ Πυθόδωρος 7
 ἤδη ἔχων τὴν τοῦ Λάχης τῶν νεῶν ἀρχὴν ἔπλευσε
 τελευτῶντος τοῦ χειμῶνος ἐπὶ τὸ Λοκρῶν φραῦριον, ὃ
 πρότερον Λάχης εἶλε· καὶ νικηθεὶς μάχῃ ὑπὸ τῶν Λοκρῶν
 ἀνεχώρησεν.

Ἐρρῦή δὲ περὶ αὐτὸ τὸ ἔαρ τοῦτο ὁ ῥύαξ τοῦ πυρὸς 116

ἐκ τῆς Αἴτνης, ὥσπερ καὶ τὸ πρότερον. καὶ γῆν τινα
 ἔφθειρε τῶν Καταναίων, οἱ ἐπὶ τῇ Αἴτνῃ τῷ ὄρει οἰκοῦ-
 2 σιν, ὅπερ μέγιστόν ἐστιν ὄρος ἐν τῇ Σικελίᾳ. λέγεται
 δὲ πεντηκοστῷ ἔτει ῥυῆναι τοῦτο μετὰ τὸ πρότερον
 ῥεῦμα, τὸ δὲ ξύμπαν τρὶς γεγενῆσθαι τὸ ῥεῦμα ἀφ' οὗ
 3 Σικελία ὑπὸ Ἑλλήνων οἰκεῖται. ταῦτα μὲν κατὰ τὸν
 χειμῶνα τοῦτον ἐγένετο. καὶ ἕκτον ἔτος τῷ πολέμῳ
 ἐτελεύτα τῷδε ὃν Θουκυδίδης ξυνέγραψεν.

ΘΟΥΚΥΔΙΔΟΥ

ΞΥΓΓΡΑΦΗΣ Δ.

Τοῦ δ' ἐπιγιγνομένου θέρους περὶ σίτου ἐκβολὴν 1
 Συρακοσίων δέκα νῆες πλεύσασαι καὶ Λοκρίδες ἴσαι
 Μεσσήνην τὴν ἐν Σικελίᾳ κατέλαβον, αὐτῶν ἐπαγαγο- 2 *αὐτῶν*
 μένων, καὶ ἀπέστη Μεσσήνη Ἀθηναίων. ἔπραξαν δὲ 2
 τοῦτο μάλιστα οἱ μὲν Συρακόσιοι ὀρώντες προσβολὴν
 ἔχον τὸ χωρίον τῆς Σικελίας καὶ φοβούμενοι τοὺς Ἀθη-
 ναίους μὴ ἐξ αὐτοῦ ὀρμώμενοί ποτε σφίσι μείζονι
 παρασκευῇ ἐπέλθωσιν, οἱ δὲ Λοκροὶ κατὰ ἔχθος τὸ
 Ῥηγίνων, βουλόμενοι ἀμφοτέρωθεν αὐτοὺς καταπολεμεῖν.
 καὶ ἐσεβεβλήκεσαν ἅμα ἐς τὴν Ῥηγίνων οἱ Λοκροὶ παν- 3
 στρατιᾷ, ἵνα μὴ ἐπιβοηθῶσι τοῖς Μεσσηνίοις, ἅμα δὲ καὶ
 ξυνεπαγόντων Ῥηγίνων φυγάδων, οἱ ἦσαν παρ' αὐτοῖς
 τὸ γὰρ Ῥήγιον ἐπὶ πολὺν χρόνον ἐστασίαζε καὶ ἀδύνατα
 ἦν ἐν τῷ παρόντι τοὺς Λοκροὺς ἀμύνεσθαι, ἢ καὶ μᾶλλον
 ἐπετίθεντο. ~~ὁρῶσαντες~~ δὲ οἱ μὲν Λοκροὶ τῷ πεζῷ 4
 ἀπεχώρησαν, αἱ δὲ νῆες Μεσσήνην ἐφρούρουν· καὶ ἄλλαι
 αἱ πληρούμεναι ἔμελλον αὐτόσε ἐγκαθορμισάμεναι τὸν
 πόλεμον ἐντεῦθεν ποιήσεσθαι.

Ὑπὸ δὲ τοὺς αὐτοὺς χρόνους τοῦ ἥρος πρὶν τὸν σίτον 2
 ἐν ἀκμῇ εἶναι Πελοποννήσιοι καὶ οἱ ξύμμαχοι ἐσέβαλον
 ἐς τὴν Ἀττικὴν· ἡγεῖτο δὲ Ἄγρις ὁ Ἀρχιδάμου Λακεδαι-
 μονίων βασιλεὺς· καὶ ἐγκαθεζόμενοι ἐδήρουν τὴν γῆν.
 Ἀθηναῖοι δὲ τὰς τε τεσσαράκοντα ναῦς ἐς Σικελίαν 2

- ἀπέστειλαν, ὥσπερ παρεσκευάζοντο, καὶ στρατηγούς τοὺς ὑπολοίπους Εὐρυμέδοντα καὶ Σοφοκλέα· Πυθόδωρος γὰρ 3 ὁ τρίτος αὐτῶν ἤδη προαφίκτο ἐς Σικελίαν. εἶπον δὲ τούτοις καὶ Κερκυραίων ἅμα παραπλέοντας τῶν ἐν τῇ πόλει ἐπιμεληθῆναι, οἱ ἐληστεύοντο ὑπὸ τῶν ἐν τῷ ὄρει φυγᾶδων· καὶ Πελοποννησίων αὐτόσε νῆες ἐξήκοντα παρεπεπλεύκεσαν τοῖς ἐν τῷ ὄρει τιμωροὶ, καὶ λιμοῦ ὄντος μεγάλου ἐν τῇ πόλει νομίζοντες κατασχῆσειν 4 ῥαδίως τὰ πράγματα.† Δημοσθένης δὲ ὄντι ἰδιώτῃ μετὰ τὴν ἀναχώρησιν τὴν ἐξ Ἀκαρνανίας αὐτῷ δεηθέντι εἶπον χρῆσθαι ταῖς ναυσὶ ταύταις, ἣν βούληται, περὶ τὴν 3 Πελοπόννησον. καὶ ὥς ἐγένοντο πλείοντες κατὰ τὴν Λακωνικὴν καὶ ἐπυνθάνοντο ὅτι αἱ νῆες ἐν Κερκύρα ἤδη εἰσὶ τῶν Πελοποννησίων, ὁ μὲν Εὐρυμέδων καὶ Σοφοκλῆς ἠπείγοντο ἐς τὴν Κέρκυραν, ὁ δὲ Δημοσθένης ἐς τὴν Πύλον πρῶτον ἐκέλευε σχόντας αὐτοὺς καὶ πράξαντας ἂ δέῃ τὸν πλοῦν ^ἡποιεῖσθαι· ἀντιλεγόντων δὲ κατὰ τύχην χειμῶν ἐπιγενόμενος κατήνεγκε τὰς ναῦς ἐς τὴν Πύλον. 2 καὶ ὁ Δημοσθένης εὐθύς ἡξίου τειχίεσθαι τὸ χωρίον, ἐπὶ τούτῳ γὰρ ξυνεκπλεῦσαι, καὶ ἀπέφαινε πολλὴν εὐπορίαν ξύλων τε καὶ λίθων, καὶ φύσει καρτερόν ὄν καὶ ἐρήμον αὐτό τε καὶ ἐπὶ πολὺ τῆς χώρας· ἀπέχει γὰρ σταδίους μάλιστα ἢ Πύλος τῆς Σπάρτης τετρακοσίους, καὶ ἔστιν ἐν τῇ Μεσσηνίᾳ ποτὲ οὔσῃ γῇ. καλοῦσι δὲ 3 αὐτὴν οἱ Λακεδαιμόνιοι Κορυφάσιον. οἱ δὲ πολλὰς ἔφασαν εἶναι ἄκρας ἐρήμους τῆς Πελοποννήσου, ἣν βούληται καταλαμβάνων τὴν πόλιν δαπανᾶν. τῷ δὲ διάφορόν τι ἐδόκει εἶναι τοῦτο τὸ χωρίον ἐτέρου μᾶλλον, λιμένος τε προσόντος, καὶ τοὺς Μεσσηνίους οἰκείους ὄντας αὐτῷ τὸ ἀρχαῖον καὶ ὁμοφώνους τοῖς Λακεδαιμονίοις πλείστ' ἂν βλάπτειν ἐξ αὐτοῦ ὀρμωμένους καὶ

ΟΙ. 88. 4.]

βεβαίους ἅμα τοῦ χωρίου φύλακας ἔσεσθαι. ὥς δὲ οὐκ 4 *41/84*
 ἔπειθεν οὔτε τοὺς στρατηγούς οὔτε τοὺς στρατιώτας,
 ὕστερον καὶ ταῖς ταξιάρχοις κοινώσας, ἡσύχαζεν ὑπὸ *μυρίας*
 ἀπλοίας μέχρι αὐτοῖς τοῖς στρατιώταις σχολάζουσιν
 ὁρμὴ ἐπέπεσε περιστᾶσιν ἐκτειχίσαι τὸ χωρίον. καὶ 2
 ἐγχειρήσαντες εἰργάζοντο, σιδήρια μὲν λιθουργὰ οὐκ
 ἔχοντες, λογύδην δὲ φέροντες λίθους, καὶ ξυνετίθεσαν
 ὥς ἑκαστόν τι ξυμβαίνοι· καὶ τὸν πηλὸν, εἶπον δέοι
 χρῆσθαι, ἀγγείων ἀπορία ἐπὶ τοῦ νότου ἔφερον ἐγκεκυ-
 φότες τε, ὥς μάλιστα μέλλοι ἐπιμένειν, καὶ τὼ χεῖρε ἐς
 τοῦπίσω ξυμπλέκοντες, ὅπως μὴ ἀποπίπτοι. παντί τε 3
 τρόπῳ ἠπειγόντο φθῆναι τοὺς Λακεδαιμονίους τὰ ἐπι-
 μαχώτατα ἐξεργασάμενοι πρὶν ἐπιβοηθῆσαι· τὸ γὰρ
 πλεόν τοῦ χωρίου αὐτὸ καρτερόν ὑπῆρχε καὶ οὐδὲν ἔδει
 τείχους. +

Οἱ δὲ ἑορτὴν τινα ἔτυχον ἄγοντες καὶ ἅμα πυνθανό- 5
 μενοι ἐν ὀλιγωρίᾳ ἐποιοῦντο, ὥς ὅταν ἐξέλθωσιν, ἡ οὐχ
 ὑπομενοῦντας σφᾶς ἡ ῥαδίως ληψύμενοι βία· καὶ τι καὶ
 αὐτοὺς ὁ στρατὸς ἔτι ἐν ταῖς Ἀθήναις ὧν ἐπέσχε. τει- 2
 χίσαντες δὲ οἱ Ἀθηναῖοι τοῦ χωρίου τὰ πρὸς ἠπειρον καὶ
 ἂ μάλιστα ἔδει ἐν ἡμέραις ἑξ τὸν μὲν Δημοσθένην μετὰ
 νεῶν πέντε αὐτοῦ φύλακα καταλείπουσι, ταῖς δὲ πλείοσι
 ναυσὶ τὸν ἐς τὴν Κέρκυραν πλοῦν καὶ Σικελίαν ἠπει-
 γοντο.

Οἱ δ' ἐν τῇ Ἀττικῇ ὄντες Πελοποννήσιοι ὥς ἐπύθοντο 6
 τῆς Πύλου κατειλημμένης, ἀνεχώρουν κατὰ τάχος ἐπ'
 οἴκου, νομίζοντες μὲν οἱ Λακεδαιμόνιοι καὶ Ἄγις ὁ βασι-
 λεὺς οἰκεῖον σφίσι τὸ περὶ τὴν Πύλον· ἅμα δὲ πρῶτ' ἐσ- *62*
 βαλόντες καὶ τοῦ σίτου ἔτι χλωροῦ ὄντος, ἐσπάνιζον τρο-
 φῆς τοῖς πολλοῖς, χειμῶν τε ἐπιγενόμενος μείζων παρὰ
 τὴν καθεστηκυῖαν ὥραν ἐπίεσε τὸ στράτευμα. ὥστε πολ- 2
 ρ. 1'

240 η βασις) λαχόθεν ^{240 η βασις)} ξυνέβη ἀναχωρῆσαί τε θάσσον αὐτοὺς καὶ βραχυτάτην γενέσθαι τὴν ἐσβολὴν ταύτην· ἡμέρας γὰρ πεντεκαίδεκα ἔμειναν ἐν τῇ Ἀττικῇ.

7 Κατὰ δὲ τὸν αὐτὸν χρόνον Σιμωνίδης Ἀθηναίων στρατηγὸς Ἡϊόνά τὴν ἐπὶ Θράκης Μενδαίων ἀποικίαν, πόλεμیان δὲ οὖσαν, ξυλλέξας Ἀθηναίους τε ὀλίγους ἐκ τῶν φρουρίων καὶ τῶν ἐκείνη ξυμμάχων πλήθος προδιδομένην κατέλαβε. καὶ παραχρῆμα ἐπιβόηθησαντων Χαλκιδέων καὶ Βοττιαίων ἐξεκροῦσθαι τε καὶ ἀπέβαλε πολλοὺς τῶν στρατιωτῶν.

8 Ἀναχωρησάντων δὲ τῶν ἐκ τῆς Ἀττικῆς Πελοποννησίων οἱ Σπαρτιᾶται αὐτοὶ μὲν καὶ οἱ ἐγγύτατα τῶν περιοίκων εἰθὺς ἐβοήθουν· ἐπὶ τὴν Πύλον, τῶν δὲ ἄλλων Λακεδαιμονίων βραδυτέρᾳ ἐγίγνετο ἡ ἑφόδος ἄρτι ἀφιγμένων ἀφ' ἐτέρας στρατείας. περιήγγελλον δὲ καὶ κατὰ τὴν Πελοπόννησον βοηθεῖν ὅτι τάχιστα ἐπὶ Πύλον καὶ ἐπὶ τὰς ἐν τῇ Κερκύρα ναῦς σφῶν τὰς ἐξήκοντα ἔπεμψαν, αἱ ὑπερενεχθεῖσαι τὸν Λευκαδίων ἰσθμὸν καὶ λαθοῦσαι τὰς ἐν Ζακύνθῳ Ἀττικὰς ναῦς ἀφικνοῦνται ἐπὶ Πύλον·

3 παρῆν δὲ ἤδη καὶ ὁ πεζὸς στρατός. Δημοσθένης δὲ προσπλεόντων ἔτι τῶν Πελοποννησίων ὑπεκπέμπει φθάσας 2 δύο ναῦς ἀγγεῖλαι Εὐρυμέδοντι καὶ τοῖς ἐν ταῖς ναυσὶν ἐν Ζακύνθῳ Ἀθηναίοις παρῆναι ὥς τοῦ χωρίου κινδυνεύον- 4 τος. καὶ αἱ μὲν νῆες κατὰ τάχος ἔπλεον κατὰ τὰ ἐπεσταλμένα ὑπὸ Δημοσθένους· οἱ δὲ Λακεδαιμόνιοι παρεσκευάζοντο ὥς τῷ τειχίσματι προσβαλοῦντες κατὰ τε γῆν καὶ κατὰ θάλασσαν, ἐλπίζοντες ῥαδίως αἰρήσειν οἰκὸδόμημα διὰ ταχέων εἰργασμένον καὶ ἀνθρώπων ὀλίγων 5 ἐνόντων. προσδεχόμενοι δὲ καὶ τὴν ἀπὸ Ζακύνθου τῶν Ἀττικῶν νεῶν βοήθειαν ἐν νῷ εἶχον, ἣν ἄρα μὴ πρότερον ἔλωσι, καὶ τοὺς ἑσπλους τοῦ λιμένος ἐμφράξαι, ὅπως

Ol. 88. 4.]

Qal Rous.

μὴ ἢ τοῖς Ἀθηναίοις ἐφορμίσασθαι ἐς αὐτόν. ἡ γὰρ 6
 νῆσος ἡ Σφακτηρία καλοῦμένη τὸν τε λῖμένα παρατεί-
 νουσα καὶ ἐγγὺς ἐπικειμένη ἐχθρὸν ποιεῖ καὶ τοὺς ἔσ-
 πλους στενοὺς, τῇ μὲν δυοῖν νεαῖν διάπλουν κατὰ τὸ
 τείχισμα τῶν Ἀθηναίων καὶ τὴν Πύλον, τῇ δὲ πρὸς τὴν
 ἄλλην ἥπειρον ὀκτὼ ἢ ἐννέα ὑλώδης τε καὶ ἀτριβῆς
 πᾶσα ὑπ' ἐρμίας ἦν καὶ μέγεθος περὶ πεντεκαίδεκα στα-
 δίους μάλιστα. τοὺς μὲν οὖν ἔσπλους ταῖς ναυσὶν ἀντι- 7
 πρῶροις βύζην κλήσειν ἔμελλον· τὴν δὲ νῆσον ταύτην
 φοβούμενοι μὴ ἐξ αὐτῆς τὸν πόλεμον σφίσι ποιῶνται,
 ὀπλίτας διεβίβασαν ἐς αὐτήν, καὶ παρὰ τὴν ἥπειρον ἄλ-
 λους ἔταξαν. οὕτω γὰρ τοῖς Ἀθηναίοις τὴν τε νῆσον 8
 πολεμίαν ἔσεσθαι τὴν τε ἥπειρον ἀπόβασιν οὐκ ἔχουσιν·
 τὰ γὰρ αὐτῆς τῆς Πύλου ἔξω του ἔσπλου πρὸς τὸ πέλα-
 γος ὀλίμενα ὄντα οὐχ ἔξιν ὅθεν ὀρμώμενοι ὠφελήσουσι
 τοὺς αὐτῶν, σφέεις δὲ ἄνευ τε ναυμαχίας καὶ κινδύνου
 ἐκπολιορκήσειν τὸ χωρίον κατὰ τὸ εἶκος, σίτου τε οὐκ
 ἐνόντας καὶ δι' ὀλίγης παρασκευῆς κατειλημμένου. ὥς 9
 δ' ἐδόκει αὐτοῖς ταῦτα, καὶ διεβίβαζον ἐς τὴν νῆσον τοὺς
 ὀπλίτας ἀποκληρώσαντες ὑπὸ πάντων τῶν λόχων. καὶ
 διέβησαν μὲν καὶ ἄλλοι πρότερον κατὰ διαδοχὴν, οἱ δὲ
 τελευταῖοι καὶ ἐγκαταληφθέντες εἴκοσι καὶ τετρακόσιοι
 ἦσαν, καὶ Εἰλωτες οἱ περὶ αὐτούς· ἦρχε δ' αὐτῶν Ἐπι-
 τάδας ὁ Μολόβρου.

Δημοσθένης δὲ ὁρῶν τοὺς Λακεδαιμονίους μέλλοντας 9
 προσβάλλειν ναυσὶ τε ἅμα καὶ πεζῷ παρεσκευάζετο καὶ
 αὐτὸς, καὶ τὰς τριήρεις αἵπερ ἦσαν αὐτῷ ὑπὸ τῶν κατα-
 λειφθεισῶν ἀνασπάσας ὑπὸ τὸ τείχισμα προσεσταύρωσε,
 καὶ τοὺς ναύτας ἐξ αὐτῶν ὥπλισεν ἀσπίσι τε φαύλαις
 καὶ οἰσυνῆναις ταῖς πολλαῖς· ὃ γὰρ ἦν ὄπλα ἐν χωρίῳ
 ἐρήμῳ πορίσασθαι, ἀλλὰ καὶ ταῦτα ἐκ ληστρικῆς Μεσ-

- σηνίων τριακοντόρου καὶ κέλῃτος ἔλαβον, οἱ ἔτυχον παραγενόμενοι. ὀπλίται τε τῶν Μεσσηνίων τούτων ὡς τεσσάρακοντα ἐγένοντο, οἷς ἐχρήτο μετὰ τῶν ἄλλων. τοὺς μὲν οὖν πολλοὺς τῶν τε ἀόπλων καὶ ὀπλισμένων ἐπὶ τὰ *ΡΡ* τετειχισμένα μάλιστα καὶ ἐχυρὰ τοῦ χωρίου πρὸς τὴν ἡπειρον ἔταξε, προειπὼν ἀμύνασθαι τὸν πεζὸν, ἣν προσβάλλῃ· αὐτὸς δὲ ἀπολεξάμενος ἐκ πάντων ἐξήκοντα ὀπλίτας καὶ τοξότας ὀλίγους ἐχώρει ἔξω τοῦ τείχους ἐπὶ τὴν θάλασσαν, ἣ μάλιστα ἐκείνους προσεδέχετο πειράσειν ἀποβαίνειν ἐς χωρία μὲν χαλεπὰ καὶ πέτρῳδῃ πρὸς τὸ πέλαγος τετραμμένα, σφίσι δὲ τοῦ τείχους ταύτῃ ἀσθενεστάτου ὄντος ἐπισπάσασθαι αὐτοὺς ἡγείτο προθυμήσεσθαι· οὔτε γὰρ αὐτοὶ ἐλπίζοντες ποτέ ναυσὶ κρατηθήσεσθαι οὐκ ἰσχυρὸν ἐτείχιζον, ἐκείνους τε βιαζομένοις
- 3 τὴν ἀπόβασιν ἀλώσιμον τὸ χωρίον γίγνεσθαι. κατὰ τοῦτο οὖν πρὸς αὐτὴν τὴν θάλασσαν χωρήσας ἔταξε τοὺς ὀπλίτας ὡς εἴρξων ἦν δύνηται, καὶ παρεκελεύσατο τοιαύδε.
- 10 “Ἄνδρες οἱ ξυναράμενοι τοῦδε τοῦ κινδύνου, μηδεὶς ὑμῶν ἐν τῇ τοιαύτῃ ἀνάγκῃ ξυνετὸς βουλέσθω δοκεῖν εἶναι, ἐκλογιζόμενος ἅπαν τὸ περιστὸς ἡμᾶς δεινὸν, μᾶλλον δ’ ἀπερισκέπτως εὐέλπιδι ὁμόσε χωρῆσαι τοῖς ἐναντίοις, καὶ ἐκ τούτων ἂν περιγενόμενος. ὅσα γὰρ ἐς ἀνάγκην ἀφίκται ὥσπερ τάδε, λογισμὸν ἥκιστα ἐνδεχόμενα κινδύνου τοῦ
- 2 ταχίστου προσδεῖται. ἐγὼ δὲ καὶ τὰ πλείω ὀρώ πρὸς ἡμῶν ὄντα, ἣν ἐθέλωμέν τε μείναι καὶ μὴ τῷ πλήθει αὐτῶν καταπλαγέντες τὰ ὑπάρχοντα ἡμῖν κρείσσω κατα
- 3 προδοῦναι. τοῦ τε γὰρ χωρίου τὸ δυσέμβατον ἡμέτερον νομίζω, ὃ μενόντων ἡμῶν ξύμμαχον γίγνεται, ὑποχωρήσασι δὲ καίπερ χαλεπὸν ὂν εὖπορον ἔσται μηδενὸς κωλύαντος. καὶ τὸν πολέμιον δεινότερον ἔξομεν μὴ

OL 88. 4.]

ῥαδίως αὐτῷ πάλιν οὔσης τῆς ἀναχωρήσεως, ἣν καὶ ὑφ' ἡμῶν βιάζεται· ἐπὶ γὰρ ταῖς ναυσὶ ῥᾶστοί εἰσιν ἀμύνεσθαι, ἀποβάντες δὲ ἐν τῷ ἴσῳ ἤδη. τό τε πλῆθος αὐτῶν οὐκ ἄγαν δεῖ φοβεῖσθαι· κατ' ὀλίγον γὰρ μαχεῖται· καίπερ πολὺ ὄν ἀπορία τῆς προσορμίσεως. καὶ οὐκ ἐν γῇ στρατός ἐστιν ἐκ τοῦ ὁμοίου μείζων, ἀλλ' ἀπὸ νεῶν, αἷς πολλὰ τὰ καίρια δεῖ ἐν τῇ θαλάσσῃ ξυμβῆναι. ὥστε τὰς τούτων ἀπορίας ἀντιπάλους ἡγοῦμαι τῷ ἡμετέρῳ 4 πλῆθει, καὶ ἅμα ἀξιῶ ὑμᾶς, Ἀθηναίους ὄντας καὶ ἐπισταμένους ἐμπειρίᾳ τὴν ναυτικὴν ἐπ' ἄλλους ἀπόβασιν ὅτι εἴ τις ὑπομένοι καὶ μὴ φόβῳ ῥοθίου καὶ νεῶν δεινότητος κατάπλου ὑποχωροίη, οὐκ ἂν ποτε βιάζοιτο, καὶ αὐτοὺς νῦν μείναι τε καὶ ἀμυνομένους παρ' αὐτὴν τὴν ῥαχίαν σώζειν ἡμᾶς τε αὐτοὺς καὶ τὸ χωρίον.”

Τοσαῦτα τοῦ Δημοσθένους παρακελευσαμένου οἱ Ἀθη- 11 ναῖοι ἐθάρσησάν τε μᾶλλον καὶ ἐπικαταβάντες ἐτάξαντο παρ' αὐτὴν τὴν θάλασσαν. οἱ δὲ Λακεδαιμόνιοι ἄραντες 2 τῷ τε κατὰ γῆν στρατῷ προσέβαλλον τῷ τειχίσματι καὶ ταῖς ναυσὶν ἅμα οὔσαις τεσσαράκοντα καὶ τρισί· ναύαρχος δὲ αὐτῶν ἐπέπλει Θρασυμηλίδας ὁ Κρατη- σικλέους Σπαρτιάτης. προσέβαλλε δὲ ἥπερ ὁ Δημο- σθένης προσεδέχετο, καὶ οἱ μὲν Ἀθηναῖοι ἀμφοτέρωθεν, 3 ἔκ τε γῆς καὶ ἐκ θαλάσσης, ἡμύνοντο· οἱ δὲ κατ' ὀλίγας ναῦς διελόμενοι, διότι οὐκ ἦν πλείοσι προσχεῖν, καὶ ἀναπαύοντες ἐν τῷ μέρει τοὺς ἐπίπλους ἐποιοῦντο, προ- θυμία τε πάσῃ χρώμενοι καὶ παρακελευσμῷ, εἴ πως ὥσάμενοι ἔλοιεν τὸ τεῖχοςμα. πίντων δὲ φανερώτατος Βρασίδας ἐγένετο. τριηραρχῶν γὰρ καὶ ὀρῶν τοῦ χωρίου 4 χαλεποῦ ὄντος τοὺς τριηράρχους καὶ κυβερνήτας εἴ πη καὶ δοκοίη δυνατόν εἶναι σχεῖν ἀποκνοῦντας καὶ φυλασσομένους τῶν νεῶν μὴ ξυντρίψωσιν, ἐβόα λέγων ὥς

οὐκ εἰκὸς εἶη ξύλων φειδομένους τοὺς πολεμίους ἐν τῇ χώρᾳ περιδεῖν τεῖχος πεπονημένους, ἀλλὰ τὰς τε σφετέρας ναῦς βιαζομένους τὴν ἀπόβασιν καταγνύναι ἐκέλευε, καὶ τοὺς ξυμμάχους μὴ ἀποκνῆσαι ἀντὶ μεγάλων εὐεργεσιῶν τὰς ναῦς τοῖς Λακεδαιμονίοις ἐν τῷ παρόντι ἐπιδοῦναι, ὁκείλαντας δὲ καὶ παντὶ τρόπῳ ἀποβάντας

12 τῶν τε ἀνδρῶν καὶ τοῦ χωρίου κρατῆσαι. καὶ ὁ μὲν τοὺς τε ἄλλους τοιαῦτα ἐπέσπερχε καὶ τὸν ἑαυτοῦ κυβερνήτην ἀναγκάσας ὁκείλαι τὴν ναὺν ἐχώρει ἐπὶ τὴν ἀποβάθραν· καὶ πειρώμενος ἀποβαίνει ἀνεκόπη ὑπὸ τῶν Ἀθηναίων, καὶ τραυματισθεὶς πολλὰ ἐλειποψύχησέ τε καὶ πεσόντος αὐτοῦ ἐς τὴν παρεξαιρεσίαν ἡ ἀσπίς περιερρύη ἐς τὴν θάλασσαν, καὶ ἐξενεχθείσης αὐτῆς ἐς τὴν γῆν οἱ Ἀθηναῖοι ἀνελόμενοι ὕστερον πρὸς τὸ τροπαῖον ἐχρήσαντο ὃ ἔστησαν τῆς προσβολῆς ταύτης.

2 οἱ δ' ἄλλοι προὔθυμοῦντο μὲν ἀδύνατοι δ' ἦσαν ἀποβῆναι τῶν τε χωρίων χαλεπότητι καὶ τῶν Ἀθηναίων μενόντων
3 καὶ οὐδὲν ὑποχωρούντων. ἐς τοῦτό τε περιέστη ἡ τύχη, ὥστε Ἀθηναίους μὲν ἐκ γῆς τε καὶ ταύτης Λακωνικῆς ἀμύνεσθαι ἐκείνους ἐπιπλέοντας, Λακεδαιμονίους δὲ ἐκ νεῶν τε καὶ ἐς τὴν ἑαυτῶν πολεμίαν οὔσαν ἐπ' Ἀθηναίους ἀποβαίνειν· ἐπὶ πολὺ γὰρ ἐποίει τῆς δόξης ἐν τῷ τότε τοῖς μὲν ἡπειρώταις μάλιστα εἶναι καὶ τὰ περὶ κρατίστοις, τοῖς δὲ θαλασσίοις τε καὶ ταῖς ναυσὶ πλεῖστον προέχειν.

13 Ταύτην μὲν οὖν τὴν ἡμέραν καὶ τῆς ὕστεραιάς μέρος τι προσβολὰς ποιησάμενοι ἐπέπαντο· καὶ τῇ τρίτῃ ἐπὶ ξύλα ἐς μηχανὰς παρέπεμψαν τῶν νεῶν τινὰς ἐς Ἀσίην, ἐλπίζοντες τὸ κατὰ τὸν λιμένα τεῖχος ὕψος μὲν ἔχειν,

2 ἀποβάσεως δὲ μάλιστα οὔσης ἐλεῖν μηχαναῖς. ἐν τούτῳ δὲ αἱ ἐκ τῆς Ζακύνθου νῆες τῶν Ἀθηναίων παραγίγνονται

Ol. 88. 4.]

πεντήκοντα· προσεβοήθησαν γὰρ τῶν τε φρουρίδων
 τινὲς αὐτοῖς τῶν ἐκ Ναυπάκτου καὶ Χίαι τέσσαρες. ὥς 3
 δὲ εἶδον τὴν τε ἡπειρον ὀπλιτῶν περίπλεων τὴν τε νῆσον,
 ἔν τε τῷ λιμένι οὔσας τὰς ναῦς καὶ οὐκ ἐκπλεούσας,
 ἀπορήσαντες ὅπη καθορμίσωνται, τότε μὲν ἐς Πρώτην
 τὴν νῆσον, ἣ οὐ πολὺ ἀπέχει ἐρῆμος οὔσα, ἔπλευσαν καὶ
 ἠϋλίσαντο, τῇ δ' ὑστεραία παρασκευασάμενοι ὥς ἐπὶ
 ναυμαχίαν ἀνήγοντο, ἣν μὲν ἀντεκπλεῖν ἐθέλωσι σφίσιν
 ἐς τὴν εὐρυχωρίαν, εἰ δὲ μὴ, ὥς αὐτοὶ ἐπεσπλευσούμενοι.
 καὶ οἱ μὲν οὔτε ἀντανήγοντο οὔτε ἂ διανοήθησαν φράξαι 4
 τοὺς ἔσπλους ἔτυχον ποιήσαντες, ἡσυχάζοντες δ' ἐν τῇ
 γῇ τὰς τε ναῦς ἐπλήρουν καὶ παρεσκευάζοντο, ἣν ἔσπλήη
 τις, ὥς ἐν τῷ λιμένι ὄντι οὐ μικρῷ ναυμαχήσαντες. οἱ 14
 δ' Ἀθηναῖοι γνόντες καθ' ἑκάτερον τὸν ἔσπλουν ὥρμησαν
 ἐπ' αὐτοὺς, καὶ τὰς μὲν πλείους καὶ μετεώρους ἤδη τῶν
 νεῶν καὶ ἀντιπρώρους προσπεσόντες ἐς φυγὴν κατέστη-
 σαν, καὶ ἐπιδιώκοντες ὥς διὰ βραχείος ἔτρωσαν μὲν
 πολλὰς, πέντε δὲ ἔλαβον, καὶ μίαν τούτων αὐτοῖς
 ἀνδράσι· ταῖς δὲ λοιπαῖς ἐν τῇ γῇ καταπεφευγίαις
 ἐνέβαλλον. αἱ δὲ καὶ πληρούμεναι ἔτι πρὶν ἀνάγεσθαι
 ἐκόπτοντο· καὶ τινὰς καὶ ἀναδούμενοι κενὰς εἶλκον τῶν
 ἀνδρῶν ἐς φυγὴν ὥρμημένων. ἃ ὁρῶντες οἱ Λακεδαιμόνιοι 2
 καὶ περιαλγούντες τῷ πάθει, ὅτι περ αὐτῶν οἱ ἄνδρες
 ἀπέλαμβάνοντο ἐν τῇ νήσῳ, παρεβοήθουν, καὶ ἐπεσβαί-
 νοντες ἐς τὴν θάλασσαν ξὺν τοῖς ὅπλοις ἀνθεῖλκον ἐπι-
 λαμβανόμενοι τῶν νεῶν, καὶ ἐν τούτῳ κεκωλύσθαι ἐδόκει
 ἕκαστος ὧ μή τι καὶ αὐτὸς ἔργῳ παρῆν. ἐγένετό τε ὁ 3
 θόρυβος μέγας καὶ ἀντηλλαγμένος τοῦ ἐκατέρων τρόπου
 περὶ τὰς ναῦς· οἳ τε γὰρ Λακεδαιμόνιοι ὑπὸ προθυμίας
 καὶ ἐκπλήξεως ὥς εἰπεῖν ἄλλο οὐδὲν ἢ ἐκ γῆς ἐναυμά-
 χουν, οἳ τε Ἀθηναῖοι κρατοῦντες καὶ βουλόμενοι τῇ

- παρούσῃ τύχῃ ὥς ἐπὶ πλείστον ἐπεξελθεῖν ἀπὸ νεῶν
 4 ἐπεξομάχουν. πολὺν τε πόνον παρασχόντες ἀλλήλοις
 καὶ τραυματίσαντες διεκρίθησαν, καὶ οἱ Λακεδαιμόνιοι
 τὰς κενὰς ναῦς πλὴν τῶν τὸ πρῶτον ληφθεῖσων διέσω-
 5 σαν. καταστάντες δὲ ἑκάτεροι ἐς τὸ στρατόπεδον οἱ μὲν
 τροπαῖόν τε ἔστησαν καὶ νεκροὺς ἀπέδωσαν καὶ ναυαγίων
 ἐκράτησαν, καὶ τὴν νῆσον εὐθὺς περιέπλεον καὶ ἐν φυλακῇ
 εἶχον, ὥς τῶν ἀνδρῶν ἀπειλημμένων· οἱ δ' ἐν τῇ ἡπείρῳ
 Πελοποννήσιοι καὶ ὑπὸ πάντων ἤδη βεβοηθηκότες ἔμενον
 κατὰ χώραν ἐπὶ τῇ Πύλῳ.
- 15 Ἐς δὲ τὴν Σπάρτην ὥς ἡγγέλθη τὰ γεγενημένα περὶ
 Πύλον, ἔδοξεν αὐτοῖς ὥς ἐπὶ ξυμφορᾷ μεγάλη τὰ τέλη
 καταβάντας ἐς τὸ στρατόπεδον βουλεύειν πρὸς τὸ χρῆμα
 2 ὀρώντας ὅ τι ἂν δοκῇ. καὶ ὥς εἶδον ἀδύνατον ὕν τιμω-
 ρεῖν τοῖς ἀνδράσι καὶ κινδυνεύειν οὐκ ἐβούλοντο ἢ ὑπὸ
 λιμοῦ τι παθεῖν αὐτοὺς ἢ ὑπὸ πλήθους βιασθέντας κρα-
 τηθῆναι, ἔδοξεν αὐτοῖς πρὸς τοὺς στρατηγοὺς τῶν Ἀθη-
 ναίων, ἣν ἐθέλωσι, σπονδὰς ποιησαμένους τὰ περὶ Πύλον,
 ἀποστεῖλαι ἐς τὰς Ἀθήνας πρέσβεις περὶ ξυμβάσεως,
 καὶ τοὺς ἄνδρας ὥς τάχιστα πειρᾶσθαι κομίσασθαι.
- 16 δεξαμένων δὲ τῶν στρατηγῶν τὸν λόγον ἐγίγνοντο σπον-
 δαὶ τοιαίδε, Λακεδαιμονίους μὲν τὴς ναῦς ἐν αἷς ἐναν-
 μάχησαν καὶ τὰς ἐν τῇ Λακωνικῇ πᾶσας ὅσαι ἦσαν
 μακρὰ παραδοῦναι κομίσοντας ἐς Πύλον Ἀθηναίοις, καὶ
 ὅπλα μὴ ἐπιφέρειν τῷ τειχίσματι μήτε κατὰ γῆν μήτε
 κατὰ θάλασσαν, Ἀθηναίους δὲ τοῖς ἐν τῇ νήσῳ ἀνδράσι
 σῖτον εἶναι τοὺς ἐν τῇ ἡπείρῳ Λακεδαιμονίους ἐκπέμπειν
 τακτὸν καὶ μεμαγμένον, δύο χοίνικας ἑκάστῳ Ἀττικὰς
 ἀλφίτων καὶ δύο κοτύλας οἴνου καὶ κρέας, θεράποντι δὲ
 τούτων ἡμίσεα· ταῦτα δὲ ὀρώντων τῶν Ἀθηναίων
 ἐσπέμπειν καὶ πλοῖον μηδὲν ἐσπλεῖν λάθρα· φυλάσσειν

ΟΙ. 88. 4.]

δὲ καὶ τὴν νῆσον Ἀθηναίους μηδὲν ἦσσαν ὅσα μὴ ἀποβαίνοντας, καὶ ὅπλα μὴ ἐπιφέρειν τῷ Πελοποννησίῳ στρατῷ μήτε κατὰ γῆν μήτε κατὰ θάλασσαν. ὁ τι δ' ἂν 2 τούτων παραβαίνωσιν ἐκάτεροι καὶ ὁτιοῦν, τότε λελύσθαι τὰς σπονδὰς. ἐσπείσθαι δὲ αὐτὰς μέχρι οὗ ἐπανέλθωσιν οἱ ἐκ τῶν Ἀθηνῶν Λακεδαιμονίων πρέσβεις· ἀποστεῖλαι δὲ αὐτοὺς τριήρει Ἀθηναίους καὶ πάλιν κομίσαι. ἐλθόντων δὲ τὰς τε σπονδὰς λελύσθαι ταύτας καὶ τὰς ναῦς ἀποδοῦναι Ἀθηναίους ὁμοίας οἷαςπερ ἂν παραλάβωσιν. αἱ μὲν σπονδαὶ ἐπὶ τούτοις ἐγένοντο, καὶ αἱ νῆες παρεδό- 3 θησαν οὖσαι περὶ ἐξήκοντα, καὶ οἱ πρέσβεις ἀπεστάλησαν. ἀφικόμενοι δὲ ἐς τὰς Ἀθήνας ἔλεξαν τοιάδε.

“Ἐπεμψαν ἡμᾶς Λακεδαιμόνιοι, ὧ Ἀθηναῖοι, περὶ 17 τῶν ἐν τῇ νήσῳ ἀνδρῶν πράξοντας ὁ τι ἂν ὑμῖν τε ὠφέλιμον ὦν τὸ αὐτὸ πείθωμεν καὶ ἡμῖν ἐς τὴν ξυμφορὰν ὡς ἐκ τῶν παρόντων κόσμον μάλιστα μέλλη οἴσειν. τοὺς 2 δὲ λόγους μακροτέρους οὐ παρὰ τὸ εἰωθὸς μηχανοῦμεν, ἰλλ' ἐπιχώριον ὦν ἡμῖν οὗ μὲν βραχεῖς ἀρκῶσι μὴ πολλοῖς χρῆσθαι, πλείοσι δὲ ἐν ᾧ ἂν καιρὸς ἢ διδάσκοντάς τι τῶν προὔργου λόγοις τὸ δέον πράσσειν. λάβετε δὲ 3 αὐτοὺς μὴ πολεμίως μηδ' ὡς ἀξύνετοι διδασκόμενοι, ὑπόμνησιν δὲ τοῦ καλῶς βουλευσασθαι πρὸς εἰδότας ἡγησάμενοι. ὑμῖν γὰρ εὐτυχίαν τὴν παροῦσιν ἔξεστι 4 καλῶς θέσθαι, ἔχουσι μὲν ὧν κρατεῖτε, προσλαβοῦσι δὲ τιμὴν καὶ δόξαν, καὶ μὴ παθεῖν ὅπερ οἱ ἀήθως τι ἀγαθὸν λαμβάνοντες τῶν ἀνθρώπων· αἰεὶ γὰρ τοῦ πλέονος ἐλπίδι ὀρέγονται διὰ τὸ καὶ τὰ παρόντα ἀδουκῆτως εὐτυχῆσαι. οἷς δὲ πλείστα μεταβολαὶ ἐπ' ἀμφότερα ξυμβεβήκασι, 5 δίκαιοί εἰσι καὶ ἀπιστότατοι εἶναι ταῖς εὐπραγίαις. ὁ τῇ τε ὑμετέρᾳ πόλει δι' ἐμπειρίαν καὶ ἡμῖν μάλιστα ἂν ἐκ τοῦ εἰκότος προσείη. γινώτε δὲ καὶ ἐς τὰς ἡμετέρας νῦν 18

ξυμφορὰς ὑπιδόντες, οἵτινες ἀξίωμα μέγιστον τῶν Ἑλ-
 λήνων ἔχοντες ἤκομεν παρ' ὑμᾶς πρότερον αὐτοὶ κυριώ-
 τεροι νομίζοντες εἶναι δοῦναι ἐφ' ἃ νῦν ἀφιγμένοι ὑμᾶς
 2 αἰτούμεθα. καίτοι οὔτε δυνάμεως ἐνδεία ἐπάθομεν αὐτὸ
 οὔτε μείζονος προσγενομένης ὑβρίσαντες, ἀπὸ δὲ τῶν
 αἰ ἐπαρχόντων γνώμη σφαλέντες, ἐν ᾧ πᾶσι τὸ αὐτὸ
 3 ὁμοίως ὑπάρχει. ὥστε οὐκ εἰκὸς ὑμᾶς διὰ τὴν παροῦσαν
 νῦν ῥώμην πόλεώς τε καὶ τῶν προσγεγεννημένων καὶ τὸ
 4 τῆς τύχης οἶεσθαι αἰ μεθ' ὑμῶν ἔσεσθαι. σωφρόνων
 δὲ ἀνδρῶν οἵτινες τὰγαθὰ ἐς ἀμφίβολον ἀσφαλῶς ἔθεντο,
 καὶ ταῖς ξυμφοραῖς οἱ αὐτοὶ εὐξυνετώτερον ἢ προσφέ-
 ροιντο, τόν τε πόλεμον νομίσωσι μὴ καθ' ὅσον ἂν τις
 αὐτοῦ μέρος βούληται μεταχειρίζειν, τούτῳ ξυνεῖναι,
 ἀλλ' ὥς ἂν αἱ τύχαι αὐτῶν ἡγήσωνται. καὶ ἐλάχιστ' ἂν
 οἱ τοιοῦτοι πταίνοντες διὰ τὸ μὴ τῷ ὀρθομένῳ αὐτοῦ
 πιστεύοντες ἐπαίρεσθαι ἐν τῷ εὐτυχεῖν ἂν μάλιστα
 5 καταλύοιεν. ὁ νῦν ὑμῖν, ὦ Ἀθηναῖοι, καλῶς ἔχει πρὸς
 ἡμᾶς πρᾶξαι, καὶ μήποτε ὕστερον, ἣν ἄρα μὴ πειθόμενοι
 σφαλῇτε, ἃ πολλὰ ἐνδέχεται, νομισθῆναι τύχῃ καὶ τὰ
 νῦν προχωρήσαντα κρατῆσαι, ἐξὸν ἀκίνδυνον δόκησιν
 19 ἰσχύος καὶ ξυνέσεως ἐς τὸ ἔπειτα καταλιπεῖν. Λακεδαι-
 μόνιοι δὲ ὑμᾶς προκαλοῦνται ἐς σπονδὰς καὶ διάλυσιν
 πολέμον, διδόντες μὲν εἰρήνην καὶ ξυμμαχίαν καὶ ἄλλην
 φιλίαν πολλήν καὶ οἰκειότητα ἐς ἀλλήλους ὑπάρχειν,
 ἀνταιτοῦντες δὲ τοὺς ἐκ τῆς νήσου ἄνδρας, καὶ ἄμεινον
 ἡγούμενοι ἀμφοτέροις μὴ διακινδυνεύεσθαι, εἴτε βία
 διαφύγοιεν παρατυχοῦσης τινὸς σωτηρίας εἴτε καὶ ἐκπο-
 2 λιορκηθέντες μᾶλλον ἢ χειρωθεῖεν. νομίζομέν τε τὰς
 μεγάλας ἔχθρας μάλιστα ἢ διαλύεσθαι βεβαίως, οὐκ ἦν
 ἀνταμυνόμενός τις καὶ ἐπικρατήσας τὴν πλέω τοῦ πολέ-
 μου κατ' ἀνάγκην ὄρκοις ἐγκαταλαμβάνων μὴ ἀπὸ τοῦ

ΟΙ. 88. 4.]

Ἰσου ξυμβῇ, ἀλλ' ἦν παρὸν τὸ αὐτὸ δρῶσαι πρὸς τὸ ἐπιεικές, καὶ ἀρετῇ αὐτὸ νικήσας παρὰ ἃ προσεδέχετο μετρίως ξυναλλαγῇ. ὀφείλων γὰρ ἤδη ὁ ἐναντίος μὴ 3 ἀνταμύνεσθαι ὡς βιασθεῖς, ἀλλ' ἀνταποδοῦναι ἀρετῇ, ἐτοιμότερός ἐστιν αἰσχύνῃ ἐμμένειν οἷς ξυνέθετο. καὶ 4 μᾶλλον πρὸς τοὺς μειζόνως ἐχθροὺς τοῦτο δρῶσιν οἱ ἄνθρωποι ἢ πρὸς τοὺς τὰ μέτρια διενεχθέντας· πεφύκασί τε τοῖς μὲν ἐκουσίως ἐνδοῦσιν ἀνθησασθαι μεθ' ἡδονῆς, πρὸς δὲ τὰ ὑπεραυχόунτα καὶ παρὰ γνώμην διακινδυνεύειν. ἡμῖν δὲ καλῶς, εἴπερ ποτέ, ἔχει ἀμφοτέροις ἢ 20 ξυναλλαγῇ, πρὶν τι ἀνήκεστον διὰ μέσου γενόμενον ἡμᾶς καταλαβεῖν, ἐν ᾧ ἀνάγκη αἰδίδιον ὑμῖν ἔχθραν πρὸς τῇ κοινῇ καὶ ἰδίαν ἔχειν, ὑμᾶς δὲ στερηθῆναι ὧν νῦν προκαλούμεθα. ἔτι δ' ὄντων ἀκρίτων καὶ ὑμῖν μὲν δόξης 2 καὶ ἡμετέρας φιλίας προσγιγνομένης, ἡμῖν δὲ πρὸ αἰσχροῦ τινὸς ξυμφορᾶς μετρίως κατατιθεμένης, διαλλαγῶμεν, καὶ αὐτοί τε ἀντὶ πολέμου εἰρήνην ἐλώμεθα καὶ τοῖς ἄλλοις Ἑλλησιν ἀνάπαυσιν κακῶν ποιήσωμεν· οἱ καὶ ἐν τούτῳ ὑμᾶς αἰτιωτέρους ἡγήσονται. πολεμοῦνται μὲν 3 γὰρ ἀσαφῶς ὀποτέρων ἀρξάντων· καταλύσεως δὲ γιγνομένης, ἥς νῦν ὑμεῖς τὸ πλεον κύριοί ἐστε, τὴν χάριν ὑμῖν προσθήσουσιν. ἦν τε γνῶτε, Λακεδαιμονίοις ἔξεστιν 4 ὑμῖν φίλους γενέσθαι βεβαίως, αὐτῶν τε προκαλεσαμένων, χαρισαμένοις τε μᾶλλον ἢ βιασαμένοις. καὶ ἐν 5 τούτῳ τὰ ἐνόντα ἀγαθὰ σκοπεῖτε ὅσα εἰκὸς εἶναι· ἡμῶν γὰρ καὶ ὑμῶν ταῦτα λεγόντων τό γε ἄλλο Ἑλληνικὸν ἴστε ὅτι ὑποδεέστερον ὢν τὰ μέγιστα τιμήσει.”

Οἱ μὲν οὖν Λακεδαιμόνιοι τοσαῦτα εἶπον, νομίζοντες 21 τοὺς Ἀθηναίους ἐν τῷ πρὶν χρόνῳ σπονδῶν μὲν ἐπιθυμεῖν, σφῶν δὲ ἐναντιουμένων κωλύεσθαι, διδομένης δὲ εἰρήνης ὕσμένως δέξεσθαι τε καὶ τοὺς ἄνδρας ἀποδώσειν.

- 2 οἱ δὲ τὰς μὲν σπονδὰς, ἔχοντες τοὺς ἄνδρας ἐν τῇ νήσῳ, ἤδη σφίσιν ἐνόμιζον εἶναι ὅποταν βούλωνται ποιείσθαι πρὸς αὐτοὺς, τοῦ δὲ πλέονος ὠρέγοντο.
- 3 μάλιστα δὲ αὐτοὺς ἐνήγε Κλέων ὁ Κλεαινέτου, ἀνὴρ δημαγωγὸς κατ' ἐκείνον τὸν χρόνον ὧν καὶ τῷ πλήθει πιθανώτατος· καὶ ἔπεισεν ἀποκρίνασθαι ὡς χρὴ τὰ μὲν ὅπλα καὶ σφᾶς αὐτοὺς τοὺς ἐν τῇ νήσῳ παραδόντας πρῶτον κομισθῆναι Ἀθήναζε, ἐλθόντων δὲ ἀποδύοντας Λακεδαιμονίους Νίσαιαν καὶ Πηγὰς καὶ Τροιζῆνα καὶ Ἀχαΐαν, ἃ οὐ πολέμῳ ἔλαβον ἀλλ' ἀπὸ τῆς προτέρας ξυμβάσεως Ἀθηναίων ξυγχωρησάντων κατὰ ξυμφορὰς καὶ ἐν τῷ τότε δεομένων τι μᾶλλον σπονδῶν, κομίσασθαι τοὺς ἄνδρας καὶ σπονδὰς ποιήσασθαι ὅποσον ἂν δοκῇ
- 22 χρόνον ἀμφοτέροις. οἱ δὲ πρὸς μὲν τὴν ἀπόκρισιν οὐδὲν ἀντεῖπον, ξυνέδρους δὲ σφίσιν ἐκέλευον ἐλέσθαι οἵτινες λέγοντες καὶ ἀκούοντες περὶ ἐκάστου ξυμβήσονται κατὰ
- 2 ἡσυχίαν ὃ τι ἂν πείθωσιν ἀλλήλους. Κλέων δὲ ἐνταῦθα δὴ πολὺς ἐνέκειτο, λέγων γινώσκειν μὲν καὶ πρότερον οὐδὲν ἐν νῷ ἔχοντας δίκαιον αὐτοὺς, σαφὲς δ' εἶναι καὶ νῦν, οἵτινες τῷ μὲν πλήθει οὐδὲν ἐθέλουσιν εἰπεῖν, ὀλίγοις δὲ ἀνδράσι ξύνεδροι βούλονται γίγνεσθαι· ἀλλὰ
- 3 εἴ τι ὑγιὲς διανοοῦνται, λέγειν ἐκέλευσεν ἅπασιν. ὁρῶντες δὲ οἱ Λακεδαιμόνιοι οὔτε σφίσιν οἶόν τε ὃν ἐν πλήθει εἰπεῖν, εἴ τι καὶ ὑπὸ τῆς ξυμφορᾶς ἐδόκει αὐτοῖς ξυγχωρεῖν, μὴ ἐς τοὺς ξυμμάχους διαβληθῶσιν εἰπόντες καὶ οὐ τυχόντες, οὔτε τοὺς Ἀθηναίους ἐπὶ μετρίοις ποιήσοντας ἃ προὔκαλοῦντο, ἀνεχώρησαν ἐκ τῶν Ἀθηνῶν
- 23 ἄπρακτοι. ἀφικομένων δὲ αὐτῶν διελύοντο εὐθὺς αἱ σπονδαὶ αἱ περὶ Πύλον, καὶ τὰς ναῦς οἱ Λακεδαιμόνιοι ἀπήτουν, καθάπερ ξυνέκειτο· οἱ δ' Ἀθηναῖοι ἐγκλήματα ἔχοντες ἐπιδρομὴν τε τῷ τειχίσματι παράσπονδον καὶ

ΟΙ. 88. 4.]

ἄλλα οὐκ ἀξιόλογα δοκοῦντα εἶναι οὐκ ἀπεδίδοσαν, ἰσχυρίζομενοι ὅτι δὴ εἶρητο, ἔαν καὶ ὅτιοῦν παραβαθῇ, λελύσθαι τὰς σπονδάς. οἱ δὲ Λακεδαιμόνιοι ἀντέλεγον τε καὶ ἀδίκημα ἐπικαλέσαντες τὸ τῶν νεῶν ἀπελθόντες ἐς πόλεμον καθίσταντο. καὶ τὰ περὶ Πύλον ὑπ' ἀμφο- 2
τέρων κατὰ κράτος ἐπολεμεῖτο, Ἀθηναῖοι μὲν δυοῖν ἐναντίαιν αἰὲ τὴν νῆσον περιπλέοντες τῆς ἡμέρας, τῆς δὲ νυκτὸς καὶ ἅπασαι περιώρμουν, πλήν τὰ πρὸς τὸ πέλαγος, ὁπότε ἄνεμος εἴη· καὶ ἐκ τῶν Ἀθηνῶν αὐτοῖς εἴκοσι νῆες ἀφίκοντο ἐς τὴν φυλακὴν, ὥστε αἱ πᾶσαι ἐβδομήκοντα ἐγένοντο· Πελοποννήσιοι δὲ ἐν τῇ ἡπείρῳ στρατοπεδευόμενοι, καὶ προσβολὰς ποιούμενοι τῷ τείχει, σκοποῦντες καιρὸν εἴ τις παραπέσοι ὥστε τοὺς ἄνδρας σῶσαι.

Ἐν τούτῳ δὲ οἱ ἐν τῇ Σικελίᾳ Συρακόσιοι καὶ οἱ 24
ξύμμαχοι πρὸς ταῖς ἐν Μεσσήνῃ φρουρούσαις νανσὶ τὸ ἄλλο ναυτικὸν ὃ παρεσκευάζοντο προσκομίσαντες τὸν πόλεμον ἐποιοῦντο ἐκ τῆς Μεσσήνης. καὶ μάλιστα 2
ἐνῆγον οἱ Λοκροὶ τῶν Ῥηγίνων κατὰ ἔχθραν· καὶ αὐτοὶ δὲ ἐσβεβλήκεσαν πανδημεὶ ἐς τὴν γῆν αὐτῶν. καὶ 3
ναυμαχίας ἀποπειρᾶσθαι ἐβούλοντο, ὀρώντες τοῖς Ἀθη-
ναίοις τὰς μὲν παρούσας ὀλίγας ναῦς, ταῖς δὲ πλείοσι καὶ μελλούσαις ἥξειν πυνθανόμενοι τὴν νῆσον πολιορ-
κεῖσθαι. εἰ γὰρ κρατήσειαν τῷ ναυτικῷ, τὸ Ῥήγιον 4
ἡλπιζον περὶ τε καὶ νανσὶν ἐφορμοῦντες ῥαδίως χειρώ-
σασθαι, καὶ ἤδη σφῶν ἰσχυρὰ τὰ πράγματα γίνεσθαι·
ξύνεγγυς γὰρ κειμένου τοῦ τε Ῥηγίου ἀκρωτηρίου τῆς
Ἰταλίας τῆς τε Μεσσήνης τῆς Σικελίας, τοῖς Ἀθηναίοις
τε οὐκ ἂν εἶναι ἐφορμεῖν καὶ τοῦ πορθμοῦ κρατεῖν. ἔστι 5
δὲ ὁ πορθμὸς ἡ μεταξὺ Ῥηγίου θάλασσα καὶ Μεσσήνης,
ἥπερ βραχύτατον Σικελία τῆς ἡπείρου ἀπέχει· καὶ ἔστιν

ἡ Χάρυβδις κληθεῖσα τοῦτο, ἥ Ὀδυσσεὺς λέγεται δια-
 πλεῦσαι. διὰ στενότητα δὲ καὶ ἐκ μεγάλων πελαγῶν,
 τοῦ τε Τυρσηνικοῦ καὶ τοῦ Σικελικοῦ, ἐσπίπτουσα ἡ
 θάλασσα ἐς αὐτὸ καὶ ῥοώδης οὔσα εἰκότως χαλεπῇ
 25 ἐνομίσθη. ἐν τούτῳ οὖν τῷ μεταξὺ οἱ Συρακόσιοι καὶ
 οἱ ξύμμαχοι ναυσὶν ὀλίγῳ πλείουσιν ἢ τριάκοντα ἡναγ-
 κάσθησαν ὁψὲ τῆς ἡμέρας ναυμαχῆσαι περὶ πλοίου
 διαπλέοντος, ἀντεπαναγόμενοι πρὸς τε Ἀθηναίων ναῦς
 2 ἑκκαίδεκα καὶ Ῥηγίνας ὀκτώ. καὶ νικηθέντες ὑπὸ τῶν
 Ἀθηναίων διὰ τάχους ἀπέπλευσαν ὥς ἕκαστοι ἔτυχον
 ἐς τὰ οἰκεία στρατόπεδα, τό τε ἐν τῇ Μεσσήνῃ καὶ ἐν
 τῷ Ῥηγίῳ, μίαν ναὺν ἀπολέσαντες· καὶ νύξ ἐπεγένετο
 3 τῷ ἔργῳ. μετὰ δὲ τοῦτο οἱ μὲν Λοκροὶ ἀπῆλθον ἐκ τῆς
 Ῥηγίνων· ἐπὶ δὲ τὴν Πελωρίδα τῆς Μεσσήνης συλλε-
 γεῖσαι αἱ τῶν Συρακοσίων καὶ ξυμμάχων νῆες ὥρμουν
 4 καὶ ὁ πεζὸς αὐτοῖς πυρῆν. προσπλεύσαντες δὲ οἱ Ἀθη-
 ναῖοι καὶ Ῥηγῖνοι ὀρῶντες τὰς ναῦς κενὰς ἐνέβαλον,
 καὶ χειρὶ σιδηρᾷ ἐπιβληθείσῃ μίαν ναὺν αὐτοὶ ἀπώλεσαν
 5 τῶν ἀνδρῶν ἀποκολυμβησάντων. καὶ μετὰ τοῦτο τῶν
 Συρακοσίων ἐσβάντων ἐς τὰς ναῦς καὶ παραπλεόντων
 ἀπὸ κύλῳ ἐς τὴν Μεσσήνην, αὐθις προσβαλόντες οἱ
 Ἀθηναῖοι, ἀποσιμωσάντων ἐκείνων καὶ προεμβalonτων,
 6 ἑτέραν ναὺν ἀπολλύνουσι. καὶ ἐν τῷ παράπλῳ καὶ τῇ
 ναυμαχίᾳ τοιουτοτρόπῳ γενομένη οὐκ ἔλασσαν ἔχοντες
 οἱ Συρακόσιοι παρεκομίσθησαν ἐς τὸν ἐν τῇ Μεσσήνῃ
 7 λιμένα. καὶ οἱ μὲν Ἀθηναῖοι, Καμαρίνης ἀγγελθείσης
 προδίδοσθαι Συρακοσίους ὑπ' Ἀρχίου καὶ τῶν μετ'
 αὐτοῦ, ἔπλευσαν ἐκεῖσε· Μεσσήνιοι δ' ἐν τούτῳ πανδημεῖ
 κατὰ γῆν καὶ ταῖς ναυσὶν ἅμα ἐστράτευσαν ἐπὶ Νάξῳ
 8 τὴν Χαλκιδικὴν ὁμορον οὔσαν. καὶ τῇ πρώτῃ ἡμέρᾳ
 τειχῆρεις ποιήσαντες τοὺς Ναξίους ἐδήουν τὴν γῆν, τῇ

ΟΙ. 88. 4.]

δ' ὕστεραία ταῖς μὲν ναυσὶ περιπλεύσαντες κατὰ τὸν Ἀκεσίνην ποταμὸν τὴν γῆν ἐδήουν, τῷ δὲ πεζῷ πρὸς τὴν πόλιν ἐσέβαλλον. ἐν τούτῳ δὲ οἱ Σικελοὶ ὑπὲρ τῶν 9 ἄκρων πολλοὶ κατέβαινον βοηθοῦντες ἐπὶ τοὺς Μεσσηνίους. καὶ οἱ Νάξιοι ὥς εἶδον, θαρσήσαντες καὶ παρακελευόμενοι ἐν ἑαυτοῖς ὥς οἱ Λεοντῖνοι σφίσι καὶ οἱ ἄλλοι Ἕλληνες ξύμμαχοι ἐς τιμωρίαν ἐπέρχονται, ἐκδραμόντες ἄφνω ἐκ τῆς πόλεως προσπίπτουσι τοῖς Μεσσηνίοις, καὶ τρέψαντες ἀπέκτεινάν τε ὑπὲρ χιλίους καὶ οἱ λοιποὶ χαλεπῶς ἀπεχώρησαν ἐπ' οἴκου· καὶ γὰρ οἱ βάρβαροι ἐν ταῖς ὁδοῖς ἐπιπεσόντες τοὺς πλείστους διέφθειραν. καὶ αἱ νῆες σχοῦσαι ἐς τὴν Μεσσήνην 10 ὕστερον ἐπ' οἴκου ἕκασται διεκρίθησαν. Λεοντῖνοι δὲ 11 εὐθύς καὶ οἱ ξύμμαχοι μετὰ Ἀθηναίων ἐς τὴν Μεσσήνην ὥς κεκακωμένην ἐστράτευσαν, καὶ προσβάλλοντες οἱ μὲν Ἀθηναῖοι κατὰ τὸν λιμένα ταῖς ναυσὶν ἐπείρων, ὁ δὲ πεζὸς πρὸς τὴν πόλιν. ἐπεκδρομὴν δὲ ποιησάμενοι οἱ 12 Μεσσηνῖοι καὶ Λοκρῶν τινες μετὰ τοῦ Δημοτέλους, οἱ μετὰ τὸ πάθος ἐγκατελείφθησαν φρουροὶ, ἑξαπιναίως προσπεσόντες τρέπουσι τοῦ στρατεύματος τῶν Λεοντίνων τὸ πολὺ καὶ ἀπέκτειναν πολλούς. ἰδόντες δὲ οἱ Ἀθηναῖοι καὶ ἀποβάντες ἀπὸ τῶν νεῶν ἐβοήθουν, καὶ κατεδίωξαν τοὺς Μεσσηνίους πάλιν ἐς τὴν πόλιν, τεταραγμένοις ἐπιγενόμενοι· καὶ τροπαῖον στήσαντες ἀνεχώρησαν ἐς τὸ Ῥήγιον. μετὰ δὲ τοῦτο οἱ μὲν ἐν τῇ Σικελίᾳ Ἕλληνες 13 ἄνευ τῶν Ἀθηναίων κατὰ γῆν ἐστράτευσαν ἐπ' ἀλλήλους.

Ἐν δὲ τῇ Πύλῳ ἔτι ἐπολιόρκουν τοὺς ἐν τῇ νήσῳ 26 Λακεδαιμονίους οἱ Ἀθηναῖοι καὶ τὸ ἐν τῇ ἡπείρῳ στρατόπεδον τῶν Πελοποννησίων κατὰ χώραν ἔμενεν. ἐπίπονος δ' ἦν τοῖς Ἀθηναίοις ἡ φυλακὴ σίτου τε ἀπορία 2

- καὶ ὕδατος· οὐ γὰρ ἦν κρήνη ὅτι μὴ μία ἐν αὐτῇ τῇ ἀκροπόλει τῆς Πύλου καὶ αὕτη οὐ μεγάλη, ἀλλὰ διαμώμενοι τὸν κάχληκα οἱ πλείστοι ἐπὶ τῇ θαλάσῃ ἔπινον
 3 οἷον εἰκὸς ὕδωρ. στενοχωρία τε ἐν ὀλίγῳ στρατοπεδευομένοις ἐγίγνετο, καὶ τῶν νεῶν οὐκ ἔχουσῶν ὄρμον αἱ μὲν σῖτον ἐν τῇ γῇ ἤροῦντο κατὰ μέρος, αἱ δὲ μετέωροι
 4 ὤρμουν. ἀθυμίαν τε πλείστην ὁ χρόνος παρείχε παρὰ λόγον ἐπιγιγνόμενος, οὓς ᾤοντο ἡμερῶν ὀλίγων ἐκπολιορκήσειν, ἐν νήσῳ τε ἐρήμῃ καὶ ὕδατι ἀλμυρῷ χρωμένους.
 5 αἴτιον δὲ ἦν οἱ Λακεδαιμόνιοι προειπόντες ἐς τὴν νήσον ἐσάγειν σῖτόν τε τὸν βουλόμενον ἀληλεμένον καὶ οἶνον καὶ τυρὸν καὶ εἴτι ἄλλο βρῶμα οἷον ἂν ἐς πολιορκίαν
 6 ξυμφέρῃ, τάξαντες ἀργυρίου πολλοῦ, καὶ τῶν Εἰλώτων τῷ ἐσαγαγόντι ἐλευθερίαν ὑπισχνούμενοι. καὶ ἐσῆγον ἄλλοι τε παρακινδυνεύοντες καὶ μάλιστα οἱ Εἰλωτες, ἀπαίροντες ἀπὸ τῆς Πελοποννήσου ὀπόθεν τύχοιεν καὶ καταπλέοντες ἔτι νυκτὸς ἐς τὰ πρὸς τὸ πέλαγος τῆς
 7 νήσου. μάλιστα δὲ ἐτήρουν ἀνέμῳ καταφέρεσθαι· ῥᾶον γὰρ τὴν φυλακὴν τῶν τριήρων ἐλάνθανον, ὅποτε πνεῦμα ἐκ πόντου εἴη· ἄπορον γὰρ ἐγίγνετο περιορμεῖν, τοῖς δὲ ἀφειδῆς ὁ κατάπλους καθεστήκει· ἐπώκελλον γὰρ τὰ πλοῖα τετιμημένα χρημίστων, καὶ οἱ ὀπλῖται περὶ τὰς κατάρσεις τῆς νήσου ἐφύλασσαν. ὅσοι δὲ γαλήνῃ κιν-
 8 δυνεύσειαν, ἠλίσκοντο. ἐσένεον δὲ καὶ κατὰ τὸν λιμένα κολυμβηταὶ ὕφουδροι, καλωδίῳ ἐν ἄσκοις ἐφέλκοντες μήκωνα μεμελιτωμένην καὶ λίνου σπέρμα κεκομμένον· ὧν τὸ πρῶτον λανθανόντων φυλακαὶ ὕστερον ἐγένοντο.
 9 παντὶ τε τρόπῳ ἐκάτεροι ἐτεχνῶντο, οἱ μὲν ἐσπέμπειν τὰ σιτία, οἱ δὲ μὴ λανθάνειν σφῶς.
 27 Ἐν δὲ ταῖς Ἀθήναις πυνθανόμενοι περὶ τῆς στρατιᾶς ὅτι ταλαιπωρεῖται καὶ σῖτος τοῖς ἐν τῇ νήσῳ ὅτι ἐσπλεῖ,

ΟΙ. 88. 4.]

ἡπόρουν καὶ ἐδεδοίκεσαν μὴ σφῶν χειμῶν τὴν φυλακὴν ἐπιλάβοι, ὁρῶντες τῶν τε ἐπιτηδείων τὴν περὶ τὴν Πελοπόννησον κομιδὴν ἀδύνατον ἐσομένην ἅμα ἐν χωρίῳ ἐρήμῳ καὶ οὐδ' ἐν θέρει οἰοί τε ὄντες ἱκανὰ περιπέμπειν, τὸν τε ἔφορμον χωρίων ἀλιμένων ὄντων οὐκ ἐσόμενον, ἀλλ' ἢ σφῶν ἀνέντων τὴν φυλακὴν περιγενήσεσθαι τοὺς ἄνδρας ἢ τοῖς πλοίοις ἂ τὸν σίτον αὐτοῖς ἦγε χειμῶνα τηρήσαντας ἐκπλεύσεσθαι. πάντων δὲ ἐφοβοῦντο μάλιστα τοὺς 2 Λακεδαιμονίους, ὅτι ἔχοντάς τι ἰσχυρὸν αὐτοὺς ἐνόμιζον οὐκέτι σφίσιν ἐπικηρυκεύεσθαι· καὶ μετεμέλοντο τὰς σπονδὰς οὐ δεξάμενοι. Κλέων δὲ γνούς αὐτῶν τὴν ἐς 3 αὐτὸν ὑποψίαν περὶ τῆς κωλύμης τῆς ξυμβάσεως οὐ τὰληθῇ ἔφη λέγειν τοὺς ἐξαγγέλλοντας. παραινούντων δὲ τῶν ἀφιγμένων, εἰ μὴ σφίσι πιστεύουσι, κατασκόπους τινὰς πέμψαι, ἡρέθη κατάσκοπος αὐτὸς μετὰ Θεογένους ὑπὸ Ἀθηναίων. καὶ γνούς ὅτι ἀναγκασθήσεται ἢ 4 ταῦτά λέγειν οἷς διέβαλλεν ἢ τὰναντία εἰπὼν ψευδὴς φανήσεσθαι, παρῆναι τοῖς Ἀθηναίοις, ὁρῶν αὐτοὺς καὶ ὠρμημένους τι τὸ πλεόν τῇ γνώμῃ στρατεύειν, ὥς χρή κατασκόπους μὲν μὴ πέμπειν μηδὲ διαμέλλειν καιρὸν παριέντας, εἰ δὲ δοκεῖ αὐτοῖς ἀληθῇ εἶναι τὰ ἀγγελλλόμενα, πλεῖν ἐπὶ τοὺς ἄνδρας. καὶ ἐς Νικίαν τὸν Νικη- 5 ράτου στρατηγὸν ὄντα ἀπεσήμαινεν, ἐχθρὸς ὢν καὶ ἐπιτιμῶν, ῥάδιον εἶναι παρασκευῇ, εἰ ἄνδρες εἶεν οἱ στρατηγοὶ, πλεύσαντας λαβεῖν τοὺς ἐν τῇ νήσῳ, καὶ αὐτὸς γ' ἂν, εἰ ἦρχε, ποιῆσαι τοῦτο. ὁ δὲ Νικίας τῶν τε 28 Ἀθηναίων τι ὑποθορυβησάντων ἐς τὸν Κλέωνα, ὅτι οὐ καὶ νῦν πλεῖ, εἰ ῥάδιόν γε αὐτῷ φαίνεται, καὶ ἅμα ὁρῶν αὐτὸν ἐπιτιμῶντα, ἐκέλευεν ἥν τινα βούλεται δύναμιν λαβόντα τὸ ἐπὶ σφῶς εἶναι ἐπιχειρεῖν. ὁ δὲ τὸ μὲν 2 πρῶτον υἱόμενος αὐτὸν λόγῳ μόνον ἀφιέναι ἐτοῖμος ἦν,

γνούς δὲ τῷ ὄντι παραδωσείοντα ἀνεχώρει καὶ οὐκ ἔφη
 αὐτὸς ἀλλ' ἐκείνον στρατηγεῖν, δεδιὼς ἤδη καὶ οὐκ ἂν
 οἰόμενός οἱ αὐτὸν τολμῆσαι ὑποχωρῆσαι· αὖθις δὲ ὁ
 Νικίας ἐκέλευε καὶ ἐξίστατο τῆς ἐπὶ Πύλῳ ἀρχῆς καὶ
 3 μάρτυρας τοὺς Ἀθηναίους ἐποιεῖτο. οἱ δὲ, οἶον ὄχλος
 φιλεῖ ποιεῖν, ὅσῳ μᾶλλον ὁ Κλέων ὑπέφευγε τὸν πλοῦν
 καὶ ἐξανεχώρει τὰ εἰρημένα, τόσῳ ἐπεκελεύοντο τῷ Νικίᾳ
 4 παραδιδόναι τὴν ἀρχὴν καὶ ἐκείνῳ ἐπεβόων πλεῖν. ὥστε
 οὐκ ἔχων ὅπως τῶν εἰρημένων ἔτι ἐξαπαλλαγῇ, ὑφίστα-
 ται τὸν πλοῦν, καὶ παρελθὼν οὔτε φοβεῖσθαι ἔφη Λακε-
 δαιμονίους πλεύσεσθαι τε λαβὼν ἐκ μὲν τῆς πόλεως
 οὐδένα, Αἰνίου δὲ καὶ Ἰμβρίου τοὺς παρόντας καὶ
 πελταστὰς οἱ ἦσαν ἕκ τε Αἴνου βεβοηθηκότες καὶ ἄλλο-
 θεν τοξότας τετρακοσίους· ταῦτα δὲ ἔχων ἔφη πρὸς τοῖς
 ἐν Πύλῳ στρατιώταις ἐντὸς ἡμερῶν εἴκοσιν ἢ ἄξιεν
 5 Λακεδαιμονίους ζῶντας ἢ αὐτοῦ ἀποκτενεῖν. τοῖς δὲ
 Ἀθηναίοις ἐνέπεσε μὲν τι καὶ γέλωτος τῇ κουφολογίᾳ
 αὐτοῦ, ἀσμένους δ' ὅμως ἐγίγνετο τοῖς σώφροσι τῶν
 ἀνθρώπων, λογιζομένοις δυοῖν ἀγαθοῖν τοῦ ἐτέρου τεύ-
 ξεσθαι, ἢ Κλέωνος ἀπαλλαγῆσεσθαι, ὃ μᾶλλον ἤλπιζον,
 ἢ σφαλεῖσι γνώμῃς Λακεδαιμονίους σφίσι χειρώσασθαι.
 2) καὶ πάντα διαπραξάμενος ἐν τῇ ἐκκλησίᾳ, καὶ ψηφισα-
 μένων Ἀθηναίων αὐτῷ τὸν πλοῦν, τῶν τε ἐν Πύλῳ
 στρατηγῶν ἓνα προσελάμενος Δημοσθένην, τὴν ἀγωγὴν
 2 διὰ τάχους ἐποιεῖτο. τὸν δὲ Δημοσθένην προσέλαβε
 πυνθανόμενος τὴν ἀπόβασιν αὐτὸν ἐς τὴν νῆσον δια-
 3 νοεῖσθαι. οἱ γὰρ στρατιῶται κακοπαθοῦντες τοῦ χωρίου
 τῇ ἀπορίᾳ καὶ μᾶλλον πολιορκούμενοι ἢ πολιορκοῦντες
 ὥρμητο διακινδυνεῦσαι. καὶ αὐτῷ ἔτι ῥώμην καὶ ἡ
 4 νῆσος ἐμπρησθεῖσα παρέσχε. πρότερον μὲν γὰρ αὐτῆς
 οὔσης ὑλώδους ἐπὶ τὸ πολὺ καὶ ἀτριβοῦς διὰ τὴν αἰὲ

ΟΙ. 83. 4.]

ἐρημίαν, ἐφοβεῖτο, καὶ πρὸς τῶν πολεμίων τοῦτο ἐνόμιζε
 μᾶλλον εἶναι· πολλῶ γὰρ ἂν στρατοπέδῳ ἀποβάντι ἐξ
 ἀφανοῦς χωρίου προσβάλλοντας αὐτοὺς βλάπτειν. σφί-
 σι μὲν γὰρ τὰς ἐκείνων ἀμαρτίας καὶ παρασκευὴν ὑπὸ
 τῆς ὕλης οὐκ ἂν ὁμοίως δηλα εἶναι, τοῦ δὲ αὐτῶν στρα-
 τοπέδου καταφανῇ ἂν εἶναι πάντα τὰ ἀμαρτήματα,
 ὥστε προσπίπτειν ἂν αὐτοὺς ἀπροσδοκῆτως ἢ βούλοιντο·
 ἐπ' ἐκείνοις γὰρ ἂν εἶναι τὴν ἐπιχείρησιν. εἰ δ' αὖ ἐς 5
 δασὺ χωρίον βιάζοιτο ὁμός τε ἰέναι, τοὺς ἐλάσσους ἐμπεί-
 ρους δὲ τῆς χώρας κρείσσους ἐνόμιζε τῶν πλεόνων
 ἀπείρων· λανθάνειν τε ἂν τὸ ἑαυτῶν στρατόπεδον πολὺ
 ὄν διαφθειρόμενον, οὐκ οὔσης τῆς προσόψεως, ἢ χρῆν
 ἀλλήλοις ἐπιβοηθεῖν. ἀπὸ δὲ τοῦ Αἰτωλικοῦ πάθους, ὃ 30
 διὰ τὴν ὕλην μέρος τι ἐγένετο, οὐχ ἥκιστα αὐτὸν ταῦτα
 ἐσῆι. τῶν δὲ στρατιωτῶν ἀναγκασθέντων διὰ τὴν 2
 στενοχωρίαν τῆς νήσου τοῖς ἐσχάτοις προσίσχοντας
 ἀριστοποιεῖσθαι διὰ προφυλακῆς, καὶ ἐμπρήσαντός τινος
 κατὰ μικρὸν τῆς ὕλης ἄκοντος καὶ ἀπὸ τούτου πνεύματος
 ἐπιγενομένου τὸ πολὺ αὐτῆς ἔλαθε κατακαυθέν. οὕτω 3
 δὴ τοὺς τε Λακεδαιμονίους μᾶλλον κατιδὼν πλείους
 ὄντας, ὑπονοῶν πρότερον ἐλάσσοσι τὸν σῖτον αὐτοῦ
 ἐσπέμπειν, τό τε ὡς ἐπ' ἀξιόχρεων τοὺς Ἀθηναίους
 μᾶλλον σπουδὴν ποιεῖσθαι, τὴν τε νήσον εὐαποβατω-
 τέραν οὔσαν, τὴν ἐπιχείρησιν παρεσκευάζετο στρατιάν τε
 μεταπέμπων ἐκ τῶν ἐγγὺς ξυμμάχων καὶ τὰ ἄλλα ἐτοι-
 μάζων. Κλέων δὲ ἐκείνῳ τε προπέμψας ἄγγελον ὡς 4
 ἦξων καὶ ἔχων στρατιάν ἣν ἡτήσατο, ἀφικνεῖται ἐς
 Πύλον. καὶ ἅμα γινόμενοι πέμπουσι πρῶτον ἐς τὸ ἐν τῇ
 ἡπείρῳ στρατόπεδον κήρυκα, προκαλούμενοι εἰ βούλοιντο
 ἄνευ κινδύνου τοὺς ἐν τῇ νήσῳ ἄνδρας σφίσι τά τε ὅπλα
 καὶ σφῶς αὐτοὺς κελεύειν παραδοῦναι, ἐφ' ᾧ φυλακῇ τῇ

- μετρία τηρήσονται, ἕως ἄν τι περὶ τοῦ πλέονος ξυμβαθῇ.
- 31 οὐ προσδεξαμένων δὲ αὐτῶν μίαν μὲν ἡμέραν ἐπέσχον, τῇ δ' ὑστεραία ἀνηγάγοντο μὲν νυκτὸς ἐπ' ὀλίγας ναῦς τοὺς ὀπλίτας πάντας ἐπιβιβάσαντες, πρὸ δὲ τῆς ἑω ὀλίγον ἀπέβαινον τῆς νήσου ἐκατέρωθεν, ἕκ τε τοῦ πελάγους καὶ πρὸς τοῦ λιμένος, ὀκτακόσιοι μάλιστα ὄντες ὀπλίται, καὶ ἐχώρουν δρόμῳ ἐπὶ τὸ πρῶτον φυλακτήριον τῆς
- 2 νήσου. ὧδε γὰρ διετετάχατο. ἐν ταύτῃ μὲν τῇ πρώτῃ φυλακῇ ὡς τριάκοντα ἦσαν ὀπλίται, μέσον δὲ καὶ ὁμαλώτατόν τε καὶ περὶ τὸ ὕδωρ οἱ πλείστοι αὐτῶν καὶ Ἐπιτάδας ὁ ἄρχων εἶχε, μέρος δέ τι οὐ πολὺ αὐτὸ τὸ ἔσχατον ἐφύλασσε τῆς νήσου τὸ πρὸς τὴν Πύλον, ὃ ἦν ἕκ τε θαλάσσης ἀπόκρημνον καὶ ἐκ τῆς γῆς ἥκιστα ἐπίμαχον· καὶ γάρ τι καὶ ἔρυμα αὐτόθι ἦν παλαιὸν λίθων λογύδην πεποιημένον, ὃ ἐνόμιζον σφίσιν ὠφέλιμον ἂν εἶναι, εἰ καταλαμβάνοι ἀναχώρησις βιαιοτέρα. οὕτω μὲν
- 32 τεταγμένοι ἦσαν. οἱ δὲ Ἀθηναῖοι τοὺς μὲν πρώτους φύλακας, οἷς ἐπέδραμον, εὐθὺς διαφθείρουσιν, ἔν τε ταῖς εὐναῖς ἔτι ἀναλαμβάνοντας τὰ ὄπλα, καὶ λαθόντες τὴν ἀπόβασιν, οἰομένων αὐτῶν τὰς ναῦς κατὰ τὸ ἔθος ἐς
- 2 ἔφορμον τῆς νυκτὸς πλεῖν. ἅμα δὲ ἔφ' γιγνομένη καὶ ὁ ἄλλος στρατὸς ἀπέβαινον, ἐκ μὲν νεῶν ἐβδομήκοντα καὶ ὀλίγῳ πλειόνων πάντες πλὴν θαλαμίων ὡς ἕκαστοι ἐσκευασμένοι, τοξόται τε ὀκτακόσιοι καὶ πελτασταὶ οὐκ ἐλάσσους τούτων, Μεσσηνίων τε οἱ βεβοηθηκότες καὶ ἄλλοι ὅσοι περὶ Πύλον κατεῖχον πάντες πλὴν τῶν ἐπὶ
- 3 τοῦ τείχους φυλάκων. Δημοσθένους δὲ τάξαντος διέστησαν κατὰ διακοσίους τέ καὶ πλείους, ἔστι δ' ἡ ἐλάσσους, τῶν χωρίων τὰ μετεωρότατα λαβόντες, ὅπως ὅτι πλείστη ἀπορία ἦ τοῖς πολεμίοις πανταχόθεν κεκυκλωμένοις, καὶ μὴ ἔχωσι πρὸς ὃ τι ἀντιτάξονται, ἀλλ' ἀμ-

ΟΙ. 88. 4.]

φίβολοι γίνωνται τῷ πλήθει, εἰ μὲν τοῖς πρόσθεν
 ἐποίουν, ὑπὸ τῶν κατόπιν βαλλόμενοι, εἰ δὲ τοῖς πλα-
 γίοις, ὑπὸ τῶν ἐκατέρωθεν παρατεταγμένων. κατὰ νότου 4
 τε αἰεὶ ἔμελλον αὐτοῖς ἢ χωρήσειαν οἱ πολέμιοι ἔσσεσθαι
 ψιλοὶ καὶ οἱ ἀπορώτατοι τοξεύμασι καὶ ἀκοντίοις καὶ
 λίθοις καὶ σφενδόναϊς ἐκ πολλοῦ ἔχοντες ἀλκὴν. οἷς
 μὴδὲ ἐπελθεῖν οἷόν τε ἦν· φεύγοντές τε γὰρ ἐκράτουν
 καὶ ἀναχωροῦσιν ἐπέκειντο. τοιαύτη μὲν γνώμη ὁ Δημο- 5
 σθένης τό τε πρῶτον τὴν ἀπόβασιν ἐπενόει καὶ ἐν τῷ ἔργῳ
 ἔταξεν. οἱ δὲ περὶ τὸν Ἐπιτάδαν καὶ ὅπερ ἦν πλεῖστον 33
 τῶν ἐν τῇ νήσῳ ὡς εἶδον τό τε πρῶτον φυλακτῆριον
 διεφθαρμένον καὶ στρατὸν σφίσιν ἐπιόντα, ξυνετάξαντο
 καὶ τοῖς ὀπλίταις τῶν Ἀθηναίων ἐπήεσαν, βουλόμενοι ἐς
 χεῖρας ἐλθεῖν· ἐξ ἐναντίας γὰρ οὗτοι καθεστήκεσαν, ἐκ
 πλαγίου δὲ οἱ ψιλοὶ καὶ κατὰ ἰώτου. τοῖς μὲν οὖν 2
 ὀπλίταις οὐκ ἠδυνήθησαν προσμῖξαι, οὐδὲ τῇ σφετέρᾳ
 ἐμπειρίᾳ χρήσασθαι· οἱ γὰρ ψιλοὶ ἐκατέρωθεν βάλλοντες
 εἶργον, καὶ ἅμα ἐκείνοι οὐκ ἀντεπήεσαν ἀλλ' ἡσύχαζον·
 τοὺς δὲ ψιλοὺς ἢ μάλιστα αὐτοῖς προσθέοντες προσ-
 κέοιντο ἔτρεπον, καὶ οἱ ὑποστρέφοντες ἡμύνοντο, ἄνθρω-
 ποι κούφως τε ἐσκευασμένοι καὶ προλαμβάνοντες ῥαδίως
 τῆς φυγῆς, χωρίων τε χαλεπότητι καὶ ὑπὸ τῆς πρὶν
 ἐρημίας τραχέων ὄντων, ἐν οἷς οἱ Λακεδαιμόνιοι οὐκ
 ἠδύναντο διώκειν, ὅπλα ἔχοντες. χρόνον μὲν οὖν τινα 34
 ὀλίγον οὕτω πρὸς ἀλλήλους ἡκροβολίσαντο· τῶν δὲ
 Λακεδαιμονίων οὐκέτι ὀξέως ἐπεκθεῖν ἢ προσπίπτοιεν
 δυναμένων, γνόντες αὐτοὺς οἱ ψιλοὶ βραδυτέρους ἦδη
 ὄντας τῷ ἀμύνασθαι, καὶ αὐτοὶ τῇ τε ὄψει τοῦ θαρσεῖν
 τὸ πλεῖστον εἰληφότες πολλαπλάσιοι φαινόμενοι, καὶ
 ξυνειθισμένοι μᾶλλον μηκέτι δεινούς αὐτοὺς ὁμοίως
 σφίσι φαίνεσθαι, ὅτι οὐκ εὐθὺς ἄξια τῆς προσδοκίας

- ἐπεπόνθεσαν, ὥσπερ ὅτε πρῶτον ἀπέβαινον τῇ γνώμῃ
 δεδουλωμένοι ὡς ἐπὶ Λακεδαιμονίους, καταφρονήσαντες
 καὶ ἐμβοήσαντες ἀθροοὶ ὥρμησαν ἐπ' αὐτοὺς, καὶ ἔβαλ-
 λον λίθοις τε καὶ τοξεύμασι καὶ ἀκοντίοις, ὡς ἕκαστός τι
 2 πρόχειρον εἶχε. γενομένης δὲ τῆς βοῆς ἅμα τῇ ἐπιδρομῇ
 ἔκπληξίς τε ἐνέπεσεν ἀνθρώποις ἀήθεσι τοιαύτης μάχης,
 καὶ ὁ κονιορτὸς τῆς ὕλης νεωστὶ κεκαυμένης ἐχώρει
 πολὺς ἄνω, ἄπορόν τε ἦν ἰδεῖν τὸ πρὸ αὐτοῦ ὑπὸ τῶν
 τοξευμάτων καὶ λίθων ἀπὸ πολλῶν ἀνθρώπων μετὰ τοῦ
 3 κονιορτοῦ ἅμα φερομένων. τό τε ἔργον ἐνταῦθα χαλεπὸν
 τοῖς Λακεδαιμονίοις καθίστατο. οὔτε γὰρ οἱ πῖλοι ἔστε-
 γον τὰ τοξεύματα, δοράτιά τε ἐναποκέκλαστο βαλλομέ-
 νων, εἶχόν τε οὐδὲν σφίσιν αὐτοῖς χρήσασθαι ἀποκεκλη-
 μένοι μὲν τῇ ὄψει τοῦ προορᾶν, ὑπὸ δὲ τῆς μείζονος
 βοῆς τῶν πολεμίων τὰ ἐν αὐταῖς παραγγελλόμενα οὐκ
 ἐσακούοντες, κινδύνου τε πανταχόθεν περιεστῶτος καὶ
 οὐκ ἔχοντες ἐλπίδα καθ' ὅτι χρή ἀμυνομένους σωθῆναι.
 35 τέλος δὲ τραυματιζομένων ἤδη πολλῶν διὰ τὸ αἰεὶ ἐν τῷ
 αὐτῷ ἀναστρέφεσθαι, συγκλήσαντες ἐχώρησαν ἐς τὸ
 ἔσχατον ἔρυμα τῆς νήσου, ὃ οὐ πολὺ ἀπέειχε, καὶ τοὺς
 2 ἐαυτῶν φύλακας. ὡς δὲ ἐνέδοσαν, ἐνταῦθα ἤδη πολλῶ
 ἔτι πλέονι βοῇ τεθαρσηκότες αἱ ψιλοὶ ἐπέκειντο, καὶ τῶν
 Λακεδαιμονίων ὅσοι μὲν ὑποχωροῦντες ἐγκατελαμβάν-
 οντο, ἀπέθνησκον, αἱ δὲ πολλοὶ διαφυγόντες ἐς τὸ ἔρυμα
 μετὰ τῶν ταύτῃ φυλάκων ἐτάξαντο παρὰ πᾶν ὡς ἀμυνού-
 3 μενοι ἦπερ ἦν ἐπίμαχον. καὶ οἱ Ἀθηναῖοι ἐπισπόμενοι
 περίοδον μὲν αὐτῶν καὶ κύκλωσιν χωρίου ἰσχύι οὐκ
 εἶχον, προσιόντες δὲ ἐξ ἐναντίας ὥσασθαι ἐπειῶντο,
 4 καὶ χρόνον μὲν πολὺν καὶ τῆς ἡμέρας τὸ πλείστον ταλαι-
 πωρούμενοι ἀμφοτέροι ὑπὸ τε τῆς μάχης καὶ δίψους καὶ
 ἡλίου ἀντεῖχον, πειρώμενοι οἱ μὲν ἐξελάσασθαι ἐκ τοῦ

ΟΙ. 88. 4.]

μετεώρου, οἱ δὲ μὴ ἐνδοῦναι, ῥᾶον δ' οἱ Λακεδαιμόνιοι
 ἡμύναντο ἢ ἐν τῷ πρὶν, οὐκ οὔσης σφῶν τῆς κυκλώσεως
 εἰς τὰ πλάγια. ἐπειδὴ δὲ ἀπέραντον ἦν, προσελθὼν ὁ 36
 τῶν Μεσσηνίων στρατηγὸς Κλέων καὶ Δημοσθένης ἄλ-
 λως ἔφη πονεῖν σφᾶς. εἰ δὲ βούλονται ἑαυτῷ δοῦναι
 τῶν τοξοτῶν μέρος τι καὶ τῶν ψιλῶν περιϊέναι κατὰ
 νώτου αὐτοῖς ὁδῷ ἢ ἂν αὐτὸς εὔρη, δοκεῖν βιάσασθαι τὴν
 ἔφοδον. λαβὼν δὲ ἃ ἡτήσατο, ἐκ τοῦ ἀφανοῦς ὁρμήσας 2
 ὥστε μὴ ἰδεῖν ἐκείνους, κατὰ τὸ αἰεὶ παρεῖκον τοῦ κρη-
 μνώδους τῆς νήσου προσβαίνων καὶ ἢ οἱ Λακεδαιμόνιοι
 χωρίου ἰσχύι πιστεύσαντες οὐκ ἐφύλασσον χαλεπῶς τε
 καὶ μόλις περιελθὼν ἔλαθε, καὶ ἐπὶ τοῦ μετεώρου ἐξαπί-
 νης ἀναφανείς κατὰ νώτου αὐτῶν τοὺς μὲν τῷ ἀδοκῆτῳ
 ἐξέπληξε, τοὺς δὲ ἃ προσεδέχοντο ἰδόντας πολλῷ μάλ-
 λον ἐπέρρωσε. καὶ οἱ Λακεδαιμόνιοι βαλλόμενοι τε 3
 ἀμφοτέρωθεν ἤδη καὶ γιγνόμενοι ἐν τῷ αὐτῷ ξυμπτώ-
 ματι, ὥς μικρὸν μεγάλῳ εἰκάσαι, τῷ ἐν Θερμοπύλαις,
 ἐκείνοί τε γὰρ τῇ ἀτραπῷ περιελθόντων τῶν Περσῶν
 διεφθάρησαν, οὗτοί τε ἀμφίβολοι ἤδη ὄντες οὐκέτι
 ἀντεῖχον, ἀλλὰ πολλοῖς τε ὀλίγοι μαχόμενοι καὶ ἀσθε-
 νείᾳ σωμάτων διὰ τὴν σιτοδείαν ὑπεχώρουν καὶ οἱ Ἀθη-
 ναῖοι ἐκράτουν ἤδη τῶν ἐφόδων. γνοὺς δὲ ὁ Κλέων καὶ 37
 ὁ Δημοσθένης ὅτι εἰ καὶ ὅποσονοῦν μᾶλλον ἐνδώσουσι,
 διαφθαρησομένους αὐτοὺς ὑπὸ τῆς σφετέρᾳ στρατιᾶς,
 ἔπασσαν τὴν μάχην καὶ τοὺς ἑαυτῶν ἀπεῖρξαν, βουλό-
 μενοι ἀγαγεῖν αὐτοὺς Ἀθηναίοις ξῶντας, εἴ πως τοῦ
 κηρύγματος ἀκούσαντες ἐπικλασθεῖεν τῇ γνώμῃ τὰ ὅπλα
 παραδοῦναι καὶ ἡσσηθεῖεν τοῦ παρόντος δεινοῦ. ἐκήρυξάν 2
 τε εἰ βούλονται τὰ ὅπλα παραδοῦναι καὶ σφᾶς αὐτοὺς
 Ἀθηναίοις ὥστε βουλευσαί ὃ τι ἂν ἐκείνοις δοκῇ. οἱ δὲ 33
 ἀκούσαντες παρήκαν τὰς ἀσπίδας οἱ πλεῖστοι καὶ τὰς

χεῖρας ἀνέσεισαν δηλοῦντες προσίεσθαι τὰ κεκηρυγμένα.
 μετὰ δὲ ταῦτα γενομένης τῆς ἀνακωχῆς ξυνῆλθον ἐς
 λόγους ὃ τε Κλέων καὶ ὁ Δημοσθένης καὶ ἐκείνων
 Στύφων ὁ Φάρακος τῶν πρότερον ἀρχόντων τοῦ μὲν
 πρώτου τεθνηκότος Ἐπιτάδου, τοῦ δὲ μετ' αὐτὸν Ἰπ-
 παγρέτου ἐφηρημένου ἐν τοῖς νεκροῖς ἔτι ζῶντος κειμένου
 ὡς τεθνεῶτος, αὐτὸς τρίτος ἐφηρημένος ἄρχειν κατὰ
 2 νόμον, εἴ τι ἐκείνοι πάσχοιεν. ἔλεγε δὲ ὁ Στύφων καὶ
 οἱ μετ' αὐτοῦ ὅτι βούλονται διακηρυκεύσασθαι πρὸς τοὺς
 ἐν τῇ ἡπείρῳ Λακεδαιμονίους ὃ τι χρὴ σφᾶς ποιεῖν.
 3 καὶ ἐκείνων μὲν οὐδένα ἀφέντων, αὐτῶν δὲ τῶν Ἀθηναίων
 καλούντων ἐκ τῆς ἡπείρου κήρυκας καὶ γενομένων ἐπε-
 ρωτήσεων δις ἢ τρίς ὁ τελευταῖος διαπλεύσας αὐτοῖς
 ἀπὸ τῶν ἐκ τῆς ἡπείρου Λακεδαιμονίων ἀνὴρ ἀπήγγειλεν
 ὅτι “Οἱ Λακεδαιμόνιοι κελεύουσιν ὑμᾶς αὐτοὺς περὶ ὑμῶν
 αὐτῶν βουλευέσθαι, μηδὲν αἰσχρὸν ποιοῦντας.” οἱ δὲ
 καθ' ἑαυτοὺς βουλευσάμενοι τὰ ὄπλα παρέδοσαν καὶ
 4 σφᾶς αὐτούς. καὶ ταύτην μὲν τὴν ἡμέραν καὶ τὴν
 ἐπιούσαν νύκτα ἐν φυλακῇ εἶχον αὐτοὺς οἱ Ἀθηναῖοι·
 τῇ δ' ὑστεραίᾳ οἱ μὲν Ἀθηναῖοι τροπαῖον στήσαντες ἐν
 τῇ νήσῳ τᾶλλα διεσκευάζοντο ὥς ἐς πλοῦν, καὶ τοὺς
 ἄνδρας τοῖς τριηράρχοις διεδίδοσαν ἐς φυλακὴν, οἱ δὲ
 Λακεδαιμόνιοι κήρυκα πέμψαντες τοὺς νεκροὺς διεκομί-
 5 σαντο. ἀπέθανον δ' ἐν τῇ νήσῳ καὶ ζῶντες ἐλήφθησαν
 τοσοῖδε· εἴκοσι μὲν ὀπλίται διέβησαν καὶ τετρακόσιοι
 οἱ πάντες· τούτων ζῶντες ἐκομίσθησαν ὀκτὼ ἀποδέοντες
 τριακόσιοι, οἱ δὲ ἄλλοι ἀπέθανον. καὶ Σπαρτιάται τού-
 των ἦσαν τῶν ζώντων περὶ εἴκοσι καὶ ἑκατόν. Ἀθηναίων
 δὲ οὐ πολλοὶ διεφθάρησαν· ἡ γὰρ μάχη οὐ σταδία ἦν.
 39 χρόνος δὲ ὁ ξύμπας ἐγένετο ὅσον οἱ ἄνδρες οἱ ἐν τῇ
 νήσῳ ἐπολιορκήθησαν ἀπὸ τῆς ναυμαχίας μέχρι τῆς ἐν

ΟΙ. 88. 4.]

τῇ νήσῳ μάχης ἐβδομήκοντα ἡμέραι καὶ δύο. τούτων 2
 περὶ εἴκοσιν ἡμέρας ἐν αἷς οἱ πρέσβεις περὶ τῶν σπον-
 δῶν ἀπήρσαν ἐσιτοδοτοῦντο, τὰς δὲ ἄλλας τοῖς ἐσπλέ-
 ουσι λάθρα διετρέφοντο. καὶ ἦν σῆτος ἐν τῇ νήσῳ καὶ
 ἄλλα βρώματα ἐγκατελήφθη· ὁ γὰρ ἄρχων Ἐπιτάδας
 ἐνδεεστέρως ἐκάστω παρείχεν ἢ πρὸς τὴν ἐξουσίαν. οἱ 3
 μὲν δὴ Ἀθηναῖοι καὶ οἱ Πελοποννήσιοι ἀνεχώρησαν τῷ
 στρατῷ ἐκ τῆς Πύλου ἐκάτεροι ἐπ' οἶκου, καὶ τοῦ Κλέω-
 νος καίπερ μανιώδης οὔσα ἢ ὑπόσχεσις ἀπέβη· ἐντὸς
 γὰρ εἴκοσιν ἡμερῶν ἦγαγε τοὺς ἄνδρας, ὥσπερ ὑπέστη.
 παρὰ γνώμην τε δὴ μάλιστα τῶν κατὰ τὸν πόλεμον 40
 τοῦτο τοῖς Ἑλλησιν ἐγένετο· τοὺς γὰρ Λακεδαιμονίους
 οὔτε λιμῷ οὔτ' ἀνάγκῃ οὔδε μιᾷ ἡξίουں τὰ ὄπλα παρα-
 δοῦναι, ἀλλὰ ἔχοντας καὶ μαχομένους ὡς ἐδύναντο
 ἀποθνήσκειν· ἀπιστοῦντές τε μὴ εἶναι τοὺς παραδόντας 2
 τοῖς τεθνεῶσιν ὁμαίους, καὶ τινος ἐρομένου ποτὲ ὕστερον
 τῶν Ἀθηναίων ξυμμάχων δι' ἀχθηδόνα ἓνα τῶν ἐκ τῆς
 νήσου αἰχμαλώτων εἰ οἱ τεθνεῶτες αὐτῶν καλοὶ καγαθοὶ,
 ἀπεκρίνατο αὐτῷ πολλοῦ ἂν ἄξιον εἶναι τὸν ἄτρακτον,
 (λέγων τὸν οἶστον,) εἰ τοὺς ἀγαθοὺς διεγίγνωσκε, δῆλωσιν
 ποιούμενος ὅτι ὁ ἐντυγχάνων τοῖς τε λίθοις καὶ τοξεύ-
 μασι διεφθείρετο.

Κομισθέντων δὲ τῶν ἀνδρῶν οἱ Ἀθηναῖοι ἐβούλευσαν 41
 δεσμοῖς μὲν αὐτοὺς φυλάσσειν μέχρι οὗ τι ξυμβῶσιν·
 ἦν δ' οἱ Πελοποννήσιοι πρὸ τούτου ἐς τὴν γῆν ἐσβάλ-
 λωσιν, ἐξαγαγόντες ἀποκτείνειν. τῆς δὲ Πύλου φυλακὴν 2
 κατεστήσαντο· καὶ οἱ ἐκ τῆς Ναυπάκτου Μεσσηνῖοι ὡς
 ἐς πατρίδα ταύτην, ἔστι γὰρ ἡ Πύλος τῆς Μεσσηνίδος
 ποτὲ οὔσης γῆς, πέμψαντες σφῶν αὐτῶν τοὺς ἐπιτηδειο-
 τάτους ἐλήϊζόν τε τὴν Λακωνικὴν καὶ πλείστα ἔβλαπτον
 ὁμόφωνοι ὄντες. οἱ δὲ Λακεδαιμόνιοι ἀμαθεῖς ὄντες ἐν 3

- τῷ πρὶν χρόνῳ ληστείας καὶ τοιούτου πολέμου, τῶν τε Εἰλώτων αὐτομολούντων καὶ φοβούμενοι μὴ καὶ ἐπὶ μακρότερον σφίσι τι νεωτερισθῇ τῶν κατὰ τὴν χώραν, οὐ ῥαδίως ἔφερον, ἀλλὰ καίπερ οὐ βουλόμενοι ἔνδηλοι εἶναι τοῖς Ἀθηναίοις ἐπρεσβεύοντο παρ' αὐτοὺς καὶ
- 4 ἐπειρῶντο τὴν τε Πύλον καὶ τοὺς ἄνδρας κομίζεσθαι. οἱ δὲ μειζόνων τε ὠρέγοντο καὶ πολλάκις φοιτῶντων αὐτοὺς ἀπράκτους ἀπέπεμπον. ταῦτα μὲν τὰ περὶ Πύλον γενόμενα.
- 42 Τοῦ δ' αὐτοῦ θέρους μετὰ ταῦτα εἰθὺς Ἀθηναῖοι ἐς τὴν Κορινθίαν ἐστράτευσαν ναυσὶν ὀγδοήκοντα καὶ διαχιλίοις ὀπλίταις ἑαυτῶν καὶ ἐν ἵππαγωγοῖς ναυσὶ διακοσίοις ἱππεῦσιν· ἠκολούθουν δὲ καὶ τῶν ξυμμάχων Μιλήσιοι καὶ Ἄνδριοι καὶ Καρύστιοι, ἐστρατήγει δὲ Νικίας ὁ
- 2 Νικηράτου τρίτος αὐτός. πλείοντες δὲ, ἅμα ἔφ' ἔσχον μεταξὺ Χερσονήσου τε καὶ Ρείτου ἐς τὸν αἰγιαλὸν τοῦ χωρίου ἱτὲρ οὗ ὁ Σολύγειος λόφος ἐστίν, ἐφ' ὃν Δωριῆς τὸ πάλαι ἰδρυθέντες τοῖς ἐν τῇ πόλει Κορινθίοις ἐπολέμουν οὓσιν Αἰολεῦσι· καὶ κώμη νῦν ἐπ' αὐτοῦ Σολύγεια καλουμένη ἐστίν. ἀπὸ δὲ τοῦ αἰγιαλοῦ τούτου ἔνθα αἱ νῆες κατέσχον ἢ μὲν κώμη αὕτη δώδεκα σταδίους ἀπέχει,
- 3 ἢ δὲ Κορινθίων πόλις ἐξήκοντα, ὁ δὲ ἰσθμὸς εἴκοσι. Κορίνθιοι δὲ προπυθόμενοι ἐξ Ἀργεῶν ὅτι ἡ στρατιὰ ἦξει τῶν Ἀθηναίων, ἐκ πλείονος ἐβοήθησαν ἐς ἰσθμὸν πάντες πλὴν τῶν ἔξω ἰσθμοῦ· καὶ ἐν Ἀμπρακίᾳ καὶ ἐν Λευκαδίᾳ ἀπήεσαν αὐτῶν πεντακόσιοι φρουροί· οἱ δ' ἄλλοι παν-
- 4 δημεῖ ἐπετήρουν τοὺς Ἀθηναίους οἱ κατασχέσουσιν. ὥς δὲ αὐτοὺς ἔλαθον νυκτὸς καταπλεύσαντες καὶ τὰ σημεῖα αὐτοῖς ἦρθη, καταλιπόντες τοὺς ἡμίσεις αὐτῶν ἐν Κεγχρεῖᾳ, ἣν ἄρα οἱ Ἀθηναῖοι ἐπὶ τὸν Κρομμύωνα ἴωσιν,
- 43 ἐβοήθουν κατὰ τάχος. καὶ Βάπτος μὲν ὁ ἕτερος τῶν

ΟΙ. 88. 4.]

στρατηγῶν, δύο γὰρ ἦσαν ἐν τῇ μάχῃ οἱ παρόντες, λαβὼν λόχον ἦλθεν ἐπὶ τὴν Σολύγειαν κώμην φυλάξων ἀτείχιστον οὖσαν, Λυκόφρων δὲ τοῖς ἄλλοις ξυνέβαλε, καὶ πρῶτον μὲν τῷ δεξιῷ κέρα τῶν Ἀθηναίων εὐθὺς 2 ἀποβεβηκότι πρὸ τῆς Χερσονήσου οἱ Κορίνθιοι ἐπέκειντο, ἔπειτα δὲ καὶ τῷ ἄλλῳ στρατεύματι. καὶ ἦν ἡ μάχη καρτερὰ καὶ ἐν χερσὶ πᾶσα. καὶ τὸ μὲν δεξιὸν κέρας 3 τῶν Ἀθηναίων καὶ Καρυστίων, οὔτοι γὰρ παρατεταγμένοι ἦσαν ἔσχατοι, ἐδέξαντό τε τοὺς Κορινθίους καὶ ἐώσαντο μόλις· οἱ δὲ ὑποχωρήσαντες πρὸς αἵμασιαν, ἦν γὰρ τὸ χωρίον πρόσαντες πᾶν, βάλλοντες τοῖς λίθοις καθύπερθεν ὄντες καὶ παιωνίσαντες ἐπήρσαν αὖθις, δεξαμένων δὲ τῶν Ἀθηναίων ἐν χερσὶν ἦν πάλιν ἡ μάχη. λόχος δέ 4 τις τῶν Κορινθίων ἐπιβοηθήσας τῷ εὐνύμῳ κέρα ξαντῶν ἔτρεψε τῶν Ἀθηναίων τὸ δεξιὸν κέρας καὶ ἐπεδίωξεν ἐς τὴν θύλασσαν· πάλιν δὲ ὑπὸ τῶν νεῶν ἀνέστρεψαν οἱ τε Ἀθηναῖοι καὶ οἱ Καρύστιοι. τὸ δὲ ἄλλο στρατόπεδον 5 ἀμφοτέρωθεν ἐμάχετο ξυνεχῶς, μάλιστα δὲ τὸ δεξιὸν κέρας τῶν Κορινθίων, ἐφ' ᾧ ὁ Λυκόφρων ὦν κατὰ τὸ εὐώνυμον τῶν Ἀθηναίων ἡμύνητο· ἤλπιζον γὰρ αὐτοὺς ἐπὶ τὴν Σολύγειαν κώμην πειράσειν. χρόνον μὲν οὖν 44 πολὺν ἀντείχον οὐκ ἐνδιδόντες ἀλλήλοις· ἔπειτα, ἦσαν γὰρ τοῖς Ἀθηναίοις οἱ ἱππῆς ὠφέλιμοι ξυμμαχόμενοι, τῶν ἐτέρων οὐκ ἐχόντων ἵππους, ἐτράποντο οἱ Κορίνθιοι καὶ ὑπεχώρησαν πρὸς τὸν λόφον, καὶ ἔθεντο τὰ ὄπλα καὶ οὐκέτι κατέβαινον, ἀλλ' ἡσύχαζον. ἐν δὲ τῇ τροπῇ 2 ταύτῃ κατὰ τὸ δεξιὸν κέρας οἱ πλείστοί τε αὐτῶν ἀπέθανον καὶ Λυκόφρων ὁ στρατηγός. ἡ δὲ ἄλλη στρατιὰ τούτῳ τῷ τρόπῳ οὐ κατὰ δίωξιν πολλὴν οὐδὲ ταχείας φυγῆς γενομένης, ἐπεὶ ἐβιάσθη, ἐπαναχωρήσασα πρὸς τὰ μετέωρα ἰδρύθη. οἱ δὲ Ἀθηναῖοι, ὥς οὐκέτι αὐτοῖς 3

ἐπήεσαν ἐς μάχην, τοὺς τε νεκροὺς ἐσκύλευον καὶ τοὺς
 4 ἑαυτῶν ἀνηροῦντο, τροπαῖόν τε εἰθέως ἔστησαν. ταῖς δ'
 ἡμίσεσι τῶν Κορινθίων, οἳ ἐν τῇ Κεγχρειᾷ ἐκάθητο
 φύλακες μὴ ἐπὶ τὸν Κρομμῶνα πλεύσωσι, τούτοις οὐ
 κατάδηλος ἡ μάχη ἦν ὑπὸ τοῦ ὄρους τοῦ Ὀνείου· κοινορ-
 τὸν δὲ ὡς εἶδον καὶ ὡς ἔγνωσαν, ἐβοήθουν εὐθύς.
 ἐβοήθησαν δὲ καὶ οἱ ἐκ τῆς πόλεως πρεσβύτεροι τῶν
 5 Κορινθίων, αἰσθόμενοι τὸ γεγενημένον· ἰδόντες δὲ οἱ
 Ἀθηναῖοι ξύμπαντας αὐτοὺς ἐπιόντας, καὶ νομίσατ ἐς
 τῶν ἐγγὺς ἀστυγειτόνων Πελοποννησίων βοήθειαν ἐπιέναι,
 ἀνεχώρουν κατὰ τάχος ἐπὶ τὰς ναῦς, ἔχοντες τὰ σκυλεύ-
 ματα καὶ τοὺς ἑαυτῶν νεκροὺς πλὴν δυοῖν οὓς ἐγκατέλιπον
 6 οὐ δυνάμενοι εὐρεῖν. καὶ ἀναβάντες ἐπὶ τὰς ναῦς ἐπε-
 ραιώθησαν ἐς τὰς ἐπικειμένας νήσους, ἐκ δ' αὐτῶν
 ἐπικηρυκευσάμενοι τοὺς νεκροὺς οὓς ἐγκατέλιπον ὑπο-
 σπόνδους ἀνείλονται. ἀπέθανον δὲ Κορινθίων μὲν ἐν τῇ
 μάχῃ δώδεκα καὶ διακόσιοι, Ἀθηναίων δὲ ὀλίγῳ ἐλάσσους
 πεντήκοντα.

45 Ἄραυτες δὲ ἐκ τῶν νήσων οἱ Ἀθηναῖοι ἔπλευσαν
 αὐθημερὸν ἐς Κρομμῶνα τῆς Κορινθίας· ἀπέχει δὲ τῆς
 πόλεως εἴκοσι καὶ ἑκατὸν σταδίους. καὶ καθορμισάμενοι
 2 τὴν τε γῆν ἐδήωσαν καὶ τὴν νύκτα ἠϋλίσαντο. τῇ δ'
 ὑστεραίᾳ παραπλεύσαντες ἐς τὴν Ἐπιδαυρίαν πρῶτον
 καὶ ἀπόβασιν τινα ποιησάμενοι ἀφίκοντο ἐς Μεθώνην
 τὴν μεταξὺ Ἐπιδαύρου καὶ Τροιζήνος, καὶ ἀπολαβόντες
 τὸν τῆς Χερσονήσου ἰσθμὸν ἐτείχισαν, ἐν ᾧ ἡ Μεθώνη
 ἐστὶ, καὶ φρούριον καταστησάμενοι ἐλήστευον τὸν ἔπειτα
 χρόνον τὴν τε Τροιζηνίαν γῆν καὶ Ἀλιάδα καὶ Ἐπιδαυ-
 ρίαν. ταῖς δὲ ναυσὶν, ἐπειδὴ ἐξετείχισαν τὸ χωρίον,
 ἀπέπλευσαν ἐπ' οἴκου.

46 Κατὰ δὲ τὸν αὐτὸν χρόνον ὃν ταῦτα ἐγίγνετο, καὶ

OL 83 4.]

Εὐρυμέδων καὶ Σοφοκλῆς, ἐπειδὴ ἐκ τῆς Πύλου ἀπῆραν
 ἐς τὴν Σικελίαν ναυσὶν Ἀθηναίων, ὀφικόμενοι ἐς Κέρ-
 κυραν ἐστράτευσαν μετὰ τῶν ἐκ τῆς πόλεως ἐπὶ τοὺς
 ἐν τῷ ὄρει τῆς Ἰστώνης Κερκυραίων καθιδρυμένους, οἱ
 τότε μετὰ τὴν στάσιν διαβάντες ἐκράτουν τε τῆς γῆς
 καὶ πολλὰ ἔβλαπτον. προσβαλόντες δὲ τὸ μὲν τείχοςμα 2
 εἶλον· οἱ δὲ ἄνδρες καταπεφευγότες ἀθρόοι πρὸς μετέωρόν
 τι ξυνέβησαν ὥστε τοὺς μὲν ἐπικούρους παραδοῦναι,
 περὶ δὲ σφῶν τὰ ὄπλα παραδόντων τὸν Ἀθηναίων δῆμον
 διαγνῶναι. καὶ αὐτοὺς ἐς τὴν νῆσον οἱ στρατηγοὶ τὴν 3
 Πτυχίαν ἐς φυλακὴν διεκόμισαν ὑποσπόνδους, μέχρι
 οὗ Ἀθήναζε πεμφθῶσιν, ὥστε ἂν τις ἀλῶ ἀποδιδράσκων,
 ἅπασι λελύσθαι τὰς σπονδὰς. οἱ δὲ τοῦ δήμου προ- 4
 στάται τῶν Κερκυραίων δεδιότες μὴ οἱ Ἀθηναῖοι τοὺς
 ἐλθόντας οὐκ ἀποκτείνωσι μηχανῶνται τοιόνδε τι. τῶν 5
 ἐν τῇ νήσῳ πείθουσιν τινὰς ὀλίγους, ὑποπέμψαντες
 φίλους καὶ διδάξαντες ὡς κατ' εὖνοιαν δὴ λέγειν ὅτι
 κράτιστον αὐτοῖς εἴη ὡς τάχιστα ἀποδρᾶναι, πλοῖον δέ
 τι αὐτοὶ ἐτοιμάσειν· μέλλειν γὰρ δὴ τοὺς στρατηγοὺς
 τῶν Ἀθηναίων παραδῶσειν αὐτοὺς τῷ δήμῳ τῶν Κερκυ-
 ραίων. ὥς δὲ ἔπεισαν καὶ μηχανησαμένων τὸ πλοῖον 47
 ἐκπλέοντες ἐλήφθησαν, ἐλέλυντό τε αἱ σπονδαὶ καὶ τοῖς
 Κερκυραίοις παρεδίδοντο οἱ πάντες. ξυνελάβοντο δὲ 2
 τοῦ τοιούτου οὐχ ἥκιστα, ὥστε ἀκριβῆ τὴν πρόφασιν
 γενέσθαι καὶ τοὺς τεχνησαμένους ἀδεέστερον ἐγχειρῆσαι,
 οἱ στρατηγοὶ τῶν Ἀθηναίων, κατάδηλοι ὄντες τοὺς
 ἄνδρας μὴ ἂν βούλεσθαι ὑπ' ἄλλων κομισθέντας, διότι
 αὐτοὶ ἐς Σικελίαν ἔπλεον, τὴν τιμὴν τοῖς ἄγουσι προσ-
 ποιῆσαι. παραλαβόντες δὲ αὐτοὺς οἱ Κερκυραῖοι ἐς 3
 οἶκημα μέγα καθεῖρξαν, καὶ ὕστερον ἐξάγοντες κατὰ
 εἴκοσιν ἄνδρας διήγον διὰ δυοῖν στοίχῳ ὀπλιτῶν ἐκατέ-

ρωθεν παρατεταγμένων, δεδεμένους τε πρὸς ἀλλήλους
 καὶ παιομένους καὶ κεντουμένους ὑπὸ τῶν παρατεταγ-
 μένων, εἴ ποὺ τίς τινα ἴδοι ἐχθρὸν ἑαυτοῦ· μαστιγοφόροι
 τε παριόντες ἐπετάχυνον τῆς ὁδοῦ τοὺς σχολαίτερον
 48 προσιόντας. καὶ ἐς μὲν ἄνδρας ἐξήκοντα ἔλαθον τοὺς
 ἐν τῷ οἰκήματι τούτῳ τῷ τρόπῳ ἐξαγαγόντες καὶ δια-
 φθείραντες· ὥντο γὰρ αὐτοὺς μεταστήσοντάς ποι ἄλλοσε
 ἄγειν· ὥς δὲ ἦσθοντο καὶ τις αὐτοῖς ἐδήλωσε, τοὺς τε
 Ἀθηναίους ἐπεκαλοῦντο καὶ ἐκέλευον σφᾶς, εἰ βούλονται,
 αὐτοὺς διαφθεῖρειν, ἕκ τε τοῦ οἰκήματος οὐκέτι ἠθελον
 ἐξιέναι, οὐδ' ἐσιέναι ἔφασαν κατὰ δύναμιν περιόψεσθαι
 2 οὐδένα. οἱ δὲ Κερκυραῖοι κατὰ μὲν τὰς θύρας οὐδ' αὐτοὶ
 διανοοῦντο βιάζεσθαι, ἀναβάντες δὲ ἐπὶ τὸ τέγος τοῦ
 οἰκήματος καὶ διελόντες τὴν ὀροφὴν ἔβαλλον τῷ κεράμῳ
 3 καὶ ἐτόξευον κάτω. οἱ δὲ ἐφυλάσσοντό τε ὥς ἡδύναντο
 καὶ ἅμα οἱ πολλοὶ σφᾶς αὐτοὺς διέφθειρον, οἷστους τε
 οὓς ἀφίεσαν ἐκείνοι ἐς τὰς σφαγὰς καθιέντες καὶ ἐκ
 κλινῶν τινων αἱ ἔτυχον αὐτοῖς ἐνοῦσαι τοῖς σπάρτοις
 καὶ ἐκ τῶν ἱματίων παραιρήματα ποιοῦντες, ἀπαγχόμενοι,
 παντὶ τρόπῳ τὸ πολὺ τῆς νυκτὸς, ἐπεγένετο γὰρ νύξ τῷ
 παθήματι, ἀναλοῦντες σφᾶς αὐτοὺς καὶ βαλλόμενοι ὑπὸ
 4 τῶν ἄνω διεφθάρησαν. καὶ αὐτοὺς οἱ Κερκυραῖοι, ἐπειδὴ
 ἡμέρα ἐγένετο, φορμηδὸν ἐπὶ ἀμάξας ἐπιβαλόντες ἀπή-
 γαγον ἔξω τῆς πόλεως. τὰς δὲ γυναῖκας ὅσαι ἐν τῷ
 5 τειχίσματι ἐάλωσαν ἡνδραποδίσαντο. τοιούτῳ μὲν τρό-
 πῳ οἱ ἐκ τοῦ ὄρους Κερκυραῖοι ὑπὸ τοῦ δήμου διεφθά-
 ρησαν, καὶ ἡ στάσις πολλὴ γενομένη ἐτελεύτησεν ἐς
 τοῦτο, ὅσα γε κατὰ τὸν πύλεμον τόνδε· οὐ γὰρ ἔτι ἦν
 6 ὑπόλοιπον τῶν ἐτέρων ὃ τι καὶ ἀξιόλογον. οἱ δὲ Ἀθη-
 ναῖοι ἐς τὴν Σικελίαν, ἵνα περ τὸ πρῶτον ὥρμηντο, ἀπο-
 πλεύσαντες μετὰ τῶν ἐκεῖ ξυμμάχων ἐπολέμουν.

ΟΙ. 88. 4.]

Καὶ οἱ ἐν τῇ Ναυπάκτῳ Ἀθηναῖοι καὶ Ἀκαρνᾶνες ἅμα 49
τελευτῶντος τοῦ θέρους στρατευσάμενοι Ἀνακτόριον
Κορινθίων πόλιν, ἣ κεῖται ἐπὶ τῷ στόματι τοῦ Ἀμπρα-
κικοῦ κόλπου, ἔλαβον προδοσίαν· καὶ ἐκπέμψαντες Κο-
ρινθίους αὐτοὶ Ἀκαρνᾶνες οἰκήτορες ἀπὸ πάντων ἔσχον
τὸ χωρίον. καὶ τὸ θέρος ἐτελεύτα.

Τοῦ δ' ἐπιγιγνομένου χειμῶνος Ἀριστείδης ὁ Ἀρχίπ- 50
που, εἰς τῶν ἀργυρολόγων νεῶν Ἀθηναίων στρατηγὸς,
αἱ ἐξεπέμφθησαν πρὸς τοὺς ξυμμάχους, Ἀρταφέρνην
ἄνδρα Πέρσῃν παρὰ βασιλέως πορευόμενον εἰς Λακεδαί-
μονα ξυλλαμβάνει ἐν Ἡϊόνι τῇ ἐπὶ Στρυμόνι. καὶ αὐτοῦ 2
κομισθέντος οἱ Ἀθηναῖοι τὰς μὲν ἐπιστολάς μεταγραφά-
μενοι ἐκ τῶν Ἀσσυρίων γραμμάτων ἀνέγνωσαν, ἐν αἷς
πολλῶν ἄλλων γεγραμμένων κεφάλαιον ἦν πρὸς Λακε-
δαιμονίους, οὐ γινώσκειν ὅ τι βούλονται· πολλῶν γὰρ
ἐλθόντων πρέσβεων οὐδένα ταῦτα λέγειν· εἰ οὖν βούλον-
ται σαφὲς λέγειν, πέμψαι μετὰ τοῦ Πέρσου ἄνδρας ὡς
αὐτόν. τὸν δὲ Ἀρταφέρνην ὕστερον οἱ Ἀθηναῖοι ἀπο- 3
στέλλουσι τριήρει εἰς Ἐφεσον, καὶ πρέσβεις ἅμα· οἱ
πυθόμενοι αὐτόθι βασιλέα Ἀρταξέρξην τὸν Ξέρξου
νεωστὶ τεθνηκότα, κατὰ γὰρ τοῦτον τὸν χρόνον ἐτελεύ-
τησεν, ἐπ' οἴκου ἀνεχώρησαν.

Τοῦ δ' αὐτοῦ χειμῶνος καὶ Χίοι τὸ τεῖχος περιεῖλον τὸ 51
καινὸν κελυσάντων Ἀθηναίων καὶ ὑποπτευσάντων εἰς
αὐτούς τι νεωτεριεῖν, ποιησάμενοι μέντοι πρὸς Ἀθηναίους
πίστεις καὶ βεβαιότητα ἐκ τῶν δυνατῶν μηδὲν περὶ σφᾶς
νεώτερον βουλεύσειν. καὶ ὁ χειμὼν ἐτελεύτα, καὶ ἔβδομον 2
ἔτος τῷ πολέμῳ ἐτελεύτα τῷδε ὃν Θουκυδίδης ξυνέ-
γραφεν.

Τοῦ δ' ἐπιγιγνομένου θέρους εὐθύς τοῦ τε ἡλίου ἐκλι- 52
πές τι ἐγένετο περὶ νουμηνίαν καὶ τοῦ αὐτοῦ μηνὸς

- 2 ἵσταμένου ἔσεισε. καὶ οἱ Μυτιληναίων φυγάδες καὶ τῶν
 ἄλλων Λεσβίων, ὁρμώμενοι οἱ πολλοὶ ἐκ τῆς ἡπείρου,
 καὶ μισθωσάμενοι ἕκ τε Πελοποννήσου ἐπικουρικὸν καὶ
 αὐτόθεν ξυναγείραντες, αἰροῦσι Ῥοίτειον· καὶ λαβόντες
 3 δισχιλίους στατήρας Φωκαῖτας ἀπέδωσαν πάλιν, οὐδὲν
 ἀδικήσαντες· καὶ μετὰ τοῦτο ἐπὶ Ἄντανδρον στρατεύ-
 σαντες προδοσίας γενομένης λαμβάνουσι τὴν πόλιν. καὶ
 ἦν αὐτῶν ἡ διάνοια τὰς τε ἄλλας πόλεις τὰς Ἀκταίας
 καλουμένας, ἃς πρότερον Μυτιληναίων νεμομένων Ἀθη-
 ναῖοι εἶχον, ἐλευθεροῦν, καὶ πάντων μάλιστα τὴν Ἄνταν-
 δρον, καὶ κρατυνάμενοι αὐτὴν, (ναῦς τε γὰρ εὐπορία ἦν
 ποιεῖσθαι αὐτόθεν, ξύλων ὑπαρχόντων καὶ τῆς Ἰδῆς ἐπι-
 κειμένης, καὶ τῇ ἄλλῃ παρασκευῇ,) ῥαδίως ἀπ' αὐτῆς
 ὁρμώμενοι τὴν τε Λέσβον ἐγγὺς οὖσαν κακώσειν καὶ τὰ
 4 ἐν τῇ ἡπείρῳ Αἰολικὰ πολίσματα χειρώσασθαι. καὶ οἱ
 μὲν ταῦτα παρασκευάζεσθαι ἔμελλον.
- 53 Ἀθηναῖοι δὲ ἐν τῷ αὐτῷ θέρει ἐξήκοντα ναυσὶ καὶ
 δισχιλίοις ὀπλίταις ἰππεῦσί τε ὀλίγοις καὶ τῶν ξυμμά-
 χων Μιλησίους καὶ ἄλλους τινὰς ἀγαγόντες ἐστράτευσαν
 ἐπὶ Κύθηρα· ἐστρατήγει δὲ αὐτῶν Νικίας ὁ Νικηράτου
 καὶ Νικόστρατος ὁ Διοτρέφους καὶ Αὐτοκλῆς ὁ Τολμαίου.
- 2 τὰ δὲ Κύθηρα νῆσός ἐστιν, ἐπικείται δὲ τῇ Λακωνικῇ
 κατὰ Μαλέαν· Λακεδαιμόνιοι δ' εἰσὶ τῶν περιοίκων, καὶ
 κυθηροδίκης ἀρχὴ ἐκ τῆς Σπάρτης διέβαιναν αὐτόσε κατὰ
 ἔτος, ὀπλιτῶν τε φρουρὰν διέπεμπον αἰεὶ καὶ πολλὴν
- 3 ἐπιμέλειαν ἐποιοῦντο. ἦν γὰρ αὐτοῖς τῶν τε ἀπ' Αἰγύπ-
 του καὶ Λιβύης ὀλκάδων προσβολή, καὶ λησταὶ ἅμα τὴν
 Λακωνικὴν ἥσσον ἐλύπουν ἐκ θαλάσσης, ἥπερ μόνον
 οἶόν τ' ἦν κακουργεῖσθαι· πᾶσα γὰρ ἀνέχει πρὸς τὸ
- 54 Σικελικὸν καὶ Κρητικὸν πελαγος. κατασχόντες οὖν οἱ
 Ἀθηναῖοι τῷ στρατῷ δέκα μὲν ναυσὶ καὶ δισχιλίοις

ΟΙ. 89. 1.]

Μιλησίων ὀπλίταις τὴν ἐπὶ θαλάσῃ πόλιν Σκάνδειαν
καλουμένην αἰροῦσι, τῷ δὲ ἄλλῳ στρατεύματι ἀποβάντες
τῆς νήσου ἐς τὰ πρὸς Μαλέαν τετραμμένα ἐχώρουν ἐπὶ
τὴν ἐπὶ θαλάσῃ πόλιν τῶν Κυθηρίων, καὶ εὗρον [εὐθὺς]
αὐτοὺς ἐστρατοπεδευμένους ἅπαντας. καὶ μάχης γενομέ- 2
νης ὀλίγον μὲν τινα χρόνον ὑπέστησαν οἱ Κυθηριοί,
ἔπειτα τραπόμενοι κατέφυγον ἐς τὴν ἄνω πόλιν, καὶ
ὑστερον ξυνέβησαν πρὸς Νικίαν καὶ τοὺς ξυνάρχοντας
Ἀθηναίους ἐπιτρέψαι περὶ σφῶν αὐτῶν, πλὴν θανάτου.
ἦσαν δὲ τινες καὶ γενόμενοι τῷ Νικίᾳ λόγοι πρότερον 3
πρὸς τινας τῶν Κυθηρίων, διὸ καὶ θᾶσσον καὶ ἐπιτηδειό-
τερον τό τε παραινόμενα καὶ τὸ ἔπειτα τὰ τῆς ὁμολογίας
ἐπράχθη αὐτοῖς· ἀνέστησαν γὰρ ἂν οἱ Ἀθηναῖοι Κυθη-
ρίους, Λακεδαιμονίους τε ὄντας καὶ ἐπὶ τῇ Λακωνικῇ τῆς
νήσου οὕτως ἐπικειμένης. μετὰ δὲ τὴν ξύμβασιν οἱ 4
Ἀθηναῖοι τὴν τε Σκάνδειαν τὸ ἐπὶ τῷ λιμένι πόλισμα
παραλαβόντες καὶ τῶν Κυθήρων φυλακὴν ποιησάμενοι
ἔπλευσαν ἔς τε Ἀσίην καὶ Ἑλὸς καὶ τὰ πλείιστα τῶν
περὶ θάλασσαν, καὶ ἀποβάσεις ποιούμενοι καὶ ἐναυλιζό-
μενοι τῶν χωρίων οὗ καιρὸς εἶη ἐδήουν τὴν γῆν ἡμέρας
μάλιστα ἑπτὰ.

Οἱ δὲ Λακεδαιμόνιοι, ἰδόντες μὲν τοὺς Ἀθηναίους τὰ 55
Κύθηρα ἔχοντας, προσδεχόμενοι δὲ καὶ ἐς τὴν γῆν σφῶν
ἀποβάσεις τοιαύτας ποιήσεσθαι, ἀθρόα μὲν οὐδαμοῦ
τῇ δυνάμει ἀντετάξαντο, κατὰ δὲ τὴν χώραν φρουρὰς
διέπεμψαν, ὀπλιτῶν πλῆθος, ὥς ἐκασταχόσε ἔδει, καὶ τὰ
ἄλλα ἐν φυλακῇ πολλῇ ἦσαν, φοβούμενοι μὴ σφίσι
νεώτερόν τι γένηται τῶν περὶ τὴν κατάστασιν, γεγεννημέ-
νου μὲν τοῦ ἐπὶ τῇ νήσῳ πύθους ἀνελπίστου καὶ μεγά-
λου, Πύλου δὲ ἐχομένης καὶ Κυθήρων, καὶ πανταχόθεν
σφᾶς περιστώτος πολέμου ταχέος καὶ ἀπροφυλάκτου,

ὥστε παρὰ τὸ εἰωθὺς ἱππέας τετρακοσίους κατεστήσαντο
 καὶ τοξότας, ἕς τε τὰ πολεμικὰ εἴπερ ποτὲ μάλιστα δὴ
 ὁκνηρότεροι ἐγένοντο, ξυνεστῶτες παρὰ τὴν ὑπάρχουσαν
 σφῶν ἰδέαν τῆς παρασκευῆς ναυτικῷ ἀγῶνι, καὶ τούτῳ
 πρὸς Ἀθηναίους, οἷς τὸ μὴ ἐπιχειρούμενον αἰεὶ ἑλλιπές
 2 ἦν τῆς δοκίσεώς τι πράξειν. καὶ ἅμα τὰ τῆς τύχης
 πολλὰ καὶ ἐν ὀλίγῳ ξυμβάντα παρὰ λόγον αὐτοῖς ἔκπλη-
 ξιν μεγίστην παρείχε, καὶ ἐδεδίεσαν μήποτε αὐθις ξυμ-
 3 φορά τις αὐτοῖς περιτύχη οἷα καὶ ἐν τῇ νήσῳ. ἀτολμό-
 τεροι δὲ δι' αὐτὸ ἐς τὰς μάχας ἦσαν, καὶ πᾶν ὃ τι
 κινήσειαν ᾧοντο ἀμαρτήσεσθαι διὰ τὸ τὴν γνώμην ἀν-
 εχέγγυνον γεγενῆσθαι ἐκ τῆς πρὶν ἀηθείας τοῦ κακοπρα-
 56 γεῖν. τοῖς δ' Ἀθηναίοις τότε τὴν παραθαλάσσιον δηοῦσι
 τὰ μὲν πολλὰ ἡσύχασαν ὥς καθ' ἑκάστην φρουρὰν γίγ-
 νοιτό τις ἀπόβασις, πλήθει τε ἐλάσσους ἕκαστοι ἡγού-
 μενοι εἶναι καὶ ἐν τῷ τοιούτῳ· μία δὲ φρουρὰ, ἥπερ καὶ
 ἡμῦναι περὶ Κοτύρταν καὶ Ἀφροδισίαν, τὸν μὲν ὄχλον
 τῶν ψιλῶν ἐσκεδασμένον ἐφόβησεν ἐπιδρομῇ, τῶν τε
 ὀπλιτῶν δεξαμένων ὑπεχώρησε πάλιν, καὶ ἄνδρες τέ τινες
 ἀπέθανον αὐτῶν ὀλίγοι καὶ ὅπλα ἐλήφθη, τροπαῖόν τε
 2 στήσαντες οἱ Ἀθηναῖοι ἀπέπλευσαν ἐς Κύθηρα. ἐκ δὲ
 αὐτῶν περιέπλευσαν ἐς Ἐπίδαυρον τὴν Λιμηρὰν, καὶ
 δηώσαντες μέρος τι τῆς γῆς ἀφικνοῦνται ἐπὶ Θυρέαν, ἣ
 ἐστὶ μὲν τῆς Κυνουρίας γῆς καλουμένης, μεθορία δὲ τῆς
 Ἀργείας καὶ Λακωνικῆς. νεμόμενοι δὲ αὐτὴν ἔδοσαν
 Λακεδαιμόνιοι Αἰγινῆταις ἐκπεσοῦσιν ἐνοικεῖν διὰ τε τὰς
 ὑπὸ τὸν σεισμὸν σφίσι γενομένας καὶ τῶν Εἰλώτων τὴν
 ἐπανάστασιν εὐεργεσίας, καὶ ὅτι Ἀθηναίων ὑπακούοντες
 57 ὅμως πρὸς τὴν ἐκείνων γνώμην αἰεὶ ἔστασαν. προσ-
 πλεόντων οὖν ἔτι τῶν Ἀθηναίων οἱ Αἰγινῆται τὸ μὲν ἐπὶ
 τῇ θαλάσῳ ὃ ἔτυχον οἰκοδομοῦντες τεῖχος ἐκλείπουσιν,

OL. 89. 1.]

ἐς δὲ τὴν ἄνω πόλιν, ἐν ᾗ ᾤκουν, ἀπεχώρησαν ἀπέχουσαν
σταδίους μάλιστα δέκα τῆς θαλάσσης. καὶ αὐτοῖς τῶν 2
Λακεδαιμονίων φρουρὰ μία τῶν περὶ τὴν χώραν, ἥπερ
καὶ ξυνετείχιζε, ξυνεσελθεῖν μὲν ἐς τὸ τεῖχος οὐκ ἠθέλη-
σαν δεομένων τῶν Αἰγινητῶν, ἀλλ' αὐτοῖς κίνδυνος ἐφαί-
νετο ἐς τὸ τεῖχος κατακλῆεσθαι. ἀναχωρήσαντες δὲ ἐπὶ
τὰ μετέωρα ὡς οὐκ ἐνόμιζον ἀξιόμαχοι εἶναι, ἡσύχαζον.
ἐν τούτῳ δὲ οἱ Ἀθηναῖοι κατασχόντες καὶ χωρήσαντες 3
εὐθὺς πάσῃ τῇ στρατιᾷ αἰροῦσι τὴν Θυρέαν. καὶ τὴν τε
πόλιν κατέκαυσαν καὶ τὰ ἐνόντα ἐξεπόρθησαν, τοὺς τε
Αἰγινήτας, ὅσοι μὴ ἐν χερσὶ διεφθάρησαν, ἄγοντες ἀφί-
κοντο ἐς τὰς Ἀθήνας καὶ τὸν ἄρχοντα ὃς παρ' αὐτοῖς ἦν
τῶν Λακεδαιμονίων Τάνταλον τὸν Πατροκλέους· ἐζω-
γρήθη γὰρ τετρωμένος. ἦγον δέ τινες καὶ ἐκ τῶν Κυθήρων 4
ἄνδρας ὀλίγους, οὓς ἐδόκει ἀσφαλείας ἔνεκα μεταστῆσαι.
καὶ τούτους μὲν οἱ Ἀθηναῖοι ἐβουλεύσαντο καταθέσθαι
ἐς τὰς νήσους, καὶ τοὺς ἄλλους Κυθηρίους οἰκοῦντας τὴν
ἑαυτῶν φόρον τέσσαρα τάλαντα φέρειν, Αἰγινήτας δὲ
ἀποκτείνειν πάντας ὅσοι ἐάλωσαν διὰ τὴν προτέραν αἰεί
ποτε ἔχθραν, Τάνταλον δὲ παρὰ τοὺς ἄλλους τοὺς ἐν τῇ
νήσῳ Λακεδαιμονίους καταδεῖσαι.

Τοῦ δ' αὐτοῦ θέρους ἐν Σικελίᾳ Καμαριναίοις καὶ 58
Γελώοις ἐκεχειρία γίγνεται πρῶτον πρὸς ἀλλήλους· εἶτα
καὶ οἱ ἄλλοι Σικελιῶται ξυνελθόντες ἐς Γέλαν ἀπὸ
πασῶν τῶν πόλεων πρέσβεις ἐς λόγους κατέστησαν
ἀλλήλοις, εἴ πως ξυναλλαγεῖεν. καὶ ἄλλαι τε πολλαὶ 2
γινώμαι ἐλέγοντο ἐπ' ἀμφοτέρα, διαφερομένων καὶ ἀξι-
ούντων, ὡς ἕκαστοί τι ἐλασσοῦσθαι ἐνόμιζον· καὶ Ἑρ-
μοκράτης ὁ Ἑρμωνος Συρακόσιος, ὃσπερ καὶ ἔπεισε
μάλιστα αὐτοὺς, ἐς τὸ κοινὸν τοιούτους δὴ λόγους εἶπεν.

“Οὔτε πόλεως ὧν ἐλαχίστης, ὧ Σικελιῶται, τοὺς λό- 59

- γους ποιήσομαι, οὔτε πονουμένης μάλιστα τῷ πολέμῳ,
 ἐς κοινὸν δὲ τὴν δοκοῦσάν μοι βελτίστην γνώμην εἶναι
 2 ἀποφαινόμενος τῇ Σικελίᾳ πάσῃ. καὶ περὶ μὲν τοῦ
 πολεμεῖν ὡς χαλεπὸν, τί ἂν τις πᾶν τὸ ἐνὸν ἐκλέγων ἐν
 εἰδόσι μακρηγοροίῃ; οὐδεὶς γὰρ οὔτε ἀμαθία ἀναγκάζεται
 αὐτὸ δρᾶν, οὔτε φόβῳ, ἣν οἷται τι πλεόν σχήσειν,
 ἀποτρέπεται. ξυμβαίνει δὲ τοῖς μὲν τὰ κέρδη μείζω
 φαίνεσθαι τῶν δεινῶν, οἱ δὲ τοὺς κινδύνους ἐθέλουσιν
 3 ὑφίστασθαι πρὸ τοῦ αὐτίκα τι ἐλασσοῦσθαι· αὐτὰ δὲ
 ταῦτα εἰ μὴ καιρῷ τύχοιεν ἐκάτεροι πράσσοντες, αἱ
 4 παραινέσεις τῶν ξυναλλαγῶν ὠφέλιμοι. ὁ καὶ ἡμῖν ἐν
 τῷ παρόντι πειθομένοις πλείστου ἂν ἄξιον γένοιτο. τὰ
 γὰρ ἴδια ἕκαστοι εὖ βουλευόμενοι δὴ θέσθαι τό τε
 πρῶτον ἐπολεμήσαμεν καὶ νῦν πρὸς ἀλλήλους δι' ἀντιλο-
 γιῶν πειρώμεθα καταλλαγῆναι, καὶ ἦν ἄρα μὴ προχωρήσῃ
 ἴσον ἐκάστῳ ἔχοντι ἀπελθεῖν, πάλιν πολεμήσομεν.
 60 καίτοι γινῶναι χρή ὅτι οὐ περὶ τῶν ἰδίων μόνον, εἰ
 σωφρονοῖμεν, ἡ ξύνοδος ἔσται, ἀλλ' εἰ ἐπιβουλευομένην
 τὴν πᾶσαν Σικελίαν, ὡς ἐγὼ κρίνω, ὑπ' Ἀθηναίων
 δυνησόμεθα ἔτι διασῶσαι· καὶ διαλλακτὰς πολὺ τῶν
 ἐμῶν λόγων ἀναγκαιοτέρους περὶ τῶνδε Ἀθηναίους
 νομίσαι, οἱ δύνανται ἔχοντες μεγίστην τῶν Ἑλλήνων τάς
 τε ἀμαρτίας ἡμῶν τηροῦσιν, ὀλίγαις ναυσὶ παρόντες,
 καὶ ὀνόματι ἐννόμῳ ξυμμαχίας τὸ φύσει πολέμιον
 2 εὐπρεπῶς ἐς τὸ συμφέρον καθίστανται. πόλεμον γὰρ
 αἰρομένων ἡμῶν καὶ ἐπαγομένων αὐτοὺς, ἄνδρας οἱ καὶ
 τοὺς μὴ ἐπικαλουμένους αὐτοὶ ἐπιστρατεύουσι, κακῶς τε
 ἡμᾶς αὐτοὺς ποιούντων τέλεσι τοῖς οἰκείοις, καὶ τῆς
 ἀρχῆς ἅμα προκοπτόντων ἐκείνοις, εἰκὸς, ὅταν γινῶσιν
 ἡμᾶς τετρυχωμένους, καὶ πλεονί ποτε στόλῳ ἐλθόντας
 αὐτοὺς τάδε πάντα πειράσασθαι ὑπὸ σφᾶς πειεῖσθαι.

ΟΙ. 89. 1.]

καίτοι τῇ ἑαυτῶν ἐκάστους, εἰ σωφρονοῦμεν, χρὴ τὰ μὴ 61
 προσήκοντα ἐπικτωμένους μᾶλλον ἢ τὰ ἐτοῖμα βλά-
 πτοντας ξυμμάχους τε ἐπάγεσθαι καὶ τοὺς κινδύνους
 προσλαμβάνειν, νομίσαι τε στάσιν μάλιστα φθείρειν
 τὰς πόλεις καὶ τὴν Σικελίαν, ἧς γε οἱ ἔνοικοι ξύμπαντες
 μὲν ἐπιβουλευόμεθα, κατὰ πόλεις δὲ διέσταμεν. ἂ χρὴ 2
 γνόντας καὶ ἰδιώτην ἰδιώτῃ καταλλαγῇναι καὶ πόλιν
 πόλει, καὶ πειρᾶσθαι κοινῇ σώζειν τὴν πᾶσαν Σικελίαν,
 παρεστάναι δὲ μηδενὶ ὥς οἱ μὲν Δωριῆς ἡμῶν πολέμιοι
 τοῖς Ἀθηναίοις, τὸ δὲ Χαλκιδικὸν τῇ Ἰάδῃ ξυγγενεῖα
 ἀσφαλές. οὐ γὰρ τοῖς ἔθνεσιν ὅτι δίχα πέφυκε, τοῦ 3
 ἑτέρου ἔχθει ἐπίαςιν, ἀλλὰ τῶν ἐν τῇ Σικελίᾳ ἀγαθῶν
 ἐφιεμένοι, ἂ κοινῇ κεκτήμεθα. ἐδήλωσαν δὲ νῦν ἐν τῇ 4
 τοῦ Χαλκιδικοῦ γένους παρακλήσει· τοῖς γὰρ οὐδεπώποτε
 σφίσι κατὰ τὸ ξυμμαχικὸν προσβοηθήσασιν αὐτοὶ τὸ
 δίκαιον μᾶλλον τῆς ξυνθήκης προθύμως παρέσχοντο. καὶ 5
 τοὺς μὲν Ἀθηναίους ταῦτα πλεονεκτεῖν τε καὶ προνοεῖ-
 σθαι πολλὴ ξυγγνώμη, καὶ οὐ τοῖς ἄρχειν βουλομένοις
 μέμφομαι ἀλλὰ τοῖς ὑπακούειν ἐτοιμοτέροις οὖσι. πέ-
 φυκε γὰρ τὸ ἀνθρώπειον διὰ παντὸς ἄρχειν μὲν τοῦ
 εἰκοντος, φυλάσσεσθαι δὲ τὸ ἐπιόν. ὅσοι δὲ γινώ- 6
 σκοντες αὐτὰ μὴ ὀρθῶς προσκοποῦμεν, μηδὲ τοῦτό τις
 πρεσβύτατον ἤκει κρίνας τὸ κοινῶς φοβερὸν ἅπαντας εὖ
 θέσθαι, ἀμαρτάνομεν. τάχιστα δ' ἂν ἀπαλλαγὴ αὐτοῦ 7
 γένοιτο, εἰ πρὸς ἀλλήλους ξυμβαίημεν· οὐ γὰρ ἀπὸ τῆς
 αὐτῶν ὀρμῶνται Ἀθηναῖοι, ἀλλ' ἐκ τῆς τῶν ἐπικαλεσα-
 μένων. καὶ οὕτως οὐ πόλεμος πολέμῳ, εἰρήνη δὲ διαφο- 8
 ραὶ ἀπραγμόνως παύονται, οἳ τ' ἐπὶ κλητοὶ εὐπρεπῶς
 ἄδικοι ἐλθόντες εὐλόγως ἄπρακτοὶ ἀπίασι. καὶ τὸ μὲν 62
 πρὸς τοὺς Ἀθηναίους τοσοῦτον ἀγαθὸν εὖ βουλευομένοις
 εὐρίσκεται· τὴν δὲ ὑπὸ πάντων ὁμολογουμένην ἄριστον

εἶναι εἰρήνην πῶς οὐ χρή καὶ ἐν ἡμῖν αὐτοῖς ποιήσασθαι ;
 ἢ δοκεῖτε, εἴ τῷ τι ἔστιν ἀγαθὸν ἢ εἴ τῷ τὰ ἐναντία, οὐχ
 ἡσυχία μᾶλλον ἢ πόλεμος τὸ μὲν παύσαι ἂν ἐκατέρῳ, τὸ
 δὲ ξυνδιασῶσαι, καὶ τὰς τιμὰς καὶ λαμπρότητας ἀκινδυ-
 νοτέρας ἔχειν τὴν εἰρήνην, ἄλλα τε ὅσα ἐν μήκει λόγων
 ἂν τις διέλθοι, ὥσπερ περὶ τοῦ πολεμεῖν ; ἂ χρή σκε-
 ψαμένους μὴ τοὺς ἐμοὺς λόγους ὑπεριδεῖν, τὴν δὲ αὐτοῦ
 2 τινα σωτηρίαν μᾶλλον ἀπ' αὐτῶν προῖδεῖν. καὶ εἴ τις
 βεβαίως τι ἢ τῷ δικαίῳ ἢ βίᾳ πράξειν οἶεται, τῷ παρ'
 ἐλπίδα μὴ χαλεπῶς σφαλλέσθω, γνούς ὅτι πλείους ἤδη
 καὶ τιμωρίαις μετιόντες τοὺς ἀδικούντας καὶ ἐλπίσαντες
 ἕτεροι δυνάμει τινὶ πλεονεκτήσιν, οἳ μὲν οὐχ ὅσον οὐκ
 ἡμύναντο ἀλλ' οὐδ' ἐσώθησαν, τοῖς δ' ἀντὶ τοῦ πλέον
 3 ἔχειν προσκαταλιπεῖν τὰ αὐτῶν ξυνέβη. τιμωρία γὰρ οὐκ
 εὐτυχεῖ δικαίως, ὅτι καὶ ἀδικεῖται· οὐδὲ ἰσχύς βέβαιον,
 διότι καὶ εὐελπι. τὸ δὲ ἀστάθμητον τοῦ μέλλοντος ὥς
 ἐπὶ πλείστον κρατεῖ, πάντων τε σφαλερώτατον ὃν ὁμως
 καὶ χρησιμώτατον φαίνεται· ἐξ ἴσου γὰρ δεδιότες προ-
 63 μηθεία μᾶλλον ἐπ' ἀλλήλους ἐρχόμεθα. καὶ νῦν τοῦ
 ἀφανοῦς τε τούτου διὰ τὸ ἀτέκμαρτον δέος καὶ διὰ τὸ
 ἤδη φοβεροὺς παρόντας Ἀθηναίους, κατ' ἀμφοτέρα ἐκ-
 πλαγέντες, καὶ τὸ ἐλλιπὲς τῆς γνώμης, ὧν ἕκαστός τι
 ᾤθημεν πράξειν, ταῖς κωλύμασι ταύταις ἱκανῶς νομί-
 σαντες εἰρχθῆναι, τοὺς ἐφεστῶτας πολεμίους ἐκ τῆς
 χώρας ἀποπέμπωμεν, καὶ αὐτοὶ μάλιστα μὲν ἐς αἶδιον
 ξυμβῶμεν, εἰ δὲ μὴ, χρόνον ὥς πλείστον σπεισάμενοι
 2 τὰς ἰδίας διαφορὰς ἐς αὖθις ἀναβαλώμεθα. τὸ ξύμπαν
 τε δὴ γνῶμεν πειθόμενοι μὲν ἐμοὶ πόλιν ἔξοντες ἕκαστος
 ἐλευθέραν, ἀφ' ἧς αὐτοκράτορες ὄντες τὸν εὖ καὶ κακῶς
 δρῶντα ἐξ ἴσου ἀρετῇ ἀμυνούμεθα· ἣν δὲ ἀπιστήσαντες
 ἄλλοις ὑπακούσωμεν, οὐ περὶ τοῦ τιμρωήσασθαί τινα,

ΟΙ. 89. 1.]

ἀλλὰ καὶ ἄγαν εἰ τύχοιμεν, φίλοι μὲν ἂν τοῖς ἐχθίστοις, διάφοροι δὲ οἷς οὐ χρή. κατ' ἀνάγκην γιγνοίμεθα. καὶ 64 ἐγὼ μὲν, ἅπερ καὶ ἀρχόμενος εἶπον, πόλιν τε μεγίστην παρεχόμενος καὶ ἐπιὼν τῷ μᾶλλον ἢ ἀμυνούμενος, ἀξιῶ προειδόμενος αὐτῶν ξυγχωρεῖν, καὶ μὴ τοὺς ἐναντίους οὕτω κακῶς δρᾶν ὥστε αὐτὸς τὰ πλείω βλάπτεσθαι, μηδὲ μωρία φιλονεικῶν ἡγεῖσθαι τῆς τε οἰκείας γνώμης ὁμοίως αὐτοκράτωρ εἶναι καὶ ἧς οὐκ ἄρχω τύχης, ἀλλ' ὅσον εἰκὸς ἡσσᾶσθαι. καὶ τοὺς ἄλλους δικαίῳ ταυτό μοι 2 ποιῆσαι, ὅφ' ὕμῶν αὐτῶν καὶ μὴ ὑπὸ τῶν πολεμίων τοῦτο παθεῖν. οὐδὲν γὰρ αἰσχρὸν οἰκείους οἰκείων ἡσσᾶσθαι, 3 ἢ Δωριέα τινὰ Δωριέως ἢ Χαλκιδέα τῶν ξυγγενῶν, τὸ δὲ ξύμπαν γείτονας ὄντας καὶ ξυνοίκους μιᾶς χώρας καὶ περιρρύτου, καὶ ὄνομα ἐν κεκλημένους Σικελιώτας. οἱ πολεμήσομέν τε, οἶμαι, ὅταν ξυμβῇ, καὶ ξυγχωρησόμεθά γε πάλιν καθ' ἡμᾶς αὐτοὺς λόγοις κοινοῖς χρώμενοι. τοὺς δὲ ἄλλοφύλους ἐπελθόντας ἀθρόοι ἀεὶ, ἣν σωφρονῶμεν, ἀμυνούμεθα, εἴπερ καὶ καθ' ἐκάστους βλαπτόμενοι ξύμπαντες κινδυνεύομεν· ξυμμάχους δὲ οὐδέποτε τὸ λοιπὸν ἐπαξόμεθα οὐδὲ διαλλακτάς. τάδε γὰρ ποιοῦντες ἔν τε 4 τῷ παρόντι δυοῖν ἀγαθοῖν οὐ στερήσομεν τὴν Σικελίαν, Ἀθηναίων τε ἀπαλλαγῆναι καὶ οἰκείου πολέμου, καὶ ἐς τὸ ἔπειτα καθ' ἡμᾶς αὐτοὺς ἐλευθέραν νεμούμεθα καὶ ὑπὸ ἄλλων ἡσσον ἐπιβουλευομένην.”

Τοιαῦτα τοῦ Ἑρμοκράτους εἰπόντος πειθόμενοι οἱ 65 Σικελιώται αὐτοὶ μὲν κατὰ σφᾶς αὐτοὺς ξυνηνέχθησαν γνώμῃ, ὥστε ἀπαλλάσσεσθαι τοῦ πολέμου ἔχοντες ἅ ἕκαστοι ἔχουσι, τοῖς δὲ Καμαριναίοις Μοργαντίνην εἶναι ἀργύριον τακτὸν τοῖς Συρακοσίοις ἀποδοῦσιν· οἱ δὲ τῶν Ἀθηναίων ξύμμαχοι παρακαλέσαντες αὐτῶν τοὺς ἐν τέλει ὄντας εἶπον ὅτι ξυμβήσονται καὶ αἱ σπονδαὶ

2 ἔσονται κακείοις κοιναί. ἐπαινεσάντων δὲ αὐτῶν ἐποι-
 οῦντο τὴν ὁμολογίαν, καὶ αἱ νῆες τῶν Ἀθηναίων ἀπέ-
 3 πλευσαν μετὰ ταῦτα ἐκ Σικελίας. ἐλθόντας δὲ τοὺς
 στρατηγοὺς οἱ ἐν τῇ πόλει Ἀθηναῖοι τοὺς μὲν φυγῇ
 ἐξημίωσαν Πυθόδωρον καὶ Σοφοκλέα, τὸν δὲ τρίτον
 Εὐρυμέδοντα χρήματα ἐπράξαντο, ὥς ἐξὸν αὐτοῖς τὰ ἐν
 Σικελίᾳ καταστρέψασθαι δώροις πεισθέντες ἀποχωρή-
 4 σειαν. οὕτω τῇ παρούσῃ εὐτυχίᾳ χρώμενοι ἡξίου-
 σφίσι μηδὲν ἐναντιοῦσθαι, ἀλλὰ καὶ τὰ δυνατὰ ἐν ἴσῳ
 καὶ τὰ ἀπορώτερα μεγάλῃ τε ὁμοίως καὶ ἐνδεεστέρα
 παρασκευῇ κατεργάζεσθαι. αἰτία δ' ἦν ἡ παρὰ λόγον
 τῶν πλειόνων εὐπραγία αὐτοῖς ὑποτιθεῖσα ἰσχὺν τῆς
 ἐλπίδος.

66 Τοῦ δ' αὐτοῦ θέρους Μεγαρῆς οἱ ἐν τῇ πόλει πιεζό-
 μενοι ὑπὸ τε Ἀθηναίων τῷ πολέμῳ αἰὲ κατὰ ἔτος ἕκαστον
 δις ἐσβαλλόντων πανστρατιᾷ ἐς τὴν χώραν, καὶ ὑπὸ τῶν
 σφετέρων φυγάδων τῶν ἐκ Πηγῶν, οἱ στασιασάντων
 ἐκπεσόντες ὑπὸ τοῦ πλήθους χαλεποὶ ἦσαν ληστεύοντες,
 ἐποιοῦντο λόγους ἐν ἀλλήλοις ὥς χρή δεξαμένους τοὺς
 2 φεύγοντας μὴ ἀμφοτέρωθεν τὴν πόλιν φθεῖρειν. οἱ δὲ
 φίλοι τῶν ἔξω τὸν θροῦν αἰσθόμενοι φανερώς μᾶλλον ἢ
 πρότερον καὶ αὐτοὶ ἡξίου-ν τούτου τοῦ λόγου ἔχεσθαι.
 3 γνόντες δὲ οἱ τοῦ δήμου προστάται οὐ δυνατόν τὸν δῆμον
 ἐσόμενον ὑπὸ τῶν κακῶν μετὰ σφῶν καρτερεῖν, ποιοῦνται
 λόγους δείσαντες πρὸς τοὺς τῶν Ἀθηναίων στρατηγοὺς
 Ἰπποκράτην τε τὸν Ἀρίφρωνος καὶ Δημοσθένην τὸν
 Ἀλκισθένους, βουλόμενοι ἐνδοῦναι τὴν πόλιν, καὶ νομί-
 ζοντες ἐλάσσω σφίσι τὸν κίνδυνον ἢ τοὺς ἐκπεσόντας
 4 ὑπὸ σφῶν κατελθεῖν. ξυνέβησάν τε πρῶτα μὲν τὰ μακρὰ
 τείχη ἐλεῖν Ἀθηναίους, ἦν δὲ σταδίων μάλιστα ὀκτῶ ἀπὸ
 τῆς πόλεως ἐπὶ τὴν Νίσαιαν τὸν λιμένα αὐτῶν, ὅπως μὴ

ΟΙ. 89. 1.]

ἐπιβοηθήσωσιν ἐκ τῆς Νισαίας οἱ Πελοποννήσιοι, ἐκ ἧ
αὐτοὶ μόνοι ἐφρούρουν βεβαιότητος ἔνεκα τῶν Μεγάρων,
ἔπειτα δὲ καὶ τὴν ἄνω πόλιν πειρᾶσθαι ἐνδοῦναι· ῥᾶον
δ' ἤδη ἔμελλον προσχωρήσειν τούτου γεγενημένου. οἱ 67
οὖν Ἀθηναῖοι, ἐπειδὴ ἀπὸ τε τῶν ἔργων καὶ τῶν λόγων
παρεσκεύαστο ἀμφοτέροις, ὑπὸ νύκτα πλεύσαντες ἐς
Μινῶαν τὴν Μεγαρέων νῆσον ὀπλίταις ἐξακοσίοις ὥς
Ἰπποκράτης ἦρχεν ἐν ἀρύγματι ἐκαθέζοντο, ὅθεν ἐπλίν-
θενον τὰ τεῖχη καὶ ἀπεῖχεν οὐ πολὺ· οἱ δὲ μετὰ τοῦ
Δημοσθένους τοῦ ἐτέρου στρατηγοῦ Πλαταιῆς τε ψιλοὶ
καὶ ἕτεροι περίπολοι ἐνήδρευσαν ἐς τὸν Ἐνυάλιον, ὃ
ἐστὶν ἔλασσον ἄποθεν. καὶ ἦσθετο οὐδεὶς εἰ μὴ οἱ ἄν-
δρες οἷς ἐπιμελὲς ἦν εἰδέναι τὴν νύκτα ταύτην. καὶ ἐπειδὴ 2
ἔως ἔμελλε γίγνεσθαι, οἱ προδιδόντες τῶν Μεγαρέων
οὗτοι τοιόνδε ἐποίησαν. ἀκάτιον ἀμφηρικὸν ὥς ληστὰι
ἐκ πολλοῦ τεθεραπευκότες τὴν ἀνοιξιν τῶν πυλῶν εἰώ-
θεσαν ἐπὶ ἀμάξῃ· πείθοντες τὸν ἄρχοντα διὰ τῆς τάφρου
κατακομίζειν τῆς νυκτὸς ἐπὶ τὴν θάλασσαν καὶ ἐκπλεῖν·
καὶ πρὶν ἡμέραν εἶναι πάλιν αὐτὸ τῇ ἀμάξῃ κομίσαντες
ἐς τὸ τεῖχος κατὰ τὰς πύλας ἐσῆγον, ὅπως τοῖς ἐκ τῆς
Μινώας Ἀθηναίοις ἀφανὴς δὴ εἶη ἡ φυλακὴ, μὴ ὄντος
ἐν τῷ λιμένι πλοίου φανεροῦ μηδενός. καὶ τότε πρὸς 3
ταῖς πύλαις ἤδη ἦν ἡ ἄμαξα, καὶ ἀνοιχθεισῶν κατὰ τὸ
εἰωθὸς ὥς τῷ ἀκατίῳ οἱ Ἀθηναῖοι, ἐγίγνετο γὰρ ἀπὸ
ξυνθήματος τὸ τοιοῦτον, ἰδόντες ἔθεον δρόμῳ ἐκ τῆς
ἐνέδρας, βουλόμενοι φθάσαι πρὶν ξυγκλησθῆναι πάλιν
τὰς πύλας καὶ ἔως ἔτι ἡ ἄμαξα ἐν αὐταῖς ἦν κώλυμα
οὔσα προσθεῖναι· καὶ αὐτοῖς ἅμα καὶ οἱ ξυμπράσσοντες
Μεγαρῆς τοὺς κατὰ τὰς πύλας φύλακας κτείνουσι. καὶ 4
πρῶτον μὲν οἱ περὶ τὸν Δημοσθένην Πλαταιῆς τε καὶ
περίπολοι ἐσέδραμον οὐ νῦν τὸ τροπαῖόν ἐστι, καὶ εὐθύς

ἐντὸς τῶν πυλῶν, ἦσθοντο γὰρ οἱ ἐγγύτατα Πελοποννή-
 σιοι, μαχόμενοι τοὺς προσβοηθοῦντας οἱ Πλαταιῆς ἐκρά-
 τησαν, καὶ τοῖς τῶν Ἀθηναίων ὀπλίταις ἐπιφερομένοις
 68 βεβαίους τὰς πύλας παρέσχον. ἔπειτα δὲ καὶ τῶν Ἀθη-
 2 ναίων ἤδη ὁ αἰὲ ἐντὸς γιγνόμενος χωρεῖ ἐπὶ τὸ τεῖχος. καὶ
 οἱ Πελοποννήσιοι φρουροὶ τὸ μὲν πρῶτον ἀντισχόντες
 ἡμύνοντο ὀλίγοι, καὶ ἀπέθανόν τινες αὐτῶν, οἱ δὲ πλεί-
 ους ἐς φυγὴν κατέστησαν φοβηθέντες, ἐν νυκτί τε
 πολεμίων προσπεπτωκότων καὶ τῶν προδιδόντων Μεγα-
 ρέων ἀντιμαχομένων, νομίσαντες τοὺς ἅπαντας σφᾶς
 3 Μεγαρέας προδεδωκέναι. ξυνέπεσε γὰρ καὶ τὸν τῶν
 Ἀθηναίων κήρυκα ἀφ' ἑαυτοῦ γνώμης κηρύξαι τὸν βου-
 λόμενον ἰέναι Μεγαρέων μετὰ Ἀθηναίων θησόμενον τὰ
 ὄπλα. οἱ δ' ὥς ἤκουσαν, οὐκέτι ἀνέμενον, ἀλλὰ τῷ ὄντι
 νομίσαντες κοινῇ πολεμεῖσθαι κατέφυγον ἐς τὴν Νίσαιαν.
 4 ἅμα δὲ ἔω ἐαλωκότων ἤδη τῶν τειχῶν καὶ τῶν ἐν τῇ
 πόλει Μεγαρέων θορυβουμένων οἱ πρὸς τοὺς Ἀθηναίους
 πράξαντες καὶ ἄλλοι μετ' αὐτῶν, πλήθος ὃ ξυνῆδει,
 ἔφασαν χρῆναι ἀνοίγειν τὰς πύλας καὶ ἐπεξιέναι ἐς
 5 μάχην. ξυνέκειτο δὲ αὐτοῖς τῶν πυλῶν ἀνοιχθειςῶν
 ἐσπίπτειν τοὺς Ἀθηναίους, αὐτοὶ δὲ διάδηλοι ἔμελλον
 ἔσεσθαι, λίπα γὰρ ἀλείψεσθαι, ὅπως μὴ ἀδικῶνται. ἀσφά-
 λεια δὲ αὐτοῖς μᾶλλον ἐγίγνετο τῆς ἀνοίξεως· καὶ γὰρ οἱ
 ἀπὸ τῆς Ἐλευσίως κατὰ τὸ ξυγκείμενον τετρακισχίλιοι
 ὀπλίται τῶν Ἀθηναίων καὶ ἱππῆς ἑξακόσιοι τὴν νύκτα πο-
 6 βρευόμενοι παρήσαν. ἀληλιμμένων δὲ αὐτῶν καὶ ὄντων ἤδη
 περὶ τὰς πύλας καταγορεύει τις ξυνειδὼς τοῖς ἐτέροις τὸ
 ἐπιβούλευμα. καὶ οἱ ξυστραφέντες ἀθρόοι ἦλθον καὶ οὐκ
 ἔφασαν χρῆναι οὔτε ἐπεξιέναι, οὐδὲ γὰρ πρότερόν πο-
 τοῦτο ἰσχύοντες μᾶλλον τολμῆσαι, οὔτε ἐς κίνδυνον φανε-
 ρὸν τὴν πόλιν καταγαγεῖν· εἴ τε μὴ πείσεται τις, αὐτοῦ τὴν

- Θράκης στρατιὰν παρασκευαζόμενος. καὶ ὥς ᾗσθητο τῶν
 τειχῶν τὴν ἄλωσιν, δείσας περὶ τε τοῖς ἐν τῇ Νισαίᾳ
 Πελοποννησίοις καὶ μὴ τὰ Μέγαρα ληφθῆ, πέμπει ἔς τε
 τοὺς Βοιωτοὺς κελεύων κατὰ τάχος στρατιᾷ ἀπαντῆσαι
 ἐπὶ Τριποδίσκον, ἔστι δὲ κώμη τῆς Μεγαρίδος ὄνομα
 τοῦτο ἔχουσα ὑπὸ τῷ ὄρει τῇ Γεραναίᾳ, καὶ αὐτὸς ἔχων
 ἦλθεν ἑπτακοσίους μὲν καὶ δισχιλίους Κορινθίων ὀπλί-
 τας, Φλιασίων δὲ τετρακοσίους, Σικυνωνίων δὲ ἑξακοσίους,
 καὶ τοὺς μεθ' αὐτοῦ ὅσοι ἤδη ξυνειλεγμένοι ἦσαν, οἰόμενος
 2 τὴν Νίσαιαν ἔτι καταλήψεσθαι ἀνάλωτον. ὥς δὲ ἐπύθετο,
 ἔτυχε γὰρ νυκτὸς ἐπὶ τὸν Τριποδίσκον ἐξελθὼν, ἀπολέξας
 τριακοσίους τοῦ στρατοῦ πρὶν ἔκπυστος γενέσθαι προσ-
 ἦλθε τῇ τῶν Μεγαρέων πόλει λαθὼν τοὺς Ἀθηναίους
 ὄντας περὶ τὴν θάλασσαν, βουλόμενος μὲν τῷ λόγῳ καὶ
 ἅμα εἰ δύναίτο ἔργῳ τῆς Νισαίας πειρᾶσαι, τὸ δὲ μέγισ-
 τον, τὴν τῶν Μεγαρέων πόλιν ἐσελθὼν βεβαιώσασθαι.
 καὶ ἡξίου δέξασθαι σφᾶς, λέγων ἐν ἐλπίδι εἶναι ἀναλαβεῖν
 71 Νίσαιαν. αἱ δὲ τῶν Μεγαρέων στάσεις φοβούμεναι, οἱ
 μὲν μὴ τοὺς φεύγοντας σφίσιν ἐσαγαγὼν αὐτοὺς ἐκβάλλη,
 οἱ δὲ μὴ αὐτὸ τοῦτο ὁ δῆμος δείσας ἐπιθῆται σφίσι,
 καὶ ἡ πόλις ἐν μάχῃ καθ' αὐτὴν οὐσα ἐγγὺς ἐφεδρευόντων
 Ἀθηναίων ἀπόληται, οὐκ ἐδέξαντο, ἀλλ' ἀμφοτέροις
 ἐδόκει ἡσυχάσασιν τὸ μέλλον περιδεῖν· ἡλπίζον γὰρ
 καὶ μάχην ἐκάτεροι ἔσεσθαι τῶν τε Ἀθηναίων καὶ τῶν
 προσβοηθησάντων, καὶ οὕτω σφίσιν ἀσφαλεστέως
 2 ἔχειν, οἷς τις εἴη εὖνους, κρατήσασιν προσχωρήσαι. ὁ δὲ
 Βρασίδας ὥς οὐκ ἔπειθεν, ἀνεχώρησε πάλιν ἐς τὸ ἄλλο
 στράτευμα.
- 72 Ἄμα δὲ τῇ ἑφ' οἱ Βοιωτοὶ παρῆσαν, διανενοημένοι
 μὲν καὶ πρὶν Βρασίδα πείψαι βοηθεῖν ἐπὶ τὰ Μέγαρα
 ὥς οὐκ ἀλλοτρίου ὄντος τοῦ κινδύνου, καὶ ἡδη ὄντες

ΟΙ. 89. 1.]

πανστρατιᾷ Πλαταιᾶσιν, ἐπειδὴ δὲ καὶ ἦλθεν ὁ ἄγγελος, πολλῶ μᾶλλον ἐρρώσθησαν, καὶ ἀποστείλαντες διακοσίους καὶ δισχιλίους ὀπλίτας καὶ ἱππέας ἑξακοσίους τοῖς πλείοσιν ἀπῆλθον πάλιν. παρόντος δὲ ἤδη ξύμπαντος 2 τοῦ στρατεύματος, ὀπλιτῶν οὐκ ἔλασσον ἑξακισχιλίων, καὶ τῶν Ἀθηναίων τῶν μὲν ὀπλιτῶν περὶ τὴν Νίσαιαν ὄντων καὶ τὴν θάλασσαν ἐν τάξει, τῶν δὲ ψιλῶν ἀνὰ τὸ πεδῖον ἐσκεδασμένων, οἱ ἱππῆς οἱ τῶν Βοιωτῶν ἀπροσδοκῆτοις ἐπιπεσόντες τοῖς ψιλοῖς ἔτρεψαν ἐπὶ τὴν θάλασσαν· ἐν γὰρ τῷ πρὸ τοῦ οὐδεμῖα βοήθειά πω τοῖς Μεγαρεῦσιν οὐδαμόθεν ἐπῆλθεν. ἀντεπέξελάσαντ 3 καὶ οἱ τῶν Ἀθηναίων ἐς χεῖρας ἦεσαν, καὶ ἐγένετο ἱπομαχία ἐπὶ πολὺν, ἐν ᾗ ἀξιούσιν ἐκάτεροι οὐχ ἥσσους γενέσθαι. τὸν μὲν γὰρ ἱππαρχον τῶν Βοιωτῶν καὶ ἄλλους 4 τινὰς οὐ πολλοὺς πρὸς αὐτὴν τὴν Νίσαιαν προσελάσαντες οἱ Ἀθηναῖοι καὶ ἀποκτείναντες ἐσκύλευσαν, καὶ τῶν τε νεκρῶν τούτων κρατήσαντες ὑποσπόνδους ἀπέδωκαν καὶ τροπαῖον ἔστησαν· οὐ μέντοι ἔν γε τῷ παντὶ ἔργῳ βεβαίως οὐδέτεροι τελευτήσαντες ἀπεκρίθησαν, ἀλλ' οἱ μὲν Βοιωτοὶ πρὸς τοὺς ἑαυτῶν, οἱ δὲ ἐπὶ τὴν Νίσαιαν.

Μετὰ δὲ τοῦτο Βρασίδης καὶ τὸ στράτευμα ἐχώρουν 73 ἐγγυτέρω τῆς θαλάσσης καὶ τῆς τῶν Μεγαρέων πόλεως, καὶ καταλαβόντες χωρίον ἐπιτήδειον παραταξάμενοι ἡσύχαζον, οἰόμενοι σφίσιν ἐπιέναι τοὺς Ἀθηναίους, καὶ τοὺς Μεγαρέας ἐπιστάμενοι περιορωμένους ὁποτέρων ἡ νίκη ἔσται. καλῶς δὲ ἐνόμιζον σφίσιν ἀμφοτέρα ἔχειν, 2 ἅμα μὲν τὸ μὴ ἐπιχειρεῖν προτέρους μηδὲ μάχης καὶ κινδύνου ἐκόντας ἄρξαι, ἐπειδὴ γε ἐν φανερωῷ ἔδειξαν ἐτοιμοὶ ὄντες ἀμύνεσθαι, καὶ αὐτοῖς ὥσπερ ἀκονιτὶ τὴν νίκην δικαίως ἂν τίθεσθαι, ἐν τῷ αἰτῷ δὲ καὶ πρὸς τοὺς

- 3 Μεγαρέας ὀρθῶς ξυμβαίνειν. εἰ μὲν γὰρ μὴ ὥφθησαν ἐλθόντες, οὐκ ἂν ἐν τύχῃ γίγνεσθαι σφίσιν, ἀλλὰ σαφῶς ἂν ὥσπερ ἡσσηθέντων στερηθῆναι εὐθὺς τῆς πόλεως· νῦν δὲ κἂν τυχεῖν αὐτοὺς Ἀθηναίους· μὴ βουλευθέντας ἀγωνίζεσθαι, ὥστε ἀμαχεῖ ἂν περιγενέσθαι αὐτοῖς ὦν
- 4 ἕνεκα ἦλθον. ὅπερ καὶ ἐγένετο. οἱ γὰρ Μεγαρῆς, ὡς οἱ Ἀθηναῖοι ἐτάξαντο μὲν παρὰ τὰ μακρὰ τείχη ἐξελθόντες, ἡσύχαζον δὲ καὶ αὐτοὶ μὴ ἐπιόντων, λογιζόμενοι καὶ οἱ ἐκείνων στρατηγὸς μὴ ἀντίπαλον εἶναι σφίσι τὸν κίνδυνον, ἐπειδὴ καὶ τὰ πλείω αὐτοῖς προεκεχωρήκει, ἄρξασι μάχης πρὸς πλείονας αὐτῶν ἢ λαβεῖν νικήσαντας Μέγαρά ἢ σφαλέντας τῷ βελτίστῳ τοῦ ὀπλιτικοῦ βλαφθῆναι, τοῖς δὲ ξυμπάσης τῆς δυνάμεως καὶ τῶν παρόντων μέρος ἐκάστων κινδυνεῦον εἰκότως ἐθέλειν τυλμᾶν, χρόνον δὲ ἐπισχόντες, καὶ ὡς οὐδὲν ἀφ' ἐκατέρων ἐπεχειρεῖτο, ἀπῆλθον πρότερον οἱ Ἀθηναῖοι ἐς τὴν Νίσαιαν καὶ αὖθις οἱ Πελοποννήσιοι ὅθενπερ ὠρμήθησαν· οὕτω δὴ τῷ μὲν Βρασίδῃ αὐτῷ καὶ τοῖς ἀπὸ τῶν πόλεων ἄρχουσιν οἱ τῶν φευγόντων φίλοι Μεγαρῆς, ὡς ἐπικρατήσαντι καὶ τῶν Ἀθηναίων οὐκέτι ἐθελήσαντων μάχεσθαι, θαρσοῦντες μᾶλλον ἀνοίγουσιν τε τὰς πύλας καὶ δεξάμενοι καταπεπληγμένων ἤδη τῶν πρὸς τοὺς Ἀθηναίους πραξάντων ἐς
- 74 λόγους ἔρχονται. καὶ ὕστερον ὁ μὲν διαλυθέντων τῶν ξυμμάχων κατὰ πόλεις ἐπανελθὼν καὶ αὐτὸς ἐς τὴν Κόρινθον τὴν ἐπὶ Θράκης στρατείαν παρεσκεύαζεν, ἵνα περ καὶ τὸ πρῶτον ὥρμητο· οἱ δὲ ἐν τῇ πόλει Μεγαρῆς, ἀποχωρησάντων καὶ τῶν Ἀθηναίων ἐπ' οἴκου, ὅσοι μὲν τῶν πραγμάτων πρὸς τοὺς Ἀθηναίους μάλιστα μετέσχον, εἰδότες ὅτι ὥφθησαν εὐθὺς ὑπεξῆλθον, οἱ δὲ ἄλλοι κοινολογησάμενοι τοῖς τῶν φευγόντων φίλοις κατάγουσι τοὺς ἐκ Πηγῶν, ὀρκώσαντες πίστεσι μεγάλας μηδέν

ΟΙ. 89. 1.]

μιησικακήσειν, βουλεύσειν δὲ τῇ πόλει τὰ ἄριστα. οἱ 2
δὲ ἐπειδὴ ἐν ταῖς ἀρχαῖς ἐγένοντο καὶ ἐξέτασιν ὄπλων
ἐποιήσαντο, διαστήσαντες τοὺς λόχους ἐξελέξαντο τῶν
τε ἐχθρῶν καὶ οἱ ἐδόκουν μάλιστα ξυμπράξαι τὰ πρὸς
τοὺς Ἀθηναίους ἄνδρας ὡς ἑκατὸν, καὶ τούτων περί ἀναγ-
κάσαντες τὸν δῆμον ψῆφον φανεράν διενεγκεῖν, ὡς
κατεγνώσθησαν, ἔκτειναν, καὶ ἐς ὀλιγαρχίαν τὰ μά-
λιστα κατέστησαν τὴν πόλιν. καὶ πλείστον δὴ χρόνον 3
αὕτη ὕπ' ἐλαχίστων γενομένη ἐκ στάσεως μετὰστασις
ξυνέμεινεν.

Τοῦ δ' αὐτοῦ θέρους τῆς Ἀντάνδρου ὑπὸ τῶν Μυτι- 75
ληναίων, ὥσπερ διεννοοῦντο, μελλούσης κατασκευάζεσ-
θαι, οἱ τῶν ἀργυρολόγων Ἀθηναίων στρατηγοὶ Δημόδοκος
καὶ Ἀριστείδης, ὄντες περὶ Ἑλλήσποντον, ὁ γὰρ τρίτος
αὐτῶν Λάμαχος δέκα ναυσὶν ἐς τὸν Πόντον ἐσεπεπλεύκει,
ὡς ἡσθάνοντο τὴν παρασκευὴν τοῦ χωρίου, καὶ ἐδόκει
αὐτοῖς δεινὸν εἶναι μὴ ὥσπερ τὰ Ἀναία ἐπὶ τῇ Σάμῳ
γένηται, εἴθα οἱ φεύγοντες τῶν Σαμίων καταστάντες
τούς τε Πελοποννησίους ὠφέλουν ἐς τὰ ναυτικά κυβερ-
νήτας πέμποντες καὶ τοὺς ἐν τῇ πόλει Σαμίους ἐς ταρα-
χὴν καθίστασαν καὶ τοὺς ἐξιόντας ἐδέχοντο, οὕτω δὲ
ξυνογείραντες ἀπὸ τῶν ξυμμάχων στρατιὰν καὶ πλεύ-
σαντες μάχῃ τε νικήσαντες τοὺς ἐκ τῆς Ἀντάνδρου ἐπεξ-
ελθόντας ἀναλαμβάνουσι τὸ χωρίον πάλιν. καὶ οὐ πολὺ 2
ὕστερον, ἐς τὸν Πόντον ἐσπλεύσας Λάμαχος, ἐν τῇ Ἡρα-
κλεώτιδι ὁρμήσας ἐς τὸν Κάληκα ποταμὸν ἀπύλλυσι τὰς
ναῦς ὕδατος ἄνωθεν γενομένου καὶ κατελθόντος αἰφνιδίῳ
τοῦ ρεύματος. αὐτὸς τε καὶ ἡ στρατιὰ περὶ διὰ Βιθυνῶν 3
Θρακῶν, οἳ εἰσι πέρην ἐν τῇ Ἀσίᾳ, ἀφικνεῖται ἐς Χαλ-
κηδόναν, τὴν ἐπὶ τῷ στόματι τοῦ Πόντου Μεγαρέων
ἀποικίαν.

- 76 Ἐν δὲ τῷ αὐτῷ θέρει καὶ Δημοσθένης Ἀθηναίων
στρατηγὸς τεσσαράκοντα ναυσὶν ἀφικνεῖται εἰς Ναύπακ-
2 τον, εὐθὺς μετὰ τὴν ἐκ τῆς Μεγαρίδος ἀναχώρησιν. τῷ
γὰρ Ἴπποκράτει καὶ ἐκείνῳ τὰ Βοιωτῖα πράγματα ἀπό-
τινων ἀνδρῶν ἐν ταῖς πόλεσιν ἐπράσσετο, βουλομένων
μεταστῆσαι τὸν κόσμον καὶ εἰς δημοκρατίαν ὥσπερ οἱ
Ἀθηναῖοι τρέψαι· καὶ Πτοιοδώρου μάλιστ' ἀνδρὸς
φυγίδος ἐκ Θηβῶν ἐσηγουμένου τάδε αὐτοῖς παρεσκευά-
3 σθη. Σίφας μὲν ἔμελλόν τινες προδώσειν· αἱ δὲ Σίφαι
εἰσὶ τῆς Θεσπικῆς γῆς ἐν τῷ Κρισαίῳ κόλπῳ ἐπιθαλασ-
σίδιοι. Χαιρώνειαν δὲ, ἣ ἐς Ὀρχομενὸν τὸν Μινύειον
πρότερον καλούμενον νῦν δὲ Βοιωτῖον ξυντελεῖ, ἄλλοι ἐξ
Ὀρχομενοῦ ἐνεδίδουσιν, καὶ οἱ Ὀρχομενίων φυγάδες
ξυνέπρασσον τὰ μάλιστα, καὶ ἄνδρας ἐμισθοῦντο ἐκ
Πελοποννήσου· ἔστι δὲ ἡ Χαιρώνεια ἔσχατον τῆς Βοιω-
τίας πρὸς τῇ Φανότιδι τῆς Φωκίδος, καὶ Φωκῶν μετεῖχόν
4 τινες. τοὺς δὲ Ἀθηναίους ἔδει Δῆλιον καταλαβεῖν τὸ ἐν
τῇ Ταναγραίᾳ πρὸς Εὐβοίαν τετραμμένον Ἀπόλλωνος
ἱερὸν, ἅμα δὲ ταῦτα ἐν ἡμέρᾳ ῥητῇ γίνεσθαι, ὅπως μὴ
ξυμβοηθήσωσιν ἐπὶ τὸ Δῆλιον οἱ Βοιωτοὶ ἀθρόοι, ἀλλ'
5 ἐπὶ τὰ σφέτερα αὐτῶν ἕκαστοι κινούμενα. καὶ εἰ κατορ-
θοῖτο ἡ πεῖρα καὶ τὸ Δῆλιον τειχισθεῖν, ῥαδίως ἤλπιζον,
εἰ καὶ μὴ παραντίκῃ νεωτερίζοιτό τι τῶν κατὰ τὰς πολι-
τείας τοῖς Βοιωτοῖς, ἐχομένων τούτων τῶν χωρίων καὶ
ληστευομένης τῆς γῆς καὶ οὔσης ἐκάστοις διὰ βραχείας
ἀποστροφῆς οὐ μενεῖν κατὰ χώραν τὰ πράγματα, ἀλλὰ
χρόνῳ τῶν Ἀθηναίων μὲν προσιόντων τοῖς ἀφεστηκόσι,
τοῖς δὲ οὐκ οὔσης ἀθρόας τῆς δυνάμεως, καταστήσειν
αὐτὰ εἰς τὸ ἐπιτήδειον. ἡ μὲν οὖν ἐπιβουλὴ τοιαύτη
77 παρεσκευάζετο. ὁ δὲ Ἴπποκράτης αὐτὸς μὲν ἐκ τῆς
πόλεως δύνυμιν ἔχων ὅποτε καιρὸς εἴη ἔμελλε στρατεύειν

ΟΙ. 89. 1.]

ἐς τοὺς Βοιωτοὺς, τὸν δὲ Δημοσθένην προαπέστειλε ταῖς τεσσαράκοντα ναυσὶν ἐς τὴν Ναύπακτον, ὅπως ἐξ ἐκείνων τῶν χωρίων στρατὸν ξυλλέξας Ἀκαρνάνων τε καὶ τῶν ἄλλων ξυμμάχων πλέοι ἐπὶ τὰς Σίφας ὡς προδοθησομένης· ἡμέρα δ' αὐτοῖς εἴρητο ἧ ἔδει ἅμα ταῦτα πράσσειν. καὶ ὁ μὲν Δημοσθένης ἀφικόμενος, Οἰνυίδας δὲ 2 ὑπὸ τε Ἀκαρνάνων πάντων κατηναγκασμένους καταλαβὼν ἐς τὴν Ἀθηναίων ξυμμαχίαν, καὶ αὐτὸς ἀναστήσας τὸ ξυμμαχικὸν τὸ ἐκείνῃ πᾶν, ἐπὶ Σαλύνθιον καὶ Ἀγραίους στρατεύσας πρῶτον καὶ προσποιησόμενος, τᾷλλυ ἡτοιμάζετο ὡς ἐπὶ τὰς Σίφας ὅταν δέῃ ἀπαντησόμενος.

Βρασίδας δὲ κατὰ τὸν αὐτὸν χρόνον τοῦ θέρους 78 τορευόμενος ἐπτυκοσίοις καὶ χιλίοις ὀπλίταις ἐς τὰ ἐπὶ Θρόκης ἐπειδὴ ἐγένετο ἐν Ἡρακλείᾳ τῇ ἐν Τραχίνι, καὶ προπέμψαντος αὐτοῦ ἄγγελον ἐς Φάρσυλον παρὰ τοὺς ἐπιτηδεῖους, ἀξιούντος διίγειν ἑαυτὸν καὶ τὴν στρατιάν, ἦλθον ἐς Μελιτίαν τῆς Ἀχαΐας Πάναιρός τε καὶ Δῶρος καὶ Ἱππολοχίδας καὶ Τορίλαος καὶ Στρόφακος πρόξενος ὢν Χαλκιδέων, τότε δὴ ἐπορεύετο. ἦγον δὲ καὶ ἄλλοι 2 Θεσσαλῶν αὐτὸν καὶ ἐκ Λαρίσης Νικονίδας, Περδίκκα ἐπιτήδειος ὢν. τὴν γὰρ Θεσσαλίαν ἄλλως τε οὐκ εὖπορον ἦν διῆναι ἄνευ ἀγωγού, καὶ μετὰ ὅπλων γε δὴ· καὶ τοῖς πᾶσί γε ὁμοίως Ἑλλησιν ὑποπτον καθεστήκει τὴν τῶν πέλας μὴ πείσαντας διέναι· τοῖς τε Ἀθηναίοις αἰέποτε τὸ πλῆθος τῶν Θεσσαλῶν εὖνον ἐπῆρχεν. ὥστε 3 εἰ μὴ δυναστεία μᾶλλον ἢ ἰσονομία ἐχρῶντο τὸ ἐγχώριον οἱ Θεσσαλοὶ, οὐκ ἂν ποτε προῆλθεν. ἐπεὶ καὶ τότε πορευομένῳ αὐτῷ ἀπαντήσαντες ἄλλοι τῶν τάναντία τούτοις βουλομένων ἐπὶ τῷ Ἐνιπεὶ ποταμῷ ἐκώλινον, καὶ ἀδικεῖν ἔφασαν ἄνευ τοῦ πάντων κοινοῦ πορευόμενον. οἱ 4 δὲ ἄγοντες οὔτε ἀκόντων ἔφασαν διάξειν, αἰφνιδιὸν τε

παραγενόμενον ξένοι ὄντες κομίζειν. ἔλεγε δὲ καὶ αὐτὸς
 ὁ Βρασίδας τῇ Θεσσαλῶν γῇ καὶ αὐτοῖς φίλος ὢν ἵεναι,
 καὶ Ἀθηναίοις πολεμίοις οὖσι καὶ οὐκ ἐκείνοις ὄπλα ἐπι-
 φέρειν, Θεσσαλοῖς τε οὐκ εἰδέναι καὶ Ἀσκεδαιμονίοις
 ἔχθραν οὔσαν ὥστε τῇ ἀλλήλων γῇ μὴ χρῆσθαι, νῦν τε
 ἀκόντων ἐκείνων οὐκ ἂν προσελθεῖν, οὐδὲ γὰρ ἂν δύνα-
 5 σθαι, οὐ μέντοι ἀξιοῦν γε εἶργεσθαι. καὶ οἱ μὲν ἀκού-
 σαντες ταῦτα ἀπῆλθον. ὁ δὲ κελευόντων τῶν ἀγωγῶν
 πρὶν τι πλεόν ξυστῆναι τὸ κωλύσον ἐχώρει οὐδὲν ἐπι-
 σχῶν δρόμῳ. καὶ ταύτῃ μὲν τῇ ἡμέρᾳ ἧ' ἐκ τῆς Μελιτίας
 ἀφώρμησεν, ἐς Φάρσαλόν τε ἐτέλεσε καὶ ἐστρατοπεδεύ-
 σατο ἐπὶ τῷ Ἀπιδανῷ ποταμῷ. ἐκείθεν δὲ ἐς Φάκιον, καὶ
 6 ἐξ αὐτοῦ ἐς Περαιβίαν. ἀπὸ δὲ τούτου ἤδη οἱ μὲν τῶν
 Θεσσαλῶν ἀγωγοὶ πάλιν ἀπῆλθον, οἱ δὲ Περαιβοὶ αὐτὸν
 ὑπήκοοι ὄντες Θεσσαλῶν κατέστησαν ἐς Δίον τῆς Περ-
 δίκκου ἀρχῆς, ὁ ὑπὸ τῷ Ὀλύμπῳ Μακεδονίας πρὸς
 79 Θεσσαλοὺς πόλισμα κείται. τούτῳ τῷ τρόπῳ Βρασίδας
 Θεσσαλίαν φθάσας διέδραμε πρὶν τινα κωλύειν παρα-
 σκευάσασθαι, καὶ ἀφίκετο ὡς Περδίκκαν καὶ ἐς τὴν
 2 Χαλκιδικήν. ἐκ γὰρ τῆς Πελοποννήσου, ὡς τὰ τῶν
 Ἀθηναίων εὐτύχει, δείσαντες οἳ τε ἐπὶ Θράκης ἀφεστῶ-
 τες Ἀθηναίων καὶ Περδίκκας ἐξήγαγον τὸν στρατὸν, οἱ
 μὲν Χαλκιδῆς νομίζοντες ἐπὶ σφᾶς πρῶτον ὀρμήσειν
 τοὺς Ἀθηναίους, καὶ ἅμα αἱ πλησιόχωροι πόλεις αὐτῶν
 αἱ οὐκ ἀφεστηκυῖαι ξυνεπῆγον κρύφα, Περδίκκας δὲ
 πολέμιος μὲν οὐκ ὢν ἐκ τοῦ φαιεροῦ, φοβούμενος δὲ καὶ
 αὐτὸς τὰ παλαιὰ διάφορα τῶν Ἀθηναίων καὶ μάλιστα
 βουλόμενος Ἀρριβαῖον τὸν Λυγκηστῶν βασιλέα παρα-
 80 στήσασθαι. ξυνέβη δὲ αὐτοῖς, ὥστε ῥᾶον ἐκ τῆς Πελο-
 ποννήσου στρατὸν ἐξαγαγεῖν, ἢ τῶν Λακεδαιμονίων ἐν
 τῷ παρόντι κακοπραγία. τῶν γὰρ Ἀθηναίων ἐγκειμένων

ΟΙ. 89. 1.]

τῇ Πελοποννήσῳ καὶ οὐχ ἥκιστα τῇ ἐκείνων γῇ ἡλπιζον
ἀποστρεψαὶ αὐτοὺς μάλιστα, εἰ ἀντιπαραλυποῖεν πέμ-
ψαντες ἐπὶ τοὺς ξυμμάχους αὐτῶν στρατιάν, ἄλλως τε
καὶ ἐτοιμῶν ὄντων τρέφειν τε καὶ ἐπὶ ἀποστιάσει σφᾶς
ἐπικαλουμένων. καὶ ἅμα τῶν Εἰλώτων βουλομένοις ἦν 2
ἐπὶ προφάσει ἐκπέμψαι, μὴ τι πρὸς τὰ παρόντα τῆς
Πίλου ἐχομένης νεωτερίσωσιν. ἐπεὶ καὶ τότε ἔπραξαν,
φοβούμενοι αὐτῶν τὴν νεότητα καὶ τὸ πλῆθος· (αἰεὶ γὰρ
τὰ πολλὰ Λακεδαιμονίοις πρὸς τοὺς Εἰλωτας τῆς φυλα-
κῆς πέρι μάλιστα καθεστηκει) προεῖπον αὐτῶν ὅσοι
ἀξιούσιν ἐν τοῖς πολεμίοις γεγενῆσθαι σφίσιιν ἄριστοι,
κρίνεσθαι, ὥς ἐλευθερώσωντες, πείραν ποιούμενοι καὶ
ἡγούμενοι τούτους σφίσιιν ὑπὸ φρονήματος, οἷπερ καὶ
ἡξίωσαν πρῶτος ἕκαστος ἐλευθεροῦσθαι, μάλιστα ἂν καὶ
ἐπιθέσθαι. καὶ προκρίναντες ἐς δισχιλίους οἱ μὲν ἔστε- 3
φανώσαντό τε καὶ τὰ ἱερὰ περιῆλθον ὥς ἡλευθερωμένοι,
οἱ δὲ οὐ πολλῶ ὕστερον ἠφάνισάν τε αὐτοὺς καὶ οὐδεὶς
ἦσθετο ὅτῳ τρόπῳ ἕκαστος διεφθάρη. καὶ τότε προθύ- 4
μως τῷ Βρασίδῃ αὐτῶν ξυνέπεμψαν ἑπτακοσίους ὀπλί-
τας, τοὺς δ' ἄλλους ἐκ τῆς Πελοποννήσου μισθῶ πείσας
ἐξήγαγεν. αὐτόν τε Βρασίδαν βουλόμενον μάλιστα 5
Λακεδαιμόνιοι ἀπέστειλαν, προὔθυμήθησαν δὲ καὶ οἱ 81
Χαλκιδῆς ἄνδρα ἔν τε τῇ Σπάρτῃ δοκοῦντα δραστήριον
εἶναι ἐς τὰ πάντα καὶ ἐπειδὴ ἐξῆλθε πλείστου ἄξιον
Λακεδαιμονίοις γενόμενον. τό τε γὰρ παραντῖκα ἐαυτὸν 2
παρασχὼν δίκαιον καὶ μέτριον ἐς τὰς πόλεις ἀπέστησε
τὰ πολλὰ, τὰ δὲ προδοσίᾳ εἶλε τῶν χωρίων, ὥστε τοῖς
Λακεδαιμονίοις γίγνεσθαι ξυμβαίνειν τε βουλομένοις,
ὑπερ ἐποίησαν, ἀνταπόδοσιν καὶ ἀποδοχὴν χωρίων, καὶ
τοῦ πολέμου ἀπὸ τῆς Πελοποννήσου λώφησιν· ἔς τε τὸν
χρόνῳ ὕστερον μετὰ τὰ ἐκ Σικελίας πόλεμον ἢ τότε

Βρασίδου ἀρετὴ καὶ ξύνεσις, τῶν μὲν πείρα αἰσθομένων, τῶν δὲ ἀκοῇ νομισάντων, μάλιστα ἐπιθυμίαν ἐνεποίει τοῖς Ἀθηναίων ξυμμάχοις ἐς τοὺς Λακεδαιμονίους. πρῶτος γὰρ ἐξελθὼν καὶ δόξας εἶναι κατὰ πάντα ἀγαθὸς ἐλπίδα ἐγκατέλιπε βέβαιον ὥς καὶ οἱ ἄλλοι τοιοῦτοί εἰσιν.

- 82 Τότε δ' οὖν ἀφικομένου αὐτοῦ ἐς τὰ ἐπὶ Θράκης οἱ Ἀθηναῖοι πυθόμενοι τὸν τε Περδίκκαν πολέμιον ποιοῦνται, νομίσαντες αἴτιον εἶναι τῆς παρόδου, καὶ τῶν ταύτη
- 83 ξυμμάχων φυλακὴν πλέονα κατεστήσαντο. Περδίκκας δὲ Βρασίδα καὶ τὴν στρατιὰν εὐθὺς λαβὼν μετὰ τῆς ἑαυτοῦ δυνάμεως στρατεύει ἐπὶ Ἀρριβαῖον τὸν Βρομεροῦ Λυγκηστῶν Μακεδόνων βασιλέα ὁμορον ὄντα, διαφορᾶς
- 2 τε αὐτῷ οὔσης καὶ βουλόμενος καταστρέψασθαι. ἐπεὶ δὲ ἐγένετο τῷ στρατῷ μετὰ τοῦ Βρασίδου ἐπὶ τῇ ἐσβολῇ τῆς Λύγκου, Βρασίδας λόγοις ἔφη βούλεσθαι πρῶτον ἐλθὼν πρὸ πολέμου Ἀρριβαῖον ξύμμαχον Λακεδαιμονίων
- 3 ἢν δύνηται ποιῆσαι. καὶ γάρ τι καὶ Ἀρριβαῖος ἐπεκηρυκεύετο, ἐτοῖμος ὢν Βρασίδα μέσῳ δικαστῇ ἐπιτρέπειν καὶ οἱ Χαλκιδέων πρέσβεις ξυμπαρόντες ἐδίδασκον αὐτὸν μὴ ὑπεξελεῖν τῷ Περδίκκα τὰ δεινὰ, ἵνα προθυμοτέρῳ
- 4 ἔχοιεν καὶ ἐς τὰ ἑαυτῶν χρῆσθαι. ἅμα δέ τι καὶ εἰρήκεσιν τοιοῦτον οἱ παρὰ τοῦ Περδίκκου ἐν τῇ Λακεδαίμονι, ὥς πολλὰ αὐτοῖς τῶν περὶ αὐτὸν χωρίων ξύμμαχα ποιήτοι, ὥστε ἐκ τοῦ τοιούτου κοινῇ μᾶλλον ὁ Βρασίδας
- 5 τὰ τοῦ Ἀρριβαίου ἡξίου πράσσειν. Περδίκκας δὲ οὔτε δικαστὴν ἔφη Βρασίδα τῶν σφετέρων διαφορῶν ἀγαγεῖν, μᾶλλον δὲ καθαιρέτην ὢν ἂν αὐτὸς ἀποφαίνῃ πολεμίων, ἀδικήσῃν τε εἰ αὐτοῦ τρέφοντος τὸ ἡμῖν τοῦ στρατοῦ
- 6 ξυνέσται Ἀρριβαίῳ. ὁ δὲ ἄκοντος καὶ ἐκ διαφορᾶς ξυγγίγνεται, καὶ πεισθεὶς τοῖς λόγοις ἀπήγαγε τὴν

ΟΙ. 89. 1.]

στρατιὰν πρὶν ἐσβαλεῖν ἐς τὴν χώραν. Περδίκκας δὲ 7
μετὰ τοῦτο τρίτον μέρος ἀνθ' ἡμίσεος τῆς τροφῆς ἐδίδον,
νομίζων ἀδικεῖσθαι.

Ἐν δὲ τῷ αὐτῷ θέρει εὐθύς ὁ Βρασίδης ἔχων καὶ 84
Χαλκιδέας ἐπὶ Ἀκανθον τὴν Ἀνδρίων ἀπυικίαν ὀλίγον
πρὸ τρυγῆτου ἐστράτευσεν. οἱ δὲ περὶ τοῦ δέχεσθαι 2
αὐτὸν κατ' ἀλλήλους ἐστασίαζον, οἷ τε μετὰ τῶν Χαλ-
κιδέων ξυνεπάγοντες καὶ ὁ δῆμος. ὅμως δὲ διὰ τοῦ 3
καρποῦ τὸ δέος ἔτι ἔξω ὄντος πεισθὲν τὸ πλῆθος ὑπὸ
τοῦ Βρασίδου δέξασθαι τε αὐτὸν μόνον καὶ ἀκούσαντας
βουλεύσασθαι, δέχεται· καὶ καταστάς ἐπὶ τὸ πλῆθος,
(ἦν δὲ οὐδὲ ἀδύνατος, ὡς Λακεδαιμόνιος, εἰπεῖν,) ἔλεγε
τοιάδε.

“Ἡ μὲν ἔκπεμψίς μου καὶ τῆς στρατιᾶς ὑπὸ Λακε- 85
δαιμονίων, ᾧ Ἀκάνθιοι, γεγένηται τὴν αἰτίαν ἐπιλη-
θεύουσα ἦν ἀρχόμενοι τοῦ πολέμου προείπομεν Ἀθη-
ναίοις, ἐλευθεροῦντες τὴν Ἑλλάδα πολεμήσειν· εἰ δὲ
χρόνῳ ἐπήλθομεν, σφαλέντες τῆς ἀπὸ τοῦ ἐκεῖ πολέμου
δόξης, ἥ διὰ τάχους αὐτοὶ ἄνευ τοῦ ὑμετέρου κινδύνου
ἡλπίσαμεν Ἀθηναίους καθαιρήσειν, μηδεὶς μεμφθῆ· νῦν
γὰρ ὅτε παρέσχεν ἀφιγμένοι καὶ μετὰ ὑμῶν πειρασόμεθα
κατεργάζεσθαι αὐτούς. θαυμάζω δὲ τῇ τε ἀποκλήσει 2
μου τῶν πυλῶν καὶ εἰ μὴ ἀσμένοις ὑμῖν ἀφίγμαι. ἡμεῖς 3
μὲν γὰρ οἱ Λακεδαιμόνιοι οἰόμενοί τε παρὰ ξυμμάχους
καὶ πρὶν ἔργῳ ἀφικέσθαι τῇ γοῦν γνώμῃ ἤξειν, καὶ
βουλομένοις ἔσεσθαι, κίνδυνόν τε τοσόνδε ἀνερρίψαμεν,
διὰ τῆς ἀλλοτρίας πολλῶν ἡμερῶν ὁδὸν ἰόντες καὶ πᾶν
τὸ πρόθυμον παρεχόμενοι· ὑμεῖς δὲ εἴ τι ἄλλο ἐν νῶ
ἔχετε, ἥ εἰ ἐναντιώσεσθε τῇ τε ὑμετέρᾳ αὐτῶν ἐλευθερίᾳ
καὶ τῶν ἄλλων Ἑλλήνων, δεινὸν ἂν εἴη. καὶ γὰρ οὐ 4
μόνον ὅτι αὐτοὶ ἀνθίστασθε, ἀλλὰ καὶ οἷς ἂν ἐπίω,

ἦσσόν τις ἔμοι πρόσεισι, δυσχερὲς ποιούμενοι εἰ ἐπὶ
 οὓς πρῶτον ἦλθον ὑμᾶς καὶ πόλιν ἀξιόχρεων παρεχομέ-
 νους καὶ ξύνεσιν δοκοῦντας ἔχειν μὴ ἐδέξασθε· καὶ τὴν
 αἰτίαν οὐχ ἔξω πιστὴν ἀποδεικνύναι, ἀλλ' ἡ ἄδικον τὴν
 ἐλευθερίαν ἐπιφέρειν ἢ ἀσθενὴς καὶ ἀδύνατος τιμωρῆσαι
 5 τὰ πρὸς Ἀθηναίους, ἣν ἐπίωσιν, ἀφίχθαι. καίτοι στρατιᾷ
 γε τῇδ' ἣν νῦν ἐγὼ ἔχω ἐπὶ Νίσαιαν ἐμῷ βοηθήσαντος,
 οὐκ ἠθέλησαν Ἀθηναῖοι πλέονες ὄντες προσμίξαι, ὥστε
 οὐκ εἰκὸς νηϊτῇ γε αὐτοὺς τῷ ἐν Νισαίᾳ στρατῷ ἴσον
 6 πλῆθος ἐφ' ὑμᾶς ἀποστεῖλαι. αὐτὸς τε οὐκ ἐπὶ κακῷ,
 ἐπ' ἐλευθερώσει δὲ τῶν Ἑλλήνων παρελήλυθα, ὄρκοις τε
 Λακεδαιμονίων καταλαβὼν τὰ τέλη τοῖς μεγίστοις ἢ μὴν
 οὓς ἂν ἔγωγε προσαγάγωμαι ξυμμάχους ἔσεσθαι αὐτονό-
 μους, καὶ ἅμα οὐχ ἵνα ξυμμάχους ὑμᾶς ἔχωμεν ἢ βία ἢ
 ἀπάτῃ προσλαβόντες, ἀλλὰ τούναντίον ὑμῖν δεδουλω-
 7 μένοις ὑπὸ Ἀθηναίων ξυμμαχήσοντες. οὐκ οὐν ἀξίῳ οὐτ'
 αὐτὸς ὑποπτεύεσθαι, πίστεις [τε] διδοὺς τὰς μεγίστας,
 οὔτε τιμωρὸς ἀδύνατος νομισθῆναι, προσχωρεῖν τε ὑμᾶς
 86 θαρσύναντες. καὶ εἴ τις ἰδίᾳ τινὲ δεδιὼς ἄρα μὴ ἐγὼ
 τισι προσθῶ τὴν πόλιν ἀπρόθυμός ἐστι, πάντων μάλιστα
 2 πιστευσάτω. οὐ γὰρ ξυστασιάσων ἦκω, οὐδὲ ἀσαφῇ
 τὴν ἐλευθερίαν νομίζω ἐπιφέρειν, εἰ τὸ πάτριον παρεῖς
 τὸ πλεον τοῖς ὀλίγοις ἢ τὸ ἔλασσον τοῖς πᾶσι δουλῶ-
 3 σαιμι. χαλεπωτέρα γὰρ ἂν τῆς ἀλλοφύλου ἀρχῆς εἴη,
 καὶ ἡμῖν τοῖς Λακεδαιμονίοις οὐκ ἂν ἀντὶ πόνων χάρις
 καθίστατο, ἀντὶ δὲ τιμῆς καὶ δόξης αἰτία μᾶλλον· οἷς
 τε τοὺς Ἀθηναίους ἐγκλήμασι καταπολεμοῦμεν, αὐτοὶ ἂν
 φαινοίμεθα ἐχθίονα ἢ ὁ μὴ ὑποδείξας ἀρετὴν κατακτώ-
 4 μενοι. ἀπάτῃ γὰρ εὐπρεπεῖ αἴσχιον τοῖς γε ἐν ἀξιώματι
 πλεονεκτῆσαι ἢ βία ἐμφανεῖ· τὸ μὲν γὰρ ἰσχύος δικαι-
 ῶσει, ἣν ἡ τύχη ἔδωκεν, ἐπέρχεται, τὸ δὲ γνώμης

ΟΙ. 89. 1.]

ἀδίκου ἐπιβουλῇ. οὕτω πολλὴν περιωπὴν τῶν ἡμῖν ἐς
 τὰ μέγιστα διαφόρων ποιούμεθα. καὶ οὐκ ἂν μείζω πρὸς
 τοῖς ὅρκοις βεβαίωσιν λάβοιτε ἢ οἷς τὰ ἔργα ἐκ τῶν
 λόγων ἀναθρούμενα δόκησιν ἀναγκαίαν παρέχεται ὥς καὶ
 ξυμφέρει ὁμοίως ὥς εἶπον. εἰ δ' ἐμοῦ ταῦτα προισχο- 87
 μένου ἀδύνατοι μὲν φήσετε εἶναι, εὖνοι δ' ὄντες ἀξιώσετε
 μὴ κακούμενοι διωθεῖσθαι καὶ τὴν ἐλευθερίαν μὴ ἀκίν-
 δυνον ὑμῖν φαίνεσθαι, δίκαιόν τε εἶναι, οἷς καὶ δυνατόν
 δέχεσθαι αὐτὴν, τούτοις καὶ ἐπιφέρειν, ἵκοντα δὲ μηδένα
 προσανυγκάζειν, μάρτυρας μὲν θεοὺς καὶ ἥρωας τοὺς
 ἐγχωρίους ποιήσομαι ὥς ἐπ' ἀγαθῷ ἦκων οὐ πείθω, γῆν
 δὲ τὴν ὑμετέραν δηῶν πειράσομαι βιάζεσθαι, καὶ οὐκ
 ἀδικεῖν ἔτι νομιῶ, προσεῖναι δὲ τί μοι καὶ κατὰ δύο
 ἀνάγκας τὸ εὖλογον, τῶν μὲν Λακεδαιμονίων, ὅπως μὴ
 τῷ ὑμετέρῳ εὖνῳ, εἰ μὴ προσαχθήσεσθε, τοῖς ἀπὸ ὑμῶν
 χρήμασι φερομένοις παρ' Ἀθηναίους βλάπτωνται, οἱ δὲ
 Ἕλληνες ἵνα μὴ κωλύωνται ὑφ' ὑμῶν δουλείας ἀπαλ-
 λαγῆναι. οὐ γὰρ δὴ εἰκότως γ' ἂν τάδε πράσσοιμεν, 2
 οὐδὲ ὀφείλομεν οἱ Λακεδαιμόνιοι μὴ κοινοῦ τινὸς ἀγαθοῦ
 αἰτία τοὺς μὴ βουλομένους ἐλευθεροῦν. οὐδ' αὖ ἀρχῆς 3
 ἐφίεμεθα, παῦσαι δὲ μᾶλλον ἑτέρους σπεύδοντες τοὺς
 πλείους ἂν ἀδικοῖμεν εἰ ξύμπασιν αὐτονημίαν ἐπιφέροντες
 ὑμᾶς τοὺς ἐναντιουμένους περιῖδοιμεν. πρὸς ταῦτα βου- 4
 λεύεσθε εὖ, καὶ ἀγωνίσασθε τοῖς τε Ἕλλησιν ἄρξαι
 πρῶτοι ἐλευθερίας, καὶ αἰδῖον δόξαν καταθέσθαι, καὶ
 αὐτοὶ τὰ τε ἴδια μὴ βλαφθῆναι καὶ ξυμπάσῃ τῇ πόλει τὸ
 κάλλιστον ὄνομα περιθεῖναι.”

Ὁ μὲν Βρασίδης τοσαῦτα εἶπεν. οἱ δὲ Ἀκάνθιοι, 88
 πολλῶν λεχθέντων πρότερον ἐπ' ἀμφοτέρα, κρύφα
 διαψηφισάμενοι, διὰ τε τὸ ἐπαγωγὰ εἰπεῖν τὸν Βρασίδαν
 καὶ περὶ τοῦ καρποῦ φόβῳ ἔγνωσαν οἱ πλείους ἀφ-

ίστασθαι Ἀθηναίων, καὶ πιστώσαντες αὐτὸν τοῖς ὅρκοις οὓς τὰ τέλη τῶν Λακεδαιμονίων ὁμόσαντα αὐτὸν ἐξέπεμψαν, ἧ μὴν ἔσσεσθαι ξυμμάχους αὐτηνόνους οὓς ἂν προσ-
 2 ἀγάγηται, οὕτω δέχονται τὸν στρατὸν. καὶ οὐ πολλῷ ὕστερον καὶ Στάγειρος Ἀνδρίων ἀποικία ξυναπέστη. ταῦτα μὲν οὖν ἐν τῷ θέρει τούτῳ ἐγένετο.

- 89 Τοῦ δ' ἐπιγιγνομένου χειμῶνος εὐθὺς ἀρχομένου, ὥς τῷ Ἴπποκράτει καὶ Δημοσθένει στρατηγοῖς οὓσιν Ἀθηναίων τὰ ἐν τοῖς Βοιωτοῖς ἐνεδίδото, καὶ ἔδει τὸν μὲν Δημοσθένην ταῖς ναυσὶν ἐς τὰς Σίφας ἀπαντῆσαι, τὸν δ' ἐπὶ τὸ Δῆλιον, γενομένης διαμαρτίας τῶν ἡμερῶν ἐς ἃς ἔδει ἀμφοτέρους στρατεύειν, ὁ μὲν Δημοσθένης πρῶτον πλεύσας πρὸς τὰς Σίφας καὶ ἔχων ἐν ταῖς ναυσὶν Ἀκαρνᾶνας καὶ τῶν ἐκεῖ πολλοὺς ξυμμάχων, ἄπρακτος γίγνεται μηνυθέντος τοῦ ἐπιβουλεύματος ὑπὸ Νικομάχου ἀνδρὸς Φωκέως ἐκ Φανοτέως, ὃς Λακεδαιμονίοις εἶπεν, ἐκείνοι δὲ Βοιωτοῖς· καὶ βοηθείας γενομένης πάντων Βοιωτῶν, οὐ γάρ πω Ἴπποκράτης παρελύπει ἐν τῇ γῇ ὢν,
 2 προκαταλαμβάνονται αἱ τε Σίφαι καὶ ἡ Χαιρώνεια. ὥς δὲ ἦσθοντο οἱ πράσσοντες τὸ ἀμάρτημα, οὐδὲν ἐκίνησαν
 90 τῶν ἐν ταῖς πόλεσιν. ὁ δὲ Ἴπποκράτης ἀναστήσας Ἀθηναίους πανδημεὶ αὐτοὺς καὶ τοὺς μετοίκους καὶ ξένων ὅσοι παρήσαν ὕστερος ἀφικνεῖται ἐπὶ τὸ Δῆλιον, ἥδη τῶν Βοιωτῶν ἀνακεχωρηκότων ἀπὸ τῶν Σιφῶν· καὶ καθίσας τὸν στρατὸν Δῆλιον ἐτείχιζε τοιῷδε τρόπῳ τὸ
 2 ἱερὸν τοῦ Ἀπύλλωνος. τίφρον μὲν κύκλῳ περὶ τὸ ἱερὸν καὶ τὸν νεῶν ἔσκαπτον, ἐκ δὲ τοῦ ὀρύγματος ἀνέβαλλον ἀντὶ τείχους τὸν χοῦν, καὶ σταυροὺς παρακαταπηγνύντες, ἄμπελον κόπτοντες τὴν περὶ τὸ ἱερὸν ἐσέβαλλον, καὶ λίθους ἄμα καὶ πλίνθον ἐκ τῶν οἰκοπέδων τῶν ἐγγύς καθαιροῦντες, καὶ παντὶ τρόπῳ ἐμετεώριζον τὸ ἔρυμα.

ΟΙ. 89. 1.]

πύργους τε ξυλίνους κατέστησαν ἢ καιρὸς ἦν καὶ τοῦ
 ἱεροῦ οἰκοδόμημα οὐδὲν ὑπῆρχεν· ἥπερ γὰρ ἦν στοὰ,
 καταπεπτῶκει. ἡμέρα δὲ ἀρξάμενοι τρίτῃ ὥς οἴκουθεν 3
 ὤρμησαν ταύτην τε εἰργάζοντο καὶ τὴν τετάρτην καὶ τῆς
 πέμπτης μέχρι ἀρίστου. ἔπειτα ὥς τὰ πλεῖστα ἀπετετέ- 4
 λεστο, τὸ μὲν στρατόπεδον προαπεχώρησεν ἀπὸ τοῦ
 Δηλίου οἶον δέκα σταδίους ὥς ἐπ' οἴκου πορευόμενον,
 καὶ οἱ μὲν ψιλοὶ οἱ πλεῖστοι εὐθὺς ἐχώρουν, οἱ δ' ὀπλι-
 ται θέμειοι τὰ ὄπλα ἡσύχαζον· Ἴπποκράτης δὲ ὑπομέ-
 νων ἔτι καθίστατο φύλακὰς τε καὶ τὰ περὶ τὸ προτεί-
 χισμα, ὅσα ἦν ὑπόλοιπα, ὥς χρῆν ἐπιτελέσαι.

Οἱ δὲ Βοιωτοὶ ἐν ταῖς ἡμέραις ταύταις ξυνελέγοντο ἐς 91
 τὴν Τύναγραν· καὶ ἐπειδὴ ἀπὸ πασῶν τῶν πόλεων παρῆ-
 σαν καὶ ἡσθάνοντο τοὺς Ἀθηναίους προχωροῦντας ἐπ'
 οἴκου, τῶν ἄλλων βοιωταρχῶν, οἳ εἰσιν ἔνδεκα, οὐ ξυν-
 επαινούντων μάχεσθαι, ἐπειδὴ οὐκ ἐν τῇ Βοιωτίᾳ ἔτι εἰσὶ,
 μάλιστα γὰρ ἐν μεθορίοις τῆς Ὠρωπίας οἱ Ἀθηναῖοι
 ἦσαν, ὅτε ἔθεντο τὰ ὄπλα, Παγώνδας ὁ Αἰολάδου βοιω-
 ταρχῶν ἐκ Θηβῶν μετ' Ἀριανθίδου τοῦ Λυσιμαχίδου, καὶ
 ἡγεμονίας οὔσης αὐτοῦ, βουλόμενος τὴν μάχην ποιῆσαι
 καὶ νομίζων ἄμεινον εἶναι κινδυνεῦσαι, προσκαλῶν ἐκά-
 στους κατὰ λόχους, ὅπως μὴ ἀθρόοι ἐκλίποιεν τὰ ὄπλα,
 ἔπειθε τοὺς Βοιωτοὺς ἰέναι ἐπὶ τοὺς Ἀθηναίους καὶ τὸν
 ἀγῶνα ποιῆσθαι, λέγων τοιῦδε.

“ Χρῆν μὲν, ὦ ἄνδρες Βοιωτοὶ, μὴδ' ἐς ἐπίνοιάν τινα 92
 ἡμῶν ἐλθεῖν τῶν ἀρχόντων ὥς οὐκ εἰκὸς Ἀθηναίους, ἦν
 ἤρα μὴ ἐν τῇ Βοιωτίᾳ ἔτι καταλάβωμεν αὐτοὺς, διὰ μάχης
 ἐλθεῖν. τὴν γὰρ Βοιωτίαν ἐκ τῆς ὁμόρου ἐλθόντες τεῖχος
 ἐνοικοδομησάμενοι μέλλουσι φθεῖρειν, καὶ εἰσὶ δῆπου
 πολέμιοι, ἐν ᾧ τε ἂν χωρίῳ καταληφθῶσι καὶ ὅθεν ἐπελ-
 θούτες πολέμια ἔδρασαν. νυνὶ δ' εἴ τῳ καὶ ἀσφαλέ- 2

στερον ἔδοξεν εἶναι, μεταγνώτω. οὐ γὰρ τὸ προμηθές, οἷς ἂν ἄλλος ἐπὶ, περὶ τῆς σφετέρας ὁμοίως εἰδέχεται λογισμὸν, καὶ ὅστις τὰ μὲν ἑαυτοῦ ἔχει, τοῦ πλείονος δὲ 3 ὀρεγόμενος ἐκὼν τιμὴν ἐπέρχεται. πατριὸν δὲ ὑμῖν στρατὸν ἀλλόφυλον ἐπελθόντα καὶ ἐν τῇ οἰκείᾳ καὶ ἐν τῇ τῶν πέλας ὁμοίως ἀμύνεσθαι. Ἀθηναίους δὲ καὶ προσέτι 4 ὁμόρους ὄντας πολλῶ μάλιστα δεῖ. πρὸς τε γὰρ τοὺς ἀστυγείτονας πᾶσι τὸ ἀντίπαλον καὶ ἐλεύθερον καθίσταται, καὶ πρὸς τούτους γε δὴ οἱ καὶ μὴ τοὺς ἐγγὺς ἀλλὰ καὶ τοὺς ἄποθεν πειρῶνται δουλοῦσθαι, πῶς οὐ χρή καὶ ἐπὶ τὸ ἔσχατον ἀγῶνος ἐλθεῖν; πυράδειγμα δὲ ἔχομεν τοὺς τε ἀντιπέρας Εὐβοέας καὶ τῆς ἄλλης Ἑλλάδος τὸ πολὺ ὥς αὐτοῖς διάκειται· καὶ γινῶναι ὅτι τοῖς μὲν ἄλλοις οἱ πλησιόχωροι περὶ γῆς ὄρων τὰς μάχας ποιοῦνται, ἡμῖν δὲ ἐς πᾶσαν, ἣν νικηθῶμεν, εἰς ὅρος οὐκ ἀντίλεκτος παγήσεται· ἐσελθόντες γὰρ βία τὰ ἡμέτερα ἔξουσι. τοσούτῳ ἐπικινδυνότεραν ἐτέρων τὴν παροίκησιν τῶνδε 5 ἔχομεν· εἰώθασί τε οἱ ἰσχύος που θράσει τοῖς πέλας ὥσπερ Ἀθηναῖοι νῦν ἐπιόντες τὸν μὲν ἡσυχάζοντα καὶ ἐν τῇ ἑαυτοῦ μόνον ἀμυνόμενον ἀδεέστερον ἐπιστρατεύειν, τὸν δὲ ἔξω ὄρων προαπαντῶντα καὶ ἦν καιρὸς ἢ πολέμου 6 ἄρχοντα ἡσυχον ἐτοίμως κατέχειν. πείραν δὲ ἔχομεν ἡμεῖς αὐτοῦ ἐς τοὺςδε· νικήσαντες γὰρ ἐν Κορωνείᾳ αὐτοῖς, ὅτε τὴν γῆν ἡμῶν στασιαζόντων κατέσχον, πολλήν ἄδειαν τῇ Βοιωτίᾳ μέχρι τοῦδε κατεστήσαμεν. ὦν 7 χρή μνησθείτας ἡμᾶς τοὺς τε πρεσβυτέρους ὁμοιωθῆναι τοῖς πρὶν ἔργοις, τοῖς τε νεωτέροις πατέρων τῶν τότε ἀγαθῶν γενομένων παῖδας πειρᾶσθαι μὴ αἰσχῆναι τὰς προσηκούσας ἀρετὰς, πιστεύσαντες δὲ τῷ θεῷ πρὸς ἡμῶν ἔσεσθαι, οὗ τὰ ἱερὸν ἀνόμως τειχίσαντες νέμονται, καὶ τοῖς ἱεροῖς ἢ ἡμῖν θυσαμένοις καλὰ φαίνεται, ὁμῶς

ΟΙ. 89. 1.]

χωρῆσαι τοῖσδε, καὶ δεῖξαι ὅτι ὧν μὲν ἐφίενται πρὸς τοὺς μὴ ἀμυνομένους ἐπίντες κτάσθωσαν, οἷς δὲ γενναῖον τὴν τε αὐτῶν αἰὲ ἐλευθεροῦν μάχῃ καὶ τὴν ἄλλων μὴ δουλοῦσθαι ἀδίκως, ἀνανταγώνιστοι ἀπ' αὐτῶν οὐκ ἀπίασιν."

Τοιαῦτα ὁ Παγώνδας τοῖς Βοιωτοῖς παραιέσας ἔπει- 93
σεν ἰέναι ἐπὶ τοὺς Ἀθηναίους. καὶ κατὰ τάχος ἀναστή-
σας ἦγε τὸν στρατόν· ἥδη γὰρ καὶ τῆς ἡμέρας ὀψὲ ἦν.
ἐπεὶ δὲ προσέμιξεν ἐγγὺς τοῦ στρατεύματος αὐτῶν, ἐς
χωρίον καθίσας ὅθεν λόφοι ὄντος μεταξὺ οὐκ ἐθεώρουν
ἀλλήλους, ἔτασσε τε καὶ παρεσκευάζετο ὡς ἐς μάχην.
τῷ δὲ Ἴπποκράτει ὄντι περὶ τὸ Δῆλιον ὡς αὐτῷ ἡγ- 2
γέλθη ὅτι Βοιωτοὶ ἐπέρχονται, πέμπει ἐς τὸ στράτευμα
κελεύων ἐς τάξιν καθίστασθαι, καὶ αὐτὸς οὐ πολλῷ
ὕστερον ἐπῆλθε, καταλιπὼν ὡς τριακοσίους ἱππέας περὶ
τὸ Δῆλιον, ὅπως φύλακές τε ἅμα εἶεν, εἴ τις ἐπίοι αὐτῷ,
καὶ τοῖς Βοιωτοῖς καιρὸν φυλάξαντες ἐπιγένοιτο ἐν τῇ
μάχῃ. Βοιωτοὶ δὲ πρὸς τούτους ἀντικατέστησαν τοὺς 3
ἀμυνομένους· καὶ ἐπειδὴ καλῶς αὐτοῖς εἶχεν, ὑπερε-
φάνησαν τοῦ λόφου καὶ ἔθεντο τὰ ὄπλα, τεταγμένοι
ὥσπερ ἔμελλον, ὁπλῖται ἑπτακισχίλιοι μάλιστα καὶ
ψιλοὶ ὑπὲρ μυρίους, ἱππῆς δὲ χίλιοι καὶ πελτασταὶ
πεντακόσιοι. εἶχον δὲ δεξιὸν μὲν κέρας Θηβαῖοι καὶ οἱ 4
ξύμμοροι αὐτοῖς· μέσοι δὲ Ἀλιάρτιοι καὶ Κορωναῖοι καὶ
Κωπαιῆς καὶ οἱ ἄλλοι οἱ περὶ τὴν λίμνην· τὸ δὲ εὐώνυ-
μον εἶχον Θεσπιῆς καὶ Ταναγραῖοι καὶ Ὀρχομένιοι. ἐπὶ
δὲ τῷ κέρα ἑκατέρῳ οἱ ἱππῆς καὶ ψιλοὶ ἦσαν. ἐπ' ἀσπί-
δας δὲ πέντε μὲν καὶ εἴκοσι Θηβαῖοι ἐτάξαντο, οἱ δὲ
ἄλλοι ὡς ἕκαστοι ἔτυχον. αὕτη μὲν Βοιωτῶν παρασκευὴ
καὶ διάκοσμος ἦν. Ἀθηναῖοι δὲ οἱ μὲν ὁπλῖται ἐπὶ ὀκτὼ πᾶν 94
τὸ στρατεύεον ἐτάξαντο, ὄντες πλήθει ἰσοπαλεῖς τοῖς

ἐναντίοις, ἰππῆς δὲ ἐφ' ἐκατέρῳ τῷ κέρα. ψιλοὶ δὲ ἐκ παρασκευῆς μὲν ὀπλισμένοι οὔτε τότε παρήσαν οὔτε ἐγένοντο τῇ πόλει· οἷπερ δὲ ξυνεσέβαλον ὄντες πολλαπλάσιοι τῶν ἐναντίων, ἄοπλοί τε πολλοὶ ἠκολούθησαν, ἅτε πανστρατιάς ξένων τῶν παρόντων καὶ ἀστῶν γενομένης, καὶ ὡς τὸ πρῶτον ὥρμησαν ἐπ' οἴκου, οὐ παρεγένοντο ὅτι μὴ ὀλίγοι. καθεστῶτων δὲ ἐς τὴν τάξιν καὶ ἤδη μελλόντων ξυνιέναι, Ἴπποκράτης ὁ στρατηγὸς ἐπιπαριῶν τὸ στρατόπεδον τῶν Ἀθηναίων παρεκελεύετό τε καὶ ἔλεγε τοιαῦδε.

95 “ὦ Ἀθηναῖοι, δι' ὀλίγου μὲν ἡ παραίνεσις γίγνεται, τὸ ἴσον δὲ πρὸς τε τοὺς ἀγαθοὺς ἄνδρας δύναται καὶ 2 ὑπόμνησιν μᾶλλον ἔχει ἢ ἐπικέλυσιν. παραστῇ δὲ μηδενὶ ὑμῶν ὡς ἐν τῇ ἀλλοτρίᾳ οὐ προσῆκον τοσόνδε κίνδυνον ἀναρριπτοῦμεν. ἐν γὰρ τῇ τούτων ὑπὲρ τῆς ἡμετέρας ὁ ἀγὼν ἔσται· καὶ ἦν νικήσωμεν, οὐ μὴ ποτε ὑμῖν Πελοποννηῖοι ἐς τὴν χώραν ἄνευ τῆς τῶνδε ἵππου ἐσβάλωσιν, ἐν δὲ μιᾷ μάχῃ τήνδε τε προσκτᾶσθε καὶ 3 ἐκείνην μᾶλλον ἐλευθεροῦτε. χωρήσατε οὖν ἀξίως ἐς αὐτοὺς τῆς τε πόλεως, ἣν ἕκαστος πατρίδα ἔχων πρῶτην ἐν τοῖς Ἑλλησιν ἀγάλλεται, καὶ τῶν πατέρων, οἳ τούσδε μάχῃ κρατοῦντες μετὰ Μυρωνίδου ἐν Οἰνοφύτοις τὴν Βοιωτίαν ποτὲ ἔσχον.”

96 Τοιαῦτα τοῦ Ἴπποκράτους παρακελευομένου καὶ μέχρι μὲν μέσου τοῦ στρατοπέδου ἐπελθόντος, τὸ δὲ πλέον οὐκέτι φθίσαντος, οἱ Βοιωτοὶ, παρακελευσαμένου καὶ σφίσιν ὡς διὰ ταχέων καὶ ἐνταῦθα Παγώνδου, παιωνί- 2 σαντες ἐπήεσαν ἀπὸ τοῦ λόφου. ἀντεπήεσαν δὲ καὶ οἱ Ἀθηναῖοι καὶ προσέμιξαν δρόμῳ. καὶ ἐκατέρων τῶν στρατοπέδων τὰ ἔσχατα οὐκ ἦλθεν ἐς χεῖρας, ἀλλὰ τὸ αὐτὸ ἔπαθε· ῥύακες γὰρ ἐκώλυσαν. τὸ δὲ ἄλλο καρτερᾷ

ΟΙ. 89. 1.]

μάχη καὶ ὠθισμῷ ἀσπίδων ξυνεστήκει. καὶ τὸ μὲν εὐώ- 3
 νυμον τῶν Βοιωτῶν καὶ μέχρι μέσου ἡσσάτο ὑπὸ τῶν
 Ἀθηναίων, καὶ ἐπίεσαν τοὺς τε ἄλλους ταύτη, καὶ οἱ χ
 ἥκιστα τοὺς Θεσπιάας. ὑποχωρησάντων γὰρ αὐτοῖς τῶν
 παρατεταγμένων, καὶ κυκλωθέντων ἐν ὀλίγῳ, οἷπερ δι-
 εφθάρησαν Θεσπείων, ἐν χερσὶν ἀμυνόμενοι κατεκόπησαν·
 καὶ τινες καὶ τῶν Ἀθηναίων διὰ τὴν κύκλωσιν παραχθέντες
 ἡγνόησάν τε καὶ ἀπέκτειναν ἀλλήλους. τὸ μὲν οὖν ταύτη 4
 ἡσσάτο τῶν Βοιωτῶν, καὶ πρὸς τὸ μαχόμενον κατέφυγε·
 τὸ δὲ δεξιόν, ἧ οἱ Θηβαῖοι ἦσαν, ἐκράτει τῶν Ἀθηναίων,
 καὶ ὠσάμενοι κατὰ βραχὺ τὸ πρῶτον ἐπηκολούθουν. καὶ 5
 ξυνέβη Παγώνδου περιπέμπσαντος δύο τέλη τῶν ἱππέων
 ἐκ τοῦ ἀφανοῦς περὶ τὸν λύφον, ὥς ἐπόνει τὸ εὐώνυμον
 αὐτῶν, καὶ ὑπερφανέντων αἰφνιδίως, τὸ νικῶν τῶν Ἀθη-
 ναίων κέρας, νομίσαν ἄλλο στράτευμα ἐπιέναι, ἐς φόβον
 καταστῆναι· καὶ ἀμφοτέρωθεν ἤδη, ὑπὸ τε τοῦ τοιοῦτου
 καὶ ὑπὸ τῶν Θηβαίων ἐφεπομένων καὶ παραρρηγνύντων,
 φυγὴ καθειστήκει παντὸς τοῦ στρατοῦ τῶν Ἀθηναίων.
 καὶ οἱ μὲν πρὸς τὸ Δηλίον τε καὶ τὴν θάλασσαν ὥρμησαν, 6
 οἱ δὲ ἐπὶ τοῦ Ὠρωποῦ, ἄλλοι δὲ πρὸς Πάρνηθα τὸ ὄρος,
 οἱ δὲ ὥς ἕκαστοί τινα εἶχον ἐλπίδα σωτηρίας. Βοιωτοὶ 7
 δὲ ἐφεπόμενοι ἔκτεινον, καὶ μάλιστα οἱ ἱππῆς οἱ τε
 αὐτῶν, καὶ οἱ Λοκροὶ, βεβοηθηκότες ἄριι τῆς τροπῆς
 γιγνομένης· νυκτὸς δὲ ἐπιλαβούσης τὸ ἔργον ῥᾶον τὸ
 πλῆθος τῶν φευγόντων διεσώθη. καὶ τῇ ὑστεραίᾳ οἱ 8
 τε ἐκ τοῦ Ὠρωποῦ καὶ οἱ ἐκ τοῦ Δηλίου, φυλακὴν ἐγκα-
 ταλιπόντες, εἶχον γὰρ αὐτὸ ὅμως ἔτι, ἀπεκομίσθησαν
 κατὰ θάλασσαν ἐπ' οἴκου. καὶ οἱ Βοιωτοὶ τροπαῖον 9
 στήσαντες καὶ τοὺς ἑαυτῶν ἀνελόμενοι νεκροὺς, τοὺς τε
 τῶν πολεμίων σκυλεύσαντες καὶ φυλακὴν καταλιπόντες,
 ἀνεχώρησαν ἐς τὴν Τάναγραν, καὶ τῷ Δηλίῳ ἐπεβούλευον

- 2 ὡς προσβαλοῦντες. ἐκ δὲ τῶν Ἀθηναίων κήρυξ πορευόμενος ἐπὶ τοὺς νεκροὺς ἀπαντᾷ κήρυκι Βοιωτῶ, ὃς αὐτὸν ἀποστρέψας καὶ εἰπὼν ὅτι οὐδὲν πράξει πρὶν ἂν αὐτὸς ἀναχωρήσῃ πάλιν, καταστὰς ἐπὶ Ἀθηναίους ἔλεγε τὰ παρὰ τῶν Βοιωτῶν, ὅτι οὐ δικαίως δράσειαν παραβαίνοντες τὰ νόμιμα τῶν Ἑλλήνων· πᾶσι γὰρ εἶναι καθεστηκὸς ἰόντας ἐπὶ τὴν ἀλλήλων ἱερῶν τῶν ἐνόντων ἀπέχεσθαι, Ἀθηναίους δὲ Δήλιον τειχίσαντας ἐνοικεῖν, καὶ ὅσα ἄνθρωποι ἐν βεβήλῳ δρῶσι πάντα γίνεσθαι αὐτόθι, ὕδωρ τε ὃ ἦν ἄψαυστον σφίσι πλὴν πρὸς τὰ
- 3 ἱερὰ χέρνυβι χρῆσθαι, ἀνασπᾶσαντας ὑδρεύεσθαι· ὥστε ὑπὲρ τε τοῦ θεοῦ καὶ ἑαυτῶν Βοιωτοὺς ἐπικαλουμένους τοὺς ὁμωχέτας δαίμονας καὶ τὸν Ἀπόλλω, προαγορεύειν αὐτοὺς ἐκ τοῦ ἱεροῦ ἀπιόντας ἀποφέρεσθαι τὰ σφέτερα
- 98 αὐτῶν. τοσαῦτα τοῦ κήρυκος εἰπόντος οἱ Ἀθηναῖοι πέμψαντες παρὰ τοὺς Βοιωτοὺς ἑαυτῶν κήρυκα τοῦ μὲν ἱεροῦ οἷγε ἀδικῆσαι ἔφασαν οὐδὲν οὔτε τοῦ λοιποῦ ἐκόντες βλάψειν· οὐδὲ γὰρ τὴν ἀρχὴν ἐσελθεῖν ἐπὶ τούτῳ, ἀλλ' ἵνα ἐξ αὐτοῦ τοὺς ἀδικοῦντας μᾶλλον σφᾶς
- 2 ἀμύνωνται. τὸν δὲ νόμον τοῖς Ἑλλήσιν εἶναι, ὧν ἂν ᾗ τὸ κράτος τῆς γῆς ἐκάστης ἦν τε πλέονος ἦν τε βραχυτέρας, τούτων καὶ τὰ ἱερὰ ἀεὶ γίνεσθαι, τρόποις θερα-
- 3 πευόμενα οἷς ἂν πρὸς τοῖς εἰωθόσι καὶ δύνωνται. καὶ γὰρ Βοιωτοὺς καὶ τοὺς πολλοὺς τῶν ἄλλων, ὅσοι ἐξαναστήσαντές τινα βία νέμονται γῆν, ἀλλοτρίοις ἱεροῖς τὸ
- 4 πρῶτον ἐπελθόντας οἰκεῖα νῦν κεκτηῖσθαι. καὶ αὐτοὶ εἰ μὲν ἐπὶ πλεον δυνηθῆναι τῆς ἐκείνων κρατῆσαι, τοῦτ' ἂν ἔχειν· νῦν δὲ, ἐν ᾧ μέρει εἰσὶν, ἐκόντες εἶναι ὡς ἐκ
- 5 σφετέρου οὐκ ἀπιέναι. ὕδωρ τε ἐν τῇ ἀνάγκῃ κινῆσαι, ἣν οὐκ αὐτοὶ ὕβρει προσθέσθαι, ἀλλ' ἐκείνους, προτέρους ἐπὶ τὴν σφετέραν ἐλθόντας, ἀμυνόμενοι βιάζεσθαι χρῆ-

ΟΙ. 89. 1.]

σθαι. πᾶν δ' εἰκὸς εἶναι τῷ πολέμῳ καὶ δεινῷ τινι κατει- 6
 γόμενον ξύγγνωμόν τι γίγνεσθαι καὶ πρὸς τοῦ θεοῦ. καὶ
 γὰρ τῶν ἀκουσίων ἁμαρτημάτων καταφυγὴν εἶναι τοὺς
 βωμοὺς, παρανομίαν τε ἐπὶ τοῖς μὴ ἀνάγκῃ κακοῖς ὀνο-
 μασθῆναι, καὶ οὐκ ἐπὶ τοῖς ἀπὸ τῶν ξυμφορῶν τι
 τολμήσασι. τοὺς τε νεκροὺς πολὺ μειζόνως ἐκείνους 7
 ἀντὶ ἱερῶν ἀξιοῦντας ἀποδιδόναι ἀσεβεῖν ἢ τοὺς μὴ
 ἐθέλοντας ἱεροῖς τὰ μὴ πρέποντα κομίζεσθαι. σαφῶς 8
 τε ἐκέλευον σφίσιν εἰπεῖν μὴ ἀπιούσιν ἐκ τῆς Βοιωτῶν
 γῆς, οὐ γὰρ ἐν τῇ ἐκείνων ἔτι εἶναι, ἐν ᾗ δὲ δορὶ ἐκτῆ-
 σαντο, ἀλλὰ κατὰ τὰ πάτρια τοὺς νεκροὺς σπένδουσιν
 ἀναιρεῖσθαι. οἱ δὲ Βοιωτοὶ ἀπεκρίναντο, εἰ μὲν ἐν τῇ 99
 Βοιωτίᾳ εἰσὶν, ἀπιόντας ἐκ τῆς ἑαυτῶν ἀποφέρεσθαι τὰ
 σφέτερα, εἰ δὲ ἐν τῇ ἐκείνων, αὐτοὺς γινώσκειν τὸ
 ποιητέον, νομίζοντες τὴν μὲν Ὀρωτίαν, ἐν ᾗ τοὺς νεκροὺς
 ἐν μεθορίοις τῆς μάχης γενομένης κεῖσθαι ξυνέβη, Ἀθη-
 ναίων κατὰ τὸ ὑπήκοον εἶναι, καὶ οὐκ ἂν αὐτοὺς βία
 σφῶν κρατῆσαι αὐτῶν· οὐδ' αὖ ἐσπένδοντο δῆθεν
 ὑπὲρ τῆς ἐκείνων· τὸ δὲ Ἐκ τῆς ἑαυτῶν εὐπρεπὲς
 εἶναι ἀποκρίνασθαι ἀπιόντας καὶ ἀπολαβεῖν ἅ ἀπαιτοῦ-
 σιν. ὁ δὲ κήρυξ τῶν Ἀθηναίων ἀκούσας ἀπῆλθεν
 ἄπρακτος.

Καὶ οἱ Βοιωτοὶ εὐθὺς μεταπεμψάμενοι ἔκ τε τοῦ 100
 Μηλιέως κόλπου ἀκοντιστὰς καὶ σφενδονήτας, καὶ βεβοη-
 θηκότων αὐτοῖς μετὰ τὴν μάχην Κορινθίων τε δισχιλίων
 ὀπλιτῶν καὶ τῶν ἐκ Νισαίας ἐξεληλυθότων Πελοπον-
 νησιῶν φρουρῶν καὶ Μεγαρέων ἅμα, ἐστράτευσαν ἐπὶ τὸ
 Δῆλιον, καὶ προσέβαλον τῷ τειχίσματι, ἅλλῳ τε τρό-
 πῳ πειράσαντες καὶ μηχανὴν προσήγαγον, ἥπερ εἶλεν
 αὐτὸ, τοιάνδε. κεραίαν μεγάλην δίχα πρίσαντες ἐκοίλαναν 2
 ἅπασαν, καὶ ξυνήρμωσαν πάλιν ἄκριβῶς ὥσπερ αἶλόν,

- καὶ ἐπ' ἄκραν λέβητά τε ἤρτησαν ἀλύσεισι καὶ ἀκροφύσιον
 ἀπὸ τῆς κεραίας σιδηροῦν ἐς αὐτὸν νεῦον καθείτο, καὶ
 3 ἐσεσιδήρωτο ἐπὶ μέγα καὶ τοῦ ἄλλου ξύλου. προσήγον
 δὲ ἐκ πολλοῦ ἀμάξαις τῷ τείχει, ἥ μάλιστα τῇ ἀμπέλῳ
 καὶ τοῖς ξύλοις ὠκοδόμητο· καὶ ὁπότε εἶη ἐγγὺς, φύσας
 μεγάλας ἐσθέντες ἐς τὸ πρὸς ἐαυτῶν ἄκρον τῆς κεραίας
 4 ἐφύσων. ἡ δὲ πνοὴ ἰοῦσα στεγανῶς ἐς τὸν λέβητα,
 ἔχοντα ἄνθρακας τε ἡμμένους καὶ θεῖον καὶ πίσσαν, φλόγα
 ἐποίει μεγάλην. καὶ ἤψε τοῦ τείχους, ὥστε μηδένα ἐπ'
 αὐτοῦ ἔτι μέναι, ἀλλὰ ἀπολιπόντας ἐς φυγὴν καταστήναι
 5 καὶ τὸ τείχισμα τούτῳ τῷ τρόπῳ ἁλῶναι. τῶν δὲ φρουρῶν
 οἱ μὲν ἀπέθανον, διακόσιοι δὲ ἐλήφθησαν. τῶν δὲ ἄλλων
 τὸ πλῆθος ἐς τὰς ναῦς ἐσβὰν ἀπεκομίσθη ἐπ' οἶκου.
- 101 Τοῦ δὲ Δηλίου ἐπτακαίδεκάτῃ ἡμέρᾳ ληφθέντος μετὰ
 τὴν μάχην, καὶ τοῦ ἀπὸ τῶν Ἀθηναίων κήρυκος οὐδὲν
 ἐπισταμένου τῶν γεγενημένων ἐλθόντος οὐ πολὺ ὕστερον
 αὖθις περὶ τῶν νεκρῶν, ἀπέδοσαν οἱ Βοιωτοὶ καὶ οὐκέτι
 2 ταῦτά ἀπεκρίναντο. ἀπέθανον δὲ Βοιωτῶν μὲν ἐν τῇ
 μάχῃ ὀλίγῳ ἐλάσσους πεντακοσίων, Ἀθηναίων δὲ ὀλίγῳ
 ἐλάσσους χιλίων καὶ Ἰπποκράτης ὁ στρατηγὸς, ψιλῶν
 δὲ καὶ σκευοφόρων πολλὸς ἀριθμὸς.
- 3 Μετὰ δὲ τὴν μάχην ταύτην καὶ ὁ Δημοσθένης ὀλίγῳ
 ὕστερον, ὥς αὐτῷ τότε πλεύσαντι τὰ περὶ τὰς Σίφας
 τῆς προδοσίας πέρι οὐ προὔχώρησεν, ἔχων τὸν στρατὸν
 ἐπὶ τῶν νεῶν, τῶν τε Ἀκαρνάνων καὶ Ἀγραιῶν, καὶ
 Ἀθηναίων τετρακοσίους ὀπλίτας, ἀπόβασιν ἐποίησατο
 4 ἐς τὴν Σικυωνίαν. καὶ πρὶν πάσας τὰς ναῦς καταπλεῦσαι
 βοηθήσαντες οἱ Σικυνῶνιοι τοὺς ἀποβεβηκότας ἔτρεψαν,
 καὶ κατεδίωξαν ἐς τὰς ναῦς, καὶ τοὺς μὲν ἀπέκτειναν,
 τοὺς δὲ ζῶντας ἔλαβον. τροπαῖον δὲ στήσαντες τοὺς
 5 νεκροὺς ὑποσπόνδους ἀπέδωκαν. ἀπέθανε δὲ καὶ Σιτάλκης

ΟΙ. 89. 1.]

Ὁδρυσῶν βασιλεὺς ὑπὸ τὰς αὐτὰς ἡμέρας τοῖς ἐπὶ Δηλίῳ, στρατεύσας ἐπὶ Τριβαλλοὺς καὶ νικηθεὶς μάχῃ. Σεύθης δὲ ὁ Σπαρταδόκου ἀδελφιδοῦς ὢν αὐτοῦ ἐβασίλευσεν Ὁδρυσῶν τε καὶ τῆς ἄλλης Θράκης ἥσπερ καὶ ἐκεῖνος.

Τοῦ δ' αὐτοῦ χειμῶνος Βρασίδης ἔχων τοὺς ἐπὶ Θρά- 102
κης ξυμμάχους ἐστράτευσεν ἐς Ἀμφίπολιν τὴν ἐπὶ Στρυμόνι ποταμῷ Ἀθηναίων ἀποικίαν. τὸ δὲ χωρίον 2
τοῦτο ἐφ' οὗ νῦν ἡ πόλις ἐστὶν ἐπέειρασε μὲν πρότερον καὶ Ἀρισταγόρας ὁ Μιλήσιος φεύγων βασιλέα Δαρείον κατοικίσαι, ἀλλὰ ὑπὸ Ἡδῶνων ἐξεκρούσθη, ἔπειτα δὲ καὶ οἱ Ἀθηναῖοι ἔτεσι δύο καὶ τριάκοντα ὕστερον ἐποίκους μυρίους, σφῶν τε αὐτῶν καὶ τῶν ἄλλων τὸν βουλούμενον, πέμψαιτες, οἱ διεφθάρησαν ἐν Δραβήσκῳ ὑπὸ Θρακῶν. καὶ αὖθις ἐνὸς δέοντι τριακοστῷ ἔτει ἐλθόντες οἱ Ἀθη- 3
ναῖοι, Ἄγνωνος τοῦ Νικίου οἰκιστοῦ ἐκπεμφθέντος, Ἡδῶνας ἐξελάσαντες ἔκτισαν τὸ χωρίον τοῦτο, ὅπερ πρότερον Ἐννέα ὁδοὶ ἐκαλοῦντο. ὠρμῶντο δὲ ἐκ τῆς 4
Ἡρόνος, ἣν αὐτοὶ εἶχον ἐμπόριον ἐπὶ τῷ στόματι τοῦ ποταμοῦ ἐπιθαλάσσιον, πέντε καὶ εἴκοσι σταδίους ἀπέχον ἀπὸ τῆς νῦν πόλεως, ἣν Ἀμφίπολιν Ἄγνων ὠνόμασεν, ὅτι ἐπ' ἀμφοτέρα περιρρέοντος τοῦ Στρυμόνος, διὰ τὸ περιέχειν αὐτὴν, τείχει μακρῷ ἀπολαβὼν ἐκ ποταμοῦ ἐς ποταμὸν περιφανῇ ἐς θάλασσαν τε καὶ τὴν ἡπειρον ᾤκισεν. ἐπὶ ταύτην οὖν ὁ Βρασίδης ἄρας ἐξ Ἀρνῶν τῆς 103
Χαλκιδικῆς ἐπορεύετο τῷ στρατῷ. καὶ ἀφικόμενος περὶ δείλῃν ἐπὶ τὸν Αὐλῶνα καὶ Βρομίσκον, ἧ ἡ Βόλβη λίμνη ἐξίησιν ἐς θάλασσαν, καὶ δειπνοποιησάμενος ἐχώρει τὴν νύκτα. χειμῶν δὲ ἦν καὶ ὑπένειφεν· ἧ καὶ μᾶλλον 2
ὤρμησε, βουλούμενος λαθεῖν τοὺς ἐν τῇ Ἀμφιπόλει πλὴν τῶν προδιδόντων. ἦσαν γὰρ Ἀργιλίων τε ἐν αὐτῇ οἰκή-

τορες, εἰσὶ δὲ οἱ Ἀργίλιοι Ἀνδρίων ἄποικοι, καὶ ἄλλοι
 οἱ ξυνέπραττον ταῦτα, οἱ μὲν Περδίκκα πειθόμενοι, οἱ
 3 δὲ Χαλκιδεῦσι. μάλιστα δὲ οἱ Ἀργίλιοι, ἐγγὺς τε προσ-
 οικούντες καὶ αἰεί ποτε τοῖς Ἀθηναίοις ὄντες ὑποπτοι
 καὶ ἐπιβουλευόντες τῷ χωρίῳ, ἐπειδὴ παρέτυχεν ὁ καιρὸς
 καὶ Βρασίδας ἦλθεν, ἔπραξάν τε ἐκ πλείονος πρὸς τοὺς
 ἐμπολιτεύοντας σφῶν ἐκεῖ, ὅπως ἐνδοθήσεται ἡ πόλις,
 καὶ τότε δεξάμενοι αὐτὸν τῇ πόλει καὶ ἀποστάντες τῶν
 Ἀθηναίων, ἐκείνῃ τῇ νυκτὶ κατέστησαν τὸν στρατὸν πρὸς
 4 ἐπὶ τὴν γέφυραν τοῦ ποταμοῦ. ἀπέχει δὲ τὸ πόλισμα
 πλεον τῆς διαβάσεως, καὶ οὐ καθεῖτο τείχῃ ὥσπερ νῦν,
 φυλακὴ δέ τις βραχεῖα καθειστήκει· ἦν βιασάμενος
 ῥαδίως ὁ Βρασίδας, ἅμα μὲν τῆς προδοσίας οὔσης, ἅμα
 δὲ καὶ χειμῶνος ὄντος καὶ ἀπροσδόκητος προσπεσὼν,
 διέβη τὴν γέφυραν, καὶ τὰ ἔξω τῶν Ἀμφιπολιτῶν οἰ-
 104 κούντων κατὰ πᾶν τὸ χωρίον εὐθὺς εἶχε. τῆς δὲ διαβά-
 σεως αὐτοῦ ἄφνω τοῖς ἐν τῇ πόλει γεγεννημένης, καὶ τῶν
 ἔξω πολλῶν μὲν ἀλικομένων, τῶν δὲ καὶ καταφευγόντων
 εἰς τὸ τεῖχος, οἱ Ἀμφιπολίται εἰς θόρυβον μέγαν κατ-
 2 ἔστησαν, ἄλλως τε καὶ ἀλλήλοις ὑποπτοι ὄντες. καὶ
 λέγεται Βρασίδαν, εἰ ἠθέλησε μὴ ἐφ' ἀρπαγὴν τῷ
 στρατῷ τραπέσθαι, ἀλλ' εὐθὺς χωρῆσαι πρὸς τὴν πόλιν,
 3 δουκεῖν ἂν ελεῖν. νῦν δὲ ὁ μὲν ἰδρύσας τὸν στρατὸν ἐπὶ
 τὰ ἔξω ἐπέδραμε, καὶ ὡς οὐδὲν αὐτῷ ἀπὸ τῶν ἐνδον ὡς
 προσεδέχετο ἀπέβαινε, ἡσύχαζεν· οἱ δ' ἐναντίοι τοῖς
 προδιδοῦσι, κρατοῦντες τῷ πλήθει ὥστε μὴ αὐτίκα τὰς
 πύλας ἀνοίγεσθαι, πέμπουσι μετὰ Εὐκλέους τοῦ στρατ-
 ηγοῦ, ὅς ἐκ τῶν Ἀθηναίων παρῆν αὐτοῖς φύλαξ τοῦ
 χωρίου, ἐπὶ τὸν ἕτερον στρατηγὸν τῶν ἐπὶ Θράκης
 Θουκυδίδην τὸν Ὀλόρου, ὅς τάδε ξυνέγραφεν, ὄντα περὶ
 Θάσον, ἔστι δὲ ἡ νῆσος Παρίων ἀποικία, ἀπέχουσα τῆς

ΟΙ. 89. 1.]

Ἀμφιπόλεως ἡμίσεος ἡμέρας μάλιστα πλοῦν, κελεύοντες
 σφίσι βοηθεῖν. καὶ ὁ μὲν ἀκούσας κατὰ τάχος ἐπτά 4
 ναυσὶν αἱ ἔτυχον παροῦσαι ἔπλει, καὶ ἐβούλετο φθῦσαι
 μάλιστα μὲν οὖν τὴν Ἀμφίπολιν, πρὶν τι ἐνδοῦναι, εἰ δὲ
 μὴ, τὴν Ἡϊόνα προκαταλαβών. ἐν τούτῳ δὲ ὁ Βρασίδας 105
 δεδιώς καὶ τὴν ἀπὸ τῆς Θάσου τῶν νεῶν βοήθειαν καὶ
 πυνθανόμενος τὸν Θουκυδίδην κτησὶν τε ἔχειν τῶν χρυ-
 σείων μετάλλων ἐργασίας ἐν τῇ περὶ ταῦτα Θράκῃ καὶ
 ἀπ' αὐτοῦ δύνασθαι ἐν τοῖς πρώτοις τῶν ἡπειρωτῶν,
 ἡπείγετο προκατασχεῖν, εἰ δύναίτο, τὴν πόλιν, μὴ ἀφικ-
 νουμένου αὐτοῦ τὸ πλῆθος τῶν Ἀμφιπολιτῶν, ἐλπίσαν
 ἐκ θαλάσσης ξυμμαχικὸν καὶ ἀπὸ τῆς Θράκης ἀγείραντι
 αὐτὸν περιποιήσῃ σφῶς, οὐκέτι προσχωροῖ. καὶ τὴν 2
 ξύμβασιν μετρίαν ἐποιεῖτο, κήρυγμα τόδε ἀνειπῶν, Ἀμφι-
 πολιτῶν καὶ Ἀθηναίων τῶν ἐνόντων τὸν μὲν βουλόμενον
 ἐπὶ τοῖς ἑαυτοῦ τῆς ἴσης καὶ ὁμοίας μετέχοντα μένειν,
 τὸν δὲ μὴ ἐθέλοντα ἀπιέναι τὰ ἑαυτοῦ ἐκφερόμενον πέντε
 ἡμερῶν. οἱ δὲ πολλοὶ ἀκούσαντες ἄλλοιότεροι ἐγένοντο 106
 τὰς γνώμας, ἄλλως τε καὶ βραχὺ μὲν Ἀθηναίων ἐμπολι-
 τεύον, τὸ δὲ πλεῖον ξύμμικτον. καὶ τῶν ἔξω ληφθέντων
 συχνοὶ οἰκεῖοι ἔνδον ἦσαν. καὶ τὸ κήρυγμα πρὸς τὸν
 φόβον δίκαιον εἶναι ἐλάμβανον, οἱ μὲν Ἀθηναῖοι διὰ τὸ
 ἄσμενοι ἂν ἐξελθεῖν, ἡγούμενοι οὐκ ἐν ὁμοίῳ σφίσιν
 εἶναι τὰ δεινὰ, καὶ ἅμα οὐ προσδεχόμενοι βοήθειαν ἐν
 τάχει, ὁ δὲ ἄλλος ὄμιλος, πόλεώς τε ἐν τῷ ἴσῳ οὐ στερι-
 σκόμενοι καὶ κινδύνου παρὰ δόξαν ἀφιέμενοι. ὥστε τῶν 2
 πρασπόντων τῷ Βρασίδᾳ ἤδη καὶ ἐκ τοῦ φανεροῦ διαδι-
 καιούντων αὐτὰ, ἐπεὶ καὶ τὸ πλῆθος ἑώρων τετραμμένον
 καὶ τοῦ παρόντος Ἀθηναίων στρατηγοῦ οὐκέτι ἀκροώ-
 μενον, ἐγένετο ἡ ὁμολογία καὶ προσεδέξαντο ἐφ' οἷς
 ἐκήρυξε. καὶ οἱ μὲν τὴν πόλιν τοιούτῳ τρόπῳ παρέδωκαν, 3

- ὁ δὲ Θουκυδίδης καὶ αἱ νῆες ταύτῃ τῇ ἡμέρᾳ ὅψε κατα-
 έπλεον ές τὴν Ἡϊόνα. καὶ τὴν μὲν Ἀμφίπολιν Βρασίδης
 ἄρτι εἶχε, τὴν δὲ Ἡϊόνα παρὰ νύκτα έγένετο λαβεῖν· εἰ
 γὰρ μὴ έβοήθησαν αἱ νῆες διὰ τάχους, ἅμα ἔφ' ἂν εἶχετο.
- 107 μετὰ δὲ τοῦτο ὁ μὲν τὰ ἐν τῇ Ἡϊόνι καθίστατο, ὅπως καὶ
 τὸ αὐτίκα, ἦν ἐπὶ ὁ Βρασίδης, καὶ τὸ ἔπειτα ἀσφαλῶς
 ἔξει, δεξάμενος τοὺς έθελήσαντας ἐπιχωρῆσαι ἄνωθεν
- 2 κατὰ τὰς σπονδάς· ὁ δὲ πρὸς μὲν τὴν Ἡϊόνα κατὰ τε
 τὸν ποταμὸν πολλοῖς πλοίοις ἄφνω καταπλεύσας, εἴ πως
 τὴν προϋχουσαν ἄκραν ἀπὸ τοῦ τείχους λαβὼν κρατοίῃ
 τοῦ ἔσπλου, καὶ κατὰ γῆν ἀποπειράσας ἅμα, ἀμφοτέρωθεν
- 3 ἀπεκρούσθη, τὰ δὲ περὶ τὴν Ἀμφίπολιν ἐξηρτύετο. καὶ
 Μύρκινός τε αὐτῷ προσεχώρησεν Ἡδωνικὴ πόλις, Πιτ-
 τακοῦ τοῦ Ἡδώνων βασιλέως ἀποθανόντος ὑπὸ τῶν
 Γοάξιος παίδων καὶ Βραυροῦς τῆς γυναικὸς αὐτοῦ, καὶ
 Γαληψὸς οὐ πολλῷ ὕστερον καὶ Οἰσύμη· εἰσὶ δὲ αὗται
 Θασίων ἀποικίαι. παρὼν δὲ καὶ Περδίκκας εὐθύς μετὰ
 τὴν ἄλωσιν ξυγαθίστη ταῦτα.
- 108 Ἐχομένης δὲ τῆς Ἀμφιπόλεως οἱ Ἀθηναῖοι ές μέγα
 δέος κατέστησαν, ἄλλως τε καὶ ὅτι ἡ πόλις αὐτοῖς ἦν
 ὠφέλιμος ξύλων τε ναυπηγησίων πομπῇ καὶ χρημάτων
 προσόδῳ καὶ ὅτι μέχρι μὲν τοῦ Στρυμόνος ἦν πάροδος
 Θεσσαλῶν διαγόντων ἐπὶ τοὺς ξυμμάχους σφῶν τοῖς
 Λακεδαιμονίοις, τῆς δὲ γεφύρας μὴ κρατούντων, ἄνωθεν
 μὲν μεγάλης οὔσης ἐπὶ πολὺ λίμνης τοῦ ποταμοῦ, τὰ δὲ
 πρὸς Ἡϊόνα τριήρεσι τηρουμένων, οὐκ ἂν δύνασθαι
 προελθεῖν· τότε δὲ ῥάδια ἤδη [ἐνομίζετο] γεγενῆσθαι.
- 2 καὶ τοὺς ξυμμάχους έφοβοῦντο μὴ ἀποστῶσιν. ὁ γὰρ
 Βρασίδης ἐν τε τοῖς ἄλλοις μέτριον ἑαυτὸν παρέιχε καὶ
 ἐν τοῖς λόγοις πανταχοῦ ἐδήλου ὥς ἐλευθερώσων τὴν
- 3 Ἑλλάδα ἐκπεμφθεῖη. καὶ αἱ πόλεις πυνθανόμεναι αἱ τῶν

ΟΙ. 89. 1.]

Ἀθηναίων ὑπήκοοι τῆς τε Ἀμφιπόλεως τὴν ἄλωσιν καὶ ἃ παρέχεται, τὴν τε ἐκείνου πραότητα, μάλιστα δὲ ἐπήρθησαν ἐς τὸ νεωτερίζειν, καὶ ἐπεκηρυκεύοντο πρὸς αὐτὸν κρύφα, ἐπιπαριέναι τε κελεύοντες καὶ βουλόμενοι αὐτοὶ ἕκαστοι πρῶτοι ἀποστῆναι. καὶ γὰρ καὶ ἄδεια ⁴ ἐφαίνετο αὐτοῖς, ἐψευσμένοις μὲν τῆς Ἀθηναίων δυνάμεως ἐπὶ τοσοῦτον ὅση ὕστερον διεφάνη, τὸ δὲ πλεόν βουλήσει κρίνοντες ἀσαφεῖ ἢ προνοία ἀσφαλεῖ, εἰωθότες οἱ ἄνθρωποι, οὗ μὲν ἐπιθυμοῦσιν, ἐλπίδι ἀπερισκέπτῳ διδόναι, ὃ δὲ μὴ προσίενται, λογισμῷ αὐτοκράτορι διωθεῖσθαι. ἅμα δὲ τῶν Ἀθηναίων ἐν τοῖς Βοιωτοῖς νεωστὶ ⁵ πεπληγμένων, καὶ τοῦ Βρασιίδου ἐφορκὰ καὶ οὐ τὰ ὄντα λέγοντος, ὥς αὐτῷ ἐπὶ Νίσαιαν τῇ ἑαυτοῦ μόνῃ στρατιᾷ οὐκ ἠθέλησαν οἱ Ἀθηναῖοι ξυμβαλεῖν, ἐθάρσουν καὶ ἐπίστευον μηδένα ἂν ἐπὶ σφᾶς βοηθῆσαι. τὸ δὲ μέγιστον, διὰ τὸ ἡδονὴν ἔχον ἐν τῷ αὐτίκα, καὶ ὅτι τὸ πρῶτον Λακεδαιμονίων ὀργώντων ἔμελλον πειράσσεσθαι, κινδυνεύειν παντὶ τρόπῳ ἐτοῖμοι ἦσαν. ὧν αἰσθόμενοι οἱ μὲν ⁶ Ἀθηναῖοι φυλακὰς, ὥς ἐξ ὀλίγου καὶ ἐν χειμῶνι, διέπεμπον ἐς τὰς πόλεις, ὃ δὲ ἐς τὴν Λακεδαίμονα ἐφιεμένος στρυτιῦν τε προσαποστέλλειν ἐκέλευε καὶ αὐτὸς ἐν τῷ Στρυμόνι ναυπηγίῳ τριήρων παρεσκευάζετο. οἱ ⁷ δὲ Λακεδαιμόνιοι τὰ μὲν καὶ φθόνῳ ἀπὸ τῶν πρώτων ἀνδρῶν οὐχ ὑπηρέτησαν αὐτῷ, τὰ δὲ καὶ βουλόμενοι μᾶλλον τοὺς τε ἄνδρας τοὺς ἐκ τῆς νήσου κομίσασθαι καὶ τὸν πόλεμον καταλῦσαι.

Τοῦ δ' αὐτοῦ χειμῶνος Μεγαρῆς τά τε μακρὰ τεῖχη, ἃ ¹⁰⁹ σφῶν οἱ Ἀθηναῖοι εἶχον, κατέσκαψαν ἐλόντες ἐς ἔδαφος, καὶ Βρασιίδας μετὰ τὴν Ἀμφιπόλεως ἄλωσιν ἔχων τοὺς ξυμμάχους στρατεύει ἐπὶ τὴν Ἀκτὴν καλουμένην. ἔστι ² δὲ ἀπὸ τοῦ βασιλέως διορύγματος ἔσω προῦχουσα, καὶ ὁ

- Ἄθως αὐτῆς ὄρος ὑψηλὸν τελευτᾷ ἐς τὸ Αἰγαῖον πέλα-
 3 γος. πόλεις δὲ ἔχει Σάνην μὲν Ἀνδρίων ἀποικίαν παρ'
 αὐτὴν τὴν διώρυχα, ἐς τὸ πρὸς Εὐβοίαν πέλαγος
 τετραμμένην, τὰς δὲ ἄλλας Θύσσον καὶ Κλεωνὰς καὶ
 Ἀκροθώους καὶ Ὀλόφυξον καὶ Δῖον· αἱ οἰκοῦνται ξυμ-
 4 μίκτοις ἔθνεσι βαρβάρων διγλώσσων. καὶ τι καὶ Χαλκι-
 δικὸν ἐνὶ βραχὺ, τὸ δὲ πλείστον Πελασγικὸν, τῶν καὶ
 Λημνόν ποτε καὶ Ἀθήνας Τυρσηνῶν οἰκησάντων, καὶ
 Βισαλτικὸν καὶ Κρηστωνικὸν καὶ Ἡδωνες· κατὰ δὲ μικρὰ
 5 πολίσματα οἰκοῦσι. καὶ οἱ μὲν πλείους προσεχώρησαν
 τῷ Βρασίδῃ, Σάνη δὲ καὶ Δῖον ἀντέστη, καὶ αὐτῶν τὴν
 110 χώραν ἐμμείνας τῷ στρατῷ ἐδήλου. ὥς δ' οὐκ ἐσήκουον,
 εὐθὺς στρατεύει ἐπὶ Τορώνην τὴν Χαλκιδικὴν, κατεχομέ-
 νην ὑπὸ Ἀθηναίων· καὶ αὐτὸν ἄνδρες ὀλίγοι ἐπήγοντο,
 2 ἐτοῖμοι ὄντες τὴν πόλιν παραδοῦναι. καὶ ἀφικόμενος
 νυκτὸς ἔτι καὶ περὶ ὄρθρον τῷ στρατῷ ἐκαθέζετο πρὸς τὸ
 Διοσκούρειον, ὃ ἀπέχει τῆς πόλεως τρεῖς μάλιστα στα-
 3 δίους. τὴν μὲν οὖν ἄλλην πόλιν τῶν Τορωναίων καὶ τοὺς
 Ἀθηναίους τοὺς ἐμφρουροῦντας ἔλαθεν· οἱ δὲ πρᾶσσον-
 τες αὐτῷ εἰδότες ὅτι ἦξοι, καὶ προσελθόντες τινὲς αὐτῶν
 λάθρα ὀλίγοι, ἐτήρουν τὴν πρόσοδον, καὶ ὥς ἦσθοντο
 παρόντα, ἐσκομίζουσι παρ' αὐτοὺς ἐγχειρίδια ἔχοντας
 ἄνδρας ψιλοὺς ἐπτά· τοσοῦτοι γὰρ μόνοι ἀνδρῶν εἴκοσι
 τὸ πρῶτον ταχθέντων οὐ κατέδεισαν ἐσελθεῖν· ἦρχε δὲ
 αὐτῶν Λυσίστρατος Ὀλύμβιος· οἱ διαδύντες διὰ τοῦ πρὸς
 τὸ πέλαγος τείχους καὶ λαθόντες τοὺς τε ἐπὶ τοῦ ἀνώ-
 τατα φυλακτηρίου φρουροὺς, οὔσης τῆς πόλεως πρὸς
 λόφον, ἀναβάντες διέφθειραν καὶ τὴν κατὰ Καναστραῖον
 111 πυλίδα διήρουν. ὁ δὲ Βρασίδας τῷ μὲν ἄλλῳ στρατῷ
 ἡσύχαζεν ὀλιγον προελθῶν, εκατὸν δὲ πελταστὰς προ-
 πέμπει, ὅπως ὅποτε πύλαι τινὲς ἀνοιχθεῖεν καὶ τὸ

Ol. 89. 1.]

σημείον ἀρθείη ὁ ξυνέκειτο, πρῶτοι ἐσδράμοιεν. καὶ οἱ 2
 μὲν χρόνου ἐγγιγνομένου καὶ θαυμάζοντες κατὰ μικρὸν
 ἔτυχον ἐγγὺς τῆς πόλεως προσελθόντες· οἱ δὲ τῶν
 Τορωναίων ἔνδοθεν παρασκευάζοντες μετὰ τῶν ἐσεληλυ-
 θότων, ὥς αὐτοῖς ἢ τε πυλὶς διήρητο καὶ αἱ κατὰ τὴν
 ἀγορὰν πύλαι τοῦ μοχλοῦ διακοπέντος ἀνεῳγοντο, πρῶ-
 τον μὲν κατὰ τὴν πυλίδα τινὰς περιαγαγόντες ἐσεκόμι-
 σαν, ὅπως κατὰ νώτου καὶ ἀμφοτέρωθεν τοὺς ἐν τῇ πόλει
 οὐδὲν εἰδóτας ἐξαπίνης φοβήσειαν, ἔπειτα τὸ σημεῖόν τε
 τοῦ πυρὸς, ὥς εἶρητο, ἀνέσχον καὶ διὰ τῶν κατὰ τὴν
 ἀγορὰν πυλῶν τοὺς λοιποὺς ἤδη τῶν πελταστῶν ἐσεδέ-
 χοντο. καὶ ὁ Βρασίδης ἰδὼν τὸ ξύνθημα ἔθει δρόμῳ, 112
 ἀναστήσας τὸν στρατὸν ἐμβοήσαντά τε ἀθρόον καὶ ἑκ-
 πληξὶν πολλὴν τοῖς ἐν τῇ πόλει παρασχόντα. καὶ οἱ 2
 μὲν κατὰ τὰς πύλας εὐθὺς ἐσέπιπτον, οἱ δὲ κατὰ τοὺς
 τετραγώνους, αἱ ἔτυχον τῷ τείχει πεπτωκότι καὶ οἰκοδο-
 μουμένῳ πρὸς λίθων ἀνολκὴν προσκείμεναι. Βρασίδης 3
 μὲν οὖν καὶ τὸ πλῆθος εὐθὺς ἄνω καὶ ἐπὶ τὰ μετέωρα
 τῆς πόλεως ἐτράπετο, βουλόμενος κατ' ἄκρας καὶ βε-
 βαίως ἐλεῖν αὐτήν· ὁ δὲ ἄλλος ὄμιλος κατὰ πάντα ὁμοίως
 ἐσκεδάννυντο. τῶν δὲ Τορωναίων γιγνομένης τῆς ἀλώ- 113
 σεως τὸ μὲν πολὺ οὐδὲν εἰδὼς ἐθορυβεῖτο, οἱ δὲ πρᾶσ-
 σοντες καὶ οἷς ταῦτα ἤρεσκε μετὰ τῶν ἐσελθόντων εὐθὺς
 ἦσαν. οἱ δὲ Ἀθηναῖοι, ἔτυχον γὰρ ἐν τῇ ἀγορᾷ ὀπλῖται 2
 καθεύδοντες ὥς πεντήκοντα, ἐπειδὴ ἦσθοντο, αἱ μὲν τιες
 ὀλίγοι διαφθείρονται ἐν χερσὶν αὐτῶν, τῶν δὲ λοιπῶν οἱ
 μὲν πεζῇ, οἱ δὲ ἐς τὰς ναῦς, αἱ ἐφρούρουν δύο, καταφυ-
 γόντες διασώζονται ἐς τὴν Λήκυθον τὸ φρούριον, ὃ εἶχον
 αὐτοὶ, καταλαβόντες ἄκρον τῆς πόλεως ἐς τὴν θύλασσαν
 ἀπειλημμένον ἐν στενῷ ἰσθμῷ. κατέφυγον δὲ καὶ τῶν 3
 Τορωναίων ἐς αὐτοὺς ὅσοι ἦσαν σφίσιν ἐπιτήδειοι.

- 114 γεγενημένης δὲ ἡμέρας ἤδη καὶ βεβαίως τῆς πόλεως ἔχο-
 μένης ὁ Βρασίδης τοῖς μὲν μετὰ τῶν Ἀθηναίων Τρω-
 ναίοις καταπεφευγόσι κήρυγμα ἐποίησατο τὸν βουλό-
 μενον ἐπὶ τὰ ἑαυτοῦ ἐξελθόντα ἀδεῶς πολιτεύειν, τοῖς δὲ
 Ἀθηναίοις κήρυκα προσπέμψας ἐξιέναι ἐκέλευεν ἐκ τῆς
 Δηκύθου ὑποσπόνδους καὶ τὰ ἑαυτῶν ἔχοντας ὥς οὔσης
 2 Χαλκιδέων. οἱ δὲ ἐκλείψειν μὲν οὐκ ἔφασαν, σπείσα-
 σθαι δὲ σφίσι ἐκέλευον ἡμέραν τοὺς νεκροὺς ἀνελέσθαι.
 ὁ δὲ ἐσπείσατο δύο. ἐν ταύταις δὲ αὐτὸς τε τὰς ἐγγύς
 3 οἰκίας ἐκρατύνατο καὶ Ἀθηναῖοι τὰ σφέτερα. καὶ ξύλ-
 λογον τῶν Τρωναίων ποιήσας ἔλεξε τοῖς ἐν τῇ Ἀκάνθῳ
 παραπλήσια, ὅτι οὐ δίκαιον εἴη οὔτε τοὺς πράξαντας
 πρὸς αὐτὸν τὴν λῆψιν τῆς πόλεως χεῖρους οὐδὲ προδότας
 ἡγεῖσθαι· οὐδὲ γὰρ ἐπὶ δουλείᾳ οὐδὲ χρήμασι πεισθέν-
 τας δρᾶσαι τοῦτο, ἀλλ' ἐπὶ ἀγαθῷ καὶ ἐλευθερίᾳ τῆς
 πόλεως· οὔτε τοὺς μὴ μετασχόντας οἶεσθαι μὴ τῶν
 αὐτῶν τεύξεσθαι· ἀφίχθαι γὰρ οὐ διαφθερῶν οὔτε πόλιν
 4 οὔτε ἰδιώτην οὐδένα. τὸ δὲ κήρυγμα ποιήσασθαι τούτου
 ἕνεκα τοῖς παρ' Ἀθηναίους καταπεφευγόσιν, ὥς ἡγού-
 μενος οὐδὲν χεῖρους τῇ ἐκείνων φιλίᾳ· οὐδ' ἂν σφῶν
 πειρασαμένους αὐτοὺς τῶν Λακεδαιμονίων δοκεῖν ἦσσαν,
 ἀλλὰ πολλῷ μᾶλλον, ὅσῳ δικαιότερα πράσσουσιν, εὖνους
 5 ἂν σφίσι γενέσθαι, ἀπειρία δὲ νῦν πεφοβῆσθαι. τοὺς τε
 πάντας παρασκευάζεσθαι ἐκέλευεν ὥς βεβαίους τε ἐσο-
 μένους ξυμμάχους, καὶ τὸ ἀπὸ τοῦδε ἤδη ὃ τι ἂν ἀμαρ-
 τάνωσιν αἰτίαν ἔχοντας· τὰ δὲ πρότερα οὐ σφείς ἀδι-
 κεῖσθαι, ἀλλ' ἐκείνου, μᾶλλον ὑπ' ἄλλων κρεισσόνων,
 115 καὶ ξυγγνώμην εἶναι, εἴ τι ἡναντιοῦντο. καὶ ὁ μὲν
 τοιαῦτα εἰπὼν καὶ παραθαρσύνας, διελθουσῶν τῶν σπον-
 δῶν τὰς προσβολὰς ἐποιεῖτο τῇ Δηκύθῳ· οἱ δὲ Ἀθηναῖοι
 ἡμίναντό τε ἐκ φαύλου τειχίσματος καὶ ἀπ' οἰκίων ἐπαλ-

Ol. 89. 1.]

ξεις ἐχουσῶν. καὶ μίαν μὲν ἡμέραν ἀπεκρούσαντο· τῇ δ' 2
 ὑστεραία μηχανῆς μελλούσης προσάξεσθαι αὐτοῖς ἀπὸ
 τῶν ἐναντίων, ἀφ' ἧς πῦρ ἐνήσειν διεννοοῦντο ἐς τὰ ξύλινα
 παραφράγματα, καὶ προσιόντος ἤδη τοῦ στρατεύματος, ἡ
 ᾠοντο μάλιστα αὐτοὺς προσκομιεῖν τὴν μηχανὴν καὶ ἦν
 ἐπιμαχώτατον, πύργον ξύλινον ἐπ' οἶκημα ἀνέστησαν,
 καὶ ὕδατος ἀμφορέας πολλοὺς καὶ πίθους ἀνεφόρησαν καὶ
 λίθους μεγάλους, ἄνθρωποι τε πολλοὶ ἀνέβησαν. τὸ δὲ 3
 οἶκημα λαβὸν μείζον ἄχθος ἐξαπίνης κατερράγη, καὶ
 ψόφου πολλοῦ γενομένου τοὺς μὲν ἐγγὺς καὶ ὀρώντας
 τῶν Ἀθηναίων ἐλύπησε μᾶλλον ἢ ἐφόβησεν, οἱ δὲ ἄπο-
 θεν, καὶ μάλιστα οἱ διὰ πλείστου, νομίσαντες ταύτῃ
 ἐαλωκέναι ἤδη τὸ χωρίον φυγῇ ἐς τὴν θάλασσαν καὶ τὰς
 ναῦς ὤρμησαν. καὶ ὁ Βρασίδας ὡς ᾗσθετο αὐτοὺς ἀπο- 116
 λείποντάς τε τὰς ἐπιύξεις καὶ τὸ γιγνόμενον ὀρών,
 ἐπιφερόμενος τῷ στρατῷ εὐθὺς τὸ τεῖχισμα λαμβάνει,
 καὶ ὅσους ἐγκατέλαβε διέφθειρε. καὶ οἱ μὲν Ἀθηναῖοι 2
 τοῖς τε πλοίοις καὶ ταῖς ναυσὶ τούτῳ τῷ τρόπῳ ἐκλι-
 πόντες τὸ χωρίον ἐς Παλλήνην διεκομίσθησαν· ὁ δὲ
 Βρασίδας, ἔστι γὰρ ἐν τῇ Δηκύνθῳ Ἀθηνᾶς ἱερὸν, καὶ
 ἔτυχε κηρύξας, ὅτε ἔμελλε προσβάλλειν τῷ ἐπιβάντι
 πρώτῳ τοῦ τεύχους τριάκοντα μνᾶς ἀργυρίου δώσειν,
 νομίσας ἄλλῳ τινὶ τρόπῳ ἢ ἀνθρωπείῳ τὴν ὕλωσιν
 γενέσθαι, τὰς τε τριάκοντα μνᾶς τῇ θεῷ ἀπέδωκεν ἐς τὸ
 ἱερὸν καὶ τὴν Δήκυθον καθελὼν καὶ ἀνασκευάσας τέμενος
 ἀνῆκεν ἅπαν. καὶ ὁ μὲν τὸ λοιπὸν τοῦ χειμῶνος ἅ τε 3
 εἶχε τῶν χωρίων καθίστατ· καὶ τοῖς ἄλλοις ἐπεβούλευε.
 καὶ τοῦ χειμῶνος διελθόντος ὕγδοον ἔτος ἐτελεύτα τῷ
 πολέμῳ.

Λακεδαιμόνιοι δὲ καὶ Ἀθηναῖοι ἅμα ἡρι τοῦ ἐπιγιγ- 117
 νομένου θέρους εὐθὺς ἐκεχειρίαν ἐποιήσαντο ἐνιαύσιον,

νομίσαντες Ἀθηναῖοι μὲν οὐκ ἂν ἔτι τὸν Βρασίδαν σφῶν
προσαποστῆσαι οὐδὲν πρὶν παρασκευάσαιντο καθ' ἥσυ-
χίαν, καὶ ἅμα εἰ καλῶς σφίσιν ἔχοι, καὶ ξυμβῆναι τὰ
πλείω, Λακεδαιμόνιοι δὲ ταῦτα τοὺς Ἀθηναίους ἡγού-
μενοι ἅπερ ἔδεισαν φοβεῖσθαι, καὶ γενομένης ἀνακωχῆς
κακῶν καὶ ταλαιπωρίας μᾶλλον ἐπιθυμήσειν αὐτοὺς
πειρασαμένους ξυναλλαγῆναί τε καὶ τοὺς ἄνδρας σφίσιν
ἀποδόντας σπονδὰς ποιήσασθαι καὶ ἐς τὸν πλείω χρόνον.

2 τοὺς γὰρ δὴ ἄνδρας περὶ πλείονος ἐποιοῦντο κομίσασθαι,
ὥς ἔτι Βρασίδας εὐτύχει· καὶ ἔμελλον ἐπὶ μείζον χωρή-
σαντος αὐτοῦ καὶ ἀντίπαλα καταστήσαντος τῶν μὲν
στέρεσθαι, τοῖς δ' ἐκ τοῦ ἴσου ἀμυνόμενοι κινδυνεύειν
3 καὶ κρατήσιν. γίγνεται οὖν ἐκεχειρία αὐτοῖς τε καὶ τοῖς
ξυμμάχοις ἥδε.

118 “ Περὶ μὲν τοῦ ἱεροῦ καὶ τοῦ μαντείου τοῦ Ἀπόλλωνος
τοῦ Πυθίου δοκεῖ ἡμῖν χρῆσθαι τὸν βουλόμενον ἀδόλως
καὶ ἀδεῶς κατὰ τοὺς πατρίους νόμους. τοῖς μὲν Λακεδαι-
μονίοις ταῦτα δοκεῖ καὶ τοῖς ξυμμάχοις τοῖς παροῦσι·
Βοιωτοὺς δὲ καὶ Φωκέας πείσειν φασὶν ἐς δύναμιν προσ-
2 κηρυκευόμενοι. περὶ δὲ τῶν χρημάτων τῶν τοῦ θεοῦ
ἐπιμελείσθαι ὅπως τοὺς ἀδικοῦντας ἐξευρήσομεν, ὀρθῶς
καὶ δικαίως τοῖς πατρίοις νόμοις χρώμενοι καὶ ἡμεῖς
καὶ ὑμεῖς καὶ τῶν ἄλλων οἱ βουλόμενοι, τοῖς πατρίοις
νόμοις χρώμενοι πάντες. περὶ μὲν οὖν τούτων ἔδοξε
3 Λακεδαιμονίοις καὶ τοῖς ξυμμάχοις [κατὰ ταῦτα. Τάδε
δὲ ἔδοξε Λακεδαιμονίοις καὶ τοῖς ἄλλοις ξυμμάχοις,] ἐὰν
σπονδὰς ποιῶνται οἱ Ἀθηναῖοι, ἐπὶ τῆς αὐτῶν μένειν
ἐκατέρους ἔχοντας ἅπερ νῦν ἔχομεν, τοὺς μὲν ἐν τῷ
Κορυφασίῳ ἐντὸς τῆς Βουφράδος καὶ τοῦ Τομέως μένον-
τας, τοὺς δὲ ἐν Κυθήροις μὴ ἐπιμισγομένους ἐς τὴν ξυμ-
μαχίαν, μήτε ἡμᾶς πρὸς αὐτοὺς μήτε αὐτοὺς πρὸς ἡμᾶς,

OL. 89. 1.]

τοὺς δὲ ἐν Νισαίᾳ καὶ Μινώᾳ μὴ ὑπερβαίνοντας τὴν ὁδὸν τὴν ἀπὸ τῶν Πυλῶν τῶν παρὰ τοῦ Νίσου ἐπὶ τὸ Ποσειδώνιον, ἀπὸ δὲ τοῦ Ποσειδωνίου εὐθὺς ἐπὶ τὴν γέφυραν τὴν ἐς Μινῶαν, (μηδὲ Μεγαρέας καὶ τοὺς ξυμμάχους ὑπερβαίνειν τὴν ὁδὸν ταύτην,) καὶ τὴν νῆσον, ἣν περ ἔλαβον οἱ Ἀθηναῖοι, ἔχοντας, μηδὲ ἐπιμισγομένους μηδετέρους μηδετέρωσεν· καὶ τὰ ἐν Τροιζῆνι, ὅσα περ νῦν ἔχουσι καὶ οἷα ξυνέθεντο πρὸς Ἀθηναίους. καὶ τῇ θαλάσῃ χρωμένους, ὅσα ἂν κατὰ τὴν ἑαυτῶν καὶ κατὰ τὴν ξυμμαχίαν, Λακεδαιμονίους καὶ τοὺς ξυμμάχους πλεῖν μὴ μακρᾷ νηὶ, ἄλλῳ δὲ κωπήρει πλοίῳ, ἐς πεντακόσια τάλαντα ἄγοντι μέτρα. κήρυκι δὲ καὶ πρεσβείᾳ καὶ ἀκολούθοις ὁπόσοις ἂν δοκῇ περὶ καταλύσεως τοῦ πολέμου καὶ δικῶν ἐς Πελοπόννησον καὶ Ἀθήναζε σπονδὰς εἶναι ἰοῦσι καὶ ἀπιοῦσι, καὶ κατὰ γῆν καὶ κατὰ θάλασσαν. τοὺς δὲ αὐτομόλους μὴ δέχεσθαι ἐν τούτῳ τῷ χρόνῳ, μήτε ἐλεύθερον μήτε δοῦλον, μήτε ἡμᾶς μήτε ὑμᾶς. δίκας τε διδόναι ὑμᾶς τε ἡμῖν καὶ ἡμᾶς ὑμῖν κατὰ τὰ πάτρια, τὰ ἀμφίλογα δίκη διαλύοντας ἄνευ πολέμου. τοῖς μὲν Λακεδαιμονίοις καὶ τοῖς ξυμμαχοῖς ταῦτα δοκεῖ· εἰ δέ τι ὑμῖν εἴτε κάλλιον εἴτε δικαιότερον τούτων δοκεῖ εἶναι, ἰόντες ἐς Λακεδαίμονα διδάσκετε· οὐδενὸς γὰρ ἀποστήσονται ὅσα ἂν δίκαια λέγητε, οὔτε οἱ Λακεδαιμόνιοι οὔτε οἱ ξύμμαχοι. οἱ δὲ ἰόντες τέλος ἔχοντες ἰόντων, ἥπερ καὶ ὑμεῖς ἡμᾶς κελεύετε. αἱ δὲ σπονδαὶ ἐνιαυτὸν ἔσονται.” “ΕΔΟΞΕ ΤΩ ΔΗΜΩ. Ἀκάμαντις ἔπρυτάνευε, Φαίνιππος ἐγραμμάτευε, Νικιάδης ἐπεστάτει. Λάχης εἶπε, τύχη ἀγαθῇ τῇ Ἀθηναίων, ποιῆσθαι τὴν ἐκεχειρίαν καθὰ ξυγχωροῦσι Λακεδαιμόνιοι καὶ οἱ ξύμμαχοι αὐτῶν· καὶ ὠμολόγησαν ἐν τῷ δήμῳ τὴν ἐκεχειρίαν εἶναι ἐνιαυτὸν, ἔρχειν δὲ τήνδε τὴν ἡμέραν,

τετράδα ἐπὶ δέκα τοῦ Ἑλαφηβολιῶνος μηνός. ἐν τούτῳ τῷ χρόνῳ ἰόντας ὡς ἀλλήλους πρέσβεις καὶ κήρυκας ποιείσθαι τοὺς λόγους, καθ' ὅτι ἔσται ἡ κατάλυσις τοῦ πολέμου. ἐκκλησίαν δὲ ποιήσαντας τοὺς στρατηγοὺς καὶ τοὺς πρυτάνεις πρῶτον περὶ τῆς εἰρήνης βουλευσάσθαι Ἀθηναίους, καθ' ὅτι ἂν ἐσίῃ ἡ πρεσβεία περὶ τῆς καταλύσεως τοῦ πολέμου. σπείσασθαι δὲ αὐτίκα μάλα τὰς πρεσβείας ἐν τῷ δήμῳ τὰς παρούσας ἢ μην ἐμμενεῖν ἐν ταῖς σπονδαῖς τὸν ἐνιαυτόν.

- 119 Ταῦτα ξυνέθεντο Λακεδαιμόνιοι, καὶ ὤμοσαν καὶ οἱ ξύμμαχοι Ἀθηναίοις καὶ τοῖς ξυμμάχοις μηνὸς ἐν Λακε-
 2 δαίμονι Γεραστίου δωδεκάτῃ. ξυνετίθεντο δὲ καὶ ἐσπέν-
 δοντο Λακεδαιμονίων μὲν οἶδε, Ταῦρος Ἐχετιμίδα, Ἀθή-
 ναιος Περικλείδα, Φιλοχαρίδας Ἐρυξίδαῖδα, Κορινθίων
 δὲ Αἰνέας Ὠκύτου, Εὐφαμίδας Ἀριστωνύμου, Σικωνίων
 δὲ Δαμότιμος Ναυκράτους, Ὀνάσιμος Μεγακλέους, Μεγα-
 ρέων δὲ Νίκασος Κεκάλου, Μενεκράτης Ἀμφιδώρου,
 Ἐπιδαιρίων δὲ Ἀμφίας Εὐπαῖδα, Ἀθηναίων δὲ οἱ στρα-
 3 τοκλῆς Τολμαίου. ἡ μὲν δὲ ἐκεχειρία αὕτη ἐγένετο, καὶ
 ξυνήεσαν ἐν αὐτῇ περὶ τῶν μειζόνων σπονδῶν διὰ παντός
 ἐς λόγους.

- 120 Περὶ δὲ τὰς ἡμέρας ταύτας αἷς ἐπήρχοντο, Σκιῶν ἐν
 τῇ Παλλήνῃ πόλιν ἀπέστη ἀπ' Ἀθηναίων πρὸς Βρασιδαν.
 φασὶ δὲ οἱ Σκιωναῖοι Πελληνῆς μὲν εἶναι ἐκ Πελοπον-
 νήσου, πλέοντας δ' ἀπὸ Τροίας σφῶν τοὺς πρώτους
 κατενεχθῆναι ἐς τὸ χωρίον τοῦτο τῷ χειμῶνι ᾧ ἐχρήσαντο
 2 Ἀχαιοὶ, καὶ αὐτοῦ οἰκῆσαι. ἀποστάσι δ' αὐτοῖς ὁ Βρα-
 σίδας διέπλευσε νυκτὸς ἐς τὴν Σκιῶν, τριήρει μὲν
 φιλία προπλεύουσα, αὐτὸς δὲ ἐν κελητῷ ἄποθεν ἐφεπό-
 μενος, ὅπως εἰ μὲν τινι τοῦ κέλῃτος μείζονι πλοίῳ

ΟΙ. 89. 1.]

περιτυγχάνοι, ἡ τριήρης ἀμύνοι αὐτῷ, ἀντιπάλου δὲ
 ἄλλης τριήρους ἐπιγενομένης οὐ πρὸς τὸ ἔλασσον νομίζων
 τρέψεσθαι, ἀλλ' ἐπὶ τὴν ναῦν, καὶ ἐν τούτῳ αὐτὸν
 διασώσειν. περαιωθεὶς δὲ καὶ ξύλλογον ποιήσας τῶν 3
 Σκιωναίων ἔλεγεν ᾧ τε ἐν τῇ Ἀκύνθῳ καὶ Τορώνῃ, καὶ
 προσέτι φάσκων ἀξιωτάτους αὐτοὺς εἶναι ἐπαίνου, οἷτινες
 τῆς Παλλήνης ἐν τῷ ἰσθμῷ ἀπειλημμένης ὑπὸ τῶν
 Ἀθηναίων Ποτιδαίαν ἐχόντων καὶ ὄντες οὐδὲν ἄλλο ἢ
 νησιῶται αὐτεπάγγελτοι ἐχώρησαν πρὸς τὴν ἐλευθερίαν
 καὶ οὐκ ἀνέμειναν ἀτολμία ἀνάγκην σφίσι προσγενέσθαι
 περὶ τοῦ φανερώς οἰκείου ἀγαθοῦ· σημείον τ' εἶναι τοῦ
 καὶ ἄλλο τι ἂν αὐτοὺς τῶν μεγίστων ἀνδρείως ὑπομεῖναι,
 εἰ τεθήσεται κατὰ νοῦν τὰ πράγματα· πιστοτάτους τε τῇ
 ἀληθείᾳ ἡγήσεσθαι αὐτοὺς Λακεδαιμονίων φίλους καὶ
 τᾶλλα τιμήσειν. καὶ οἱ μὲν Σκιωναῖοι ἐπήρθησάν τε τοῖς 121
 λόγοις καὶ θαρσύναντες πάντες ὁμοίως, καὶ οἷς πρότερον
 μὴ ἤρεσκε τὰ πρασσόμενα, τὸν τε πόλεμον διανοοῦντο
 προθύμως αἰσιν καὶ τὸν Βρασίδαν τά τ' ἄλλα καλῶς
 ἐδέξαντο καὶ δημοσίᾳ μὲν χρυσῷ στεφάνῳ ἀνέδησαν ὥς
 ἐλευθεροῦντα τὴν Ἑλλάδα, ἰδίᾳ δὲ ἑταινίου τε καὶ προσ-
 ἦρχοντο ὥσπερ ἀθλητῇ. ὁ δὲ τό τε παραντίκα φυλακὴν 2
 τινα αὐτοῖς ἐγκαταλιπὼν διέβη πάλιν καὶ ὕστερον οὐ
 πολλῷ στρατιὰν πλείω ἐπεραίωσε, βουλόμενος μετ'
 αὐτῶν τῆς τε Μένδης καὶ τῆς Ποτιδαίας ἀποπειράσας,
 ἡγούμενος καὶ τοὺς Ἀθηναίους βοηθῆσαι ἂν ὥς ἐς νῆσον,
 καὶ βουλόμενος φθάσαι· καί τι αὐτῷ καὶ ἐπράσσετο ἐς
 τὰς πόλεις ταύτας προδοσίας πέρι. καὶ ὁ μὲν ἔμελλεν
 ἐγχειρήσειν ταῖς πόλεσι ταύταις. ἐν τούτῳ δὲ τριήρει 122
 οἱ τὴν ἐκεχειρίαν περιαγγέλλοντες ἀφικνοῦνται παρ'
 αὐτὸν, Ἀθηναίων μὲν Ἀριστώνυμος, Λακεδαιμονίων δὲ
 Ἀθήναιος. καὶ ἡ μὲν στρατιὰ πάλιν διέβη ἐς Τορώνην, 2

οἱ δὲ τῷ Βρασίδᾳ ἀνήγγελλον τὴν ξυνθήκην, καὶ ἐδέξαντο πάντες οἱ ἐπὶ Θράκης ξύμμαχοι Λακεδαιμονίων τὰ πεπραγ-
 3 μένα. Ἀριστώνυμος δὲ τοῖς μὲν ἄλλοις κατῆναι, Σκιων-
 αῖους δὲ αἰσθόμενος ἐκ λογισμοῦ τῶν ἡμερῶν ὅτι ὕστερον ἀφεστήκοιεν, οὐκ ἔφη ἐνσπόνδους ἔσεσθαι. Βρασίδας δὲ ἀντέλεγε πολλὰ, ὥς πρότερον, καὶ οὐκ ἀφίει
 4 τὴν πόλιν. ὥς δ' ἀπήγγειλεν ἐς τὰς Ἀθήνας ὁ Ἀριστών-
 νυμος περὶ αὐτῶν, οἱ Ἀθηναῖοι εὐθὺς ἐτοῖμοι ἦσαν στρατεῦειν ἐπὶ τὴν Σκιώνην. οἱ δὲ Λακεδαιμόνιοι πρέσ-
 βεῖς πέμψαντες παραβήσεσθαι ἔφασαν αὐτοὺς τὰς σπονδὰς, καὶ τῆς πόλεως ἀντεποιοῦντο Βρασίδᾳ πισ-
 5 τεύοντες, δίκη τε ἐτοῖμοι ἦσαν περὶ αὐτῆς κρίνεσθαι. οἱ δὲ δίκη μὲν οὐκ ἤθελον κινδυνεύειν, στρατεῦειν δὲ ὥς τάχιστα, ὕργην ποιούμενοι εἰ καὶ οἱ ἐν ταῖς νήσοις ἤδη ὄντες ἀξιούσι σφῶν ἀφίστασθαι, τῇ κατὰ γῆν Λακεδαι-
 6 μονίων ἰσχύϊ ἀνωφελεῖ πιστεύοντες. εἶχε δὲ καὶ ἡ ἀλή-
 θεια περὶ τῆς ἀποστάσεως μᾶλλον ἢ οἱ Ἀθηναῖοι ἐδικαίουν· δύο γὰρ ἡμέραις ὕστερον ἀπέστησαν οἱ Σκιωναῖοι. ψήφισμα τ' εὐθὺς ἐποίησαντο, Κλέωνος γνώμῃ πεισθέν-
 τες, Σκιωναῖους ἐξελεῖν τε καὶ ἀπακτεῖναι. καὶ τᾶλλα ἡσυχάζοντες ἐς τοῦτο παρεσκευάζοντο.

123 Ἐν τούτῳ δὲ Μένδῃ ἀφίσταται αὐτῶν, πόλις ἐν τῇ Παλλήνῃ, Ἑρετριέων ἀποικία. καὶ αὐτοὺς ἐδέξατο ὁ Βρασίδας, οὐ νομίζων ἀδικεῖν, ὅτι ἐν τῇ ἐκεχειρίᾳ φανε-
 ρῶς προσεχώρησαν· ἔστι γὰρ ἅ καὶ αὐτὸς ἐνεκάλει τοῖς
 2 Ἀθηναίοις παραβαίνειν τὰς σπονδὰς. διὸ καὶ οἱ Μενδαῖοι μᾶλλον ἐτόλμησαν, τὴν τε τοῦ Βρασίδου γνώμην ὁρῶντες ἐτοίμην, τεκμαιρόμενοι καὶ ἀπὸ τῆς Σκιώνης ὅτι οὐ προϋδίδου, καὶ ἅμα τῶν πρᾶσσόντων σφίσιν ὀλίγων τε ὄντων καὶ ὥς τότε ἐμέλλησαν οὐκέτι ἀνέντων ἀλλὰ περὶ σφίσιν αὐτοῖς φοβουμένων τὸ κατάδηλον καὶ καταβιασα-

ΟΙ. 89. 1, 2.]

μένων παρὰ γνώμην τοὺς πολλοὺς. οἱ δὲ Ἀθηναῖοι 3
εὐθὺς πυθόμενοι, πολλῶ ἔτι μᾶλλον ὀργισθέντες, παρ-
εσκευάζοντο ἐπ' ἀμφοτέρας τὰς πόλεις. καὶ Βρασίδας 4
προσδεχόμενος τὸν ἐπίπλουν αὐτῶν ὑπεκκομίζει ἐς
Ὀλυνθον τὴν Χαλκιδικὴν παῖδας καὶ γυναῖκας τῶν Σκιω-
ναίων καὶ Μενδαιῶν, καὶ τῶν Πελοποννησίων αὐτοῖς
πεντακοσίους ὀπλίτας διέπεμψε καὶ πελταστὰς τριακο-
σίους Χαλκιδέων, ἄρχοντά τε τῶν ἀπάντων Πολυδαμίδαν.
καὶ οἱ μὲν τὰ περὶ σφᾶς αὐτοὺς ὡς ἐν τάχει παρεσομένων
τῶν Ἀθηναίων κοινῇ εὐτρεπίζοντο.

Βρασίδας δὲ καὶ Περδίκκας ἐν τούτῳ στρατεύουσιν 124
ἅμα ἐπὶ Ἀρριβαῖον τὸ δεύτερον ἐς Λύγκον. καὶ ἦγον ὁ
μὲν ὦν ἐκράτει Μακεδόνων τὴν δύναμιν, καὶ τῶν ἐνοι-
κούντων Ἑλλήνων ὀπλίτας, ὁ δὲ πρὸς τοῖς αὐτοῦ περι-
λοίποις τῶν Πελοποννησίων Χαλκιδέας καὶ Ἀκακθίους
καὶ τῶν ἄλλων κατὰ δύναμιν ἐκάστων. ζύμπαν δὲ τὸ
ὀπλιτικὸν τῶν Ἑλλήνων τρισχίλιοι μάλιστα. ἱππῆς δ'
οἱ πάντες ἠκολούθουν Μακεδόνων ζὺν Χαλκιδεῦσιν
ὀλίγου ἐς χιλίους, καὶ ἄλλος ὄμιλος τῶν βαρβάρων
πολύς. ἐσβαλόντες δὲ ἐς τὴν Ἀρριβαῖον καὶ εὐρόντες 2
ἀντεστρατοπεδευμένους αὐτοῖς τοὺς Λυγκηστὰς, ἀντεκαθ-
έζοντο καὶ αὐτοί. καὶ ἐχόντων τῶν μὲν πεζῶν λόφον 3
ἐκατέρωθεν, πεδίου δὲ τοῦ μέσου ὄντος, οἱ ἱππῆς ἐς αὐτὸ
καταδραμόντες ἱππομάχησαν πρῶτα ἀμφοτέρων, ἔπειτα
δὲ καὶ ὁ Βρασίδας καὶ ὁ Περδίκκας, προελθόντων πρό-
τερον ἀπὸ τοῦ λόφου μετὰ τῶν ἱππέων τῶν Λυγκηστῶν
ὀπλιτῶν, καὶ ἐτοίμων ὄντων μάχεσθαι, ἀντεπαγαγόντες
καὶ αὐτοὶ ξυνέβαλον, καὶ ἔτρεψαν τοὺς Λυγκηστὰς, καὶ
πολλοὺς μὲν διέφθειραν, οἱ δὲ λοιποὶ διαφεύγοντες πρὸς
τὰ μετέωρα ἡσύχαζον. μετὰ δὲ τοῦτο τροπαῖον στήσαν- 4
τες δύο μὲν ἢ τρεῖς ἡμέρας ἐπέσχον, τοὺς Ἰλλυριοὺς

- μένοντες, οἱ ἔτυχον τῷ Περδίκκᾳ μισθοῦ μέλλοντες ἤξειν. ἔπειτα ὁ Περδίκκας ἐβούλετο προιέναι ἐπὶ τὰς τοῦ Ἀρριβαίου κώμας καὶ μὴ καθῆσθαι, Βρασίδας δὲ τῆς τε Μένδης περιορώμενος μὴ τῶν Ἀθηναίων πρότερον ἐπιπλευσάντων τι πάθῃ, καὶ ἅμα τῶν Ἰλλυριῶν παρόντων οὐ
- 125 πρόθυμος ἦν, ἀλλὰ ἀναχωρεῖν μᾶλλον. καὶ ἐν τούτῳ διαφερομένων αὐτῶν ἠγγέλθη ὅτι καὶ οἱ Ἰλλυριοὶ μετ' Ἀρριβαίου προδόντες Περδίκκαν γεγέννηται· ὥστε ἤδη ἀμφοτέροις μὲν δοκοῦν ἀναχωρεῖν διὰ τὸ δέος αὐτῶν, ὄντων ἀνθρώπων μαχίμων, κυρωθὲν δὲ οὐδὲν ἐκ τῆς διαφορᾶς ὀπηνίκα χρή ὀρμᾶσθαι, νυκτός τε ἐπιγενομένης, οἱ μὲν Μακεδόνες καὶ τὸ πλῆθος τῶν βαρβάρων εὐθὺς φραβηθέντες, ὅπερ φιλεῖ μεγάλα στρατόπεδα ἀσαφῶς ἐκπλήγνυσθαι, καὶ νομίσαντες πολλαπλασίους μὲν ἢ ἦλθον ἐπιέναι, ὅσον δὲ οὐπω παρῆναι, καταστάντες ἐς αἰφνίδιον φυγὴν ἐχώρου ἐπ' οἶκον, καὶ τὸν Περδίκκαν τὸ πρῶτον οὐκ αἰσθανόμενον, ὡς ἔγνω, ἠνάγκασαν πρὶν τὸν Βρασίδα ἰδεῖν, ἄποθεν γὰρ πολὺ ἀλλήλων ἐστρατο-
- 2 πεδεύοντο, προαπελθεῖν. Βρασίδας δὲ ἅμα τῇ ἔφ' ὡς εἶδε τοὺς Μακεδόνας προκεχωρηκότας, τοὺς τε Ἰλλυριοὺς καὶ τὸν Ἀρριβαῖον μέλλοντας ἐπιέναι, ξυναγαγὼν καὶ αὐτὸς ἐς τετράγωνον τάξιν τοὺς ὀπλίτας καὶ τὸν ψιλὸν ὄμιλον
- 3 ἐς μέσον λαβὼν, διενοεῖτο ἀναχωρεῖν. ἐκδρόμους δὲ, εἴ πη προσβάλλοιεν αὐτοῖς, ἔταξε τοὺς νεωτάτους, καὶ αὐτὸς λογάδας ἔχων τριακοσίους τελευταῖος γνώμην εἶχεν ὑποχωρῶν τοῖς τῶν ἐναντίων πρώτοις προσκεισομένοις
- 4 ἀνθιστάμενος ἀμύνεσθαι. καὶ πρὶν τοὺς πολεμίους ἐγγὺς εἶναι, ὡς διὰ ταχέων παρεκελεύσατο τοῖς στρατιώταις τοιάδε.
- 126 “Εἰ μὲν μὴ ὑπώπτευν, ἄνδρες Πελοποννήσιοι, ὑμᾶς τῷ τε μεμονῶσθαι καὶ ὅτι βάρβαροι οἱ ἐπιόντες καὶ

ΟΙ. 89. I.]

πολλοὶ ἑκπληξιν ἔχειν, οὐκ ἂν ὁμοίως διδαχὴν ἅμα τῇ παρακελεύσει ἐποιούμην· νῦν δὲ πρὸς μὲν τὴν ἀπόλειψιν τῶν ἡμετέρων καὶ τὸ πλῆθος τῶν ἐναντίων βραχεὶ ὑπομνήματι καὶ παραινέσει τὰ μέγιστα πειράσομαι πείθειν. ἀγαθοῖς γὰρ εἶναι ὑμῖν προσήκει τὰ πολέμια οὐ διὰ 2 ξυμμάχων παρουσίαν ἐκάστοτε, ἀλλὰ δι' οἰκείαν ἀρετὴν, καὶ μηδὲν πλῆθος πεφοβῆσθαι ἐτέρων, οἷγε μηδὲ ἀπὸ πολιτειῶν τοιούτων ἦκετε ἐν αἷς [οὐ] πολλοὶ ὀλίγων ἄρχουσιν, ἀλλὰ πλειόνων μᾶλλον ἐλάσσους, οὐκ ἄλλω τινὶ κτησάμενοι τὴν δυναστείαν ἢ τῷ μαχόμενοι κρατεῖν. βαρβάρους δὲ, οὓς νῦν ἀπειρία δέδιδε, μαθεῖν χρὴ ἐξ ὧν 3 τε προηγώνισθε τοῖς Μακεδόσιν αὐτῶν καὶ ἀφ' ὧν ἐγὼ εἰκάζω τε καὶ ἄλλων ἀκοῇ ἐπίσταμαι οὐ δεινούς ἐσομένους. καὶ γὰρ ὅσα μὲν τῷ ὄντι ἀσθενῇ ὄντα τῶν πολε- 4 μίων δόκησιν ἔχει ἰσχύος, διδαχὴ ἀληθῆς προσγενομένη περὶ αὐτῶν ἐθάρσυνε μᾶλλον τοὺς ἀμυνομένους· οἷς δὲ βεβαίως τι πρόσεστιν ἀγαθὸν, μὴ προειδώς τις ἂν αὐτοῖς τολμηρότερον προσφέροίτο. οὗτοι δὲ τὴν μέλλησιν μὲν 5 ἔχουσι τοῖς ἀπείροις φοβεράν· καὶ γὰρ πλήθει ὄψεως δεινοὶ καὶ βουῆς μεγέθει ἀφύρητοι, ἢ τε διὰ κενῆς ἐπανά- σεις τῶν ὅπλων ἔχει τινὰ δῆλωσιν ἀπειλῆς. προσμῖ- ξαι δὲ τοῖς ὑπομένουσιν αὐτὰ οὐχ ὁμοῖοι· οὔτε γὰρ τάξιν ἔχοντες αἰσχυνθεῖεν ἂν λιπεῖν τινα χώραν βιαζόμενοι, ἢ τε φυγὴ καὶ ἡ ἔφοδος αὐτῶν ἴσην ἔχουσα δόξαν τοῦ καλοῦ ἀνεξέλεγκτον καὶ τὸ ἀνδρεῖον ἔχει· αὐτοκράτωρ δὲ μάχῃ μάλιστ' ἂν καὶ πρόφασιν τοῦ σώζεσθαι τιτι πρε- πόντως πορίσειε· τοῦ τε ἐς χεῖρας ἐλθεῖν πιστότερον τὸ ἐκφοβήσκειν ἡμᾶς ἀκινδύνως ἡγοῦνται· ἐκείνῳ γὰρ ἂν πρὸ τούτου ἐχρῶντο. σαφῶς τε πᾶν τὸ προϋπάρχον δεινὸν 6 ἀπ' αὐτῶν ὁρᾶτε ἔργῳ μὲν βραχὺ ὄν, ὕψει δὲ καὶ ἀκοῇ κατασπέρχον. ὃ ὑπομείναντες ἐπιφερόμενον καὶ ὕταν 7

καιρὸς ἢ κόσμῳ καὶ τάξει αὖθις ὑπαγαγόντες, ἔς τε τὸ ἀσφαλὲς θάσσον ἀφίξεσθε καὶ γνώσεσθε τὸ λοιπὸν ὅτι οἱ τοιοῦτοι ὄχλοι τοῖς μὲν τὴν πρώτην ἔφοδον δεξαμένοις ἀποθεν ἀπειλαῖς τὸ ἀνδρείον μελλήσει ἐπικομπῶσιν, οἱ δ' ἂν εἰξωσιν αὐτοῖς, κατὰ πόδας τὸ εὐψυχον ἐν τῷ ἀσφαλεῖ ὀξεῖς ἐνδείκνυνται.”

- 127 Τοιαῦτα ὁ Βρασίδης παραινέσας ὑπῆγε τὸ στράτευμα. οἱ δὲ βάρβαροι ἰδόντες πολλῇ βοῇ καὶ θορύβῳ προσέκειντο, νομίσαντες φεύγειν τε αὐτὸν καὶ καταλαβόντες
- 2 διαφθείρειν. καὶ ὡς αὐτοῖς αἶ τε ἐκδρομαὶ ὅπη προσπίπτοιεν ὑπὴντων, καὶ αὐτὸς ἔχων τοὺς λογάδας ἐπικειμένους ὑφίστατο, τῇ τε πρώτη ὀρμῇ παρὰ γνώμην ἀντέστησαν καὶ τὸ λοιπὸν ἐπιφερομένους μὲν δεχόμενοι ἡμύνοντο, ἡσυχάζοντων δὲ αὐτοὶ ὑπεχώρουν, τότε δὴ τῶν μετὰ τοῦ Βρασίδου Ἑλλήνων ἐν τῇ εὐρυχωρίᾳ οἱ πολλοὶ τῶν βαρβύρων ἀπέσχοντο, μέρος δέ τι καταλιπόντες αὐτοῖς ἐπακολουθοῦν προσβάλλειν, οἱ λοιποὶ χωρήσαντες δρόμῳ ἐπὶ τε τοὺς φεύγοντας τῶν Μακεδόνων, οἷς ἐντύχοιεν, ἔκτεινον, καὶ τὴν ἐσβολὴν, ἣ ἐστὶ μεταξὺ δυοῖν λόφοιν στενὴ ἐς τὴν Ἀρριβαίου, φθάσαντες προκατέλαβον, εἰδότες οὐκ οὔσαν ἄλλην τῷ Βρασίδᾳ ἀναχώρησιν. καὶ προσιόντος αὐτοῦ ἐς αὐτὸ ἤδη τὸ ἄπορον τῆς ὁδοῦ κυ-
- 128 κλοῦνται ὡς ἀποληψόμενοι. ὁ δὲ γνούς προεῖπε ταῖς μεθ' αὐτοῦ τριακοσίοις, ὃν ᾤετο μᾶλλον ἂν ἐλείν τῶν λόφων, χωρήσαντα, πρὸς αὐτὸν δρόμῳ ὡς τάχιστα ἕκαστος δύναται ἄνει γάξεως πειράσαι ἀπ' αὐτοῦ ἐκκρούσαι τοὺς ἤδη ἐπόντας βαρβάρους, πρὶν καὶ τὴν πλείονα κύκλωσιν
- 2 σφῶν αὐτόσε προσμίξαι. καὶ οἱ μὲν προσπεσόντες ἐκράτησάν τε τῶν ἐπὶ τοῦ λόφου, καὶ ἡ πλείων ἤδη στρατιὰ τῶν Ἑλλήνων ῥᾶον πρὸς αὐτὸν ἐπορεύοντο· οἱ γὰρ βάρβαροι καὶ ἐφοβήθησαν, τῆς τροπῆς αὐτοῖς

Ol. 89. 2.]

ἐνταῦθα γενομένης σφῶν ἀπὸ τοῦ μετεώρου, καὶ ἐς τὸ πλείον οὐκέτ' ἐπηκολούθουν, νομίζοντες καὶ ἐν μεθορίοις εἶναι αὐτοὺς ἤδη καὶ διαπεφευγέναι. Βρασίδας δὲ ὡς 3 ἀντελάβετο τῶν μετεώρων, κατὰ ἀσφάλειαν μᾶλλον ἰὼν αὐθημερὸν ἀφικνεῖται ἐς Ἄρνισσαν πρῶτον τῆς Περδίκκου ἀρχῆς. καὶ αὐτοὶ ὀργιζόμενοι οἱ στρατιῶται τῇ 4 προαναχωρήσει τῶν Μακεδόνων, ὅσοις ἐνέτυχον κατὰ τὴν ὁδὸν ζεύγεσιν αὐτῶν βοεικοῖς, ἢ εἴ τιμι σκεύει ἐκπεπτωκότι, οἷα ἐν νυκτερινῇ καὶ φοβερᾷ ἀναχωρήσει εἰκὸς ἦν ξυμβῆναι, τὰ μὲν ὑπολύνοντες κατέκοπτον, τῶν δὲ οἰκείωσιν ἐποιοῦντο. ἀπὸ τούτου τε πρῶτον Περδίκκας Βρασί- 5 δαν τε πολέμιον ἐνόμισε καὶ ἐς τὸ λοιπὸν Πελοποννησίων τῇ μὲν γνώμῃ δι' Ἀθηναίους οὐ ξύνηθες μῖσος εἶχε, τῶν δὲ ἀναγκαίων ξυμφόρων διαναστὰς ἔπρασσε, ὅτ' ὅπως τάχιστα τοῖς μὲν ξυμβήσεται, τῶν δὲ ἀπαλλάξεται.

Βρασίδας δὲ ἀναχωρήσας ἐκ Μακεδονίας ἐς Τορώνην 129 καταλαμβάνει Ἀθηναίους Μένδην ἤδη ἔχοντας, καὶ αὐτοῦ ἡσυχάζων ἐς μὲν τὴν Παλλήνην ἀδύνατος ἤδη ἐνόμιζεν εἶναι διαβὰς τιμωρεῖν, τὴν δὲ Τορώνην ἐν φυλακῇ εἶχεν. ὑπὸ γὰρ τὸν αὐτὸν χρόνον τοῖς ἐν τῇ Λύγκῳ ἐξέπλευσαν 2 ἐπὶ τε τὴν Μένδην καὶ τὴν Σκιώνην οἱ Ἀθηναῖοι, ὥσπερ παρεσκευάζοντο, ναυσὶ μὲν πεντήκοντα, ὧν ἦσαν δέκα Χῖαι, ὀπλίταις δὲ χιλίοις ἐαυτῶν καὶ τοξόταις ἑξακοσίοις καὶ Θραξὶ μισθωτοῖς χιλίοις καὶ ἄλλοις τῶν αὐτόθεν ξυμμάχων πελτασταῖς· ἐστρατήγει δὲ Νικίας ὁ Νικηράτου· καὶ Νικόστρατος ὁ Διϊτρέφους. ἄραντες δὲ ἐκ 3 Ποτιδαίας ταῖς ναυσὶ καὶ σχύντες κατὰ τὸ Ποσειδώνιον ἐχώρουν ἐς τοὺς Μενδαίους. οἱ δὲ αὐτοὶ τε καὶ Σκιωναίων τριακόσιοι βεβοηθηκότες, Πελοποννησίων τε οἱ ἐπίκουροι, ξύμπαντες δὲ ἑπτακόσιοι ὀπλίται, καὶ Πολυ-

- δαμίδας ὁ ἄρχων αὐτῶν, ἔτυχον ἔξεστρατοπεδευμένοι ἔξω
 4 τῆς πόλεως ἐπὶ λόφου καρτεροῦ. καὶ αὐτοῖς Νικίας μὲν,
 Μεθωναίους τε ἔχων εἴκοσι καὶ ἑκατὸν ψιλούς καὶ λογά-
 δας τῶν Ἀθηναίων ὀπλιτῶν ἐξήκοντα καὶ τοὺς τοξότας
 ἅπαντας, κατὰ ἀτραπὸν τινα τοῦ λόφου πειρώμενος
 προσβῆναι καὶ τραυματιζόμενος ὑπ' αὐτῶν οὐκ ἠδυνήθη
 βιάσασθαι. Νικόστρατος δὲ ἄλλη ἐφόδῳ ἐκ πλείονος
 παντὶ τῷ ἄλλῳ στρατοπέδῳ ἐπιὼν τῷ λόφῳ ὄντι δυσ-
 προσβάτῳ καὶ πάνυ ἐθορυβήθη καὶ ἐς ὀλίγον ἀφίκετο
 5 πᾶν τὸ στράτευμα τῶν Ἀθηναίων νικηθῆναι. καὶ ταύτῃ
 μὲν τῇ ἡμέρᾳ, ὥς οὐκ ἐνέδοσαν οἱ Μενδαῖοι καὶ οἱ ξύμ-
 μαχοι, οἱ Ἀθηναῖοι ἀναχωρήσαντες ἐστρατοπεδεύσαντο,
 καὶ οἱ Μενδαῖοι νυκτὸς ἐπελθούσης ἐς τὴν πόλιν ἀπῆλ-
 130 θον. τῇ δ' ὑστεραία οἱ μὲν Ἀθηναῖοι περιπλεύσαντες ἐς
 τὸ πρὸς Σκιώνης τό τε προύστειον εἶλον καὶ τὴν ἡμέραν
 ἅπασαν ἐδήουν τὴν γῆν οὐδενὸς ἐπέξιόντος· ἦν γάρ τι
 καὶ στασιασμοῦ ἐν τῇ πόλει· οἱ δὲ τριακόσιοι τῶν
 Σκιωναίων τῆς ἐπιούσης νυκτὸς ἀπεχώρησαν ἐπ' οἶκον.
 2 καὶ τῇ ἐπιγυγνομένῃ ἡμέρᾳ Νικίας μὲν τῷ ἡμίσει τοῦ
 στρατοῦ προῖων ἅμα ἐς τὰ μεθόρια τῶν Σκιωναίων τὴν
 γῆν ἐδήου, Νικόστρατος δὲ τοῖς λοιποῖς κατὰ τὰς ἄνω
 πύλας, ἧ ἐπὶ Ποτιδαίας ἔρχονται, προσεκάθητο τῇ πόλει.
 3 ὁ δὲ Πολυδαμίδας, ἔτυχε γὰρ ταύτῃ τοῖς Μενδαίοις καὶ
 ἐπικούροις ἐντὸς τοῦ τείχους τὰ ὄπλα κείμενα, διατάσ-
 σει τε ὥς ἐς μάχην, καὶ παρήνει τοῖς Μενδαίοις ἐπέξι-
 4 ναι. καὶ τινος αὐτῷ τῶν ἀπὸ τοῦ δήμου ἀντειπόντος
 κατὰ τὸ στασιωτικὸν ὅτι οὐκ ἐπέξεισιν οὐδὲ δέοιτο πολε-
 μεῖν, καὶ ὥς ἀντεῖπεν ἐπισπασθέντος τῇ χειρὶ ὑπ' αὐτοῦ
 καὶ θορυβηθέντος, ὁ δῆμος εὐθὺς ἀναλαβὼν τὰ ὄπλα
 περιοργῆς ἐχώρει ἐπὶ τε Πελοποννησίους καὶ τοὺς τὰ
 5 ἐναντία σφίσι μετ' αὐτῶν πράξαντας. καὶ προσπεσόντες

ΟΙ. 89. 2.]

τρέπουσιν, ἅμα μὲν μάχῃ αἰφνιδίῳ, ἅμα δὲ τοῖς Ἀθη-
 ναίοις τῶν πυλῶν ἀνοιγομένων φοβηθέντων· ᾤθησαν
 γὰρ ἀπὸ προειρημένου τινὸς αὐτοῖς τὴν ἐπιχείρησιν
 γενέσθαι. καὶ οἱ μὲν ἐς τὴν ἀκρόπολιν, ὅσοι μὴ αὐτίκα 6
 διεφθάρησαν, κατέφυγον, ἦνπερ καὶ τὸ πρότερον αὐτοὶ
 εἶχον· οἱ δὲ Ἀθηναῖοι (ἤδη γὰρ καὶ ὁ Νικίας ἐπανα-
 στρέψας πρὸς τῇ πόλει ἦν,) ἐσπεσόντες ἐς τὴν Μένδην
 πόλιν, ἅτε οὐκ ἀπὸ ξυμβάσεως ἀνοιχθεῖσαν, ἀπάσῃ τῇ
 στρατιᾷ, ὥς κατὰ κράτος ἐλόντες διήρπασαν, καὶ μολὶς
 οἱ στρατηγοὶ κατέσχον ὥστε μὴ καὶ τοὺς ἀνθρώπους
 διαφθείρεσθαι. καὶ τοὺς μὲν Μενδαίους μετὰ ταῦτα 7
 πολιτεύειν ἐκέλευον ὥσπερ εἰώθεσαν, αὐτοὺς κρίναντας
 ἐν σφίσιν αὐτοῖς, εἴ τινες ἡγοῦνται αἰτίους εἶναι τῆς
 ἀποστάσεως· τοὺς δ' ἐν τῇ ἀκροπόλει ἀπετείχισαν ἐκα-
 τέρωθεν τείχει ἐς θάλασσαν, καὶ φυλακὴν ἐπικαθίσταντο.
 ἐπειδὴ δὲ τὰ περὶ τὴν Μένδην κατέσχον, ἐπὶ τὴν Σκιώ-
 νην ἐχώρουν. οἱ δὲ ἀντεπεξεληθόντες αὐτοὶ καὶ Πελο- 131
 ποννήσιοι ἰδρῦθήσαν ἐπὶ λόφου καρτεροῦ πρὸ τῆς πό-
 λεως, ὃν εἰ μὴ ἔλοιεν οἱ ἐναντίοι, οὐκ ἐγίγνετο σφῶν
 περιτείχισις. προσβαλόντες δ' αὐτῷ κατὰ κράτος οἱ 2
 Ἀθηναῖοι, καὶ μάχῃ ἐκκρούσαντες τοὺς ἐπόντας, ἐστρα-
 τοπέδευσαντό τε καὶ ἐς τὸν περιτειχισμὸν τροπαῖον στή-
 σαντες παρεσκευάζοντα. καὶ αὐτῶν οὐ πολὺ ὕστερον 3
 ἤδη ἐν ἔργῳ ὄντων οἱ ἐκ τῆς ἀκροπόλεως ἐν τῇ Μένδῃ
 πολιορκούμενοι ἐπίκουροι βιασάμενοι παρὰ θάλασσαν
 τὴν φυλακὴν νυκτὸς ἀφικνοῦνται, καὶ διαφυγόντες οἱ
 πλείστοι τὸ ἐπὶ τῇ Σκιῶνι στρατάπεδον ἐσῆλθον ἐς
 αὐτήν.

Περιτειχιζομένης δὲ τῆς Σκιώνης Περδίκκας τοῖς τῶν 132
 Ἀθηναίων στρατηγοῖς ἐπικηρυκευσάμενος ὁμολογίαν ποι-

εἶται πρὸς τοὺς Ἀθηναίους διὰ τὴν τοῦ Βρασίδου ἔχθραν
 περὶ τῆς ἐκ τῆς Λύγκου ἀναχωρήσεως, εὐθὺς τότε ἀρξά-
 2 μενος πράσσειν. καὶ, ἐτύγχανε γὰρ τότε Ἰσχαγόρας ὁ
 Λακεδαιμόνιος στρατιὰν μέλλων περὶ πορεύσειν ὡς
 Βρασίδα· ὁ δὲ Περδίκκας, ἅμα μὲν κελεύοντας τοῦ
 Νικίου, ἐπειδὴ ξυνεβεβήκει, ἔνδηλόν τι ποιεῖν τοῖς
 Ἀθηναίοις βεβαιότητος πέρι, ἅμα δ' αὐτὸς οὐκέτι βουλό-
 μενος Πελοποννησίους ἐς τὴν αὐτοῦ ἀφικνεῖσθαι, παρα-
 σκευάσας τοὺς ἐν Θεσσαλίᾳ ξένους, χρώμενος αἰεὶ τοῖς
 πρώτοις, διεκώλυσε τὸ στράτευμα καὶ τὴν παρασκευὴν,
 3 ὥστε μὴδὲ πειρᾶσθαι Θεσσαλῶν. Ἰσχαγόρας μέντοι
 καὶ Ἀμεινίας καὶ Ἀριστεὺς αὐτοὶ τε ὡς Βρασίδα ἀφ-
 ἴκοντο, ἐπιδεῖν πεμφάντων Λακεδαιμονίων τὰ πράγματα,
 καὶ τῶν ἡβώντων αὐτῶν παρανόμως ἄνδρας ἐξήγον ἐκ
 Σπάρτης, ὥστε τῶν πάλων ἄρχοντας καθιστάναι καὶ μὴ
 τοῖς ἐντυχούσιν ἐπιτρέπειν. καὶ Κλεαρίδαν μὲν τὸν
 Κλεωνύμου καθίστησιν ἐν Ἀμφιπόλει, Πασιτελίδα δὲ
 τὸν Ἠγισάνδρου ἐν Τορώνῃ.

- 133 Ἐν δὲ τῷ αὐτῷ θέρει Θηβαῖοι Θεσπιδίων τεῖχος περιεῖ-
 λον, ἐπικαλέσαντες ἀττικισμόν, βουλόμενοι μὲν καὶ αἰεὶ,
 παρεστηκὸς δὲ ῥᾶον ἐπειδὴ καὶ ἐν τῇ πρὸς Ἀθηναίους
 2 μάχῃ ὃ τι ἦν αὐτῶν ἄνθος ἀπολώλει. καὶ ὁ νεὸς τῆς
 Ἡρας τοῦ αὐτοῦ θέρους ἐν Ἀργεὶ κατεκαύθη, Χρυσίδος
 τῆς ἱερείας λύχρον τινὰ θείσης ἡμμένον πρὸς τὰ στέμ-
 ματα καὶ ἐπικαταδαρθαύσης, ὥστε ἔλαθεν ἀφθέντα πάντα
 3 καὶ καταφλεχθέντα. καὶ ἡ Χρυσὶς μὲν εὐθὺς τῆς νυκτὸς
 δείσασα τοὺς Ἀργείους ἐς Φλιοῦντα φεύγει· οἱ δὲ ἄλλην
 ἰέριαν ἐκ τοῦ νόμου τοῦ προκειμένου κατεστήσαντο
 Φαιινίδα ὄνομα. ἔτη δὲ ἡ Χρυσὶς τοῦ πολέμου τοῦδε
 4 ἐπέλαβεν ὀκτῶ καὶ ἑνατον ἐκ μέσου, ὅτε ἐπεφύγει. καὶ

ΟΙ. 89. 2.]


ἡ Σκιώνη τοῦ θέρους ἤδη τελευτῶντος περιετείχιστό τε παντελῶς, καὶ οἱ Ἀθηναῖοι ἐπ' αὐτῇ φυλακὴν καταλιπόν-
τες ἀνεχώρησαν τῷ ἄλλῳ στρατῷ.

Ἐν δὲ τῷ ἐπιόντι χειμῶνι τὰ μὲν Ἀθηναίων καὶ Λακε- 134
δαιμονίων ἡσύχαζε διὰ τὴν ἐκεχειρίαν, Μαντινῆς δὲ καὶ
Τεγεᾶται καὶ οἱ ξύμμαχοι ἐκατέρων ξυνέβαλον ἐν Λαο-
δικίῳ τῆς Ὀρεσθίδος, καὶ νίκη ἀμφιδήριτος ἐγένετο·
κέρας γὰρ ἐκάτεροι τρέψαντες τὸ καθ' αὐτοὺς τροπαῖά τε
ἀμφότεροι ἔστησαν καὶ σκῦλα ἐς Δελφοὺς ἀπέπεμψαν.
διαφθαρέντων μέντοι πολλῶν ἐκατέροις καὶ ἀγχωμαίου 2
τῆς μάχης γενομένης καὶ ἀφελομένης νυκτὸς τὸ ἔργον οἱ
Τεγεᾶται μὲν ἐπηγλίσαντό τε καὶ εὐθὺς ἔστησαν τροπαῖον,
Μαντινῆς δὲ ἀπεχώρησάν τε ἐς Βουκολίωνα καὶ ὕστερον
ἀντέστησαν.

Ἀπεπείρασε δὲ τοῦ αὐτοῦ χειμῶνος καὶ ὁ Βρασίδης 135
τελευτῶντος καὶ πρὸς ἔαρ ἤδη Ποτιδαίας· κροσελθὼν
γὰρ νυκτὸς καὶ κλίμακα προσθεὶς μέχρι μὲν τούτου
ἔλαθε· τοῦ γὰρ κώδωνος παρενεχθέντος οὕτως ἐς τὸ
διάκενον πρὶν ἐπανελθεῖν τὸν παραδιδόντα αὐτὸν ἢ
πρόσθεσις ἐγένετο· ἔπειτα μέντοι εὐθὺς αἰσθομένων πρὶν
προσβῆναι ἀπήγαγε πάλιν κατὰ τάχος τὴν στρατιὰν καὶ
οὐκ ἀνέμεινεν ἡμέραν γενέσθαι. καὶ ὁ χειμὼν ἐτελεύτα,
καὶ ἔνατον ἔτος τῷ πολέμῳ ἐτελεύτα τῷδε ὃν Θουκυδίδης
ξυνέγραψεν.







PLEASE DO NOT REMOVE
CARDS OR SLIPS FROM THIS POCKET

UNIVERSITY OF TORONTO LIBRARY

PA	Thucydides
4452	Historia
A2	
1848	
v.1	



UTL AT DOWNSVIEW



D RANGE BAY SHLF POS ITEM C
20 12 15 05 07 1